



-ਬਲਜੀਤ ਸਿੰਘ ਖਾਲਸਾ

ਪੰਜਾਬ ਦੀ ਧਰਤੀ 'ਤੇ

ਹਿੰਦੁਸਤਾਨੀ

ਅੰਤਵਾਦ



# ਪੰਜਾਬ ਦੀ ਧਰਤੀ 'ਤੇ ਹਿੰਦੁਸਤਾਨੀ ਅੰਤਵਾਦ

© ਲੇਖਕ

ਪਹਿਲੀ ਵਾਰ ਸਤੰਬਰ 2004  
ਦੂਜੀ ਵਾਰ ਅਗਸਤ 2005  
ਤੀਜੀ ਵਾਰ ਨਵੰਬਰ 2008  
ਕੀਮਤ: 200 ਰੁਪਏ

ਸਿਲਣ ਦਾ ਪਤਾ  
ਖਾਲਸਾ ਫਤਹਿਨਾਮਾ  
ਪਿੰਡ ਤੇ ਭਾਕ: ਸੁਲਤਾਨਵੰਡ,  
ਅੰਮ੍ਰਿਤਸਰ।  
ਫੋਨ: 0183 2701358, 2701357, 2701359

ਪ੍ਰਿੰਟਰ

ਵਿਜ਼ਲਮ ਪ੍ਰਿੰਟਿੰਗ ਪ੍ਰੈਸ  
ਅੰਮ੍ਰਿਤਸਰ।

ਦਿਸ਼ੇ ਹੀ ਕਲਮ ਤੋਂ  
ਹੱਥੀਂ ਹੰਢਾਇਆ ਇੱਕ ਖੂਨੀ ਦਹਾਕਾ  
ਪਾਪੀ ਪ੍ਰਧਾਨ ਦਾ ਸਿਰਾਜ਼ (ਨਵ ਪ੍ਰਕਾਸ਼ਿਤ)

ਲੇਖਕ

ਬਲਜੀਤ ਸਿੰਘ ਖਾਲਸਾ  
baljitsinghkhalsaa@rediffmail.com  
Mob: 98554-31284

ਪ੍ਰਕਾਸ਼ਕ

ਅਜਾਦ ਖਾਲਸਾ ਪ੍ਰਕਾਸ਼ਨ

ਪਿੰਡ ਤੇ ਭਾਕ: ਸੁਲਤਾਨਵੰਡ,  
ਅੰਮ੍ਰਿਤਸਰ

ਕੰਪਿਊਟਰ ਵਰਕ  
ਰਣਜੀਤ ਸਿੰਘ

## ਅਜਾਦ ਖਾਲਸਾ ਪ੍ਰਕਾਸ਼ਨ ਦੀਆਂ ਹੋਰ ਪੁਸਤਕਾਂ



ਸਿੱਖ ਧਰਮ  
ਲੇਖਕ: ਜੋਧਿਪ ਰੈਣ  
ਪਹਿਲੀ ਵਾਰ 2004 - ਪਿੰਡ 2004-4




ਪੰਜਾਬ ਧਰਮ  
ਲੇਖਕ: ਸੁਲਤਾਨਵੰਡ ਪੰਜਾਬ ਧਰਮ  
ਪਹਿਲੀ ਵਾਰ 2004 - ਪਿੰਡ 2004-4




ਹਿੰਦੁਸਤਾਨੀ ਇੱਕ ਖੂਨੀ ਦਹਾਕਾ  
ਲੇਖਕ: ਬਲਜੀਤ ਸਿੰਘ ਖਾਲਸਾ  
ਪਹਿਲੀ ਵਾਰ 2004 - ਪਿੰਡ 2004-4

ਖਾਲਸਾ ਫਤਹਿਨਾਮਾ ਦੇ ਚੰਦੇ  
ਸਲਾਨਾ ਚੰਦਾ ਰੋਸ਼ 200  
ਵਿਰੋਸ਼ 2100



ਸੰਪਰਕ ਲਈ  
ਖਾਲਸਾ ਫਤਹਿਨਾਮਾ  
ਪਿੰਡ ਤੇ ਭਾਕ: ਸੁਲਤਾਨਵੰਡ  
ਅੰਮ੍ਰਿਤਸਰ।  
ਮੋਬਾ: 98554-31284  
98557-89851



ਪੰਥਕ ਮੀਡੀਏ ਵਿੱਚ ਇੱਕ ਸਹਿਯੋਗੀ ਪ੍ਰਕਾਸ਼ਕ

ਖਾਲਸਾ 'ਫਤਹਿਨਾਮਾ' ਇੱਕ ਪਰਚਾ ਹੀ ਨਹੀਂ, ਇੱਕ ਲਹਿਰ ਹੈ; ਤੁਸੀਂ ਵੀ ਇਸ ਦੇ ਪਾਠਕ ਬਣ ਕੇ ਪੰਥਕ ਜਾਗ੍ਰਿਤੀ ਦੀ ਇਕ ਲਹਿਰ ਵਿੱਚ ਸ਼ਾਮਲ ਹੋਵੋ।

www.fatehnama.com  
email.fatehnama@rediffmail.com

## ਸਮਰਪਣ

ਓਸ ਇਲਾਹੀ ਬਾਣੀ ਨੂੰ  
ਜਿਹੜੀ ਜਾਬਰ ਤਾਕਤਾਂ ਨੂੰ  
'ਰਾਜੇ ਸੀਹ ਮੁਕਦਮ ਕੁਤੇ'  
ਕਹਿ ਕੇ ਫਿਟਕਾਰਦੀ ਹੈ  
ਅਤੇ ਮਜ਼ਲੂਮ ਨੂੰ  
ਇਸ ਜ਼ੁਲਮ ਦੀਆਂ ਜੜ੍ਹਾਂ ਪੁੱਟਣ ਲਈ  
'ਪਹਿਲਾ ਮਰਣਿ ਕਬੂਲਿ..' ਕੇ  
ਗੁਰਮਤਿ ਦੇ 'ਖੰਡੇਧਾਰ' ਮਾਰਗ  
'ਤੇ ਚੱਲਣ ਲਈ  
ਵੰਗਾਰਦੀ ਹੈ।



## ਤਤਕਰਾ

ਮੁਦਲੇ ਸ਼ਬਦ

7

### (ਭਾਗ ਪਹਿਲਾ) ਜੰਗ ਹਿੰਦ ਪੰਜਾਬ

ਹਿੰਦ ਅਤੇ ਪੰਜਾਬ	12
ਸਿੱਖਾਂ ਨਾਲ ਬ੍ਰਾਹਮਣੀ ਨਫ਼ਰਤ ਦਾ ਪਿਛੋਕੜ	15
ਪੰਜਾਬੀ ਸੂਬੇ ਲਈ ਸਿੱਖ ਜੱਦੋ-ਜਹਿਦ	21
ਪੰਜਾਬੀ ਸੂਬੇ ਦੀ ਸਥਾਪਨਾ ਦਾ ਬਦਲਾ ਸਿੱਖਾਂ ਤੋਂ	25
ਦੰਡੀ ਗੁਰੂਆਂ ਨੂੰ ਮੋਹਰਾ ਬਣਾ ਕੇ ਹਿੰਦੁਸਤਾਨੀ ਹਮਲੇ	28
ਸੰਤ ਜਰਨੈਲ ਸਿੰਘ ਖਾਲਸਾ ਭਿੰਡਰਾਂਵਾਲੇ	32

### (ਭਾਗ ਦੂਜਾ) ਸਿੱਖ ਸੰਘਰਸ਼ ਦੀ ਬਸੰਤ

ਹਿੰਦੁਸਤਾਨੀ ਸੁਰਫ਼ਾਗਰਦੀ ਦੀ ਅੱਤ ਸਾਕਾ ਨੀਲਾ ਤਾਰਾ	36
ਹਿੰਦੁਸਤਾਨੀ ਸਰਕਾਰ 'ਤੇ ਸਿੱਖਾਂ ਦੀ ਫੁੱਲੀ ਰੋੜ੍ਹ.....	41
ਸੱਚ ਨੂੰ ਫਾਂਸੀ	45
ਸਿੱਖ ਜੁਝਾਰੂਆਂ 'ਤੇ ਦਬਾਅ ਪਾਉਣ ਲਈ.....	59
ਸਿੱਖ ਜੁਝਾਰੂਆਂ ਨੂੰ ਬਦਨਾਮ ਕਰਨ ਦੀ ਨੀਤੀ	74

### (ਭਾਗ ਤੀਜਾ) ਹਿੰਦੁਸਤਾਨੀ ਗੁੰਡਾਗਰਦੀ

ਹਿੰਦੁਸਤਾਨੀ ਗੁੰਡਾ-ਗਿਰੋਹਾਂ ਦੀ ਰਣ-ਨੀਤੀ	80
ਸੰਰੇਖ ਕਾਲਾ	83
ਏ.ਐਸ. ਆਈ, ਫਲਸ਼ੀਰਾ	87
ਜਸਵਿੰਦਰ ਕਾਲਾ, ਲੰਘਾ ਮਰੂਰੀ ਤੇ ਫੰਟੀ	90
ਚੰਨਾ ਦਿਆਲਗਰੂਆ	93

ਕੇਵਲ ਅਤੇ ਪੱਖੀ	95
ਪ੍ਰਹਲਾ	103
ਗੁਰਮੀਤ ਪਿੰਕੀ	111
ਕੋਟਾਂ ਬਾਰੇ ਕੁਝ ਹੋਰ ਤੱਥ	114

### (ਭਾਗ ਚੌਥਾ)

### ਅਹਿੰਸਾ ਦੇ ਪੈਰੋਕਾਰਾਂ ਹੱਥੋਂ ਕੋਹੀ ਮਨੁੱਖਤਾ ਦੀ ਗਾਥਾ

ਅਹਿੰਸਾ ਦੇ ਪੈਰੋਕਾਰਾਂ ਹੱਥੋਂ ਕੋਹੀ ਮਨੁੱਖਤਾ ਦੀ ਗਾਥਾ	118
ਇਕ ਬੂਟੇ ਪੁਲੀਸ ਮੁਕਾਬਲੇ ਦੀ ਗਾਥਾ	122
ਬਹਿਲਾ ਕਾਂਡ	128
ਕਿਲ੍ਹੀ ਬੇਦਲਾ ਕਾਂਡ	132
ਇਕ ਲਾਵਾਰਸ ਲਾਸ਼ ਦੀ ਕਹਾਣੀ	137
ਜਿਸ ਵਿਹੜੇ 'ਚੋਂ ਹੁਣ ਹੋਣਕ ਗਾਇਬ ਹੈ	143
ਬਲਵਿੰਦਰ ਸਿੰਘ ਜਟਾਲਾ ਦੇ ਪਰਿਵਾਰ 'ਤੇ ਜੋ ਬੀੜੀ	148
ਭਾਈ ਜੋਗਾ ਸਿੰਘ ਖਾਲਪੁਰ ਦੇ ਪਰਿਵਾਰ 'ਤੇ ਕੀ ਬੀੜੀ	152

### (ਭਾਗ ਪੰਜਵਾਂ)

### ਜਿਨ੍ਹਾਂ ਕੇ ਬੰਕੇ ਘਰੀ ਨ ਆਇਆ

ਜਿਨ੍ਹਾਂ ਕੇ ਬੰਕੇ ਘਰੀ ਨ ਆਇਆ	158
ਉਜਰੇ ਘਰਾਂ ਦੀ ਇਕ ਬਲਕ	164
ਆਖਰ ਹਿੰਦੁਸਤਾਨੀ ਇਨਸਾਫ਼ ਤੋਂ ਬੇ-ਉਮੀਦ ਹੋਈਆਂ.....	168
ਜਸਵੰਤ ਸਿੰਘ ਖਾਲੜਾ ਦੀ ਕਹਾਣੀ	173
ਭਾਈ ਗੁਰਦੇਵ ਸਿੰਘ ਕਾਉਂਕੇ ਦੀ ਕਹਾਣੀ	179
ਇਕ ਕਵੀਸਰ ਦੇ ਕਤਲ ਦੀ ਦਾਸਤ	182

### (ਭਾਗ ਛੇਵਾਂ)

### ਅੰਤਿਕਾਵਾਂ

ਜਿਨ੍ਹਾਂ ਨੂੰ ਅਜੇ ਵੀ ਭਰਮ ਹੈ.....	188
ਹਿੰਦੁਸਤਾਨੀ ਫੋਰਸਾਂ ਦੀ ਬਲਾਤਕਾਰ ਨੀਤੀ	190
ਜੋ ਇਸ ਹਿੰਦੁਸਤਾਨੀ ਰੁਹਾਣੇ ਦਾ ਦਸਤਾ ਬਣੇ	196
ਅਜੀਂ ਦੂਣ ਸਵਾਏ ਹੋਏ	199

## ਤੀਜੀ ਐਡੀਸ਼ਨ ਬਾਰੇ

ਹਥਲੀ ਕਿਤਾਬ ਦਾ ਪਹਿਲਾ ਐਡੀਸ਼ਨ 'ਯੂਨਾਈਟਡ ਸਿੱਖ ਫੈਡਰੇਸ਼ਨ' ਰਿਨਟਾਰੀਓ, ਕੈਨੇਡਾ ਦੀ ਮਦਦ ਨਾਲ ਛਾਪਿਆ ਸੀ। ਤਿੰਨ ਹਜ਼ਾਰ ਦੀ ਗਿਣਤੀ ਵਿੱਚ ਛਪੀ ਇਸ ਕਿਤਾਬ ਦੀ ਪਹਿਲੀ ਐਡੀਸ਼ਨ ਦੀਆਂ ਕਾਪੀਆਂ ਹੈਰਾਨੀਜਨਕ ਢੰਗ ਨਾਲ ਕੁਝ ਰੁ ਮਹੀਨਿਆਂ ਵਿੱਚ ਹੀ ਖ਼ਤਮ ਹੋ ਗਈਆਂ। ਇਸ ਤੋਂ ਬਾਅਦ ਦੇਸ਼ ਦੇ ਕਈ ਪ੍ਰਸਿੱਧ ਬੁੱਕ-ਸੇਲਰਾਂ ਵੱਲੋਂ ਇਸ ਕਿਤਾਬ ਦੀ ਭਾਰੀ ਮੰਗ ਅਰੰਭ ਹੋ ਗਈ ਪਰ ਇਸ ਕਿਤਾਬ ਦਾ ਦੂਜਾ ਐਡੀਸ਼ਨ ਛੇਤੀ ਨਾ ਛਪ ਸਕਿਆ। ਇਸ ਕਿਤਾਬ ਦੀ ਮੰਗ ਇਸ ਕਰਕੇ ਸੀ ਕਿ ਵਿਦੇਸ਼ਾਂ ਵਿੱਚ ਬੈਠੇ ਕਈ ਪਾਠਕਾਂ ਨੇ ਪੰਜਾਬ ਵਿਚਲੇ ਆਪਣੇ ਰਿਸ਼ਤੇਦਾਰਾਂ ਨੂੰ ਖਾਸ ਤੌਰ 'ਤੇ ਅੰਮ੍ਰਿਤਸਰੋਂ ਸਾਡੇ ਕੋਲੋਂ ਕਿਤਾਬ ਲੈਣ ਲਈ ਭੇਜਿਆ। ਅਖੀਰ 'ਖਾਲਸਾ ਜਾਗ੍ਰਿਤੀ ਲਹਿਰ' ਕੈਲੇਫੋਰਨੀਆ ਦੇ ਪੰਥ ਦਰਦੀ ਵੀਰਾਂ-ਭੈਣਾਂ ਨੇ, ਜੋ ਕਿ ਕਾਫ਼ੀ ਲੰਮੇ ਸਮੇਂ ਤੋਂ ਸਾਡਾ ਹਰ ਪੰਥਕ ਕਾਰਜ ਵਿੱਚ ਸਹਿਯੋਗ ਦਿੰਦੇ ਆ ਰਹੇ ਹਨ, ਦੀ ਮਦਦ ਨਾਲ ਅਸੀਂ ਇਸ ਕਿਤਾਬ ਦਾ ਦੂਜਾ ਐਡੀਸ਼ਨ ਪਾਠਕਾਂ ਸਾਹਵੇਂ ਪੇਸ਼ ਕੀਤਾ।

ਇਹ ਐਡੀਸ਼ਨ ਵੀ ਛੇਤੀ ਹੀ ਖ਼ਤਮ ਹੋ ਗਿਆ ਤੇ ਕਿਤਾਬ ਦੀ ਮੰਗ ਫਿਰ ਅਰੰਭ ਹੋ ਗਈ, ਪਰ ਛੇਤੀ ਛਪ ਨਾ ਸਕੀ। ਵਿਰ ਪੂਰਲਾ ਕਤਲ ਕੇਸ ਤੋਂ ਬਾਅਦ ਇਹ ਕਿਤਾਬ ਮੀਡੀਏ ਵਿੱਚ ਚਰਚਾ ਦਾ ਵਿਸ਼ਾ ਬਣ ਗਈ ਤੇ ਇਕਦਮ ਹੀ ਇਸ ਦੀ ਮੰਗ ਵਧ ਗਈ ਹੈ। ਅਸੀਂ ਇਸ ਕਿਤਾਬ ਦਾ ਤੀਜਾ ਐਡੀਸ਼ਨ ਛਾਪ ਕੇ ਪਾਠਕਾਂ ਦੀ ਭੇਟਾ ਕਰ ਰਹੇ ਹਾਂ।

ਦੁਨੀਆਂ ਭਰ ਵਿੱਚ ਮਨੁੱਖੀ ਹੱਕਾਂ ਲਈ ਕੰਮ ਕਰ ਰਹੇ ਵਰਕਰਾਂ ਵੱਲੋਂ ਇਸ ਕਿਤਾਬ ਪੂਰੀ ਵਿਖਾਈ ਗੰਭੀਰਤਾ ਪੂਰੀ ਉਹਨਾਂ ਦਾ ਧੰਨਵਾਦ ਕਰਦੇ ਹੋਏ ਉਮੀਦ ਕਰਦੇ ਹਾਂ ਕਿ ਸਾਡੇ ਪਾਠਕ ਵੀ ਸਾਡੀ ਇਸ ਅਵਾਜ਼ ਨੂੰ ਦੁਨੀਆਂ ਦੇ ਕੋਨੇ-ਕੋਨੇ 'ਚ ਪਹੁੰਚਾਉਣ ਦਾ ਯਤਨ ਕਰਨਗੇ।

-ਬਲਜੀਤ ਸਿੰਘ ਖਾਲਸਾ

24-11-2008

## ਮੁੱਢਲੇ ਸ਼ਬਦ

ਜਿਨ੍ਹਾਂ ਲੋਕਾਂ ਦੀ ਕੌਮੀ ਖਸਲਤ ਭੇਡਾਂ ਦੇ ਇੱਜ਼ਤ ਵਾਂਗ ਜੂਨ ਕੱਟਣ ਵਾਲੀ ਹੋਵੇ ਤੇ ਜੋ ਲੋਕ ਹਰ ਢੁੱਕੀ-ਤਿੱਕੀ ਦੇ ਡੰਡੇ ਦੇ ਡਰ ਹੇਠ ਧੌਣ ਨੀਵੀਂ ਕਰ ਕੇ ਜਿਉਂਦੇ ਰਹੇ ਹੋਣ, ਉਹਨਾਂ ਲੋਕਾਂ ਦੇ ਹੱਥ ਜੇਕਰ ਕਿਸੇ ਢੰਗ ਭਰੀਕੇ ਰਾਜਸੀ ਤਾਕਤ ਦਾ ਡੰਡਾ ਆ ਜਾਵੇ, ਤਾਂ ਇਸ ਡੰਡੇ ਸਾਮ੍ਹਣੇ ਸਿੱਧਾ ਤਣਿਆ ਹਰ ਇੱਕ ਸਿਰ ਉਹਨਾਂ ਨੂੰ ਆਮ ਨਾਲੋਂ ਕੁਝ ਵਧੇਰੇ ਹੀ ਰੜਕਦਾ ਹੈ। ਉਹ ਹਰ ਕਿਸੇ ਨੂੰ ਆਪਣੇ ਡੰਡੇ ਸਾਹਵੇਂ ਉਸੇ ਹੀ ਭਰ੍ਹਾਂ ਲਿਫ਼ਿਆ ਵੇਖਣਾ ਚਾਹੁੰਦੇ ਹਨ, ਜਿਵੇਂ ਕਦੇ ਉਹ ਖੁਦ ਲਿਫ਼ਦੇ ਰਹੇ ਸਨ; ਪਰ ਇੱਕ ਸ਼ਾਇਰ ਦਾ ਕਥਨ ਹੈ:

ਹਰ ਮਿੱਟੀ ਦੀ ਆਪਣੀ ਖਸਲਤ

ਹਰ ਮਿੱਟੀ ਕੁੰਟਿਆਂ ਨਹੀਂ ਭੁਰਦੀ

ਹਰ ਫੱਟਣ ਮੱਥਾ ਨਹੀਂ ਝੁਕਦਾ

ਬੰਨ੍ਹ ਲਾਇਆਂ ਹਰ ਫੁੱਲ ਨਹੀਂ ਝੁਕਦੀ।

ਗੁਰੂ ਨਾਨਕ ਸਾਹਿਬ ਵੱਲੋਂ ਗੁਰਮਤਿ ਵਿਚਾਰਧਾਰਾ ਦੇ ਅਨਮੋਲ ਸਿਧਾਂਤਾਂ 'ਨਿਰਭੈਰਤਾ ਤੇ ਨਿਰਵੈਰਤਾ' ਦੀ ਗੁਰੂਤੀ ਦੇ ਕੇ ਪਾਲੀ ਸਿੱਖ ਕੌਮ ਦੀ ਗਿਣਤੀ ਅਜਿਹੀਆਂ ਅਣਖੀਲੀਆਂ ਕੌਮਾਂ ਅੰਦਰ ਮੋਹਰੀ ਸਫ਼ਾਂ ਵਿੱਚ ਹੁੰਦੀ ਹੈ। ਮੁਗਲ ਸਾਮਰਾਜ ਦੇ ਡੰਡੇ ਸਾਹਵੇਂ ਜਦੋਂ ਸਾਰਾ ਹਿੰਦੁਸਤਾਨ ਮੂਧਾ ਲੋਟ ਕੇ ਉਸ ਦੀ ਡੰਡਾਉਤ ਬੰਦਨਾ ਕਰ ਰਿਹਾ ਸੀ, ਉਦੋਂ ਸਿੱਖ ਕੌਮ ਹੀ ਸੀ, ਜੋ ਆਪਣੀ ਮੜਕ ਨਾਲ ਕੇਵਲ ਧੌਣ ਸਿੱਧੀ ਕਰਕੇ ਭੁਰਦੀ ਹੀ ਨਹੀਂ ਰਹੀ, ਬਲਕਿ ਹਕੂਮਤ ਦੇ ਜ਼ੁਲਮ ਦੀ ਔਂਗ ਨੂੰ ਲਲਕਾਰਦੀ ਤੇ ਮਜ਼ਲੂਮਾਂ ਦੀਆਂ ਛਾਤੀਆਂ ਦੇ ਪੂਰ ਅੰਦਰ ਦੱਬ ਚੁੱਕੀ ਅਣਖ ਦੀ ਚੰਗਿਆਰਤੀ ਨੂੰ ਭਾਂਬੜ ਬਣਨ ਲਈ ਵੰਗਾਰਦੀ ਵੀ ਰਹੀ। ਸਿੱਖ ਕੌਮ ਦਾ ਇਹ ਸ਼ਾਨਮੰਡਾ ਸਫ਼ਰ ਖੰਡੇ ਦੀ ਤਿੱਖੀ ਧਾਰ 'ਤੇ ਭੁਰਨ ਦੇ ਤੁੱਲ ਸੀ, ਪਰ ਲਹੂ ਭਿੱਜੇ ਇਤਿਹਾਸ ਦੇ ਪੰਨਿਆਂ ਵਿੱਚੋਂ ਇੱਕ ਹਰਫ਼ ਵੀ ਅਜਿਹਾ ਨਹੀਂ ਹੈ, ਜੋ ਇਹ ਦੱਸਦਾ ਹੋਵੇ ਕਿ ਇਸ ਕਹਿਰੀ ਸਫ਼ਰ ਵਿੱਚ ਸਿੱਖ ਕੌਮ ਨੇ ਕਦੇ ਕਸੀਸ ਵੀ ਵੱਟੀ ਸੀ। ਇਸ ਸਿਧਾਂਤਕ ਸੰਘਰਸ਼ ਭਰਪੂਰ ਸਫ਼ਰ ਦੀ ਸਿੱਖ ਕੌਮ ਨੂੰ ਇੱਕ ਵੱਡੀ ਕੀਮਤ ਤਾਰਨੀ ਪਈ ਤੇ ਇਹ ਅਣਖੀਲੀ ਕੌਮ ਘੱਟ ਗਿਣਤੀ ਵਿੱਚ ਰਹਿ ਗਈ, ਪਰ ਹਿੰਦੁਸਤਾਨ ਅੰਦਰਲੀ ਬਹੁਗਿਣਤੀ ਵਸੋਂ ਨੂੰ ਜੇਕਰ ਮੁਗਲ ਸਲਤਨਤ ਦਾ ਡੰਡਾ ਜ਼ਬਰੀ ਹਿੱਕ ਕੇ ਇਜ਼ਲਾਮੀ ਦਾਇਰੇ ਵਿੱਚ ਨਹੀਂ ਲਿਜਾ ਸਕਿਆ ਤਾਂ ਇਹ ਕੇਵਲ ਤੇ ਕੇਵਲ ਇਸ ਨਿੱਕੀ ਪਰ ਅਣਖੀਲੀ ਤੇ ਜੁਧਾਰੂ ਸਿੱਖ ਕੌਮ ਦੀ ਬਦੌਲਤ ਹੀ ਸੀ। ਕੇਵਲ ਏਨਾ ਹੀ ਨਹੀਂ, ਜੇਕਰ ਹਿੰਦੁਸਤਾਨ ਅੰਦਰ ਹਿੰਦੂ ਬਹੁਗਿਣਤੀ ਨੂੰ ਚਮਤਕਾਰੀ ਢੰਗ ਨਾਲ ਬਿਨਾਂ ਲਹੂ ਭੱਲੇ



ਰਾਜ-ਸੱਤਾ ਪ੍ਰਾਪਤ ਹੋਈ ਤਾਂ ਇਹ ਵੀ ਸਿੱਖਾਂ ਦੀ ਬਦੌਲਤ ਹੀ ਰਾਜਸਲ ਹੋਈ ਸੀ, ਪਰ ਹਿੰਦੂ ਬਹੁਗਿਣਤੀ ਵੱਲੋਂ ਹੱਥ ਵਿੱਚ ਰਾਜਸੀ ਤਾਕਤ ਦਾ ਡੰਡਾ ਫੜ ਕੇ ਸਿੱਖਾਂ ਤੋਂ ਇਹ ਉਮੀਦ ਕਰਨਾ ਕਿ ਉਹ ਇਸ ਡੰਡੇ ਸਾਮ੍ਹਣੇ ਉਸ ਤਰ੍ਹਾਂ ਰੀਂਗ ਕੇ ਤੁਰਨ ਜਿਵੇਂ ਕਿ ਕਦੇ ਅਸੀਂ (ਹਿੰਦੂ) ਮੁਗਲ ਸਾਮਰਾਜ ਦੇ ਡੰਡੇ ਸਾਹਵੇਂ ਰੀਂਗਦੇ ਸੀ, ਉਹਨਾਂ ਦੀ ਸਿਰੇ ਦੀ ਅਕ੍ਰਿਤਘਣਤਾ ਤਾਂ ਹੈ ਹੀ ਸੀ, ਇਸ ਦੇ ਨਾਲ-ਨਾਲ ਸਿਰੇ ਦੀ ਮੁਰਖਤਾ ਵੀ ਹੈ।

ਹਿੰਦੂ ਭਾਈਚਾਰੇ ਨੂੰ ਆਪਣੇ ਕਰਜ਼ਦਾਰ ਨਹੀਂ ਬਲਕਿ ਭਰਾ ਸਮਝ ਕੇ ਸਿੱਖਾਂ ਨੇ ਆਪਣੀ ਸਿਆਸੀ ਹੋਂਦੀ ਉਸ ਦੇ ਹੱਥ ਫੜਾ ਦਿੱਤੀ ਸੀ, ਪਰ ਮੰਦੇ ਭਾਗਾਂ ਨੂੰ ਸ਼ਾਇਦ ਹਿੰਦੂ ਸ਼ਾਸਕ ਵਰਗ ਸੱਤਾ ਦਾ ਹਰ ਚਾਅ ਪੂਰਾ ਕਰਨ ਦੀ ਤਾੱਘ ਅਧੀਨ ਹੀ ਔਰੰਗਜ਼ੇਬ ਵਾਲੇ ਰਾਹ 'ਤੇ ਝੁਕ ਪਿਆ। ਗੁਲਾਮੀ ਦੀਆਂ ਚੋੜਾਂ ਤਾਂ ਸਿੱਖਾਂ ਨੂੰ 1947 ਤੋਂ ਹੀ ਮਿਲਣੀਆਂ ਅਰੰਭ ਹੋ ਗਈਆਂ ਸਨ। ਸਿੱਖਾਂ ਦੇ ਆਮ ਨਾਲੋਂ ਵਧੇਰੇ ਸਥਰ ਦੇ ਬਾਵਜੂਦ ਇਹਨਾਂ ਚੋੜਾਂ ਨੇ ਇੱਕ ਦਿਨ ਖਤਰਨਾਕ ਰੂਪ ਅਖਤਿਆਰ ਕਰਨਾ ਹੀ ਸੀ। ਇਹ ਸਮਾਂ ਸੰਤ ਜਰਨੈਲ ਸਿੰਘ ਜੀ ਖਾਲਸਾ ਡਿੱਡਰਾਂਵਾਲਿਆਂ ਦੇ ਸਿੱਖ ਸਟੇਜ 'ਤੇ ਪ੍ਰਗਟ ਹੋਣ ਪਿੱਛੋਂ ਫੈਤਹੀ ਹੀ ਆ ਪਹੁੰਚਿਆ। ਇਸ ਤੋਂ ਪਹਿਲਾਂ ਸਿੱਖ ਲੀਡਰਸ਼ਿਪ ਹਿੰਦੂਸ਼ਾਹੀ ਦੇ ਹਰ ਧੌਕੇ ਨੂੰ, ਹਰ ਜੁਲਮ ਨੂੰ ਇੱਕ ਵੱਖਰੇ ਰੋਹ-ਤਰੀਕੇ ਨਾਲ ਵੇਖ ਅਤੇ ਝੱਲ ਰਹੀ ਸੀ, ਪਰ ਸੰਤ ਜਰਨੈਲ ਸਿੰਘ ਦੇ ਸਿੱਖਾਂ ਦੀ ਕਮਾਨ ਸੰਤਾਲਣ ਪਿੱਛੋਂ ਸਿੱਖਾਂ ਨੂੰ ਭੋਲੀ ਨਾਲ ਇਹ ਤੀਬਰ ਅਹਿਸਾਸ ਹੋਣ ਲੱਗਾ ਕਿ ਹਿੰਦੂਸ਼ਾਹੀ ਜੁਲਮ-ਜਬਰ ਵਿੱਚ ਮੁਗਲਸ਼ਾਹੀ ਨੂੰ ਵੀ ਮਾਤ ਪਾਉਣ 'ਤੇ ਉੱਤਰ ਆਈ ਹੈ ਤੇ ਇਸ ਦੇ ਟਾਕਰੇ ਲਈ ਗੁਰੂ ਗੋਬਿੰਦ ਸਿੰਘ ਸਾਹਿਬ ਵੱਲੋਂ ਨਿਰਧਾਰਤ ਕੀਤੀ ਲੀਹ 'ਤੇ ਚੱਲਣਾ ਹੀ ਪੈਣਾ ਹੈ। ਇੱਥੋਂ ਹੀ ਹਿੰਦੂਸ਼ਾਹੀ ਜੁਲਮਾਂ ਦੇ ਵਿਰੋਧ ਵਿੱਚ ਸਿੱਖਾਂ ਵੱਲੋਂ ਹਥਿਆਰਬੰਦ ਸੰਘਰਸ਼ ਦੀ ਸ਼ੁਰੂਆਤ ਹੁੰਦੀ ਹੈ।

ਜਦੋਂ ਸਿੱਖ ਮੁਗਲਸ਼ਾਹੀ ਦੇ ਜੁਲਮਾਂ ਵਿਰੁੱਧ ਲੜਦੇ ਸਨ ਤਾਂ ਉਦੋਂ ਅੰਤਰਰਾਸ਼ਟਰੀ ਪੱਧਰ 'ਤੇ ਕਿਸੇ ਵੀ ਮੁਲਕ ਦੀ ਹਕੂਮਤ ਉੱਪਰ ਮਨੁੱਖੀ ਹੱਕਾਂ ਦੀ ਰਾਖੀ ਲਈ ਅੰਤਰਰਾਸ਼ਟਰੀ ਕਾਨੂੰਨਾਂ ਦੀਆਂ ਪਾਬੰਦੀਆਂ ਨਹੀਂ ਸਨ ਹੁੰਦੀਆਂ, ਇਸ ਲਈ ਉਸ ਦੌਰ ਵਿੱਚ ਸਿੱਖਾਂ ਦੇ ਹਥਿਆਰਬੰਦ ਸੰਘਰਸ਼ ਨੂੰ ਕੁਚਲਣ ਲਈ ਮੁਗਲਸ਼ਾਹੀ ਵੱਲੋਂ ਸਿੱਖਾਂ ਦੇ ਬੰਦ-ਬੰਦ ਕੱਟਣੇ, ਆਰਿਆਂ ਨਾਲ ਚੀਰਨਾ, ਖੋਪਰ ਉਤਾਰਨੇ ਤੇ ਚਰਬਤੀਆਂ 'ਤੇ ਚਾੜ੍ਹਨ ਵਰਗੀਆਂ ਹਜ਼ਾਰਾਂ ਹੀ ਰੌਂਗਟੇ ਖੜ੍ਹੇ ਕਰਨ ਵਾਲੀਆਂ ਘਟਨਾਵਾਂ ਦੇ ਵੇਰਵੇ ਇਤਿਹਾਸ ਅੰਦਰੋਂ ਮਿਲਦੇ ਹਨ, ਪਰ ਕੋਈ ਨਹੀਂ ਸੀ ਜਾਣਦਾ ਕਿ ਆਧੁਨਿਕ ਵੀਰਵੀਂ ਸਦੀ ਦੇ 'ਸੈਕੂਲਰ' ਹਿੰਦੂ ਰਾਜ ਦੇ ਸ਼ਾਸਕਾਂ ਦਾ ਜੁਲਮ ਕਈ ਪੱਖਾਂ ਤੋਂ ਮੁਗਲਸ਼ਾਹੀ ਨੂੰ ਵੀ ਮਾਤ ਪਾ ਦੇਵੇਗਾ। ਬੇਗੁਨਾਹ ਔਰਤਾਂ ਅਤੇ ਮਸੂਮ ਮੁਟਿਆਰਾਂ ਨੂੰ ਉਹਨਾਂ ਦੇ ਭਰਾਵਾਂ, ਪਿਤਾਵਾਂ ਤੇ ਸਹੁਰਿਆਂ ਸਾਮ੍ਹਣੇ ਅਲਫ਼-ਨੰਗੀਆਂ ਕਰਕੇ ਉਹਨਾਂ 'ਤੇ ਅੰਤਿਆਚਾਰ ਤੇ ਕਈ ਥਾਵਾਂ 'ਤੇ ਉਹਨਾਂ ਦੇ ਪਿਉਆਂ ਨੂੰ ਵੀ ਨੰਗੇ ਕਰ ਕੇ ਆਪਣੀ ਨੰਗੀ ਲੜਕੀ ਦੇ ਉੱਪਰ ਲੋਟਣ ਲਈ ਮਜਬੂਰ ਕਰਨ ਦੀਆਂ ਘਟਨਾਵਾਂ ਮੁਗਲਸ਼ਾਹੀ ਦੇ ਜੁਲਮਾਂ ਵਿੱਚ ਸੁਣਨ ਨੂੰ ਨਹੀਂ ਸੀ ਮਿਲੀਆਂ, ਪਰ ਸੈਕੂਲਰ ਹਿੰਦੂ ਰਾਜ ਦੇ ਜੁਲਮਾਂ ਦੀ ਕਹਾਣੀ ਵਿੱਚ ਪਤਾ ਨਹੀਂ ਅਜਿਹੀਆਂ ਕਿੰਨੀਆਂ ਕੁ ਘਟਨਾਵਾਂ ਦੇ ਵੇਰਵੇ ਦਰਜ ਹਨ। ਹੈਰਾਨੀ ਦੀ ਗੱਲ ਇਹ ਹੈ ਕਿ ਏਨੇ ਘਿਨਾਉਣੇ ਜੁਲਮ ਕਮਾਉਣ ਵਾਲੀ 'ਸੈਕੂਲਰ ਹਿੰਦੂ ਹਕੂਮਤ' ਪੂਰੀ ਦੁਨੀਆਂ ਵਿੱਚ

ਆਪਣੇ ਮਨੁੱਖੀ ਹੱਕਾਂ ਦੀ ਪਹਿਰੇਦਾਰ ਹੋਣ ਦੇ ਦਾਅਵੇ ਦਾ ਵਿੰਡੇਰਾ ਪਿੱਟਦੀ ਭੇਰਾ ਸ਼ਰਮ ਨਹੀਂ ਕਰਦੀ।

ਬੇਦੋਸ਼ੇ ਨਾਗਰਿਕਾਂ ਦੀ ਗੱਲ ਹੀ ਛੱਡੋ, ਅੰਤਰਰਾਸ਼ਟਰੀ ਕਾਨੂੰਨ ਗੁਰੀਲਾ ਲੜਾਈ ਲੜ ਰਹੇ ਲੋਕਾਂ ਦੇ ਮਨੁੱਖੀ ਹੱਕਾਂ ਬਾਰੇ ਵੀ ਪੂਰੀ ਤਰ੍ਹਾਂ ਸਪਸ਼ਟ ਹਨ ਕਿ ਉਹਨਾਂ ਨੂੰ ਵੀ ਸਜ਼ਾ ਕਾਨੂੰਨ ਰਾਹੀਂ ਮਿਲੇ, ਪਰ ਹਿੰਦੂ ਸੈਕੂਲਰ ਰਾਜ ਵਿੱਚ ਪੁਲੀਸ ਦੇ ਹੱਥ ਆਇਆ ਹਰ ਇੱਕ ਜੁਝਾਰੂ ਕੋਹ-ਕੋਹ ਕੇ ਮਾਰਿਆ ਗਿਆ ਤੇ ਫਿਰ ਉਸ ਦਾ ਮੁਕਾਬਲਾ ਜੋਅ ਕੀਤਾ ਗਿਆ। ਇਸ ਬੁਰਫ਼ਾਗਰਦੀ ਨੂੰ ਇਹ ਕਹਿ ਕੇ ਜਾਇਜ਼ ਨਹਿਰਾਇਆ ਜਾਂਦਾ ਹੈ, ਕਿ 'ਖੁਦ ਗ਼ੈਰ-ਕਾਨੂੰਨੀ ਢੰਗ ਨਾਲ ਕਦੀ-ਕਈ ਕਤਲ ਕਰਨ ਵਾਲੇ ਨੂੰ ਸਜ਼ਾ ਦੇਣ ਲਈ ਕਾਨੂੰਨ ਦੀ ਪਾਲਣਾ ਜ਼ਰੂਰੀ ਨਹੀਂ।' ਇਸ ਹਿੰਦੂ ਗੁਰੂਰਤਾ ਤੇ ਕਰੂਰਤਾ ਨੂੰ ਕੌਣ ਸਮਝਾਵੇ ਕਿ ਜਿਹੜੇ ਲੋਕ ਪਹਿਲਾਂ ਹੀ ਪ੍ਰਚਲਤ ਕਾਨੂੰਨ ਤੋਂ ਬਾਗ਼ੀ ਹੋਣ ਦਾ ਮੁਲਮ-ਖੁੱਲ੍ਹਾ ਐਲਾਨ ਕਰ ਕੇ ਲੜਾਈ ਲੜਦੇ ਹਨ, ਉਹਨਾਂ ਤੋਂ ਲੜਾਈ ਵਿੱਚ ਕਾਨੂੰਨ ਦੀ ਪਾਲਣਾ ਕਰਨ ਦੀ ਆਸ ਸਮਝਦਾਰ ਲੋਕ ਕਦੇ ਨਹੀਂ ਕਰਦੇ। ਜਗੋਂ ਉਹਨਾਂ ਦੇ ਬਾਗ਼ੀ ਹੋਣ ਦੇ ਐਲਾਨ ਦੇ ਨਾਲ ਹੀ ਕਾਨੂੰਨ ਲਾਗੂ ਕਰਵਾਉਣ ਵਾਲੀ ਸਰਕਾਰੀ ਮਸ਼ੀਨਰੀ ਉਹਨਾਂ ਨੂੰ ਸਜ਼ਾ ਦੇਣ ਲਈ ਸਰਗਰਮ ਹੋ ਜਾਂਦੀ ਹੈ। ਇਸ ਕਾਰਨ ਉਹਨਾਂ ਬਾਗ਼ੀਆਂ ਨੂੰ ਰੁਪੜੇ ਹੋਣਾ ਪੈਂਦਾ ਹੈ, ਲੁਕ-ਲੁਕ ਕੇ ਇਨ ਤੇ ਰਾਤਾਂ ਕੱਟਣੀਆਂ ਪੈਂਦੀਆਂ ਹਨ। ਉਹਨਾਂ ਦਾ ਇਹ ਕਰਮ ਉਹਨਾਂ ਲਈ ਆਪਣੇ ਆਪ ਵਿੱਚ ਇੱਕ ਸਜ਼ਾ ਹੁੰਦਾ ਹੈ। ਆਪਣੀ ਕੌਮ ਲਈ ਸਥਾਪਤ ਕਾਨੂੰਨ ਤੋਂ ਬਾਗ਼ੀ ਹੋਏ ਸੁਰਮੇ ਇਹ ਸਜ਼ਾ ਹੱਸ ਕੇ ਪ੍ਰਵਾਨ ਕਰ ਲੈਂਦੇ ਹਨ, ਪਰ ਜਿਹੜੀ ਸਰਕਾਰੀ ਮਸ਼ੀਨਰੀ ਕਾਨੂੰਨ ਲਾਗੂ ਕਰਨ ਤੇ ਕਰਵਾਉਣ ਲਈ ਅਥਾਹ ਹਕੂਮਤੀ ਤਾਕਤ ਦੇ ਬਲਬੂਤੇ ਸਰਗਰਮ ਹੁੰਦੀ ਹੈ, ਉਹ ਜੇਕਰ ਖੁਦ ਕਾਨੂੰਨ ਦੀ ਉਲੰਘਣਾ ਕਰਦੀ ਹੈ ਤਾਂ ਉਸ ਉੱਪਰ ਉਂਗਲ ਉਠਾਉਣੀ ਜਾਇਜ਼ ਵੀ ਹੈ ਤੇ ਜ਼ਰੂਰੀ ਵੀ। ਪਰ ਇਹ ਸੱਚ ਹਿੰਦੂਸ਼ਾਹੀ ਨੂੰ ਪ੍ਰਵਾਨ ਕਰਾਉਣ ਦੀ ਸਮਰੱਥਾ ਇਸ ਨਾਸ਼ਵਾਨ ਸੰਸਾਰ ਦੇ ਕਿਸੇ ਵੀ ਮਨੁੱਖ ਜਾਂ ਕਿਸੇ ਵੀ ਜੰਸਥਾ ਵਿੱਚ ਨਹੀਂ ਹੈ।

ਬਾਗ਼ੀ ਹੋਏ ਨੌਜੁਆਨਾਂ ਦੇ ਪਰਿਵਾਰ ਖ਼ਤਮ ਕਰ ਦੇਣੇ, ਘਰ ਢਾਹ ਜਾਂ ਫੂਕ ਦੇਣੇ, ਪਿੰਡ ਦੇ ਕਿਸੇ ਘਰ ਵਿੱਚ ਬਾਗ਼ੀਆਂ ਦੀ ਨਾਹਰ ਦੇ ਇਵਜ਼ ਵਿੱਚ ਪੂਰੇ ਪਿੰਡ ਨੂੰ ਹੀ ਇੱਕ ਥਾਂ 'ਤੇ ਇਕੱਠਾ ਕਰ ਕੇ ਟੁਟਾਪਾ ਚਾੜ੍ਹਨਾ ਤੇ ਧੀਆਂ-ਭੈਣਾਂ ਦੀ ਬੇਇਜ਼ਤੀ ਕਰਨੀ ਆਦਿ ਅਨੇਕਾਂ ਗਾਥਾਵਾਂ ਵੀ ਹਨ, ਜਿਨ੍ਹਾਂ ਦੇ ਪ੍ਰਤੀਕਰਮ ਵਿੱਚ ਹਿੰਦੁਸਤਾਨੀ ਸਰਕਾਰ ਦੀ ਆਲੋਚਨਾ ਕਰਨ ਵਾਲਾ ਹਰ ਸ਼ਖ਼ਸ ਅੱਤਵਾਦ ਦਾ ਹਮੀ ਮੰਨਿਆ ਜਾਂਦਾ ਹੈ ਤੇ ਅਜਿਹੀ ਹਰ ਆਲੋਚਨਾ 'ਬਹਾਦਰ ਭਾਰਤੀ ਫੌਰਸ' ਦਾ ਮਨੋਬਲ ਡੋਰਨ ਦਾ ਘਿਣਾਉਣਾ ਅਪਰਾਧ। ਅਜਿਹੇ ਘੋਰ ਪਾਪ ਕਰਨ ਵਾਲੇ ਕਿਸੇ ਸ਼ਖ਼ਸ ਨੂੰ ਚੁੱਕ ਕੇ ਲਾਪਤਾ ਕਰ ਦੇਣਾ ਹਿੰਦੁਸਤਾਨੀ ਹਕੂਮਤ ਨੂੰ ਧੁਰੋਂ ਮਿਲਿਆ ਹੱਕ ਹੈ, ਜਿਸ ਨੂੰ ਚੁਣੌਤੀ ਦੇਣ ਵਾਲਾ ਹਰ ਸ਼ਖ਼ਸ ਭਾਰਤ ਦੇਸ਼ ਦਾ ਦੁਸ਼ਮਣ ਹੈ, ਦੇਸ਼ ਧੁੰਦੀ ਹੈ।

ਜੁਲਮ ਵਿਰੁੱਧ ਹਥਿਆਰਬੰਦ ਹੋਏ ਜੁਝਾਰੂਆਂ ਦੇ ਭੇਸ ਵਿੱਚ ਆਪਣੇ ਪਾਲੇ ਹੋਏ ਗੁੰਡਾ ਗਿਰੋਹ ਸਰਗਰਮ ਕਰਵਾਉਣੇ ਤੇ ਉਹਨਾਂ ਤੋਂ ਘਿਨਾਉਣੀਆਂ ਤੇ ਘਿਨਾਉਣੀਆਂ ਹਰਕਤਾਂ ਕਰਵਾ ਕੇ ਜੁਝਾਰੂਆਂ ਨੂੰ ਬਦਨਾਮ ਕਰਨ ਦੀ ਕਮੀਨੀ ਖੇਡ ਖੇਡਣ ਦੀ ਮਿਸਾਲ ਵੀ ਮੁਗਲ ਰਾਜ ਵਿੱਚ ਕਿਤੇ ਨਹੀਂ ਮਿਲਦੀ, ਪਰ ਸੈਕੂਲਰ ਹਿੰਦੂ ਹਕੂਮਤ ਨੇ ਇਹ ਗੱਦੀ ਖੇਡ ਬਿਨਾਂ ਕਿਸੇ ਸੰਗ ਸ਼ਰਮ

ਦੇ ਨਿਭਕ ਹੋ ਕੇ ਵੱਡੀ ਪੱਧਰ 'ਤੇ ਖੇਡੀ। ਸੁਹਚਤ ਦੀ ਕੁੱਖ ਕਾਰਨ ਅਜਿਹੇ ਗੁੰਝਾ ਗਿਰੋਹਾਂ ਦੇ ਕੁਝ-ਕੁਝ ਲੀਡਰ ਪੱਤਰਕਾਰਾਂ ਕੋਲ ਆਪਣੇ ਕਾਰਨਾਮਿਆਂ ਦੀਆਂ ਡੀਜ਼ਾਂ ਮਾਰ ਕੇ ਖੁਦ ਹੀ ਨਸਰ ਵੀ ਹੁੰਦੇ ਰਹੇ, ਪਰ ਹਿੰਦ ਸਰਕਾਰ ਦੀ ਬੇਸ਼ਰਮੀ ਦੀ ਸੀਮਾ ਅਪਰ-ਅਪਾਰ ਸੀ। ਇੱਕ ਨਿੱਕੀ ਜਿਹੀ ਕਿਤਾਬ ਵਿੱਚ ਹਿੰਦੂ ਰਾਜ ਦੀ ਚਾਣਕੀਆ ਨੀਤੀ ਦੀ ਹਰ 'ਕਮੀਨਗੀ' ਤੇ ਹਰ 'ਚੁਲਮ' ਦਾ ਬਿਆਨ ਕਰਨਾ ਅਸੰਭਵ ਹੈ, ਫਿਰ ਵੀ ਕੁਝ ਕੁ ਘਟਨਾਵਾਂ ਦੀ ਖੋਜ ਕਰਕੇ ਉਹਨਾਂ ਨੂੰ ਪਾਠਕਾਂ ਦੇ ਸਾਮ੍ਹਣੇ ਪੇਸ਼ ਕਰ ਰਿਹਾ ਹਾਂ। ਉਮੀਦ ਹੈ ਕਿ ਇਸ ਰਾਹੀਂ ਇਹ ਕਾਫ਼ੀ ਹੱਦ ਤਕ ਜਪਸ਼ਟ ਹੋ ਜਾਵੇਗਾ ਕਿ ਆਪਣੀ ਅਜ਼ਾਦੀ ਲਈ ਜੂਝਣ ਵਾਲੇ ਲੋਕ 'ਔਰਤਵਾਦੀ' ਨਹੀਂ ਸਨ, ਬਲਕਿ ਆਪਣੇ ਹਰ ਇੱਕ ਮਾਥੂ ਹਥਿਆਰ ਨਾਲ ਉਹਨਾਂ ਦੀ ਅਜ਼ਾਦੀ ਤੇ ਮਨੁੱਖੀ ਹੱਕਾਂ ਨੂੰ ਕੁਚਲਣ ਵਾਲੀ ਹਿੰਦੂਸਤਾਨ ਦੀ ਸਰਕਾਰੀ ਮਸ਼ੀਨਰੀ ਆਪਣੇ ਆਪ 'ਚ ਇੱਕ ਸਭ ਤੋਂ ਖਤਰਨਾਕ ਅੰਤਵਾਦੀ ਹੈ।

-ਬਲਜੀਤ ਸਿੰਘ ਖਾਲਸਾ

ਪਿੰਡ ਤੇ ਡਾਕ: ਸੁਲਤਾਨਵੀੜ, ਸ੍ਰੀ ਅੰਮ੍ਰਿਤਸਰ।

ਮੋਬਾਈਲ: 98558-31284

ਭਾਗ ਪਹਿਲਾ

# ਜੰਗ ਹਿੰਦ ਪੰਜਾਬ



## ਹਿੰਦ ਅਤੇ ਪੰਜਾਬ

ਪ੍ਰੋ: ਪੂਰਨ ਸਿੰਘ ਜਦੋਂ ਕਹਿੰਦਾ ਹੈ:

ਪੰਜਾਬ ਨਾ ਹਿੰਦੂ ਨਾ ਮੁਸਲਮਾਨ  
ਪੰਜਾਬ ਜਿਉਂਦਾ ਗੁਰਾਂ ਦੇ ਨਾਂ 'ਤੇ

ਤਾਂ ਅਸੀਂ ਸ਼ਾਇਦ ਇਸ ਅਲਬੇਲੇ ਸ਼ਾਇਰ ਦੇ ਇਹਨਾਂ ਸ਼ਬਦਾਂ ਦੀ ਡੂੰਘਾਈ ਨੂੰ ਸਮਝੇ ਬਿਨਾਂ ਇਸ ਦੀ ਵਿਆਖਿਆ ਓਪਰੀ ਸਤਹ ਤੋਂ ਹੀ ਕਰਦੇ ਰਹਿੰਦੇ ਹਾਂ। ਇਸ ਕਾਵਿ ਟੋਟੇ ਦਾ ਇਹ ਅਰਥ ਵੀ ਨਿਕਲ ਸਕਦਾ ਹੈ ਕਿ ਹਿੰਦੂਆਂ ਨੂੰ ਹਿੰਦੂਸਤਾਨ ਮੁਬਾਰਕ ਤੇ ਮੁਸਲਮਾਨਾਂ ਨੂੰ ਪਾਕਿਸਤਾਨ, ਪਰ ਪੰਜਾਬ ਗੁਰੂ ਨਾਨਕ ਸਾਹਿਬ ਦੀ ਵਿਚਾਰਧਾਰਾ ਦੀ ਮਲਕੀਅਤ ਹੈ। ਓਸ ਗੁਰੂ ਸਾਹਿਬਾਨ ਦੀ ਵਿਚਾਰਧਾਰਾ ਦੀ, ਜਿਸ ਬਾਰੇ ਉਰਦੂ ਦੇ ਸ਼ਾਇਰ ਨੇ ਲਿਖਿਆ ਹੈ:

ਫਿਰ ਉਠੀ ਆਖਿਰ ਸਦਾਅ, ਤੋਹੀਦ ਕੀ ਪੰਜਾਬ ਸੇ  
ਹਿੰਦ ਕੇ ਏਕ ਸਰਦ-ਏ-ਕਾਮਿਲ ਨੇ ਜਗਾਇਆ ਮੁਾਬ ਸੇ

ਸਾਡੇ ਸਾਮ੍ਹਣੇ ਦੋ ਹਕੀਕਤਾਂ ਹਨ: ਪਹਿਲੀ ਹਕੀਕਤ ਹੈ ਪਾਕਿਸਤਾਨ ਦੀ ਪਾਰਲੀਮੈਂਟ ਵਿੱਚ ਉਥੋਂ ਦੀ (ਸਾਬਕਾ) ਪ੍ਰਧਾਨ ਮੰਤਰੀ ਬੇਨਜੀਰ ਖੁੱਟੋ ਦੀ ਉਹ ਕਥਨੀ ਕਿ "ਮੈਂ ਸਿੱਖ ਖਾਬਕੂਆਂ ਨੂੰ ਖਤਮ ਕਰਨ ਲਈ ਹਿੰਦੂਸਤਾਨ ਸਰਕਾਰ ਦਾ ਸਾਥ ਤਾਂ ਦਿੱਤਾ ਕਿ ਜੇਕਰ ਸਿੱਖ ਖਾਤਰੂ ਆਪਣੀ ਲੜਾਈ ਦਾ ਨਿਸ਼ਾਨਾ ਹਾਸਲ ਕਰਨ ਵਿੱਚ ਸਫਲ ਹੋ ਜਾਂਦੇ ਤਾਂ ਉਹਨਾਂ ਨੇ ਸਾਥੋਂ ਲਾਹੌਰ (ਅਣਵੰਡੇ ਪੰਜਾਬ ਦੀ ਰਾਜਧਾਨੀ) ਦੀ ਮੰਗ ਕਰਨੀ ਸੀ।" ਜਦਕਿ ਦੂਜੀ ਹਕੀਕਤ ਹੈ ਹਿੰਦੂਸਤਾਨ ਦੀ ਸਰਕਾਰ ਵੱਲੋਂ ਸਿੱਖ ਜੁਝਾਰੂਆਂ ਦਾ ਘਾਣ ਕਰਨ ਹਿੱਤ ਉਹਨਾਂ ਨੂੰ ਪਾਕਿਸਤਾਨ ਦੇ ਏਜੰਟ ਕਹਿ ਬਦਨਾਮ ਕਰਨਾ। ਸਾਨੂੰ ਇਹਨਾਂ ਦੋ ਹਕੀਕਤਾਂ ਦੇ ਮੱਦੇਨਜ਼ਰ ਪ੍ਰੋ: ਪੂਰਨ ਸਿੰਘ ਦੀਆਂ ਕਾਵਿ ਤੁਕਾਂ ਵਿਚਲੀ ਸੋਚਾਈ ਨੂੰ ਸਮਝਣਾ ਪਵੇਗਾ। ਹਿੰਦੂਸਤਾਨ ਅੱਜ ਹਿੰਦੂ ਦਾ ਮੁਲਕ ਹੈ ਤੇ ਮੁਸਲਮਾਨ ਦਾ ਪਾਕਿਸਤਾਨ, ਪਰ ਪੰਜਾਬ ਨਾਂ

ਦੇ ਇੱਕ ਅਜ਼ਾਦ ਖਿੱਤੇ ਦੀ ਹੋਂਦ ਕਿਥੇ ਗਈ?

ਜਦੋਂ ਅਸੀਂ ਪੁਰਾਣੇ ਕਿੱਸਾ ਕਾਵਿ ਵੇਖਦੇ ਹਾਂ ਤਾਂ ਸਾਨੂੰ ਹਰ ਥਾਂ 'ਪੰਜਾਬ' ਦੀ ਹੋਂਦ 'ਹਿੰਦ' ਦੇ ਬਰਾਬਰ ਦੀ ਇੱਕ ਧਿਰ ਵਜੋਂ ਹੀ ਦਿਸਦੀ ਹੈ। ਗੱਲ ਕੇਵਲ 'ਸ਼ਾਹ ਮੁਹੰਮਦ' ਤਕ ਹੀ ਸੀਮਤ ਨਹੀਂ, ਜੋ ਅਸੀਂ ਵਾਰਸ ਸ਼ਾਹ ਦੀ 'ਹੀਰ' ਪੜ੍ਹੀਏ ਤਾਂ ਉਸ ਵਿੱਚ ਵੀ ਇਸ ਦਾ ਸੰਕੇਤ ਮਿਲਦਾ ਹੈ, ਜਦੋਂ ਹੀਰ ਦੇ ਸੁਹੱਪਣ ਦੀ ਵਿਆਖਿਆ ਕਰਦਾ ਵਾਰਸ ਅਨਭੋਲ ਹੀ ਪੰਜਾਬ ਦੀ ਹਿੰਦ ਦੇ ਬਰਾਬਰ ਇੱਕ ਤਾਕਤ ਹੋਣ ਦੀ ਗੱਲ ਕਰ ਜਾਂਦਾ ਹੈ:

ਭਵਾਂ ਵਾਂਗ ਕਮਾਨ ਲਾਹੌਰ ਦਿਸਣ  
ਕੋਈ ਹੁਸਨ ਨਾ ਅੰਤ ਹਿਸਾਬ ਦਾ ਜੀ  
ਸੁਰਮਾ ਨੈਣਾਂ ਦੀ ਧਾਰ ਵਿੱਚ ਖੁੱਭ ਰਹਿਆ  
ਚੜ੍ਹਿਆ ਹਿੰਦ ਤੇ ਕਟਕ ਪੰਜਾਬ ਦਾ ਜੀ

ਇਸ ਕਿਤਾਬ ਵਿੱਚ ਮੈਂ ਪੰਜਾਬ ਵਿੱਚ ਸਿੱਖਾਂ ਤੇ ਹੋਏ ਜਬਰ ਨੂੰ 'ਹਿੰਦੂਸਤਾਨੀ ਅੱਤਵਾਦ' ਦਾ ਨਾਂ ਦਿਸੇ ਲਈ ਹੀ ਦੇ ਰਿਹਾ ਹਾਂ। ਮੋਰੀ ਅੰਤਰਾਤਮਾ ਪੰਜਾਬ ਦੀ ਪੁਲੀਸ ਵੱਲੋਂ ਨਿਭਾਏ ਚੱਲ ਕਾਰਨ ਉਸ ਨੂੰ 'ਪੰਜਾਬ-ਪੁਲੀਸ' ਮੰਨਣ ਤੋਂ ਇਨਕਾਰੀ ਹੈ, ਉਹ ਨਿਰਸੰਦੇਹ ਹਿੰਦੂਸਤਾਨੀ ਪੁਲੀਸ ਬਣ ਕੇ ਵਿਚਰੀ ਤੇ ਪੰਜਾਬ ਅੰਦਰ 'ਮਰਦ' ਮੁਕਾ ਦੇਣ ਦੇ ਕੋਝੇ ਹਿੰਦੂਸਤਾਨੀ ਮਨਸੂਬੇ ਦਾ ਸਭ ਤੋਂ ਕਾਰਗਰ ਸੰਦ ਹੋ ਨਿਬੜੀ। ਇਸ ਨੂੰ ਬੇਸੰਕ ਹਿੰਦੂਸਤਾਨੀ ਮੀਡੀਏ ਨੇ ਪੰਜਾਬ ਵਿੱਚੋਂ ਅੱਤਵਾਦ ਦਾ ਖਾਤਮਾ ਕਹਿ ਕੇ ਪੁਚਾਰਿਆ ਹੈ ਪਰ ਦੁਨੀਆਂ ਦਾ ਕੋਈ ਵੀ ਇਨਸਾਫ਼-ਪਸੰਦ ਜਖ਼ਸ਼, ਕੌਮੀ ਅਜ਼ਾਦੀ ਦੀ ਲੜਾਈ ਨੂੰ 'ਅੱਤਵਾਦ' ਨਹੀਂ ਮੰਨ ਸਕਦਾ। ਹਥਿਆਰਾਂ ਤੇ ਫ਼ੌਜ ਦੇ ਜ਼ੋਰ ਨਾਲ ਕਿਸੇ ਦੀ ਅਜ਼ਾਦੀ ਨੂੰ ਕੁਚਲਣਾ ਹੀ ਅਸਲ ਵਿੱਚ ਅੱਤਵਾਦ ਹੈ ਤੇ ਇਸ ਦ੍ਰਿਸ਼ਟੀਕੋਣ ਤੋਂ ਪੰਜਾਬ ਅੰਦਰ ਹਿੰਸਾ ਦੀ ਖੋਡ ਵਿੱਚ ਅੱਤਵਾਦੀ ਸਿੱਖ ਜੁਝਾਰੂ ਨਹੀਂ, ਹਿੰਦੂਸਤਾਨ ਦੀ ਹਕੂਮਤ ਅੱਤਵਾਦੀ ਸੀ। ਇਹ ਹਕੀਕਤ ਹਰ ਇੱਕ ਸਿੱਖ ਨੂੰ ਹੀ ਨਹੀਂ, ਹਰ ਇੱਕ ਪੰਜਾਬੀ ਨੂੰ ਹੀ ਸਮਝ ਲੈਣੀ ਚਾਹੀਦੀ ਹੈ ਕਿ ਪੰਜਾਬ ਲਈ ਪਾਕਿਸਤਾਨ ਕੇਵਲ ਮੁਸਲਮਾਨਾਂ ਦਾ ਦੇਸ਼ ਹੋਣ ਕਾਰਨ ਹੀ 'ਸ਼ੀਰ' ਜਾਂ 'ਦੁਸ਼ਮਣ' ਨਹੀਂ ਬਣ ਜਾਂਦਾ ਤੇ ਨਾ ਹੀ ਹਿੰਦੂਸਤਾਨ ਕੇਵਲ ਹਿੰਦੂਆਂ ਦਾ ਮੁਲਕ ਹੋਣ ਕਾਰਨ ਹੀ 'ਆਪਣਾ' ਬਣ ਜਾਂਦਾ ਹੈ। ਜੇਕਰ ਕੱਲ੍ਹ ਕਿਸੇ ਨਿੱਜੀ ਕਾਰਨਾਂ ਕਰ ਕੇ ਹਿੰਦੂਸਤਾਨ ਤੇ ਪਾਕਿਸਤਾਨ ਦੀ ਆਪਸੀ ਜੰਗ ਛਿੜਦੀ ਹੈ ਤਾਂ ਪੰਜਾਬ ਲਈ ਇਹਨਾਂ ਦੋਨਾਂ ਹੀ ਤਾਕਤਾਂ ਦੀ ਮਨੁੱਖ ਘਾਤਕ ਸੋਚ ਨੂੰ ਇਕੋ ਹੀ ਦ੍ਰਿਸ਼ਟੀ ਨਾਲ ਵੇਖਣਾ ਤੇ ਅੰਤਰਰਾਸ਼ਟਰੀ ਪੱਧਰ 'ਤੇ ਨਿਰਪੱਖ ਰਹਿ ਕੇ ਅਵਾਜ਼ ਬੁਲੰਦ ਕਰਨ ਦੀ ਲੋੜ ਹੈ।

ਜਿੱਥੋਂ ਤਕ ਹਿੰਦ ਤੋਂ ਅਜ਼ਾਦੀ ਦੀ ਤਾੱਘ ਰੱਖਣ ਵਾਲੇ ਸਿੱਖਾਂ ਨੂੰ ਪਾਕਿਸਤਾਨ ਦਾ

ਏਜੰਟ ਕਹੇ ਜਾਣ ਦਾ ਸਵਾਲ ਹੈ, ਇਸ ਤੋਂ ਡਰ ਕੇ ਹਿੰਦ ਦੀ ਵਫ਼ਾਦਾਰੀ ਦੀਆਂ ਸੋਹਾਂ ਖਾਣੀਆਂ ਸਾਡੇ ਲਈ ਜ਼ਰੂਰੀ ਨਹੀਂ। ਸਿੱਖ ਪੰਥ ਦੀ ਅਜ਼ਾਦ ਹਸਤੀ ਹਿੰਦੁਸਤਾਨ ਤੇ ਪਾਕਿਸਤਾਨ ਦੋਨਾਂ ਤੋਂ ਇੱਕ ਜਿੰਨੀ ਦੂਰੀ ਰੱਖਦੀ ਹੈ। ਸਿੱਖਾਂ ਦਾ ਇਤਿਹਾਸ ਗਵਾਹ ਹੈ ਕਿ ਸਿੱਖ ਮਿੱਤਰਤਾ ਵੀ ਪੂਰੀ ਤਰ੍ਹਾਂ ਨਿਭਾਉਂਦੇ ਹਨ ਤੇ ਦੁਸ਼ਮਣੀ ਵੀ, ਇਹ ਗਵਾਂਢੀਆਂ ਦੀ ਮਾਨਸਿਕਤਾ 'ਤੇ ਨਿਰਭਰ ਕਰਦਾ ਹੈ ਕਿ ਕਿਹੜਾ ਦੋਸਤੀ ਦਾ ਹੱਥ ਵਧਾਉਂਦਾ ਹੈ ਤੇ ਕਿਹੜਾ ਦੁਸ਼ਮਣੀ ਦਾ ਪੰਜਰ। ਮੌਜੂਦਾ ਦੌਰ ਵਿੱਚ ਸਿੱਖਾਂ ਦੀ ਹਿੰਦੁਸਤਾਨੀ ਹਕੂਮਤ ਨਾਲ ਚੱਲ ਰਹੀ ਲੜਾਈ ਦੇ ਕਾਰਨ ਬਹੁਤ ਡੂੰਘੇ ਹਨ ਤੇ ਇਸ ਲੜਾਈ ਵਿੱਚ ਵਰਤੇ ਗਏ ਹਿੰਦੁਸਤਾਨੀ ਹਥਕੰਡਿਆਂ ਦੇ ਨਾਲ ਨਾਲ ਉਹਨਾਂ ਕਾਰਨਾਂ 'ਤੇ ਵੀ ਚਾਨਣਾ ਪਾਉਣ ਦਾ ਯਤਨ ਅਗਲੇ ਪੀਨਿਆਂ ਵਿੱਚ ਕੀਤਾ ਜਾ ਰਿਹਾ ਹੈ।

\* \* \*

## ਸਿੱਖਾਂ ਨਾਲ 'ਬ੍ਰਾਹਮਣੀ' ਨਫਰਤ ਦਾ ਪਿਛੋਕੜ

ਸਾਡੇ ਇਸ ਵਿਸ਼ੇ ਨਾਲ ਸੰਬੰਧਿਤ 'ਬ੍ਰਾਹਮਣ' ਕੋਈ ਜਾਤ ਜਾਂ ਭਾਈਚਾਰਾ ਨਹੀਂ, ਜਿਸ ਤਰ੍ਹਾਂ ਅੱਜ ਆਮ ਮੰਨਿਆ ਜਾਂਦਾ ਹੈ। ਸਾਡੇ ਮੁਤਾਬਕ ਬ੍ਰਾਹਮਣ ਇੱਕ ਮਾਨਸਿਕਤਾ ਹੈ, ਜੋ ਮਨੁੱਖ-ਮਨੁੱਖ ਵਿੱਚ ਵੰਡੀਆਂ ਪਾਉਣ ਵਾਲੀ 'ਮਨੁੱਖ' ਬ੍ਰਾਹਮਣ ਦੀ ਲੋਕ ਵਿਰੋਧੀ ਵਿਚਾਰਧਾਰਾ ਨਾਲ ਖੁਦ ਵਫ਼ਾਦਾਰ ਤਾਂ ਹੁੰਦੀ ਹੀ ਹੈ, ਬਲਕਿ ਬਾਕੀ ਸਮਾਜ ਨੂੰ ਵੀ ਇਸ ਦੀ ਤਾਬੇਦਾਰੀ ਹੇਠ ਲਿਆਉਣ ਲਈ ਯਤਨਸ਼ੀਲ ਰਹਿੰਦੀ ਹੈ। ਇੱਥੇ ਉਸ ਬ੍ਰਾਹਮਣ ਦੀ ਹੀ ਗੱਲ ਕੀਤੀ ਜਾ ਰਹੀ ਹੈ, ਜੋ ਅੱਜ ਵੀ ਹਰ ਹਰਥਾ ਵਰਤ ਕੇ 'ਮਨੁੱਖ' ਵਾਲੀ ਸੋਚ ਦੀ ਸਰਦਾਰੀ ਸਥਾਪਿਤ ਕਰਨ ਲਈ ਯਤਨਸ਼ੀਲ ਹੈ।

ਜਿਸ ਨੂੰ ਅੱਜ ਹਿੰਦੂ ਧਰਮ ਕਿਹਾ ਜਾਂਦਾ ਹੈ, ਉਸ ਨੂੰ ਅਸਲ ਵਿੱਚ ਬ੍ਰਾਹਮਣੀ ਪੰਥ ਕਹਿਣਾ ਵਧੇਰੇ ਦਰੁਸਤ ਹੈ। ਅਖੌਤੀ ਹਿੰਦੂ ਧਰਮ ਦੇ ਮਾਰਗ ਵਿੱਚ ਬ੍ਰਾਹਮਣ ਨੂੰ ਬੇਸ਼ੱਕ ਕਈ ਤਰ੍ਹਾਂ ਦੇ ਲਾਭ ਹੋਣ, ਪਰ ਉਸ ਦੇ ਮਗਰ ਲੱਗ ਕੇ ਤੁਰਨ ਵਾਲਾ ਹਰ ਸਖ਼ਜ਼ ਘਾਟੇ ਵਿੱਚ ਹੈ। ਫਿਰ ਵੀ ਬ੍ਰਾਹਮਣ ਦੀ ਇਸ ਯੋਗਤਾ ਦੀ ਦਾਦ ਦੇਣੀ ਪਵੇਗੀ ਕਿ ਉਸ ਦੇ ਸ਼ੋਸ਼ਣ ਦੇ ਸ਼ਿਕਾਰ ਇਸ ਹਿੰਦੂ ਕਾਫ਼ਲੇ ਦਾ ਹਰ ਰਾਹੀਂ ਬ੍ਰਾਹਮਣ ਦੀ ਹਰ ਇੱਕ ਠੱਗੀ ਦਾ ਸ਼ਿਕਾਰ ਹੋ ਕੇ ਵੀ ਖੁਸ਼ੀ ਵਿੱਚ ਚਹਿਕਦਾ ਹੈ ਅਤੇ ਬਾਂਹ ਉੱਚੀ ਕਰ ਕੇ ਨਾਹਰਾ ਲਾਉਂਦਾ ਹੈ:

'ਗਰਵ ਸੇ ਕਹੋ ਹਮ ਹਿੰਦੂ ਹੈਂ...।'

ਜੇਕਰ ਕਿਸੇ ਭਲੇ-ਮਾਣਸ ਨੂੰ ਅਕਲ ਆ ਜਾਵੇ ਤਾਂ ਉਹ ਤੁਰੰਤ ਹੀ ਇਸ ਦਿਸ਼ਾਹੀਣ ਕਾਫ਼ਲੇ ਨਾਲੋਂ ਟੁੱਟ ਕੇ ਕਿਸੇ ਹੋਰ ਕਾਫ਼ਲੇ ਵਿੱਚ ਜਾ ਸ਼ਾਮਲ ਹੁੰਦਾ ਹੈ। ਪਰ ਅਜਿਹਾ ਹੋਣ ਦੀ ਸੂਰਤ ਵਿੱਚ ਇਹ ਸਮੁੱਚਾ ਕਾਫ਼ਲਾ ਬ੍ਰਾਹਮਣ ਦੀ ਸ਼ਹਿ ਕਾਰਨ ਉਸ ਨਵੇਂ ਕਾਫ਼ਲੇ 'ਤੇ ਕਹਿਰਵਾਨ ਹੋ ਜਾਂਦਾ ਹੈ ਤੇ ਉਸ ਸਮੁੱਚੇ ਕਾਫ਼ਲੇ ਨੂੰ ਹੀ ਆਪਣੇ ਕਾਫ਼ਲੇ ਦੇ ਮਗਰ ਤੋਰਨ ਦਾ ਯਤਨ ਕਰਦਾ ਹੈ। ਅਜਿਹਾ ਸੰਭਵ ਨਾ ਹੋਣ ਦੀ ਸੂਰਤ ਵਿੱਚ ਇਹ ਹਿੰਦੂ ਕਾਫ਼ਲਾ ਸਮੁੱਚੇ ਵਿਰੋਧੀ ਕਾਫ਼ਲੇ ਨੂੰ ਹੀ ਖ਼ਤਮ ਕਰ ਸੁੱਟਣ ਲਈ ਆਪਣਾ ਪਾਰਮਿਕ ਫ਼ਰਜ਼ ਸਮਝ



ਕੇ ਯਤਨਸ਼ੀਲ ਹੋ ਜਾਂਦਾ ਹੈ। ਹਿੰਦੂਸਤਾਨੀ ਇਤਿਹਾਸ ਦੀਆਂ ਪਰਤਾਂ ਵਿੱਚ ਸਮਾਈ ਬੁੱਧ ਧਰਮ ਨਾਲ ਵਾਪਸੀ ਹੋਣੀ ਅਤੇ ਵਰਤਮਾਨ ਵਿੱਚ ਗੈਰ ਹਿੰਦੂ ਮਿਸ਼ਨਰੀਆਂ ਉੱਪਰ ਵਰਤਾਏ ਜਾ ਰਹੇ ਕਹਿਰ ਇਸ ਹਕੀਕਤ ਨੂੰ ਉਘਾੜ ਕੇ ਪੇਸ਼ ਕਰਦੇ ਹਨ।

ਮਹਾਤਮਾ ਬੁੱਧ ਵੱਲੋਂ ਇਸ ਕਾਫ਼ਲੇ ਤੋਂ ਵੱਖ ਹੋ ਕੇ ਸਿਰਜੇ ਕਾਫ਼ਲੇ ਨੂੰ ਧਰਤੀ ਦੇ ਇਸ ਭਾਗ ਵਿੱਚੋਂ ਬਾਹਰ ਧੱਕ ਕੇ ਬ੍ਰਾਹਮਣ ਉਤਸ਼ਾਹਿਤ ਅਤੇ ਹੋਰ ਚੁਕੰਨਾ ਹੋ ਚੁੱਕਾ ਸੀ। ਜਦੋਂ ਸੰਨ 1469 ਈ: ਨੂੰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਪ੍ਰਕਾਸ਼ ਹੋਇਆ। ਗੁਰੂ ਨਾਨਕ ਸਾਹਿਬ ਨੇ ਨਿੱਕੀ ਜਿਹੀ ਉਮਰ ਵਿੱਚ ਹੀ ਇਸ ਅੰਨ੍ਹੇ ਕਾਫ਼ਲੇ ਦੀ ਦਿਸ਼ਾਹੀਣਤਾ ਦੇ ਵਿਰੁੱਧ ਅਵਾਜ਼ ਬੁਲੰਦ ਕਰ ਦਿੱਤੀ ਅਤੇ ਵੱਖਰਾ ਰਾਹ ਅਖ਼ਤਿਆਰ ਕਰ ਲਿਆ। ਬ੍ਰਾਹਮਣ ਨੇ ਖਾ ਜਾਣ ਵਾਲੀਆਂ ਅੱਖਾਂ ਨਾਲ ਗੁਰੂ ਨਾਨਕ ਸਾਹਿਬ ਵੱਲ ਵੇਖਿਆ, ਪਰ ਨਿਡਰ ਗੁਰੂ ਬਾਬੇ ਨੇ ਬ੍ਰਾਹਮਣ ਦੀਆਂ ਅੱਖਾਂ ਵਿੱਚ ਅੱਖਾਂ ਧਾ ਕੇ ਹਦਾਇਤ ਕੀਤੀ:

ਛੇਡੀਲੇ ਪਾਖੰਡਾ ॥ ਨਾਮਿ ਲਇਐ ਜਾਹਿ ਤਰੰਦਾ ॥

(ਅੰਗ-੪੭੧)

ਬ੍ਰਾਹਮਣ ਦਾ ਜੇਕਰ ਵੱਸ ਚੱਲਦਾ ਤਾਂ ਉਹ ਇਸ ਬੁਲੰਦ ਅਵਾਜ਼ ਨੂੰ ਤਰੰਤ ਹੀ ਹਮੇਸ਼ਾ-ਹਮੇਸ਼ਾ ਲਈ ਖਾਮੋਸ਼ ਕਰ ਦਿੰਦਾ, ਪਰ ਉਸ ਦੇ ਬਣਾਏ ਚੱਕਰਵਿਊ ਵਿੱਚ ਭੌਂਦਾ ਉਸ ਦਾ ਕਾਫ਼ਲਾ ਸਾਹ-ਸਤ ਹੀਣ ਹੋ ਚੁੱਕਾ ਸੀ। ਇਹ ਸਮੁੱਚਾ ਹਿੰਦੂ-ਗੱਠਜੋੜ ਰੂਪੀ ਕਾਫ਼ਲਾ ਸ਼ਸਤਰ ਹੀਣ ਹੋ ਕੇ ਵਿਦੇਸ਼ੀ ਹਮਲਾਵਰਾਂ ਦਾ ਗੁਲਾਮ ਹੋ ਚੁੱਕਾ ਸੀ ਤੇ ਬ੍ਰਾਹਮਣ ਨੂੰ ਆਪਣੀ ਸਲਾਮਤੀ ਲਈ ਵੀ ਅੰਦਰਖਾਤੇ ਨਵੇਂ ਵਿਦੇਸ਼ੀ ਹਾਕਮਾਂ ਨਾਲ ਗੁਪਤ ਸਮਝੌਤਾ ਕਰਨਾ ਪਿਆ ਸੀ। ਬ੍ਰਾਹਮਣ ਅਤੇ ਵਿਦੇਸ਼ੀ ਹਾਕਮ ਦੇ ਆਪਸੀ ਸਮਝੌਤੇ ਕਾਰਨ ਹਿੰਦੂਆਂ ਉੱਪਰ ਸ਼ੋਸ਼ਣ ਦਾ ਬੋਝ ਹੋਰ ਵੱਧ ਗਿਆ ਸੀ।

ਗੁਰੂ ਨਾਨਕ ਸਾਹਿਬ ਨੇ ਇਹ ਅਨੁਭਵ ਕਰ ਲਿਆ ਸੀ ਕਿ ਭੋਲੇ-ਭਾਲੇ ਲੋਕ ਬ੍ਰਾਹਮਣ ਅਤੇ ਹਾਕਮ ਦੇ ਦੇਹਰੇ ਸ਼ੋਸ਼ਣ ਦਾ ਸ਼ਿਕਾਰ ਹੋ ਰਹੇ ਹਨ। ਲੋਕਾਂ ਨੂੰ ਇਸ ਸ਼ੋਸ਼ਣ ਤੋਂ ਮੁਕਤ ਕਰਾਉਣ ਦੇ ਯਤਨ ਦਾ ਸਿੱਧਾ ਅਰਥ ਸੀ ਇਹਨਾਂ ਦੋਹਾਂ ਧਿਰਾਂ ਨਾਲ ਸਿੱਧਾ ਟਕਰਾਅ। ਇਹ ਚੈਲੰਜ ਕਬੂਲ ਕਰਦਿਆਂ ਗੁਰੂ ਨਾਨਕ ਸਾਹਿਬ ਨੇ ਆਪਣੇ ਨਵੇਂ ਕਾਫ਼ਲੇ ਵਿੱਚ ਸ਼ਾਮਲ ਹੋਣ ਦੇ ਹਰ ਚਾਹਵਾਨ ਲਈ ਇਹ ਪਹਿਲੀ ਸ਼ਰਤ ਰੱਖ ਦਿੱਤੀ:

ਜਉ ਤਉ ਪ੍ਰੇਮ ਖੇਲਣ ਕਾ ਚਾਉ ॥

ਸਿਰੁ ਧਰਿ ਤਲੀ ਗਲੀ ਮੇਰੀ ਆਉ ॥

ਇਤੁ ਮਾਰਗਿ ਪੈਰੁ ਧਰੀਜੈ ॥

ਸਿਰੁ ਦੀਜੈ ਕਾਣਿ ਨ ਕੀਜੈ ॥

ਇਸ ਸ਼ਰਤ ਨੂੰ ਮੰਨ ਕੇ ਜਦੋਂ ਲੋਕ ਗੁਰੂ ਨਾਨਕ ਸਾਹਿਬ ਦੇ ਲੜ ਲੱਗਣੇ ਸ਼ੁਰੂ ਹੋਏ ਤਾਂ ਇਸ ਕਾਫ਼ਲੇ 'ਤੇ ਚਾਰ-ਚੁਫੇਰਿਓਂ ਹਮਲੇ ਅਰੰਭ ਹੋ ਗਏ। ਹਿੰਦੂਸਤਾਨੀ ਹਾਕਮਾਂ ਦੀ ਮਦਦ ਨਾਲ ਬ੍ਰਾਹਮਣ ਨੇ ਇਸ ਕਾਫ਼ਲੇ ਨੂੰ ਖਤਮ ਕਰਨ ਦੀ ਹਰ ਇੱਕ ਸਾਜਿਸ਼ ਰਚੀ, ਪਰ ਹਿੰਦੂਸਤਾਨ ਉੱਪਰ ਬਾਬਰ ਦੇ ਹਮਲੇ ਨਾਲ ਲੋਕਾਂ ਦੇ ਸ਼ੋਸ਼ਣ ਵਿੱਚ ਰੁੱਝੀਆਂ ਇਹਨਾਂ ਦੋਹਾਂ ਹੀ ਤਾਕਤਾਂ ਦਾ ਕਾਫ਼ੀ ਘਾਣ ਹੋਇਆ। ਹਿੰਦੂਸਤਾਨ ਦੇ ਰਹਿਬਰ ਬਣੇ ਬੈਠੇ ਅਜਿਹੇ ਲੋਕ ਜਦੋਂ ਆਮ ਲੋਕਾਂ ਨੂੰ ਬਾਬਰ ਦੇ ਕਹਿਰ ਤੋਂ ਨਾ ਬਚਾ ਸਕੇ ਤਾਂ ਇਸ ਲਈ ਗੁਰੂ ਨਾਨਕ ਸਾਹਿਬ ਮੈਦਾਨ ਵਿੱਚ ਨਿਤਰੇ। ਬਾਬਰ ਨੇ ਪਹਿਲਾਂ ਗੁਰੂ ਨਾਨਕ ਸਾਹਿਬ ਨੂੰ ਗ੍ਰਿਫ਼ਤਾਰ ਕਰ ਲਿਆ ਪਰ ਛੇਤੀ ਹੀ ਉਸ ਨੂੰ ਆਪਣੀ ਗ਼ਲਤੀ ਦਾ ਅਹਿਸਾਸ ਹੋ ਗਿਆ। ਗੁਰੂ ਨਾਨਕ ਸਾਹਿਬ ਨੇ ਬਾਬਰ ਨੂੰ ਹਦਾਇਤ ਕਰ ਕੇ ਆਮ ਲੋਕਾਂ ਦੀ ਕਤਲੇਆਮ ਬੰਦ ਕਰਵਾਈ ਤੇ ਉਸ ਨੂੰ ਹਦਾਇਤ ਦਿੱਤੀ ਕਿ ਅਕਾਲ ਪੁਰਖ ਨੇ ਹਿੰਦੂਸਤਾਨ ਦੇ ਹਾਕਮਾਂ ਦੇ ਜ਼ੁਲਮਾਂ ਦੀ ਸਜ਼ਾ ਉਹਨਾਂ ਨੂੰ ਤੇਰੇ ਰਾਹੀਂ ਦਿੱਤੀ ਹੈ ਤੇ ਜੇ ਤੂੰ ਜ਼ੁਲਮ ਕਰੇਂਗਾ ਤਾਂ ਤੈਨੂੰ ਕਿਸੇ ਹੋਰ ਦੇ ਰਾਹੀਂ ਸਜ਼ਾ ਦਿੱਤੀ ਜਾਵੇਗੀ। ਬਾਬਰ ਨੇ ਗੁਰੂ ਬਾਬੇ ਦੇ ਉਪਦੇਸ਼ ਨੂੰ ਮਨ ਵਿੱਚ ਵਸਾ ਕੇ ਹਕੂਮਤ ਸੰਭਾਲੀ।

ਬ੍ਰਾਹਮਣ ਇਸ ਸਾਰੇ ਘਟਨਾਕ੍ਰਮ ਉਪਰੰਤ ਕੁਝ ਸਮਾਂ ਤਾਂ ਜ਼ਮੀਨ 'ਤੇ ਰੋਂਗਦੇ 'ਭੱਥੂ ਕੁੱਤੇ' ਵਾਂਗ ਘੋਸਲ ਮਾਰ ਕੇ ਖਾਮੋਸ਼ ਬੈਠਾ ਰਿਹਾ, ਪਰ ਹਾਲਾਤ ਆਮ ਵਾਂਗ ਹੁੰਦੇ ਹੀ ਫਿਰ ਸਰਗਰਮ ਹੋ ਗਿਆ। ਹੁਣ ਉਸ ਨੇ ਨਵੇਂ ਹਾਕਮ ਦੇ ਇਰਦ-ਗਿਰਦ ਮੰਡਰਾਉਣਾ ਸ਼ੁਰੂ ਕਰ ਦਿੱਤਾ ਤਾਂ ਕਿ ਪੁਰਾਤਨ ਗੱਠਜੋੜ ਫਿਰ ਬਹਾਲ ਕੀਤਾ ਜਾ ਸਕੇ। ਨਵੇਂ ਹਾਕਮਾਂ ਨੂੰ ਸਿੱਖ ਕਾਫ਼ਲੇ ਵਿਰੁੱਧ ਭੜਕਾਉਣ ਦਾ ਕੋਈ ਮੌਕਾ ਵੀ ਬ੍ਰਾਹਮਣ ਨੇ ਖੁੰਝਣ ਨਹੀਂ ਦਿੱਤਾ। ਇਤਿਹਾਸ ਵਿੱਚੋਂ ਜਾਣਕਾਰੀ ਮਿਲਦੀ ਹੈ ਕਿ ਬਾਦਸ਼ਾਹ ਅਕਬਰ ਦੇ ਸਮੇਂ ਬ੍ਰਾਹਮਣ ਨੇ ਉਸ ਕੋਲ ਸ਼ਿਕਾਇਤ ਕੀਤੀ ਸੀ ਕਿ ਸਿੱਖਾਂ ਦੇ ਗੁੰਝ ਵਿੱਚ ਹਿੰਦੂ ਮਤ ਅਤੇ ਇਸਲਾਮ ਦੇ ਖਿਲਾਫ਼ ਇਤਰਾਜ਼ਯੋਗ ਸ਼ਬਦਾਵਲੀ ਵਰਤੀ ਗਈ ਹੈ। ਭਾਵੇਂ ਕਿ ਬ੍ਰਾਹਮਣ ਨੂੰ ਇਸਲਾਮ ਵੱਲੋਂ ਕੱਟੜ ਮੁਲਾਣਿਆਂ ਦਾ ਸਹਿਯੋਗ ਵੀ ਪ੍ਰਾਪਤ ਹੋਇਆ, ਪਰ ਇਹ ਦੋਵੇਂ ਤਾਕਤਾਂ ਅਕਬਰ ਨੂੰ ਸਿੱਖ ਲਹਿਰ ਵਿਰੁੱਧ ਕਾਰਵਾਈ ਲਈ ਕਾਇਲ ਨਾ ਕਰ ਸਕੀਆਂ।

ਅਕਬਰ ਦੀ ਮੌਤ ਉਪਰੰਤ ਇਹ ਦੋਵੇਂ ਤਾਕਤਾਂ ਮੁਗ਼ਲ ਹਕੂਮਤ ਨੂੰ ਸਿੱਖ ਲਹਿਰ 'ਤੇ ਹਮਲਾਵਰ ਹੋਣ ਲਈ ਤਿਆਰ ਕਰਨ ਵਿੱਚ ਸਫ਼ਲ ਹੋ ਗਈਆਂ। ਇਸ ਦਾ ਪਹਿਲਾ ਸਿੱਟਾ 'ਗੁਰੂ ਅਰਜਨ ਦੇਵ ਜੀ ਦੀ ਸ਼ਾਂਤਮਈ ਸ਼ਾਹਦਤ ਦੇ ਰੂਪ ਵਿੱਚ ਸਾਮ੍ਹਣੇ ਆਇਆ ਤੇ ਦੂਜਾ ਸਿੱਖ ਕਾਫ਼ਲੇ ਦੇ ਸ਼ਸਤਰਧਾਰੀ ਹੋ ਕੇ ਅਕਾਲ ਤਖ਼ਤ ਸਾਹਿਬ ਦੇ ਅਧੀਨ ਹੋ ਕੇ ਮੁਗ਼ਲ ਹਕੂਮਤ ਨਾਲ ਸਿੱਧੀ ਟੱਕਰ ਦੇ ਰੂਪ ਵਿੱਚ। ਇਸ ਟੱਕਰ ਵਿੱਚ ਬ੍ਰਾਹਮਣ ਦੀ ਹਮਾਇਤ ਮੁਗ਼ਲ ਹਕੂਮਤ ਵੱਲ ਸੀ। ਪਰ ਦੁਨੀਆਂ ਨੇ ਵੇਖਿਆ ਕਿ ਸਿੱਖ ਕਾਫ਼ਲੇ ਦੇ ਇਹਨਾਂ

ਵਿਰੋਧੀਆਂ ਦੇ ਇਸ ਨੂੰ ਨੇਸਤਨਾਬੂਦ ਕਰਨ ਦੀਆਂ ਸਾਜਿਸ਼ਾਂ ਉਹਨਾਂ ਦੇ ਜ਼ਿਹਨ ਵਿੱਚ ਹੀ ਉਸਲਵੱਟੇ ਲੈਂਦੀਆਂ ਰਹੀਆਂ ਤੇ ਸਿੱਖ ਲਹਿਰ ਰੂਪੀ ਕਾਫ਼ਲਾ ਚਾਰ-ਚੁਫੇਰਿਓਂ ਹੋ ਰਹੇ ਹਮਲਿਆਂ ਦਾ ਸੁੰਹ ਮੋੜਦਾ ਹੋਇਆ ਆਪਣੀ ਮੰਜ਼ਲ ਵੱਲ ਨਿਰੰਤਰ ਅੱਗੇ ਵਧਦਾ ਰਿਹਾ।

ਇਸ ਦੌਰ ਵਿੱਚ ਇੱਕ ਸਮਾਂ ਅਜਿਹਾ ਵੀ ਆਇਆ ਜਦੋਂ ਹੱਦ ਦਰਜੇ ਦੀ ਚਾਪਲੂਸੀ ਦੇ ਬਾਵਜੂਦ ਬ੍ਰਾਹਮਣ ਨੂੰ ਮੁਗਲ ਹਕੂਮਤ ਦੀ ਕਰੋਪੀ ਦਾ ਸ਼ਿਕਾਰ ਹੋਣਾ ਪਿਆ। ਮੁਗਲ ਹਕੂਮਤ ਨੇ ਬ੍ਰਾਹਮਣਾਂ ਨੂੰ 'ਇਸਲਾਮ' ਜਾਂ 'ਮੌਤ' ਵਿੱਚੋਂ ਇੱਕ ਦੀ ਚੋਣ ਕਰਨ ਲਈ ਇੱਕ ਮੌਕਾ ਦਿੱਤਾ। ਕਰਨੀ ਪੱਖੋਂ ਭਾਵੇਂ ਬ੍ਰਾਹਮਣ ਸਮੁੱਚੇ ਰੂਪ ਵਿੱਚ ਮੁਗਲ ਹਕੂਮਤ ਦੀ ਈਨ ਮੰਨ ਚੁੱਕਾ ਸੀ, ਪਰ ਸਿੱਧੇ ਤੇ ਸਪਸ਼ਟ ਰੂਪ ਵਿੱਚ ਇਸਲਾਮ ਕਬੂਲ ਕਰਨ ਨਾਲ ਉਸ ਦੀ ਰੋਜ਼ੀ ਰੋਟੀ ਬੰਦ ਹੁੰਦੀ ਸੀ ਤੇ ਨਾਲ ਹੀ ਖ਼ਤਮ ਹੁੰਦਾ ਸੀ ਰਹਿਬਰ ਹੋਣ ਦਾ ਮਾਣ। ਰੋਣਹਾਕਾ ਬ੍ਰਾਹਮਣ ਸਾਹੇ-ਸਾਹ ਹੋਇਆ ਸਿੱਖ ਲਹਿਰ ਦੀ ਸ਼ਰਨ ਵਿੱਚ ਆ ਪੁੱਜਾ। ਗੁਰੂ ਸਾਹਿਬ ਭਾਵੇਂ ਬ੍ਰਾਹਮਣ ਦੀ ਲੋਕ ਵਿਰੋਧੀ ਵਿਚਾਰਧਾਰਾ ਤੋਂ ਵੀ ਚੰਗੀ ਤਰ੍ਹਾਂ ਜਾਣੂ ਸਨ ਅਤੇ ਉਸ ਦੀ ਸਿੱਖ ਵਿਰੋਧੀ ਮਾਨਸਿਕਤਾ ਤੋਂ ਵੀ, ਪਰ ਇੱਕ ਬ੍ਰਾਹਮਣ ਸ਼ਰਨ ਵਿੱਚ ਆਇਆ ਸੀ ਤੇ ਦੂਜਾ ਮੁਗਲ ਹਕੂਮਤ ਦਾ ਇਹ ਫੁਰਮਾਨ ਮਨੁੱਖੀ ਅਜ਼ਾਦੀ ਦੇ ਵਿਰੁੱਧ ਸੀ, ਇਸ ਲਈ ਗੁਰੂ ਜੀ ਨੇ ਬ੍ਰਾਹਮਣ ਦੀ ਬਾਂਹ ਫੜੀ ਤੇ ਮਨੁੱਖੀ ਅਜ਼ਾਦੀ ਲਈ ਅਵਾਜ਼ ਬੁਲੰਦ ਕਰ ਦਿੱਤੀ। ਨਤੀਜਾ, ਸਿੱਖ ਲਹਿਰ ਅਤੇ ਮੁਗਲ ਸ਼ਾਹੀ ਵਿੱਚ ਲਹੂ ਡੋਲੂਵੀਂ ਟੱਕਰ ਅਰੰਭ ਹੋ ਗਈ ਤੇ ਬ੍ਰਾਹਮਣ ਟਪੂਸੀ ਮਾਰ ਕੇ ਮੂਕ ਦਰਸ਼ਕ ਦੇ ਤੌਰ 'ਤੇ ਲਭੇ ਹੋ ਗਿਆ।

ਬ੍ਰਾਹਮਣ ਨੇ ਅਕ੍ਰਿਤਘਣਤਾ ਦਾ ਇਤਿਹਾਸ ਸਿਰਜ ਦਿੱਤਾ ਜਦੋਂ ਉਹ ਇਸ ਟੱਕਰ ਵਿੱਚ ਹਵਾ ਦਾ ਰੂਖ ਵੇਖ ਕੇ ਆਪਣੀ ਹਮਾਇਤ ਨਿਰਧਾਰਤ ਕਰਨ ਲੱਗਾ। ਇਹ ਬ੍ਰਾਹਮਣ ਦੀ ਕਲਾਕਾਰੀ (ਐਕਟਿੰਗ) ਹੀ ਸੀ ਕਿ ਸਿੱਖ ਲਹਿਰ ਦੀ ਚੜ੍ਹਦੀ ਕਲਾ ਦੇ ਦੌਰ ਵਿੱਚ ਉਹ ਗੁਰੂ ਘਰ ਦਾ ਰਸੋਈਆ ਬਣਦਾ ਸੀ ਤਾਂ ਮੁਸੀਬਤ ਵਿੱਚ ਮੁਗਲ ਹਕੂਮਤ ਦਾ ਸੂਹੀਆ ਬਣ ਕੇ ਗੁਰੂ ਪਰਿਵਾਰ ਨੂੰ ਕੈਦ ਵੀ ਕਰਵਾ ਸਕਦਾ ਸੀ। ਆਪਣੀ ਸਲਾਮਤੀ ਲਈ ਸਿੱਖ ਲਹਿਰ ਦੀ ਸ਼ਰਨ ਵਿੱਚ ਆਉਣ ਉਪਰੰਤ ਵੀ ਉਹ ਸਿੱਖ ਲਹਿਰ ਤੇ ਮੁਗਲਸ਼ਾਹੀ ਦੀ ਲਹੂ ਡੋਲੂਵੀਂ ਟੱਕਰ ਦੇ ਦੌਰਾਨ ਝੱਟ ਆਪਣੀ ਮੁਗਲਸ਼ਾਹੀ ਪ੍ਰਤੀ ਵਫ਼ਾਦਾਰੀ ਪ੍ਰਗਟ ਕਰਕੇ ਪਹਾੜੀ ਰਾਜਿਆਂ ਨੂੰ ਮੁਗਲਸ਼ਾਹੀ ਦੀ ਮਦਦ ਲਈ ਭੇਜ ਸਕਦਾ ਸੀ। ਹਵਾ ਦਾ ਰੂਖ ਵੇਖ ਕੇ ਆਪਣੇ ਆਪ ਨੂੰ ਮੁਗਲ ਹਕੂਮਤ ਦਾ ਸੁਭਚਿੰਤਕ ਸਾਬਤ ਕਰਨ ਲਈ ਗੁਰੂ ਸਾਹਿਬ ਜੀ ਦੇ ਸਾਹਿਬਜ਼ਾਦਿਆਂ ਨੂੰ ਜ਼ਿੰਦਾ ਨੀਹਾਂ ਵਿੱਚ ਚਿਣੇ ਜਾਣ ਲਈ ਜ਼ੋਰਦਾਰ ਅਪੀਲ ਵੀ ਕਰ ਸਕਦਾ ਸੀ, ਜਦੋਂ ਕਿ ਕੁਝ ਮੁਸਲਮਾਨ ਵੀ ਇਸ ਦਾ ਵਿਰੋਧ ਕਰ ਰਹੇ ਸਨ। ਪਰ ਇੱਕ ਗੱਲ ਮੰਨਣੀ ਪਵੇਗੀ ਕਿ ਹਵਾ ਦਾ ਰੂਖ ਪਛਾਣਨ ਅਤੇ ਉਸ ਮੁਤਾਬਿਕ ਗਿਰਗਿਟ ਵਾਂਗ ਰੰਗ ਬਦਲਣ ਵਿੱਚ ਜੋ ਮੁਹਾਰਤ ਬ੍ਰਾਹਮਣ ਨੂੰ ਹਾਸਲ ਹੈ, ਉਹ ਦੁਨੀਆਂ ਵਿੱਚ ਹੋਰ

ਕਿਸੇ ਦੇ ਹਿੱਸੇ ਨਹੀਂ ਆਈ।

ਬ੍ਰਾਹਮਣ ਦੇ ਇਸੇ ਹੁਨਰ ਦਾ ਕ੍ਰਿਸਮਾ ਹੀ ਸੀ ਕਿ ਸਿੱਖਾਂ ਦੀ ਚੜ੍ਹਦੀ ਕਲਾ ਦੇ ਸਮੇਂ ਉਹ ਆਪਣੀ ਸਿੱਖ ਵਿਰੋਧੀ ਨਫ਼ਰਤ ਨੂੰ ਕੁਝ ਸਮੇਂ ਲਈ ਦਬਾਅ ਲੈਂਦਾ ਸੀ ਅਤੇ ਸਿੱਖ ਪੰਥ 'ਤੇ ਮੁਸੀਬਤ ਸਮੇਂ ਇਸ ਨੂੰ ਖੁੱਲ੍ਹੇ ਰੂਪ ਵਿੱਚ ਪ੍ਰਗਟ ਕਰਨਾ ਸ਼ੁਰੂ ਕਰ ਦਿੰਦਾ ਸੀ। ਬੰਦਾ ਸਿੱਖ ਬ੍ਰਾਹਮਣ ਦੀ ਅਗਵਾਈ ਵਿੱਚ ਥੋੜ੍ਹੇ ਸਮੇਂ ਲਈ ਸਥਾਪਿਤ ਹੋਏ ਖਾਲਸਾ ਰਾਜ ਸਮੇਂ ਇਹ ਨਫ਼ਰਤ ਬ੍ਰਾਹਮਣ ਦੇ ਧਰਤੀ 'ਤੇ ਬੋਝ ਬਣੇ ਸਰੀਰ ਦੇ ਅੰਦਰ ਸੁਰੱਖਿਅਤ ਦੌਰੀ ਰਹੀ ਤਾਂ ਉਸ ਦੀ ਸ਼ਹਾਦਤ ਉਪਰੰਤ ਸਿੱਖਾਂ ਉੱਪਰ ਚੁੱਲੀ ਕਹਿਰੀ ਜ਼ੁਲਮੀਂ ਹਨੇਰੀ ਸਮੇਂ ਇਹੀ ਨਫ਼ਰਤ ਮੁਗਲ ਹਕੂਮਤ ਦੇ ਟਾਊਟ ਚੌਧਰੀਆਂ ਹਰਿਭਗਤ ਨਿਰੰਜਨੀਆਂ, ਕਰਮਾ ਫੀਨਾ, ਮੰਗਾ ਰੰਘੜ ਆਦਿ ਰਾਹੀਂ ਪ੍ਰਗਟ ਹੁੰਦੀ ਰਹੀ। ਇਸ ਨਫ਼ਰਤ ਦਾ ਪ੍ਰਗਟਾਵਾ ਲਖਪਤ ਰਾਏ ਤੇ ਜਸਪਤ ਰਾਏ ਰਾਹੀਂ ਵੀ ਹੋਇਆ, ਜਿਨ੍ਹਾਂ ਨੇ ਮੁਗਲ ਹਕੂਮਤ ਦੀ ਕੁਹਾੜੀ ਦੇ ਦਸਤੇ ਬਣ ਕੇ ਸਿੱਖੀ ਦਾ ਨਾਮੋ ਨਿਸ਼ਾਨ ਮਿਟਾ ਦੇਣ ਦੀਆਂ ਟਾਹਰਾਂ ਮਾਰੀਆਂ। ਲਖਪਤ ਰਾਏ ਨੇ ਤਾਂ ਇਹ ਵੀ ਫੜ੍ਹ ਮਾਰੀ ਸੀ ਕਿ ਇੱਕ ਖੱਤਰੀ (ਗੁਰੂ ਨਾਨਕ ਸਾਹਿਬ) ਨੇ ਸਿੱਖ ਕੌਮ ਦੀ ਨੀਂਹ ਰੱਖੀ ਸੀ ਤੇ ਹੁਣ ਉਸ ਦਾ ਖ਼ਾਤਮਾ ਵੀ ਇੱਕ ਖੱਤਰੀ (ਲਖਪਤ ਰਾਏ) ਹੀ ਕਰੇਗਾ। ਇਹ ਸਿੱਖਾਂ ਦੀ ਨਾਸਮਝੀ ਹੀ ਸੀ ਕਿ ਉਹ ਬ੍ਰਾਹਮਣ ਦੀ ਇਸ ਸਿੱਖੀ ਵਿਰੋਧੀ ਜੱਦੀ ਨਫ਼ਰਤ ਨੂੰ ਸਹੀ ਰੂਪ ਵਿੱਚ ਸਮਝਣ ਤੋਂ ਅਸਮਰਥ ਰਹੇ।

ਇਹੀ ਕਾਰਨ ਸੀ ਕਿ ਜ਼ਿੰਦਗੀ ਮੌਤ ਦੇ ਸੰਘਰਸ਼ ਵਿੱਚੋਂ ਫਤਹਿ ਹਾਸਲ ਕਰ ਕੇ ਜਦੋਂ ਸਿੱਖਾਂ ਨੇ ਮਹਾਰਾਜਾ ਰਣਜੀਤ ਸਿੰਘ ਦੀ ਅਗਵਾਈ ਵਿੱਚ ਖਾਲਸਾ ਰਾਜ ਕਾਇਮ ਕੀਤਾ ਤਾਂ ਬ੍ਰਾਹਮਣ ਝੱਟ ਗਿਰਗਿਟ ਵਾਂਗ ਰੰਗ ਬਦਲ ਕੇ ਖਾਲਸਾ ਰਾਜ ਦੇ ਸੁਭਚਿੰਤਕ ਦੇ ਰੁਤਬੇ ਦਾ ਮਾਲਕ ਬਣ ਬੈਠਾ। ਸਿੱਖ ਆਪ ਤਾਂ ਜੰਗਾਂ-ਯੁੱਧਾਂ ਵਿੱਚ ਚੁੱਥ ਗਏ ਅਤੇ ਰਾਜ ਦਰਬਾਰ 'ਤੇ ਸਾਬਤ ਸੂਰਤ ਡੋਗਰਿਆਂ ਦੇ ਰੂਪ ਵਿੱਚ ਬ੍ਰਾਹਮਣ ਕਾਬਜ਼ ਹੋ ਗਿਆ, ਜਿਸ ਨੇ ਮੌਕਾ ਮਿਲਦੇ ਹੀ ਖਾਲਸਾ ਰਾਜ ਨੂੰ ਤਹਿਸ-ਨਹਿਸ ਕਰ ਕੇ ਰੱਖ ਦਿੱਤਾ। ਬੁੱਕਲ ਵਿੱਚ ਬੈਠੇ ਇਸ ਜ਼ਹਿਰੀ ਨਾਗ ਦੇ ਡੰਗ ਨੇ ਸਿੱਖ ਕੌਮ ਦਾ ਏਨਾ ਨੁਕਸਾਨ ਕੀਤਾ, ਜਿੰਨਾ ਸ਼ਾਇਦ ਮੁਗਲ ਹਕੂਮਤ ਵੀ ਨਹੀਂ ਸੀ ਕਰ ਸਕੀ। ਪਰ ਸਿੱਖ ਕੌਮ ਇਸ ਜ਼ਹਿਰੀ ਡੰਗ ਤੋਂ ਬਾਅਦ ਵੀ ਬ੍ਰਾਹਮਣ ਤੋਂ ਆਪਣੀ ਦੂਰੀ ਨਿਰਧਾਰਤ ਨਾ ਕਰ ਸਕੀ।

ਹੁਣ ਬ੍ਰਾਹਮਣ ਅੰਦਰੋਂ ਅੰਦਰੀਂ ਤਾਂ ਹਾਕਮ ਅੰਗਰੇਜ਼ ਨਾਲ ਘਿਉ ਖਿਚੜੀ ਹੋ ਚੁੱਕਾ ਸੀ, ਪਰ ਨਾਲ-ਨਾਲ ਹੀ ਉਹ ਆਪਣੇ ਸਮੁੱਚੇ ਵਿਰੋਧੀਆਂ ਨੂੰ ਲੜਾ-ਲੜਾ ਕੇ ਖ਼ਤਮ ਜਾਂ ਕਮਜ਼ੋਰ ਕਰਨ ਦੀ ਨੀਤੀ 'ਤੇ ਚੱਲ ਰਿਹਾ ਸੀ। ਹਾਲਾਂ ਕਿ ਸਿੱਖ ਆਪਣੇ ਆਪ ਗੁਰੂਤੀ ਵਿੱਚ ਮਿਲੇ ਅਜ਼ਾਦੀ ਦੇ ਸਬਕ ਕਾਰਨ ਗ਼ੁਲਾਮੀ ਵਿਰੁੱਧ ਸੰਘਰਸ਼ਸ਼ੀਲ ਰਹਿੰਦੇ ਹਨ, ਪਰ ਹੁਣ ਸਿੱਖਾਂ ਦੇ ਅੰਗਰੇਜ਼ ਦੀ ਗ਼ੁਲਾਮੀ ਵਿਰੁੱਧ ਅਰੰਭੇ ਸੰਘਰਸ਼ ਪ੍ਰਤੀ ਬ੍ਰਾਹਮਣ ਨੇ ਹੱਲਾਸ਼ੇਰੀ



ਦੇਣ ਦਾ ਪੈਂਤੜਾ ਅਪਣਾਇਆ। ਉਸ ਵੇਲੇ ਦੀਆਂ ਹਿੰਦੂ ਅਖਬਾਰਾਂ ਇਸ ਦੀਆਂ ਗਵਾਹ ਹਨ। ਜਿਵੇਂ:

ਨੁਸਰਤ ਹਮ ਰਕਾਬ ਉਠਾਉ ਜਿਧਰ ਕਦਮ  
ਤੁਮ ਕੋ ਮਿਲੇਗਾ ਫਤਹਿ ਕਾ ਤਮਗਾ ਅਕਾਲੀਓ।  
ਸਵੈਰਾਜ ਕਾ ਜੋ ਰਾਜ ਹੋ ਅਪਨੇ ਦੇਸ਼ ਮੇਂ,  
ਹੋਗਾ ਤੁਮਾਹਰੇ ਹੀ ਹਾਥ ਮੇਂ ਝੰਡਾ ਅਕਾਲੀਓ।

(ਲਾਲਾ ਲਾਜਪਤ ਰਾਏ, ਬੰਦੇ ਮਾਤਰਮ)

ਤੇਰੀ ਕੁਰਬਾਨੀਓਂ ਕੀ ਧੂਮ ਹੈ ਆਜ ਜਮਾਨੇ ਮੇਂ,  
ਬਹਾਦਰ ਹੈ ਅਗਰ ਕੋਈ ਤੇ,  
ਵੇਹ ਤੂੰ ਐ ਅਕਾਲੀ ਹੈ।

(ਕਵੀ ਮੋਲਾ ਰਾਮ)

ਸਿੱਖਾਂ ਅਤੇ ਹੋਰ ਅਜ਼ਾਦੀ ਪਸੰਦ ਲੋਕਾਂ ਦੀਆਂ ਕੁਰਬਾਨੀਆਂ ਰੰਗ ਲਿਆਈਆਂ ਅਤੇ ਅੰਗਰੇਜ਼ਾਂ ਨੂੰ ਜਦੋਂ ਮਜਬੂਰ ਹੋਣਾ ਪਿਆ ਕਿ ਉਹ ਹਿੰਦੁਸਤਾਨ ਨੂੰ ਛੱਡ ਕੇ ਚਲੇ ਜਾਣ ਤਾਂ ਮਸਲਾ ਇਹ ਪੈਦਾ ਹੋ ਗਿਆ ਕਿ ਉਹ ਸੌਂਪ ਕੇ ਕਿਸ ਨੂੰ ਜਾਣ? ਇਨਸਾਫ਼ ਤਾਂ ਇਹ ਸੀ ਕਿ ਉਹਨਾਂ ਨੇ ਜੋ-ਜੋ ਇਲਾਕਾ, ਜਿਸ-ਜਿਸ ਕੌਮ ਕੋਲੋਂ ਖੋਹਿਆ ਸੀ, ਉਸੇ ਮੁਤਾਬਿਕ ਹੀ ਉਹਨਾਂ ਕੌਮਾਂ ਨੂੰ ਸੌਂਪਿਆ ਜਾਂਦਾ। ਇਸ ਆਧਾਰ 'ਤੇ ਸਿੱਖਾਂ ਨੂੰ ਉਹਨਾਂ ਦਾ ਵਿਸ਼ਾਲ ਰਾਜ ਵੀ ਵਾਪਸ ਮਿਲ ਜਾਣਾ ਸੀ ਅਤੇ ਕੋਹਿਨੂਰ ਹੀਰੇ ਸਮੇਤ ਹੋਰ ਦੁਰਲੱਭ ਵਸਤਾਂ ਵੀ। ਉਸ ਸਮੇਂ ਅੰਗਰੇਜ਼ੀ ਫੌਜ ਵਿੱਚ ਸਿੱਖਾਂ ਦੀ ਭਾਰੀ ਗਿਣਤੀ ਕਾਰਨ ਸਿੱਖ ਕੌਮ ਆਪਣੇ ਇਸ ਵਿਸ਼ਾਲ ਰਾਜ ਦੀ ਰਾਖੀ ਕਰਨ ਦੇ ਵੀ ਪੂਰੀ ਤਰ੍ਹਾਂ ਸਮਰੱਥ ਸੀ, ਪਰ ਮੰਦੇ ਭਾਗਾਂ ਨੂੰ ਬ੍ਰਾਹਮਣ ਨੇ ਸਿੱਖ ਲੀਡਰਾਂ ਨੂੰ ਰਾਸ਼ਟਰੀਅਤਾ ਦੇ ਨਜ਼ੇ ਵਿੱਚ ਇਸ ਕਦਰ ਮਦਹੋਸ਼ ਕੀਤਾ ਹੋਇਆ ਸੀ ਕਿ ਉਹ ਬੋਲਦੇ ਵੀ ਉਹੀ ਸਨ, ਜੋ ਬ੍ਰਾਹਮਣ ਚਾਹੁੰਦਾ ਸੀ ਅਤੇ ਕਰਦੇ ਵੀ ਉਹ ਸਨ, ਜੋ ਬ੍ਰਾਹਮਣ ਚਾਹੁੰਦਾ ਸੀ। ਇਸ ਨਜ਼ੇ ਦੀ ਮਦਦ ਨਾਲ ਹੀ ਬ੍ਰਾਹਮਣ ਉਸ ਵੇਲੇ ਆਪਣੇ ਦੂਸਰੇ ਵੈਰੀ (ਮੁਸਲਮਾਨਾਂ) ਨਾਲ ਸਿੱਖਾਂ ਨੂੰ ਟਕਰਾਉਣ ਵਿੱਚ ਸਫਲ ਹੋ ਗਿਆ। ਇਸ ਟੱਕਰ ਵਿੱਚ ਮੁਸਲਮਾਨਾਂ ਨੂੰ ਤਾਂ ਪਾਕਿਸਤਾਨ ਦੇ ਰੂਪ ਵਿੱਚ ਅਜ਼ਾਦੀ ਦਾ ਫਲ ਪ੍ਰਾਪਤ ਹੋ ਗਿਆ, ਪਰ ਸਿੱਖ ਕੌਮ ਨੂੰ ਮਿਲੀ ਜ਼ਿੱਲਤ ਤੇ ਵਿਤਕਰੇ ਭਰੀ ਡੂੰਘੀ ਦਲਦਲ, ਜਿਸ 'ਚੋਂ ਨਿਕਲਣ ਲਈ ਸਿੱਖਾਂ ਨੂੰ ਇੱਕ ਲੰਮਾ ਸੰਘਰਸ਼ ਅਰੰਭ ਕਰਨਾ ਪਿਆ। ਹਥਲੀ ਕਿਤਾਬ ਇਸੇ ਹੀ ਸੰਘਰਸ਼ ਦੀ ਗਾਥਾ ਹੈ।

\* \* \*

## ਪੰਜਾਬੀ ਸੂਬੇ ਲਈ ਸਿੱਖ ਜੱਦੋ-ਜਹਿਦ

ਭਾਵੇਂ ਕਿ ਅੰਗਰੇਜ਼ ਤੋਂ ਹਿੰਦ ਦੀ ਅਜ਼ਾਦੀ ਉਪਰੰਤ ਸਿੱਖ ਕੌਮ ਨੂੰ ਆਪਣੇ ਨਾਲ ਰੱਖਣ ਲਈ ਬ੍ਰਾਹਮਣ ਨੇ ਸਿੱਖਾਂ ਨਾਲ ਬੜੇ ਲੁਭਾਵਣੇ ਵਾਅਦੇ ਵੀ ਕੀਤੇ ਸਨ ਪਰ ਹਕੂਮਤ ਦੀ ਵਾਗਡੋਰ ਸੰਭਾਲਦੇ ਹੀ ਬ੍ਰਾਹਮਣ ਦੀ ਦੱਬੀ ਹੋਈ ਸਿੱਖ ਵਿਰੋਧੀ ਨਫ਼ਰਤ ਪਹਿਲਾਂ ਨਾਲੋਂ ਵੀ ਕਹਿਰਵਾਨ ਹੋ ਕੇ ਪ੍ਰਗਟ ਹੋਈ। ਕਿਉਂਕਿ ਇੱਕ ਤਾਂ ਬਹੁਤ ਜ਼ਿਆਦਾ ਸਮੇਂ ਤੋਂ ਦੱਬੀ ਹੋਈ ਹੋਣ ਕਾਰਨ ਬੇਚੈਨ ਸੀ ਅਤੇ ਦੂਜਾ ਬ੍ਰਾਹਮਣ ਹੁਣ ਹਾਕਮ ਬਣ ਚੁੱਕਾ ਸੀ। ਸਿੱਖ ਕੌਮ ਦੇ ਗਲ ਪਈ ਬ੍ਰਾਹਮਣ ਦੀ ਪਿਆਰ ਭਰੀ ਗਲਵਕਤੀ ਅਚਾਨਕ ਹੀ ਰੂਪ ਬਦਲ ਕੇ ਸੰਘੀ ਨੱਪਣ ਵਾਲਾ ਖੂਨੀ ਪੰਜਾ ਬਣ ਗਈ ਤੇ ਸਿੱਖਾਂ ਨੂੰ ਬ੍ਰਾਹਮਣ ਨੇ ਹੁਣ ਉਹੋ ਹੀ ਇੱਕ ਸੋਕਾ ਦਿੱਤਾ, ਜੋ ਕਿਸੇ ਵੇਲੇ ਔਰੰਗਜ਼ੇਬ ਨੇ ਬ੍ਰਾਹਮਣਾਂ ਨੂੰ ਦਿੱਤਾ ਸੀ।

ਇਹ ਬ੍ਰਾਹਮਣ ਦੀ ਬਦਕਿਸਮਤੀ ਸੀ ਕਿ ਸਿੱਖਾਂ ਨੂੰ ਆਪਣੇ ਵਿੱਚ ਜਜ਼ਬ ਕਰਨ ਲਈ ਉਹ ਔਰੰਗਜ਼ੇਬ ਵਾਲੇ ਰੱਬਕੰਡੇ ਨਹੀਂ ਸੀ ਅਪਣਾ ਸਕਦਾ, ਕਿਉਂਕਿ ਹੁਣ ਲੋਕਤੰਤਰ ਦਾ ਜ਼ਮਾਨਾ ਆ ਚੁੱਕਾ ਸੀ ਤੇ ਕੌਮਾਂ ਦੇ ਮਨੁੱਖੀ ਹੱਕਾਂ ਦੀ ਰਾਖੀ ਲਈ ਅੰਤਰਰਾਸ਼ਟਰੀ ਪੱਧਰ 'ਤੇ ਸੰਸਥਾਵਾਂ ਸਥਾਪਿਤ ਹੋ ਚੁੱਕੀਆਂ ਸਨ। ਇਸ ਲਈ ਆਪਣੇ ਇਸ ਘਿਨਾਉਣੇ ਮਕਸਦ ਦੀ ਸਫਲਤਾ ਲਈ ਬ੍ਰਾਹਮਣ ਨੇ 'ਮੂੰਹ ਮੇਂ ਰਾਮ-ਰਾਮ, ਬਗਲ ਮੇਂ ਫੂਰੀ' ਵਾਲਾ ਆਪਣਾ ਪੁਰਾਣਾ ਪੈਂਤੜਾ ਅਪਣਾਇਆ।

ਇਸ ਲਈ ਜੋ ਫਿਰਕੂ ਕਦਮ ਬ੍ਰਾਹਮਣ ਹਾਕਮ ਵੱਲੋਂ ਉਠਾਏ ਗਏ, ਉਹ ਸਨ:

-ਸਿੱਖਾਂ ਨੂੰ ਜਰਾਇਮ ਪੋਸ਼ਾ (ਜੁਰਮ ਕਰਨ ਦੇ ਆਦੀ) ਕਰਾਰ ਦਿੱਤਾ ਗਿਆ।

-ਪਾਕਿਸਤਾਨ ਵਿੱਚੋਂ ਉਜੜ ਕੇ ਆਏ ਸਿੱਖਾਂ ਨੂੰ ਪੰਜਾਬ ਤੋਂ ਦੂਰ-ਦੁਰਾਡੇ ਵੱਸਣ ਲਈ ਭੇਜਿਆ ਗਿਆ ਤਾਂ ਕਿ ਸਿੱਖ ਇੱਕ ਥਾਂ ਇਕੱਠੇ ਨਾ ਹੋ ਸਕਣ।

-ਫੌਜ ਵਿੱਚੋਂ ਸਿੱਖਾਂ ਦੀ ਭਰਤੀ 40 ਪ੍ਰਤੀਸ਼ਤ ਤੋਂ ਘਟਾ ਕੇ 2 ਪ੍ਰਤੀਸ਼ਤ ਤੋਂ ਵੀ ਘੱਟ ਕਰਨ ਦਾ ਫੈਸਲਾ ਲਿਆ ਗਿਆ ਤਾਂ ਕਿ ਵਧੀਕੀਆਂ ਹੋਣ ਦੀ ਸੂਰਤ ਵਿੱਚ ਸਿੱਖ ਪ੍ਰਭਾਵਸ਼ਾਲੀ

ਢੰਗ ਨਾਲ ਫੈਸੀ ਬਗ਼ਾਵਤ ਨਾ ਕਰ ਸਕਣ।

—ਸਿੱਖਾਂ ਨੂੰ ਵਾਅਦੇ ਮੁਤਾਬਕ ਅਜ਼ਾਦ ਖਿੱਤਾ ਸੌਂਪਣਾ ਤਾਂ ਦੂਰ, ਪੰਜਾਬੀ ਸੂਬਾ ਬਣਾਉਣ ਤੋਂ ਵੀ ਇਨਕਾਰ ਕਰ ਦਿੱਤਾ ਗਿਆ। ਪੰਜਾਬੀ ਸੂਬੇ ਦੀ ਮੰਗ ਕਰਨ ਵਾਲਿਆਂ ਨੂੰ ਹੀ ਇਸ ਢੰਗ ਨਾਲ ਵੱਖਵਾਦੀ, ਦੇਸ਼-ਧਰੋਹੀ ਆਦਿ ਬਣਾ ਕੇ ਪੇਸ਼ ਕੀਤਾ ਗਿਆ ਕਿ ਸਿੱਖ ਲੀਡਰਸ਼ਿਪ ਵਾਅਦੇ ਵਾਲੀ ਅਜ਼ਾਦੀ ਦੀ ਗੱਲ ਕਰਨੀ ਹੀ ਭੁੱਲ ਗਈ ਤੇ ਉਸ ਨੂੰ ਆਪਣੀ ਮੰਜ਼ਲ ਦੇ ਪਹਿਲੇ ਪੜਾਅ ਵਜੋਂ ਪੰਜਾਬੀ ਸੂਬਾ ਹੀ ਹਾਸਲ ਕਰਨਾ ਦੁਨੀਆਂ ਦੀ ਸਭ ਤੋਂ ਕਠਿਨ ਮੁਹਿੰਮ ਜਾਪਣ ਲੱਗ ਪਿਆ, ਫਿਰ ਵੀ ਇਸ ਮੁਹਿੰਮ ਦਾ ਆਗਾਜ਼ ਕਰ ਦਿੱਤਾ ਗਿਆ।

ਪੰਜਾਬੀ ਹਿੰਦੂਆਂ ਦੀ ਮਾਨਸਿਕਤਾ ਵਿੱਚ ਬੈਠੇ ਬ੍ਰਾਹਮਣ ਨੇ ਜਦੋਂ ਕਰਵਟ ਬਦਲੀ ਤਾਂ ਉਹ ਪੰਜਾਬੀ ਨੂੰ ਆਪਣੀ ਮਾਂ ਬੋਲੀ ਮੰਨਣ ਤੋਂ ਇਨਕਾਰੀ ਹੋ ਬੈਠੇ। ਇਸ ਤਰ੍ਹਾਂ ਜਾਣ ਬੁੱਝ ਕੇ ਦੁਨੀਆਂ ਦੇ ਸਾਮ੍ਹਣੇ ਪੰਜਾਬੀ ਸੂਬੇ ਦਾ ਕੋਸ਼ ਝੂਠਾ ਸਾਬਤ ਕੀਤਾ ਗਿਆ। ਸਿੱਖਾਂ ਦੀ ਹਿੰਦੁਸਤਾਨ ਤੋਂ ਪੰਜਾਬੀ ਸੂਬੇ ਦੀ ਮੰਗ ਅਸਲ ਵਿੱਚ ਇਸ ਤਰ੍ਹਾਂ ਸੀ, ਜਿਵੇਂ ਕੋਈ ਕਿਸੇ ਨੂੰ ਸਮੁੰਦਰ ਦਾਨ ਕਰ ਕੇ ਬਾਅਦ ਵਿੱਚ ਉਸ ਵਿੱਚੋਂ ਪਿਆਸ ਬੁਝਾਉਣ ਲਈ ਕੇਵਲ ਕੁਝ ਚੁੰਦਰਾਂ ਪਾਣੀ ਦੀਆਂ ਮੰਗੇ। ਪਰ ਇਹ ਮੰਗ ਕਰਨ ਵਾਲੇ ਸਿੱਖਾਂ ਨੂੰ ਏਨਾ ਜ਼ਲੀਲ ਅਤੇ ਤੰਗ ਕੀਤਾ ਗਿਆ ਕਿ ਅੱਜ ਤਕ ਦੁਨੀਆ ਦਾ ਕੋਈ ਭਿਖਾਰੀ ਵੀ ਏਨਾਂ ਜ਼ਲੀਲ ਨਹੀਂ ਹੋਇਆ ਹੋਵੇਗਾ।

ਰੁਦਰਪੁਰ (ਯੂ.ਪੀ.) ਵਿੱਚ ਅਮਰੀਕਾ ਵੱਲੋਂ ਦਿੱਤੇ ਇੱਕ ਕਰੌੜ ਰੁਪਏ ਨਾਲ ਐਗਰੀਕਲਚਰ ਯੂਨੀਵਰਸਿਟੀ ਦਾ ਉਦਘਾਟਨ ਕਰਨ ਲਈ ਜਵਾਹਰ ਲਾਲ ਨਹਿਰੂ ਪਹੁੰਚਿਆ ਹੋਇਆ ਸੀ। ਤਕਰੀਰ ਕਰਦਿਆਂ ਜਦੋਂ ਉਹ ਏਕਤਾ ਬਾਰੇ ਨਸੀਹਤਾਂ ਦੇ ਰਿਹਾ ਸੀ ਤਾਂ ਜਲਸੇ ਵਿੱਚੋਂ ਚਾਰ ਸਿੱਖਾਂ ਨੇ ਪੰਜਾਬੀ ਸੂਬਾ ਜ਼ਿੰਦਾਬਾਦ ਦੇ ਨਾਹਰੇ ਲਾ ਦਿੱਤੇ। ਸਿੱਖ ਸਮਝਦੇ ਸਨ ਕਿ ਸ਼ਾਇਦ ਪੰਡਤ ਨਹਿਰੂ ਜੀ ਨਿਆਂਕਾਰੀ ਪੁਰਸ਼ ਹਨ ਤੇ ਜਦੋਂ ਮੁਫ਼ ਵਿੱਚ ਹੋਣ ਤਾਂ ਦਲੇਰੀ ਤੋਂ ਕੰਮ ਲੈਂਦਿਆਂ ਇਨਸਾਫ਼ ਵੀ ਕਰ ਸਕਦੇ ਹਨ, ਜਿਵੇਂ ਨਾਗਲੈਂਡ ਦੇ ਮਸਲੇ ਵਿੱਚ ਕੀਤਾ ਸੀ। ਏਕਤਾ ਦੇ ਸੁਹਾਵਣੇ ਚਿੰਤਨ ਨਾਲ ਉਹਨਾਂ ਨੂੰ ਵੀ ਉਤੇਜਨਾ ਮਿਲੀ ਕਿ ਉਹ ਆਪਣੇ ਦਿਲ ਦੀ ਵੇਦਨ ਕਹਿ ਸੁਣਾਉਣ, ਪਰ ਪੰਡਤ ਜੀ ਕਰੋਪੀ ਵਿੱਚ ਆ ਗਏ। ਪੰਡਤ ਜੀ ਨੇ ਉਹਨਾਂ ਸਿੱਖਾਂ ਨੂੰ ‘ਅਹਿਮਕ’ ਅਤੇ ‘ਬੇਵਕੂਫ਼’ ਕਹਿੰਦੇ ਹੋਏ ਭਰੇ ਜਲਸੇ ਵਿੱਚ ਗਾਲ਼ਾਂ ਕੱਢੀਆਂ, ਉਸ ਦੇ ਸ਼ਬਦ ਸਨ— “ਵੇਖੋ, ਕਿਹੜੇ ਜਿਹੇ ਮੂਰਖਾਂ ਨਾਲ ਵਾਹ ਪਿਆ ਹੈ...।” (ਪੰਜਾਬੀ ਸੂਬਾ ਸਮੁੰਚੀ ਸਿੱਖ ਕੌਮ ਮੰਗਦੀ ਸੀ) ਫਿਰ ਕਿਹਾ, “ਜਿੱਥੇ ਤੁਹਾਡਾ ਪੰਜਾਬੀ ਸੂਬਾ ਹੈ, ਉਥੇ ਚਲੇ ਜਾਓ।” ਤੇ ਫਿਰ ਇਹ ਕਹਿ ਕੇ ਗੱਲ ਖ਼ਤਮ ਕੀਤੀ ਕਿ, “ਪੰਜਾਬੀ ਸੂਬਾ ਤੁਹਾਡੇ ਦਿਮਾਗ ਵਿੱਚ ਹੈ ਅਤੇ ਦਿਮਾਗ ਵਿੱਚ ਹੀ ਰਹੇਗਾ।”

(ਹਵਾਲਾ: ਸੰਤ ਸਿਪਾਹੀ, ਦਸੰਬਰ 1960)

ਇਸ ਤਰ੍ਹਾਂ ਦੀ ਇੱਕ ਘਟਨਾ ਦਾ ਬਿਆਨ ਸਿਰਦਾਰ ਕਪੂਰ ਜੀ ਨੇ ਵੀ ਕੀਤਾ ਹੈ:

“ਅਕਤੂਬਰ 1948 ਵਿੱਚ ਹੁਸ਼ਿਆਰਪੁਰ ਜਿਲ੍ਹੇ ਦੇ ਇੱਕ ਛੋਟੇ ਜਿਹੇ ਕਸਬੇ ਮੁਕੇਰੀਆਂ ਵਿੱਚ ਹਿੰਦੂ ਜਨਤਾ ਵੱਲੋਂ ਦੁਸ਼ਹਿਰਾ ਮਨਾਇਆ ਗਿਆ। ਇਹ (ਅਖੌਤੀ) ਸੁਰੰਤਰ ਭਾਰਤ ਦਾ ਪਹਿਲਾ ਦੁਸ਼ਹਿਰਾ ਸੀ। ਇਸ ਹਿੰਦੂ ਉਤਸਵ ਦੀ ਇੱਕ ਝਾਕੀ ਵਿੱਚ ਇੱਕ ਹਿੰਦੂ ਸੱਜਣ ਨੇ ਆਪਣੇ ਪਿੰਡੇ (ਸਰੀਰ) ਉੱਪਰ ਗੰਦਗੀ ਮਲੀ ਹੋਈ ਸੀ ਅਤੇ ਆਪਣਾ ਰੂਪ ਸਿੱਖ ਵਰਗਾ ਬਣਾਇਆ ਹੋਇਆ ਸੀ ਜਦਕਿ ਸੁਰੰਤਰ ਬਹੁਤ ਕੀ ਕੋਈ ਅਤੇ ਹਸਾਉਣ (ਜੋਕਰਾਂ) ਵਾਲੀ ਬਣਾਈ ਹੋਈ ਸੀ। ਇਸ ਝਾਕੀ ਨੂੰ ਕਸਬੇ ਦੇ ਗਲੀਆਂ-ਬਜ਼ਾਰਾਂ ਵਿੱਚ ਦੀ ਫੇਰਿਆ ਗਿਆ। ਪਿੰਡੇ ਹਿੰਦੂ ਨਰ-ਨਾਰੀ ਜਾ ਰਹੇ ਸਨ। ਇਸ ਹਿੰਦੂ (ਜਿਸ ਨੇ ਸਿੱਖ ਦਾ ਰੂਪ ਬਣਾਇਆ ਹੋਇਆ ਸੀ) ਨੇ ਆਪਣੇ ਖੱਬੇ ਹੱਥ ਵਿੱਚ ਹੀਂਦੀ ਜਿਹੀ ਥਾਲੀ ਫੜੀ ਹੋਈ ਸੀ। ਥਾਲੀ ਵਿੱਚ ਗੋਹਾ ਪਾਇਆ ਹੋਇਆ ਸੀ। ਰਸਤੇ ਵਿੱਚ ਜਦੋਂ ਉਹ ਕਿਸੇ ਸਿੱਖ ਨੂੰ ਨੇੜੇ ਵੇਖਦਾ ਤਾਂ ਘਿਰਣਾ ਉਪਜਾਊ ਸ਼ਰਧਾ ਪ੍ਰਗਟ ਕਰਦਿਆਂ ਆਖਦਾ, ‘ਭਰਾਵੇ! ਮੈਂ ਗੁਰੂ ਦੀ ਕ੍ਰਿਪਾ ਦੁਆਰਾ ਨਵਾਂ ਸਜਿਆ ਸਿੱਖ ਹਾਂ ਤੇ ਇਹ ਮੇਰੇ ਖੱਬੇ ਹੱਥ ਵਿੱਚ ਜੇ ਤੁਸੀਂ ਪਵਿੱਤਰ ਪ੍ਰਸਾਦ ਵੇਖਦੇ ਹੋ, ਇਹ ਮੈਂ ਅੰਮ੍ਰਿਤਸਰੋਂ ਦਰਬਾਰ ਸਾਹਿਬ ਤੋਂ ਲਿਆਇਆ ਹਾਂ।’ ਇੱਕ ਸਿੱਖ ਸਰਕਾਰੀ ਅਫ਼ਸਰ ਤੇ ਕੁਝ ਹੋਰ ਸਿੱਖਾਂ ਨੇ ਇਸ ਦਾ ਵਿਰੋਧ ਕੀਤਾ ਤੇ ਆਖਿਆ ਕਿ ਇਹ ਸਿੱਖ ਧਰਮ ਦੀ ਅਯੋਗ ਖੋਪੜੀ ਅਤੇ ਤੌਹੀਨ ਹੈ। ਇਹਨਾਂ ਸਿੱਖਾਂ ਨੂੰ ਫੜ ਕੇ ਜੇਲ੍ਹ ਵਿੱਚ ਸੁੱਟ ਦਿੱਤਾ ਗਿਆ। ਦਲੀਲ ਇਹ ਸੀ ਕਿ ਇਹਨਾਂ ਸਿੱਖਾਂ ਤੋਂ ਅਮਨ ਭੰਗ ਹੋਣ ਦਾ ਖ਼ਤਰਾ ਹੈ।” ਨਿਪਤਕ ਸਿੱਖ ਬੁਲਾਰੇ ਸਿਰਦਾਰ ਕਪੂਰ ਸਿੰਘ ਜੀ, ਜੋ ਇਸ ਘਟਨਾ ਘਟਣ ਦੇ ਸਮੇਂ ਹੁਸ਼ਿਆਰਪੁਰ ਦੇ ਡਿਪਟੀ ਕਮਿਸ਼ਨਰ ਸਨ, ਨੇ ਇਸ ਘਟਨਾ ਦੇ ਅਸਲ ਦੋਸ਼ੀਆਂ ਦੀ ਗ੍ਰਿਫ਼ਤਾਰੀ ਦਾ ਹੁਕਮ ਦੇ ਦਿੱਤਾ। ਭਾਵੇਂ ਕਿ ਦੋਸ਼ੀਆਂ ਤੇ ਪਬਲਿਕ ਸੇਫਟੀ ਐਕਟ ਅਧੀਨ ਮੁਕਦਮਾ ਚਲਾਇਆ ਜਾਣਾ ਸੀ, ਜਿਸ ਅਨੁਸਾਰ ਅਦਾਲਤ ਉਹਨਾਂ ਨੂੰ ਉਦੋਂ ਤਕ ਰਿਹਾਅ ਨਹੀਂ ਸੀ ਕਰ ਸਕਦੀ, ਜਦੋਂ ਤਕ ਇਹ ਨਿਰਣਾ ਨਾ ਕਰ ਲਿਆ ਜਾਵੇ ਕਿ ਮੁਕਦਮੇ ਵਿੱਚ ਕੋਈ ਜਾਨ ਨਹੀਂ, ਪਰ ਸੈਕੂਲਰ ਹਿੰਦੂ ਅਰਥਾਤ ਬ੍ਰਾਹਮਣੀ ਰਾਜ ਵਿੱਚ ਕਨੂੰਨ ਦਾ ਕੀ ਕੰਮ? ਬ੍ਰਾਹਮਣੀ ਕਨੂੰਨ ਅਨੁਸਾਰ ਦੋਸ਼ੀ ਤੁਰੰਤ ਰਿਹਾਅ ਹੋ ਗਏ ਤੇ ਸਿਰਦਾਰ ਕਪੂਰ ਸਿੰਘ ਦੋਸ਼ੀ ਬਣਾ ਦਿੱਤੇ ਗਏ।

(ਹਵਾਲਾ: ਸਾਦੀ ਸਾਖੀ, ਸਿਰਦਾਰ ਕਪੂਰ ਸਿੰਘ)

ਪੰਡਤ ਜਵਾਹਰ ਲਾਲ ਨਹਿਰੂ ਸਿੱਖਾਂ ਵਿਰੁੱਧ ਨਫ਼ਰਤ ਆਪਣੇ ਸੀਨੇ ਵਿੱਚ ਲੈ ਕੇ ਹੀ ਮਰਿਆ ਪਰ ਉਸ ਦੇ ਪੈਰੋਕਾਰਾਂ ਨੂੰ ਪੰਜਾਬੀ ਸੂਬੇ ਦੀ ਮੰਗ ਮੰਨਣੀ ਹੀ ਪਈ, ਕਿਉਂ ਕਿ ਸੰਨ 1962 ਵਿੱਚ ਚੀਨ ਦੇ ਹਮਲੇ ਤੇ 1965 ਵਿੱਚ ਪਾਕਿਸਤਾਨ ਦੇ ਹਮਲੇ ਸਮੇਂ ਸਿੱਖ



ਫੌਜੀ ਹੀ ਸਨ, ਜਿਨ੍ਹਾਂ ਨੇ ਹਿੰਦ ਦੀਆਂ ਹੱਦਾਂ ਦੀ ਰਾਖੀ ਕੀਤੀ। ਭਾਵੇਂ ਕਿ ਨਹਿਰੂ ਦੀ ਪ੍ਰਤਰੀ (ਇੰਦਰਾ ਗਾਂਧੀ) ਨੇ ਐਨ ਆਖਰੀ ਸਮੇਂ ਤਕ ਆਪਣੇ ਪਿਤਾ ਦੀ ਸਿੱਖ ਵਿਰੋਧੀ ਬ੍ਰਾਹਮਣੀ ਜਹਿਨੀਅਤ ਭਰੀ ਸੋਚ 'ਤੇ ਪਹਿਰਾ ਦਿੰਦੇ, ਇਸ ਵਿੱਚ ਫੰਗ ਅੜਾਉਣ ਦੇ ਯਤਨ ਕੀਤੇ ਪਰ ਪੰਜਾਬੀ ਸੂਬਾ ਬਣ ਹੀ ਗਿਆ। ਬਿਨਾਂ ਸ਼ੱਕ ਇਸ ਜਿੱਤ ਦਾ ਕਾਰਨ ਸਿੱਖਾਂ ਦਾ ਸਿਰਫ਼ ਹੀ ਸੀ। ਪਰ ਚਲਾਕੀ ਨਾਲ ਲੁਲੂ-ਲੰਗੜਾ ਪੰਜਾਬੀ ਸੂਬਾ ਬਣਾਏ ਜਾਣ ਦੇ ਐਲਾਨ ਤੋਂ ਵੀ ਖਿੱਚ ਕੇ ਹਿੰਦੂ ਸਾਵਨਵਾਦ ਰਾਹੀਂ ਬ੍ਰਾਹਮਣ ਨੇ ਜੋ ਤਾਂਡਵ ਨਾਚ ਨੱਚਿਆ, ਉਹ ਆਪਣੇ ਆਪ ਵਿੱਚ ਇੱਕ ਇਤਿਹਾਸ ਹੈ।

\* \* \*

## ਪੰਜਾਬੀ ਸੂਬੇ ਦੀ ਸਥਾਪਨਾ ਦਾ ਬਦਲਾ ਸਿੱਖਾਂ ਤੋਂ

ਪੰਜਾਬੀ ਸੂਬੇ ਦੀ ਸਥਾਪਨਾ ਦੇ ਐਲਾਨ ਉਪਰੰਤ ਅੰਮ੍ਰਿਤਸਰ, ਜਲੰਧਰ, ਲੁਧਿਆਣਾ ਆਦਿ ਸ਼ਹਿਰਾਂ ਵਿੱਚ ਹਿੰਦੂਆਂ ਦੀਆਂ ਹਿੰਸਕ ਭੀੜਾਂ ਵੱਲੋਂ ਰਾਹ ਜਾਂਦੇ ਸਿੱਖਾਂ ਨੂੰ ਮਾਰਿਆ ਕੁੱਟਿਆ ਗਿਆ ਅਤੇ ਗ਼ਾਲਾਂ ਕੱਢੀਆਂ ਗਈਆਂ। ਪੰਜਾਬ ਦੇ ਇੱਕ ਵਜ਼ੀਰ ਅਨੁਸਾਰ ਹਿੰਦੂਆਂ ਨੂੰ ਆਪਣਾ ਗੁੱਸਾ ਕੱਢਣ ਲਈ ਪੰਜ ਦਿਨ ਦਾ ਸਮਾਂ ਦਿੱਤਾ ਗਿਆ ਤੇ ਇਸੇ ਲਈ ਉਹਨਾਂ ਦੰਗਾਕਾਰੀਆਂ ਵਿਰੁੱਧ ਕੋਈ ਪੁਲੀਸ ਕਾਰਵਾਈ ਵੀ ਨਾ ਹੋਈ। ਸਿੱਖਾਂ ਵੱਲੋਂ ਇੱਕ ਗੁਰਪੁਰਬ ਦੇ ਸੰਬੰਧ ਵਿੱਚ ਕੱਢੇ ਜਾ ਰਹੇ ਨਗਰ ਕੀਰਤਨ ਦੇ ਮੌਕੇ 'ਤੇ ਲੁਧਿਆਣਾ ਵਿੱਚ ਫਿਰਕੂ ਹਿੰਦੂਆਂ ਵੱਲੋਂ ਗੁਰੂ ਗ੍ਰੰਥ ਸਾਹਿਬ ਵਾਲੀ ਪਾਲਕੀ ਉੱਪਰ ਸਿਗਰਟਾਂ ਦੀਆਂ ਡੱਬੀਆਂ ਸੁੱਟੀਆਂ ਗਈਆਂ। ਸਿੱਖਾਂ ਵੱਲੋਂ ਦੇਸੀਆਂ ਨੂੰ ਗ੍ਰਿਫਤਾਰ ਕਰਨ ਦੀ ਮੰਗ ਨੂੰ ਲੈ ਕੇ ਦਿੱਤੇ ਗਏ ਸ਼ਾਂਤਮਈ ਧਰਨੇ 'ਤੇ ਹਿੰਦੂਸਤਾਨੀ ਪੁਲੀਸ ਨੇ ਲਾਠੀਚਾਰਜ ਕਰ ਕੇ ਕਈ ਸਿੱਖਾਂ ਨੂੰ ਸਮੇਤ ਔਰਤਾਂ ਤੇ ਬੱਚਿਆਂ ਦੇ ਫੱਟੜ ਕਰ ਦਿੱਤਾ।

(ਹਵਾਲਾ: ਸੰਤ ਸਿਪਾਹੀ ਨਵੰਬਰ 1966)

ਦਿੱਲੀ ਵਿੱਚ ਜਨਸੰਘ ਦੇ ਸਲਾਨਾ ਸਮਾਗਮ ਦੇ ਮੌਕੇ 12-13 ਮਾਰਚ 1966 ਨੂੰ ਗਾਂਧੀ ਯੂਨੀਵਰਸਿਟੀ ਵਿੱਚ ਬ੍ਰਾਹਮਣਵਾਦ ਦੀਆਂ ਪੈਰੋਕਾਰ ਪਾਰਟੀਆਂ ਕਾਂਗਰਸ ਅਤੇ ਜਨਸੰਘ (ਅੱਜ-ਕੱਲ੍ਹ ਬੀ.ਜੇ.ਪੀ.) ਦੇ ਲੀਡਰਾਂ ਨੇ ਖੜੀਆਂ ਭੜਕਾਉ ਤਕਰੀਰਾਂ ਕੀਤੀਆਂ ਅਤੇ ਪੰਜਾਬੀ ਸੂਬੇ ਦੀ ਕਾਇਮੀ ਵਿਰੁੱਧ 14 ਮਾਰਚ 1966 ਨੂੰ ਦਿੱਲੀ ਬੰਦ ਦਾ ਸੱਦਾ ਦਿੱਤਾ ਗਿਆ। 14 ਮਾਰਚ ਵਾਲੇ ਦਿਨ ਸਿੱਖਾਂ ਦੀਆਂ ਦੁਕਾਨਾਂ ਸਰੋਆਮ ਲੁੱਟੀਆਂ ਤੇ ਸਾੜੀਆਂ ਗਈਆਂ। ਜਥੇਦਾਰ ਸੰਤੋਖ ਸਿੰਘ ਦੀ ਅਗਵਾਈ ਵਿੱਚ ਸਿੱਖਾਂ ਨੇ ਜਦੋਂ ਮੁਕਾਬਲੇ ਦਾ ਯਤਨ ਕੀਤਾ ਤਾਂ ਉਹਨਾਂ ਨੂੰ ਪੁਲੀਸ ਨੇ ਗ੍ਰਿਫਤਾਰ ਕਰ ਲਿਆ ਅਤੇ ਬੜੀ ਬੇਇਜ਼ਤੀ ਕੀਤੀ। ਭੂਤਰੀ ਹੋਈ ਹਿੰਦੂ ਭੀੜ ਜਿਨ੍ਹਾਂ ਸਿੱਖਾਂ ਦੀਆਂ ਜ਼ਾਇਦਾਦਾਂ ਸਾੜ ਰਹੀ ਸੀ, ਪੁਲੀਸ ਵੀ ਉਹਨਾਂ ਹੀ ਸਿੱਖਾਂ ਨੂੰ ਗ੍ਰਿਫਤਾਰ ਕਰਦੀ ਜਾ ਰਹੀ ਸੀ। ਇਸ ਮੌਕੇ ਗੁਰਦੁਆਰਾ ਸੀਸ ਗੰਜ 'ਤੇ ਪਥਰਾਉ ਕੀਤਾ ਗਿਆ, ਪਰ ਅੰਦਰ ਸਿੰਘਾਂ ਦੀ ਤਿਆਰੀ ਸੀ, ਜਿਸ ਲਈ

ਪਹਿਲਾਂ ਪੁਲੀਸ ਨੇ ਆ ਕੇ ਗੁਰਦੁਆਰੇ ਦੇ ਅੰਦਰ ਟੀਅਰ (ਅੱਥਰੂ) ਗੈਸ ਦੇ ਗੋਲੇ ਸੁੱਟੇ ਤੇ ਫਿਰ ਭੀੜ ਨੇ ਹਮਲਾ ਕੀਤਾ। ਗੁਰਦੁਆਰਾ ਸੀਸ ਗੰਜ ਨੂੰ ਅੱਗ ਲਾਉਣ ਦੀ ਸਿਰ-ਤੋੜ ਕੋਸ਼ਿਸ਼ ਕੀਤੀ ਗਈ ਪਰ ਸਫਲਤਾ ਨਾ ਮਿਲੀ। ਜਨੂੰਨੀ ਬਿਪਰ ਭੀੜ ਵੱਲੋਂ ਇਸ ਸਮੇਂ ਇਸ ਤਰ੍ਹਾਂ ਦੇ ਨਾਰੇ ਲਾਏ ਜਾ ਰਹੇ ਸਨ:

ਦਿੱਲੀ ਖਾਲੀ ਕਰਾਏਂਗੇ, ਸੂਬੀ ਕਾ ਮਜ਼ਾ ਚਖਾਏਂਗੇ।

ਗੁਰਦੁਆਰੇ ਜਲਾਏਂਗੇ, ਈਂਟ ਸੇ ਈਂਟ ਬਜਾਏਂਗੇ।

ਵਾਹਗਾ ਪਾਰ ਪਹੁੰਚਾਏਂਗੇ, ਪੰਜਾਬੀ ਸੂਬਾ ਮੁਰਦਾਬਾਦ।

ਇਹ ਤਾਂਡਵ ਨਾਚ ਕੇਵਲ ਦਿੱਲੀ ਵਿੱਚ ਹੀ ਨਹੀਂ ਬਲਕਿ ਪੰਜਾਬ ਵਿੱਚ ਵੀ ਹੋ ਰਿਹਾ ਸੀ। ਦਿੱਲੀ ਵਿੱਚ ਜੇਕਰ ਇਸ ਦੀ ਅਗਵਾਈ ਬੰਸੀ ਲਾਲ ਸਕੱਤਰ, ਮਦਨ ਲਾਲ ਖੁਰਾਣਾ, ਰਾਮ ਬਾਬੂ ਮਹੇਸ਼ਵਰੀ ਤੇ ਜਿਨਾਰਦਨ ਗੁਪਤਾ ਐਡਵੋਕੇਟ ਆਦਿ ਕਰ ਰਹੇ ਸਨ ਤਾਂ ਪੰਜਾਬ ਵਿੱਚ ਇਸ ਅਕ੍ਰਿਤਘਣ ਨਾਚ ਦੀ ਅਗਵਾਈ ਪੱਤਰਕਾਰ ਯਸ਼, ਵਰਿੰਦਰ ਅਤੇ ਲਾਲਾ ਜਗਤ ਨਰਾਇਣ ਵਰਗੇ ਕਰ ਰਹੇ ਸਨ। ਇਸ ਮੌਕੇ ਕਈ ਸਿੱਖਾਂ ਨੂੰ ਅੱਗ ਲਾ ਕੇ ਸਾੜਿਆ ਗਿਆ।

(ਵਿਸ਼ੇਸ਼ ਰਿਪੋਰਟ: ਸੰਤ ਸਿਪਾਹੀ, ਅਪ੍ਰੈਲ 1966)

ਪਰ ਇਹ ਸਭ ਕੁਝ ਕਰ ਕੇ ਵੀ ਬ੍ਰਾਹਮਣਵਾਦ ਦੇ ਦੇਅ ਦੀ ਮਾਨਸਿਕ ਤ੍ਰਿਪਤੀ ਨਾ ਹੋਈ। ਹੁਣ ਉਸ ਨੇ ਇਸ ਸੰਬੰਧੀ ਆਪਣੇ ਭੈੜੇ ਮਨਸੂਬੇ ਅਮਲ ਵਿੱਚ ਲਿਆਉਣੇ ਸ਼ੁਰੂ ਕਰ ਦਿੱਤੇ ਕਿ ਸਿੱਖ ਪੰਜਾਬੀ ਸੂਬੇ ਦੀ ਪ੍ਰਾਪਤੀ ਤੇ ਹਮੇਸ਼ਾ ਪਛਤਾਉਂਦੇ ਹੀ ਰਹਿਣ। ਇਸ ਲਈ ਕਈ ਪੰਜਾਬੀ ਬੋਲਦੇ ਇਲਾਕੇ ਇਸ ਨਾਲੋਂ ਕੱਟ ਕੇ ਹਰਿਆਣੇ ਤੇ ਹਿਮਾਚਲ ਨੂੰ ਦੇ ਦਿੱਤੇ ਗਏ। ਰਾਜਧਾਨੀ ਚੰਡੀਗੜ੍ਹ, ਕੇਂਦਰੀ ਕਬਜ਼ੇ ਵਿੱਚ ਲੈ ਲਈ ਗਈ। ਪੰਜਾਬ ਦੇ ਪਾਣੀਆਂ ਉੱਪਰ ਪੰਜਾਬ ਤੋਂ ਵਧੇਰੇ ਹਰਿਆਣੇ ਅਤੇ ਰਾਜਸਥਾਨ ਦਾ ਹੱਕ ਨਿਰਧਾਰਤ ਕਰ ਦਿੱਤਾ ਗਿਆ ਤਾਂ ਕਿ ਪੰਜਾਬ ਨੂੰ ਬੰਜਰ ਬਣਾ ਕੇ ਖੁਸ਼ਹਾਲ ਤੋਂ ਮੰਦਹਾਲ ਸੂਬਾ ਬਣਾਇਆ ਜਾ ਸਕੇ। ਪਰ ਏਨਾ ਕੁਝ ਕਰਨ 'ਤੇ ਵੀ ਬ੍ਰਾਹਮਣਵਾਦ ਦੀ ਤਸੱਲੀ ਨਾ ਹੋਈ। ਮਹਾਰਾਸ਼ਟਰ ਵਿੱਚ ਹਿੰਦੂ ਸਿਵ ਸੈਨਾ ਨਾਂ ਦੀ ਜਥੇਬੰਦੀ ਸਥਾਪਿਤ ਕੀਤੀ ਗਈ, ਜਿਸ ਨੇ ਸਭ ਤੋਂ ਪਹਿਲਾ ਐਲਾਨ ਇਹ ਕੀਤਾ:

“ਮਹਾਰਾਸ਼ਟਰ, ਜਿਸ ਦੀ ਰਾਜਧਾਨੀ ਬੰਬਈ ਹੈ, ਮਰਹੱਟਿਆਂ ਦਾ ਸੂਬਾ ਹੈ। ਅਸੀਂ ਕਿਸੇ ਗ਼ੈਰ ਮਰਾਠੇ ਨੂੰ ਇੱਥੇ ਵੱਸਣ ਦੀ ਆਗਿਆ ਨਹੀਂ ਦੇ ਸਕਦੇ। ਅਸੀਂ ਇਸ ਪੱਤਰ ਰਾਹੀਂ ਪੰਜਾਬ ਨਿਵਾਸੀ ਲੋਕਾਂ, ਖਾਸ ਕਰ ਸਿੱਖਾਂ ਨੂੰ ਸੂਚਿਤ ਕਰਦੇ ਹਾਂ ਕਿ ਉਹ ਛੇ ਮਹੀਨੇ ਦੇ ਅੰਦਰ-ਅੰਦਰ ਆਪਣੇ ਦੇਸ (ਪੰਜਾਬ) ਵਾਪਸ ਪਰਤ ਜਾਣ ਵਰਨਾ ਕਿਸੇ ਖੂਨ-ਖਰਾਬੇ ਦੇ ਅਸੀਂ ਜ਼ਿੰਮੇਵਾਰ ਨਹੀਂ ਹੋਵਾਂਗੇ।

(ਹਵਾਲਾ: ਗੁਰਦੁਆਰਾ ਗਫ਼ਟ, ਨਵੰਬਰ 1980)

ਇਸ ਤਰ੍ਹਾਂ ਜਿੱਥੇ ਦੂਜੇ ਸੂਬਿਆਂ ਵਿੱਚੋਂ ਪੰਜਾਬੀ ਸੂਬੇ ਦੀ ਸਜਾ ਦੇਣ ਲਈ ਸਿੱਖਾਂ ਨੂੰ ਉਥੋਂ ਨਿਕਲ ਜਾਣ ਲਈ ਧਮਕਾਇਆ ਜਾ ਰਿਹਾ ਸੀ, ਉਥੇ ਪੰਜਾਬੀ ਇਲਾਕਿਆਂ ਵਿੱਚ ਜਾਣ ਬੁੱਝ ਕੇ ਗ਼ੈਰ ਪੰਜਾਬੀਆਂ ਨੂੰ ਵਸਾਉਣ ਦੀ ਨੀਤੀ ਅਖ਼ਤਿਆਰ ਕੀਤੀ ਗਈ ਤਾਂ ਕਿ ਸਿੱਖਾਂ ਨੂੰ ਪੰਜਾਬ ਵਿੱਚ ਵੀ ਘੱਟ ਗਿਣਤੀ ਬਣਾਇਆ ਜਾਵੇ। ਚੰਡੀਗੜ੍ਹ ਨੂੰ ਗ਼ੈਰ-ਸਿੱਖ ਤੇ ਗ਼ੈਰ-ਪੰਜਾਬੀ ਬਣਾਉਣ ਲਈ ਚੰਡੀਗੜ੍ਹ ਦੇ ਇੱਕ ਗ਼ੈਰ ਸਿੱਖ ਚੀਫ਼ ਮਨਿਸਟਰ ਨੇ ਇੱਕ ਲੱਖ ਭਈਆ (ਜੋ ਚੰਡੀਗੜ੍ਹ ਆਉਂਦਾ ਜਾਂਦਾ ਸੀ) ਨੂੰ ਕਲੋਨੀਆਂ ਬਣਾ ਕੇ ਤੇ ਹੋਰ ਸਹੂਲਤਾਂ ਦੇ ਕੇ ਵਸਾਇਆ।

(ਹਵਾਲਾ: ਗੁਰਮਤਿ ਪ੍ਰਕਾਸ਼, ਮਾਰਚ 1983)

ਬ੍ਰਾਹਮਣਵਾਦ ਵੱਲੋਂ ਚਲਾਈਆਂ ਇਹਨਾਂ ਨਫ਼ਰਤ ਦੀਆਂ ਹਨੇਰੀਆਂ ਦੇ ਬਾਵਜੂਦ ਸਿੱਖਾਂ ਨੇ ਆਪਣੇ ਹੱਕਾਂ ਦੀ ਜੱਦੋ-ਜਹਿਦ ਸਾਂਤਮਈ ਢੰਗ ਨਾਲ ਹੀ ਜਾਰੀ ਰੱਖੀ।

\* \* \*



## ਦੰਭੀ ਗੁਰੂਆਂ ਨੂੰ ਮੋਹਰਾ ਬਣਾ ਕੇ ਹਿੰਦੁਸਤਾਨੀ ਹਮਲੇ

‘ਅਣਖ’ ਅਥਵਾ ‘ਗੌਰਤ’ ਜਿਊਂਦੀਆਂ ਜਾਗਦੀਆਂ ਕੌਮਾਂ ਦੇ ਦਿਲ ਦੀ ਧੜਕਣ ਹੋਇਆ ਕਰਦੀ ਹੈ, ਇਸ ਤੋਂ ਸੱਖਣੀਆਂ ਕੌਮਾਂ ਤੇ ਕਬੀਲੇ ਧਰਤੀ ਦਾ ਬੇਲੋੜਾ ਬੋਝ ਹੁੰਦੇ ਹਨ। ਪਰ ਜਿਨ੍ਹਾਂ ਕੌਮਾਂ ਕੋਲ ਅਣਖ ਇੱਜ਼ਤ ਦੇ ਅਨਮੋਲ ਗਹਿਣੇ ਹੋਣ ਉਹ ਧਰਤੀ ਦੀ ਹਿੱਕ ‘ਤੇ ਚੁਲਮ ਜਬਰ ਦੇ ਬੋਝ ਨੂੰ ਕਦੇ ਸਹਿਣ ਨਹੀਂ ਕਰਦੀਆਂ ਤੇ ਇਸ ਬੋਝ ਨੂੰ ਹੌਲਾ ਕਰਨ ਲਈ ਸਦਾ ਯਤਨਸ਼ੀਲ ਰਹਿੰਦੀਆਂ ਹਨ।

ਸਿੱਖ ਕੌਮ ਦਾ ਇਸ ਧਰਤੀ ‘ਤੇ ਜਨਮ ਗੁਰਮਤਿ ਵਿਚਾਰਧਾਰਾ ਰੂਪੀ ਉਸ ਸੱਚ ਦੇ ਚਾਨਣ ਨੂੰ ਦੁਨੀਆਂ ਦੇ ਕੋਨੇ ਕੋਨੇ ਵਿੱਚ ਪਹੁੰਚਾਉਣ ਲਈ ਹੋਇਆ ਹੈ ਜਿਸ ਦਾ ਪ੍ਰਕਾਸ਼ ਹੁੰਦਿਆਂ ਹੀ ਹਨੇਰਿਆਂ ਦੇ ਰਾਖੇ ਹਕੂਮਤ ਵਿੱਚ ਆ ਗਏ ਸਨ ਤੇ ਇਸ ਸੱਚ ਦੀਆਂ ਕਿਰਨਾਂ ਨੂੰ ਇੱਕ ਸੀਮਤ ਚਾਰਦੀਵਾਰੀ ਵਿੱਚ ਕੈਦ ਕਰ ਦੇਣ ਲਈ ਯਤਨਸ਼ੀਲ ਹੋ ਗਏ ਸਨ। ਇੱਕ ਸਮਾਂ ਅਜਿਹਾ ਵੀ ਆਇਆ ਜਦੋਂ ਦੁਨਿਆਵੀ ਬਾਦਸ਼ਾਹਤਾਂ ‘ਤੇ ਕਾਬਜ਼ ਇਹਨਾਂ ਹਨੇਰਿਆਂ ਦੇ ਰਾਖਿਆਂ ਨੇ ਇਹ ਵੀ ਐਲਾਨ ਕਰ ਦਿੱਤਾ ਕਿ ਅਸੀਂ ਹਰ ਉਹ ਸਿਰ ਕਲਮ ਕਰ ਦਿਆਂਗੇ ਜਿਹੜਾ ਆਪਣੇ ਧੁਰ ਅੰਦਰ ਇਸ (ਗੁਰਮਤਿ ਦੀ) ਰੋਸ਼ਨੀ ਦੀ ਕਿਰਨ ਨੂੰ ਸੰਭਾਲ ਕੇ ਸਮਾਜ ਵਿੱਚ ਵਿਚਰਨ ਦਾ ਯਤਨ ਕਰੇਗਾ, ਪਰ ਸਿੱਖ ਅਖਵਾਉਣ ਵਾਲੇ ਗੁਰਮਤਿ ਦੇ ਪੈਰੋਕਾਰਾਂ ਦਾ ਸਪਸ਼ਟ ਐਲਾਨ ਸੀ ਕਿ ਅਸੀਂ ਕੇਵਲ ਇਸ ਰੋਸ਼ਨੀ ਦੀ ਕਿਰਨ ਨੂੰ ਧਾਰਨ ਹੀ ਨਹੀਂ ਕਰਨਾ, ਬਲਕਿ ਇਸ ਦੀਆਂ ਰਿਸ਼ਮਾਂ ਹਰ ਇੱਕ ਉਸ ਹਨੇਰੇ ਵਿਚੜੇ ਤੀਕ ਪਹੁੰਚਾਣ ਦਾ ਯਤਨ ਕਰਨਾ ਹੈ ਜਿੱਥੇ ਤੁਸੀਂ (ਹਕੂਮਤਾਂ ਜਾਂ ਹੋਰ ਲੋਕ ਜੋਸ਼ਕਾਂ ਨੇ) ਸੰਗੀਨਾਂ ਅਤੇ ਹੋਰ ਭਰਾਵਿਆਂ ਦੇ ਪਹਿਰੇ ਲਾ ਰੱਖੇ ਹਨ। ਇਹ ਟਕਰਾਅ ਹੀ ਇੱਕ ਅਹਿਮ ਕਾਰਨ ਸੀ ਮਨੁੱਖੀ ਇਤਿਹਾਸ ਵਿਚਲੇ ਉਸ ਅਹਿਮ ਸੰਘਰਸ਼ ਦਾ ਜਿਸ ਵਿੱਚ ਪੰਜਾਬ ਦੀ ਧਰਤੀ ਦਾ ਚੱਪਾ-ਚੱਪਾ ਸਿੱਖਾਂ ਦੇ ਲਹੂ ਨਾਲ ਰੰਗਿਆ ਗਿਆ ਸੀ, ਪਰ ਉਸ ਪਵਿੱਤਰ ਲਹੂ ਨਾਲ ਮਿੱਜੀ ਧਰਤੀ ਦੇ ਗਰਭ ਵਿੱਚੋਂ ਹੀ ਸਿੱਖ ਇਨਕਲਾਬ ਦੀ ਉਹ ਬਸੰਤੀ

ਫਸਲ ਉੱਗੀ, ਜਿਸਨੇ ਪੱਤਝੜਾਂ ਵਿੱਚ ਜੀਣ ਦੀ ਆਦੀ ਹੋ ਚੁੱਕੀ ਲੋਕਾਈ ਨੂੰ ਦੱਸਿਆ ਸੀ ਕਿ ਬਹਾਰਾਂ ਕੀ ਹੁੰਦੀਆਂ ਹਨ ਤੇ ਇਹਨਾਂ ਨੂੰ ਕਿਵੇਂ ਮੌੜ ਕੇ ਲਿਆਂਦਾ ਜਾਂਦਾ ਹੈ।

ਹਕੂਮਤ ਦਾ ਨਸ਼ਾ ਏਨਾ ਜ਼ਹਿਰੀਲਾ ਹੈ ਕਿ ਇਹ ਘੱਟ ਤੋਂ ਘੱਟ ਅਧਰਮੀ ਹਾਕਮਾਂ ਨੂੰ ਇਸ ਕਦਰ ਮਦਹੋਸ਼ ਕਰ ਦਿੰਦਾ ਹੈ ਕਿ ਉਹ ਇਹ ਭਰਮ ਪਾਲ ਬੈਠਦੇ ਹਨ ਕਿ ਬਹਾਰਾਂ ਨੂੰ ਹੰਢਾਉਣਾ ਕੇਵਲ ਹਾਕਮ ਅਤੇ ਹਕੂਮਤੀ ਮਸ਼ੀਨਰੀ ਦਾ ਹੀ ਧੁਰੋ ਮਿਲਿਆ ਹੱਕ ਹੈ। ਅਜਿਹੇ ਅਧਰਮੀ ਹਾਕਮਾਂ ਦੀ ਇੱਛਾ ਹੁੰਦੀ ਹੈ ਕਿ ਆਮ ਲੋਕ ਖੁਦ ਹੀ ਆਪਣੇ ਹਿੱਸੇ ਦੀਆਂ ਬਹਾਰਾਂ ਵੀ ਬਾਦਸ਼ਾਹੀ ਮਹੱਲਾਂ ਨੂੰ ਭੇਟ ਕਰਕੇ ਮਹਿਲਾਂ ਵਿਚਲੀਆਂ ਬਹਾਰਾਂ ਨੂੰ ਹੋਰ ਰੰਗੀਨ ਬਣਾਉਣ ਦਾ ਫ਼ਰਜ਼ ਨਿਭਾਉਣ। ਇਸ ਤਰ੍ਹਾਂ ਦੀ ਹਰ ਇੱਕ ਅਧਰਮੀ ਹਕੂਮਤ ਜੋ ਦਿੱਲੀ ਦੇ ਤਖ਼ਤ ‘ਤੇ ਬਿਰਾਜਮਾਨ ਹੁੰਦੀ ਹੈ, ਉਸ ਦੀ ਗੁਰਮਤਿ ਦੇ ਪੈਰੋਕਾਰਾਂ ਨਾਲ ਟੱਕਰ ਯਕੀਨੀ ਹੁੰਦੀ ਹੈ ਤੇ ਇਹ ਟੱਕਰ ਗੁਰਮਤਿ ਦੇ ਪ੍ਰਕਾਸ਼ ਤੋਂ ਲੈ ਕੇ ਅੱਜ ਤਕ ਕਿਸੇ ਨਾ ਕਿਸੇ ਰੂਪ ਵਿੱਚ ਚੱਲਦੀ ਹੀ ਆਈ ਹੈ।

ਦਿੱਲੀ ਦਾ ਤਖ਼ਤ ਸਿੱਖ ਕੌਮ ਦੇ ਜਨਮ ਤੋਂ ਲੈ ਕੇ ਅੱਜ ਤਕ ਮੁਗਲ, ਅੰਗਰੇਜ਼ ਦੀਆਂ ਤਾਨਾਸ਼ਾਹ ਹਕੂਮਤਾਂ ਦੇ ਕਬਜ਼ੇ ਵਿੱਚ ਵੀ ਰਿਹਾ ਹੈ ਤੇ ਅੱਜ ਕੱਲ੍ਹ ਇਹ ਹਿੰਦੂ ਹਾਕਮਾਂ ਦੀ ਲੋਕਤੰਤਰੀ ਰੱਸਾਕਸ਼ੀ ਦਾ ਅਖਾੜਾ ਬਣਿਆ ਹੋਇਆ ਹੈ। ਮੁਗਲ ਹਕੂਮਤ ਜਿੱਥੇ ਵਿਰੋਧੀਆਂ ਨੂੰ ਕੁਚਲਣ ਲਈ ਆਪਣੀ ਸਰੀਰਕ ਸ਼ਕਤੀ ‘ਤੇ ਹੀ ਯਕੀਨ ਰੱਖਦੀ ਸੀ ਉਥੇ ਅੰਗਰੇਜ਼ ਹਕੂਮਤ ਆਪਣੀ ਦਿਮਾਗੀ ਸਮਰੱਥਾ ‘ਤੇ ਵਧੇਰੇ ਯਕੀਨ ਰੱਖਦੀ ਸੀ। ਮੌਜੂਦਾ ਹਿੰਦੂ ਹਾਕਮਾਂ ਨੇ ਮੁਗਲ ਅਤੇ ਅੰਗਰੇਜ਼ ਹਾਕਮਾਂ ਤੋਂ ਓਨਾ ਹੀ ਸਮਾਂ ਹਕੂਮਤੀ ਤਜਰਬੇ ਸਿੱਖਣ ‘ਤੇ ਲਾਇਆ ਹੈ ਜਿੰਨਾ ਕਿ ਸਿੱਖਾਂ ਨੇ ਉਹਨਾਂ ਹਕੂਮਤਾਂ ਨਾਲ ਲੜਨ ਵਿੱਚ, ਇਸ ਲਈ ਮੌਜੂਦਾ ਹਿੰਦੂ ਹਾਕਮ ਸਿੱਖਾਂ ਲਈ ਉਪਰੋਕਤ ਦੋਨਾਂ ਹੀ ਹਕੂਮਤਾਂ ਤੋਂ ਕਈ ਪੱਖਾਂ ਤੋਂ ਵਧੇਰੇ ਖ਼ਤਰਨਾਕ ਸਾਬਤ ਹੋਏ ਅਤੇ ਹੋ ਰਹੇ ਹਨ। ਇਹ ਗੁਰਮਤਿ ਵਿਚਾਰਧਾਰਾ ਦੀ ਜਗਦੀ ਜੋਤ ਵਾਲੇ ਸਿਰਾਂ ਨੂੰ ਕਲਮ ਕਰ ਦੇਣ ਦੇ ਨਾਲ ਨਾਲ ਹਰ ਇੱਕ ਅਜਿਹੇ ਸਿਰ ਵਿੱਚ ਬਿਪਰਵਾਦ ਦਾ ਏਨਾ ਬੂੜਾ ਕਰਕਟ ਭਰ ਦੇਣ ਲਈ ਵੀ ਯਤਨਸ਼ੀਲ ਹਨ ਕਿ ਰੋਸ਼ਨੀ ਦੀ ਇਹ ਕਿਰਨ ਦਮ ਹੀ ਤੋੜ ਜਾਵੇ। ਇਸ ਲਈ ਦਿੱਲੀ ਦੇ ਹਾਕਮਾਂ ਨੇ ਜਿੱਥੇ ਹੋਰ ਕਈ ਫਰੰਟ ਖੋਲ੍ਹੇ ਹਨ, ਉਥੇ ਸਿੱਖ ਸਿਰਾਂ ਵਿੱਚ ਨਕਲੀ ਜੋਤਾਂ ਜਗਾਉਣ ਦਾ ਇੱਕ ਭਰਮ ਜਾਲ ਸਿਰਜ ਕੇ ਗੁਰਮਤਿ ਰੂਪੀ ਸੱਚ ਦੇ ਪ੍ਰਕਾਸ਼ ਤੋਂ ਤੋੜਨ ਲਈ ਗੁਰਮਤਿ ਪ੍ਰਚਾਰਕਾਂ ਦੇ ਨਾਂ ਹੇਠ ਦੰਭੀ ਗੁਰੂਆਂ ਦਾ ਇੱਕ ਵੱਡਾ ਵੱਗ ਪੰਜਾਬ ਵਿੱਚ ਹਿੱਕ ਦਿੱਤਾ ਗਿਆ ਹੈ। ਇਹ ਦੰਭੀ ਕਿਸਮ ਦੇ ਭੇਖੀ ਗੁਰੂ ਗੁਰਬਾਣੀ ਦੀ ਵਰਤੋਂ ਨਾਲ ਸਿੱਖਾਂ ਨੂੰ ਇਹ ਕਹਿ ਕੇ ਭਰਮਾਉਂਦੇ ਅਤੇ ਆਪਣੇ ਕਾਫ਼ਲੇ ਵਿੱਚ ਸ਼ਾਮਲ ਕਰ ਲੈਂਦੇ ਹਨ ਕਿ ਅਸੀਂ ਗੁਰੂ ਨਾਨਕ ਦੇ ਮਿਸ਼ਨ ਨੂੰ ਹੀ ਸਮਰਪਿਤ ਹਾਂ, ਪਰ ਅਸਲ ਵਿੱਚ ਇਹਨਾਂ ਦਾ ਮਿਸ਼ਨ ਅਧ ਸੁੱਤਿਆਂ ਨੂੰ ਜਗਾਉਣ ਦਾ

ਨਹੀਂ ਬਲਕਿ ਪੂਰੀ ਤਰ੍ਹਾਂ ਸੁਆਂ ਦੇਣ ਦਾ ਹੈ; ਰਾਹਾਂ ਭਟਕੇ ਰਾਹੀਆਂ ਨੂੰ ਰਾਹੇ ਪਾਉਣ ਦਾ ਨਹੀਂ ਬਲਕਿ ਹੋਰ ਵਧੇਰੇ ਭਟਕਾ ਕੇ ਕੁਰਾਹੇ ਪਾ ਦੇਣ ਦਾ ਹੈ। ਇਸ ਵਿੱਚ ਇਹ ਪੂਰੀ ਤਰ੍ਹਾਂ ਨਹੀਂ ਤਾਂ ਕੁਝ ਹੱਦ ਤੀਕ ਸਫਲ ਜ਼ਰੂਰ ਹੋਣੇ ਹਨ।

ਜਦੋਂ ਕਿਸੇ ਕੌਮ ਦੀ ਅਣਖ ਸੌਂ ਜਾਵੇ ਤਾਂ ਵਿਰੋਧੀ ਤਾਕਤਾਂ ਲਈ ਬੜੀ ਰੋਮਾਂਚਕ ਹਾਲਤ ਪੈਦਾ ਹੋ ਜਾਂਦੀ ਹੈ। ਉਹ ਇਹ ਜਾਣਨ ਲਈ ਬੇਤਾਬ ਹੋ ਉੱਠਦੀਆਂ ਹਨ ਕਿ ਕਿਸੇ ਢੰਗ ਨਾਲ ਵੇਖਿਆ ਜਾਵੇ ਕਿ ਇਸ ਕੌਮ ਦੀ ਅਣਖ ਮਰ ਗਈ ਹੈ ਜਾਂ ਅਜੇ ਜਿਊਂਦੀ ਹੈ? ਸੰਨ 1978 ਵਿੱਚ ਵੀ ਦੰਡੀ ਗੁਰੂਆਂ ਤੇ ਹੋਰ ਸਿੱਖ ਵਿਰੋਧੀ ਤਾਕਤਾਂ ਦੇ ਪੰਜਾਬ ਵਿੱਚ ਛਾਅ ਜਾਣ ਦੇ ਬਾਵਜੂਦ ਸਿੱਖ ਕੌਮ ਵੱਲੋਂ ਕੋਈ ਕਾਰਵਾਈ ਨਾ ਹੋਣ 'ਤੇ ਦਿੱਲੀ ਦੀ ਹਕੂਮਤ ਇਹ ਜਾਣਨ ਲਈ ਬੇਤਾਬ ਸੀ ਕਿ ਸਿੱਖ ਕੌਮ ਦੀ ਅਣਖ ਅਜੇ ਵੀ ਜਿਊਂਦੀ ਹੈ ਜਾਂ ਨਹੀਂ? ਇਹ ਜਾਣਨ ਲਈ ਹੀ ਉਸ ਨੇ ਗੁਰਬਚਨੇ ਨਾਂ ਦੇ ਦੰਡੀ ਗੁਰੂ ਨੂੰ ਬਾਪੜਾ ਦੇ ਕੇ ਪੰਜਾਬ ਵਿੱਚ ਇਹ ਕਹਿ ਕੇ ਭੇਜਿਆ ਸੀ ਕਿ ਉਹ ਆਪਣੀ ਤੁਲਨਾ ਸਿੱਖ ਗੁਰੂਆਂ ਦੇ ਨਾਲ ਕਰੇ ਤੇ ਮਦਹੋਸ਼ ਹੋਈ ਪਈ ਸਿੱਖਾਂ ਦੀ ਅਣਖ ਨੂੰ ਕਿਸੇ ਵੀ ਤਰੀਕੇ ਟੁੱਥ ਕੇ ਵੇਖੇ।

ਦਿੱਲੀ ਦੇ ਥਾਪੜੇ ਤੋਂ ਮੱਛਰਿਆ ਇਹ ਪਖੰਡੀ ਗੁਰਬਚਨਾ ਜਦੋਂ ਲਲਕਾਰੇ ਮਾਰਦਾ ਪੰਜਾਬ ਵਿੱਚ ਵੜਿਆ ਤਾਂ ਉਦੋਂ ਪੰਜਾਬ ਵਿੱਚ ਉਹਨਾਂ ਲੋਕਾਂ ਦੀ ਸਰਕਾਰ ਸੀ ਜਿਹੜੇ ਆਪਣੇ ਆਪ ਨੂੰ ਗੁਰੂ ਨਾਨਕ ਦੇ ਮਿਸ਼ਨ ਦੇ ਰੋਕੋਦਾਰ ਦੱਸਦੇ ਸਨ; ਪਰ ਖਸਲਤ ਇਹਨਾਂ ਦੀ ਗੁਲਾਮਾਂ ਨਾਲੋਂ ਵੀ ਭੈੜੀ ਸੀ। ਹਿੰਦੂ ਹਕੂਮਤ ਇਹਨਾਂ ਚਾਪਲੂਸਾਂ ਨੂੰ ਆਪਣੀਆਂ ਉਂਗਲੀਆਂ 'ਤੇ ਨਚਾ ਕੇ ਵੇਖ ਚੁੱਕੀ ਸੀ। ਹਿੰਦੂਸਤਾਨੀ ਹਾਕਮਾਂ ਨੂੰ ਭਰਮ ਹੋ ਗਿਆ ਸੀ ਕਿ ਜਿਸ ਕੌਮ ਦੇ ਚੁਣੇ ਹੋਏ ਨੁਮਾਇੰਦੇ ਮੇਰੀ ਗੁਲਾਮੀ ਨੂੰ ਕਬੂਲ ਕਰ ਚੁੱਕੇ ਹਨ ਉਸ ਕੌਮ ਦੀ ਅਣਖ ਦੇ ਜਿਊਂਦੇ ਹੋਣ ਦੀ ਵੀ ਕੋਈ ਸੰਭਾਵਨਾ ਨਹੀਂ। ਉਸ ਦਾ ਧਿਆਨ ਸੀ ਕਿ ਜੇਕਰ ਸਿੱਖਾਂ ਦੀ ਅਣਖ ਵਿੱਚ ਇੱਕ ਅੱਧਾ ਸਾਹ ਰਹਿੰਦਾ ਵੀ ਹੋਇਆ ਤਾਂ ਗੁਰਬਚਨਾ ਉਸ ਨੂੰ ਵੀ ਆਖਰੀ ਸੱਟ ਮਾਰ ਕੇ ਖ਼ਤਮ ਕਰ ਆਵੇਗਾ। ਵਿਚ ਹਿੰਦੂਸਤਾਨ ਵਿੱਚ ਕੋਈ ਤਾਕਤ ਨਹੀਂ ਰਹੇਗੀ, ਆਮ ਲੋਕਾਂ ਤੋਂ ਬਹਾਰਾਂ ਖੋਹ ਕੇ ਆਪਣੇ ਮਹਿਲਾਂ ਵਿੱਚ ਲੈ ਆਉਣ ਦੀ ਧੌਕੇਸ਼ਾਹੀ ਵਿਰੁੱਧ ਜੂਝਣ ਵਾਲੀ। ਪਰ ਇੱਥੇ ਹੀ ਹਕੂਮਤ ਖ਼ਤਾ ਪਾ ਗਈ। ਉਹ ਸਮਝ ਨਾ ਸਕੀ ਕਿ ਸਿੱਖ ਉਹ ਕੌਮ ਹੈ ਜਿਸ ਦੇ ਨੁਮਾਇੰਦੇ ਵੋਟਾਂ ਰਾਹੀਂ ਚੁਣੇ ਹੋਏ ਲੋਕ ਨਹੀਂ ਬਲਕਿ ਸਿਰ ਤਲੀ 'ਤੇ ਧਰ ਕੇ ਧਾਰ ਦੀ ਗਲੀ ਵੱਲ ਤੁਰਨ ਵਾਲੇ ਸਿਰਲੱਥ ਹੁੰਦੇ ਹਨ। ਜਦੋਂ ਕੋਈ ਸ਼ੇਰ ਦਿਲ ਜਰਨੈਲ ਇਕੱਲਾ ਵੀ ਯਾਰੜੇ ਦੀ ਗਲੀ ਦਾ ਰਾਹ ਫੜ੍ਹ ਲਵੇ ਤਾਂ ਕੂੜੇ ਨੁਮਾਇੰਦਿਆਂ ਨੂੰ ਛੱਡ ਕੇ ਕੌਮ ਦੀ ਅਣਖੀਲੀ ਜਵਾਨੀ ਉਸ ਦੇ ਪਿਛੇ ਹੋ ਤੁਰਦੀ ਹੈ। ਹਿੰਦੂਸਤਾਨੀ ਹਕੂਮਤ ਦੇ ਮੰਦੇ ਭਾਗਾਂ ਨੂੰ ਅਜਿਹਾ ਸਿਰਲੱਥ ਅਤੇ ਸ਼ੇਰ ਦਿਲ 'ਜਨਰੈਲ' ਅੰਮ੍ਰਿਤਸਰ ਵਿੱਚ ਮੌਜੂਦ ਸੀ।

ਫੁੰਘੀ ਨੀਂਦ 'ਚ ਸੁੱਤੀ ਸਿੱਖ ਕੌਮ ਦੇ ਇਸ ਅਣਖੀਲੇ ਜਰਨੈਲ ਸੰਤ ਜਰਨੈਲ ਸਿੰਘ ਨੇ ਅੰਮ੍ਰਿਤਸਰ ਵਿੱਚ ਅਖੌਤੀ ਸਿੱਖ ਨੁਮਾਇੰਦਿਆਂ ਨੂੰ ਵੰਗਾਰ ਕੇ ਕਿਹਾ ਕਿ ਸਿੱਖ ਗੁਰੂ ਸਾਹਿਬਾਨ ਵਿਰੁੱਧ ਅਪਮਾਨਜਨਕ ਭਾਸ਼ਾ ਵਰਤਣ ਵਾਲੇ ਨਰਕਧਾਰੀਆਂ ਦਾ ਅੰਮ੍ਰਿਤਸਰ ਦੀ ਪਾਵਨ ਧਰਤੀ 'ਤੇ ਸਮਾਗਮ ਨਾ ਹੋਣ ਦਿੱਤਾ ਜਾਵੇ; ਪਰ ਆਪਣੀਆਂ ਜਮੀਰਾਂ, ਕੁਰਸੀਆਂ ਬਦਲੇ ਹਿੰਦੂਸਤਾਨੀ ਹਕੂਮਤ ਕੋਲ ਗਹਿਣੇ ਰੱਖ ਚੁੱਕੇ ਅਖੌਤੀ ਅਕਾਲੀ ਵਜੀਰਾਂ ਨੇ ਸਿਰ ਫੇਰ ਦਿੱਤਾ। ਇਸ ਉਪਰੰਤ ਬੇਸ਼ੱਕ ਫਾਤੀਆਂ ਵਿੱਚ ਗੋਲੀਆਂ ਖਾਣੀਆਂ ਪਈਆਂ ਪਰ ਸੰਤ ਜਰਨੈਲ ਸਿੰਘ ਦੀ ਸੁਚੱਜੀ ਸੇਧ 'ਤੇ ਭਾਈ ਫੌਜਾ ਸਿੰਘ ਦੀ ਅਗਵਾਈ ਵਿੱਚ ਦਮਦਮੀ ਟਕਸਾਲ ਅਤੇ ਅਖੰਡ ਕੀਰਤਨੀ ਜਥੇ ਦੇ ਸਿੰਘਾਂ ਨੇ ਦਿੱਲੀ ਹਕੂਮਤ ਨੂੰ ਇੱਕ ਸੰਕੇਤਕ ਢੰਗ ਨਾਲ ਇਹ ਸੁਨੇਹਾ ਜ਼ਰੂਰ ਪਹੁੰਚਾ ਦਿੱਤਾ ਕਿ ਸਿੱਖਾਂ ਦੀ ਅਣਖ ਮਰੀ ਨਹੀਂ; ਜਿਊਂਦੀ ਹੈ। ਇਸ ਕੋਢੇ ਢੰਗ ਦੀ ਹਿੰਦੂਸਤਾਨੀ ਪਰਖ ਨਾਲ ਸਗੋਂ ਸਿੱਖ ਜਵਾਨੀ ਫੁੰਘੀ ਨੀਂਦ ਵਿੱਚੋਂ ਵੀ ਅੰਗੜਾਈ ਲੈ ਕੇ ਜਾਗ ਉਠੀ।

\* \* \*



## ਸੰਤ ਜਰਨੈਲ ਸਿੰਘ ਖਾਲਸਾ ਭਿੰਡਰਾਂਵਾਲੇ

ਭੁੰਘੀ ਨੀਂਦ 'ਚੋਂ ਜਾਗੇ ਸਿੱਖ ਗੱਭਰੂ ਜਦੋਂ ਸੰਤ ਜਰਨੈਲ ਸਿੰਘ ਨਾਲ ਜੁੜਨ ਲੱਗੇ ਤੇ ਸੰਤ ਜਰਨੈਲ ਸਿੰਘ ਨੇ ਇੱਕ ਸੁਚੱਜੇ ਜਰਨੈਲ ਵਾਂਗ ਗੁਰੂ ਸਾਹਿਬਾਨ ਦੇ ਪਾਏ ਪੂਰਨਿਆਂ ਤੋਂ ਸੋਧ ਲੈ ਕੇ ਸ਼ਾਸਤਰ ਅਤੇ ਸ਼ਸਤਰ ਦੀ ਮਦਦ ਨਾਲ ਹਿੰਦੁਸਤਾਨੀ ਹਾਕਮਾਂ ਵੱਲੋਂ ਪੰਜਾਬ ਦੇ ਵਿਹੜੇ ਵਿੱਚ ਫੈਲਾਈ ਗੰਦਗੀ ਹੁੰਝਣੀ ਅਰੰਭ ਕਰ ਦਿੱਤੀ। ਬੈਂਦਲੀ ਹੋਈ ਦਿੱਲੀ ਦੀ ਹਕੂਮਤ ਨੂੰ ਜੇਕਰ ਹੋਰ ਕੋਈ ਉਪਾਅ ਨਾ ਸੁੱਝਾ ਤਾਂ ਉਸ ਨੇ ਸਿੱਖਾਂ ਦੇ ਹਥਿਆਰਬੰਦ ਸੰਘਰਸ਼ ਨੂੰ ਬਦਨਾਮ ਕਰਨ ਲਈ ਪੰਜਾਬ ਵਿੱਚ ਵਾਪਰਨ ਵਾਲੀ ਹਰ ਇੱਕ ਓਪਰੀ ਹਿੰਸਕ ਘਟਨਾ ਅਤੇ ਲੁੱਟਾਂ ਖੋਹਾਂ ਦੀਆਂ ਵਾਰਦਾਤਾਂ ਨੂੰ ਵੀ ਸੰਤ ਜਰਨੈਲ ਸਿੰਘ ਦੇ ਸਿਰ 'ਤੇ ਮਰੂਨਾ ਅਰੰਭ ਕਰ ਦਿੱਤਾ। ਪਰ ਲੋਰੀਆਂ ਦੇ ਦੇ ਕੇ ਸੁਆਈਂ ਹੋਈ ਸਿੱਖ ਮਾਨਸਿਕਤਾ, ਜਿਸ ਨੂੰ ਸੰਤ ਜਰਨੈਲ ਸਿੰਘ ਨੇ ਘੜਿਆਲ ਦੀ ਅਵਾਜ਼ ਨਾਲ ਜਗਾਇਆ ਸੀ, ਨੇ ਇਸ ਸਰਕਾਰੀ ਦੂਸ਼ਣਬਾਜ਼ੀ ਨੂੰ ਪੂਰੀ ਤਰ੍ਹਾਂ ਰੱਦ ਕਰ ਦਿੱਤਾ। ਇਸ ਦਾ ਸਪਸ਼ਟ ਪ੍ਰਮਾਣ ਪੰਥਕ ਕਵੀ ਪਿਆਰਾ ਸਿੰਘ ਨਿਰਛਲ ਦੀ ਲਿਖੀ ਕਵਿਤਾ ਦੀਆਂ ਇਹ ਸਤਰਾਂ ਹਨ ਜਿਸ ਵਿੱਚ ਕਵੀ ਨੇ ਸੰਤ ਜਰਨੈਲ ਸਿੰਘ ਉੱਪਰ ਮੜ੍ਹੇ ਜਾ ਰਹੇ ਹਰ ਇੱਕ ਝੂਠੇ ਇਲਜ਼ਾਮ ਦਾ ਬੜੇ ਵਿਅੰਗਮਈ ਢੰਗ ਨਾਲ ਖੰਡਨ ਕੀਤਾ:

ਜੇ ਕੋਈ ਕਿਤੇ ਵੀ ਹਾਦਸਾ ਹੋ ਜਾਵੇ,  
ਇਹ ਕਰਾਇਆ ਹੈ ਸੰਤ ਜਰਨੈਲ ਸਿੰਘ ਨੇ।  
ਬੰਬ ਮਾਰਿਆ ਤੇ ਮਰਿਆ ਕੋਈ ਵੀ ਨਾ,  
ਇਹ ਚਲਾਇਆ ਹੈ ਸੰਤ ਜਰਨੈਲ ਸਿੰਘ ਨੇ।..  
ਸਿੱਟੇ ਭੰਨ ਲਏ ਸੰਤ ਜਰਨੈਲ ਸਿੰਘ ਨੇ,  
ਫੌਲੇ ਵੱਢ ਲਏ ਸੰਤ ਜਰਨੈਲ ਸਿੰਘ ਨੇ  
ਥਾਣੇ ਜਾ ਕੇ ਕਿਸੇ ਰਿਪੋਰਟ ਕੀਤੀ,

ਕੁੱਕੜ ਕੱਢ ਲਏ ਸੰਤ ਜਰਨੈਲ ਸਿੰਘ ਨੇ  
ਜਾਣ ਬੁੱਝ ਕੇ ਸਾਰੇ ਇਹ ਕਹੀ ਜਾਂਦੇ,  
ਕੀਤੇ ਕਾਰੇ ਨੇ ਸੰਤ ਜਰਨੈਲ ਸਿੰਘ ਨੇ  
ਸਾਡੀ ਕੱਟੀ ਨੂੰ ਲੱਗ ਜੁਕਾਮ ਗਿਆ,  
ਫੁਲਕੇ ਚਾਰੇ ਨੇ ਸੰਤ ਜਰਨੈਲ ਸਿੰਘ ਨੇ  
ਸਾਡੀ ਕੁੱਤੀ ਦੇ ਦੋ ਕਤੂਰੇ ਮਰ ਗਏ,  
ਇਹ ਮਾਰੇ ਨੇ ਸੰਤ ਜਰਨੈਲ ਸਿੰਘ ਨੇ।.....  
ਕਈ ਸੰਤ ਜੀ ਤੋਂ ਔਖੇ ਹੋ ਰਹੇ ਨੇ,  
ਉੱਠ ਉਹਨਾਂ ਦੇ ਢਿੱਡ ਮਰੇਜ਼ ਰਹੀ ਏ  
ਉਹਦੇ ਸਿੱਖੀ ਪ੍ਰਚਾਰ ਤੋਂ ਤੰਗ ਹੋ ਕੇ,  
ਦਮ ਕਈਆਂ ਦੀ ਲੀਡਰੀ ਰੋਜ਼ ਰਹੀ ਏ...  
ਤੋਰੀ ਸਿੱਖੀ ਪ੍ਰਚਾਰ ਦੀ ਗੱਲ ਉਸਦੀ,  
ਸਾਨੂੰ ਗੁਰੂ ਗਰੰਥ ਨਾਲ ਸੋਝ ਰਹੀ ਏ....

(ਪਿਆਰਾ ਸਿੰਘ ਨਿਰਛਲ ਦੀ 'ਕੌਮੀ ਰਾਜਨੀਤੀ' ਅੰਕ ਜੂਨ 1983 ਵਿੱਚ  
ਛਪੀ ਕਵਿਤਾ ਹੈ)

ਇਹ ਉਹ ਦਿਨ ਸਨ ਜਦੋਂ ਬੋਰੂ ਪਾ ਰਹੀ ਹਿੰਦੂ-ਸ਼ਾਹੀ ਦੇ ਵਿਰੁੱਧ ਸਿੱਖ ਗੱਭਰੂ ਸੰਘਰਸ਼ ਕਰਨ ਲਈ ਸਿਰਾਂ 'ਤੇ ਪੱਛਣ ਬੰਨ੍ਹ ਕੇ ਹਣ-ਤੱਤੋ ਵਿੱਚ ਨਿਤਰਨੇ ਅਰੰਭ ਹੋ ਗਏ ਸਨ ਅਤੇ ਜ਼ਮੀਰ ਫਰੋਸ਼ ਅਕਾਲੀ ਲੀਡਰਾਂ ਵੱਲ ਵੇਖ ਕੇ ਸਿੱਖ ਮਾਨਸਿਕਤਾ ਦਾ ਅੰਦਾਜ਼ਾ ਲਾਉਣ ਵਾਲੀ ਦਿੱਲੀ ਦੀ ਹਕੂਮਤ ਘਬਰਾਈ ਪਈ ਸੀ। ਇਸੇ ਹੀ ਘਬਰਾਹਟ ਵਿੱਚ ਉਸ ਵੱਲੋਂ ਸੰਤ ਜਰਨੈਲ ਸਿੰਘ ਨਾਂ ਦੇ ਅਣਖੀਲੇ ਜਰਨੈਲ ਅਤੇ ਉਸ ਦੀ ਅਗਵਾਈ ਵਿੱਚ ਹੱਕ ਸੱਚ ਲਈ ਚੁਝ ਰਹੇ ਗੱਭਰੂਆਂ ਨੂੰ 'ਅੱਤਵਾਦੀ' ਕਹਿਣਾ ਅਰੰਭ ਕਰ ਦਿੱਤਾ ਗਿਆ ਸੀ; ਪਰ ਸੁਚੇਤ ਸਿੱਖ ਮਾਨਸਿਕਤਾ ਦਿੱਲੀ ਦਰਬਾਰ ਦੇ ਇਸ ਸ਼ਗੂਫੇ ਨੂੰ ਤਾੜ ਗਈ ਸੀ ਤੇ ਬਾਕੀ ਭੋਲੇ ਭਾਲੇ ਸਿੱਖਾਂ ਨੂੰ ਇਹਨਾਂ 'ਅੱਤਵਾਦੀਆਂ' ਦੀ ਅਸਲੀਅਤ ਸਮਝਾਉਣ ਲੱਗ ਪਈ ਸੀ; ਬਕੋਲ ਕਵੀ:

ਦੋਸ਼ੀ ਏਸ ਲਈ ਸੱਤਾਂ ਨੂੰ ਕਿਹਾ ਜਾਂਦੇ,  
ਦਸਮ ਗੁਰੂ ਦੀ ਸਿੱਖੀ ਪ੍ਰਚਾਰਦਾ ਏ

ਪੰਜਾਂ ਕੌਕਿਆਂ ਦਾ ਪੱਕਾ ਧਾਰਨੀ ਏ,  
 ਧਨੀ ਤੇਗ ਤੇ ਤੀਰ ਤਲਵਾਰ ਦਾ ਏ  
 ਚਾਨਣ ਸ੍ਰੀ ਦਸਮੇਸ਼ ਦੀ ਅੱਖ ਦਾ ਏ,  
 ਸਿੱਖੀ ਚਾਨਣਾ ਹਰ ਥਾਂ ਖਿਲਾਰਦਾ ਏ  
 ਉਹਨੂੰ ਅੱਤਵਾਦੀ ਕਹਿ ਕੇ ਭੰਡ ਰਹੇ ਨੇ,  
 ਸਿੱਖਾਂ ਵਿੱਚੋਂ ਬੁਰਾਈ ਜੋ ਮਾਰਦਾ ਏ...  
 ਆਖੇ ਸਿੱਖਾਂ ਨੂੰ ਸਿੱਖੀ ਵਿੱਚ ਰਹੋ ਪੂਰੇ,  
 ਜੇ ਉਹ ਸਿੰਘ ਸਜਾਏ ਤੇ ਅੱਤਵਾਦੀ  
 ਇੱਕ ਇੱਕ ਦਿਨ ਵਿੱਚ ਕਈ ਹਜ਼ਾਰਾਂ ਤਾਈਂ,  
 ਜੇ ਉਹ ਅੰਮ੍ਰਿਤ ਛਕਾਏ ਤੇ ਅੱਤਵਾਦੀ  
 ਜਿਹੜੇ ਬੇਮੁੱਖ ਗੁਰੂ ਤੋਂ ਹੋ ਰਹੇ ਨੇ,  
 ਗੁਰੂ ਵਾਲੇ ਬਣਾਏ ਤੇ ਅੱਤਵਾਦੀ  
 ਕੋਹੜ ਕੌਮ ਨੂੰ ਲੱਗਾ ਸਰਾਬ ਵਾਲਾ,  
 ਜੇ ਉਹ ਕੋਹੜ ਹਟਾਏ ਤੇ ਅੱਤਵਾਦੀ  
 ਇਹ ਕੰਮ ਕਰਨ ਵਾਲਾ ਜੇ ਹੋ ਅੱਤਵਾਦੀ,  
 ਇਹ ਕੰਮ ਕਰਨ ਦੇ ਲਈ ਪੱਕੇ ਠੰਣ ਜਾਈਏ  
 ਅੰਮ੍ਰਿਤ ਛਕ ਕੇ ਸ੍ਰੀ ਦਸਮੇਸ਼ ਜੀ ਦਾ,  
 ਆਉ ਅੱਤਵਾਦੀ ਸਾਰੇ ਹੀ ਬਣ ਜਾਈਏ...

(ਨਿਰਛਲ, ਉਹੀ)

ਤੇ ਫਿਰ ਸੱਚਮੁੱਚ ਹੀ ਸਿੱਖ ਗੱਭਰੂਆਂ ਦਾ ਮੁਹਾਣਾ ਹਿੰਦੁਸਤਾਨੀ ਹਕੂਮਤ ਦੇ ਘੋਸ਼ਿਤ  
 'ਅੱਤਵਾਦੀ' ਬਣਨ ਵੱਲ ਮੁੜਨਾ ਅਰੰਭ ਹੋ ਗਿਆ।

\* \* \*

ਭਾਗ ਦੂਜਾ

## ਸਿੱਖ ਸੰਘਰਸ਼ ਦੀ ਬਸੰਤ ਤੇ ਹਿੰਦੁਸਤਾਨੀ ਹਮਲਾ



## ਹਿੰਦੁਸਤਾਨੀ ਬੁਰਫ਼ਾਗਰਦੀ ਦੀ ਅੱਤ ਸਾਕਾ ਨੀਲਾ ਤਾਰਾ

ਹਿੰਦੁਸਤਾਨੀ ਹਕੂਮਤ ਸਮੇਤ ਮਹਾਰਾਣੀ ਇੰਦਰਾ ਦੇ, ਪੂਰੀ ਤਰ੍ਹਾਂ ਘਬਰਾ ਗਈ ਸੀ। ਉਸ ਨੂੰ ਮਹਿਸੂਸ ਹੋਣਾ ਸ਼ੁਰੂ ਹੋ ਗਿਆ ਸੀ ਕਿ ਨਰਕਧਾਰੀਆਂ ਦੇ ਰਾਹੀਂ ਉਹ ਇੱਕ ਐਸਾ ਮਖੈਲ ਛੇਤਰ ਬੈਠੀ ਹੈ ਜਿਸ ਨੂੰ ਕਾਬੂ ਕਰਨਾ ਅਸੰਭਵ ਸੀ। ਅਖੀਰ ਜਦੋਂ ਇਸ ਸਿੱਖ ਲਹਿਰ ਨੂੰ ਦਬਾਉਣ ਦੇ ਹਰ ਇੱਕ ਯਤਨ ਅਤੇ ਘਾਤਕ ਵਾਰ ਵਿੱਚੋਂ ਸਿੱਖਾਂ ਦੀ ਜੁਝਾਰੂ ਲਹਿਰ ਹੋਰ ਮਜ਼ਬੂਤ ਹੋ ਕੇ ਨਿਕਲਣ ਲੱਗੀ ਤਾਂ ਇੰਦਰਾ ਨੇ ਮਹਿਸੂਸ ਕਰ ਲਿਆ ਕਿ ਜਦੋਂ ਤਕ ਇਸ ਲਹਿਰ ਨੂੰ ਸੰਤ ਜਰਨੈਲ ਸਿੰਘ ਦੀ ਅਗਵਾਈ ਤੋਂ ਵਾਂਝਾ ਨਹੀਂ ਕੀਤਾ ਜਾਂਦਾ ਉਦੋਂ ਤਕ ਇਸ ਲਹਿਰ ਨੂੰ ਦਬਾਉਣਾ ਅਸੰਭਵ ਹੈ। ਉਸ ਨੇ ਸੰਤਾਂ ਨੂੰ ਕਈ ਤਰ੍ਹਾਂ ਦੇ ਲਾਲਚ ਅਤੇ ਡਰਾਵੇ ਹੁਣ ਤਕ ਦੇ ਕੇ ਵੇਖ ਲਏ ਸਨ ਪਰ ਇਹ ਅਣਖੀਲਾ ਜਰਨੈਲ ਉਸ ਮਿੱਟੀ ਦਾ ਨਹੀਂ ਸੀ ਬਣਿਆ ਜੋ ਤਾਕਤਵਰਾਂ ਸਾਹਵੇਂ ਡੋਲ ਜਾਇਆ ਕਰਦੀ ਹੈ। ਇਸ ਲਈ ਸਿੱਖ ਕੌਮ ਦੀ ਨਸਲਕੁਸ਼ੀ ਲਈ ਇੱਕ ਵੱਡੇ ਹਿੰਦੁਸਤਾਨੀ ਹਮਲੇ ਦੀ ਤਿਆਰੀ ਅਰੰਭ ਦਿੱਤੀ ਗਈ।

ਅੰਤਰਰਾਸ਼ਟਰੀ ਪੱਧਰ 'ਤੇ ਆਧਾਰ ਤਿਆਰ ਕਰਨ ਹਿੰਤ ਹਿੰਦੁਸਤਾਨੀ ਹਕੂਮਤ ਨੇ ਕਈ ਤਰ੍ਹਾਂ ਦੀਆਂ ਭੜਕਾਊ ਕਾਰਵਾਈਆਂ ਸਿੱਖਾਂ ਵਿਰੁੱਧ ਕਰਾਉਣੀਆਂ ਅਰੰਭੀਆਂ ਤਾਂ ਕਿ ਪੰਜਾਬ ਅੰਦਰ ਸਿੱਖ, ਆਮ ਹਿੰਦੂਆਂ ਦੀ ਕਤਲੇਆਮ ਅਰੰਭ ਕਰ ਦੇਣ ਤੇ ਉਸ ਨੂੰ ਸਿੱਖਾਂ ਦੀ ਨਸਲਕੁਸ਼ੀ ਲਈ ਇੱਕ ਬਹਾਨਾ ਮਿਲ ਜਾਵੇ। ਪੰਜਾਬ ਦੀ ਧਰਤੀ 'ਤੇ ਹੀ ਕ੍ਰਿਪਾਨਾਂ ਨਾਲ ਬੀਝੀਆਂ ਦੇ ਬੰਡਲ ਬੰਨ੍ਹ ਕੇ ਜਲੂਸ ਕੱਢੇ ਗਏ, ਹਰਿਮੰਦਰ ਸਾਹਿਬ ਦਾ ਮਾਡਲ ਨੂੰ ਭੇਡ ਮਾਰ-ਮਾਰ ਕੇ ਤੋੜ ਦਿੱਤਾ ਗਿਆ। “ਕਫ਼ ਕਤਾ, ਕੰਘਾ, ਕਿਰਪਾਨ- ਧੱਕ ਦਿਆਂਗੇ ਪਾਕਿਸਤਾਨ”, “ਨੀਲੀ-ਪੀਲੀ ਰਹਿਣ ਨਹੀਂ ਦੇਣੀ, ਸਤਿ ਸ੍ਰੀ ਅਕਾਲ ਕਹਿਣ ਨਹੀਂ ਦੇਣੀ”, “ਰਾਮ ਨਾਮ ਕਹੋ, ਜਿਥੇ ਮਰਜ਼ੀ ਰਹੇ” ਵਰਗੇ ਨਾਹਰੇ ਲੱਗਣ ਲੱਗ ਪਏ।

1984 ਵਿੱਚ ਅਰੰਭ ਵਿੱਚ ਭਾਵੇਂ ਪੰਜਾਬ ਵਿੱਚ ਕਾਂਗਰਸ ਦੀ ਸਰਕਾਰ ਸੀ ਪਰ

ਉਸ ਦੇ ਮੁੱਖ ਮੰਤਰੀ ਭੋਖੀ ਸਿੱਖ ਦੇ ਰਾਜ ਵਿੱਚ ਉਸ ਵੱਲੋਂ ਬੜੀ ਸਾਵਧਾਨੀ ਦੇ ਬਾਵਜੂਦ ਪੰਜਾਬ ਦੇ ਇੱਕ ਬ੍ਰਾਹਮਣ ਨੇਤਾ ਪਵਨ ਕੁਮਾਰ ਸ਼ਰਮਾ ਨੂੰ ਹਿੰਸਕ ਕਾਰਵਾਈਆਂ ਕਾਰਨ ਗ੍ਰਿਫ਼ਤਾਰ ਕਰ ਲਿਆ ਗਿਆ। ਹਿੰਦੂ ਜਥੇਬੰਦੀਆਂ ਹਿੰਸਾ 'ਤੇ ਉਤਰ ਆਈਆਂ। ਪੰਜਾਬ ਤੇ ਹਰਿਆਣੇ ਵਿੱਚ ਹਜ਼ੂਮ ਬਣਾ ਕੇ ਸਿੱਖਾਂ 'ਤੇ ਹਮਲੇ ਕੀਤੇ ਗਏ। ਉਹਨਾਂ ਨੂੰ ਕੁੱਟਿਆ-ਮਾਰਿਆ ਗਿਆ ਤੇ ਉਹਨਾਂ ਦੇ ਦਾੜ੍ਹੀ-ਕੇਸ ਕਤਲ ਕੀਤੇ ਗਏ। ਹਰਿਆਣੇ ਵਿੱਚ ਇਹ ਬੁਰਫ਼ਾਗਰਦੀ ਦਾ ਨੰਗਾ ਨਾਚ ਭਜਨ ਲਾਲ ਮੁੱਖ ਮੰਤਰੀ ਦੀ ਸ਼ਹਿ 'ਤੇ ਹੋਇਆ।

“ਹਰਿਆਣੇ ਵਿੱਚ ਫ਼ਿਰਕੂਆਂ ਵੱਲੋਂ ਔਰਤਾਂ ਦੀ ਵੀ ਬੇਇਜ਼ਤੀ” ਦੇ ਸਿਰਲੇਖ ਹੇਠ 22 ਅਪ੍ਰੈਲ 1984 ਦੀ ‘ਅਕਾਲੀ ਪਤ੍ਰਿਕਾ’ ਵਿੱਚ ਛਪੀ ਇਹ ਖ਼ਬਰ ਇਸ ਦੀ ਮੂੰਹ ਬੋਲਦੀ ਤਸਵੀਰ ਹੈ:

“ਜਗਾਉ, 21 ਫਰਵਰੀ: ਲੁਧਿਆਣਾ ਦਿੱਲੀ ਕੌਮੀ ਸ਼ਾਹ ਰੋਡ ਉੱਤੇ ਹਰਿਆਣਾ ਵਿੱਚ ਪਾਨੀਪਤ ਵਿਖੇ ਭੂਤਰੇ ਸ਼ਰਾਰਤੀ ਤੱਤਾਂ ਵੱਲੋਂ ਸਿੱਖਾਂ ਨਾਲ ਭਾਰੀ ਬਦਸਲੂਕੀ ਕੀਤੇ ਜਾਣ ਦੀ ਸੂਚਨਾ ਮਿਲੀ ਹੈ। ‘ਪੋਲਾ ਨਿਯੁਜਿ ਦੇਸੀ’ ਨੂੰ ਅੱਜ ਇੱਥੇ ਮੌਕੇ ਤੋਂ ਜਾਨ ਬਚਾ ਕੇ ਆਏ ਇੱਕ ਟਰੱਕ ਆਪਰੇਟਰ ਨੇ ਦੱਸਿਆ ਕਿ ਉਥੇ ਸਿੱਖਾਂ ਦੀਆਂ ਗੱਡੀਆਂ (ਟਰੱਕਾਂ) ਅਤੇ ਕਾਰਾਂ ਨੂੰ ਰੋਕ ਕੇ ਘੇਰ ਕੇ ਕੇਵਲ ਭੰਨਿਆ ਤੋੜਿਆ ਹੀ ਨਹੀਂ ਗਿਆ, ਬਲਕਿ ਉਹਨਾਂ ਨੂੰ ਅੱਗਾਂ ਲਾ ਕੇ ਬਹੁਤ ਹੀ ਬੁਰੀ ਤਰ੍ਹਾਂ ਸਾੜਿਆ ਤੇ ਫੁਕਿਆ ਗਿਆ ਹੈ। ਆਉਂਦੀਆਂ ਜਾਂਦੀਆਂ ਬੱਸਾਂ 'ਚੋਂ ਸਿੱਖ ਮੁਸਾਫ਼ਰਾਂ ਨੂੰ ਪੂਰ ਕੇ ਕੇਵਲ ਮਾਰਿਆ ਕੁੱਟਿਆ ਹੀ ਨਹੀਂ ਗਿਆ ਬਲਕਿ ਉਹਨਾਂ ਦੀਆਂ ਦਾੜ੍ਹੀਆਂ ਤੇ ਮੁੱਛਾਂ ਪੁੱਟੀਆਂ ਤੇ ਕੇਸਾਂ ਦੀ ਬੇਅਦਬੀ ਕਰਨ ਲਈ ਸਿਰਾਂ ਵਿੱਚ ਜੁੱਤੀਆਂ ਮਾਰੀਆਂ ਗਈਆਂ। ਇੱਥੋਂ ਤਕ ਕਿ ਸਿੱਖ ਔਰਤਾਂ ਦੀ ਬੇਪਤੀ ਵੀ ਕੀਤੀ ਗਈ ਅਤੇ ਉਹਨਾਂ ਨੂੰ ਬੜੀ ਬੇਸ਼ਰਮੀ ਦੀ ਹਾਲਤ ਵਿੱਚ ਸ਼ਰੇਆਮ ਅਲਫ਼ ਨੰਗਿਆਂ ਵੀ ਕੀਤਾ ਗਿਆ। ਆਪਰੇਟਰ ਨੇ ਦੱਸਿਆ ਕਿ ਬਾਅਦ ਵਿੱਚ ਉਹਨਾਂ ਨੇ ਆਪਣੇ ਚਾਦਰੇ ਦੇ ਕੇ ਉਹਨਾਂ ਵਿਚਾਰੀਆਂ ਦਾ ਨੰਗੇਜ਼ ਢੱਕਿਆ।

(ਅਕਾਲੀ ਪਤ੍ਰਿਕਾ, 22-04-84)

ਇਸ ਦੇ ਬਾਵਜੂਦ ਸਿੱਖਾਂ ਨੇ ਕਿਸੇ ਬੇਦੇਸ਼ੀ ਹਿੰਦੂ ਨੂੰ ਕਤਲ ਨਾ ਕੀਤਾ ਤੇ ਸੰਤ ਜਰਨੈਲ ਸਿੰਘ ਦੀ ਅਗਵਾਈ ਵਿੱਚ ਸਿੱਖ ਗੱਭਰੂ ਦੋਸ਼ੀਆਂ ਨੂੰ ਹੀ ਚੁਣ-ਚੁਣ ਕੇ ਸੋਧਦੇ ਰਹੇ। ਹੁਣ ਹਿੰਦੁਸਤਾਨੀ ਹਕੂਮਤ ਨੇ ਆਖਰੀ ਵਾਰ ਕਰ ਕੇ ਸੰਤਾਂ ਨੂੰ ਗ੍ਰਿਫ਼ਤਾਰ ਕਰ ਲੈਣ ਉਪਰੰਤ ਮੌਤ ਦਾ ਡਰ ਵਿਖਾ ਕੇ ਈਨ ਮਨਾਉਣ ਬਾਰੇ ਸੋਚਿਆ। ਵਿਕਾਊ ਅਕਾਲੀ ਲੀਡਰਾਂ ਨੇ ਵੀ ਭਰੋਸਾ ਦਿਵਾਇਆ ਕਿ ਡਿੰਡਰਾਂਵਾਲਾ ਮਾੜੀ ਜਿਹੀ ਠਾਹ-ਨੂਹ ਕਰਨ ਨਾਲ ਹੀ ਹੱਥ ਖੜ੍ਹੇ ਕਰ ਦੇਵੇਗਾ। ਇਸ ਤਰ੍ਹਾਂ ਉਹ ਸਿੱਖ ਮਾਨਸਿਕਤਾ ਵਿੱਚੋਂ ਖਾਹਜ ਹੋ ਜਾਵੇਗਾ ਤੇ ਲਹਿਰ ਆਪਣੇ ਆਪ ਖ਼ਤਮ ਹੋ ਜਾਵੇਗੀ। ਇਸ ਖ਼ੁਸ਼ਫ਼ਹਿਮੀ ਵਿੱਚ ਹੀ ਇੰਦਰਾ ਨੇ ਦਰਬਾਰ

ਸਾਹਿਬ 'ਤੇ ਫ਼ੌਜੀ ਹਮਲੇ ਦਾ ਨਿਰਣਾ ਕਰ ਕੇ ਫ਼ੌਜੀ ਕਮਾਂਡਰਾਂ ਨੂੰ ਹੁਕਮ ਚਾੜ੍ਹ ਦਿੱਤੇ; ਇੱਕ ਸ਼ਾਇਰ ਦੇ ਅਨੁਸਾਰ:

ਉਹ ਕਹਿੰਦਾ ਰੱਖੇ ਪਿਸਟਲਾਂ ਤੇ ਮੋਟਰ ਸਾਈਕਲ  
ਉਹਦੇ ਚੇਲੇ ਹਰਦਮ ਮੋਢਿਆਂ ਤੇ ਰੱਖਦੇ ਰਾਈਫ਼ਲ  
ਵੱਖ ਰਾਜ ਬਣਾਉਣ ਚਾਂਗਵਦੇ ਮੇਰੇ ਨਾਲ਼ ਲੜਕੇ  
ਮੈਨੂੰ ਭਿੰਡਰਾਂਵਾਲਾ ਚਾਹੀਦਾ ਉਹਨੂੰ ਲਿਆਉ ਫੜ੍ਹ ਕੇ

(ਬਲਵੰਤ ਸਿੰਘ ਪ੍ਰੇਮੀ)

ਪਰ ਭਿੰਡਰਾਂਵਾਲਾ ਸੰਤ ਲੋਗੋਵਾਲੀਆਂ ਤੇ ਬਾਦਲੀਆਂ ਵਰਗਾ ਵਿਕਾਉ ਮਾਲ ਜਾਂ ਗਿੱਦੜਾਂ ਦੀ ਟੋਲੀ ਵਿੱਚੋਂ ਨਹੀਂ ਸੀ ਜਿਹੜਾ ਬਾਹਵਾਂ ਖੜ੍ਹੀਆਂ ਕਰ ਕੇ ਆਪਣਾ ਆਪ ਫ਼ੌਜ ਦੇ ਹਵਾਲੇ ਕਰ ਦਿੰਦਾ, ਇਹ ਤਾਂ ਇੱਕ ਪਰਖ ਦੀ ਘੜੀ ਸੀ, ਜਿਸ ਵਿੱਚ ਸਿੱਖਾਂ ਦੀ ਸੂਰਬੀਰਤਾ ਤੇ ਮਰਦਾਨਗੀ ਦਾ ਨਿਤਾਰਾ ਹੋਣਾ ਸੀ। ਆਦਮ-ਬੋ ਆਦਮ-ਬੋ ਕਰਕੇ ਪੰਜਾਬ ਪੁੱਜੇ ਫ਼ੌਜੀ ਜਰਨੈਲਾਂ ਨੂੰ ਜੰਗ ਦਾ ਅਰੰਭ ਕਰਨ ਤੋਂ ਕਾਫ਼ੀ ਦੇਰ ਬਾਅਦ ਪਤਾ ਲੱਗਾ ਕਿ ਅਸੀਂ ਕਿਸ ਤਰ੍ਹਾਂ ਦੀ ਤਾਕਤ ਨਾਲ਼ ਮੱਧਾ ਲਾ ਬੈਠੇ ਹਾਂ। ਬੇਸ਼ੱਕ ਭਾਰਤੀ ਫ਼ੌਜ ਦੇ ਕੋਲ ਮਸ਼ੀਨਗੰਨਾਂ ਤੋਂ ਲੈ ਕੇ ਟੈਂਕਾਂ, ਤੋਪਾਂ ਤੇ ਹੈਲੀਕਾਪਟਰਾਂ ਤਕ ਅਜਿਹੇ ਆਧੁਨਿਕ ਹਥਿਆਰ ਸਨ ਜਿਨ੍ਹਾਂ ਦੇ ਮੁਕਾਬਲੇ ਅੰਦਰ ਸਿੰਘਾਂ ਕੋਲ ਨਾ-ਮਾਤਰ ਹਥਿਆਰ ਹੀ ਸਨ, ਪਰ ਹਿੰਦੁਸਤਾਨੀ ਫ਼ੌਜ ਦੇ ਇੱਕ ਸਿਪਾਹੀ ਤੋਂ ਲੈ ਕੇ ਜਰਨੈਲ ਤਕ ਕਿਸੇ ਵਿੱਚ ਵੀ ਉਹ ਰੂਹਾਨੀ-ਸ਼ਕਤੀ ਅਤੇ ਚੜ੍ਹਦੀ ਕਲਾ ਨਹੀਂ ਸੀ ਜਿਸ ਨਾਲ਼ ਸੰਤ ਜਰਨੈਲ ਸਿੰਘ ਦੀ ਅਗਵਾਈ ਵਿੱਚ ਲੜ ਰਿਹਾ ਹਰ ਇੱਕ ਸਿੰਘ-ਸਿੰਘਣੀ ਭਰਪੂਰ ਸੀ। ਇਸ ਜੰਗ ਵਿੱਚ ਪਹਿਲੇ ਹੱਲੇ ਹੀ ਫ਼ੌਜੀਆਂ ਦੇ ਹੋਏ ਨੁਕਸਾਨ ਨੂੰ ਬਲਵੰਤ ਸਿੰਘ ਪ੍ਰੇਮੀ ਨੇ ਅੱਖੀਂ ਡਿੱਠੇ ਹਾਲਾਤ ਦੇ ਆਧਾਰ 'ਤੇ ਇੰਜ ਵਰਨਣ ਕੀਤਾ ਹੈ:

ਚੱਲੀਆਂ ਮਸ਼ੀਨ ਗੰਨਾਂ ਮਾਰੀ ਮੋਦੀਆਂ

ਰੁੱ ਵਾਂਗੂੰ ਪਿੱਜ ਕੇ ਉਡਾਈਆਂ ਬੋਦੀਆਂ

ਸਿਰਾਂ ਉੱਤੇ ਟੋਪੇ ਸਿੰਘਾਂ ਨੇ ਉਡਾ ਦਿੱਤੇ

ਲਾਸ਼ਾਂ ਉੱਤੇ ਵੇਰ ਲਾਸ਼ਾਂ ਦੇ ਚੜ੍ਹਾ ਦਿੱਤੇ

ਪਰ ਜਿਸ ਜਿਸ ਮੋਰਚੇ ਉੱਤੇ ਸਿੰਘਾਂ ਦਾ ਗੋਲੀ ਸਿੱਕਾ ਖਤਮ ਹੁੰਦਾ ਗਿਆ ਹਿੰਦੁਸਤਾਨੀ ਫ਼ੌਜ ਉਥੇ ਭਾਰੂ ਹੁੰਦੀ ਗਈ; ਬੇਖੋਲ਼ ਫ਼ੌਜ ਨੇ ਆਪਣੇ ਟੈਂਕ ਵੀ ਦਰਬਾਰ ਸਾਹਿਬ ਦੇ ਅੰਦਰ ਦਾਖ਼ਲ ਕਰ ਦਿੱਤੇ ਸਨ, ਪਰ ਸਿੰਘ ਆਪਣੀਆਂ ਜਾਨਾਂ ਦੀ ਆਰੂਤੀ ਦੇ ਦੇ ਕੇ ਟੈਂਕਾਂ ਨੂੰ ਠੱਲ੍ਹਣ ਦਾ ਯਤਨ ਕਰਦੇ ਰਹੇ। ਕਈ ਸਿੰਘਾਂ ਨੇ ਆਪਣੀਆਂ ਛਾਤੀਆਂ

ਨਾਲ਼ ਖੰਭ ਬੰਨ੍ਹ ਕੇ ਫ਼ੌਜ ਦੀਆਂ ਬਖ਼ਤਰਬੰਦ ਗੱਡੀਆਂ ਅਤੇ ਟੈਂਕਾਂ 'ਤੇ ਛਾਲ਼ ਮਾਰੀਆਂ ਤੇ ਇਹਨਾਂ ਹਥਿਆਰਾਂ ਨੂੰ ਨਕਾਰਾ ਕਰ ਸੁੱਟਿਆ, ਪਰ ਮੁੱਠੀ ਭਰ ਸਿੰਘ ਆਖਰ ਕਦੋਂ ਕੁ ਭੜਕ ਇਸ ਲੜਾਈ ਨੂੰ ਜਾਰੀ ਰੱਖ ਸਕਦੇ ਸਨ? ਫਿਰ ਵੀ ਇਹਨਾਂ ਮੁੱਠੀ ਭਰ ਸਿੰਘਾਂ ਨੇ ਹੀ ਪੂਰੀ ਹਿੰਦੁਸਤਾਨੀ ਫ਼ੌਜੀ ਤਾਕਤ ਨੂੰ ਤਿੰਨ ਦਿਨ ਚੋਕੀ ਰੱਖਿਆ ਅਤੇ ਵੱਡੇ-ਵੱਡੇ ਜਰਨੈਲਾਂ ਨੂੰ ਵੀ ਮੂੰਹ ਵਿੱਚ ਉਂਗਲਾਂ ਪਾਉਣ 'ਤੇ ਮਜਬੂਰ ਕਰ ਦਿੱਤਾ। ਕਈ ਫ਼ੌਜੀ ਜਰਨੈਲਾਂ ਨੇ ਇਹ ਟਿੱਪਣੀ ਵੀ ਕੀਤੀ ਕਿ ਜੇਕਰ ਇਸ ਤਰ੍ਹਾਂ ਦੇ ਬਹਾਦਰ ਜਵਾਨ ਸਾਡੀ ਫ਼ੌਜ ਵਿੱਚ ਹੁੰਦੇ ਤਾਂ ਅਸੀਂ ਚੀਨ ਤੋਂ ਆਪਣਾ ਦੱਬਿਆ ਹੋਇਆ ਇਲਾਕਾ ਵਾਪਸ ਖੋਹ ਲੈਂਦੇ।

ਇਸ ਭਿਆਨਕ ਘਲੂਘਾਰੇ ਵਿੱਚ ਸੈਂਕੜੇ ਜੁਝਾਰੂ ਸਿੰਘ-ਸਿੰਘਣੀਆਂ ਸ਼ਹੀਦ ਹੋਏ, ਹਜ਼ਾਰਾਂ ਦੀ ਗਿਣਤੀ ਵਿੱਚ ਸ਼ਰਧਾਲੂ ਸੰਗਤਾਂ ਮਾਰੀਆਂ ਗਈਆਂ, ਛੋਟੇ ਛੋਟੇ ਬੱਚੇ ਫ਼ੌਜ ਨੇ ਗੋਲੀਆਂ ਨਾਲ਼ ਭੁੰਨ ਦਿੱਤੇ। ਗ੍ਰਿਫ਼ਤਾਰ ਕੀਤੇ ਗਏ ਸਿੰਘਾਂ ਨਾਲ਼ ਹਿੰਦੁਸਤਾਨੀ ਫ਼ੌਜ ਵੱਲੋਂ ਬੜਾ ਵਹਿਸ਼ੀ ਸਲੂਕ ਕੀਤਾ ਗਿਆ ਤੇ ਉਹਨਾਂ ਦੇ ਹੱਥ ਪਿੱਛੇ ਬੰਨ੍ਹ ਬੰਨ੍ਹ ਕੇ ਉਹਨਾਂ ਨੂੰ ਗੋਲੀਆਂ ਨਾਲ਼ ਉਡਾ ਦਿੱਤਾ ਗਿਆ। ਤਪਦੀ ਦੁਪਹਿਰ ਵਿੱਚ ਉਹਨਾਂ ਨੂੰ ਹੱਥ ਬੰਨ੍ਹ ਕੇ ਫਰਸ 'ਤੇ ਮੁੱਟ ਦਿੱਤਾ ਗਿਆ ਤੇ ਤਮਾਸ਼ਾ ਵੇਖਿਆ ਗਿਆ। ਕਈ ਸਿੰਘ ਆਲੇ ਦੁਆਲੇ ਪਲਟੀਆਂ ਮਾਰ ਕੇ ਲੋਹ ਵਾਂਗ ਭਪਦੀ ਫਰਸ ਤੋਂ ਸਰੀਰ ਨੂੰ ਝੁਲਸਣ ਤੋਂ ਬਚਾਉਣ ਦਾ ਯਤਨ ਕਰਦੇ ਰਹੇ ਪਰ ਜਿਹੜੇ ਇਸ ਭਰੂ ਨਾ ਕਰ ਸਕੇ ਉਹਨਾਂ ਦੇ ਸਰੀਰ ਏਨੀ ਬੁਰੀ ਤਰ੍ਹਾਂ ਸੜ ਗਏ ਕਿ ਕਈਆਂ ਦਾ ਮਾਸ ਹੀ ਨਾਲ਼ੋਂ ਲਹਿ ਗਿਆ। ਅਜਿਹੇ ਸਿੰਘਾਂ ਵਿੱਚ ਮੌਜੂਦ ਇੱਕ ਸਿੰਘ ਜੋ ਬਾਅਦ ਵਿੱਚ ਪੰਜ ਸਾਲ ਜੇਧਪੁਰ ਜੇਲ੍ਹ ਵਿੱਚ ਵੀ ਰਿਹਾ, ਉਹ ਦੱਸਦਾ ਹੈ ਕਿ ਇਹ ਜ਼ੁਲਮ ਵੇਖ ਕੇ ਇੱਕ ਮੁਸਲਮਾਨ ਫ਼ੌਜੀ ਅਫ਼ਸਰ ਧਾਹਾਂ ਮਾਰ ਕੇ ਰੋ ਪਿਆ ਤੇ ਫਿਰ ਉਸ ਨੇ ਸਖ਼ਤੀ ਨਾਲ਼ ਇਹ ਵਹਿਸ਼ੀ ਖੋਭ ਬੰਦ ਕਰਵਾ ਕੇ ਕਈ ਸਿੱਖ ਨੌਜਵਾਨਾਂ ਦੀਆਂ ਜਾਨਾਂ ਬਚਾਈਆਂ। ਹਿੰਦੁਸਤਾਨੀ ਫ਼ੌਜ ਤੋਂ ਪੀਣ ਲਈ ਪਾਣੀ ਮੰਗਦੇ ਕੁਝ ਸਿੱਖ ਬਜ਼ੁਰਗਾਂ ਦੀ ਹਾਲਤ ਵੇਖ ਕੇ ਉਹ ਅਫ਼ਸਰ ਰੋਂਦਾ ਹੋਇਆ ਉਹਨਾਂ ਸਿੱਖ ਬਜ਼ੁਰਗਾਂ ਨੂੰ ਇਹ ਕਹਿੰਦਾ ਵੀ ਸੁਣਿਆ ਗਿਆ, “ਅਰੇ! ਕਿਨ ਲੋਗੋਂ ਜੇ ਪਾਨੀ ਮਾਂਗ ਰਹੇ ਹੋ ਆਪ? ਇਨ ਅਹਿਸਾਨ ਫਰਾਮੋਸ਼ੋਂ ਜੇ....?” ਉਸ ਸਿੰਘ ਅਨੁਸਾਰ ਸਾਨੂੰ ਬਾਅਦ ਵਿੱਚ ਹੀ ਇਹ ਪਤਾ ਲੱਗਾ ਕਿ ਉਹ ਇੱਕ ਮੁਸਲਮਾਨ ਫ਼ੌਜੀ ਅਫ਼ਸਰ ਸੀ।

ਪਰ ਇੰਦਰਾ ਦੀਆਂ ਆਸਾਂ ਦੇ ਉਲਟ ਇਹ ਜੰਗ ਇਸ ਫ਼ੌਜੀ ਹਮਲੇ ਨਾਲ਼ ਖਤਮ ਨਹੀਂ ਹੋਈ ਸਗੋਂ ਹੋਰ ਭੜਕ ਪਈ ਤੇ ਅਜਿਹੀ ਭੜਕੀ ਕਿ ਇਹ ਇੰਦਰਾ ਨੂੰ ਵੀ ਉਸ ਦੇ ਕਈ ਪਾਲਤੂਆਂ ਸਮੇਤ ਹੁੰਭ ਕੇ ਲੈ ਗਈ। ਬੇਅੰਤ ਸਿੰਘ ਤੇ ਸਤਵੰਤ ਸਿੰਘ ਨੇ ਹਿੰਦ ਦੀ ਮਹਾਰਾਣੀ ਇੰਦਰਾ ਨੂੰ ਉਸ ਦੇ ਸੁਰੱਖਿਅਤ ਕਿਲ੍ਹੇ ਦੇ ਅੰਦਰ ਹੀ ਗੋਲੀਆਂ ਨਾਲ਼ ਭੁੰਨ



ਸੁੱਟਿਆ ਤੇ ਭਾਈ ਹਰਜਿੰਦਰ ਸਿੰਘ ਜਿੰਦਾ ਤੇ ਸੁਖਦੇਵ ਸਿੰਘ ਸੁੱਖਾ ਨੇ ਜਨਰਲ ਵੈਦਿਆ ਨੂੰ ਪੂਨੇ ਵਿੱਚ ਜਾ ਸੋਧਿਆ। ਇੰਦਰਾ ਦੇ ਕਤਲ ਤੋਂ ਬਾਅਦ ਹਿੰਦੁਸਤਾਨੀ ਹਕੂਮਤ ਨੇ ਪੂਰੀ ਸਿੱਖ ਕੌਮ ਤੋਂ ਬਦਲਾ ਲੈਣ ਲਈ ਹਿੰਦੁਸਤਾਨ ਦੀਆਂ ਸੜਕਾਂ ਜਿਵੇਂ ਬੇਦੌਲੇ ਸਿੱਖਾਂ ਦੀ ਰੱਤ ਨਾਲ ਰੰਗ ਦਿੱਤੀਆਂ, ਉਹ ਵੀ ਇੱਕ ਵੱਖਰੀ ਕਹਾਣੀ ਹੈ। ਫਿਰ ਭਾਵੇਂ ਗੱਦਾਰ ਅਕਾਲੀ ਲੀਡਰਾਂ ਦੀ ਮਦਦ ਨਾਲ ਇਸ ਹਿੰਦੁਸਤਾਨੀ ਹਮਲੇ ਦੀ ਹਰ ਇੱਕ ਨਿਸ਼ਾਨੀ ਨੂੰ ਮਿਟਾ ਦੇਣ ਦਾ ਯਤਨ ਵੀ ਹਿੰਦ ਦੀ ਹਕੂਮਤ ਨੇ ਕੀਤਾ ਪਰ ਸਿੱਖ ਦਿਲਾਂ 'ਤੇ ਲੱਗੇ ਜ਼ਖਮ ਨੇ ਸਿੱਖ ਰੋਹ ਨੂੰ ਹਥਿਆਰਬੰਦ ਸੰਘਰਸ਼ ਦੇ ਰਾਹ ਪਾ ਦਿੱਤਾ, ਜਿਸ ਨੂੰ ਦਬਾਉਣ ਲਈ ਦਿੱਲੀ ਦੇ ਹਾਕਮਾਂ ਨੂੰ ਪੂਰੀ ਫ਼ੌਜੀ ਤਾਕਤ ਤੇ ਸਾਮ, ਦਾਮ, ਦੰਡ, ਭੇਦ ਸਮੇਤ ਕਈ ਤਰ੍ਹਾਂ ਦੇ ਘਟੀਆ ਹਥਕੰਡੇ ਵਰਤੇ ਜਿਨ੍ਹਾਂ ਦਾ ਵਿਸਥਾਰ ਇਸ ਕਿਤਾਬ ਦੇ ਅਗਲੇ ਪੰਨਿਆਂ 'ਤੇ ਦਿੱਤਾ ਜਾ ਰਿਹਾ ਹੈ।

\* \* \*

ਵਕਤ ਬਦਲ ਗਏ ਨੇ  
ਢੰਗ ਬਦਲ ਗਏ ਨੇ  
ਨਾਦਰਾਂ ਦੇ ਚਿਹਰੇ ਮੋਹਰੇ  
ਰੰਗ ਬਦਲ ਗਏ ਨੇ

ਮੁੜ ਕੇ ਜੰਗਲਾਂ ਨੂੰ ਪਰਤ ਆਏ ਹਾਂ  
ਪਾ ਲਿਆ ਹੈ ਹੱਥ ਮੁੜ ਤਲਵਾਰ ਨੂੰ  
ਨਵੇਂ ਨਾਦਰ ਨਵੇਂ ਅਬਦਾਲੀ  
ਮੋੜ ਰਹੇ ਹਾਂ ਨਵੇਂ ਮੱਸੇ-ਮਨੂੰਆਂ ਦੇ ਵਾਰ ਨੂੰ

-ਗਜਿੰਦਰ ਸਿੰਘ (ਹਾਈਜੈਕਰ)

## ਹਿੰਦੁਸਤਾਨੀ ਸੜਕਾਂ 'ਤੇ ਸਿੱਖਾਂ ਦੀ ਡੁੱਲੀ ਰੱਤ ਤੇ ਰੁਲੀ ਪੱਤ ਦੀ ਗਾਥਾ

ਗੱਲ ਬੋੜੀ ਪੁਰਾਣੀ ਹੈ। ਮੈਂ ਬਹੁਤ ਛੋਟਾ ਸਾਂ। ਸਾਡੇ ਪਿੰਡ ਵਿੱਚ ਇੱਕ ਹਲਕੇ ਕੁੱਤੇ ਦੇ ਆ ਵਤਨ ਦੀ ਅਫ਼ਵਾਹ ਫੈਲ ਗਈ। ਬਸ ਫਿਰ ਕੀ ਸੀ, ਪਿੰਡ ਦੇ ਸਾਰੇ ਬੱਚਿਆਂ ਤੋਂ ਲੈ ਕੇ ਬੁੱਢਿਆਂ ਤਕ ਜਿਸ ਦੇ ਹੱਥ ਵਿੱਚ ਜੋ ਵੀ ਹਥਿਆਰ ਆਇਆ, ਉਹੀ ਲੈ ਕੇ ਹਲਕੇ ਕੁੱਤੇ ਦਾ ਸ਼ਿਕਾਰ ਕਰਨ ਨਿਕਲ ਭੁਰਿਆ। ਪਰ ਸ਼ਿਕਾਰ ਇੱਕ ਸੀ ਤੇ ਸ਼ਿਕਾਰੀ ਸਾਰਾ ਪਿੰਡ, ਸ਼ਿਕਾਰ ਵੀ ਹਰ ਕੋਈ ਹੀ ਕਰਨਾ ਚਾਹੁੰਦਾ ਸੀ। ਪਿੰਡ ਦੇ ਕੁੱਤਿਆਂ ਦੀ ਸ਼ਾਮਤ ਆ ਗਈ। ਝੱਲ ਨੂੰ ਲੱਗੀ ਅੱਗ ਵਿੱਚ ਭੱਜਦੇ ਜੰਗਲੀ ਜਾਨਵਰਾਂ ਵਾਂਗ ਡਰੇ ਹੋਏ ਪਿੰਡ ਦੇ ਕੁੱਤੇ ਭੱਜੇ ਫਿਰਦੇ ਸੀ, ਪਰ ਰਾਹਾਂ ਅਤੇ ਮੌਤਾਂ 'ਤੇ ਲੱਗੇ ਸ਼ਿਕਾਰੀਆਂ ਦੇ ਨਾਕੇ ਉਹਨਾਂ ਨੂੰ ਭੱਜਣ ਦਾ ਮੌਕਾ ਨਹੀਂ ਸਨ ਦੇ ਰਹੇ। ਪਿੰਡ ਦੇ ਕੁੱਤੇ ਇੱਕ ਇੱਕ ਕਰ ਕੇ ਲਾਸ਼ਾਂ ਵਿੱਚ ਤਬਦੀਲ ਹੁੰਦੇ ਜਾ ਰਹੇ ਸਨ। ਇਉਂ ਜਾਪਦਾ ਸੀ ਕਿ ਹਲਕੇ ਕੁੱਤੇ ਨੇ ਬਿਨਾਂ ਕਿਸੇ ਨੂੰ ਵੱਢਿਆਂ ਹੀ ਸਾਰੇ ਪਿੰਡ ਨੂੰ ਹਲਕਾਅ ਕਰ ਦਿੱਤਾ ਹੈ। ਇਸ ਹਲਕਾਅ ਦਾ ਮਿੱਟਾ ਇਹ ਨਿਕਲਿਆ ਕਿ ਹਲਕਾ ਕੁੱਤਾ ਤਾਂ ਪਤਾ ਨਹੀਂ ਮਰਿਆ ਕਿ ਨਾ, ਪਰ ਪਿੰਡ ਦੇ ਚਾਰ ਚੁਫੇਰੇ ਕੁੱਤਿਆਂ ਦੀਆਂ ਲਾਸ਼ਾਂ ਹੀ ਲਾਸ਼ਾਂ ਵਿਛੀਆਂ ਪਈਆਂ ਸਨ।

ਬੋੜਾ ਵੱਡਾ ਹੋਇਆ ਤਾਂ ਮੈਂ ਇਸ ਘਟਨਾ ਬਾਰੇ ਸੋਚਦਾ। ਕੀ ਕਾਰਨ ਸੀ ਪਿੰਡ ਦੇ ਇਸ ਤਰ੍ਹਾਂ ਜਨੂੰਨੀ ਹੋ ਜਾਣ ਦਾ? ਉਦੋਂ ਕੁੱਤਿਆਂ ਦੇ ਸ਼ਿਕਾਰ 'ਤੇ ਚੜ੍ਹੇ ਟੋਲਿਆਂ ਅੰਦਰ ਸ਼ਾਮਲ ਬੱਚਿਆਂ ਦੇ ਗਰੁੱਪ ਵਿੱਚ ਮੈਂ ਖੁਦ ਸ਼ਾਮਲ ਸਾਂ, ਇਸ ਲਈ ਮੈਂ ਆਪਣੀ ਮਾਨਸਿਕਤਾ ਤੋਂ ਅਰੰਭ ਕਰ ਕੇ ਆਪਣੇ ਹਾਣੀਆਂ 'ਤੇ ਵੱਡਿਆਂ ਦੀ ਉਦੋਂ ਦੀ ਮਾਨਸਿਕ ਦਸ਼ਾ ਵਿੱਚ ਝਾਤ ਮਾਰ ਕੇ ਕਾਰਨ ਲੱਭਣ ਦਾ ਯਤਨ ਕੀਤਾ। ਇੱਥੋਂ ਮੈਨੂੰ ਕਿਸੇ ਵੀ ਸਮੂਹਕ ਭੀੜ ਤੇ ਹਾਵੀ ਹੋਣ ਵਾਲੇ ਜਨੂੰਨ ਦੇ ਕਈ ਕਾਰਨਾਂ ਦੀ ਨਿਸ਼ਾਨਦੇਹੀ ਹੋਣ ਲੱਗੀ। ਦਰਅਸਲ ਜਦੋਂ ਕਿਸੇ ਭੀੜ ਤੇ ਕਿਸੇ ਵੀ ਕਿਸਮ ਦਾ ਜਨੂੰਨ ਹਾਵੀ ਹੁੰਦਾ ਹੈ ਜਾਂ ਕਰ ਦਿੱਤਾ ਜਾਂਦਾ ਹੈ, ਤਾਂ ਉਹ ਵੱਡੀਆਂ ਤੋਂ ਵੱਡੀਆਂ ਤੇ ਖੋਫ਼ਨਾਕ ਘਟਨਾਵਾਂ ਨੂੰ ਵੀ ਹਾਸੇ ਮਜ਼ਾਕ ਵਾਲੀ ਕਿਸੇ ਖੇਡ ਵਾਂਗ

ਹੀ ਸਰਅੰਸ਼ਾਮ ਦੇ ਦਿੰਦੀ ਹੈ। ਅਜਿਹੀਆਂ ਹੀ ਜਨੂੰਨੀ ਭੀੜਾਂ ਪੈਦਾ ਕਰ ਕੇ ਉਹਨਾਂ ਨੂੰ ਕੁਝ ਸਿਆਸੀ ਲੋਕਾਂ ਵੱਲੋਂ ਜਾਨਵਰਾਂ ਦੀ ਬਜਾਏ ਇਨਸਾਨਾਂ ਦੀ ਕਤਲੇਆਮ ਲਈ ਵੀ ਵਰਤ ਲੈਣਾ ਬਹੁਤ ਮੁਸ਼ਕਲ ਨਹੀਂ ਹੁੰਦਾ।

ਹਿੰਦੂ ਹਾਕਮਾਂ ਵੱਲੋਂ ਸਿੱਖਾਂ ਵਿਰੁੱਧ ਅਜਿਹੀਆਂ ਜਨੂੰਨੀ ਭੀੜਾਂ ਦੀ ਰਚਨਾ ਅਤੇ ਵਰਤੋਂ ਉਦੋਂ ਤੋਂ ਹੀ ਸ਼ੁਰੂ ਹੋ ਗਈ ਸੀ, ਜਦੋਂ ਸਿੱਖਾਂ ਨੇ ਹਿੰਦੂਸਤਾਨ ਪ੍ਰਤੀ ਲੋੜ ਅਤੇ ਹਿੰਸੇ ਤੋਂ ਕਈ ਗੁਣਾਂ ਵਧੇਰੇ ਫਰਜ਼ ਨਿਭਾਅ ਕੇ ਇਸ ਦੇ ਬਦਲੇ ਬਹੁਤ ਹੀ ਨਿਗੂਣੇ ਜਿਹੇ ਹੱਕ ਮੰਗਣੇ ਅਰੰਭ ਕਰ ਦਿੱਤੇ ਸਨ। ਪਰ ਸਭ ਤੋਂ ਵਧੇਰੇ ਵਿਉਂਤ ਰਚਨਾ ਨਵੰਬਰ 1984 ਵਿੱਚ ਸਿੱਖਾਂ ਵਿਰੁੱਧ ਵਰਤੋਂ ਲਿਆਂਦੀ ਗਈ, ਜਿਸ ਦੀ ਤਿਆਰੀ ਬੇਸ਼ੱਕ ਕਾਫੀ ਸਮਾਂ ਪਹਿਲਾਂ ਤੋਂ ਹੀ ਚੱਲਦੀ ਆ ਰਹੀ ਸੀ। ਅਚਿੱਤੇ ਬਾਜ਼ ਬਣ ਕੇ ਪਈਆਂ ਇਹਨਾਂ ਵਹਿਸੀ ਅਤੇ ਜਨੂੰਨੀ ਭੀੜਾਂ ਤੋਂ ਸਿੱਖ ਬਿਲਕੁਲ ਹੀ ਬੇਖ਼ਬਰ ਸਨ। ਪੰਜਾਬ ਤੋਂ ਬਾਹਰ ਉਦੋਂ ਜਿਸ ਤਰ੍ਹਾਂ ਸਿੱਖਾਂ ਦਾ ਸਿਕਾਰ ਖੇਡਿਆ ਗਿਆ, ਗੁਰਦੁਆਰਿਆਂ ਨੂੰ ਸਾੜਿਆ ਗਿਆ ਤੇ ਸਿੱਖ ਬੀਬੀਆਂ ਦੀ ਬੇਪਤੀ ਕੀਤੀ ਗਈ, ਉਹ ਸਿੱਖ ਕੌਮ ਰਹਿੰਦੀ ਦੁਨੀਆਂ ਤਕ ਨਹੀਂ ਭੁਲਾ ਸਕਦੀ। ਹਾਂ, ਉਹਨਾਂ ਭੀੜਾਂ ਵੱਲੋਂ ਸਿੱਖਾਂ ਦੀਆਂ ਲਾਸ਼ਾਂ ਉੱਪਰ ਆਪਣਾ ਤਾਂਫ਼ਾ ਨਾਚ ਨੱਚਦਿਆਂ ਜਿਹੜੇ ਨਾਹਰੇ ਲਾਏ ਸਨ, ਉਹਨਾਂ ਵਿੱਚ ਇੱਕ ਨਾਹਰਾ ਸਿੱਖਾਂ ਦੇ 'ਰਾਜ ਕਰੇਗਾ ਖ਼ਾਲਸਾ' ਦੇ ਸੰਕਲਪ ਦਾ ਮੂੰਹ ਚਿੜ੍ਹਾਉਣ ਲਈ ਇਹ ਵੀ ਘੜਿਆ ਗਿਆ ਸੀ, ਅਖੇ 'ਯਾਦ ਕਰੇਗਾ ਖ਼ਾਲਸਾ'। ਖ਼ਾਲਸਾ ਤਾਂ ਮੁਗ਼ਲਾਂ ਦੇ ਅੰਤਿਆਚਾਰਾਂ ਨੂੰ ਵੀ ਅਜੇ ਤਕ ਯਾਦ ਕਰਦਾ ਹੈ, ਮੁਗ਼ਲ ਹਕੂਮਤ ਦਾ ਭੋਗ ਪਾ ਦੇਣ ਤੋਂ ਬਾਅਦ ਵੀ। ਇਹਨਾਂ ਹਿੰਦੂ ਹਕੂਮਤੀ ਜ਼ੁਲਮਾਂ ਨੂੰ ਵੀ ਯਾਦ ਕਰਦਾ ਹੀ ਰਹੇਗਾ, ਭਾਜੀ ਦੂਣ ਸਵਾਈ ਮੋੜ ਦੇਣ ਤੋਂ ਬਾਅਦ ਵੀ। ਆਉ, ਨਵੰਬਰ ਵਿੱਚ ਸਿੱਖਾਂ ਸਿਰ ਝੁੱਲੀ ਇਸ ਕਹਿਰੀ ਹਨੇਰੀ ਨੂੰ ਇੱਕ ਵਾਰ ਫਿਰ ਯਾਦ ਕਰੀਏ:

ਇੱਕ ਸਿੱਖ ਪਰਿਵਾਰ ਦੇ ਜੀਅ ਨਿਤ ਵਾਂਗ ਆਪੇ ਆਪਣੇ ਕੰਮ ਕਾਰ ਵਿੱਚ ਰੁੱਝੇ ਹੋਏ ਹਨ ਕਿ ਬਾਹਰੋਂ ਰੋਲੇ ਦੀ ਅਵਾਜ਼ ਆਉਂਦੀ ਹੈ। ਪਰਿਵਾਰ ਵਾਲੇ ਸਮਝਦੇ ਹਨ ਕਿ ਕੋਈ ਜਲੂਸ ਨਿਕਲ ਰਿਹਾ ਹੈ। ਘਰ ਦੀ ਮਾਲਕਣ ਬਾਕੀ ਪਰਿਵਾਰਕ ਮੈਂਬਰਾਂ ਨੂੰ ਜਲੂਸ ਬਾਰੇ ਦੱਸਦੀ ਹੋਈ ਜਲੂਸ ਵੇਖਣ ਲਈ ਅਵਾਜ਼ ਦਿੰਦੀ ਹੈ। ਪਰ ਜਲੂਸ ਵਾਲੀ ਭੀੜ ਨੇੜੇ ਆ ਕੇ ਇਸ ਪਰਿਵਾਰ ਦੇ ਮਰਦ ਮੈਂਬਰਾਂ ਨੂੰ ਧੂਹ ਕੇ ਬਾਹਰ ਖਿੱਚ ਲੈਂਦੀ ਹੈ। ਫਿਰ ਸਾਰਿਆਂ ਨੂੰ ਲੋਹੇ ਦੀਆਂ ਰਾਡਾਂ ਨਾਲ ਕੁੱਟਿਆ ਜਾਂਦਾ ਹੈ। ਕੇਸਾਂ ਤੋਂ ਧੂਹ ਕੇ ਜਲੀਲ ਕੀਤਾ ਜਾਂਦਾ ਹੈ; ਪੂਰੀ ਸਿੱਖ ਕੌਮ ਨੂੰ ਗਾਲਾਂ ਕੱਢੀਆਂ ਜਾਂਦੀਆਂ ਹਨ ਤੇ ...ਫਿਰ ਉਹਨਾਂ ਦੇ ਗਲਾਂ ਵਿੱਚ ਬਲਦੇ ਹੋਏ ਟਾਇਰ ਪਾ ਕੇ ਅੱਗ ਭੜਕਾਉਣ ਵਾਲਾ ਪਾਉਡਰ ਫਿੜਕ ਦਿੱਤਾ ਜਾਂਦਾ ਹੈ। ਭੀੜ ਅੱਗੇ ਤਰਲੇ ਕਰ ਕੇ ਆਪਣੇ ਪਰਿਵਾਰਕ ਮੈਂਬਰਾਂ ਨੂੰ ਛੁਡਾਉਣ ਦੇ ਯਤਨ ਕਰ

ਰਹੀਆਂ ਯੀਹਡਾਂ ਇਹ ਵੇਖ ਕੇ ਆਪਣਾ ਮਾਨਸਿਕ ਸੰਤੁਲਨ ਵੀ ਗਵਾ ਬੈਠਦੀਆਂ ਹਨ। ਪਰ ਅੱਗ ਦੇ ਭਾਂਬੜਾਂ ਹੇਠ ਤੜਫਦੇ ਸਿੱਖਾਂ ਨੂੰ ਵੇਖ ਕੇ 'ਦੇਖੋ, ਸੀਖਤੋਂ ਕਾ ਡਾਂਸ...' ਦੇ ਆਵਾਜ਼ੇ ਕੱਸ ਰਹੀ ਭੀੜ ਨੂੰ ਇਸ ਨਾਲ ਕੋਈ ਫ਼ਰਕ ਨਹੀਂ ਪੈਂਦਾ। ਅੱਗ ਹੇਠ ਤੜਫਦੇ ਸਿਆਸੀ ਦੇ ਨੰਢੇ ਹੁੰਦਿਆਂ ਹੀ ਉਹ ਇਸ ਪਰਿਵਾਰ ਦੀਆਂ ਔਰਤਾਂ ਨੂੰ ਦਬੋਚ ਲੈਂਦੇ ਹਨ; ਉਹਨਾਂ ਦੇ ਕੱਪੜੇ ਪਾੜ ਦਿੰਦੇ ਹਨ ਤੇ ਫਿਰ ਵਾਰੇ ਵਾਰ ਉਹਨਾਂ ਦੇ ਸਰੀਰ ਨੱਚ ਕੇ ਉਹਨਾਂ ਨੂੰ ਉਸੇ ਹੀ ਹਾਲਤ ਵਿੱਚ ਇੱਕ ਆਰਜੀ ਕੈਦਖਾਨਾ ਸਿਰਜ ਕੇ ਬੰਦ ਕਰ ਦਿੰਦੇ ਹਨ। ਫਿਰ ਰੋਦੀਆਂ ਕੁਰਲਾਉਂਦੀਆਂ ਸਿੱਖ ਬੀਬੀਆਂ ਨੂੰ ਪਿਛੇ ਛੱਡ ਕੇ ਨੱਚਦੀ ਟੱਪਦੀ ਜਨੂੰਨੀ ਭੀੜ ਅੱਗੇ ਵਧ ਜਾਂਦੀ ਹੈ।

ਜਨੂੰਨੀ ਭੀੜ ਸਿੱਖਾਂ ਦੇ ਇੱਕ ਹੋਰ ਘਰ 'ਤੇ ਹਮਲਾ ਕਰਦੀ ਹੈ। ਘਰ ਦਾ ਮਾਲਕ ਸਰਦਾਰ ਹੱਥ ਵਿੱਚ ਕਿਰਪਾਨ ਫੜ ਕੇ ਮੁਕਾਬਲੇ 'ਤੇ ਆ ਜਾਂਦਾ ਹੈ। ਭੀੜ ਵਿੱਚ ਇਕਦਮ ਭਾਜਣ ਪੈ ਜਾਂਦੀ ਹੈ। ਹੁਣ ਤਕ ਮੁਕ ਦਰਸਕ ਬਣੀ ਹਿੰਦੂਸਤਾਨੀ ਪੁਲੀਸ ਹਰਕਤ ਵਿੱਚ ਆਉਂਦੀ ਹੈ। ਉਹ ਸਬੰਧਿਤ ਸਿੱਖ ਪਰਿਵਾਰ ਦੇ ਘਰ ਜਾ ਕੇ ਘਟਨਾ ਦੀ ਜਾਣਕਾਰੀ ਲੈਂਦੀ ਹੈ; ਸੁਰੱਖਿਆ ਦਾ ਭਰੋਸਾ ਦਿੰਦੀ ਹੈ, ਅਮਨ ਕਾਇਮ ਕਰਨ ਦੀ ਲੋੜ ਹਿੱਤ ਹਥਿਆਰ ਜ਼ਬਤ ਕਰਨ ਦਾ ਮਕਸਦ ਦੱਸ ਕੇ ਸਿੱਖ ਪਰਿਵਾਰ ਦੀ ਕਿਰਪਾਨ ਆਪਣੇ ਕਬਜ਼ੇ ਵਿੱਚ ਕਰ ਲੈਂਦੀ ਹੈ; ਫਿਰ ਬਾਹਰ ਜਾ ਕੇ ਜਨੂੰਨੀ ਭੀੜ ਨੂੰ ਨਿਸ਼ਚਿੰਤ ਹੋ ਕੇ ਆਪਣਾ ਕੰਮ ਕਰਨ ਲਈ ਇਸ਼ਾਰਾ ਕਰ ਦਿੰਦੀ ਹੈ। ਹੁਣ ਭੀੜ ਪੂਰੇ ਰੋਹ ਵਿੱਚ ਅੱਗੇ ਵਧਦੀ ਹੈ ਤੇ ਨਿਹੱਥੇ ਕਰ ਦਿੱਤੇ ਗਏ ਸਿੱਖ ਪਰਿਵਾਰ ਦਾ ਵੀ ਉਸੇ ਹੀ ਤਰਜ 'ਤੇ ਘਾਣ ਕਰ ਸੁੱਟਦੀ ਹੈ। ....ਫਿਰ ਨੱਚਦੀ ਟੱਪਦੀ ਅੱਗੇ ਵਧ ਜਾਂਦੀ ਹੈ।

ਇਹ ਕਹਾਣੀ ਇੱਕ ਦੋ ਸਿੱਖ ਪਰਿਵਾਰਾਂ ਦੀ ਹੀ ਨਹੀਂ, ਪੰਜਾਬ ਤੋਂ ਬਾਹਰ ਨਵੰਬਰ 1984 ਵਿੱਚ ਹਰੇਕ ਸਿੱਖ ਪਰਿਵਾਰ ਨਾਲ ਇਹੀ ਹੋਣੀ ਵਰਤੀ ਹੈ। ਜੇਕਰ ਕੋਈ ਭੀੜ ਆਪਣੇ ਆਪ ਜਨੂੰਨੀ ਹੋ ਜਾਵੇ ਤਾਂ ਉਸ ਨੂੰ ਕਾਬੂ ਕਰਨ ਦੀ ਜ਼ਿੰਮੇਵਾਰੀ ਸਰਕਾਰ ਦੀ ਹੁੰਦੀ ਹੈ; ਪਰ ਇੱਥੇ ਤਾਂ ਸਾਰੀ ਦੀ ਸਾਰੀ ਹਿੰਦੂਸਤਾਨੀ ਸਰਕਾਰੀ ਮਸ਼ੀਨਰੀ ਹੀ ਸਿੱਖਾਂ ਵਿਰੁੱਧ ਜਨੂੰਨੀ ਭੀੜਾਂ ਨੂੰ ਸਿਰਜਣ, ਉਹਨਾਂ ਨੂੰ ਸਿੱਖਾਂ ਵਿਰੁੱਧ ਭੜਕਾਉਣ, ਕਤਲ ਕਰਨ ਤੇ ਲੁੱਟ ਲੈਣ ਲਈ ਉਤਸ਼ਾਹਿਤ ਕਰ ਰਹੀ ਸੀ। ਮੀਡੀਆ, ਜਿਸ ਨੇ ਇਸ ਸਰਕਾਰੀ ਕਹਿਰ ਨੂੰ ਨੰਗਾ ਕਰਨ ਦਾ ਫਰਜ਼ ਨਿਭਾਉਣਾ ਸੀ, ਦਾ ਇੱਕ ਵੱਡਾ ਹਿੱਸਾ ਇਸ ਕਤਲੇਆਮ ਨੂੰ ਜਾਇਜ਼ ਠਹਿਰਾ ਰਿਹਾ ਸੀ। ਨਵਭਾਰਤ ਟਾਈਮਜ਼, ਜਨਸੱਤਾ ਤੇ ਹੋਰ ਸਥਾਨਕ ਅਖ਼ਬਾਰਾਂ ਤਾਂ ਪਹਿਲਾਂ ਤੋਂ ਹੀ ਇਸ ਤਰ੍ਹਾਂ ਦਾ ਪ੍ਰਚਾਰ ਕਰ ਰਹੀਆਂ ਸਨ ਕਿ ਸਿੱਖਾਂ ਦਾ ਇਤਿਹਾਸ ਹੀ ਗੁੰਡਾਗਰਦੀ ਵਾਲਾ ਹੈ, ਇਸ ਲਈ ਇਹਨਾਂ ਨੂੰ ਸਖ਼ਤੀ ਨਾਲ ਨਕੋਲ ਪਾ ਕੇ ਰੱਖਣੀ ਚਾਹੀਦੀ ਹੈ। ਇੱਥੋਂ ਤਕ ਕਿ ਦਿੱਲੀ ਵਿੱਚ ਸਿੱਖਾਂ ਦੀ ਹਿਟਲਰੀ ਢੰਗ ਨਾਲ ਹੋ ਰਹੀ



ਕਤਲੇਆਮ ਵੇਖ ਕੇ ਇਸ ਦੀ ਨਿੰਦਾ ਕਰਨ ਦੀ ਬਜਾਏ, 2 ਨਵੰਬਰ ਦੀ ਸੰਪਾਦਕੀ ਵਿੱਚ ਟਾਈਮਜ਼ ਆਫ਼ ਇੰਡੀਆ ਦਾ ਸੰਪਾਦਕ ਗਿਰੀ ਲਾਲ ਜੈਨ ਲਿਖ ਰਿਹਾ ਸੀ ਕਿ 'ਹੁਣ ਸਿੱਖਾਂ ਅਤੇ ਅਕਾਲੀਆਂ ਨੂੰ ਸਬਕ ਸਿੱਖ ਲੈਣਾ ਚਾਹੀਦਾ ਹੈ।' ਸਿੱਖਾਂ ਵਿਰੁੱਧ ਬ੍ਰਾਹਮਣੀ ਨਫਰਤ ਨਾਲ ਨੱਕੋ ਨੱਕ ਭਰੇ ਇਹ ਦਰਿਦਰੀ ਦੇ ਪੈਰੋਕਾਰ ਸਾਇਦ ਉਦੋਂ ਨਹੀਂ ਸੀ ਜਾਣਦੇ ਕਿ ਉਹਨਾਂ ਦੀ ਇਹ ਅਕ੍ਰਿਤਘਣਤਾ ਇੱਕ ਅਜਿਹੇ ਇਤਿਹਾਸ ਦੀ ਰਚਨਾ ਕਰਨ ਜਾ ਰਹੀ ਹੈ, ਜਿਸ ਵਿੱਚੋਂ ਰਹਿੰਦੀ ਦੁਨੀਆਂ ਤਕ ਦੇ ਤਾਨਾਸ਼ਾਹੀ ਸੋਚ ਵਾਲੇ ਹਾਕਮ ਸਬਕ ਗ੍ਰਹਿਣ ਕਰਦੇ ਰਹਿਣਗੇ।

ਸਿੱਖਾਂ ਦੀ ਕਤਲੇਆਮ ਵਿੱਚ ਸ਼ਰੀਕ ਹਿੰਦੂਸ਼ਾਹੀ ਦੇ ਪੈਰੋਕਾਰ ਇਹ ਵੀ ਨਹੀਂ ਸੀ ਜਾਣਦੇ ਕਿ ਜਿਨ੍ਹਾਂ ਸਿੱਖਾਂ ਨੂੰ ਇਸ ਮੌਜੂਦਾ ਹੋਈ ਅੱਗ ਵਿੱਚ ਉਹ ਘਬਰਾਏ ਹੋਏ ਸਮਝ ਕੇ ਆਪਣੀ ਬਹਾਦਰੀ ਤੇ ਖੁਸ਼ ਹੋ ਰਹੇ ਹਨ, ਦਿੱਲੀ ਵਿੱਚ ਘਿਰੇ ਉਹਨਾਂ ਸਿੱਖਾਂ ਅੰਦਰ ਕੋਈ ਮਥਰਾ ਸਿੰਘ ਵੀ ਹੈ, ਪਰਮਜੀਤ ਸਿੰਘ ਭਿਉਰਾ ਵੀ ਹੈ ਤੇ ਕਰਮਜੀਤ ਸਿੰਘ ਸੁਨਾਮ ਵੀ ਹੈ ਜੋ ਕਿ ਇਸ ਅੱਗ ਦੇ ਵਿੱਚੋਂ ਚੰਗਿਆੜੇ ਬਣ ਕੇ ਨਿਕਲਣਗੇ ਅਤੇ ਇਸ ਜਾਬਰ ਹਕੂਮਤ ਦੇ ਤਖ਼ਤ ਹੇਠ ਅੱਗ ਦੇ ਭਾਂਬੜ ਚਾਲ ਦੇਣ ਲਈ ਆਪਣਾ ਵਜੂਦ ਬੈਂਕ ਦੇਣਗੇ। ਇਤਿਹਾਸ ਇਹ ਗਵਾਹੀ ਦਿੰਦਾ ਰਹੇਗਾ ਕਿ ਇਹਨਾਂ ਚੰਦ ਭੂ ਸੂਰਮਿਆਂ ਦੇ ਆਪਣੇ ਵਜੂਦ ਬੇਸ਼ੱਕ ਕਿੰਨੇ ਵੀ ਕਸ਼ਟਾਂ ਵਿੱਚੋਂ ਲੰਘੇ ਹੋਣ, ਪਰ ਇਹਨਾਂ ਦੇ ਖ਼ਤਰਿਆਂ ਵਿੱਚ ਘਿਰੇ ਵਜੂਦ ਹੀ ਦਿੱਲੀ ਤਖ਼ਤ ਦੇ ਸੁਰੱਖਿਆ ਵਿੱਚ ਘਿਰੇ ਸਮੁੱਚੇ ਵਜੂਦ ਨੂੰ ਕਾਂਬਾ ਛੇਤੀ ਰੱਖਣ ਦੇ ਸਮਰੱਥ ਸਨ।

\* \* \*

## ਸੱਚ ਨੂੰ ਫਾਂਸੀ

ਵੈਸੇ ਤਾਂ ਹਿੰਦ-ਪੰਜਾਬ ਦੀ ਇੱਕ ਨਵੀਂ ਜੰਗ ਦਾ ਆਗਾਜ਼ ਭਾਵੇਂ ਸੰਨ 1978 ਦੀ ਵਿਸਾਖੀ ਨੂੰ ਸਿੱਖਾਂ 'ਤੇ ਚੜ੍ਹ ਕੇ ਆਈ ਇੱਕ ਗੋਲੀਆਂ ਦੀ ਕਾਂਗ ਨਾਲ ਹੀ ਹੋ ਗਿਆ ਸੀ, ਪਰ ਇਸ ਜੰਗ ਨੂੰ ਸਿਖਰ 'ਤੇ ਪਹੁੰਚਾਇਆ ਆਪਣੇ ਆਪ ਨੂੰ ਹਿੰਦੂਸਤਾਨ ਦੀ ਮਹਾਰਾਣੀ ਸਮਝਣ ਵਾਲੀ ਹਾਕਮ ਇੰਦਰਾ ਗਾਂਧੀ ਨੇ, ਜਦੋਂ ਉਸ ਨੇ ਸ਼੍ਰੀ ਦਰਬਾਰ ਸਾਹਿਬ 'ਤੇ ਤੋਪਾਂ ਟੈਂਕਾਂ ਨਾਲ ਲੈਂਦੇ ਹਿੰਦੀ ਫੌਜਾਂ ਦੇ ਕਟਕ ਚਾੜ੍ਹ ਦਿੱਤੇ ਤੇ ਹਜ਼ਾਰਾਂ ਬੇਗੁਨਾਹ ਬਿਰਧ ਬੀਬੀਆਂ ਤੇ ਬੱਚਿਆਂ ਨੂੰ ਮੌਤ ਦੇ ਘਾਟ ਉਤਾਰ ਦਿੱਤਾ। ਹਿੰਦ ਦੀ ਇਹ ਵੱਡੀ ਭਾਜੀ 'ਸਵਾ ਲਾਖ ਦੇ ਏਕ ਲੜਾਉ' ਦੀ ਰਵਾਇਤ ਨੂੰ ਨਿਭਾਉਂਦੇ ਹੋਏ ਦੇ ਸਿੱਖ ਨੌਜਵਾਨਾਂ ਸ. ਬੇਅੰਤ ਸਿੰਘ ਤੇ ਸਤਵੰਤ ਸਿੰਘ ਨੇ ਹੀ ਮੌਤ ਦਿੱਤੀ। ਉਹਨਾਂ ਨੇ ਹਿੰਦੂਸਤਾਨ ਦੀ ਸਰਕਾਰ ਵਾਂਗ ਬੇਗੁਨਾਹਾਂ ਦੇ ਲਹੂ ਦੀ ਹੌਲੀ ਨਹੀਂ ਖੇਡੀ, ਸਗੋਂ ਇਸ ਸਾਕੇ ਲਈ ਸਿੱਧੇ ਤੌਰ 'ਤੇ ਜ਼ਿੰਮੇਵਾਰ ਹਿੰਦ ਦੀ ਮਹਾਰਾਣੀ ਨੂੰ ਸੋਧਿਆ। ਇਸ ਦੇ ਜਵਾਬ ਵਿੱਚ ਹਿੰਦੂਸਤਾਨ ਸਰਕਾਰ ਨੇ ਫਿਰ ਬੇਦੋਸ਼ੇ ਸਿੱਖਾਂ, ਬਿਰਧਾਂ, ਬੱਚਿਆਂ ਦੀ ਰੱਤ ਭੋਲੀ ਤੇ ਬੀਬੀਆਂ ਦੀ ਪੱਤ ਰੋਲੀ। ਪਰ ਕਿੰਨੀ ਹੈਰਾਨੀ ਦੀ ਗੱਲ ਹੈ ਕਿ ਕੇਵਲ ਕਸੂਰਵਾਰ ਨੂੰ ਹੀ ਸੋਧਣ ਵਾਲੇ ਸਿੰਘ 'ਅੱਤਵਾਦੀ' ਕਹਿ ਕੇ ਨਿੰਦੇ ਜਾਣ ਤੇ ਬੇਗੁਨਾਹ ਮਸੂਮਾਂ ਦੀ ਰੱਤ ਭੋਲਣ ਵਾਲੀ ਹਿੰਦੂਸਤਾਨ ਦੀ ਸਰਕਾਰ ਪੂਰੀ ਦੁਨੀਆਂ ਵਿੱਚ 'ਸੱਤਵਾਦੀ' ਬਣੀ ਰਹੇ। ਬੇਦੋਸ਼ੇ ਸਿੱਖਾਂ ਦੀ ਕਤਲੇਆਮ ਦੇ ਦੋਸ਼ੀ ਹਿੰਦੂਸਤਾਨ ਵਿੱਚ ਵਜ਼ੀਰੀਆਂ ਮਾਣਨ ਅਤੇ ਦੋਸ਼ੀ ਨੂੰ ਸੋਧਣ ਵਾਲੇ ਸਤਵੰਤ ਸਿੰਘ ਵਰਗੇ ਸੂਰਮੇ ਫਾਂਸੀਆਂ 'ਤੇ ਟੰਗੇ ਜਾਣ, ਤਾਂ ਅੰਦਾਜ਼ਾ ਲਾਉਣਾ ਔਖਾ ਨਹੀਂ ਕਿ ਅੱਤਵਾਦੀ ਹਿੰਦੂਸਤਾਨ ਦੇ ਜ਼ੁਲਮਾਂ ਵਿਰੁੱਧ ਹਥਿਆਰ ਚੁੱਕਣ ਵਾਲੇ ਸਿੱਖ ਨੌਜਵਾਨ ਹਨ ਜਾਂ ਹਿੰਦੂਸਤਾਨ ਦੀ ਸਰਕਾਰ ਖੁਦ ਅੱਤਵਾਦੀ ਹੈ।

ਇਸ ਹਿੰਦੂਸਤਾਨੀ ਅੱਤਵਾਦ ਦੇ ਮੂੰਹ 'ਤੇ ਸਤਵੰਤ ਸਿੰਘ ਕਰਾਰੀ ਚਪੇਤ ਮਾਰਦਾ ਹੈ, ਜਦੋਂ ਉਹ ਫਾਂਸੀ ਚੜ੍ਹਨ ਤੋਂ ਪਹਿਲਾਂ ਸਿੱਖਾਂ ਨੂੰ ਸੁਨੇਹਾ ਦਿੰਦਾ ਹੈ ਕਿ ਮੇਰੀ ਫਾਂਸੀ ਦੇ ਰੋਸ ਵਿੱਚ ਕਿਸੇ ਬੇਗੁਨਾਹ ਹਿੰਦੂ ਨੂੰ ਕਤਲ ਨਾ ਕੀਤਾ ਜਾਵੇ। ਅਸੀਂ ਪੇਸ਼ ਕਰ ਰਹੇ ਹਾਂ ਇਸ

ਸੂਰਮੇ ਦੀ ਲਸਾਨੀ ਕਹਾਣੀ, ਉਸ ਦੇ ਪਿਤਾ ਬਾਪੂ ਤਰਲੋਕ ਸਿੰਘ ਨਾਲ ਕੀਤੀ ਇੱਕ ਵਿਸ਼ੇਸ਼ ਗੱਲਬਾਤ ਰਾਹੀਂ:

**ਸਵਾਲ:** ਸਭ ਤੋਂ ਪਹਿਲਾਂ ਸਤਵੰਤ ਸਿੰਘ ਦੇ ਸੁਭਾਅ ਬਾਰੇ ਕੁਝ ਦੱਸੋ।

**ਜਵਾਬ:** ਹੈ ਤਾਂ ਉਹ ਬੜੇ ਸਾਫ਼ ਸੁਭਾਅ ਦਾ ਸੀ ਤੇ ਮਾਝਿਆਂ ਦੀ ਮਦਦ ਕਰਨ ਦਾ ਜਜ਼ਬਾ ਉਹਦੇ 'ਚ ਬਚਪਨ ਤੋਂ ਹੀ ਸੀ, ਪਰ ਅਣਖੀਲਾ ਬੜਾ ਸੀ, ਸਕੂਲ 'ਚ ਕਈ ਵਾਰ ਲੜਨ ਕਰ ਕੇ ਹੀ ਉਸ ਨੂੰ ਦੋ ਤਿੰਨ ਵਾਰ ਸਕੂਲ ਵੀ ਬਦਲਣੇ ਪਏ ਸੀ।

**ਸਵਾਲ:** ਸਤਵੰਤ ਸਿੰਘ ਦੀ ਪੜ੍ਹਾਈ ਕਿੰਨੀ ਤੇ ਕਿਥੇ-ਕਿਥੇ ਹੋਈ ਸੀ?

**ਜਵਾਬ:** ਮੁੱਢਲੀ ਪੜ੍ਹਾਈ ਸ਼ਾਹਪੁਰ ਗੁਰਦਿਆਂ, ਗਿਆਰ੍ਹਵੀਂ ਓਹਨੇ ਡੇਰਾ ਬਾਬਾ ਨਾਨਕ ਕੀਤੀ ਤੇ ਬਾਰ੍ਹਵੀਂ ਭੋਪਾਲ ਤੋਂ ਕੀਤੀ ਸੀ, ਇਸ ਤੋਂ ਇਲਾਵਾ ਉਸ ਨੂੰ ਇੰਗਲਿਸ਼ ਪੜ੍ਹਨ ਦੀ ਬਹੁਤ ਰੁਚੀ ਸੀ ਤੇ ਇਸ ਲਈ ਉਸ ਨੇ ਕਈ ਕਿਤਾਬਾਂ ਲਿਆਂਦੀਆਂ ਹੋਈਆਂ ਸੀ। ਇਸ ਤੋਂ ਬਾਅਦ ਤਾਂ ਉਸ ਨੇ ਪੁਲੀਸ 'ਚ ਭਰਤੀ ਹੋਣ ਤੋਂ ਬਾਅਦ ਵੀ ਸ਼ਾਇਦ ਕੁਝ ਪੇਪਰ ਦਿੱਤੇ ਸੀ..।

**ਸਵਾਲ:** ਉਸ ਦਾ ਦਿੱਲੀ ਪੁਲੀਸ ਵਿੱਚ ਭਰਤੀ ਹੋਣ ਦਾ ਸਬੱਬ ਕਿਵੇਂ ਬਣਿਆ?

**ਜਵਾਬ:** ਇਹ ਤਾਂ ਜੀ ਅਕਾਲ ਪੁਰਖ ਨੇ ਹੀ ਸਬੱਬ ਬਣਾਉਣਾ ਸੀ, ਅਸਲ ਵਿੱਚ ਅਖਬਾਰ ਵਿੱਚ ਪੁਲੀਸ 'ਚ ਭਰਤੀ ਲਈ ਇਸ਼ਤਿਹਾਰ ਛਪਿਆ ਸੀ। ਪਹਿਲਾਂ ਇੱਕ ਵਾਰ ਭਰਤੀ ਹੋਣ ਗਏ ਸੀ, ਨਹੀਂ ਹੋ ਸਕੇ। ਹੁਣ ਸਤਵੰਤ ਨੇ ਵਾਲ ਕਟਵਾ ਲਏ। ਇਸ ਦਾ ਇੱਕ ਦੋਸਤ ਸੀ ਬਲਜੀਤ ਸਿੰਘ, ਇਹਨਾਂ ਦੋਹਾਂ ਸਲਾਹ ਕੀਤੀ ਤੇ ਭਰਤੀ ਹੋਣ ਲਈ ਬਰੇਲੀ ਚਲੇ ਗਏ। ਬਲਜੀਤ ਸਿੰਘ ਦੀ ਤਾਂ ਸਗੋਂ ਸਿਫਾਰਸ਼ ਵੀ ਸੀ, ਪਰ ਅਕਾਲ ਪੁਰਖ ਨੇ ਬਿਧ ਬਣਾਉਣੀ ਸੀ ਕਿ ਉਹ ਸਰੀਰਕ ਟੈਸਟ 'ਚੋਂ ਪਾਸ ਨਾ ਹੋ ਸਕਿਆ...ਸਤਵੰਤ ਸਰੀਰ ਪੱਖੋਂ ਤਕੜਾ ਸੀ, ਮੋਢ ਚੌਂਦਾ-ਚੌਂਦਾ ਦੇ ਬਣ ਚੋਆ ਕੇ ਆਪਣੀ ਮਾਂ ਨੂੰ ਕਹਿੰਦਾ ਹੁੰਦਾ ਸੀ ਕਿ 'ਤੁਹਾਡਾ ਸਾਹਿਆਂ ਦਾ ਏਨੇ ਨਾਲ ਕੰਮ ਚੱਲ ਜਾਵੇ, ਬਾਕੀ ਮੇਰਾ ਈ ਐ', ਤੇ ਇਉਂ ਹੀ ਢੁੱਧ ਚੁੰਘ ਜਾਣਾ, ਘਿਉ ਖੁੰਘ ਖਾਣਾ, ਖੇਡਾਂ ਵਿੱਚ ਵੀ ਉਹਦੀ ਕਾਫ਼ੀ ਰੁਚੀ ਸੀ...(ਹੁਣ ਓਹਦੇ ਸਿਰ 'ਤੇ ਪੱਗ ਵੀ ਨਹੀਂ ਸੀ, ਜੋ ਹਿੰਦੁਸਤਾਨੀਆਂ ਲਈ ਹਥੂਆ ਹੈ) ਇਸ ਲਈ ਉਹ ਭਰਤੀ 'ਚ ਚੁਣਿਆ ਗਿਆ।

**ਸਵਾਲ:** ਸਤਵੰਤ ਸਿੰਘ ਨੂੰ ਆਪਣੇ ਘਰ 'ਚੋਂ ਸਿੱਖੀ ਬਾਰੇ ਮਾਹੌਲ ਵੀ ਮਿਲਿਆ ਸੀ ਜਾਂ ਨਹੀਂ?

**ਜਵਾਬ:** ਉਹਦਾ ਦਾਦਾ ਤੇ ਦਾਦੀ ਅੰਮ੍ਰਿਤਧਾਰੀ ਸੀ, ਦਾਦੀ ਤਾਂ ਪਿਆਰ ਨਾਲ ਉਸ ਨੂੰ 'ਸਤਿਨਾਮ ਜੀ' ਕਹਿੰਦੀ ਸੀ; ਘਰ ਓਹਨੂੰ ਸੱਤਾ ਕਾਹਿ ਕੇ ਸੱਦਿਆ ਜਾਂਦਾ ਸੀ, ਸਤਵੰਤ

ਸਿੰਘ ਨਾਂ ਤਾਂ ਓਹਦਾ ਡੇਰਾ ਬਾਬਾ ਨਾਨਕ ਸਕੂਲ ਦੇ ਹੈੱਡਮਾਸਟਰ ਨੇ ਪਤਾ ਨਹੀਂ ਦਾਖਲਾ ਫਾਰਮ ਵਿੱਚ ਕਿਵੇਂ ਗਲਤੀ ਨਾਲ ਭਰ ਦਿੱਤਾ, ਪਰ ਬੇਅੰਤ ਸਿੰਘ ਤੇ ਸਤਵੰਤ ਸਿੰਘ ਦੇ ਮਿਲਦੇ-ਜੁਲਦੇ ਨਾਂਵਾਂ ਦੀ ਜੋੜੀ ਬਣਨੀ ਸੀ, ਸ਼ਾਇਦ ਤਾਂ ਹੀ ਉਹਦਾ ਨਾਂ ਵੀ ਸਤਨਾਮ ਸਿੰਘ ਤੋਂ ਸਤਵੰਤ ਸਿੰਘ ਹੋ ਗਿਆ...ਵੈਸੇ ਸਿੱਖੀ ਬਾਰੇ ਇਸ ਤੋਂ ਵਧੇਰੇ ਹੋਰ ਕੋਈ ਮਾਹੌਲ ਨਹੀਂ ਸੀ।

**ਸਵਾਲ:** ਸ੍ਰੀ ਦਰਬਾਰ ਸਾਹਿਬ 'ਤੇ ਹਮਲੇ ਵੇਲੇ ਤੁਹਾਡੇ ਪਿੰਡ ਦੇ ਅਨੁਭਵ ਕਿਹੋ ਜਿਹੇ ਸੀ?

**ਜਵਾਬ:** ਵੇਖੋ ਜੀ ਉਹ ਸਮਾਂ ਬਿਆਨ ਨਹੀਂ ਕੀਤਾ ਜਾ ਸਕਦਾ, ਸਿੱਖ ਤਾਂ ਐ ਮਹਿਸੂਸ ਕਰਦੇ ਸੀ ਕਿ ਜਿਵੇਂ ਦੁਸ਼ਮਣ ਕਿਸੇ ਪੂਰੇ ਪਰਿਵਾਰ ਦੇ ਹੱਥ ਬੰਨ੍ਹ ਕੇ ਉਸ ਦੀ ਇਜ਼ਤ ਨਾਲ ਖੇਡਣ ਡਰੇ ਆ, ਬੜਾ ਰੋਸ ਫੈਲਿਆ ਸੀ ਪਿੰਡ 'ਚ, ਜਿਸ ਨੂੰ ਉਹ ਸ਼ਾਇਦ ਫ਼ੌਜ ਰਾਹੀਂ ਹੀ ਦਬਾਅ ਦੇਣਾ ਚਾਹੁੰਦੇ ਸੀ...ਵੱਡਾ ਕਾਕਾ ਫ਼ੌਜ 'ਚ ਸੀ ਤੇ ਹੈਂ-ਵੀ ਰਾਮਗੜ੍ਹ 'ਚ, ਜਿੱਥੋਂ ਧਰਮੀ ਫ਼ੌਜੀ ਪੰਜਾਬ ਵੱਲ ਵਹੀਰਾਂ ਘੱਤ ਤੁਰੇ ਸੀ। ਇਹ ਕੁਦਰਤੀ ਹੀ ਉਦੋਂ ਉਥੇ ਹੈ ਨਹੀਂ ਸੀ, ਕਿਤੇ ਗਿਆ ਹੋਇਆ ਸੀ ਨਹੀਂ ਤਾਂ ਇਹਨੇ ਵੀ ਨਾਲ ਹੀ ਤੁਰਨਾ ਸੀ।

**ਸਵਾਲ:** ਸ੍ਰੀ ਦਰਬਾਰ ਸਾਹਿਬ 'ਤੇ ਹਮਲੇ ਪਿੱਛੋਂ ਜਦੋਂ ਸਤਵੰਤ ਸਿੰਘ ਛੁੱਟੀ ਲੈ ਕੇ ਪਿੰਡ ਆਇਆ, ਉਦੋਂ ਤੁਹਾਡੇ ਪਰਿਵਾਰ ਦਾ ਕੋਈ ਮੈਂਬਰ ਉਸ ਦੀ ਮਾਨਸਿਕਤਾ ਦਾ ਅੰਦਾਜ਼ਾ ਲਾ ਸਕਿਆ?

**ਜਵਾਬ:** ਕਈ ਗੱਲਾਂ ਸਹਿਜ ਸੁਭਾਅ ਉਸ ਨੇ ਐਸੀਆਂ ਕੀਤੀਆਂ ਜ਼ਰੂਰ ਸੀ, ਜਿਨ੍ਹਾਂ ਦਾ ਮਤਲਬ ਸਾਨੂੰ ਉਸ ਦੇ 'ਕਾਰਾ' ਕਰ ਦੇਣ ਤੋਂ ਬਾਅਦ ਹੀ ਸਮਝ 'ਚ ਆਇਆ; ਪਹਿਲਾਂ ਸਪਸ਼ਟ ਗੱਲ ਤਾਂ ਉਹਨੇ ਕਿਸੇ ਨਾਲ ਨਹੀਂ ਸੀ ਕੀਤੀ। ਵੱਡੇ ਕਾਕੇ ਨੇ ਜਦੋਂ ਦੱਸਿਆ ਕਿ ਕਾਂਗਰਸੀ ਮੈਨੂੰ ਦਰਬਾਰ ਸਾਹਿਬ ਦੀ (ਹਮਲੇ ਤੋਂ ਬਾਅਦ) ਪੁਕਰਾਮਾ ਕਰਵਾ ਕੇ ਲਿਆਏ ਆ, ਤਾਂ ਉਹਨੇ ਕਿਹਾ, 'ਤੂੰ ਕਿਵੇਂ ਪੁਕਰਾਮਾ ਕਰ ਲਈ, ਮੈਥੋਂ ਤਾਂ ਹੋਈ ਨਹੀਂ।' ਭੈਣਾਂ ਨੂੰ ਪੱਕੀ ਕਰਦਾ ਰਿਹਾ ਸੀ ਕਿ 'ਪਹਿਲੀ (ਨਵੰਬਰ) ਤੋਂ ਪਹਿਲਾਂ-ਪਹਿਲਾਂ ਤੁਸੀਂ ਭੂਆ ਦੇ ਘਰ ਚਲੀਆਂ ਜਾਇਓ..' ਉਹ ਪੁੱਛਦੀਆਂ ਰਹੀਆਂ ਕਿ ਕਿਉਂ? ਤਾਂ ਕਹਿੰਦਾ ਅਥੇ 'ਮਿਲਣ-ਗਿਲਣ ਜਾਣਾ ਚਾਹੀਦੇ...' ਉਹ ਵੀ ਅਸੀਂ ਬਾਅਦ 'ਚ ਸਮਝੇ ਕਿ ਉਹ ਸੋਚਦਾ ਹੋਣੈ ਕਿ 'ਕੰਮ' ਹੋ ਜਾਣ ਤੋਂ ਬਾਅਦ ਘਰ ਪੁਲਸ ਆਉਣੀ ਆ ਤੇ ਉਦੋਂ ਭੈਣਾਂ ਘਰ ਵਿੱਚ ਨਾ ਹੋਣ.....ਦੋਸਤਾਂ ਨੂੰ ਕਹਿੰਦਾ ਰਿਹਾ ਕਿ 'ਇੰਦਰਾ ਨੂੰ ਕਿਸੇ ਨਾ ਕਿਸੇ ਨੇ ਮਾਰ ਦੇਣੈ ਤੇ ਫਿਰ ਸਿੱਖ ਮੁੰਡਿਆਂ ਦੀ ਖੁੱਫ਼-ਗਿੱਫ਼ ਹੋਣੀ ਐ, ਤੁਸੀਂ ਬਚ ਕੇ ਰਿਹੋ....' ਉਹ ਸਾਰੇ ਰਿਸ਼ਤੇਦਾਰਾਂ ਨੂੰ ਵੀ ਮਿਲ ਕੇ ਜਾਣਾ ਚਾਹੁੰਦਾ ਸੀ..ਇੱਕ ਰਾਤ ਘਰ ਰਿਹਾ ਤੇ ਛੋਟੇ ਭਰਾ (ਸਰਵਣ ਸਿੰਘ ਜਿਸ ਦੀ ਉਮਰ ਉਦੋਂ ਬਾਰ੍ਹਾਂ ਸਾਲ ਦੀ ਸੀ) ਨੂੰ ਆਪਣੀਆਂ ਸਾਰੀਆਂ ਜੀਨ ਦੀਆਂ ਪੈਂਟਾਂ ਦੇ ਦਿੱਤੀਆਂ। ਕਹਿੰਦਾ ਇਹਨਾਂ ਨੂੰ ਠੀਕ (ਆਪਣੇ ਮੇਚੇ ਦੀਆਂ) ਕਰਵਾ



ਲਈ। ਉਨ੍ਹਾਂ ਅੱਗੋਂ ਪੁੱਛਿਆ ਤੁਹਾਨੂੰ ਨਹੀਂ ਚਾਹੀਦੀਆਂ? ਤਾਂ ਕਹਿੰਦਾ 'ਮੇਰੇ ਕੋਲ ਹੋਰ ਵਾਧੂ ਹੈਗੀਆਂ ਨੇ...' ਫਿਰ ਨਾਲ ਦੇ ਗੁਆਂਢੀ ਤੋਂ ਮੈਨੂੰ ਇਹ ਸਿਫਾਰਸ਼ ਵੀ ਪੁਆਈ ਕਿ ਸ਼ਾਪੂ ਨੂੰ ਆਖ ਜੀਹਦੇ ਨਾਲ ਮੇਰੀ ਮੰਗਣੀ ਹੋਈ ਆ, ਉਹਨੂੰ ਇੱਕ ਵਾਰ ਮਿਲ ਲੈਣ ਦੇਵੇ...ਪਹਿਲਾਂ ਤਾਂ ਮੈਂ ਨਾਂਹ ਨੁਕਰ ਕੀਤੀ, ਪਰ ਫੇਰ ਮੈਂ ਮੰਨ ਗਿਆ...।

(ਕੋਲ ਬੈਠਾ ਸਤਵੰਤ ਸਿੰਘ ਦਾ ਭਰਾ ਸਾਨੂੰ ਕਹਿਣ ਲੱਗਾ ਕਿ ਉਹਦੇ ਦਿਲ 'ਚ ਸ਼ਾਇਦ ਵਲਵਲੇ ਸੀ ਕਿ ਜੀਹਦੇ ਨਾਲ ਮੇਰੀ ਮੰਗਣੀ ਹੋਈ ਆ, ਉਹਨੂੰ ਆਖਰੀ ਵਾਰ ਹੀ ਸਹੀ, ਇੱਕ ਵਾਰ ਜ਼ਰੂਰ ਮਿਲ ਲਵਾਂ)

ਸ਼ਾਪੂ ਤਰਲੋਕ ਸਿੰਘ ਨੇ ਗੱਲ ਜਾਰੀ ਰੱਖੀ:

...ਫਿਰ ਇੱਕ ਰਾਤ ਸਹੁਰਿਆਂ ਦੇ ਰਿਹਾ...ਨਾਲ ਉਹਦਾ ਇੱਕ ਦੇਸਤ ਗਿਆ ਸੀ; ਉਥੋਂ ਉਹ ਚਾਚਿਆਂ ਕੋਲ ਧਰਮਕੋਟ ਚਲਿਆ ਗਿਆ....ਦਾਦੀ ਨੇ ਉਥੋਂ ਕੁਦਰਤੀ (ਪੁਰਾਣੇ ਵਿਸ਼ਵਾਸਾਂ ਮੁਤਾਬਿਕ) ਕਈ ਤਰ੍ਹਾਂ ਦੇ ਸ਼ਗਨ ਕਰ ਕੇ ਘਰੋਂ ਤੋਰਿਆ। ਉਥੋਂ ਉਹ ਰਾਤ ਨੂੰ ਈ ਕੋਈ ਟਰੱਕ ਲੱਭਦਾ ਰਿਹਾ ਕਿ ਮੈਂ ਅੰਮ੍ਰਿਤਸਰ ਜ਼ਰੂਰੀ ਕਿਸੇ ਕੰਮ ਜਾਣੀ, ਪਰ ਟਰੱਕ ਨਹੀਂ ਮਿਲਿਆ...ਫਿਰ ਅਗਲੇ ਦਿਨ ਉਹ ਅੰਮ੍ਰਿਤਸਰ ਚਲਿਆ ਗਿਆ।

ਸਵਾਲ: ਤੁਹਾਨੂੰ ਇੰਦਰਾ ਗਾਂਧੀ ਦੇ ਕਤਲ ਦੀ ਖਬਰ ਕਦੋਂ ਮਿਲੀ ਤੇ ਕਦੋਂ ਪਤਾ ਲੱਗਾ ਕਿ ਇਸ ਕਾਰਨਾਮੇ ਵਿੱਚ ਸਤਵੰਤ ਸਿੰਘ ਦਾ ਹੀ ਹੱਥ ਹੈ?

ਜਵਾਬ: ਮੈਂ ਲਾਗਲੇ ਪਿੰਡ ਹਰੁਆ ਵਿੱਚ ਟਰੈਕਟਰ ਵਾਹੁੰਦਾ ਸੀ; ਮੈਂ ਘਰ ਆਉਣ ਲੱਗਾ ਸੀ, ਪਰ ਉਹ ਭਾਈਬੰਦ ਕਹਿੰਦਾ ਯਾਰ ਬੋਝਾ ਹੋਰ ਵਾਹ ਦੇਹ...ਮੈਂ ਵੀ ਲੱਗਾ ਰਿਹਾ.... (31 ਅਕਤੂਬਰ ਨੂੰ) ਦੁਪਹਿਰੇ ਛੇ ਵਜੇ ਉਥੇ ਜਨਾਨੀਆਂ 'ਕੱਠੀਆਂ ਹੋ ਕੇ ਗੱਲਾਂ ਕਰਨ ਡਰੀਆਂ ਸੀ, ਮੈਂ ਪੁੱਛਿਆ ਤੇ ਕਹਿੰਦੀਆਂ 'ਸੁਣਿਐ ਕਿ ਇੰਦਰਾ ਗਾਂਧੀ ਮਾਰ ਦਿੱਤੀ ਐ...' ਮੇਰਾ ਧਿਆਨ ਸਤਵੰਤ ਵੱਲ ਚਲਾ ਗਿਆ....ਬੋਝੇ ਚਿਰ 'ਚ ਹੀ ਪਿੰਡ 'ਚ ਝੰਗੜੇ ਪੈਣ ਲੱਗ ਪਏ; ਮੇਰੇ ਕਈ ਜਾਣੂ ਹੱਥ 'ਚ ਬੋਤਲਾਂ ਫੜੀ ਨੱਚਦੇ ਆਉਂਦੇ ਮੈਨੂੰ ਮਿਲੇ... ਉਹਨਾਂ ਨੇ ਵੀ ਮੈਨੂੰ ਇਹੀ ਖਬਰ ਸੁਣਾਈ ਤੇ ਮੈਨੂੰ ਵੀ ਪਿਆ 'ਤੀ...ਮੈਂ ਰਾਤ ਨੂੰ ਘਰ ਆਇਆ ਤਾਂ ਸਤਵੰਤ ਦੀ ਮਾਂ ਕਹਿੰਦੀ, 'ਤੂੰ ਖੇਤਾਂ ਲਈ ਬੀਅ ਲਿਆਉਣਾ ਸੀ ਤੇ ਸਰਾਬ ਪੀ ਕੇ ਆ ਗਿਐਂ...' ਮੈਂ ਕਿਹਾ 'ਤੁਸੀਂ ਖਬਰਾਂ ਨਹੀਂ ਸੁਣੀਆਂ?' ਪਰ ਸਾਨੂੰ ਖਬਰ ਦਾ ਪੂਰਾ ਵੇਰਵਾ ਕਿਤੋਂ ਵੀ ਪਤਾ ਨਾ ਲੱਗਾ, ਰਾਤ ਬਿਨਾਂ ਕਿਸੇ ਖਤਰੇ ਦੇ ਲੰਘ ਗਈ। ਬਾਅਦ 'ਚ ਪਤਾ ਲੱਗਾ ਕਿ ਪੁਲਸ ਵਾਲੇ ਲਾਗਲੇ ਪਿੰਡ ਅਠਵਾਲ 'ਚੋਂ ਲੋਕਾਂ ਨੂੰ ਪੁੱਛਦੇ ਰਹੇ ਸੀ ਕਿ ਇੱਥੇ ਤਰਲੋਕ ਸਿੰਘ ਕੌਣ ਆ, ਜੀਹਦਾ ਮੁੰਡਾ ਦਿੱਲੀ ਪੁਲਸ 'ਚ ਐ...। ਅਗਲੇ ਦਿਨ ਧਰਮਕੋਟ ਤੋਂ ਛੋਟਾ ਭਰਾ ਤੇ ਆਜ਼ੁਰੀ ਆਏ...ਉਹਨਾਂ ਦੱਸਿਆ ਕਿ ਸਤਵੰਤ ਨੇ ਇੰਦਰਾ ਨੂੰ ਕਤਲ ਕਰ ਦਿੱਤੇ...ਫਿਰ ਅਸੀਂ ਰੋਡੀਓ ਤੋਂ ਖਬਰਾਂ ਸੁਣੀਆਂ ਤੇ ਖਬਰ ਦੀ ਪੁਸ਼ਟੀ ਹੋ ਗਈ।

## ਪੰਜਾਬੀ ਸੂਬੇ ਦੀ ਮੰਗ ਕਰਦੇ ਸਿੱਖਾਂ ਉੱਪਰ ਹਿੰਦੁਸਤਾਨੀ ਕਹਿਰ





ਸੰਨ 1960, ਕਰਨਾਲ : ਪੰਜਾਬੀ ਸੂਬੇ ਦੀ ਹੱਕੀ ਮੰਗ ਨੂੰ ਕੁਚਲਣ ਲਈ ਹਿੰਦੁਸਤਾਨੀ ਕਰੋਪੀ  
ਪੰਜਾਬੀ ਸੂਬਾ ਜ਼ਿੰਦਾਬਾਦ ਦੇ ਨਾਹਰੇ ਲਾਉਣ ਵਾਲੇ ਸਕੂਲੀ ਵਿਦਿਆਰਥੀਆਂ ਦੀ ਕੁੱਟ-ਮਾਰ  
10 ਸਾਲ ਦੇ ਕਾਕਾ ਇੰਦਰਜੀਤ ਸਿੰਘ ਨੂੰ ਹਿੰਦੁਸਤਾਨੀ ਪੁਲੀਸ ਨੇ ਖੂਹ 'ਚ ਸੁੱਟ ਕੇ ਜ਼ਹੀਦ ਕਰ ਦਿੱਤਾ


ਦੰਭੀ ਗੁਰੂਆਂ ਦੇ ਰੂਪ ਵਿੱਚ ਹੋਏ ਗੁੱਝੇ ਹਿੰਦੁਸਤਾਨੀ ਹਮਲੇ ਨੂੰ  
ਛਾਤੀਆਂ ਵਿੱਚ ਗੋਲੀਆਂ ਖਾ ਕੇ ਠੱਲ੍ਹਣ ਵਾਲੇ ਸੂਰਮੇ






ਹਿੰਦੁਸਤਾਨੀ ਬੁਰਫਾਗਰਦੀ ਵਿਰੁੱਧ ਠੋਸ ਖ਼ਾਲਸਈ ਸੰਘਰਸ਼ ਵਿੱਚ ਵਾਲਾ

**ਅਣਖੀਲਾ ਜਰਨੈਲ**



**ਸੰਤ ਜਰਨੈਲ ਸਿੰਘ ਖ਼ਾਲਸਾ**


ਹਿੰਦੁਸਤਾਨੀ ਗੋਲਾਬਾਰੀ ਨਾਲ ਢੱਠਾ  
**ਸ੍ਰੀ ਅਕਾਲ ਤਖਤ ਸਾਹਿਬ**




ਐ ਹਿੰਦ ਦੇ ਹੁਕਮਰਾਨੋ! ਗੱਲ ਸੁਣ ਲਵੋ ਖੜ੍ਹ ਕੇ; ਹਰਿਮੰਦਰ ਵਿੱਚ ਵੱਜੀ ਗੋਲੀ, ਹਰ ਇੱਕ ਸਿੱਖ ਦੇ ਜੀਨੇ ਰੜਕੇ।  
ਅਸੀਂ ਤੁਹਾਡੇ ਮੰਦਰਾਂ ਖ਼ਾਤਰ, ਆਪਣਾ ਲਹੂ ਵਹਾਇਆ; ਅਧਿਕਾਰ ਤੋਂ ਤੁਸੀਂ ਸਾਡਾ ਮੱਕਾ ਤੇਪਾਂ ਨਾਲ ਉਡਾਇਆ!



ਜ਼ਾਲਮ ਦੀਆਂ ਅੱਖਾਂ ਵੀ ਉਹੋ ਹੀ ਆਖਦੀਆਂ ਨੇ; ਤਾਂ ਹੀ ਤਾਂ ਪੇਸ਼ ਸਾਡੇ ਅੱਜ ਵੀ ਸ਼ਹਾਦਤਾਂ ਨੇ।  
ਸਾਡੇ ਲਹੂ 'ਚ ਰੰਗੀਆਂ ਹੋਈਆਂ ਨੇ ਅੱਜ ਵੀ ਰਾਗਾਂ; ਸਾਨੂੰ ਬੁਲਾਉਂਦੀਆਂ ਨੇ ਰਹਿ-ਰਹਿ ਕੇ ਕਤਲਗਾਹਾਂ।  
ਖੋਸ਼ੀ ਜਬਰ-ਦੁਲਮ ਦੇ ਹਾਲੇ ਵੀ ਕਾਫ਼ਲੇ ਨੇ, ਸਿਰ ਉੱਤੇ ਝਲੀ ਤੇ ਧਰ ਕੇ ਤੁਰਨਾ ਹੈ ਖ਼ਲਾਸੇ ਨੇ  
ਕੁਰਿਆ ਹੈ ਨਾ ਕੁਰੇਗਾ, ਸਿਖੀ ਦਾ ਕਰਵਾ ਹੈ.....। (ਮਸ਼ਹੂਰ)



## ਨਵੰਬਰ 1984 ਦਾ ਸਾਕਾ ਹਿੰਦੁਸਤਾਨੀ ਸੜਕਾਂ ਉੱਪਰ ਸੜਦੇ ਤੇ ਗੁਲਦੇ ਸਿੱਖ





## ਦਿੱਲੀ ਤਖ਼ਤ ਦੇ ਕਿੰਗਰੇ ਢਾਹੁਣ ਵਾਲੇ ਸੂਰਮੇ



ਅਮਰ ਸ਼ਹੀਦ ਭਾਈ ਬੇਅੰਤ ਸਿੰਘ



ਅਮਰ ਸ਼ਹੀਦ ਭਾਈ ਸਤਵੰਤ ਸਿੰਘ



ਅਮਰ ਸ਼ਹੀਦ ਭਾਈ ਫੋਹਰ ਸਿੰਘ




ਪਿੰਡ ਅਗਵਾਲ ਵਿਖੇ ਭਾਈ ਸਤਵੰਤ ਸਿੰਘ ਦੀ ਯਾਦ ਵਿੱਚ ਉਸਾਰਿਆ ਕਰਵਾਏ



ਸ਼ਹੀਦ ਭਾਈ ਸਤਵੰਤ ਸਿੰਘ ਦੀਆਂ ਆਖਰੀ ਨਿਸ਼ਾਨੀਆਂ ਦਿਖਾਉਂਦੀ ਮਾਤਾ ਪਿਆਰ ਕੌਰ



ਤਿਆਗ ਦੀ ਮੂਰਤ ਬੀਬੀ ਸੁਰਿੰਦਰ ਕੌਰ



ਇਹ ਕੋਈ ਪਿਆਰਦਾਨੀ ਹੁਣ ਨਹੀਂ ਹੈ ਜਦੋਂ ਉਹ ਦੇ ਸ਼ਹੀਦ ਸਿੰਘ ਦੇ ਸ਼ਹੀਦ ਸਿੰਘ ਹੋਣ ਲੱਗੇ, ਤਾਂ ਉਸ ਨੇ ਉਹ ਮੁਕਾਬਲੇ ਵਾਲੀ ਹੋ ਗਈ ਸੀ ਅਤੇ ਉਹੀ



ਜਦੋਂ ਬੀਬੀ ਸੁਰਿੰਦਰ ਕੌਰ ਨੇ ਭਾਈ ਸਤਵੰਤ ਸਿੰਘ ਦੀ ਫੋਟੋ ਨਾਲ ਲਾਵਾਂ ਲਈਆਂ

ਫਿਰ ਮੈਂ ਆੜ੍ਹਤੀ ਨੂੰ ਕਿਹਾ ਕਿ 'ਸਾਡੇ ਕੋਲ ਤਾਂ ਪੰਜਾ ਵੀ ਕੋਈ ਨਹੀਂ, ਦਸ-ਵੀਹ ਹਜ਼ਾਰ ਰੁਪਈਆ ਤਾਂ ਦੇਹ...' ਉਹ ਕਹਿੰਦਾ 'ਮੇਰੇ ਕੋਲ ਇਸ ਵੇਲੇ ਦਸ ਹਜ਼ਾਰ ਰੁਪਈਆ ਐ, ਇਹੀ ਲੈ-ਲੈ...' ਉਹ ਮੈਂ ਲੈ ਕੇ ਰੱਖ ਲਿਆ... ਉਹ ਮੈਨੂੰ ਦੇਨਾ ਕਹਿ ਕੇ ਚਲੇ ਗਏ ਕਿ ਘਰ ਦੇ ਬਾਕੀ ਸਾਰੇ ਜੀਅ ਆਸੇ-ਪਾਸੇ ਕਰ ਦੇਹ ਤੇ ਤੂੰ ਆਪ ਘਰ ਹੀ ਰਹੀਂ... ਉਹ ਅਜੇ ਘਰੋਂ ਨਿਕਲ ਕੇ ਬੋਰੀ ਦੁਰ ਹੀ ਗਏ ਸੀ ਕਿ ਪੁਲਸ ਉਹਨਾਂ ਨੂੰ ਰਾਹ 'ਚ ਹੀ ਮਿਲ ਪਈ... ਮੈਂ ਵੀ ਦੂਰੋਂ ਪੁਲਸ ਦੀਆਂ ਗੱਡੀਆਂ ਆਉਂਦੀਆਂ ਵੇਖ ਲਈਆਂ ਤੇ ਕੁੜੀਆਂ-ਮੁੰਡੇ ਗਵਾਂਢੀਆਂ ਦੇ ਘਰ ਕੰਧਾਂ ਟਪਾ ਕੇ ਘੱਲ 'ਤੇ... ਏਨੇ ਨੂੰ ਦਗੜ-ਦਗੜ ਕਰਦੀ ਪੁਲਸ ਵਿਹੜੇ 'ਚ ਆ ਵੜੀ... ਮੈਨੂੰ ਫੜ ਲਿਆ... ਘਰ ਦੀ ਤਲਾਸ਼ੀ ਲਈ... ਡੀ.ਐਸ.ਪੀ. ਮੈਨੂੰ ਪੁੱਛੀ ਜਾਵੇ ਕਿ 'ਉਹ ਡਾਲਰ ਕਿਥੇ ਨੇ, ਜਿਹੜੇ ਸਤਵੰਤ ਸਿੰਘ ਤੇਨੂੰ ਦੇ ਕੇ ਗਿਆ ਸੀ?' ਮੈਂ ਕਿਹਾ 'ਕਿਹੜੇ ਡਾਲਰਾਂ ਦੀ ਗੱਲ ਕਰਦੇ ਓ? ਕੁਸੀ ਤਲਾਸ਼ੀ ਲੈ ਲਓ' ਉਹ ਤਲਾਸ਼ੀ ਲੈਂਦੇ ਰਹੇ... ਵਿੱਚੋਂ-ਵਿੱਚੋਂ ਕਈ ਸਿੱਖ ਅਫਸਰਾਂ ਨੇ ਮੇਰੇ ਕੋਲ ਦੱਬੀ ਬੁਝਾਨ 'ਚ ਆ ਕੇ ਕਿਹਾ 'ਬਾਬਾ ਘਬਰਾਈ' ਨਾ... ਤੇਰੇ ਪੁੱਤ ਨੇ ਬੜਾ ਵਧਿਆ ਕੰਮ ਕੀਤਾ...!' ਅਕਾਲ ਪੁਰਖ ਦੀ ਬਖਸ਼ਿਸ਼ ਸੀ ਕਿ ਜਿਹੜਾ ਦਸ ਹਜ਼ਾਰ ਰੁਪਈਆ ਮੈਂ ਆੜਤੀ ਤੋਂ ਲਿਆ ਸੀ, ਉਹ ਪੈਂਟ ਦੇ ਵਿਚਕਾਰ ਹੀ ਪਿਆ ਰਿਹਾ ਤੇ ਪੁਲਸ ਵਾਲਿਆਂ ਦੀ ਨਿਗ੍ਹਾ 'ਚ ਈ ਨਹੀਂ ਆਇਆ, ਨਹੀਂ ਤਾਂ ਉਹਨਾਂ ਨੇ ਕਹਾਣੀ ਬਣਾ ਦੇਣੀ ਸੀ ਕਿ ਵੇਖੋ ਜੀ ਪੈਸੇ ਲੈ ਕੇ ਸਤਵੰਤ ਸਿੰਘ ਨੇ ਇਹ ਕੰਮ ਕੀਤਾ ਸੀ... ਫਿਰ ਘਰ ਨੂੰ ਸੀਲ ਕਰ ਕੇ ਮੈਨੂੰ ਠਾਣੇ ਲੈ ਗਏ... ਉਥੇ ਘੋਟਣਾ ਲਾਉਣ ਲਈ ਮੈਨੂੰ ਫੜ ਕੇ ਸੁੱਟਣ ਲੱਗੇ... ਪਰ ਉਦੋਂ ਮੇਰੇ 'ਚ ਤਾਕਤ ਸੀ, ਮੈਂ ਕਾਬੂ ਨਾ ਆਇਆ... ਮੈਂ ਕਿਹਾ, 'ਓਏ ਸਿੱਧੀ ਤਰ੍ਹਾਂ ਗੱਲ ਕਰੋ, ਗੱਲ ਕੀ ਐ?' ਉਥੇ ਹਿੰਦੂ ਇੰਸਪੈਕਟਰ ਸੀ, ਕਹਿੰਦਾ 'ਤੂੰ ਆਪਣੇ ਮੁੰਡੇ ਰਾਹੀਂ ਇੰਦਰਾ ਮਰਵਾ ਦਿੱਤੀ ਐ'... ਮੈਂ ਆਖਿਆ, 'ਜੇ ਮੈਨੂੰ ਇਹਦਾ ਪਹਿਲੋਂ ਕੋਈ ਪਤਾ ਹੁੰਦਾ ਤਾਂ ਫਿਰ ਤੂੰ ਮੈਨੂੰ ਦੇਨਾ ਸੌਖਾ ਨਹੀਂ ਸੀ ਘਰ ਖਲੋਤਿਆਂ ਫੜ ਸਕਦਾ...' ਉਹਦੇ ਮਨ ਨੂੰ ਗੱਲ ਲੱਗ ਗਈ... ਪਰ ਉਨ੍ਹੇ ਮੈਨੂੰ ਆਖਿਆ ਕਿ ਲੰਗੜਾਅ ਕੇ ਤੁਰੀ' ਤੇ ਜੇ ਕੋਈ ਪੁੱਛੇ ਤੇ ਕਹਿ ਦੇਈ ਕਿ ਮੈਨੂੰ ਇਹਨਾਂ ਨੇ ਕੁੱਟਿਆ... ਫਿਰ ਪਿੰਡ ਦੇ ਕੁਝ ਮੋਹਰੀ ਮੇਰੀ ਜ਼ਮਾਨਤ ਦੇ ਕੇ ਘਰ ਲੈ ਆਏ... ਪਿੰਡ ਆਇਆ ਤਾਂ ਘਰ ਮਿਲਟਰੀ ਨੇ ਸੀਲ ਕੀਤਾ ਹੋਇਆ ਸੀ। ਮੈਂ ਅਫਸਰ ਨੂੰ ਕਿਹਾ ਕਿ ਮੈਨੂੰ ਘਰੋਂ ਬੀਅ ਕੱਢ ਕੇ ਤਾਂ ਖੇਤਾਂ ਵਿੱਚ ਪਾ ਲੈਣ ਦੇਹ, ਉਹ ਮੰਨ ਗਿਆ ਤੇ ਫਿਰ ਮੈਂ ਅੰਦਰੋਂ ਬੀਜ ਕੱਢ ਕੇ ਖੇਤਾਂ 'ਚ ਸੁੱਟੇ।

ਸਵਾਲ: ਉਸ ਤੋਂ ਬਾਅਦ ਪਰਿਵਾਰ ਨਾਲ ਤੁਹਾਡਾ ਕਿਥੇ ਮੇਲ ਹੋਇਆ?

ਜਵਾਬ: ਖੇਤਾਂ 'ਚ ਕੰਮ ਕਰਨ ਲਈ ਮੁੰਡੇ ਆਪ ਹੀ ਮੇਰੇ ਕੋਲ ਆ ਗਏ... ਮੈਂ ਇੱਕ ਦਿਨ ਪਿੰਡੋਂ ਬਾਹਰ ਸੀ ਕਿ ਮਿਲਟਰੀ ਨੇ ਸਾਰਾ ਪਿੰਡ ਹੀ ਸੀਲ ਕਰ ਦਿੱਤਾ... ਜਿਹੜਾ ਘਰ

ਦੇ ਅੰਦਰ ਸੀ, ਉਹ ਅੰਦਰ ਤੇ ਜਿਹੜਾ ਬਾਹਰ ਸੀ, ਉਹ ਬਾਹਰ ਹੀ ਰਹਿ ਗਿਆ; ਮੁੰਡੇ ਵੇਰ ਘਰੋਂ ਭੱਜ ਗਏ.....ਪਿੰਡ ਦਾ ਸਰਪੰਚ ਤੇ ਇੱਕ ਹੋਰ ਮੁਹਤਬਰ ਬੰਦਾ ਮੇਰੇ ਕੋਲ ਆਏ... ਸਰਪੰਚ ਬੜਾ ਔਖਾ ਸੀ ਤੇ ਕਹਿੰਦਾ ਤੂੰ ਸਾਰੇ ਪਿੰਡ ਨੂੰ ਵਖੜ 'ਚ ਪਾ ਛੱਡੀਐ। ਭਾਵੇਂ ਦੂਜਾ ਬੰਦਾ ਕਹਿੰਦਾ ਸੀ ਕਿ ਮੈਂ ਫੌਜ ਦੇ ਸਮੂਹੇ ਨਾ ਹੋਵਾਂ, ਪਰ ਮੈਂ ਅਫਸਰ ਕੋਲ ਗਿਆ ਤੇ ਪੁੱਛਿਆ ਕਿ ਕੀ ਗੱਲ ਹੈ? ਕਹਿੰਦਾ 'ਤੇਰੇ ਘਰੋਂ ਜਿਹੜੇ ਮੁੰਡੇ ਭੱਜੇ ਆ, ਉਹ ਕੌਣ ਨੇ?' ਮੈਂ ਕਿਹਾ 'ਉਹ ਮੇਰੇ ਪੁੱਤਰ ਹੀ ਨੇ।' ਅਖੇ ਭੱਜੇ ਕਿਉਂ? ਮੈਂ ਕਿਹਾ ਉਹ ਸਮਝਦੇ ਨੇ ਕਿ ਤੁਸੀਂ ਉਹਨਾਂ ਨੂੰ ਮਾਰ ਦਿਓਗੇ। ਕਹਿੰਦਾ ਅਸੀਂ ਤਾਂ ਤੁਹਾਡੀ ਹਿਫਾਜ਼ਤ ਲਈ ਆਏ ਆਂ।...ਮੈਂ ਕਿਹਾ 'ਹਿਫਾਜ਼ਤ ਏਸ ਤਰ੍ਹਾਂ ਦੀ ਹੁੰਦੀ ਐ? ...ਤੁਸੀਂ ਤਾਂ ਸਾਰੇ ਪਿੰਡ ਨੂੰ ਮੁਸੀਬਤ ਪਾ ਦਿੱਤੀ ਐ...' ਫਿਰ ਉਹਨਾਂ ਨੇ ਪਿੰਡ ਵਾਲਿਆਂ ਲਈ ਸਖਤੀ ਘਟਾ ਦਿੱਤੀ ਤੇ ਮੈਨੂੰ ਕਹਿੰਦੇ 'ਸਰਕਾਰ ਨੂੰ ਡਰ ਵਾ ਕਿ ਤੂੰ ਆਪਣੇ ਪਰਿਵਾਰ ਸਮੇਤ ਪਾਕਿਸਤਾਨ ਵੱਲ ਨਾ ਭੱਜ ਜਾਵੇਂ, ਇਸ ਲਈ ਅਸੀਂ ਸਿਰਫ਼ ਹਿਫਾਜ਼ਤ ਲਈ ਹੀ ਆਏ ਆਂ...ਸਾਨੂੰ ਆਪਣੇ ਮੁੰਡੇ ਇੱਕ ਵਾਰ ਜ਼ਰੂਰ ਵਿਖਾ।' ਅਗਲੇ ਦਿਨ ਮੈਂ ਖੇਤਾਂ 'ਚ ਕੰਮ ਕਰਦੇ ਮੁੰਡੇ ਵਿਖਾ ਦਿੱਤੇ ਤੇ ਉਸ ਨੂੰ ਤਸੱਲੀ ਹੋ ਗਈ।

ਸਵਾਲ: ਸਤਵੰਤ ਸਿੰਘ ਨਾਲ ਜੇਲ੍ਹ 'ਚ ਪਹਿਲੀ ਮੁਲਾਕਾਤ ਕਿਸ ਮਾਹੌਲ ਵਿੱਚ ਹੋਈ?  
ਜਵਾਬ: ਉਹਦੇ ਨਾਲ ਪਹਿਲੀ ਮੁਲਾਕਾਤ ਇੱਕ ਦਸੰਬਰ (1984) ਨੂੰ ਹੋ ਸਕੀ। ਮੈਨੂੰ ਕਹਿੰਦੇ ਕਿ ਉਹ (ਸਤਵੰਤ ਸਿੰਘ) ਆਪਣੀ ਮਾਂ ਤੇ ਵੱਡੀ ਭੈਣ ਨੂੰ ਹੀ ਮਿਲਣਾ ਚਾਹੁੰਦੇ, ਹੋਰ ਕਿਸੇ ਨੂੰ ਨਹੀਂ, ਮੈਂ ਸਮਝ ਗਿਆ ਕਿ ਉਹ ਸੋਚਦੇ ਹੋਣੇ ਕਿ ਮਰਦ ਮੈਂਬਰਾਂ ਦਾ ਨੁਕਸਾਨ ਕਰਨਗੇ, ਮੈਂ ਆਖਿਆ 'ਕੋਈ ਨਹੀਂ ਜੇ ਉਹ ਕਹੂ ਕਿ ਮੈਨੂੰ ਨਹੀਂ ਮਿਲਣਾ ਤਾਂ ਮੈਂ ਵਾਪਸ ਆ ਜਾਊਂ।' ਅਸੀਂ ਤਿੰਨੇ (ਸਤਵੰਤ ਸਿੰਘ ਦੇ ਮਾਤਾ-ਪਿਤਾ ਤੇ ਵੱਡੀ ਭੈਣ) ਦਿੱਲੀ ਗਏ। ਫਿਰ ਕਹਿੰਦੇ 'ਅਸੀਂ ਔਖਾ 'ਤੇ ਪੱਟੀਆਂ ਬੰਨ੍ਹ ਕੇ ਲਿਜਾਣੈ।' ਮੈਂ ਕਿਹਾ 'ਫਿਰ ਇਹਦੇ ਨਾਲੋਂ ਤਾਂ ਮੁਲਾਕਾਤ ਹੀ ਨਾ ਕਰਾਓ।' ਕਹਿੰਦੇ 'ਨਹੀਂ ਉਥੇ ਜਾ ਕੇ ਖੋਲ੍ਹ ਦਿਆਂਗੇ।' ਸੋ ਔਖਾ ਬੰਨ੍ਹ ਕੇ ਹੀ ਲੈ ਕੇ ਗਏ (ਓਦੋਂ ਸਤਵੰਤ ਸਿੰਘ ਨੂੰ ਲਾਲ ਕਿਲ੍ਹੇ 'ਚ ਰੱਖਿਆ ਹੋਇਆ ਸੀ) ਜਦੋਂ ਸਾਡੀਆਂ ਔਖਾਂ ਤੋਂ ਪੱਟੀਆਂ ਖੋਲ੍ਹੀਆਂ ਤਾਂ ਸਤਵੰਤ ਸਮੂਹੇ ਫਰਸ਼ 'ਤੇ ਬੈਠਾ ਦਿੱਸਿਆ... ਓਹਦੀ ਹਾਲਤ ਬੜੀ ਖਰਾਬ ਸੀ ਤੇ ਪੇਹ ਦੀ ਠੰਢ ਦੇ ਐਨੇ ਜ਼ੋਰ 'ਚ ਅੱਧੀਆਂ ਬਾਹਵਾਂ ਵਾਲੀ ਕਮੀਜ਼ ਤੇ ਨਿੱਕਰ ਜਿਹੀ ਹੀ ਉਸ ਨੂੰ ਪੁਆਈ ਹੋਈ ਸੀ..ਵੱਡੀ ਗੁੱਡੀ ਤਾਂ ਉਸ ਦੀ ਇਹ ਹਾਲਤ ਵੇਖ ਕੇ ਰੋਣ ਲੱਗ ਪਈ ਪਰ ਉਹ ਉਸ ਨੂੰ ਹੌਸਲਾ ਦੇਣ ਲੱਗ ਪਿਆ.. ਫਿਰ ਮੈਨੂੰ ਪੁੱਛਣ ਲੱਗਾ, 'ਬਾਪੂ ਕੀ ਗੱਲ ਬੜਾ ਲਿੱਸਾ ਹੋਇਐ, ਪੁਲਸ ਵਾਲੇ ਮਾਰਦੇ-ਮੁਰਦੇ ਤਾਂ ਨਹੀਂ ਰਹੇ?' ਮੈਂ ਆਖਿਆ 'ਤੂੰ ਆਪਣੀ ਸੁਝਾ; ਆਂਹਦਾ 'ਮੈਂ ਤਾਂ ਠੀਕ ਆਂ..' ਮੈਂ ਕਿਹਾ 'ਤੇਰੀਆਂ ਲੱਤਾਂ ਨੂੰ ਕੀ ਹੋਇਐ...?' ਆਂਹਦਾ 'ਠੀਕ ਨੇ।'

ਮੈਂ ਆਖਿਆ 'ਤੁਰ ਕੇ ਵਿਖਾ।' ਉਹ ਬੜੀ ਮੁਸਕਲ ਉਠਿਆ... ਪਰ ਇੱਕ ਲੰਘ ਵੀ ਨਹੀਂ ਪੁੱਟੀ ਗਈ... ਮੈਂ ਉਹਦੀ ਹਾਲਤ ਸਮਝ ਗਿਆ... ਇੱਕ ਤਾਂ ਗੋਲੀਆਂ ਵੀ ਵੱਜੀਆਂ ਸੀ ਤੇ ਦੂਜਾ ਟਾਰਚਰ ਵੀ ਬੜਾ ਕੀਤਾ ਸੀ...ਉੱਤੋਂ ਠੰਢ ਵੀ ਅੱਤ ਦੀ... ਮੈਂ ਉਥੇ ਅਫਸਰਾਂ ਨੂੰ ਕਿਹਾ 'ਜੇ ਤੁਸੀਂ ਇਹਨੂੰ ਮਾਰਨਾ ਹੀ ਐ ਤਾਂ ਪਹਿਲਾਂ ਕਿਸੇ ਸਲੀਕੇ ਨਾਲ ਰੱਖ ਤਾਂ ਲਓ।' ...ਉਹ ਕਹਿੰਦੇ 'ਅਸੀਂ ਤਾਂ ਇਹਦੀ ਹਿਫਾਜ਼ਤ ਕੀਤੀ ਐ।' ਮੈਂ ਕਿਹਾ, 'ਆਹ ਹਿਫਾਜ਼ਤ ਐ ਐਨੀ ਠੰਢ 'ਚ ਕੋਈ ਚੱਜ ਦਾ ਕੱਪੜਾ ਵੀ ਨਹੀਂ ਦਿੱਤਾ? ਜੇ ਤੁਸੀਂ ਨੂੰ ਦੇਣ ਤੇ ਮੈਂ ਆਪਣੇ ਦੇ ਜਾਨੈਂ...' ਮੈਂ ਆਪਣੇ ਕੱਪੜੇ ਲਾਹੁਣ ਲੱਗ ਪਿਆ। ਉਹ ਕਹਿੰਦੇ 'ਇਹ ਨਹੀਂ ਇਸ ਨੂੰ ਕਿਸੇ ਨੇ ਪਾਉਣ ਦੇਣੇ।' ਮੈਂ ਫਿਰ ਬੋਲੇ 'ਚੋਂ 1100 ਰੁਪਈਆ ਕੱਢਿਆ ਕਿ ਇਹਨੂੰ ਕੱਪੜੇ ਲਿਆ ਕੇ ਦਿਓ...ਉਹਨਾਂ ਨੇ ਵਿੱਚੋਂ ਤਿੰਨ ਸੌ ਰੁਪਈਆ ਰੱਖਿਆ। ਮੈਂ ਆਖਿਆ 'ਮੈਨੂੰ ਤਸੱਲੀ ਨਹੀਂ ਹੋਣੀ, ਮੈਨੂੰ ਆਪ ਲਿਆ ਕੇ ਇਹਨੂੰ ਪੁਆ ਲੈਣ ਦਿਓ', ਕਹਿੰਦੇ 'ਨਹੀਂ, ਇਸ ਤਰ੍ਹਾਂ ਨਹੀਂ ਹੋ ਸਕਦਾ..' ...ਫਿਰ ਸਾਨੂੰ ਉਸੇ ਹਾਲਤ 'ਚ ਹੀ ਉਸ ਨੂੰ ਛੱਡ ਕੇ ਵਾਪਸ ਆਉਣਾ ਪਿਆ।

ਸਵਾਲ: ਸਤਵੰਤ ਸਿੰਘ ਨਾਲ ਹੋਰ ਕੋਈ ਗੱਲ ਨਾ ਹੋਈ?

ਜਵਾਬ: ਮੈਂ ਓਹਨੂੰ ਪੁੱਛ ਲਿਆ ਕਿ 'ਪੁਲਸ ਵਾਲੇ ਆਂਹਦੇ ਆ ਕਿ ਤੂੰ ਦੱਸਿਐ ਪਈ ਮੈਂ ਘਰ ਡਾਲਰ ਦੇ ਕੇ ਆਇਐਂ, ਕਿਹੜੇ ਡਾਲਰ ਤੇ ਕੀਹਨੂੰ ਦੇ ਕੇ ਆਇਐਂ...?' ਇਹ ਸੁਣਦਿਆਂ ਹੀ ਓਹਨੇ ਪੁਲਸ ਵਾਲਿਆਂ ਨੂੰ ਗਾਲ ਕੱਢੀ ਤੇ ਉਥੇ ਖਲੋਤੇ ਅਫਸਰਾਂ ਤੋਂ ਪੁੱਛਣ ਲੱਗਾ, ਅਖੇ 'ਕਿਹੜਾ ਕੁੜੀ ਦਾ..... ਕਹਿੰਦਾ ਪਈ ਮੈਂ ਡਾਲਰ ਦੇ ਕੇ ਆਇਐਂ? ਮੈਨੂੰ ਤੁਸੀਂ ਵਿਕਾਊ ਸਮਝਦੇ ਓ?' ਉਹ ਚੁੱਪ ਕਰ ਕੇ ਸੁਣਦੇ ਰਹੇ। ਫਿਰ ਸਤਵੰਤ ਨੇ ਮੈਨੂੰ ਦੱਸਿਆ ਕਿ ਇਹ ਮੈਨੂੰ ਵੀ ਕਹਿੰਦੇ ਰਹੇ ਸੀ ਕਿ 'ਤੇਰਾ ਸਾਰਾ ਟੱਬਰ ਮਾਰ ਦਿੱਤੇ, ਪਰ ਮਰਨ ਤੋਂ ਪਹਿਲਾਂ ਉਹਨਾਂ ਦੱਸਿਆ ਕਿ ਸਤਵੰਤ ਨੇ ਡਾਲਰ ਕਿਸੇ ਕੋਲ ਰੱਖੇ ਨੇ, ਸੋ ਤੂੰ ਦੱਸ ਕਿਥੇ ਰੱਖੇ ਈ?' ਉਹ ਕਹਿੰਦਾ 'ਇਹ ਹਰ ਕੰਮ ਨਵੇਂ ਪਿਛੇ ਕਰਨ ਵਾਲੀ ਕੌਮ ਏ, ਇਹਨਾਂ ਨੂੰ ਕੀ ਪਤਾ ਕਿ ਕੁਝ ਕੰਮ ਅਣਖ ਤੇ ਆਨ ਪਿਛੇ ਵੀ ਕੀਤੇ ਜਾਂਦੇ ਨੇ।' ਉਹ ਪੂਰੀ ਚੜ੍ਹਦੀ ਕਲਾ 'ਚ ਸੀ ਤੇ ਆਪਣੀ ਮਾਂ ਦੇ ਮੁਰਝਾਏ ਜਿਹੇ ਚਿਹਰੇ ਨੂੰ ਵੇਖ ਕੇ ਕਹਿਣ ਲੱਗਾ, 'ਮਾਂ ਵੇਖ ਲਾ, ਤੂੰ ਕਹਿੰਦੀ ਹੁੰਦੀ ਸੀ ਕਿ ਸੱਤਾ ਕਿਸੇ ਹੋਰ ਲਈ ਦੁੱਧ ਘਿਉ ਰਹਿਣ ਹੀ ਨਹੀਂ ਦਿੰਦਾ, ਵੇਖ ਲਾ ਇਹ ਤੇਰੇ ਉਸੇ ਦੁੱਧ ਘਿਉ ਕਰਕੇ ਹੀ ਤੇਰਾਂ ਗੋਲੀਆਂ ਝੱਲ ਕੇ ਅਜੇ ਜਿਊਂਦਾ ਖਲੋਤੈ।' ਮੈਂ ਕਿਹਾ 'ਸਜਾ ਹੋਣ ਵੇਲੇ ਆਪਣੇ ਪਿੰਡ ਦਾ ਫਲਾਣਾ ਬੰਦਾ ਵੇਖਿਆ ਕਿਵੇਂ ਮੁਰਝਾ ਗਿਆ ਸੀ?' ਕਹਿੰਦਾ 'ਵੇਖ ਲਵੀਂ ਜੇ ਮੈਂ ਧੌਣ ਸਿੱਧੀ ਕਰ ਕੇ ਤੁਰਿਆ ਤੇ ਮਰਨ ਵੇਲੇ ਵੀ ਮੇਰੀ ਧੌਣ ਸਿੱਧੀ ਹੀ ਹੋਊਰੀ...।' ਉਸ ਨੇ ਇਸ ਤਰ੍ਹਾਂ ਦੀਆਂ ਹੌਸਲੇ ਵਾਲੀਆਂ ਗੱਲਾਂ ਕਰ ਕੇ ਹੀ ਸਾਨੂੰ ਤੋਰਿਆ।



ਸਵਾਲ: ਅੱਜ-ਕੱਲ੍ਹ ਕੁਝ ਪੱਤਰਕਾਰਾਂ ਵੱਲੋਂ ਕਿਹਾ ਜਾ ਰਿਹਾ ਹੈ ਕਿ ਇੰਦਰਾ 'ਤੇ ਗੋਲੀ ਚਲਾਉਣ ਵਾਲਾ ਬੇਅੰਤ ਸਿੰਘ ਤੇ ਸਤਵੰਤ ਸਿੰਘ ਤੋਂ ਇਲਾਵਾ ਕੋਈ ਤੀਜਾ ਬੰਦਾ ਵੀ ਸੀ, ਕਈ ਤਾਂ ਇਹ ਵੀ ਕਹਿ ਦਿੰਦੇ ਨੇ ਕਿ ਕਿਸੇ ਹੋਰ ਨੇ ਮਾਰ ਕੇ ਬੇਅੰਤ ਸਿੰਘ, ਸਤਵੰਤ ਸਿੰਘ ਦੇ ਨਾਂ ਲਾ ਦਿੱਤੀ...ਤੁਹਾਡੀ ਤਾਂ ਇਸ ਬਾਰੇ ਸਤਵੰਤ ਸਿੰਘ ਨਾਲ ਖੁੱਲ੍ਹੀ ਗੱਲਬਾਤ ਹੋਈ ਹੋਵੇਗੀ, ਇਸ ਬਾਰੇ ਕੁਝ ਚਾਨਣਾ ਪਾਓਗੇ?

ਜਵਾਬ: ਇਹ ਤੀਜੇ ਬੰਦੇ ਜਾਂ ਤੀਜੀ ਏਜੰਸੀ ਦਾ ਰੋਲਾ ਪਾਉਣ ਵਾਲੇ ਲੋਕ ਇਤਿਹਾਸ ਨੂੰ ਝੁਠਲਾਉਣ ਦੀ ਕੋਸ਼ਿਸ਼ ਕਰ ਰਹੇ ਨੇ; ਏਦਾਂ ਦੀਆਂ ਗੱਲਾਂ ਸਾਡੇ ਕੰਨੀਂ ਵੀ ਪਈਆਂ ਸੀ ਤਾਂ ਮੈਂ ਸਤਵੰਤ ਤੋਂ ਪੁੱਛਿਆ ਵੀ ਸੀ; ਉਸ ਨੇ ਦੱਸਿਆ ਕਿ 'ਏਨਾ' ਜ਼ਰੂਰ ਸੀ ਕਿ ਸਾਡੀਆਂ ਤਿੰਨ ਜਣਿਆਂ (ਵਿਚੇ ਹੀ ਬਲਬੀਰ ਸਿੰਘ) ਦੀਆਂ ਤਿੰਨ ਅਲੱਗ-ਅਲੱਗ ਪਾਰਟੀਆਂ ਸੀ ਤੇ ਸਾਡੀ ਸਲਾਹ ਸੀ ਕਿ ਤਿੰਨਾਂ 'ਚੋਂ ਜੀਹਦਾ ਦਾਅ ਲੱਗ ਗਿਆ ਉਹੋ ਹੀ 'ਕੰਮ' ਕਰ ਦੇਵੋ, ਪਰ ਬਲਬੀਰ ਸਿੰਘ ਕਹਿੰਦਾ ਸੀ ਕਿ 'ਮੈਂ ਤਾਂ ਹੀ ਕਰ ਸਕਦੇ' ਜੇ ਕੋਈ ਮੇਰੇ ਬੱਚਿਆਂ ਦੇ ਨਾਂ (ਗੁਜਰੇ ਜੋਗੇ) ਪੈਸੇ ਲਵਾ ਦੇਵੇ ਨਹੀਂ ਤਾਂ ਨਹੀਂ...'...ਇਹਨਾਂ ਕੋਲ ਪੈਸੇ ਭਲਾ ਕਿਥੋਂ ਆਉਣੇ ਸੀ...ਅਖੀਰ ਸਤਵੰਤ ਦੇ ਦੱਸਣ ਮੁਤਾਬਿਕ ਹੀ ਜਿਸ ਦਿਨ ਜਾਪਿਆ ਕਿ ਇੰਦਰਾ ਨੇ (ਬੁਲੈਟ ਪਰੂਫ) ਜੈਕਟ ਨਹੀਂ ਪਾਈ, ਬੇਅੰਤ ਸਿੰਘ ਨੇ ਆਪਣੇ ਰਿਵਾਲਵਰ ਨਾਲ ਫਾਇਰ ਕਰ ਦਿੱਤਾ...ਏ ਗੋਲੀਆਂ ਲੱਗਦਿਆਂ ਈ ਉਹ (ਇੰਦਰਾ ਗਾਂਧੀ) ਚੀਕ ਮਾਰ ਕੇ ਭੱਜ ਉੱਠੀ ਤੇ ਅੱਗੇ ਜਾ ਕੇ ਡਿੱਗ ਪਈ...ਸਤਵੰਤ ਸਿੰਘ ਨੇ ਸੋਚਿਆ ਕਿ ਕਿਤੇ ਬਚ ਨਾ ਜਾਵੇ...ਉਹ ਖੋਖੇ ਵਿੱਚ ਸੀ, ਓਹਨੇ ਉਥੋਂ ਬਾਹਰ ਨਿਕਲ ਕੇ, ਥੱਲੇ ਬਹਿ ਕੇ, ਜ਼ਮੀਨ ਨਾਲ ਗੋਤਾ ਲਾ ਕੇ ਆਪਣੀ ਸਟੇਨ ਉਹਦੇ ਨਲਾਂ ਤੋਂ ਲੈ ਕੇ ਫਾਤੀ ਤਕ ਖਾਲੀ ਕਰ ਦਿੱਤੀ...ਸਤਵੰਤ ਇਹ ਵੀ ਦੱਸਦਾ ਸੀ ਕਿ ਜਦੋਂ ਮੈਂ ਗੋਲੀ ਚਲਾਉਣ ਲੱਗਾ ਤਾਂ ਕਹਿੰਦੀ ਸੀ ਅਰੋ ਸਤਵੰਤ ਯੋਹ ਕਿਆ? ਤੇ ਮੈਂ (ਸਤਵੰਤ ਸਿੰਘ ਨੇ) ਏਨਾ ਕਹਿ ਕੇ ਕਿ 'ਦਰਬਾਰ ਸਾਹਿਬ 'ਤੇ ਹਮਲੇ ਦਾ ਜੁਆਬ ਦੇਣ ਲੱਗੀ' ਘੋੜਾ ਦੌੜ ਦਿੱਤਾ; ਇੰਦਰਾ ਨਾਲ ਉਸ ਦੀ ਆਖਰੀ ਗੱਲ ਇਹੀ ਹੋਈ ਸੀ...ਤੀਜੀ ਏਜੰਸੀ ਜਾਂ ਤੀਜੇ ਬੰਦੇ ਦੀਆਂ ਗੱਲਾਂ ਕਰਨ ਵਾਲਿਆਂ ਦੇ ਦਿਮਾਗ ਵਿੱਚ ਕੀ ਐ, ਇਹ ਓਹੋ ਜਾਣਨ।

ਸਵਾਲ: ਸਤਵੰਤ ਸਿੰਘ ਨੇ ਇਹ ਵੀ ਦੱਸਿਆ ਹੋਣੈ ਕਿ ਇਹਨਾਂ ਦੇ ਗੋਲੀਆਂ ਕਿਸ ਨੇ ਮਾਰੀਆਂ?

ਜਵਾਬ: ਹਾਂ, ਇਹਨਾਂ ਨੇ ਜਦੋਂ ਇੰਦਰਾ ਦਾ ਕਤਲ ਕਰ ਦਿੱਤਾ ਤਾਂ ਇਹਨਾਂ ਨੂੰ ਫੜ ਕੇ ਕਮਾਂਡੋ ਕਮਰੇ 'ਚ ਲੈ ਗਏ। ਉਥੇ ਇੱਕ ਕਮਾਂਡੋ ਨੇ ਇਹਨਾਂ ਨੂੰ ਗਾਲ ਕੱਢ 'ਤੀ। ਸਤਵੰਤ ਨੇ ਗੁੱਸੇ 'ਚ ਆ ਕੇ ਓਹਦੀ ਸਟੇਨ ਨੂੰ ਹੱਥ ਪਾ ਲਿਆ ਤੇ ਖੋਹਣ ਲੱਗਾ...ਫਿਰ ਉਹਨਾਂ ਸਾਰਿਆਂ ਨੇ ਸਤਵੰਤ 'ਤੇ ਗੋਲੀਆਂ ਦੀ ਵਾਛੜ ਕਰ 'ਤੀ। ਓਦੋਂ ਫਿਰ ਬੇਅੰਤ ਸਿੰਘ ਅੱਗੇ

ਹੋਇਐ ਤੇ ਓਹ ਇਹਦੇ 'ਤੇ ਲੰਮਾ ਪੈ ਗਿਐ। ਜਿਸ ਕਰ ਕੇ ਬੇਅੰਤ ਸਿੰਘ ਮੌਕੇ 'ਤੇ ਸਹੀਦ ਹੋ ਗਿਆ ਤੇ ਸਤਵੰਤ ਸਿੰਘ ਜ਼ਖਮੀ.....।

ਸਵਾਲ: ਸਤਵੰਤ ਸਿੰਘ ਨੂੰ ਟਾਰਚਰ ਕਿਵੇਂ ਕੀਤਾ ਗਿਆ, ਇਸ ਬਾਰੇ ਤੁਹਾਨੂੰ ਕੁਝ ਪਤਾ ਹੈ?

ਜਵਾਬ: ਮੈਨੂੰ ਏਨਾ ਕੁ ਪਤਾ ਲੱਗਾ ਕਿ ਬੜੀ ਬੁਰੀ ਤਰ੍ਹਾਂ ਟਾਰਚਰ ਕੀਤਾ ਗਿਆ.. ਡੀ.ਐਸ.ਪੀ. ਅਨੰਤ ਰਾਮ ਕੱਛੜ ਤਾਂ ਉਹਦੇ ਜ਼ਖਮਾਂ ਨੂੰ ਡਾਂਗਾਂ ਨਾਲ ਉਚੇੜਦਾ ਰਿਹਾ ਸੀ...ਇਹ ਗੱਲ ਸਤਵੰਤ ਨੇ ਮੇਰੇ ਸਾਮ੍ਹਣੇ ਅਨੰਤ ਰਾਮ ਕੱਛੜ ਨੂੰ ਪੁੱਛੀ ਸੀ ਕਿ 'ਬਾਪੂ ਨੂੰ ਦੱਸ ਦੇਹ ਜਦੋਂ ਤੂੰ ਮੇਰੇ ਜ਼ਖਮਾਂ ਨੂੰ ਖੁਰਚਦਾ ਸੈਂ ਤਾਂ ਮੈਂ 'ਸੀਅ' ਤਾਂ ਨਹੀਂ ਸੀ ਕੀਤੀ?' ਇਹ ਗੱਲ ਉਸ ਨੇ ਇਸ ਲਈ ਕਹੀ ਸੀ ਕਿ ਪਹਿਲੀ ਮੁਲਾਕਾਤ ਵੇਲੇ ਮੈਂ ਉਸ ਨੂੰ ਕਿਹਾ ਸੀ ਕਿ 'ਤੇਰੇ ਨਾਲ ਤਾਂ ਇਹਨਾਂ ਨੇ ਬੜਾ ਕੁਝ ਕਰਨੈ ਪਰ ਕਿਤੇ ਤਸੀਹਿਆਂ ਤੋਂ ਬਚਣ ਲਈ ਕਿਸੇ ਹੋਰ ਦਾ ਨਾਂ ਨਾ ਲੈ ਲਈ', ਉਸ ਨੇ ਵਾਅਦਾ ਕੀਤਾ ਸੀ ਕਿ 'ਮੈਂ 'ਸੀਅ' ਵੀ ਨਹੀਂ ਕਰਦਾ।' ਇਹ ਕੱਛੜ ਵੇਸੇ ਵੀ ਕੁਝ ਜ਼ਿਆਦਾ ਹੀ ਤੜਫਦਾ ਸੀ, ਪਰ ਸਭ ਤੋਂ ਵਧੇਰੇ ਟਾਰਚਰ ਕਰਨ ਦਾ ਤਰੀਕਾ ਸੀ ਕਿ ਇੱਕ ਗੋਲੀ ਉਹਦੀ ਪਿੱਠ ਵਿੱਚ ਹੀ ਰਹਿਣ ਦਿੱਤੀ, ਜਿਸ ਨਾਲ ਉਹ ਸੌਂ ਨਹੀਂ ਸੀ ਸਕਦਾ, ਉਹ ਉਸ ਨੇ ਆਪ ਹੀ ਖੁਰਚ-ਖੁਰਚ ਕੇ ਕੱਢ ਲਈ ਤੇ ਬੜੇ ਤਰੀਕੇ ਨਾਲ ਕਛਹਿਰੇ ਦੇ ਨੇਫੇ ਵਿੱਚ ਪਾ ਕੇ ਘਰ ਭੇਜ ਦਿੱਤੀ। ਉਹ ਅਜੇ ਵੀ ਸਾਡੇ ਕੋਲ ਪਈ ਹੈ।

ਸਵਾਲ: ਸਤਵੰਤ ਸਿੰਘ ਦਾ ਮੁਕਦਮਾ ਲੜਨ ਦਾ ਫ਼ੈਸਲਾ ਕਿਵੇਂ ਹੋਇਆ?

ਜਵਾਬ: ਜਦੋਂ ਸਤਵੰਤ ਸਿੰਘ ਨਾਲ ਅਸੀਂ ਪਹਿਲੀ ਮੁਲਾਕਾਤ ਕਰ ਕੇ ਆਏ ਤਾਂ ਭਾਵੇਂ ਸਾਨੂੰ ਅੱਖਾਂ ਬੰਨ੍ਹ ਕੇ ਹੀ ਲੈ ਕੇ ਗਏ ਸੀ, ਫਿਰ ਵੀ ਉਸੇ ਰਾਤ ਹੀ ਸਰਕਾਰ ਬਲਾਕ ਕਰ ਕੇ ਉਸ ਨੂੰ ਲਾਲ ਕਿਲ੍ਹੇ ਤੋਂ ਤਿਹਾੜ ਜੇਲ੍ਹ ਲੈ ਆਂਦਾ ਗਿਆ, ਇਹ ਗੱਲ ਸਤਵੰਤ ਸਿੰਘ ਨੇ ਸਾਨੂੰ ਦਿੱਤੀ ਪਾ ਕੇ ਦੱਸੀ ਤੇ ਤਿਹਾੜ ਜੇਲ੍ਹ ਨੂੰ ਆਉਣ ਵਾਲੇ ਰਾਹ ਵੀ ਸਮਝਾਏ। ਦੂਜੀ ਵਾਰ ਜਦੋਂ ਮੈਂ ਦਿੱਲੀ ਗਿਆ ਤਾਂ ਉਥੇ ਗੁਰਦੁਆਰਾ ਸੀਸ ਗੰਜ 'ਚ ਠਹਿਰਿਆ। ਸਾਡੇ ਪਰਿਵਾਰ ਦੇ ਕੁਝ ਜਾਣੂ ਮੁੰਡੇ ਉਥੇ ਰਹਿੰਦੇ ਸੀ, ਉਹ ਮੇਰੇ ਨਾਲ ਤੁਰੇ। ਸਾਨੂੰ ਪਤਾ ਲੱਗਾ ਕਿ ਵਾਰਮੈਲਟੀ ਪੂਰੀ ਕਰਨ ਲਈ ਸਰਕਾਰ ਨੇ ਇੱਕ ਵਕੀਲ ਸਤਵੰਤ ਸਿੰਘ ਵੱਲੋਂ ਆਪ ਹੀ ਕੀਤਾ ਹੋਇਐ; ਅਸੀਂ ਉਹਦੇ ਕੋਲ ਗਏ ਤੇ ਪੁੱਛਿਆ ਪਈ 'ਜੇ ਅਸੀਂ ਕੋਈ ਹੋਰ ਵਕੀਲ ਕਰ ਲਈਏ ਤਾਂ ਤੈਨੂੰ ਕੋਈ ਇਤਰਾਜ਼ ਤਾਂ ਨਹੀਂ?' ਓਹਨੇ ਸਾਨੂੰ ਆਪਣੇ ਦਫ਼ਤਰ ਦੇ ਟੁੱਟੇ ਸ਼ੀਸ਼ੇ ਵਿਖਾਏ ਤੇ ਦੱਸਿਆ ਕਿ ਇਹ ਇਸੇ ਲਈ ਤੋੜ ਦਿੱਤੇ ਗਏ ਨੇ ਕਿ ਮੈਂ ਸਤਵੰਤ ਸਿੰਘ ਦਾ ਕੇਸ ਕਿਉਂ ਲੜ ਰਿਹਾ; ਓਹਨੇ ਇਹ ਵੀ ਕਿਹਾ ਕਿ ਕੋਈ ਵੀ ਵਕੀਲ ਇਹ ਕੇਸ ਲੜਨ ਲਈ ਤਿਆਰ ਨਹੀਂ ਹੋਣਾ। ਫਿਰ ਅਸੀਂ ਸੋਚੀ ਕੋਲ ਗਏ; ਉਸ ਨੂੰ ਜਾ ਕੇ ਪੁੱਛਿਆ

ਕਿ 'ਜੇ ਸਤਵੰਤ ਸਿੰਘ ਦਾ ਪਰਿਵਾਰ ਤੈਨੂੰ ਉਹਦਾ ਕੇਸ ਲੜਨ ਲਈ ਕਹੇ ਤਾਂ ਤੂੰ ਲੜੇਂਗਾ?' ਉਹ ਕਹਿੰਦਾ, 'ਮੈਂ ਤਾਂ ਉਹਦੇ ਪਿਤਾ ਤਰਲੋਕ ਸਿੰਘ ਨੂੰ ਲੱਭ ਰਿਹਾਂ, ਪਰ ਉਹ ਲੱਭੇ ਤੇ ਸਹੀ ਮੈਂ ਤਾਂ ਪਹਿਲਾਂ ਹੀ ਭਿਆਰ ਹਾਂ.....।' ਮੈਂ ਕਿਹਾ 'ਫਿਰ ਤਰਲੋਕ ਸਿੰਘ ਆ ਗਿਆ ਈ, ਹੁਣ ਤੂੰ ਕੌਲੂ ਮੁਲਾਕਾਤ ਵੇਲੇ ਤਿਹਾੜ ਜੇਲ੍ਹ ਪਹੁੰਚ ਜਾਈਂ ਤੇ ਵਕਾਲਤਨਾਮੇ 'ਤੇ ਮੈਂ ਸਾਈਨ ਕਰਵਾ ਲਵੂੰ।' ਉਹ ਕਹਿੰਦਾ 'ਸਤਵੰਤ ਤਾਂ ਮੁਕਦਮੇ ਲਈ ਮੰਨਦਾ ਈ ਨਹੀਂ; ਮੈਂ ਕਿਹਾ 'ਮੈਂ ਆਪੇ ਹੀ ਮਨਾ ਲਵੂੰ, ਤੂੰ ਓਥੇ ਪਹੁੰਚ ਜਾਈਂ'।

**ਸਵਾਲ:** ਫਿਰ ਉਹ ਪਹੁੰਚ ਗਿਆ?

ਜਵਾਬ: ਹਾਂ, ਉਹ ਤਾਂ ਮੇਰੇ ਤੋਂ ਵੀ ਪਹਿਲਾਂ ਉਥੇ ਪਹੁੰਚਿਆ ਹੋਇਆ ਸੀ। ਡੀ.ਐਸ.ਪੀ. ਅਨੰਤ ਰਾਮ ਕੋਛੜ ਉਥੇ ਵੀ ਖਲੋਤਾ ਸੀ। ਮੈਨੂੰ ਐਥਾ ਜਿਹਾ ਹੋ ਕੇ ਕਹਿਣ ਲੱਗਾ ਕਿ 'ਸੋਢੀ ਨੂੰ ਕੀਹਨੇ ਸੱਦਿਐ?' ਮੈਂ ਕਿਹਾ 'ਮੈਂ ਸੱਦਿਐ।' ਕਹਿੰਦਾ 'ਇਹਦੀ ਫੀਸ ਕਿੱਥੋਂ ਭਰੇਂਗਾ?' ਮੈਂ ਕਿਹਾ 'ਉਹਦੇ (ਸਤਵੰਤ ਸਿੰਘ ਦੇ) ਹਿੱਸੇ ਅੱਠ ਕਿੱਲੋ ਪੈਲੀ ਆਉਂਦੀ ਆ, ਵੇਚ ਕੇ ਲਾ ਦਊਂਗਾ' ਫਿਰ ਮੇਰੇ ਵੱਲੋਂ ਹਟ ਕੇ ਸੋਢੀ ਕੋਲ ਚਲਾ ਗਿਆ ਤੇ ਕਹਿੰਦਾ 'ਤੂੰ ਇਹ ਕੇਸ ਨਾ ਲੜ' ਉਹ ਕਹਿੰਦਾ 'ਕਿਉਂ ਨਾ ਲੜਾਂ, ਤੈਨੂੰ ਕੀ ਤਕਲੀਫ਼ ਐ....?' ਫਿਰ ਉਹ ਢਿੱਲਾ ਜਿਹਾ ਹੋ ਕੇ ਨੱਕ 'ਚੋਂ ਨੂਹੋਂ ਜਿਹੇ ਡੇਗਦਾ ਪਾਸੇ ਹੋ ਗਿਆ।

**ਸਵਾਲ:** ਸਤਵੰਤ ਸਿੰਘ ਨੂੰ ਕਿਵੇਂ ਮਨਾਇਆ?

ਜਵਾਬ: ਉਹ ਤਾਂ ਮੰਨਦਾ ਹੀ ਨਹੀਂ ਸੀ, ਮੈਂ ਬਹੁਤ ਕਿਹਾ...ਮੈਂ ਕਿਹਾ 'ਪਹਿਲਾਂ ਤਾਂ ਤੂੰ ਇਹ ਕੰਮ ਕਰਨ ਲੱਗਿਆਂ ਵੀ ਸਾਨੂੰ ਨਹੀਂ ਦੱਸਿਆ ਤੇ ਨਾ ਹੁਣ ਹੀ ਕੁਝ ਕਰਨ ਦੇਨੈ', ਸੋਢੀ ਵੀ ਕਹਿਣ ਲੱਗਾ ਕਿ 'ਸਾਨੂੰ ਸਿੱਖਾਂ ਨੂੰ ਆਪਣਾ ਫ਼ਰਜ਼ ਤਾਂ ਨਿਭਾ ਲੈਣ ਦੇ....ਨਹੀਂ ਤਾਂ ਦੁਨੀਆਂ ਕੀ ਕਰੂ ਕਿ ਸਿੱਖ ਕੌਮ ਆਪਣੇ ਸੂਰਮੇ' ਦਾ ਕੇਸ ਵੀ ਨਹੀਂ ਲੜ ਸਕੀ....।' ਇਹ ਸੁਣ ਕੇ ਉਸ ਨੇ ਸਾਈਨ ਕਰ ਦਿੱਤੇ, ਪਰ ਇਹ ਦੱਸ ਦਿੱਤਾ ਕਿ ਇਹ ਸਮਾਂ ਮੁਰਾਬ ਕਰਨ ਵਾਲੀ ਗੱਲ ਹੀ ਹੈ, ਇਹਨਾਂ ਫਾਂਸੀ 'ਤੇ ਤਾਂ ਟੰਗਣਾ ਹੀ ਟੰਗਣਾ ਹੈ। ਉਸ ਨੇ ਚੋਰੀ ਲੋਅਰ ਕੋਰਟ ਵਿੱਚ ਹੀ ਕਤਲ ਦਾ ਇਕਬਾਲ ਕਰ ਲਿਆ ਸੀ।

**ਸਵਾਲ:** ਫ਼ੈਸਲੇ ਤੋਂ ਬਾਅਦ ਅਪੀਲ ਵੀ ਇਸੇ ਤਰ੍ਹਾਂ ਹੀ ਕਰਵਾਈ ਸੀ?

ਜਵਾਬ: ਹਾਂ ਉਦੋਂ ਵੀ ਬੜੀ ਮੁਸ਼ਕਲ ਨਾਲ ਸਾਈਨ ਕਰਵਾਉਣੇ ਪਏ, ਅਸੀਂ ਕਿਹਾ 'ਤੂੰ ਫਾਂਸੀ ਤਾਂ ਚੜ੍ਹਨਾ ਹੀ ਹੈ, ਸਾਡੇ ਕੋਲ ਕੁਝ ਹੋਰ ਸਮਾਂ ਰਹਿ ਜਾਵੇਂਗਾ ਤੇ ਸਾਨੂੰ ਤਸੱਲੀ ਹੋਵੇ।' ਮੇਰਾ ਵਿਚਾਰ ਇਹ ਵੀ ਸੀ ਕਿ ਸਮੇਂ ਨਾਲ ਸਾਇਦ ਹਾਲਾਤ ਬਦਲ ਵੀ ਜਾਣ, ਜਾਂ ਸਿੰਘ ਰਾਜੀਵ ਦੇ ਕਿਸੇ ਸਕੇ ਸੰਬੰਧੀ ਨੂੰ ਚੁੱਕ ਕੇ ਓਹਨੂੰ ਛੁਡਾ ਈ ਲੈਣ...। ਇਹ ਵਿਚਾਰ ਮੈਂ ਓਹਨੂੰ ਤਾਂ ਨਹੀਂ ਦੱਸੇ, ਪਰ ਜਦੋਂ ਪਰਿਵਾਰ ਦਾ ਦਬਾਅ ਪਾ ਕੇ ਅਪੀਲ ਲਈ ਸਾਈਨ

ਕਰਵਾਏ ਤਾਂ ਸੋਢੀ ਨਾਲ ਸਲਾਹ ਕਰ ਕੇ ਦੋ ਫਾਰਮਾਂ 'ਤੇ ਕਰਵਾ ਲਏ ਪਈ ਹਾਈ ਕੋਰਟ 'ਚੋਂ ਰੱਦ ਹੋ ਜਾਣ ਪਿੱਛੋਂ ਸੁਪਰੀਮ ਕੋਰਟ 'ਚ ਅਪੀਲ ਕਰਨ ਲਈ ਫਿਰ ਸਤਵੰਤ ਨੂੰ ਮਨਾਉਣ ਲਈ ਏਨੀ ਮਿਹਨਤ ਨਾ ਕਰਨੀ ਪਏ।

**ਸਵਾਲ:** ਬੀਬੀ ਸੁਰਿੰਦਰ ਕੌਰ ਬਾਰੇ ਵੀ ਕੁਝ ਚਾਨਣਾ ਪਾਓ।

ਜਵਾਬ: ਉਹ ਸਤਵੰਤ ਦੀ ਵੱਡੀ ਭਰਜਾਈ ਦੀ ਮਾਸੀ ਦੀ ਧੀ ਸੀ। ਦੋਵਾਂ ਭੈਣਾਂ ਵਿੱਚ ਪਿਆਰ ਬੜਾ ਸੀ ਤੇ ਇਹਨਾਂ ਨੇ ਫ਼ੈਸਲਾ ਕੀਤਾ ਹੋਇਆ ਸੀ ਕਿ ਆਪਾਂ ਇਕੋ ਹੀ ਘਰ 'ਚ ਵਿਆਹ ਕਰਵਾਉਣੇ ਨੇ....ਇਸੇ ਲਈ ਆਪਣੇ ਵਿਆਹ ਤੋਂ ਬਾਅਦ ਵੱਡੀ ਨੂੰ ਓਹਦਾ ਰਿਸ਼ਤਾ ਸਤਵੰਤ ਲਈ ਲੈ ਆਈ ਸੀ ਤੇ ਇਹਨਾਂ ਦੀ ਮੰਗਣੀ ਵੀ ਕਰ ਦਿੱਤੀ ਸੀ।

**ਸਵਾਲ:** ਬੀਬੀ ਸੁਰਿੰਦਰ ਕੌਰ ਦਾ ਸਤਵੰਤ ਸਿੰਘ ਦੀ ਤਸਵੀਰ ਨਾਲ ਲਾਂਵਾਂ ਲੈਣ ਦਾ ਫ਼ੈਸਲਾ ਕਿਸ ਹਾਲਾਤ ਵਿੱਚ ਹੋਇਆ?

ਜਵਾਬ: ਮੈਂ ਜਦੋਂ ਸਤਵੰਤ ਨਾਲ ਮੁਲਾਕਾਤ ਕਰਨ ਜਾਂਦਾ ਸਾਂ ਤੇ ਸਾਡੇ ਦੋਹਾਂ 'ਚ ਹਾਸਾ-ਮਖੌਲ ਵੀ ਹੁੰਦਾ ਰਹਿੰਦਾ ਸੀ। ਮੈਂ ਇੱਕ ਵਾਰੀ ਮਖੌਲ ਨਾਲ ਉਹਨੂੰ ਕਹਿ ਦਿੱਤਾ ਕਿ 'ਉਦੋਂ ਤਾਂ ਸਿੰਘਣੀ ਨੂੰ ਮਿਲਣ ਲਈ ਸਿਫ਼ਾਰਸ਼ਾਂ ਪੁਆਉਂਦਾ ਸੈਂ ਤੇ ਹੁਣ ਮਿਲਣ ਨੂੰ ਜੀਅ ਨਹੀਂ ਕਰਦਾ?' ਕਹਿੰਦਾ 'ਕੌਣ ਮਿਲਾਵੇ?' ਮੈਂ ਕਿਹਾ 'ਮੈਂ ਮਿਲਾਵੂੰ।' ਕਹਿੰਦਾ 'ਫਿਰ ਮਿਲਾ ਦਿਓ।' ਮੈਂ ਕੁੜਮਾਂ ਨਾਲ ਗੱਲ ਕੀਤੀ। ਉਹ ਕਹਿੰਦੇ 'ਤੁਹਾਡੀ ਧੀ ਆ ਜੇ ਮਰਜ਼ੀ ਫ਼ੈਸਲਾ ਕਰੋ।' ਅਸੀਂ ਦੋਵੇਂ ਜੀਅ ਉਸ ਨੂੰ ਨਾਲ ਲੈ ਕੇ ਮੁਲਾਕਾਤ 'ਤੇ ਗਏ। ਮੈਂ ਪਾਸੇ ਹੋ ਗਿਆ ਤੇ ਇਹ ਦੋਵੇਂ ਵਾਹਵਾ ਚਿਰ ਗੱਲਾਂ ਕਰਦੇ ਰਹੇ। ਫਿਰ ਰਾਤ ਅਸੀਂ ਗੁਰਦੁਆਰੇ ਰਹੇ, ਕੁੜੀ ਸੁਰਿੰਦਰ ਨੇ ਸੰਗੀਤ-ਸੰਗੀਤੀ ਨੇ ਮੇਰੇ ਕੋਲੋਂ ਤਿੰਨ ਸੌ ਰੁਪਈਆ ਮੰਗਿਆ, ਓਹਨੇ ਸਤਵੰਤ ਨੂੰ ਪੁੱਛ ਲਿਆ ਸੀ ਕਿ ਅੰਦਰ ਕੀ ਲਿਆਉਣ ਦਿੰਦੇ ਨੇ ਤੇ ਉਹ ਉਸ ਨੂੰ ਕੁਝ ਨਾ ਕੁਝ (ਤੋਹਫਾ) ਦੇਣਾ ਚਾਹੁੰਦੀ ਸੀ। ਦੂਜੀ ਮੁਲਾਕਾਤ 'ਤੇ ਮੈਂ ਸਤਵੰਤ ਦੀ ਮਾਂ ਨੂੰ ਵੀ ਕਿਹਾ ਕਿ ਤੂੰ ਵੀ ਪਾਸੇ ਹੋ ਜਾਵੀਂ ਇਹ ਖੁੱਲ੍ਹ ਕੇ ਗੱਲਾਂ ਕਰ ਲੈਣਗੇ। ਉਹ ਮੁਲਾਕਾਤ ਵੀ ਹੋਈ। ਉਸ ਪਿੱਛੋਂ ਜੇਲ੍ਹ ਵਾਲਿਆਂ ਨੂੰ ਪਤਾ ਲੱਗ ਗਿਆ ਕਿ ਇਹਨਾਂ ਦਾ ਅਜੇ ਵਿਆਹ ਨਹੀਂ ਹੋਇਆ; ਇਸ ਆਧਾਰ 'ਤੇ ਉਹਨਾਂ ਕੋਈ ਰਿਸ਼ਤਾ ਨਾ ਹੋਣ ਦੀ ਬਿਨਾਅ 'ਤੇ ਸੁਰਿੰਦਰ ਦੀ ਸਤਵੰਤ ਨਾਲ ਮੁਲਾਕਾਤ 'ਤੇ ਪਾਬੰਦੀ ਲਾ ਦਿੱਤੀ। ਇਹ ਰਿਸ਼ਤਾ ਸਿੱਧ ਕਰਨ ਲਈ ਤੇ ਸਤਵੰਤ ਨਾਲ ਮੁਲਾਕਾਤਾਂ ਜਾਰੀ ਰੱਖਣ ਲਈ ਹੀ ਸੁਰਿੰਦਰ ਨੇ ਸਤਵੰਤ ਦੀ ਫੋਟੋ ਨਾਲ ਲਾਂਵਾਂ ਲੈਣ ਦਾ ਫ਼ੈਸਲਾ ਕੀਤਾ ਸੀ; ਪਰ ਇਹ ਜਾਬਰ ਫਿਰ ਵੀ ਨਾ ਮੰਨੇ...ਇੱਥੋਂ ਤਕ ਕਿ ਸਤਵੰਤ ਨਾਲ ਆਖਰੀ ਮੁਲਾਕਾਤ ਵੇਲੇ ਵੀ ਇਹਨਾਂ ਸੁਰਿੰਦਰ ਨੂੰ ਸਤਵੰਤ ਨਾਲ ਮਿਲਣ ਨਹੀਂ ਦਿੱਤਾ।



ਸਵਾਲ: ਉਸ ਪਿੱਛੋਂ ਬੀਬੀ ਸੁਰਿੰਦਰ ਕੌਰ 'ਤੇ ਹੋਰ ਕਿਤੇ ਵਿਆਹ ਕਰਨ ਲਈ ਦਬਾਅ ਨਹੀਂ ਪਿਆ?

ਜਵਾਬ: ਅਸੀਂ ਆਪ ਬੜਾ ਜ਼ੋਰ ਲਾਇਆ ਪਰ ਉਹ ਸਿਰਫ਼ ਦੀ ਪੱਕੀ ਸੀ, ਤੇ ਉਹ ਆਖਰੀ ਦਮ ਤਕ ਸਿਰਫ਼ 'ਤੇ ਪੱਕੀ ਰਹੀ। ਸਤਵੰਤ ਦੇ ਵੱਡੇ ਭਰਾ ਦੀ ਲੜਕੀ ਤੇ ਛੋਟੇ ਭਰਾ ਦਾ ਲੜਕਾ ਹੀ ਉਸ ਨੇ ਗੋਦ ਲੈ ਲਿਆ ਸੀ; ਇਹਨਾਂ ਦੋਵਾਂ ਅਤੇ ਸਤਵੰਤ ਨਾਲ ਹੋਈਆਂ ਕੁਝ ਮੁਲਾਕਾਤਾਂ ਦੇ ਸਹਾਰੇ ਜ਼ਿੰਦਗੀ ਕੱਟਦੀ-ਕੱਟਦੀ ਉਹ ਕੈਂਸਰ ਵਰਗੀ ਨਾਮੁਰਾਦ ਬਿਮਾਰੀ ਦਾ ਸ਼ਿਕਾਰ ਹੋ ਕੇ ਸਾਡੇ ਤੋਂ ਵੀ ਪਹਿਲਾਂ ਸ਼ਾਇਦ ਸਤਵੰਤ ਕੋਲ ਜਾ ਅੱਪੜੀ। ਸਤਵੰਤ ਵੀ ਪੋਹ ਮਹੀਨੇ ਦੀ ਮੌਸਿਆ ਨੂੰ ਫਾਂਸੀ ਚੜ੍ਹਿਆ ਸੀ ਤੇ ਸੁਰਿੰਦਰ ਨੇ ਜਿਸ ਦਿਨ ਸਰੀਰ ਛੱਡਿਆ, ਚੰਦਣ ਵੀ ਪੋਹ ਮਹੀਨੇ ਦੀ ਮੌਸਿਆ ਦੀ ਸੀ, ਅੰਗਰੇਜ਼ੀ ਤਰੀਕਾਂ 'ਚ ਭਾਵੇਂ ਫਰਕ ਪੈ ਗਿਆ।

ਸਵਾਲ: ਸਤਵੰਤ ਸਿੰਘ ਨੂੰ ਜਦੋਂ ਫਾਂਸੀ ਦੀ ਸਜ਼ਾ ਸੁਣਾਈ ਗਈ ਤਾਂ ਉਦੋਂ ਉਸ ਵੇਲੇ ਉਸ ਦਾ ਪ੍ਰਤੀਕਰਮ ਕਿਹੋ ਜਿਹਾ ਸੀ?

ਜਵਾਬ: ਉਸ ਨੇ ਜੰਕਾਰੇ (ਜੰਕਾਰੇ) ਛੱਡੇ, ਉਹ ਪੂਰੀ ਚੜ੍ਹਦੀ ਕਲਾ 'ਚ ਸੀ ਤੇ ਫਿਰ ਉਸ ਨੇ ਉਥੇ ਹਾਜ਼ਰ ਸਾਡੇ ਸਾਹਿਬਾਂ ਤੋਂ ਵਾਅਦਾ ਲਿਆ ਕਿ ਜਦੋਂ ਮੈਂ ਫਾਂਸੀ ਚੜ੍ਹਿਆ ਤਾਂ ਉਸ ਵੇਲੇ ਤੁਸੀਂ ਜੰਕਾਰੇ ਜ਼ਰੂਰ ਛੱਡਣੇ ਜੋ, ਉਸ ਨੇ ਸਾਡੇ ਨਾਲ ਵੀ ਵਾਅਦਾ ਕੀਤਾ ਕਿ ਮੈਂ ਜੰਕਾਰੇ ਛੱਡਦਾ ਹੋਇਆ ਹੀ ਫਾਂਸੀ 'ਤੇ ਚੜ੍ਹਾਂਗਾ।

ਸਵਾਲ: ਸਤਵੰਤ ਸਿੰਘ ਨਾਲ ਆਖਰੀ ਮੁਲਾਕਾਤ ਕਿਸ ਮਾਹੌਲ ਵਿੱਚ ਹੋਈ?

ਜਵਾਬ: ਪਹਿਲਾਂ ਮੈਂ ਬਾਕੀ ਸਾਹਿਬਾਂ ਨੂੰ ਭੇਜ ਦਿੱਤਾ ਤੇ ਕਿਹਾ ਜੋ-ਜੋ ਗੱਲ ਉਹ ਕਹੂ ਉਹ ਨੋਟ ਕਰਨੀ ਹੈ, ਮੈਂ ਇਸ ਲਈ ਪਿੱਛੇ ਰਿਹਾ, ਕਿਉਂਕਿ ਮੈਂ ਜੇਲ੍ਹ ਵਾਲਿਆਂ ਨੂੰ ਇਸ ਲਈ ਰਾਬੀ ਕਰਨਾ ਚਾਹੁੰਦਾ ਸੀ ਕਿ ਪੂਨ ਦੇ ਰਿਸ਼ਤੇ ਤੋਂ ਇਲਾਵਾ ਹੋਰ ਵੀ ਕੁਝ ਖਾਸ-ਰਿਸ਼ਤੇਦਾਰਾਂ ਨੂੰ ਆਖਰੀ ਮੁਲਾਕਾਤ ਕਰਨ ਦਿੱਤੀ ਜਾਵੇ ਤੇ ਸੁਰਿੰਦਰ ਨੂੰ ਵੀ, ਪਰ ਉਹ ਨਹੀਂ ਮੰਨੇ; ਕਾਫ਼ੀ ਬਹਿਸ ਤੋਂ ਬਾਅਦ ਆਈ.ਸੀ. ਖਿੱਭ ਕੇ ਕਹਿੰਦਾ ਕਿ 'ਅਗਰ ਯੇ ਮੁਲਾਕਾਤ ਕਰਤਾ ਹੈ ਤੇ ਕਰਾਓ ਨਹੀਂ ਤੋਂ ਇਸ ਕੋ ਭੀ ਰਹਿਣੇ ਦੇ।' ਮੈਂ ਸਮਝ ਗਿਆ ਕਿ ਇਹਨਾਂ ਜਾਬਰਾਂ ਦੇ ਦਰਬਾਰ 'ਚੋਂ ਇਨਸਾਫ਼ ਨਹੀਂ ਮਿਲਣਾ। ਅਖੀਰ ਬਾਕੀ ਸਾਰੇ ਰਿਸ਼ਤੇਦਾਰਾਂ ਨੂੰ ਵੀ ਅਤੇ ਭਰੀਆਂ ਹੋਈਆਂ ਅੱਖਾਂ ਲਈ ਖਲੋਤੀ ਸੁਰਿੰਦਰ ਨੂੰ ਵੀ ਬਾਹਰ ਹੀ ਛੱਡ ਕੇ ਆਪਣੇ ਛੋਟੇ ਭਰਾ ਨਾਲ ਮੁਲਾਕਾਤ ਕਰਨ ਅੰਦਰ ਚਲਾ ਗਿਆ। ਬਾਕੀ ਸਾਰੇ ਮਿਲ ਕੇ ਬਾਹਰ ਆ ਗਏ ਸੀ...ਤੇ ਉਥੋਂ ਸਤਵੰਤ ਸਿੰਘ ਦੇ ਪਾਠ ਦਾ ਵੇਲਾ ਹੋ ਗਿਆ ਸੀ ਤੇ ਉਹ ਪਾਠ ਕਰਨ ਲੱਗ ਪਿਆ ਸੀ। ਮੈਂ ਵੀ ਅਵਾਜ਼ ਮਾਰੀ ਤੇ ਗਾਰਡਾਂ ਨੇ ਵੀ ਕਿਹਾ, ਪਰ ਚੰਨ੍ਹੇ ਹੱਥ ਨਾਲ ਰੁਕਣ ਦਾ ਇਸ਼ਾਰਾ ਕੀਤਾ ਕਿ ਪਾਠ ਵਿੱਚ ਵਿਘਨ ਨਾ ਪਾਇਆ

ਜਾਵੇ। ਪਾਠ ਕਰ ਕੇ ਉਹ ਉਠਿਆ, ਫ਼ਤਹਿ ਬੁਲਾ ਕੇ ਕਹਿਣ ਲੱਗਾ: 'ਬਾਪੂ ਮੇਰੇ ਨਾਲ ਕੀਤਾ ਵਾਅਦਾ ਯਾਦ ਈ ਕਿ ਨਹੀਂ?' ਮੈਂ ਕਿਹਾ, 'ਕਿਹੜਾ ਵਾਅਦਾ?' ਕਹਿੰਦਾ: 'ਜੰਕਾਰੇ ਛੱਡਣੇ ਆ।' ਮੈਂ ਆਖਿਆ: 'ਪੁੱਤ ਮੈਂ ਤਾਂ ਪਤਾ ਨਹੀਂ ਕੰਧਾਂ ਫੜ੍ਹ-ਫੜ੍ਹ ਕੇ ਬਾਹਰ ਨਿਕਲਣੇ ਤੇ ਤੂੰ ਕਹਿੰਦਾ ਜੰਕਾਰੇ ਛੱਡੀ।' ਕਹਿੰਦਾ: 'ਨਹੀਂ ਜੰਕਾਰੇ ਜ਼ਰੂਰ ਛੱਡਣੇ ਆਂ; ਤੁਸੀਂ ਮੇਰੇ ਨਾਲ ਵਾਅਦਾ ਕੀਤਾ ਐ, ਮੈਂ ਵੀ ਵਾਅਦਾ ਕਰਦੇ ਕਿ ਜੰਕਾਰੇ ਛੱਡਦਾ ਹੀ ਫਾਂਸੀ 'ਤੇ ਚੜ੍ਹਾਂਗਾ।' ਫਿਰ ਉਹਨੇ ਕਿਹਾ, 'ਸਾਰੀ ਕੌਮ ਨੂੰ ਮੇਰੀ ਫ਼ਤਹਿ ਬੁਲਾ ਦਿਓ ਤੇ ਜੁਰਾਬੂ ਸਿੰਘਾਂ ਨੂੰ ਕਿਹੋ ਕਿ ਮੇਰੇ ਫਾਂਸੀ ਚੜ੍ਹਨ ਕਰ ਕੇ ਕਿਸੇ ਬੇਛੋਟੇ ਨੂੰ ਕਤਲ ਨਾ ਕਰਨ।' ਇਸ ਪਿੱਛੋਂ ਵਿਛੜਨ ਵੇਲੇ ਵੀ ਉਸ ਨੇ ਮੈਨੂੰ ਜੰਕਾਰੇ ਗਜਾਉਣ ਦਾ ਵਾਅਦਾ ਯਾਦ ਕਰਵਾਇਆ; ਫਿਰ ਮੈਨੂੰ ਦੇਨਾ ਜੋਸ਼ ਆਇਆ ਕਿ ਮੈਂ ਬਾਹਰ ਆ ਕੇ ਬੜੇ ਈ ਜੰਕਾਰੇ ਛੱਡੇ।

ਸਵਾਲ: ਸਤਵੰਤ ਸਿੰਘ ਦੇ ਅੰਤਮ ਸੰਸਕਾਰ ਬਾਰੇ ਕੁਝ ਪਤਾ ਲੱਗਾ ਕਿ ਕਿਵੇਂ ਹੋਇਆ ਸੀ?

ਜਵਾਬ: ਹਾਂ, ਇੱਥੇ ਮੱਲੂਨੰਗਲ ਪਿੰਡ ਆ, ਉਥੋਂ ਦਾ ਇੱਕ ਸਿੰਘ ਉਥੇ ਪੁਲਸ ਲਾਈਨ ਦੇ ਗੁਰਦੁਆਰੇ 'ਚ ਗਰੰਥੀ ਸੀ, ਉਸ ਨੇ ਦੱਸਿਆ ਕਿ ਉਸ ਦਿਨ ਪੁਲਸ ਵਾਲੇ ਸਵੇਰੇ-ਸਵੇਰੇ ਮੈਨੂੰ ਘਰੋਂ ਉਠਾ ਕੇ ਤਿਹਾੜ ਜੇਲ੍ਹ ਵਿੱਚ ਲੈ ਗਏ ਤੇ ਤਿਹਾੜ ਜੇਲ੍ਹ 'ਚ ਜਾ ਕੇ ਪਤਾ ਲੱਗਾ ਕਿ ਮੈਨੂੰ ਸਤਵੰਤ ਸਿੰਘ ਤੇ ਕਿਹਰ ਸਿੰਘ ਦਾ ਸਸਕਾਰ ਕਰਨ ਅਤੇ ਸਾਰੀਆਂ ਰਸਮਾਂ ਨਿਭਾਉਣ ਲਈ ਲਿਆਂਦਾ ਗਿਆ। ਉਸ ਨੇ ਦੱਸਿਆ ਕਿ ਦੋਹਾਂ 'ਚੋਂ ਜਦੋਂ ਮੈਂ ਪਹਿਲੀ ਲਾਸ਼ ਦੇ ਮੂੰਹ ਤੋਂ ਕੱਪੜਾ ਚੁੱਕਿਆ ਤਾਂ ਉਹ ਸਤਵੰਤ ਸਿੰਘ ਦੀ ਹੀ ਸੀ, ਉਹ ਇਸ ਤਰ੍ਹਾਂ ਸੀ ਜਿਵੇਂ ਉਹ ਸੱਤਾ ਹੋਇਆ ਹੋਵੇ; ਜਿਵੇਂ ਕਿਹਾ ਜਾਂਦੇ ਕਿ ਫਾਂਸੀ ਵੇਲੇ ਜੀਭ ਬਾਹਰ ਨਿਕਲ ਆਉਂਦੀ ਹੈ, ਐਸੀ ਕੋਈ ਵੀ ਗੱਲ ਨਹੀਂ ਸੀ; ਅਫ਼ਸਰਾਂ ਨੇ ਕਿਹਾ ਕਿ ਤੈਨੂੰ ਜੇ ਵੀ ਚਾਹੀਦਾ ਹੈ ਸਾਨੂੰ ਦੱਸ ਦੇਹ, ਅਸੀਂ ਲਿਆ ਦਿੰਦੇ ਆਂ। ਉਸ ਮੁਤਾਬਿਕ ਹੀ ਉਸ ਨੇ ਦੇਸੀ ਘਿਉ ਵਗੈਰਾ ਵੀ ਮੰਗਵਾਇਆ ਤੇ ਫਿਰ ਪੂਰੀ ਸਿੱਖ ਮਰਿਯਾਦਾ ਮੁਤਾਬਿਕ ਸ਼ਹੀਦਾਂ ਦਾ ਅੰਤਮ ਸੰਸਕਾਰ ਕੀਤਾ।

ਸਵਾਲ: ਕੀ ਤੁਹਾਨੂੰ ਸਤਵੰਤ ਸਿੰਘ ਦੀਆਂ ਅਸਥੀਆਂ ਪ੍ਰਵਾਹ ਕਰਨ ਦੀ ਇਜਾਜ਼ਤ ਦਿੱਤੀ ਗਈ?

ਜਵਾਬ: ਸੱਤ ਜਨਵਰੀ ਨੂੰ ਮੈਨੂੰ ਤੇ ਸਤਵੰਤ ਦੀ ਮਾਂ ਨੂੰ ਪੁਲਸ ਨੇ ਚੁੱਕ ਲਿਆ ਤੇ ਵੈਨ ਦੀ ਡਿੱਗੀ ਵਿੱਚ ਬਿਠਾ ਕੇ ਕਿਸੇ ਲੰਮੇ ਰੂਟ 'ਤੇ ਪੈ ਗਏ। ਪਹਿਲਾਂ ਤਾਂ ਮੈਂ ਸਮਝਿਆ ਕਿ ਸ਼ਾਇਦ ਸਾਨੂੰ ਵੀ ਮਾਰਨ ਦੀ ਸਕੀਮ ਬਣਾਈ ਗਈ ਹੈ; ਮੈਂ ਕਿਹਾ 'ਜੇ ਮਾਰਨਾ ਈ ਜੇ ਤਾਂ ਐਨੀ ਦੂਰ ਲਿਜਾਣ ਦੀ ਕੀ ਲੋੜ ਆ?' ਫਿਰ ਉਹਨਾਂ ਨੇ ਦੱਸਿਆ ਕਿ ਤੁਹਾਨੂੰ ਸਤਵੰਤ ਤੇ ਕੋਹਰ ਸਿੰਘ ਦੀਆਂ ਅਸਥੀਆਂ ਜਲ ਪ੍ਰਵਾਹ ਕਰਨ ਲਈ ਹਰਿਦੁਆਰ ਲਿਜਾਇਆ ਜਾ

ਰਿਹਾ। ਮੈਂ ਸੋਚਿਆ ਕਿ ਇਹਨਾਂ ਨੇ ਜ਼ਰੂਰ ਉਹਨਾਂ ਦੇ ਫੁੱਲ ਆਪਣੇ ਪੈਰਾਂ ਵਿੱਚ ਰੱਖੇ ਹੋਣੇ ਨੇ। ਮੈਂ ਕਿਹਾ ਕਿ 'ਲਿਆਓ ਫੁੱਲ ਮੈਨੂੰ ਫੜਾ ਦਿਓ।' ਕਹਿੰਦੇ 'ਨਹੀਂ ਫੁੱਲ ਉਥੇ ਹੀ ਉਹਨਾਂ ਨੇ ਲੈ ਕੇ ਆਉਣੇ ਨੇ, ਸਾਡੀ ਡਿਊਟੀ ਸਿਰਫ਼ ਤੁਹਾਨੂੰ ਉਥੇ ਲਿਜਾਣ ਦੀ ਹੈ।' ਜਦੋਂ ਉਥੇ ਗਏ ਤਾਂ ਮੈਂ ਵੇਖਿਆ ਕਿ ਸੱਚਮੁੱਚ ਹੀ ਉਥੇ ਉਸੇ ਜੇਲ੍ਹ ਦੇ ਗਾਰਡ ਹੀ ਫੁੱਲ ਲੈ ਕੇ ਆਏ। ਮੌਲੂ ਨੰਗਲ ਵਾਲਾ ਗਰੇਬੀ ਸਿੰਘ ਨਾਲ ਹੀ ਸੀ...ਅਸੀਂ ਉਥੇ ਬਾਣੀ ਪੜ੍ਹਦੇ ਹੋਏ ਫੁੱਲ ਜਲ ਪ੍ਰਵਾਹ ਕਰ ਦਿੱਤੇ। ਮੈਂ ਗਾਰਡਾਂ ਨੂੰ ਪੁੱਛਿਆ, 'ਸਤਵੰਤ ਮੈਨੂੰ ਕਹਿੰਦਾ ਸੀ ਕਿ ਮੈਂ ਜੰਕਾਰੇ ਗਜਾਉਂਦਾ ਹੋਇਆ ਹੀ ਫਾਂਸੀ 'ਤੇ ਚੜ੍ਹਨੈ, ਫਿਰ ਉਸ ਨੇ ਜੰਕਾਰੇ ਛੱਡੇ ਸੀ ਕਿ ਨਹੀਂ..?' ਉਹ ਕਹਿੰਦੇ 'ਬਾਬਾ ਕੁਝ ਪੁਛ ਨਾ... ਬਹੁਤ ਜੰਕਾਰੇ ਛੱਡੇ ਉਸ ਨੇ।' ਉਹਨਾਂ ਨੇ ਉਸ ਦੀ ਚੜ੍ਹਦੀ ਕਲਾ ਵੀਆਂ ਹੋਰ ਵੀ ਕਈ ਗੱਲਾਂ ਦੱਸੀਆਂ; ਕਹਿੰਦੇ 'ਉਹ ਘੜੇ ਵਿੱਚ ਰੋਜ਼ਾਨਾ ਸਵੇਰੇ ਪਾਣੀ ਭਰ ਕੇ ਰੱਖ ਲਿਆ ਕਰਦਾ ਸੀ, ਜਦੋਂ 6 ਜਨਵਰੀ ਨੂੰ (ਫਾਂਸੀ ਤੋਂ ਕੁਝ ਸਮਾਂ ਪਹਿਲਾਂ) ਵੀ ਉਸ ਨੇ ਪਾਣੀ ਦਾ ਘੜਾ ਭਰਿਆ ਤੇ ਅਸੀਂ ਹੋਰਾਨ ਹੋ ਕੇ ਪੁੱਛਿਆ ਪਈ 'ਅੱਜ ਕਾਹਦੇ ਲਈ ਪਾਣੀ ਭਰ ਰਿਹਾ ਹੈ', ਤਾਂ ਅੱਗੋਂ ਕਹਿੰਦਾ ਕਿ 'ਸਿੰਘ ਕੋਈ ਚੀਜ਼ ਖਾਲੀ ਛੱਡ ਕੇ ਨਹੀਂ ਜਾਂਦੇ ਭਰ ਕੇ ਜਾਂਦੇ ਹੁੰਦੇ ਆ।' ਉਸ ਨੇ ਮੂੰਹ 'ਤੇ ਬੁਰਕਾ ਵੀ ਨਹੀਂ ਪੁਆਇਆ, ਕਹਿੰਦਾ 'ਬਾਹਵਾਂ ਬੇਸ਼ੱਕ ਬੰਨ੍ਹ ਲਉ, ਪਰ ਬੁਰਕਾ ਨਹੀਂ ਮੈਂ ਪਾਉਣਾ...' ਜਦੋਂ ਬਾਹਵਾਂ ਪਿੱਛੇ ਬੰਨ੍ਹ ਕੇ ਉਸ ਨੂੰ ਫਾਂਸੀ ਦੇ ਤਖ਼ਤੋਂ ਵੱਲ ਲਿਜਾਇਆ ਜਾ ਰਿਹਾ ਸੀ ਤਾਂ ਰਾਹ 'ਚੋਂ ਉਸ ਦਾ ਜਾਨੂ ਇੱਕ ਏ.ਐਸ.ਆਈ. ਤੁਰਿਆ ਆਉਂਦਾ ਸੀ.. ਉਸ ਨੂੰ ਕਹਿੰਦਾ 'ਮੇਰਾ ਜੀਅ ਕਰਦੈ ਕਿ ਤੈਨੂੰ ਜੱਫੀ ਪਾ ਲਵਾਂ, ਪਰ ਕੀ ਕਰਾਂ ਸਿੰਘ ਦੀਆਂ ਬਾਹਵਾਂ ਬੰਦੀਆਂ ਹੋਈਆਂ ਨੇ...' ਏ.ਐਸ.ਆਈ. ਦੀਆਂ ਅੱਖਾਂ ਭਰ ਆਈਆਂ ਤੇ ਉਹ ਕਹਿੰਦਾ ਕਿ 'ਭਾਵੇਂ ਮੇਰੀ ਨੌਕਰੀ ਚਲੀ ਜਾਵੇ, ਮੈਂ ਤੈਨੂੰ ਜੱਫੀ ਜ਼ਰੂਰ ਪਾਵਾਂਗਾ..' ਤੇ ਉਸ ਨੇ ਆਪ ਹੀ ਅੱਗੇ ਵਧ ਕੇ ਸਤਵੰਤ ਨੂੰ ਜੱਫੀ ਪਾ ਲਈ...ਤੇ ਇਸੇ ਹੀ ਤਰ੍ਹਾਂ ਹੱਸਦਾ-ਖੇਡਦਾ ਹੀ ਉਹ ਫਾਂਸੀ 'ਤੇ ਚੜ੍ਹ ਗਿਆ..।

\* \* \*

## ਸਿੱਖ ਜੁਝਾਰੂਆਂ 'ਤੇ ਦਬਾਅ ਬਣਾਉਣ ਲਈ ਹਿੰਦੁਸਤਾਨੀ ਵਹਿਸ਼ੀ ਨੀਤੀ

ਸਿੱਖ ਕੌਮ ਨੇ ਜੁਲਮ-ਜਬਰ ਵਿਰੁੱਧ ਸੰਘਰਸ਼ ਮੁਗਲ ਸਾਮਰਾਜ ਸਮੇਂ ਵੀ ਕੀਤਾ ਸੀ ਤੇ ਅੰਗਰੇਜ਼ ਰਾਜ ਸਮੇਂ ਵੀ, ਇਹਨਾਂ ਵਿੱਚੋਂ ਮੁਗਲ ਸਾਮਰਾਜ ਦੇ ਸਮੇਂ ਸਿੰਘਾਂ 'ਤੇ ਹੋਏ ਜਬਰ-ਜੁਲਮ ਨੂੰ ਵੱਧ ਹੌਲਨਾਕ ਮੰਨਿਆ ਜਾਂਦਾ ਹੈ, ਕਿਉਂਕਿ ਉਸ ਦੌਰ ਵਿੱਚ ਜੁਝਾਰੂ ਸਿੰਘਾਂ ਨੂੰ ਗ੍ਰਿਫ਼ਤਾਰ ਕਰਨ ਉਪਰੰਤ ਨਿਰਧਾਰਤ ਮਾਰਗ ਤੋਂ ਖਿਤਕਾਉਣ ਹਿੱਤ ਵੱਡੇ-ਵੱਡੇ ਲਾਲਚ ਦਿੱਤੇ ਜਾਂਦੇ ਸਨ ਤੇ ਸਿੰਘਾਂ ਦੇ ਨਾ ਮੰਨਣ 'ਤੇ ਉਹਨਾਂ ਨੂੰ ਖ਼ੋਫ਼ਨਾਕ ਤਸੀਹੇ ਦੇ-ਦੇ ਕੇ ਸ਼ਹੀਦ ਕੀਤਾ ਜਾਂਦਾ।

ਜਿਹੜਾ ਵੀ ਜਗਿਆਸੂ ਮੁਗਲ ਕਾਲ ਵਿੱਚ ਸਿੰਘਾਂ ਵਲੋਂ ਝੱਲੇ ਜਾਂਦੇ ਦਿਲ ਕੰਬਾਊ ਤਸੀਹਿਆਂ ਬਾਰੇ ਸੁਣਦਾ ਸੀ, ਉਸ ਨੂੰ ਯਕੀਨ ਨਹੀਂ ਸੀ ਆਉਂਦਾ ਕਿ ਕੋਈ ਆਪਣੇ ਸਿਰਤ ਲਈ ਏਨੇ ਹੌਲਨਾਕ ਤਸੀਹੇ ਵੀ ਹੱਸ-ਹੱਸ ਕੇ ਝੱਲ ਸਕਦਾ ਹੈ। ਪਰ 1978 ਤੋਂ ਬਾਅਦ ਹਿੰਦੁਸਤਾਨ 'ਤੇ ਕਾਬਜ਼ ਹਿੰਦੂ ਹਕੂਮਤ ਦੇ ਜੁਲਮਾਂ ਵਿਰੁੱਧ ਸੰਤ ਜਰਨੈਲ ਸਿੰਘ ਜੀ ਖਾਲਸਾ ਭੰਡਰਾਂਵਾਲਿਆਂ ਦੀ ਅਗਵਾਈ ਵਿੱਚ ਉੱਠੀ ਜੁਝਾਰੂ ਲਹਿਰ ਵਿਚਲੇ ਜੁਝਾਰੂ ਸੂਰਮਿਆਂ ਨੇ ਇਹ ਸਾਬਤ ਕਰ ਕੇ ਵਿਖਾ ਦਿੱਤਾ ਕਿ ਇੱਕ ਪਵਿੱਤਰ ਸੰਕਲਪ ਧਾਰ ਕੇ ਤੁਰੇ ਯੋਧਿਆਂ ਦਾ ਸਿਰਜ਼ ਅਜਿਹਾ ਕੋਈ ਵੀ ਜੁਲਮ-ਸਿਤਮ ਨਹੀਂ ਤੋੜ ਸਕਦਾ, ਜੋ ਉਹਨਾਂ ਦੇ ਸਰੀਰ 'ਤੇ ਕੀਤਾ ਜਾਂਦਾ ਹੈ।

ਮੁਗਲ ਹਕੂਮਤ ਨੇ ਜੇਕਰ ਜੁਝਾਰੂ ਸਿੰਘਾਂ ਦੇ ਬੰਦ-ਬੰਦ ਕੱਟੇ, ਧੋਪਰੀਆਂ ਲਾਹੀਆਂ, ਚਰਖੜੀਆਂ 'ਤੇ ਚਾੜ੍ਹਿਆ ਤੇ ਆਖਿਆ ਨਾਲ ਚੀਰਿਆ ਸੀ, ਤਾਂ ਇਸ ਆਧੁਨਿਕ ਸਦੀ ਵਿੱਚ ਅੰਤਰਰਾਸ਼ਟਰੀ ਕਨੂੰਨਾਂ ਦੀ ਨਵੀਂ ਹੋਂਦ ਦੇ ਬਾਵਜੂਦ 'ਹਿੰਦੂ ਹਕੂਮਤ' ਨੇ ਵੀ ਸਿਰਜ਼ੀ ਸਿੱਖ ਜੁਝਾਰੂਆਂ ਦਾ ਸਿਰਜ਼ ਤੋੜਨ ਲਈ, ਉਹਨਾਂ ਦੇ ਗੁਪਤ ਅਤੇ ਨਾਜ਼ੁਕ ਅੰਗਾਂ ਵਿੱਚ ਲੋਹੇ ਦੀਆਂ ਰਾਡਾਂ ਘੁਸੇਜ਼ ਕੇ ਕਰੰਟ ਲਾਏ, ਜੰਬੂਰਾਂ ਨਾਲ ਨਹੀਂ ਖਿੱਚ ਦਿੱਤੇ, ਗਰਮ ਸਰੀਰੇ



ਸਰੀਰ ਵਿੱਚ ਘੁਸੋੜ-ਘੁਸੋੜ ਕੇ ਤਸੱਦਦ ਕੀਤਾ, ਹੱਥਾਂ ਪੈਰਾਂ ਅਤੇ ਸਿਰ ਵਿੱਚ ਕਿੱਲ ਤਕ ਠੋਕ ਦਿੱਤੇ, ਪਰ ਇਹ ਹਿੰਦੂਸਤਾਨੀ ਵਹਿਸ਼ਤ ਵੀ ਸਿੱਖ ਯੋਧਿਆਂ ਦਾ ਸਿਰਤ ਨਾ ਤੋੜ ਸਕੀ।

ਇੱਥੇ ਆ ਕੇ ਹਿੰਦੂ ਹਕੂਮਤ ਨੇ ਇੱਕ ਵਾਰ ਫਿਰ ਮੁਗਲਸ਼ਾਹੀ ਨਾਲੋਂ ਕਦਮ ਅਗਾਂਹ ਪੁੱਟਿਆ। ਮੁਗਲ ਕਾਲ ਵਿੱਚ ਜੁਝਾਰੂ ਸਿੰਘਾਂ ਨੂੰ ਖੱਫ਼ਨਾਕ ਤਸੀਹੇ ਦਿੱਤੇ ਜਾਂਦੇ ਸਨ, ਉਹਨਾਂ ਨੂੰ ਪਨਾਹ ਦੇਣ ਵਾਲੇ ਵੀ ਤੰਗ ਕੀਤੇ ਜਾਂਦੇ ਸਨ, ਪਰ ਜਿਸ ਪਰਿਵਾਰ ਵਿੱਚੋਂ ਕੋਈ ਗੱਭਰੂ ਸਿੰਘ ਸਜ ਕੇ ਜੁਝਾਰੂ ਸਿੰਘਾਂ ਨਾਲ ਜਾ ਰਲਦਾ ਸੀ, ਉਸ ਪਰਿਵਾਰ ਦੇ ਕਿਸੇ ਮੈਂਬਰ ਨੂੰ ਨਜ਼ਾਇਜ਼ ਤੰਗ ਨਹੀਂ ਸੀ ਕੀਤਾ ਜਾਂਦਾ। ਮੌਜੂਦਾ ਸੰਘਰਸ਼ ਵਿੱਚ ਹਿੰਦੂ ਹਾਕਮਾਂ ਨੇ ਜੁਝਾਰੂ ਸਿੰਘਾਂ ਦਾ ਸਿਰਤ ਤੋੜਨ ਲਈ ਜਦੋਂ ਪੂਰਾ ਟਿੱਲ ਲਾ ਕੇ ਵੇਖ ਲਿਆ ਤਾਂ ਫਿਰ ਹਿੰਦੁਸਤਾਨੀ ਫੌਰਸਾਂ ਨੂੰ ਹਦਾਇਤਾਂ ਦੇ ਦਿੱਤੀਆਂ ਗਈਆਂ ਕਿ ਇਹ ਸਿਰਤ ਤੋੜਨ ਲਈ ਹੁਣ ਇਹਨਾਂ ਦੇ ਘਰਾਂ ਵਿੱਚ ਅਮਨ ਨਾਲ ਬੈਠੇ ਪਰਿਵਾਰਾਂ ਵੱਲ ਰੁਖ਼ ਕੀਤਾ ਜਾਵੇ। ਇਹਨਾਂ ਦੇ ਬਜ਼ੁਰਗਾਂ ਦੀਆਂ ਪੱਗਾਂ ਥਾਣਿਆਂ ਵਿੱਚ ਗੋਲੀਆਂ ਜਾਣ, ਇਹਨਾਂ ਦੀਆਂ ਭੈਣਾਂ ਨੂੰ ਬੇਪੱਤ ਕੀਤਾ ਜਾਵੇ ਤੇ ਘਰ-ਘਾਟ ਤਬਾਹ ਕਰ ਕੇ ਉਹਨਾਂ ਨੂੰ ਦਰ-ਦਰ ਦੀਆਂ ਠੋਕਰਾਂ ਖਾਣ ਲਈ ਬੇਵਸ ਕਰ ਦਿੱਤਾ ਜਾਵੇ।

ਇਹ ਖੁੱਲ੍ਹ ਮਿਲਣ ਪਿੱਛੋਂ ਹਿੰਦੁਸਤਾਨੀ ਫੌਰਸਾਂ ਨੇ ਸਿੱਖ ਜੁਝਾਰੂਆਂ ਦੇ ਅਮਨ ਅਮਾਨ ਨਾਲ ਘਰਾਂ 'ਚ ਰਹਿ ਰਹੇ ਪਰਿਵਾਰਾਂ 'ਤੇ ਜੋ ਕਹਿਰ ਦੀ ਹਨੇਰੀ ਝੁਲਾਈ, ਉਸ ਦੀ ਇੱਕ ਝਲਕ ਕਿਸੇ ਵੀ ਉਸ ਪਰਿਵਾਰ ਨੂੰ ਮਿਲ ਕੇ ਵੇਖੀ ਪੁੱਛੀ ਜਾ ਸਕਦੀ ਹੈ, ਜਿਸ ਘਰ ਦਾ ਕੋਈ ਗੱਭਰੂ ਸਿਰ 'ਤੇ ਖੱਫ਼ਣ ਬੰਨ੍ਹ ਕੇ ਸਿੱਖ ਸੰਘਰਸ਼ ਵਿੱਚ ਲੜਦਾ ਸ਼ਹੀਦ ਹੋ ਗਿਆ ਹੋਵੇ। ਇਹਨਾਂ ਕਮੀਨੇ ਹੱਥਕੰਡਿਆਂ ਨਾਲ ਹਿੰਦੁਸਤਾਨੀ ਹਕੂਮਤ ਭਾਵੇਂ ਜੁਝਾਰੂ ਸਿੰਘਾਂ ਦਾ ਸਿਰਤ ਨਾ ਤੋੜ ਸਕੀ, ਪਰ ਜੁਝਾਰੂ ਸਿੰਘਾਂ ਲਈ ਨਵੀਂ ਭਰਤੀ ਨੂੰ ਹੋਂਦ ਵਿੱਚ ਕਾਫ਼ੀ ਹੱਦ ਤੀਕ ਸਫ਼ਲ ਹੋ ਗਈ। ਜੁਝਾਰੂ ਲਹਿਰ ਨਾਲ ਹਮਦਰਦੀ ਰੱਖਦੇ ਗੱਭਰੂ ਅਕਸਰ ਇਹ ਕਹਿੰਦੇ ਸੁਣੇ ਜਾਂਦੇ ਸਨ:

“ਅਸੀਂ ਤਾਂ ਲਹਿਰ 'ਚ ਸ਼ਾਮਲ ਹੋ ਕੇ ਹਰ ਤਰ੍ਹਾਂ ਦਾ ਜ਼ੁਲਮ ਝੱਲ ਲਾਂਗੇ ਪਰ ਪਿੱਛੋਂ ਪਰਿਵਾਰ ਵਾਲਿਆਂ ਦਾ ਇਹ ਬੁੱਝੜ ਜੋ ਹਾਲ ਕਰਦੇ ਆ, ਓਹ ਨਹੀਂ ਝੱਲਿਆ ਜਾਣਾ...”।

ਇਹਨਾਂ ਵਹਿਸ਼ੀ ਹਿੰਦੁਸਤਾਨੀ ਹੱਥਕੰਡਿਆਂ ਦਾ ਹਰ ਇੱਕ ਸਿੱਖ ਜੁਝਾਰੂ ਦੇ ਪਰਿਵਾਰ ਨੂੰ ਸ਼ਿਕਾਰ ਹੋਣਾ ਪਿਆ, ਸਾਰਿਆਂ ਦੀ ਕਹਾਣੀ ਇੱਕ ਕਿਤਾਬ ਵਿੱਚ ਨਹੀਂ ਦਿੱਤੀ ਜਾ ਸਕਦੀ, ਇੱਥੇ ਅਸੀਂ ਕੁਝ ਜੁਝਾਰੂ ਕਮਾਂਡਰਾਂ ਤੇ ਉਹਨਾਂ ਦੇ ਨਜ਼ਦੀਕੀਆਂ ਦੇ ਪਰਿਵਾਰਾਂ ਉੱਪਰ ਹਿੰਦੁਸਤਾਨੀ ਸਰਕਾਰ ਵੱਲੋਂ ਵਰਤਾਏ ਵਹਿਸ਼ੀਆਨਾ ਕਹਿਰ ਦੀਆਂ

ਕੁਝ ਘਟਨਾਵਾਂ ਦਾ ਵੇਰਵਾ ਦੇਣ ਦਾ ਯਤਨ ਕਰ ਰਹੇ ਹਾਂ, ਸਮੁੱਚੀ ਤਸਵੀਰ ਇਸ ਨਾਲ ਹੀ ਸਪਸ਼ਟ ਹੋ ਜਾਵੇਗੀ।

## ਬਾਬਾ ਗੁਰਬਚਨ ਸਿੰਘ ਮਾਨੋਚਾਹਲ

ਬਾਬਾ ਗੁਰਬਚਨ ਸਿੰਘ ਮਾਨੋਚਾਹਲ ਇੱਕ ਅਜਿਹਾ ਜੁਝਾਰੂ ਜਰਨੈਲ ਸੀ, ਜੋ ਕਿ ਲਹਿਰ ਦੇ ਅਰੰਭ ਤੋਂ ਅੰਤ ਤੀਕ ਕਾਰਜਸ਼ੀਲ ਰਿਹਾ। ਸੰਨ 1978 ਵਿੱਚ ਨਰਕਧਾਰੀਆਂ ਨੇ ਹਿੰਦੁਸਤਾਨੀ ਸਰਕਾਰ ਦੇ ਬਾਪਤੇ 'ਤੇ ਸਿੱਖਾਂ 'ਤੇ ਜਦੋਂ ਗੋਲੀਆਂ ਚਲਾਈਆਂ ਤਾਂ ਜਖਮੀ ਹੋਣ ਵਾਲਿਆਂ ਵਿੱਚ ਬਾਬਾ ਮਾਨੋਚਾਹਲ ਵੀ ਸੀ। ਉਸ ਤੋਂ ਬਾਅਦ ਉਹ ਸੰਤ ਜਰਨੈਲ ਸਿੰਘ ਖਾਲਸਾ ਭਿੰਡਰਾਂਵਾਲਿਆਂ ਦੀ ਅਗਵਾਈ ਵਿੱਚ ਜੁਝਾਰੂ ਲਹਿਰ 'ਚ ਸ਼ਾਮਲ ਹੋਇਆ। ਸਾਕਾ ਨੀਲਾ ਤਾਰਾ ਤੋਂ ਬਾਅਦ ਬਾਬਾ ਮਾਨੋਚਾਹਲ ਨੇ ਤਰਨ ਤਾਰਨ ਇਲਾਕੇ ਵਿੱਚ ਲਹਿਰ ਦੀ ਕਮਾਨ ਸੰਭਾਲੀ ਤੇ ਲਹਿਰ ਨੂੰ ਬਹੁਤ ਹੀ ਸੁਚੱਜੀ ਅਗਵਾਈ ਦਿੱਤੀ। ਬਾਬਾ ਮਾਨੋਚਾਹਲ ਦਾ ਸਿਰਤ ਤੋੜਨ ਲਈ ਹਿੰਦੁਸਤਾਨੀ ਫੌਰਸਾਂ ਨੇ ਉਹਨਾਂ ਦੇ ਪਰਿਵਾਰ ਕੋਲੋਂ ਉਹਨਾਂ ਦਾ ਨੌਸ਼ਹਿਰੇ ਪਨੂੰਆਂ ਵਾਲਾ ਘਰ ਖੋਹ ਕੇ ਉੱਥੇ ਪੁਲੀਸ ਬਾਣਾ ਸਥਾਪਿਤ ਕਰ ਦਿੱਤਾ। ਪਰਿਵਾਰ ਨੇ ਪਿੰਡ ਵਿੱਚ ਜਾ ਕੇ ਗੁਜ਼ਾਰਾ ਕਰਨਾ ਅਰੰਭ ਕਰ ਦਿੱਤਾ, ਪਰ ਹਿੰਦੁਸਤਾਨੀ ਫੌਰਸਾਂ ਉਥੇ ਜਾ ਕੇ ਵੀ ਪਰਿਵਾਰ 'ਤੇ ਲਗਾਤਾਰ ਜ਼ੁਲਮੋਂ-ਤਸੱਦਦ ਕਰਨ ਲੱਗੀਆਂ। ਪਰਿਵਾਰ ਦੇ ਜੀਆਂ ਨੂੰ ਨਿਤ ਦਿਨ ਹੀ ਥਾਣਿਆਂ ਵਿੱਚ ਲਿਜਾ ਕੇ ਤਸੀਹੇ ਦਿੱਤੇ ਜਾਂਦੇ। ਇੱਕ ਵਾਰ ਤਾਂ ਹਿੰਦੁਸਤਾਨੀ ਫੌਰਸਾਂ ਬਾਬਾ ਮਾਨੋਚਾਹਲ ਦੇ ਅੱਠ ਸਾਲ ਦੇ ਲੜਕੇ ਨੂੰ ਵੀ ਚੁੱਕ ਕੇ ਲੈ ਗਈਆਂ, ਜਿਸ ਨੂੰ ਮਨੁੱਖੀ ਹੱਕਾਂ ਦੀਆਂ ਜਥੇਬੰਦੀਆਂ ਨੇ ਇੰਟਰਨੈਸ਼ਨਲ ਪੱਧਰ 'ਤੇ ਹੱਲਾ ਪਾ ਕੇ ਛੁਡਾਇਆ।

ਬਾਬਾ ਮਾਨੋਚਾਹਲ ਨਾਲ ਸੰਬੰਧ ਹੋਣ ਦੇ ਦੇਸ਼ ਵਿੱਚ ਹਿੰਦੁਸਤਾਨੀ ਫੌਰਸਾਂ ਨੇ 19 ਅਪ੍ਰੈਲ 1989 ਨੂੰ ਸਿੰਗਰਪੁਰ ਪਿੰਡ ਦੇ ਲਖਬੀਰ ਸਿੰਘ ਲੱਖਾ ਸਪੁੱਤਰ ਸ. ਗੁਰਪਾਲ ਸਿੰਘ ਨੂੰ ਵੋਟੀਆਂ ਪਿੰਡ ਤੋਂ ਗ੍ਰਿਫ਼ਤਾਰ ਕੀਤਾ। ਉਸ ਦੇ ਪੱਟਾਂ 'ਚੋਂ ਗਰਮ ਸਰੀਏ ਲੱਖਾ ਦਿੱਤੇ ਗਏ, ਨਹੂੰ ਖਿੱਚੇ ਗਏ ਤੇ ਪੱਟ ਚੀਰ ਕੇ ਵਿੱਚ ਲੂਣ ਘਾਇਆ ਗਿਆ। ਇਸ ਤਰ੍ਹਾਂ ਦਾ ਤਸੱਦਦ ਸਹਿੰਦਾ ਲਖਬੀਰ ਸਿੰਘ ਇੱਕ ਮਹੀਨੇ ਬਾਅਦ ਸ਼ਹਾਦਤ ਪ੍ਰਾਪਤ ਕਰ ਗਿਆ। ਉਸ ਦਾ 18 ਮਈ 1989 ਨੂੰ ਮੁਕਾਬਲਾ ਸ਼ੇਅ ਕੀਤਾ ਗਿਆ।

ਜਦੋਂ ਇਸ ਨਾਲ ਵੀ ਬਾਬਾ ਮਾਨੋਚਾਹਲ ਦਾ ਹੌਸਲਾ ਨਾ ਤੋੜਿਆ ਜਾ ਸਕਿਆ ਤਾਂ ਹਿੰਦੁਸਤਾਨੀ ਸਰਕਾਰ ਬਾਬਾ ਮਾਨੋਚਾਹਲ ਦੇ ਪਰਿਵਾਰ ਦੇ ਜੀਆਂ ਅਤੇ ਉਸ ਨੂੰ ਪਨਾਹ ਦੇਣ ਦੇ ਲਈ ਸ਼ੱਕੀ ਤੌਰ 'ਤੇ ਜ਼ਿੰਮੇਵਾਰ ਪਰਿਵਾਰਾਂ ਦੀ ਕਤਲੇਆਮ 'ਤੇ ਉੱਤਰ ਆਈਆਂ।

ਬਾਬਾ ਮਾਨੋਚਾਹਲ ਦਾ 70 ਸਾਲ ਦਾ ਪਿਤਾ ਆਤਮਾ ਸਿੰਘ, ਜਿਸ ਨੂੰ ਬੋਝਾ ਚਿਰ ਪਹਿਲਾਂ ਹੀ ਹਿੰਦੁਸਤਾਨੀ ਸਰਕਾਰ ਦੇ ਏਜੰਟਾਂ ਨੇ ਗੋਲੀਆਂ ਮਾਰ ਕੇ ਜ਼ਖਮੀ ਕੀਤਾ ਸੀ, ਨੂੰ ਹਿੰਦੁਸਤਾਨੀ ਪੁਲੀਸ ਗੁਰਦੁਆਰਾ ਬਾਬਾ ਧੰਨਾ ਜੀ ਨੌਬਹਿਰਾ ਪੰਨੂਆਂ ਤੋਂ ਚੁੱਕ ਕੇ ਲੈ ਗਈ ਤੇ ਬਾਅਦ ਵਿੱਚ ਉਸ ਦੀ ਕਿੱਤੇ ਉੱਘ-ਸੁੱਘ ਹੀ ਨਹੀਂ ਨਿਕਲੀ। ਬਾਬਾ ਗੁਰਬਚਨ ਸਿੰਘ ਮਾਨੋਚਾਹਲ ਦੇ ਛੋਟੇ ਭਰਾ ਨਿਰਵੈਰ ਸਿੰਘ ਨੂੰ ਅਗਸਤ 1992 ਨੂੰ ਹਿੰਦੁਸਤਾਨੀ ਪੁਲੀਸ ਨੇ ਘਰੋਂ ਹੀ ਚੁੱਕ ਲਿਆ। ਇੱਕ ਮਹੀਨਾ ਬੇਤਹਾਸਾ ਤਸੀਹੇ ਦੇ-ਦੇ ਕੇ 9 ਸਤੰਬਰ 1992 ਨੂੰ ਕਤਲ ਕਰਨ ਪਿੱਛੋਂ ਉਸ ਦਾ ਮੁਕਾਬਲਾ ਸ਼ੋਖ ਕਰ ਕੇ ਉਸ ਦੀ ਲਾਸ਼ ਵੀ ਖੁਰਦ-ਖੁਰਦ ਕਰ ਦਿੱਤੀ ਗਈ। ਇਸ ਤੋਂ ਬਾਅਦ ਬਾਬਾ ਮਾਨੋਚਾਹਲ ਦੀ 62 ਸਾਲ ਦੀ ਮਾਤਾ ਗੁਰਮੇਜ ਕੌਰ ਨੂੰ ਬਾਬਾ ਮਾਨੋਚਾਹਲ ਦੀ ਧਰਮ ਦੀ ਭੈਣ ਪਰਮਜੀਤ ਕੌਰ ਦੇ ਘਰੋਂ ਅੰਮ੍ਰਿਤਸਰ ਸ਼ਹਿਰ 'ਚੋਂ ਗ੍ਰਿਫਤਾਰ ਕਰ ਲਿਆ ਤੇ ਉਸ ਦੀ ਵੀ ਉਸ ਤੋਂ ਬਾਅਦ ਕੋਈ ਉੱਘ-ਸੁੱਘ ਨਹੀਂ ਨਿਕਲੀ। ਮਾਤਾ ਦੇ ਨਾਲ ਹੀ ਬਾਬਾ ਮਾਨੋਚਾਹਲ ਦੀ ਧਰਮ ਭੈਣ ਪਰਮਜੀਤ ਕੌਰ, ਉਸ ਦੇ ਪਤੀ ਸੁਰਜੀਤ ਸਿੰਘ ਤੇ ਉਹਨਾਂ ਦੇ ਛੋਟੇ ਲੜਕੇ ਨੂੰ ਵੀ ਚੁੱਕ ਲਿਆ ਗਿਆ ਤੇ ਕਈ ਮਹੀਨੇ ਸੀ.ਆਈ.ਏ. ਸਟਾਫ਼ ਤਰਨ ਤਾਰਨ ਵਿੱਚ ਰੱਖ ਕੇ ਬੇਤਹਾਸਾ ਤਸੀਹੇ ਦਿੱਤੇ ਗਏ। ਬੀਬੀ ਪਰਮਜੀਤ ਕੌਰ ਨੂੰ ਵੀ ਕਰੰਟ ਲਾ-ਲਾ ਕੇ ਕੋਹਿਆ ਗਿਆ। ਬਾਬਾ ਮਾਨੋਚਾਹਲ ਦਾ ਭੁੰਗੀ ਹਰਬਚਿੰਦਰ ਸਿੰਘ ਜਿਸ ਦੀ ਉਦੋਂ ਉਮਰ ਬਾਰਾਂ ਸਾਲ ਦੀ ਸੀ, ਉਹ ਵੀ ਬਾਬੇ ਮਾਨੋਚਾਹਲ ਦੀ ਧਰਮ ਭੈਣ ਕੋਲ ਹੀ ਰਹਿੰਦਾ ਸੀ, ਪਰ ਹਿੰਦੁਸਤਾਨੀ ਪੁਲੀਸ ਦੇ ਆਉਣ ਤੋਂ ਬੋਝਾ ਚਿਰ ਪਹਿਲਾਂ ਹੀ ਸਕੂਲ ਚਲੇ ਜਾਣ ਕਾਰਨ ਬਚ ਗਿਆ ਸੀ, ਦੇ ਬਾਵੇਂ ਬੀਬੀ ਪਰਮਜੀਤ ਕੌਰ ਤੋਂ ਪੁੱਛਿਆ ਜਾਂਦਾ ਰਿਹਾ। ਹਰਬਚਿੰਦਰ ਨੂੰ ਫੜਾ ਦੇਣ ਦੇ ਇਵਜ਼ ਵਿੱਚ ਉਸ ਦੇ ਪੁੱਤਰ ਨੂੰ ਨੌਕਰੀ ਦੇਣ ਦੇ ਲਾਲਚ ਅਤੇ ਨਾ ਫੜਾਏ ਜਾਣ ਦੀ ਸੂਰਤ ਵਿੱਚ ਉਸ ਦੇ ਲੜਕੇ ਨੂੰ ਮਾਰ ਦੇਣ ਦੇ ਡਰਾਵੇ ਵੀ ਦਿੱਤੇ ਗਏ, ਪਰ ਉਸ ਬੀਬੀ ਨੇ ਜਿਦਕ ਨਾ ਹਾਰਿਆ ਤੇ ਹਰਬਚਿੰਦਰ ਬਾਰੇ ਕੁਝ ਨਾ ਦੱਸਿਆ। ਹਰਬਚਿੰਦਰ ਨੂੰ ਪਰਮਜੀਤ ਕੌਰ ਦੇ ਸਕੇ ਭਰਾ ਨੇ ਸਕੂਲ ਤੋਂ ਕਿਸੇ ਸੁਰੱਖਿਅਤ ਥਾਂ 'ਤੇ ਪਹੁੰਚਾ ਦਿੱਤਾ ਸੀ। ਇਸ ਪਿੱਛੋਂ ਹਿੰਦੁਸਤਾਨੀ ਪੁਲੀਸ ਫੋਰਸਾਂ ਤੋਂ ਜਾਨ ਬਚਾਉਣ ਲਈ 12 ਸਾਲ ਦਾ ਹਰਬਚਿੰਦਰ ਕਈ ਧਾਰਮਿਕ ਡੇਰਿਆਂ ਵਿੱਚ ਲੁਕ ਕੇ ਰਹਿੰਦਾ ਰਿਹਾ, ਜਦਕਿ ਪਰਿਵਾਰ ਦੇ ਬਾਕੀ ਮੈਂਬਰ ਵੀ ਵੱਖੋ-ਵੱਖ ਥਾਵਾਂ 'ਤੇ ਲੁਕ ਛਿਪ ਕੇ ਦਿਨ ਕੱਟਦੇ ਰਹੇ।

(ਸਹੀਦ) ਜਸਵੰਤ ਸਿੰਘ ਖਾਲੜਾ ਵੱਲੋਂ ਜਾਰੀ ਕੀਤੀ ਇੱਕ ਰਿਪੋਰਟ ਅਨੁਸਾਰ- "ਬਾਬਾ ਮਾਨੋਚਾਹਲ ਦੇ 43 ਰਿਸ਼ਤੇਦਾਰਾਂ ਨੂੰ 15 ਪਿੰਡਾਂ ਤੋਂ ਤਰਨ ਤਾਰਨ ਪੁਲੀਸ ਵੱਲੋਂ ਚੁੱਕਿਆ ਗਿਆ, ਜਿਨ੍ਹਾਂ ਵਿੱਚ 16 ਔਰਤਾਂ ਅਤੇ 27 ਬੰਦੇ ਸਨ। ਆਦਮੀਆਂ ਨੂੰ ਵੈਰੇਵਾਲ, ਖਡੂਰ ਸਾਹਿਬ ਅਤੇ ਸਰਹਾਲੀ ਪੁਲੀਸ ਥਾਣਿਆਂ ਵਿੱਚ ਇਕੱਠਿਆਂ ਰੱਖਿਆ ਗਿਆ।

ਉਹਨਾਂ ਉੱਤੇ ਬੇਤਹਾਸਾ ਤਸੱਦਦ ਕੀਤਾ ਗਿਆ ਅਤੇ ਉਹਨਾਂ ਤੋਂ ਬਾਬਾ ਮਾਨੋਚਾਹਲ ਦੀ ਮੌਤ ਲਈ ਜਬਰੀ ਅਰਦਾਸ ਕਰਵਾਈ ਗਈ। ਕਿਸੇ ਦੀ ਵੀ ਗ੍ਰਿਫਤਾਰੀ ਨਹੀਂ ਦਿਖਾਈ ਗਈ ਅਤੇ ਉਹਨਾਂ ਨੂੰ 9 ਮਹੀਨੇ ਤੋਂ ਵੱਧ ਸਮੇਂ ਲਈ ਪੁਲੀਸ ਹਿਰਾਸਤ ਵਿੱਚ ਰੱਖਿਆ ਗਿਆ। ਇਹਨਾਂ ਵਿੱਚੋਂ ਇੱਕ ਸਾਬਕਾ ਫੌਜੀ ਕੇਵਲ ਸਿੰਘ ਸੰਗਤਪੁਰਾ ਦੀ ਬੇਤਹਾਸਾ ਤਸੱਦਦ ਕਾਰਨ ਮੌਤ ਹੋ ਗਈ। ਸੁਰਜੀਤ ਸਿੰਘ ਮਲਮੋਹਰੀ ਨੂੰ ਜਗਰਾਓਂ ਨੇੜੇ ਇੱਕ ਮੁਕਾਬਲੇ ਵਿੱਚ ਹਲਾਕ ਦੱਸਿਆ ਗਿਆ। ਪਿੰਡ ਪੰਡੋਰੀ ਗੋਲਾ ਦੇ ਨਿਰਮਲ ਸਿੰਘ ਅਤੇ ਗੁਲਜ਼ਾਰ ਸਿੰਘ ਅਤੇ ਮਾਨੋਚਾਹਲ ਦੇ ਅਰੂੜ ਸਿੰਘ ਨੂੰ ਵੀ ਖਤਮ ਕਰ ਦਿੱਤਾ ਗਿਆ। ਪੁਲੀਸ ਵੱਲੋਂ ਚੁੱਕੇ ਗਏ 43 ਵਿਅਕਤੀਆਂ ਵਿੱਚੋਂ 5 ਕਦੇ ਆਪਣੇ ਘਰਾਂ ਨੂੰ ਨਾ ਪਰਤ ਸਕੇ। ਰਿਪੋਰਟ ਅਨੁਸਾਰ ਬਾਬਾ ਮਾਨੋਚਾਹਲ ਨੂੰ ਖਤਮ ਕਰਨ ਪਿੱਛੋਂ ਉਸ ਦੇ ਇੱਕ ਹੋਰ ਭਰਾ ਬਲਵਿੰਦਰ ਸਿੰਘ ਨੂੰ 16 ਮਾਰਚ ਨੂੰ ਨਕੇਦਰ ਤੋਂ ਚੁੱਕ ਲਿਆ ਗਿਆ ਅਤੇ 29 ਤੇ 30 ਮਾਰਚ 1993 ਦੀ ਵਿਚਕਾਰਲੀ ਰਾਤ ਨੂੰ ਸਰਹਾਲੀ ਥਾਣੇ ਦੇ ਪਿੰਡ ਕੋੜਾ ਵਧਾਣਾ ਨੇੜੇ ਮਾਰ ਦਿੱਤਾ ਗਿਆ।"

(ਸ. ਖਾਲੜਾ ਵੱਲੋਂ ਤਿਆਰ ਕੀਤੀ ਰਿਪੋਰਟ 'ਚੋਂ)

ਬਾਬਾ ਮਾਨੋਚਾਹਲ ਤਕ ਪਹੁੰਚਣ ਲਈ 1992 ਦੇ ਅਖੀਰ ਵਿੱਚ ਹਿੰਦੁਸਤਾਨ ਪੁਲੀਸ ਨੇ ਇੱਕ ਯੋਜਨਾ ਇਹ ਤਿਆਰ ਕੀਤੀ ਕਿ ਜਿਹੜੇ ਵੀ ਪਰਿਵਾਰ ਦੀ ਬਾਬੇ ਮਾਨੋਚਾਹਲ ਨਾਲ ਕੋਈ ਸਾਂਝ ਰਹੀ ਹੈ, ਜਾਂ ਹੁਣ ਹੈ, ਉਹ ਸਾਰੇ ਪਰਿਵਾਰ ਚੁੱਕ ਲਏ ਜਾਣ। ਇਹ ਮੁਹਿੰਮ ਅਰੰਭ ਕਰਨ ਪਿੱਛੋਂ ਟੱਬਰਾਂ ਦੇ ਟੱਬਰ ਚੁੱਕ ਕੇ ਹਵਾਲਾਤਾਂ 'ਚ ਭੁੰਨੇ ਦਿੱਤੇ ਗਏ। ਜੋ ਪਰਿਵਾਰ ਆਪਣਾ ਬਚਾਅ ਕਰਨ ਹਿੱਤ ਆਸੇ-ਪਾਸੇ ਹੋ ਗਏ, ਉਹਨਾਂ ਦੇ ਘਰਾਂ ਦੇ ਤਾਲੇ ਤੋੜ ਕੇ ਸਮਾਨ ਲੁੱਟ ਲਿਆ ਗਿਆ, ਮਕਾਨਾਂ ਦੇ ਲੈਂਟਰ ਭੇਗ ਦਿੱਤੇ ਗਏ ਤੇ ਫਸਲਾਂ ਤਬਾਹ ਕਰ ਦਿੱਤੀਆਂ ਗਈਆਂ। ਚੋਹਲਾ ਖੁਰਦ ਦੇ ਸ. ਸੁਰਜੀਤ ਸਿੰਘ, ਜਿਸ ਦਾ ਸਪੁੱਤਰ ਦਯਾ ਸਿੰਘ ਬਾਬਾ ਮਾਨੋਚਾਹਲ ਦੇ ਨਾਲ ਰਿਹਾ ਸੀ ਤੇ ਜਨਵਰੀ 1988 ਵਿੱਚ ਹੀ ਸ਼ਹੀਦ ਹੋ ਗਿਆ ਸੀ, ਦੇ ਘਰ 2 ਅਗਸਤ 1992 ਨੂੰ ਐਸ.ਐਸ.ਪੀ. ਅਜੀਤ ਸਿੰਘ ਸੰਧੂ, ਖੂਬੀ ਰਾਮ, ਗੁਰਮੀਤ ਸਿੰਘ, ਸੂਬਾ ਸਰਹੰਦ ਤੇ ਸੁਰਿੰਦਰਪਾਲ ਆਦਿ ਬੁੱਤਤ ਅਫ਼ਸਰਾਂ ਦੀ ਅਗਵਾਈ ਵਿੱਚ ਹਿੰਦੁਸਤਾਨੀ ਫੋਰਸਾਂ ਨੇ ਛਾਪਾ ਮਾਰਿਆ ਤੇ ਸੁਰਜੀਤ ਸਿੰਘ ਤੇ ਉਸ ਦੇ ਪੁੱਤਰ ਭਗਵਾਨ ਸਿੰਘ ਨੂੰ ਚੁੱਕ ਲਿਆ। ਇਹਨਾਂ ਦੋਨਾਂ ਨੂੰ ਬਾਅਦ ਵਿੱਚ ਹਰੀਕੇ ਦਰਿਆ ਦੇ ਕੋਲ 17 ਹੋਰ ਸਿੱਖ ਗੱਭਰੂਆਂ ਸਮੇਤ ਮੁਕਾਬਲਾ ਬਣਾ ਕੇ ਮਾਰ ਦਿੱਤਾ ਗਿਆ।

ਇਸੇ ਹੀ ਤਰ੍ਹਾਂ ਤਰਸਿੱਕਾ ਵਿਖੇ ਹਿੰਦੁਸਤਾਨੀ ਫੋਰਸਾਂ ਨੇ ਬਾਬਾ ਮਾਨੋਚਾਹਲ ਨਾਲ ਜਾਣ-ਪਛਾਣ ਹੋਣ ਦੇ ਆਧਾਰ 'ਤੇ ਸ਼੍ਰੋਮਣੀ ਕਮੇਟੀ ਮੁਲਾਜ਼ਮ ਰਘਬੀਰ ਸਿੰਘ ਸਪੁੱਤਰ ਸ. ਹਰਦਿਆਲ ਸਿੰਘ ਦੇ ਘਰ ਛਾਪਾ ਮਾਰਿਆ। ਰਘਬੀਰ ਸਿੰਘ ਤਸੱਦਦ ਤੋਂ ਬਚਣ ਲਈ




ਖੇਤਾਂ ਵਿੱਚ ਲੁਕ ਗਿਆ। ਹਿੰਦੁਸਤਾਨੀ ਫੌਰਸਾਂ ਨੇ ਖੇਤ ਨੂੰ ਘੇਰਾ ਪਾ ਕੇ ਗੋਲੀਆਂ ਦਾ ਮੀਂਹ ਵਰ੍ਹਾ ਦਿੱਤਾ ਤੇ ਹਥਬੀਰ ਸਿੰਘ ਨੂੰ ਗੋਲੀਆਂ ਨਾਲ ਭੁੱਨ ਸੁੱਟਿਆ। ਬਾਠ ਪਿੰਡ ਦਾ ਜਸਬੀਰ ਸਿੰਘ ਕਾਲਾ ਨਾਂ ਦਾ ਇੱਕ ਨੌਜਵਾਨ ਵੀ ਇਹਨਾਂ ਦਿਨਾਂ ਵਿੱਚ ਪੁਲੀਸ ਨੇ ਬਾਬਾ ਮਾਨੋਚਾਹਲ ਨਾਲ ਸੰਬੰਧਾਂ ਦਾ ਦੋਸ਼ ਲਾ ਕੇ ਚੁੱਕਿਆ ਤੇ ਲਾਪਤਾ ਕਰ ਦਿੱਤਾ।

ਹਿੰਦੁਸਤਾਨੀ ਸਰਕਾਰ ਇੱਕ ਵਿਸ਼ੇਸ਼ ਨੀਤੀ ਤਹਿਤ ਜੁਝਾਰੂਆਂ ਦੇ ਪਰਿਵਾਰਾਂ 'ਤੇ ਕਾਹਿਰੀ ਤਸੱਦਦ ਉੱਚੇ ਤੱਕ ਹੀ ਕਰਦੀ ਸੀ, ਜਦੋਂ ਤਕ ਉਕਤ ਜੁਝਾਰੂ ਸ਼ਹੀਦ ਨਹੀਂ ਸੀ ਹੋ ਜਾਂਦਾ, ਤਾਂ ਕਿ ਜੁਝਾਰੂਆਂ ਦੇ ਪਰਿਵਾਰ ਖੁਦ ਹੀ ਆਪਣੇ ਪਰਿਵਾਰ ਵਿੱਚੋਂ ਜੁਝਾਰੂ ਬਣੇ ਸਿੰਘ ਦੇ ਛੋਟੀ ਸ਼ਹੀਦ ਹੋ ਜਾਣ ਦੀ ਕਾਮਨਾ ਕਰਨ ਤੇ ਇਸ ਲਈ ਸਹਾਈ ਵੀ ਹੋਣ। ਇਸ ਕਾਰਨ 28 ਫਰਵਰੀ 1993 ਨੂੰ ਬਾਬਾ ਗੁਰਬਚਨ ਸਿੰਘ ਮਾਨੋਚਾਹਲ ਦੇ ਸ਼ਹੀਦ ਹੋ ਜਾਣ ਤੋਂ ਬਾਅਦ ਹਿੰਦੁਸਤਾਨੀ ਪੁਲੀਸ ਨੇ ਪਰਿਵਾਰ ਉੱਪਰੋਂ ਸਿਕੰਜਾ ਵਿੱਲਾ ਕਰ ਦਿੱਤਾ। ਫਿਰ ਹੌਲੀ-ਹੌਲੀ ਪਰਿਵਾਰ ਦੇ ਬਚੇ ਹੋਏ ਮੈਂਬਰਾਂ ਨੇ ਇੱਕ ਦੂਜੇ ਨੂੰ ਲੱਭਣਾ ਸ਼ੁਰੂ ਕੀਤਾ ਤੇ ਬੜੀ ਮੁਸ਼ਕਲ ਨਾਲ ਸਾਰਾ ਪਰਿਵਾਰ ਮੁੜ ਇਕੱਠਾ ਹੋ ਸਕਿਆ। ਹਰਬਚਿੰਦਰ ਸਿੰਘ ਜੋ ਕਿ ਹੁਣ 24 ਸਾਲ ਦਾ ਹੋ ਗਿਆ ਹੈ, ਦੱਸਦਾ ਹੈ ਕਿ ਬਚਪਨ ਵਿੱਚ ਹਿੰਦੁਸਤਾਨੀ ਪੁਲੀਸ ਤੋਂ ਲੁਕ ਕੇ ਭੋਰਿਆਂ ਵਿੱਚ ਉਹ ਚੁੱਪ-ਚਾਪ ਰਹਿ ਕੇ ਸੇਵਾ ਕਰਦਾ ਰਹਿੰਦਾ ਤੇ ਆਪਣੇ ਪਰਿਵਾਰਕ ਮੈਂਬਰਾਂ ਨੂੰ ਯਾਦ ਕਰਦਾ ਰਹਿੰਦਾ ਸੀ। ਉਸ ਦਾ ਕਹਿਣਾ ਹੈ ਕਿ ਉਸ ਹਾਲਤ ਵਿੱਚ ਉਸ ਨੇ ਆਪਣੇ ਪਰਿਵਾਰ ਦੇ ਕਿਸੇ ਮੈਂਬਰ ਦੇ ਜਿਉਂਦੇ ਹੋਣ ਦੀ ਆਸ ਬਿਲਕੁਲ ਹੀ ਲਾਗ ਦਿੱਤੀ ਸੀ ਤੇ ਉਸ ਨੂੰ ਨਹੀਂ ਸੀ ਉਮੀਦ ਕਿ ਉਹ ਫਿਰ ਕਿਤੇ ਆਪਣੇ ਬਚੇ ਹੋਏ ਪਰਿਵਾਰਕ ਜੀਆਂ ਨੂੰ ਮਿਲ ਸਕੇਗਾ।

### ਗੁਰਜੰਟ ਸਿੰਘ ਬੁੱਧ ਸਿੰਘ ਵਾਲਾ

ਗੁਰਜੰਟ ਸਿੰਘ ਬੁੱਧ ਸਿੰਘ ਵਾਲਾ ਸਾਕਾ ਨੀਲਾ ਤਾਰਾ ਤੋਂ ਬਾਅਦ ਕੌਮ ਦਾ ਕਰਜ਼ਾ ਉਤਾਰਨ ਲਈ ਜੁਝਾਰੂ ਲਹਿਰ ਵਿੱਚ ਸ਼ਾਮਲ ਹੋਇਆ ਸੀ। ਕੁਝ ਅਰਸਾ ਭਾਈ ਅਵਤਾਰ ਸਿੰਘ ਬੁਹਮਾ ਦੀ ਅਗਵਾਈ ਵਿੱਚ ਕੰਮ ਕਰਨ ਪਿੱਛੋਂ ਭਾਈ ਬੁਹਮਾ ਦੀ ਸ਼ਹੀਦੀ ਉਪਰੰਤ ਉਹ ਖਾਲਿਸਤਾਨ ਲਿਬਰੇਸ਼ਨ ਫੌਰਸ ਦਾ ਚੀਫ਼ ਜਨਰਲ ਚੁਣਿਆ ਗਿਆ। ਉਸ 'ਤੇ ਦਬਾਅ ਪਾਉਣ ਲਈ ਵੀ ਹਿੰਦੁਸਤਾਨੀ ਫੌਰਸਾਂ ਨੇ ਉਸ ਦੇ ਪਰਿਵਾਰ 'ਤੇ ਕਾਹਿਰਾ ਦਾ ਤਸੱਦਦ ਚਾਹਿਆ। ਉਸ ਦੇ ਪਰਿਵਾਰਕ ਮੈਂਬਰਾਂ ਦੇ ਬੁੱਕੇ ਜਾਣ ਪਿੱਛੋਂ ਪੈਰਵਾਈ ਕਰਨ ਵਾਲੇ ਉਸ ਦੇ ਚਾਚੇ ਚੰਦ ਸਿੰਘ ਨੂੰ ਹਿੰਦੁਸਤਾਨੀ ਪੁਲੀਸ ਫੌਰਸਾਂ ਨੇ ਘਰੋਂ ਬੁੱਕ ਲਿਆ ਤੇ ਉਸ ਪਿੱਛੋਂ ਉਸ ਦੀ ਕੋਈ ਉੱਘ-ਸੁੱਘ ਨਹੀਂ ਨਿਕਲੀ। ਭਾਈ ਬੁੱਧ ਸਿੰਘ ਵਾਲੇ ਦੇ ਦੂਜੇ ਚਾਚੇ ਮੇਜਰ ਸਿੰਘ ਦੇ ਸਪੁੱਤਰ ਜੱਗਾ ਸਿੰਘ ਨੂੰ ਵੀ ਹਿੰਦੁਸਤਾਨੀ ਫੌਰਸਾਂ ਨੇ ਤਸੱਦਦ ਕਰ-ਕਰ ਕੇ ਮਾਰ




ਅਜੇ ਵੀ ਪੁਲੀਸ ਦੇ ਕਬਜ਼ੇ ਵਿੱਚ ਹੈ, ਬਾਬਾ ਮਨੋਚਾਹਲ ਦਾ ਨੌਜਵਾਨ ਵਾਲਾ ਘਰ



ਭਾਈ ਲਖਬੀਰ ਸਿੰਘ ਤੇ ਮਾ ਮਿਹਾਤਮਰ



ਭਾਈ ਬਲਵਿੰਦਰ ਸਿੰਘ



ਫੌਲਡ-ਕੱਲ੍ਹਾ ਪਿੱਛੇ ਰਿਹਾ ਹੋਣੇ ਸ਼ੀਹਣੀ ਮੰ ਦਾ ਲਾਇਆ - ਸ਼ਹੀਦ ਬਾਬਾ ਮਾਨੋਚਾਹਲ



ਭਾਗ ਮਾਨੋਚਾਹਲ 'ਤੇ ਦਬਾਅ ਬਣਾਉਣ ਲਈ ਮਾਂ ਦੇ ਘਰ ਦੇ ਸੰਬੰਧੀ ਪਰਿਵਾਰ ਦਾ ਨਿਰਦੋਸ਼ ਸਿੰਘ





ਸਹੀਦ ਭਾਈ ਗੁਰਜੰਟ ਸਿੰਘ  
ਬੁੱਧ ਸਿੰਘ ਵਾਲਾ



ਸਹੀਦ ਭਾਈ ਗੁਰਜੰਟ ਸਿੰਘ ਦਾ ਜੇਲ੍ਹ 'ਚ  
ਸਹੀਦ ਹੋਣ ਵਾਲਾ ਭਰਾ ਕੁਲਵੰਤ ਸਿੰਘ



ਸਹੀਦ ਭਾਈ ਗੁਰਜੰਟ ਸਿੰਘ ਦਾ ਛੋਟਾ ਭਰਾ ਜਸਵੰਤ ਸਿੰਘ ਜੋ ਹਿੰਦੁਸਤਾਨੀ ਫੋਰਸਾਂ ਨੇ  
ਚੁੱਕ ਕੇ ਲਾਪਤਾ ਕੀਤਾ (ਸੱਜੇ) ਉਸ ਦੀ ਪਤਨੀ ਤੇ ਮਸੂਮ ਬੱਚੀ



ਬਾਬਾ ਮਾਨੋਚਾਹਲ ਦੀ ਤਲਾਸ਼ ਵਿੱਚ ਇਸ ਪਰਿਵਾਰ ਤੇ ਹਿੰਦੁਸਤਾਨੀ ਕਰਿਰ ਟੱਟਾ  
ਲਾਪਤਾ ਕੀਤੇ ਸਹੀਦ ਭਾਈ ਦਯਾ ਸਿੰਘ ਦਾ ਭਰਾ ਭਗਵਾਨ ਸਿੰਘ (ਖੱਬੇ), ਪਿਤਾ ਸੁਰਜੀਤ ਸਿੰਘ (ਦਿੱਖਰ)



ਭਾਈ ਦਲੀਪ ਸਿੰਘ ਚਾਚੇਵਾਲੀ ਦਾ ਸਾਂਝਾ  
ਸ. ਮੁਖਤਿਆਰ ਸਿੰਘ ਵੇਰਕਾ




ਸਹੀਦ ਭਾਈ ਜਸਵਿੰਦਰ ਸਿੰਘ ਕੰਡਾਸ਼ਾ ਦਾ ਭਰਾ




ਮਾਂਏ ਮੋਰੀਏ! ਕੀ ਮੁਕਾਬਲਾ ਸੀ...  
ਸਹੀਦ ਭਾਈ ਸੀਤਲ ਸਿੰਘ ਮੱਤੇਵਾਲ



ਭਾਈ ਮੱਤੇਵਾਲ ਦੇ ਲਾਪਤਾ ਕੀਤੇ ਗਏ ਪਰਿਵਾਰਕ ਮੈਂਬਰ - ਭਾਈ ਦਰਸ਼ਨ ਸਿੰਘ ਤੇ ਅਮਰੀਕ ਸਿੰਘ (ਦੋਵੇਂ ਭਰਾ) ਤੇ ਪਤਨੀ ਬੀਬੀ ਨਰਿੰਦਰ ਕੌਰ







ਉੱਜੜੇ ਘਰ 'ਚ ਰਹਿ ਰਹੇ ਭਾਈ ਨਵੰਤਰ ਸਿੰਘ ਸ਼ੁਤਰਾਣਾ ਦੇ ਮਾਤਾ ਜੀ, ਲਾਪਤਾ ਕੀਤੇ ਬਾਪੂ ਨਾਲ ਸਿੰਘ, ਭਰਾ ਕਲਮੀਰ ਸਿੰਘ ਤੇ ਅਮਰੀਕ ਸਿੰਘ



ਭਾਈ ਅਵਤਾਰ ਸਿੰਘ ਸ਼ੁਤਰਾਣਾ ਦੀ ਸੁਪਰਨੀ



ਲਾਪਤਾ ਕੀਤੇ ਭਾਈ ਤਰਨਜੀਤ ਸਿੰਘ



ਭਾਈ ਤਰਨਜੀਤ ਸਿੰਘ ਦੀ ਪਤਨੀ ਆਪਣੇ ਬੱਚੇ ਨਾਲ





ਭਾਈ ਨਵੰਤਰ ਸਿੰਘ ਸ਼ੁਤਰਾਣਾ ਦਾ ਉੱਜੜਿਆ ਘਰ

## ਇੱਕ ਅਸਾਵੇਂ ਮੁਕਾਬਲੇ ਦੀ ਕਹਾਣੀ : ਤਸਵੀਰਾਂ ਦੀ ਜੁਬਾਨੀ



ਹਿੰਦੁਸਤਾਨੀ ਫੋਰਸਾਂ ਵੱਲੋਂ ਵਰਤੀਆਂ ਗਈਆਂ ਮਾਰਟਰ ਗੈਨਾਂ ਦੀਆਂ ਮੁੱਢ ਬੋਲਦੀਆਂ ਤਸਵੀਰਾਂ







ਸ. ਅਜੀਤ ਸਿੰਘ




ਸ. ਨਿਰੰਜਣ ਸਿੰਘ



ਸ. ਕਰਤਾਰ ਸਿੰਘ



ਸ. ਸਕੰਤਰ ਸਿੰਘ



ਸ. ਲਖਵਿੰਦਰ ਸਿੰਘ



ਸ਼ਹੀਦ ਭਾਈ ਸੁਖਵਿੰਦਰ ਸਿੰਘ ਸੰਘਾ



ਜਿੱਥੇ ਸੰਘਾ ਸ਼ਹੀਦ ਹੋਇਆ



ਭਾਈ ਸੰਘਾ ਦੇ ਪੁਲੀਸ ਵੱਲੋਂ ਲਾਪਰਾ ਕੀਤੇ ਭਰਾ ਭਾਈ ਬਲਵਿੰਦਰ ਸਿੰਘ ਬਿੱਲੂ ਤੇ ਭਾਈ ਖੁਸ਼ਦੀਪ ਸਿੰਘ ਬਿੱਟੂ



ਹਿੰਦੁਸਤਾਨੀ ਵਹਿਸ਼ਤ ਦੇ ਸ਼ਿਕਾਰ : ਭਾਈ ਜੋਗਾ ਸਿੰਘ ਖ਼ਾਨਪੁਰ ਦੇ ਪਰਿਵਾਰ ਦੇ ਜੀਅ



ਸ. ਬਚਨ ਸਿੰਘ (ਪਿਤਾ)



ਬੀਬੀ ਦਰਸ਼ਨ ਕੌਰ (ਮਾਤਾ)



ਮਦਨਜੀਤ ਕੌਰ (ਭੈਣ)



## ਜੇਗਾ ਸਿੰਘ ਖਾਨਪੁਰ ਦੇ ਘਰ ਨੱਚੇ ਗਏ ਤਾਂਡਵ ਨਾਚ ਦੀਆਂ ਕੁਝ ਹੋਰ ਨਿਸ਼ਾਨੀਆਂ



ਭਾਈ ਜੇਗਾ ਸਿੰਘ ਦੀ ਯਾਦ ਵਿੱਚ ਪਿੰਡ ਵਾਸੀਆਂ ਨੇ ਦਰੀਆਂ ਵਿਖੇ ਇੱਕ ਨਿਸ਼ਾਨ ਲਾਇਆ, ਜੋ ਹਿੰਦੁਸਤਾਨੀ ਪੁਲਿਸ ਨੇ ਵੇਚ ਦਿੱਤਾ।



ਸਰੀਵ ਦੇ ਘਰ ਉੱਗਿਆ ਹੋਇਆ ਘਰ



ਉਹਨਾਂ ਨੇ ਘਰ ਦਾ ਨਕਸ਼ਾ ਵੀ ਨਹੀਂ ਛੱਡਿਆ



ਇਹ ਖੂਬਸੂਰਤ ਟਾਈਲਾਂ ਲਾਈਆਂ ਪਹਿਰਾਵ ਨੇ ਨਹੀਂ ਸੀ ਸੋਝਿਆ ਪੁਣਾ ਕਿ ਇਹ ਘਰਾਂ ਕਿਸੇ ਦੀ ਤੁਰੀ ਰੋਕਣ ਦੇ ਕੰਮ ਅਭੀਗ।



ਘਰ ਨੂੰ ਲਈ ਲਈ ਘਰ ਦੀ ਹੁੰਦ ਫੇਰਦੀ ਝਰੀਰ



ਜੋ ਸਰੀਰੀ ਭਰ ਗਏ : ਭਾਈ ਜੇਗਾ ਸਿੰਘ ਦਾ ਭਰਾ ਫਰਸ਼ੀਤ ਸਿੰਘ ਰਾਣਾ (ਸੱਚੇ) ਚਾਚਾ-ਚਾਚੀ ਦੇ ਨਾਲ

ਚਿੱਤਰ। ਭਾਈ ਬੁੱਧ ਸਿੰਘ ਵਾਲਾ ਦਾ ਵੱਡਾ ਭਰਾ ਕੁਲਵੰਤ ਸਿੰਘ ਪੁਲੀਸ ਤਸੱਦਦ ਦਾ ਭੰਨਿਆ ਜੇਲ੍ਹ ਵਿੱਚ ਹੀ ਚੜ੍ਹਾਈ ਕਰ ਗਿਆ, ਜਦਕਿ ਗੁਰਜੰਟ ਸਿੰਘ ਦੇ ਛੋਟੇ ਭਰਾ ਜਸਵੰਤ ਸਿੰਘ ਨੂੰ ਹਿੰਦੁਸਤਾਨੀ ਫੋਰਸਾਂ ਨੇ ਭਾਈ ਗੁਰਜੰਟ ਸਿੰਘ ਦੇ ਸ਼ਹੀਦ ਹੋਣ ਤੋਂ ਕੁਝ ਸਮਾਂ ਬਾਅਦ ਘਰੋਂ ਚੁੱਕ ਲਿਆ ਤੇ ਬਾਅਦ ਵਿੱਚ ਉਸ ਦੀ ਕੋਈ ਉੱਘ-ਸੁੱਘ ਨਹੀਂ ਨਿਕਲੀ। ਜਸਵੰਤ ਸਿੰਘ ਦੀ ਪਤਨੀ ਵੀਰਪਾਲ ਕੌਰ, ਉਸ ਦੀਆਂ ਦੋ ਲੜਕੀਆਂ ਗਗਨਦੀਪ ਕੌਰ ਤੇ ਸਿਮਰਜੀਤ ਕੌਰ ਜਿਨ੍ਹਾਂ ਦੀ ਉਮਰ ਜਸਵੰਤ ਸਿੰਘ ਨੂੰ ਪੁਲੀਸ ਵੱਲੋਂ ਚੁੱਕੇ ਜਾਣ ਸਮੇਂ ਕਰਮਵਾਰ ਭੇਦ ਸਾਲ ਤੇ ਸਵਾ ਕੁ ਮਹੀਨੇ ਦੀ ਸੀ, ਅਜੇ ਵੀ ਪਿੰਡ ਬੁੱਧ ਸਿੰਘ ਵਾਲਾ ਵਿਖੇ ਉਹਨਾਂ ਦੇ ਜੱਦੀ ਘਰ ਵਿੱਚ ਰਹਿ ਰਹੀਆਂ ਹਨ ਤੇ ਉਹਨਾਂ ਨੂੰ ਅਜੇ ਵੀ ਮੱਧਮ ਜਿਹੀ ਉਮੀਦ ਹੈ ਕਿ ਸ਼ਾਇਦ ਕਿਤੇ ਜਸਵੰਤ ਸਿੰਘ ਹਿੰਦੁਸਤਾਨੀ ਹਿਰਾਸਤ ਵਿੱਚ ਜਿਊਂਦਾ ਹੀ ਹੋਵੇ।

### ਭਾਈ ਸੀਤਲ ਸਿੰਘ ਮੱਤੋਵਾਲ

ਭਾਈ ਸੀਤਲ ਸਿੰਘ ਮੱਤੋਵਾਲ ਭਾਵੇਂ ਸੰਨ 1984 ਤੋਂ ਕਾਫੀ ਸਮਾਂ ਬਾਅਦ ਜੁਝਾਰੂ ਲਹਿਰ ਵਿੱਚ ਸ਼ਾਮਲ ਹੋਇਆ, ਪਰ ਉਹ ਮਾਝੇ ਦੇ ਪ੍ਰਮੁੱਖ ਜੁਝਾਰੂ ਕਮਾਂਡਰਾਂ 'ਚ ਗਿਣਿਆ ਜਾਂਦਾ ਸੀ। ਭਾਈ ਮੱਤੋਵਾਲ ਦੇ ਪਰਿਵਾਰ ਉੱਪਰ ਵੀ ਹਿੰਦੁਸਤਾਨੀ ਫੋਰਸਾਂ ਨੇ ਅੱਤ ਦਾ ਕਹਿਰ ਢਾਹਿਆ। ਪਰ ਸੰਨ 1991 ਨੂੰ ਜਦੋਂ ਭਾਈ ਮੱਤੋਵਾਲ ਤੇ ਉਹਨਾਂ ਦੇ ਤਿੰਨ ਸਾਥੀਆਂ ਨੂੰ ਹਿੰਦੁਸਤਾਨੀ ਫੋਰਸਾਂ ਦਾ ਘੇਰਾ ਪਿਆ ਤਾਂ ਇਹਨਾਂ ਸੂਰਮਿਆਂ ਨੇ ਹਜ਼ਾਰਾਂ ਹੀ ਦੁਸ਼ਮਣਾਂ ਨੂੰ ਲੋਹੇ ਦੇ ਚਣੇ ਚਬਾ ਦਿੱਤੇ ਤੇ ਲਗਾਤਾਰ 36 ਘੰਟੇ ਮੁਕਾਬਲਾ ਕਰ ਕੇ ਸ਼ਹੀਦ ਹੋਏ। ਇਸ ਤੋਂ ਕੁਝ ਚਿਰ ਬਾਅਦ ਜਨਵਰੀ 1992 ਨੂੰ ਖਿੱਚੀਆਂ ਹੋਈਆਂ ਹਿੰਦੁਸਤਾਨੀ ਫੋਰਸਾਂ ਨੇ ਭਾਈ ਮੱਤੋਵਾਲ ਦੇ ਘਰ 'ਤੇ ਵਿਸਾਕ ਕੇ ਧਾਵਾ ਬੋਲਿਆ ਤੇ ਭਾਈ ਮੱਤੋਵਾਲ ਦੀ ਪਤਨੀ ਬੀਬੀ ਨਰਿੰਦਰ ਕੌਰ 35 ਸਾਲ, ਉਹਨਾਂ ਦੇ ਭਰਾਵਾਂ ਅਮਰੀਕ ਸਿੰਘ 28 ਸਾਲ ਤੇ ਦਰਸਨ ਸਿੰਘ 25 ਸਾਲ ਨੂੰ ਚੁੱਕ ਕੇ ਲੈ ਗਈਆਂ। ਇਹਨਾਂ ਦੀ ਬਾਅਦ ਵਿੱਚ ਕਿਤੇ ਉੱਘ-ਸੁੱਘ ਨਹੀਂ ਨਿਕਲੀ। ਭਾਈ ਮੱਤੋਵਾਲ ਦੇ ਭਰਾ ਅਮਰੀਕ ਸਿੰਘ ਦੀ ਪਤਨੀ ਬੀਬੀ ਕੁਲਵੰਦਰ ਕੌਰ ਨੇ ਹੀ ਭਾਈ ਮੱਤੋਵਾਲ ਦੇ ਬੱਚਿਆਂ ਹਰਭਿੰਦਰ ਸਿੰਘ ਤੇ ਸੁਲੱਖਣ ਸਿੰਘ ਨੂੰ ਪਾਲਿਆ।

### ਭਾਈ ਸੁਖਵਿੰਦਰ ਸਿੰਘ ਸੰਘਾ

ਭਾਈ ਸੁਖਵਿੰਦਰ ਸਿੰਘ ਸੰਘਾ ਬਾਬਾ ਮਾਨੋਚਾਹਲ ਦੇ ਨੇੜਲੇ ਸਾਥੀਆਂ ਵਿੱਚੋਂ ਸਨ,

ਜਿਨ੍ਹਾਂ ਨੇ ਬਾਅਦ ਵਿੱਚ ਆਪਣੀ ਵੱਖਰੀ ਜਥੇਬੰਦੀ ਬਣਾ ਲਈ ਸੀ। ਭਾਈ ਸੰਘਾ ਦਾ ਘਰ ਅੱਜ ਵੀ ਉਜਾੜ ਪਿਆ ਵੇਖਿਆ ਜਾ ਸਕਦਾ ਹੈ। ਇਸ ਯੋਧੇ ਦੇ ਪਰਿਵਾਰ 'ਤੇ ਵੀ ਕਹਿਰੀ ਤਸੱਦਦ ਕੀਤਾ ਗਿਆ, ਤੇ ਇਸ ਦੀ ਮਾਤਾ 'ਤੇ ਵੀ ਤਸੱਦਦ ਕੀਤਾ ਗਿਆ। ਇਸ ਸੂਰਮੇ ਦੀ ਸਹਾਇਤਾ ਤੋਂ ਬਾਅਦ ਇਸ ਦੇ ਦੋ ਭਰਾਵਾਂ ਬਲਵਿੰਦਰ ਸਿੰਘ ਅਤੇ ਖੁਸ਼ਦੀਪ ਸਿੰਘ ਬਿੱਟੂ ਨੂੰ ਵੀ ਹਿੰਦੁਸਤਾਨੀ ਪੁਲੀਸ ਫੋਰਸਾਂ ਨੇ ਚੁੱਕ ਕੇ ਲਾਪਤਾ ਕਰ ਦਿੱਤਾ, ਜਿਨ੍ਹਾਂ ਦੀ ਅਜੇ ਤਕ ਉੱਘ-ਸੁੱਘ ਨਹੀਂ ਨਿਕਲੀ।

### ਭਾਈ ਰਛਪਾਲ ਸਿੰਘ ਛੰਦੜਾ

ਭਾਈ ਰਛਪਾਲ ਸਿੰਘ ਲੁਧਿਆਣੇ ਜਿਲ੍ਹੇ ਦੇ ਛੰਦੜਾ ਪਿੰਡ ਦਾ ਜੰਮਪਲ ਸੀ ਤੇ ਦਰਬਾਰ ਸਾਹਿਬ 'ਤੇ ਹਿੰਦੂਸ਼ਾਹੀ ਹਮਲੇ ਪਿੱਛੋਂ ਜੁਝਾਰੂ ਅਹਿਰ ਵਿੱਚ ਸ਼ਾਮਲ ਹੋਇਆ ਸੀ। ਇਸ ਦੇ ਪਰਿਵਾਰ 'ਤੇ ਤਸੱਦਦ ਕਰਨ ਹਿੱਤ ਹਿੰਦੁਸਤਾਨੀ ਫੋਰਸਾਂ ਨੇ ਇਸ ਦੇ ਪਿਤਾ ਰਣਜੀਤ ਸਿੰਘ ਨੂੰ ਸੰਨ 1991 ਨੂੰ ਸਾਹਨੇਵਾਲ ਕੋਲੋਂ ਚੁੱਕ ਲਿਆ ਤੇ ਹੌਲਨਾਕ ਤਸੱਦਦ ਕਰ-ਕਰ ਕੇ ਮੌਤ ਦੇ ਘਾਟ ਉਤਾਰ ਦਿੱਤਾ। ਇਸ ਦਾ ਪਰਿਵਾਰ ਹਿੰਦੁਸਤਾਨੀ ਫੋਰਸਾਂ ਦੇ ਤਸੱਦਦ ਤੋਂ ਭਰਦਾ ਘਰ-ਬਾਰ ਛੱਡ ਕੇ ਲੁਕ-ਛਿਪ ਕੇ ਰਹਿੰਦਾ ਰਿਹਾ। ਇਸ ਸੂਰਮੇ ਦਾ ਅਨੰਦ ਕਾਰਜ ਮਾਥੇ ਦੇ ਪਿੰਡ ਰਾਮਪੁਰ ਦੀ ਬੀਬੀ ਚਰਨਜੀਤ ਕੌਰ ਨਾਲ ਹੋਇਆ, ਜਿਸ ਦੀ ਕੁਖ ਤੋਂ ਇੱਕ ਭੁਭੰਗੀ ਦਾ ਜਨਮ ਹੋਇਆ। ਭਾਈ ਰਛਪਾਲ ਸਿੰਘ ਛੰਦੜਾ ਨੂੰ ਹਿੰਦੁਸਤਾਨੀ ਪੁਲੀਸ ਫੋਰਸਾਂ ਨੇ ਮਿਤੀ 12-8-92 ਨੂੰ ਲੁਧਿਆਣੇ ਦੀ ਗਿੱਲ ਨਹਿਰ ਤੋਂ ਜਿਊਂਦੇ ਨੂੰ ਗ੍ਰਿਫ਼ਤਾਰ ਕਰ ਲਿਆ ਤੇ ਰਾਤ ਭਰ ਹੌਲਨਾਕ ਤਸੱਦਦ ਕਰਦੇ ਹੋਏ ਜਥੇਬੰਦਕ ਭੇਤ ਹਾਸਲ ਕਰਨ ਦੇ ਯਤਨ ਕੀਤੇ, ਪਰ ਗੁਰੂ ਦਾ ਸਿੰਘ ਆਖਰੀ ਦਮ ਤਕ ਜੈਕਾਰੇ ਛੱਡਦਾ ਤੇ ਬੁੱਚੜਾਂ ਨੂੰ ਲਲਕਾਰਦਾ ਅਖੀਰ ਸਹੀਦ ਹੋ ਗਿਆ। ਖਿੱਭ ਕੇ ਹਿੰਦੁਸਤਾਨੀ ਫੋਰਸਾਂ ਨੇ ਭਾਈ ਛੰਦੜੇ ਦੀ ਪਤਨੀ ਤੇ ਸੱਸ ਨੂੰ ਕਤਲ ਕਰ ਕੇ ਖਪਾ ਦਿੱਤਾ। ਭਾਈ ਛੰਦੜੇ ਦੇ ਭੁਭੰਗੀ ਨੂੰ ਹੁਣ ਭਾਈ ਛੰਦੜੇ ਦੀ ਮਾਤਾ ਗੁਰਮੇਜ ਕੌਰ ਪਾਲ ਰਹੀ ਹੈ।

### ਭਾਈ ਧਰਮ ਸਿੰਘ ਕਾਸ਼ਤੀਵਾਲ

ਭਾਈ ਧਰਮ ਸਿੰਘ ਕਾਸ਼ਤੀਵਾਲ ਬੱਬਰ ਖ਼ਾਲਸਾ ਜਥੇਬੰਦੀ ਦਾ ਮਾਝਾ ਖੇਤਰ ਦਾ ਮੁੱਖ ਕਮਾਂਡਰ ਸੀ, ਜੋ ਕਿ ਸੰਤ ਜਰਨੈਲ ਸਿੰਘ ਜੀ ਖ਼ਾਲਸਾ ਭਿੰਡਰਾਂਵਾਲਿਆਂ ਦੇ ਸਮੇਂ ਤੋਂ ਹੀ ਸਿੱਖ ਸੰਘਰਸ਼ ਵਿੱਚ ਕਾਰਜਸ਼ੀਲ ਸੀ। ਉਸ 'ਤੇ ਦਬਾਅ ਪਾਉਣ ਲਈ ਹਿੰਦੁਸਤਾਨੀ ਪੁਲੀਸ ਦੇ ਬਟਾਲੇ ਦੇ ਐਸ.ਐਸ.ਪੀ. ਗੋਬਿੰਦ ਰਾਮ ਨੇ ਉਸ ਦਾ ਘਰ ਤਕ ਅੱਗ ਲਾ ਕੇ ਸਾੜ ਦਿੱਤਾ, ਭਾਂਡਿਆਂ 'ਚ ਮੋਰੀਆਂ ਕਰ ਦਿੱਤੀਆਂ ਤੇ ਪਰਿਵਾਰ 'ਤੇ ਅੰਤਾਂ ਦਾ ਕਹਿਰ ਢਾਹਿਆ।

ਭਾਈ ਕਾਸ਼ਤੀਵਾਲ ਦੇ ਬਚਪਨ ਦੇ ਦੋ ਦੋਸਤਾਂ ਜਸਬੀਰ ਸਿੰਘ ਬਿੱਟੂ ਤੇ ਅਜੀਤ ਸਿੰਘ ਪ੍ਰਧਾਨ, ਜਿਨ੍ਹਾਂ ਦਾ ਕਸੂਰ ਸਿਰਫ਼ ਇਨ੍ਹਾਂ ਸੀ ਕਿ ਉਹ ਭਾਈ ਕਾਸ਼ਤੀਵਾਲ ਨੂੰ ਮਿਲਦੇ ਰਹਿੰਦੇ ਸਨ, ਪਰ ਘਰਾਂ ਤੋਂ ਭਗੋੜੇ ਨਹੀਂ ਸਨ, ਨੂੰ ਬਟਾਲਾ ਪੁਲੀਸ ਨੇ ਬਟਾਲੇ ਤੋਂ ਚੁੱਕ ਲਿਆ ਤੇ ਉਸ ਤੋਂ ਬਾਅਦ ਉਹਨਾਂ ਦਾ ਕੋਈ ਬਹੁ ਪਤਾ ਨਹੀਂ ਲੱਗਾ। ਅਜੀਤ ਸਿੰਘ ਪ੍ਰਧਾਨ ਦੀ ਪਤਨੀ ਬੀਬੀ ਸੁਖਵਿੰਦਰ ਕੌਰ ਆਪਣੇ ਲੜਕੇ ਸ਼ਮਸ਼ੇਰ ਸਿੰਘ ਜੋ ਕਿ ਪ੍ਰਧਾਨ ਦੇ ਲਾਪਤਾ ਹੋਣ ਸਮੇਂ ਕੇਵਲ ਸਾਲ ਕੁ ਦਾ ਸੀ, ਦੇ ਨਾਲ ਘਰ ਵਿੱਚ ਰਹਿ ਰਹੀ ਹੈ। ਭਾਈ ਧਰਮ ਸਿੰਘ ਕਾਸ਼ਤੀਵਾਲ ਦੇ ਛੋਟੇ ਭਰਾ ਸਾਹਿਬ ਸਿੰਘ ਜੋ ਕਿ ਪੁਲੀਸ ਦੇ ਤਸੱਦਦ ਤੋਂ ਅੱਕ ਕੇ ਭਗੋੜਾ ਹੋਣ ਲਈ ਮਜਬੂਰ ਹੋਇਆ ਸੀ, ਨੂੰ ਮਿਤੀ 18 ਮਈ-1992 ਨੂੰ ਪੁਲੀਸ ਨੇ ਜਿਊਂਦਾ ਗ੍ਰਿਫ਼ਤਾਰ ਕੀਤਾ ਤੇ ਫਿਰ ਸਿਰ ਵਿੱਚ ਕਿੱਲ ਠੋਕ-ਠੋਕ ਕੇ ਤਸੱਦਦ ਕੀਤਾ। ਉਹ ਇਸ ਤਸੱਦਦ ਨੂੰ ਸਹਿੰਦਾ ਸ਼ਹੀਦ ਹੋ ਗਿਆ। ਉਸ ਦੇ ਨਾਲ ਫਤਿਆ ਪਿੰਡ ਗੁਜਰਪੁਰੇ ਦਾ ਗੁਰਦਿਆਲ ਸਿੰਘ ਲਾਲੀ ਵੀ ਪੁਲੀਸ ਨੇ ਉਸ ਦੇ ਨਾਲ ਹੀ ਮੁਕਾਬਲਾ ਬਣਾ ਕੇ ਮਾਰ ਦਿੱਤਾ ਤੇ ਲਾਸ਼ਾਂ ਲਾਵਾਰਿਸ਼ ਕਹਿ ਕੇ ਸਾੜ ਦਿੱਤੀਆਂ। ਭਾਈ ਧਰਮ ਸਿੰਘ ਕਾਸ਼ਤੀਵਾਲ ਦੇ ਸਾਂਝੂ ਭਾਈ ਸੁਖਦੇਵ ਸਿੰਘ ਨੂੰ ਵੀ ਪੁਲੀਸ ਗਾਹੇ-ਬਗਾਹੇ ਅੰਨ੍ਹੇ ਤਸੱਦਦ ਦਾ ਸ਼ਿਕਾਰ ਬਣਾਉਂਦੀ ਰਹੀ। ਇੱਥੋਂ ਤਕ ਕਿ ਭਾਈ ਕਾਸ਼ਤੀਵਾਲ ਦੀ ਸ਼ਹੀਦੀ ਤੋਂ ਬਾਅਦ ਵੀ ਪੁਲੀਸ ਨੇ ਉਸ ਉੱਪਰ ਅੰਤਾਂ ਦਾ ਤਸੱਦਦ ਕੀਤਾ ਤੇ ਫਿਰ ਮਰਨਯੂੰ ਹਾਲਤ ਵਿੱਚ ਛੱਡ ਦਿੱਤਾ। ਘਰ ਆਉਣ ਤੋਂ 15 ਕੁ ਦਿਨਾਂ ਪਿੱਛੋਂ ਉਹ ਵੀ ਚੜ੍ਹਾਈ ਕਰ ਗਿਆ।

ਭਾਈ ਧਰਮ ਸਿੰਘ ਕਾਸ਼ਤੀਵਾਲ ਦੇ ਗਰੁੱਪ ਅੰਦਰ ਚਾਚੇਵਾਲੀ ਪਿੰਡ ਦੇ ਦੋ ਨੌਜਵਾਨ ਗੁਰਮੇਜ ਸਿੰਘ ਉਰਫ਼ ਦਲੀਪ ਸਿੰਘ ਚਾਚੇਵਾਲੀ ਅਤੇ ਭਾਈ ਜਸਵਿੰਦਰ ਸਿੰਘ ਗੰਡਾਸਾ ਸਨ, ਜੋ ਕਿ ਚਾਚੇ-ਭਾਏ ਦੇ ਪੁੱਤ ਭਰਾ ਸਨ। ਇਹਨਾਂ ਦੇ ਪਰਿਵਾਰਾਂ ਉੱਪਰ ਵੀ ਹਿੰਦੁਸਤਾਨੀ ਪੁਲੀਸ ਨੇ ਰੱਜ ਕੇ ਕਹਿਰ ਢਾਹਿਆ। ਮਿਤੀ 10 ਅਗਸਤ 1992 ਨੂੰ ਹਿੰਦੁਸਤਾਨੀ ਪੁਲੀਸ ਨੇ ਜਸਵਿੰਦਰ ਸਿੰਘ ਗੰਡਾਸੇ ਦੇ ਘਰ 'ਤੇ ਧਾਵਾ ਬੋਲਿਆ। ਉਸ ਦੇ ਵੱਡੇ ਭਰਾ ਬਲਜੀਤ ਸਿੰਘ ਅਤੇ ਛੋਟੇ ਭਰਾ ਕੁਲਵਿੰਦਰ ਸਿੰਘ ਨੂੰ ਚੁੱਕ ਲਿਆ। ਪਰਿਵਾਰ ਨੇ ਉਹਨਾਂ ਪਿੱਛੇ ਬਹੁਤ ਭੱਜ-ਨੱਠ ਕੀਤੀ ਪਰ ਉਹਨਾਂ ਦੀ ਕਿਤੋਂ ਉੱਘ-ਸੁੱਘ ਹੀ ਨਹੀਂ ਨਿਕਲੀ। ਜਸਵਿੰਦਰ ਸਿੰਘ ਗੰਡਾਸਾ ਵੀ ਮਿਤੀ 8 ਜਨਵਰੀ 1993 ਨੂੰ ਫਿਫ਼ਰੋਵਾਲ ਪਿੰਡ ਦੇ ਪ੍ਰਸਿੱਧ ਮੁਕਾਬਲੇ ਵਿੱਚ ਸ਼ਹੀਦ ਹੋ ਗਿਆ। ਅੱਜ ਕੱਲ੍ਹ ਇਸ ਘਰ ਵਿੱਚ ਇਹਨਾਂ ਤਿੰਨਾਂ ਹੀ ਪੁੱਤਾਂ ਦੇ ਵਿਛੋੜੇ ਵਿੱਚ ਜੀਅ ਰਹੇ ਬਿਰਧ ਮਾਝਾ ਪਿਤਾ ਤੋਂ ਇਲਾਵਾ ਭਾਈ ਗੰਡਾਸੇ ਦੇ ਲਾਪਤਾ ਕੀਤੇ ਦੋਵਾਂ ਭਰਾਵਾਂ ਦੀਆਂ ਪਤਨੀਆਂ ਆਪਣੇ ਬੱਚਿਆਂ ਨਾਲ ਰਹਿ ਰਹੀਆਂ ਹਨ। ਭਾਈ ਗੰਡਾਸੇ ਦੀ ਸ਼ਹੀਦੀ ਦਾ ਕਿਸੇ ਨੂੰ ਕੋਈ ਰੋਸ ਨਹੀਂ, ਪਰ ਘਰੋਂ ਚੁੱਕ ਕੇ ਲਾਪਤਾ ਕੀਤੇ ਉਸ ਦੇ ਸ਼ਾਂਤੀ ਨਾਲ ਰਹਿ ਰਹੇ ਭਰਾਵਾਂ ਦਾ ਸਭ ਨੂੰ ਰੋਜ਼ ਹੈ, ਤੇ ਇੱਕ ਆਸ ਵੀ,



ਕਿ ਸਾਇਦ ਉਹ ਕਿਤੇ ਜਿਊਂਦੇ ਹੀ ਹੋਣ।

ਇਸੇ ਹੀ ਤਰ੍ਹਾਂ ਭਾਈ ਗੁਰਮੇਜ ਸਿੰਘ ਚਾਚੇਵਾਲੀ ਦੇ ਸਾਂਝ ਦੀ ਵੀ ਕਹਾਣੀ ਹੈ। ਭਾਈ ਗੁਰਮੇਜ ਸਿੰਘ ਦਾ ਸਾਂਝ ਮੁਖਤਿਆਰ ਸਿੰਘ ਮਾਲ-ਸੰਫੀ 'ਚ ਬਿਜਲੀ ਮਕੈਨਿਕ ਦੀ ਨੌਕਰੀ ਕਰਦਾ ਸੀ। ਹਿੰਦੁਸਤਾਨੀ ਪੁਲੀਸ ਫੋਰਸ ਅਕਸਰ ਹੀ ਉਸ ਨੂੰ ਫੜ ਕੇ ਲੈ ਜਾਂਦੀਆਂ ਤੇ ਭਾਈ ਗੁਰਮੇਜ ਸਿੰਘ ਬਾਰੇ ਪੁੱਛਦੀਆਂ ਰਹਿੰਦੀਆਂ। ਮਿਤੀ 28 ਅਕਤੂਬਰ 1990 ਨੂੰ ਹਿੰਦੁਸਤਾਨੀ ਪੁਲੀਸ ਤਤੁਕੇ ਪੰਜ ਵਜੇ ਕੰਪਾਂ ਟੱਪ ਕੇ ਮੁਖਤਿਆਰ ਸਿੰਘ ਦੇ ਘਰ ਦਾਖਲ ਹੋਈ। ਇਸ ਪੁਲੀਸ ਗਾਰਦ ਦੀ ਅਗਵਾਈ ਇੰਸਪੈਕਟਰ ਗੁਰਮੀਤ ਚੰਦ ਚੌਧਰੀ ਕਰ ਰਿਹਾ ਸੀ। ਇਸ ਵੇਲੇ ਭਾਈ ਮੁਖਤਿਆਰ ਸਿੰਘ ਦੀ ਪਤਨੀ ਬੀਬੀ ਸੁਰਿੰਦਰ ਕੌਰ ਨੇ ਇੱਕ ਲੜਕੀ ਨੂੰ ਜਨਮ ਦਿੱਤਾ ਸੀ, ਜੋ ਕਿ ਇਸ ਵੇਲੇ ਕੇਵਲ 21 ਦਿਨ ਦੀ ਹੀ ਸੀ। ਪੁਲੀਸ ਨੇ ਕਮਰੇ ਵਿੱਚ ਵੜ ਕੇ ਅੰਦਰ ਸੁੱਤੇ ਪਏ ਮੁਖਤਿਆਰ ਸਿੰਘ ਨੂੰ ਉਠਾ ਕੇ ਉਸ ਦੀਆਂ ਬਾਹਵਾਂ ਬੰਨ੍ਹ ਲਈਆਂ। ਉਸ ਦੀ ਪਤਨੀ ਗੁਸਲਖਾਨੇ ਵਿੱਚ ਨਹਾ ਰਹੀ ਸੀ। ਹੰਕਾਰੇ ਹੋਏ ਹਿੰਦੁਸਤਾਨੀ ਪੁਲੀਸੀਆਂ ਨੇ ਗੁਸਲਖਾਨੇ ਦੇ ਦਰਵਾਜ਼ੇ ਨੂੰ ਜਾ ਕੇ ਲੱਤਾਂ ਮਾਰਨੀਆਂ ਅਰੰਭ ਕਰ ਦਿੱਤੀਆਂ ਕਿ ਅੰਦਰ ਕੌਣ ਹੈ। ਮੁਖਤਿਆਰ ਸਿੰਘ ਨੇ ਬਥੇਰਾ ਕਿਹਾ ਕਿ ਅੰਦਰ ਮੇਰੀ ਪਤਨੀ ਨਹਾ ਰਹੀ ਹੈ ਪਰ ਪੁਲੀਸੀਆਂ ਦੀ ਉਦੋਂ ਤਕ ਤਸੱਲੀ ਨਾ ਹੋਈ, ਜਦੋਂ ਤਕ ਸੁਰਿੰਦਰ ਕੌਰ ਦਰਵਾਜ਼ਾ ਖੋਲ੍ਹ ਕੇ ਬਾਹਰ ਨਹੀਂ ਨਿਕਲ ਆਈ। ਫਿਰ ਉਹ ਕਈ ਤਰ੍ਹਾਂ ਦਾ ਅਵਾ-ਤਵਾ ਬੋਲਦੇ ਮੁਖਤਿਆਰ ਸਿੰਘ ਨੂੰ ਅੱਗੇ ਲਾ ਕੇ ਲੈ ਚੁੱਕੇ। ਪਤਨੀ ਨੇ ਘਬਰਾ ਕੇ ਪੁੱਛਿਆ:

“ਇਹਨਾਂ ਨੂੰ ਕਿੱਥੇ ਲੈ ਕੇ ਚੱਲੇ ਓ.....?”

ਰੁੱਖਾ ਜਿਹਾ ਜਵਾਬ ਮਿਲਿਆ:

“ਕਿਤੇ ਨਹੀਂ ਗੰਗਾਨਗਰ ਲੈ ਚੱਲੇ .....ਐਥੇ ਈ ਆਂ.....।”

ਸੁਰਿੰਦਰ ਕੌਰ ਦੀ ਨਜ਼ਰ ਪਈ ਕਿ ਏਨੀ ਠੰਢ ਵਿੱਚ ਮੁਖਤਿਆਰ ਸਿੰਘ ਦੇ ਗਲ ਕੋਈ ਗਰਮ ਕੱਪੜਾ ਨਹੀਂ। ਉਹ ਭੱਜ ਕੇ ਅੰਦਰੋਂ ਕੋਟੀ ਚੁੱਕ ਲਿਆਈ ਤੇ ਮੁਖਤਿਆਰ ਸਿੰਘ ਫੜਾ ਕੇ ਪਾ ਲੈਣ ਲਈ ਕਹਿਣ ਲੱਗੀ। ਇੱਕ ਸਿਪਾਹੀ ਨੇ ਕੋਟੀ ਖੋਹ ਕੇ ਵਾਪਸ ਸੁੱਟ ਦਿੱਤੀ। ਸੁਰਿੰਦਰ ਕੌਰ ਫਿਰ ਕੋਟੀ ਫੜ ਕੇ ਅੱਗੇ ਵਧੀ ਤੇ ਕਾਫੀ ਜੱਦੋ-ਜਹਿਦ ਪਿੱਛੋਂ ਪਤੀ ਨੂੰ ਕੋਟੀ ਪਵਾਉਣ ਵਿੱਚ ਸਫਲ ਹੋ ਗਈ। ਮੁਖਤਿਆਰ ਸਿੰਘ ਨੂੰ ਛੁਡਾਉਣ ਲਈ ਯਤਨਸ਼ੀਲ ਹੋਏ ਉਸ ਦੇ ਪਰਿਵਾਰ ਨੂੰ ਥੋੜ੍ਹੇ ਦਿਨਾਂ ਬਾਅਦ ਪਤਾ ਲੱਗਾ ਕਿ ਪੁਲੀਸ ਮੁਖਤਿਆਰ ਸਿੰਘ ਨੂੰ ਜੀਪ ਵਿੱਚ ਬਿਠਾ ਕੇ ਇਧਰ-ਉਧਰ ਘੁਮਾ ਰਹੀ ਹੈ।

ਪਰਿਵਾਰ ਨੇ ਜਦੋਂ ਪੈਰਵਾਈ ਅਰੰਭ ਕੀਤੀ ਤਾਂ ਕਿਹਾ ਗਿਆ ਕਿ ਦੋ ਲੱਖ ਰੁਪਏ ਦੇ ਦਿਓ, ਉਸ ਨੂੰ ਛੱਡ ਦਿਆਂਗੇ। ਗਰੀਬ ਪਰਿਵਾਰ ਲਈ ਏਨੇ ਪੈਸੇ ਦਾ ਇੰਤਜ਼ਾਮ ਕਰਨਾ

ਅਸੰਭਵ ਸੀ, ਸੋ ਇਨਸਾਫ਼ ਹਾਸਲ ਕਰਨ ਲਈ ਇਹਨਾਂ ਨੇ ਗਵਰਨਰ, ਡੀ.ਜੀ.ਪੀ. ਤੇ ਡੀ.ਸੀ. ਨੂੰ ਟੈਲੀਗ੍ਰਾਮਾਂ ਕੀਤੀਆਂ, ਪਰ ਮੁਖਤਿਆਰ ਸਿੰਘ ਦੀ ਕੋਈ ਉੱਘ-ਸੁੱਘ ਨਾ ਨਿਕਲੀ।

ਮੁਖਤਿਆਰ ਸਿੰਘ ਦਾ ਚਾਚਾ ਵੀ ਪੁਲੀਸ ਵਿੱਚ ਮੁਲਾਜ਼ਮ ਸੀ। ਉਸ ਨੇ ਜਦੋਂ ਆ ਕੇ ਪੈਰਵਾਈ ਅਰੰਭ ਕੀਤੀ ਤਾਂ ਹਮਦਰਦੀ ਵਜੋਂ ਕੁਝ ਪੁਲੀਸ ਮੁਲਾਜ਼ਮਾਂ ਨੇ ਉਸ ਨੂੰ ਕਿਹਾ ਕਿ ‘ਮਾਰੇ ਗਏ ਕੁਝ ਬੰਦਿਆਂ ਦੇ ਕੱਪੜੇ ਅਜੇ ਬਾਣੇ ’ਚ ਪਏ ਆ, ਉਹਨਾਂ ਕੱਪੜਿਆਂ ਨੂੰ ਪਛਾਣ ਸਕਦੇ ਤਾਂ ਪਛਾਣ ਲੈ।’ ਚਾਚੇ ਨੂੰ ਤਾਂ ਕੱਪੜਿਆਂ ਦੀ ਕੋਈ ਪਛਾਣ ਨਹੀਂ ਸੀ, ਉਹ ਘਰ ਆ ਕੇ ਮੁਖਤਿਆਰ ਸਿੰਘ ਦੀ ਪਤਨੀ ਸੁਰਿੰਦਰ ਕੌਰ ਨੂੰ ਆਪਣੇ ਨਾਲ ਬਾਣੇ ਲੈ ਆਇਆ। ਪਰਿਵਾਰ ਦੀ ਬੇਤਾਬੀ ਵੇਖ ਕੇ ਇੱਕ ਸਿੱਖ ਮੁਲਾਜ਼ਮ ਨੇ ਕਿਹਾ:

“ਨਹੀਓ ਲੱਭਣੇ ਲਾਲ ਗਵਾਚੇ, ਮਿੱਟੀ ਨਾ ਫਰੋਲ ਜ਼ੋਰੀਆ...।”

ਇਹ ਬੋਲ ਸੁਣ ਕੇ ਸੁਰਿੰਦਰ ਕੌਰ ਦਾ ਕਾਲਜਾ ਧੜਕ ਉੱਠਿਆ। ਜਦੋਂ ਅੰਦਰ ਜਾ ਕੇ ਲਹੂ ਭਿੱਜੇ ਕੱਪੜਿਆਂ ਦੀਆਂ ਗੰਢਾਂ ਖੋਲ੍ਹ ਕੇ ਵੇਲੀਆਂ ਤਾਂ ਇੱਕ ਗੰਢ ਦੇ ਵਿੱਚੋਂ ਉਸ ਨੂੰ ਆਪਣੇ ਪਤੀ ਦਾ ਕੁੜਤਾ ਤੇ ਉਹ ਕੋਟੀ, ਜਿਹੜੀ ਪੁਲੀਸ ਹਿਰਾਸਤ ਵਿੱਚ ਆਪਣੇ ਪਤੀ ਨੂੰ ਠੰਢ ਤੋਂ ਬਚਾਉਣ ਲਈ ਉਸ ਨੇ ਆਪ ਜਬਰੀ ਪੁਆਈ ਸੀ, ਉਹ ਗੋਲੀਆਂ ਦੇ ਨਾਲ ਨਿਕਲੇ ਕਈ ਸੁਰਾਖਾਂ ਅਤੇ ਲਹੂ ਨਾਲ ਗੜ੍ਹੜ ਲੱਭ ਗਈ। ਜ਼ਾਲਮਾਂ ਦੇ ਘਰ ਵਿੱਚ ਹੋਂਦੀ ਇੱਕ ਪਤੀ ਦੀ ਪਤਨੀ ਨੂੰ ਦਿਲਾਸਾ ਦੇਣ ਵਾਲਾ ਵੀ ਕੋਈ ਨਹੀਂ ਸੀ।

ਦੁਖੀ ਪਤਨੀ ਜਦੋਂ ਪਤੀ ਦੇ ਵਿਛੋੜੇ ਦਾ ਭਾਣਾ ਮੰਨਣ ਦਾ ਯਤਨ ਕਰ ਰਹੀ ਸੀ, ਤਾਂ ਉਦੋਂ ਕਿਸੇ ਨੇ ਕਿਹਾ ਕਿ ‘ਕਈ ਵਾਰ ਪੁਲੀਸ ਵਾਲੇ ਕਿਸੇ ਹੋਰ ਦੇ ਕੱਪੜੇ ਕਿਸੇ ਹੋਰ ਨੂੰ ਪੁਆ ਕੇ ਮਾਰ ਦਿੰਦੇ ਹਨ, ਇਸ ਲਈ ਹੋ ਸਕਦਾ ਹੈ ਕਿ ਮੁਖਤਿਆਰ ਸਿੰਘ ਅਜੇ ਜਿਊਂਦਾ ਹੀ ਹੋਵੇ।’ ਪਤਨੀ ਦੀ ਆਸ ਫਿਰ ਜਾਗ ਉਠੀ ਤੇ ਅਜੇ ਤਕ ਉਹ ਆਸ ਤੇ ਬੇਆਸ ਹੋਣ ਦੇ ਸੰਤਾਪ ਵਿੱਚ ਹੀ ਜੀਵੀ ਜਾ ਰਹੀ ਹੈ।

## ਜਰਨੈਲ ਸਿੰਘ ਸੁਤਰਾਣਾ

ਪਟਿਆਲਾ ਜਿਲ੍ਹੇ ਦੇ ਕਸਬੇ ਪਾਤੜਾਂ ਦੇ ਨੇੜੇ ਪਿੰਡ ਸੁਤਰਾਣਾ ਦਾ ਗੱਭਰੂ ਜਰਨੈਲ ਸਿੰਘ ਸੁਤਰਾਣਾ ਬੇਸ਼ੱਕ ਸੰਨ 1988 ਤੋਂ ਹੀ ਸਿੱਖ ਸੰਘਰਸ਼ ਵਿੱਚ ਜੂਝ ਰਿਹਾ ਸੀ, ਪਰ ਸੰਨ 1992 ਤੋਂ ਬਾਅਦ ਹਿੰਦੁਸਤਾਨੀ ਸਰਕਾਰ ਉਸ ਉੱਪਰ ਇਸ ਲਈ ਵਧੇਰੇ ਕਰੋਧ ਹੋ ਗਈ ਕਿ ਜਦੋਂ ਵੱਡੇ-ਵੱਡੇ ਜੁਝਾਰੂ ਜਰਨੈਲ ਸੰਨ 1993 ਤਕ ਲਗਭਗ ਸਹੀਦ ਹੋ ਗਏ ਸਨ ਤਾਂ ਸੁਤਰਾਣਾ ਕਿਸੇ ਵੀ ਤਰੀਕੇ ਇਹਨਾਂ ਆਦਮਿਓਂ ਹਿੰਦੁਸਤਾਨੀ ਫੋਰਸਾਂ ਦੇ ਅਭਿੱਕੇ

ਨਹੀਂ ਸੀ ਆ ਰਿਹਾ। ਜਰਨੈਲ ਸਿੰਘ ਸੂਤਰਾਣੇ ਦਾ ਦਾਦਾ ਜਥੇ: ਵਰਿਆਮ ਸਿੰਘ ਪੁਸ਼ਿੱਧ ਅਗਾਦੀ ਘੁਲਾਟੀਆ ਸੀ, ਜਿਸ ਨੇ ਜੈਤੋ ਤੇ ਗੁਰੂ ਕੇ ਬਾਗ ਮੋਰਚਿਆਂ ਵਿੱਚ ਵੀ ਹਿੱਸਾ ਲਿਆ ਸੀ ਤੇ ਭਗਤ ਸਿੰਘ ਨਾਲ ਲਾਹੌਰ ਜੇਲ੍ਹ 'ਚ ਵੀ ਰਿਹਾ ਸੀ। ਗਿ: ਕੋਹਰ ਸਿੰਘ ਤੇ ਮਾਤਾ ਲਾਭ ਕੌਰ ਦੀ ਕੁੱਖੋਂ ਜਨਮੇ ਜਰਨੈਲ ਸਿੰਘ, ਅਵਤਾਰ ਸਿੰਘ ਤੇ ਗੁਰਭਜਨ ਸਿੰਘ ਤਿੰਨੇ ਹੀ ਭਰਾ ਸਨ। ਜਰਨੈਲ ਸਿੰਘ ਸੂਤਰਾਣਾ ਦੇ ਸਿੱਖ ਸੰਘਰਸ਼ 'ਚ ਸ਼ਾਮਲ ਹੋਣ ਪਿੱਛੋਂ ਜਦੋਂ ਹਿੰਦੁਸਤਾਨੀ ਫੌਰਸਾਂ ਨੇ ਉਸ ਦੇ ਪਰਿਵਾਰ ਉੱਪਰ ਅੰਤਾਂ ਦਾ ਕਹਿਰ ਢਾਹੁਣਾ ਅਰੰਭ ਕੀਤਾ ਤਾਂ ਉਹਦੇ ਪਰਿਵਾਰ ਦੇ ਸਾਰੇ ਜੀਅ ਘਰੋਂ ਬੇਘਰ ਹੋ ਕੇ ਵੱਖ-ਵੱਖ ਥਾਂਵਾਂ 'ਤੇ ਲੁਕ-ਛਿਪ ਕੇ ਦਿਨ ਕੱਟਣ ਲੱਗੇ।

ਇਸ ਦੌਰਾਨ ਹੀ ਹਿੰਦੁਸਤਾਨੀ ਫੌਰਸਾਂ ਨੇ ਜਰਨੈਲ ਸਿੰਘ ਦੇ ਪਿਤਾ ਕੋਹਰ ਸਿੰਘ ਨੂੰ ਮੰਡੀ ਅਹਿਮਦਗੜ੍ਹ ਤੋਂ ਚੁੱਕ ਲਿਆ ਤੇ ਉਸ ਪਿੱਛੋਂ ਉਸ ਦੀ ਕੋਈ ਉੱਘ-ਸੁੱਘ ਹੀ ਨਹੀਂ ਨਿਕਲੀ। ਇਸੇ ਹੀ ਤਰ੍ਹਾਂ ਜਰਨੈਲ ਸਿੰਘ ਦੇ ਛੋਟੇ ਭਰਾ ਅਵਤਾਰ ਸਿੰਘ ਨੂੰ ਪਾਤੜਾਂ ਤੋਂ ਸੂਤਰਾਣੇ ਆਉਂਦਿਆਂ ਹਿੰਦੁਸਤਾਨੀ ਪੁਲੀਸ ਪਾਰਟੀ ਜਿਸ ਦੀ ਅਗਵਾਈ ਆਪਣੇ ਆਪ ਨੂੰ 'ਸੰਘਾ' ਅਖਵਾਉਣ ਵਾਲਾ ਬਾਣੇਦਾਰ ਸੁਖਵਿੰਦਰ ਸਿੰਘ ਕਰ ਰਿਹਾ ਸੀ, ਨੇ ਚੁੱਕ ਲਿਆ। ਸੀ.ਆਈ.ਏ. ਸਟਾਫ਼ ਕੁਰਾਲੀ ਵਿੱਚ ਅਵਤਾਰ ਸਿੰਘ 'ਤੇ ਅਥਾਹ ਤਸੱਦਦ ਢਾਹਿਆ ਗਿਆ। ਗਰੇਵਾਲ ਨਾਂ ਦਾ ਇੰਸਪੈਕਟਰ ਅਵਤਾਰ ਸਿੰਘ ਨੂੰ ਗਰਮ ਪ੍ਰੈੱਸਾਂ ਲਾ-ਲਾ ਕੇ ਕੱਢਦਾ ਰਿਹਾ। ਉਸ ਦੀਆਂ ਕੱਛਾਂ ਵਿੱਚ ਦੀ ਤਿੱਥੇ ਸੂਟੇ ਲੰਘਾ ਦਿੱਤੇ ਗਏ। ਕਰੰਟ ਲਾ-ਲਾ ਕੇ ਸਾਰਾ ਸਰੀਰ ਲੂਹ ਦਿੱਤਾ ਗਿਆ। ਸੱਤ ਦਿਨ ਇਹ ਦਿਲ-ਕੰਥਾਊ ਤਸੀਹੇ ਸਹਿੰਦਾ ਅਵਤਾਰ ਸਿੰਘ 19 ਅਗਸਤ 1992 ਨੂੰ ਸ਼ਹੀਦ ਹੋ ਗਿਆ। ਹਿੰਦੁਸਤਾਨੀ ਫੌਰਸਾਂ ਨੇ ਚੁੱਪ-ਚਪੀਤੇ ਅਵਤਾਰ ਸਿੰਘ ਦੀ ਲਾਸ਼ ਦਾ ਸਸਕਾਰ ਕਰਨ ਦਾ ਯਤਨ ਕੀਤਾ ਪਰ ਸੂਤਰਾਣਾ ਪਿੰਡ ਵਿੱਚ ਇਸ ਵਾਕੇ ਦੀ ਖ਼ਬਰ ਪਹੁੰਚ ਗਈ ਸੀ। ਲੋਕਾਂ ਨੇ ਰੋਹ ਵਿੱਚ ਆ ਕੇ ਸੀ.ਆਈ.ਏ. ਸਟਾਫ਼ 'ਤੇ ਹਮਲਾ ਬੋਲਿਆ ਤੇ ਅਵਤਾਰ ਸਿੰਘ ਦੀ ਲਾਸ਼ ਹਿੰਦੁਸਤਾਨੀ ਪੁਲੀਸ ਕੋਲੋਂ ਖੋਹ ਲਈ। ਉਸ ਲਾਸ਼ ਦੀ ਹਾਲਤ ਵੇਖ ਕੇ ਹੀ ਉਸ ਨੂੰ ਦਿੱਤੇ ਗਏ ਹੌਲਨਾਕ ਤਸੀਹਿਆਂ ਦਾ ਪਤਾ ਲੱਗ ਜਾਂਦਾ ਸੀ। ਅਖੀਰ ਸੰਗਤਾਂ ਨੇ ਗੁਰ-ਮਰਯਾਦਾ ਅਨੁਸਾਰ ਉਸ ਦਾ ਅੰਤਮ ਸੰਸਕਾਰ ਕੀਤਾ।

ਹਿੰਦੁਸਤਾਨੀ ਪੁਲੀਸ ਦਾ ਜਬਰ ਕੇਵਲ ਜਰਨੈਲ ਸਿੰਘ ਸੂਤਰਾਣਾ ਦੇ ਪਰਿਵਾਰ ਉੱਪਰ ਹੀ ਨਹੀਂ, ਸਗੋਂ ਉਸ ਦੇ ਤਾਏ ਸ. ਦਲੀਪ ਸਿੰਘ ਦੇ ਪਰਿਵਾਰ 'ਤੇ ਵੀ ਲਗਾਤਾਰ ਹੋ ਰਿਹਾ ਸੀ। ਉਸ ਦੇ ਤਾਏ ਦੇ ਲੜਕੇ ਸੰਤੋਖ ਸਿੰਘ, ਸੇਵਾ ਸਿੰਘ ਤੇ ਤਰਨਜੀਤ ਸਿੰਘ ਹਿੰਦੁਸਤਾਨੀ ਪੁਲੀਸ ਦੇ ਵਹਿਸ਼ੀ ਜ਼ੁਲਮ ਦਾ ਲਗਾਤਾਰ ਸ਼ਿਕਾਰ ਹੋ ਰਹੇ ਸਨ। ਸੇਵਾ ਸਿੰਘ ਦੇ ਤਾਂ ਹੱਥ ਤਕ ਨਕਾਰਾ ਹੋ ਗਏ ਸਨ। ਹਿੰਦੁਸਤਾਨੀ ਪੁਲੀਸ ਦਾ ਜਬਰ ਅੱਗੋਂ ਇਹਨਾਂ

ਦੇ ਰਿਸ਼ਤੇਦਾਰਾਂ ਦੇ ਘਰਾਂ ਤਕ ਵੀ ਪੁੱਜਾ, ਜਿਸ ਕਾਰਨ ਭਾਈ ਸੇਵਾ ਸਿੰਘ ਦੀ ਸਾਲੀ ਦਾ ਲਤਕਾ ਨਿਸ਼ਾਨ ਸਿੰਘ ਵੀ ਸਿੱਖ ਸੰਘਰਸ਼ 'ਚ ਸ਼ਾਮਲ ਹੋ ਕੇ ਸ਼ਹੀਦ ਹੋ ਗਿਆ। ਸੇਵਾ ਸਿੰਘ ਦਾ ਛੋਟਾ ਭਰਾ ਤਰਨਜੀਤ ਸਿੰਘ ਪੁਲੀਸ ਦੇ ਤਸੱਦਦ ਤੋਂ ਦੁਖੀ ਹੋ ਕੇ ਆਸੇ-ਪਾਸੇ ਰਹਿਣ ਲੱਗਾ। ਹਿੰਦੁਸਤਾਨੀ ਪੁਲੀਸ ਨੇ ਔਰਤਾਂ ਸਮੇਤ ਜਰਨੈਲ ਸਿੰਘ ਤੇ ਉਸ ਦੇ ਤਾਏ ਦੇ ਪਰਿਵਾਰ ਦੇ ਮੈਂਬਰ ਚੁੱਕ ਲਏ, ਜਿਸ ਕਾਰਨ 3 ਨਵੰਬਰ 1992 ਨੂੰ ਤਰਨਜੀਤ ਸਿੰਘ ਪਿੰਡ ਦੀ ਪਰਾਂਇਤ ਰਾਹੀਂ ਸੂਤਰਾਣਾ ਪੁਲੀਸ ਚੌਕੀ ਵਿੱਚ ਧੋਸ਼ ਹੋਇਆ। ਉਸ ਉੱਪਰ ਅੰਨ੍ਹਾ ਤਸੱਦਦ ਕੀਤਾ ਗਿਆ। ਅਖੀਰ ਮਿਤੀ 18 ਨਵੰਬਰ 1992 ਨੂੰ ਹਿੰਦੁਸਤਾਨੀ ਪੁਲੀਸ ਨੇ ਕਹਿ ਦਿੱਤਾ ਕਿ ਤਰਨਜੀਤ ਸਿੰਘ ਅਤੇ ਸੂਤਰਾਣਾ ਪਿੰਡ ਦੇ ਦੋ ਹੋਰ ਗੱਭਰੂਆਂ, ਸੁਖਵਿੰਦਰ ਸਿੰਘ ਅਤੇ ਅਮਰੀਕ ਸਿੰਘ ਨੂੰ ਖਾਤਰੂ ਛੁਡਾ ਕੇ ਲੈ ਗਏ ਹਨ। ਇਹਨਾਂ ਦਿਨਾਂ ਵਿੱਚ ਪੰਜਾਬ ਦੇ ਬੱਚੇ-ਬੱਚੇ ਨੂੰ ਪਤਾ ਸੀ ਕਿ ਹਿੰਦੁਸਤਾਨੀ ਪੁਲੀਸ ਦੀ ਹਿਰਾਸਤ 'ਚੋਂ ਦੌੜ ਜਾਣ ਦੀ ਕਹਾਣੀ ਦਾ ਅਰਥ ਹੈ ਕਿ ਉਹ ਮਾਰ ਦਿੱਤੇ ਗਏ ਹਨ। ਇਸ ਤੋਂ ਇਲਾਵਾ ਜਰਨੈਲ ਸਿੰਘ ਸੂਤਰਾਣਾ ਦੇ ਤਾਏ ਦਲੀਪ ਸਿੰਘ ਦਾ ਬਚੁਰਗ ਸਾਲਾ ਜਸਵੰਤ ਸਿੰਘ ਵੀ ਹਿੰਦੁਸਤਾਨੀ ਪੁਲੀਸ ਦੇ ਜਬਰ ਦਾ ਸ਼ਿਕਾਰ ਹੋਇਆ। ਉਸ ਨੂੰ ਵੀ ਪੁਲੀਸ ਹਿਰਾਸਤ 'ਚੋਂ ਫਰਾਰ ਸੋਅ ਕਰ ਕੇ ਲਾਪਤਾ ਕਰ ਦਿੱਤਾ ਗਿਆ।

ਜਰਨੈਲ ਸਿੰਘ ਸੂਤਰਾਣਾ ਦੇ ਯੂ.ਪੀ. 'ਚ ਸ਼ਹੀਦ ਹੋ ਜਾਣ ਦੀ ਖ਼ਬਰ 1996 ਵਿੱਚ ਛਪੀ। ਬੇਸ਼ੱਕ ਪਰਿਵਾਰ ਨੂੰ ਭਾਈ ਜਰਨੈਲ ਸਿੰਘ ਦੀ ਲਾਸ਼ ਤਾਂ ਕੀ ਅਸਥੀਆਂ ਤਕ ਵੀ ਨਹੀਂ ਮਿਲੀਆਂ, ਪਰ ਪਰਿਵਾਰ ਨੂੰ ਭਾਈ ਜਰਨੈਲ ਸਿੰਘ ਦੀ ਸ਼ਹਾਦਤ 'ਤੇ ਕੋਈ ਰੰਜ ਨਹੀਂ। ਹਾਂ, ਜਰਨੈਲ ਸਿੰਘ 'ਤੇ ਦਬਾਅ ਬਣਾਉਣ ਲਈ ਬੇਦੋਸ਼ੇ ਹੀ ਕੋਹ-ਕੋਹ ਕੇ ਮਾਰੇ ਗਏ ਅਵਤਾਰ ਸਿੰਘ ਤੇ ਤਰਨਜੀਤ ਸਿੰਘ ਦੀਆਂ ਪਤਨੀਆਂ ਅਜੇ ਤਕ ਵੀ ਇਹ ਸਮਝਣ ਤੋਂ ਅਸਮਰਥ ਹਨ ਕਿ ਉਹਨਾਂ ਦੇ ਪਤੀਆਂ ਨੇ ਹਿੰਦੁਸਤਾਨੀ ਸਰਕਾਰ ਦਾ ਕੀ ਵਿਗਾੜਿਆ ਸੀ, ਜੋ ਉਸ ਨੇ ਇਸ ਤਰ੍ਹਾਂ ਕੋਹ-ਕੋਹ ਕੇ ਮਾਰਿਆ। ਜਰਨੈਲ ਸਿੰਘ ਦੇ ਬਿਰਥ ਪਿਤਾ ਤੇ ਮਾਮੇ ਨੂੰ ਚੁੱਕ ਕੇ ਲਾਪਤਾ ਕਰ ਦੇਣ ਦਾ ਸੱਲ ਇਸ ਤੋਂ ਵੱਖਰਾ ਹੈ।

## ਨਛੱਤਰ ਸਿੰਘ ਸੂਤਰਾਣਾ

ਸੂਤਰਾਣਾ ਪਿੰਡ ਦਾ ਹੀ ਲਾਲ ਸਿੰਘ ਦਾ ਲੜਕਾ ਨਛੱਤਰ ਸਿੰਘ ਸੂਤਰਾਣਾ ਵੀ 1986 ਤੋਂ ਹੀ ਸਿੱਖ ਸੰਘਰਸ਼ ਵਿੱਚ ਕੁੱਦ ਪਿਆ ਸੀ। 1992 ਵਿੱਚ ਉਹ ਸ਼ਹੀਦ ਹੋਇਆ, ਪਰ ਇਸ ਛੇ ਸਾਲਾਂ ਦੇ ਵਕਫ਼ੇ ਵਿੱਚ ਹਿੰਦੁਸਤਾਨੀ ਫੌਰਸਾਂ ਨੇ ਉਸ ਦੇ ਪਰਿਵਾਰ 'ਤੇ ਜਿਹੜੀ ਕਹਿਰ ਦੀ ਹਨੇਰੀ ਝੁਲਾਈ, ਉਸ ਦੀ ਇੱਕ ਵੱਖਰੀ ਕਹਾਣੀ ਹੈ।

ਨਛੱਤਰ ਸਿੰਘ ਦੇ ਪੰਜ ਭਰਾਵਾਂ ਵਿੱਚੋਂ ਤੀਜੇ ਨੰਬਰ 'ਤੇ ਭਰਾ ਅਮਰੀਕ ਸਿੰਘ ਜੋ ਕਿ



ਪ੍ਰਾਈਵੇਟ ਟੀਚਰ ਸੀ, ਨੂੰ ਹਿੰਦੁਸਤਾਨੀ ਫੋਰਸਾਂ ਨੇ ਚੁੱਕ ਕੇ ਲਾਪਤਾ ਕਰ ਦਿੱਤਾ, ਜਿਸ ਦੀ ਬਾਅਦ ਵਿੱਚ ਕੋਈ ਉੱਘ-ਸੁੱਘ ਹੀ ਨਹੀਂ ਨਿਕਲੀ। ਨਵੰਬਰ ਸਿੰਘ ਦੇ ਛੋਟੇ ਭਰਾ ਕਸ਼ਮੀਰ ਸਿੰਘ ਜੋ ਕਿ ਬਿਜਲੀ ਦੀਆਂ ਮੋਟਰਾਂ ਦਾ ਕੰਮ ਕਰਦਾ ਸੀ, ਨੂੰ ਸੁਤਰਾਣਾ ਚੌਕੀ ਦੇ ਹਿੰਦੁਸਤਾਨੀ ਪੁਲਸੀਆਂ ਨੇ ਚੁੱਕ ਲਿਆ। ਉਥੋਂ ਦਾ ਬਾਣੇਦਾਰ ਜਸਵੰਤ, ਜੋ ਕਿ ਸੁਤਰਾਣੇ ਦੇ ਗੁਰਦੁਆਰਾ ਸਾਹਿਬ ਵਿੱਚ ਲੱਗੀਆਂ ਸੰਨ 1978 ਦੇ ਸਾਕੇ ਦੇ 13 ਸ਼ਹੀਦ ਸਿੰਘਾਂ ਦੀਆਂ ਤਸਵੀਰਾਂ ਨੂੰ ਨੁੱਡੇ ਮਾਰ ਕੇ ਆਪਣੀ ਕਮੀਨੀ ਸੋਚ ਦਾ ਮੁਜ਼ਾਹਰਾ ਕਰ ਚੁੱਕਾ ਸੀ, ਨੇ ਕਸ਼ਮੀਰ ਸਿੰਘ 'ਤੇ ਕਾਫੀ ਤਸੱਦਕ ਕਰਨ ਉਪਰੰਤ ਰਾਤ ਨੂੰ ਸਥਾਬ ਪੀ ਕੇ ਉਸ ਨੂੰ ਭੱਜ ਜਾਣ ਦਾ ਹੁਕਮ ਸੁਣਾਇਆ। ਇਹ ਸੁਣ ਕੇ ਜਿਉਂ ਹੀ ਕਸ਼ਮੀਰ ਸਿੰਘ ਭੱਜਣ ਲੱਗਾ, ਤਾਂ ਇੱਕ ਖੇਤ ਵਿੱਚ ਉਸ ਨੂੰ ਘੇਰਾ ਪਾ ਲਿਆ ਗਿਆ ਤੇ ਫਿਰ ਗੋਲੀਆਂ ਨਾਲ ਭੁੰਨ ਸੁੱਟਿਆ।

ਉਸ ਦਾ ਪਿਤਾ ਲਾਲ ਸਿੰਘ ਆਪਣੇ ਬੇਦੋਸ਼ੇ ਪੁੱਤ ਦੀ ਪੈਰਵਾਈ ਕਰਨ ਲਈ ਜਦੋਂ ਪੁਲੀਸ ਚੌਕੀ ਵਿੱਚ ਆਇਆ ਤਾਂ ਫੂਤਰੇ ਹੋਏ ਹਿੰਦੁਸਤਾਨੀ ਪੁਲਸੀਆਂ ਨੇ ਬਜ਼ੁਰਗ ਲਾਲ ਸਿੰਘ ਦੀ ਦਾੜ੍ਹੀ ਪੁੱਟੀ, ਪੱਗ ਲਾਹ ਕੇ ਰੌਲੀ ਤੇ ਵਹਿਸ਼ੀ ਫੰਗ ਨਾਲ ਕੁੱਟਿਆ, ਜਿਸ ਕਾਰਨ ਉਸ ਦੇ ਸਿਰ 'ਤੇ ਸੱਟ ਲੱਗਣ ਨਾਲ ਸਿਰ 'ਚੋਂ ਖੂਨ ਵਗਣ ਲੱਗ ਪਿਆ। ਫਿਰ ਉਸ ਨੂੰ ਹਵਾਲਾਤ ਵਿੱਚ ਬੰਦ ਕਰ ਦਿੱਤਾ ਗਿਆ। ਉਸ ਹਵਾਲਾਤ ਵਿੱਚ ਜਰਨੈਲ ਸਿੰਘ ਸੁਤਰਾਣਾ ਦੇ ਤਾਏ ਦਾ ਲੜਕਾ ਸੇਵਾ ਸਿੰਘ ਵੀ ਬੰਦ ਸੀ। ਅਗਲੇ ਦਿਨ ਲਾਲ ਸਿੰਘ ਨੂੰ ਹਵਾਲਾਤ ਵਿੱਚੋਂ ਕੱਢ ਕੇ ਉਸ ਗੱਡੀ ਵਿੱਚ ਬਿਠਾ ਲਿਆ ਗਿਆ, ਜਿਸ ਵਿੱਚ ਉਸ ਦੇ ਪੁੱਤਰ ਕਸ਼ਮੀਰ ਸਿੰਘ ਦੀ ਲਾਸ਼ ਪਈ ਸੀ। ਉਹ ਗੱਡੀ ਉਥੋਂ ਸਮਾਣੇ ਵੱਲ ਨੂੰ ਤੁਰੀ ਤੇ ਉਸ ਤੋਂ ਬਾਅਦ ਲਾਲ ਸਿੰਘ ਦੀ ਵੀ ਕੋਈ ਉੱਘ-ਸੁੱਘ ਨਹੀਂ ਨਿਕਲੀ।

### ਭਾਈ ਮੋਹਕਮ ਸਿੰਘ ਲੁਧਿਆਣਾ

ਭਾਈ ਮੋਹਕਮ ਸਿੰਘ ਲੁਧਿਆਣਾ ਅਖੰਡ ਕੀਰਤਨੀ ਜਥੇ ਨਾਲ ਸੰਬੰਧਿਤ ਪ੍ਰਸਿੱਧ ਸ਼ਖਸੀਅਤ ਹੈ। ਆਪ ਦੇ ਵੱਡੇ ਭਰਾਭਾ ਭਾਈ ਗੁਰਚਰਨ ਸਿੰਘ ਸੰਨ 1978 ਦੇ ਸਾਕੇ ਵਿੱਚ ਸ਼ਹਾਦਤ ਪ੍ਰਾਪਤ ਕਰ ਗਏ ਸਨ। ਆਪ ਦੇ ਪਰਿਵਾਰ 'ਤੇ ਹਿੰਦੁਸਤਾਨੀ ਫੋਰਸਾਂ ਨੇ ਅਥਾਹ ਤਸੱਦਦ ਕੀਤਾ ਤੇ ਕਹਿਰ ਢਾਹਿਆ। ਭਾਈ ਮੋਹਕਮ ਸਿੰਘ ਉੱਪਰ ਬਹੁਤ ਤਸੱਦਦ ਕੀਤਾ ਜਾਂਦਾ ਸੀ। ਆਪ ਤਿਹਾਤ ਜੇਲ੍ਹ ਵਿੱਚ ਵੀ ਨਜ਼ਰਬੰਦ ਰਹੇ। ਆਪ ਦੀ ਗ਼ੈਰ-ਹਾਜ਼ਰੀ ਵਿੱਚ ਤਰਨ ਤਾਰਨ ਤੋਂ ਗਈਆਂ ਹਿੰਦੁਸਤਾਨੀ ਫੋਰਸਾਂ ਨੇ ਅਜੀਤ ਸੰਧੂ ਦੀ ਅਗਵਾਈ ਵਿੱਚ ਆਪ ਦੇ ਘਰ 'ਤੇ ਛਾਪਾ ਮਾਰਿਆ। ਭਾਈ ਮੋਹਕਮ ਸਿੰਘ ਦੀ ਸੁਪਤਨੀ ਬੀਬੀ ਗੁਰਨਾਮ ਕੌਰ (40 ਸਾਲ) ਨੂੰ ਉਸ ਦੇ ਸਿਰ ਦੀ ਕੋਸ਼ਕੀ ਉਤਾਰ ਕੇ ਉਸੇ ਨਾਲ ਹੀ ਬਾਹਵਾਂ ਬੰਨ੍ਹ ਕੇ ਬੜੇ

ਭੱਦੇ ਤਰੀਕੇ ਨਾਲ ਚੁੱਕਿਆ। ਇਸ ਪਿੱਛੋਂ ਬੀਬੀ ਗੁਰਨਾਮ ਕੌਰ ਨੂੰ ਤਰਨ ਤਾਰਨ ਸੀ.ਆਈ.ਏ. ਸਟਾਫ਼ ਵਿੱਚ ਵੇਖਿਆ ਗਿਆ। ਇੱਥੋਂ ਇੱਕ ਮਿਲੀ ਰਿਪੋਰਟ ਅਨੁਸਾਰ ਇਸ ਬੀਬੀ ਨੂੰ ਦੋ ਹੋਰ ਬੀਬੀਆਂ ਨਾਲ ਕਤਲ ਕਰ ਕੇ ਲਾਸ਼ਾਂ ਹਰੀਕੇ ਦਰਿਆ ਵਿੱਚ ਰੋੜ੍ਹ ਦਿੱਤੀਆਂ ਗਈਆਂ।

ਇਹਨਾਂ ਤੋਂ ਇਲਾਵਾ ਹਿੰਦੁਸਤਾਨੀ ਫੋਰਸਾਂ ਨੇ ਭਾਈ ਸੁਖਦੇਵ ਸਿੰਘ ਬੱਬਰ ਦਾ ਭਤੀਜਾ ਭਾਈ ਮਾਧਾ ਸਿੰਘ ਬੱਬਰ ਦੇ ਦੋ ਭਾਣਜੇ, ਭਾਈ ਬਸ਼ੀਰ ਮੁਹੰਮਦ ਦਾ ਜੀਜਾ ਤੇ ਭਾਈ ਬਲਵਿੰਦਰ ਸਿੰਘ ਗੰਗਾ ਦੇ ਕਈ ਰਿਸ਼ਤੇਦਾਰ ਚੁੱਕ ਕੇ ਲਾਪਤਾ ਕਰ ਦਿੱਤੇ, ਜਿਨ੍ਹਾਂ ਦਾ ਕੋਈ ਦੇਸ਼ ਹਿੰਦੁਸਤਾਨ ਦੇ ਫਾਸ਼ੀ ਕਨੂੰਨਾਂ ਦੀਆਂ ਕਿਤਾਬਾਂ ਵੀ ਦੱਸਣ ਤੋਂ ਅਸਮਰਥ ਹਨ।

\* \* \*

## ਸਿੱਖ ਜੁਝਾਰੂਆਂ ਨੂੰ ਬਦਨਾਮ ਕਰਨ ਦੀ ਹਿੰਦੁਸਤਾਨੀ ਬੇਤਾਬੀ

ਹਿੰਦੁਸਤਾਨੀ ਸਰਕਾਰ ਨੇ ਸਿੱਖਾਂ ਦੀ ਨਸਲਕੁਸ਼ੀ ਵੀ ਰੱਜ ਕੇ ਕੀਤੀ ਅਤੇ ਬਦਨਾਮ ਵੀ ਰੱਜ ਕੇ ਕੀਤਾ। ਅੰਤਰਰਾਸ਼ਟਰੀ ਪੱਧਰ ਤੋਂ ਲੈ ਕੇ ਹਿੰਦੁਸਤਾਨ ਦੇ ਹਰ ਇੱਕ ਮੰਚ 'ਤੇ ਅਤੇ ਪੰਜਾਬ ਦੇ ਘਰ-ਘਰ ਵਿੱਚ ਹਿੰਦੁਸਤਾਨੀ ਕੁਝ ਪ੍ਰਚਾਰ ਪਹੁੰਚਾਣ ਦਾ ਯਤਨ ਕੀਤਾ ਗਿਆ, ਜਿਸ ਵਿੱਚ ਸਿੱਖ ਜੁਝਾਰੂਆਂ ਨੂੰ ਬਦਨਾਮ ਕਰਨ ਦੀ ਕੋਈ ਕਸਰ ਬਾਕੀ ਨਹੀਂ ਸੀ ਛੱਡੀ ਜਾਂਦੀ। ਆਮ ਜੁਝਾਰੂਆਂ ਨੂੰ ਤਾਂ ਹਿੰਦੁਸਤਾਨੀ ਸਰਕਾਰ ਆਪਣੇ ਵਿਸ਼ੇਸ਼ ਤੌਰ 'ਤੇ ਪਾਲ ਅਤੇ ਪਲੇਸ ਕੇ ਖੁੱਲ੍ਹੇ ਛੱਡੇ ਗੁੰਡਾ ਗਿਰੋਹਾਂ ਦੁਆਰਾ ਸਿੱਖ ਜੁਝਾਰੂਆਂ ਦੇ ਭੇਸ ਵਿੱਚ ਪਿੰਡਾਂ ਅੰਦਰ ਅੱਤ ਮਚਾ ਕੇ ਹੀ ਬਦਨਾਮ ਕਰ ਦਿੰਦੀ ਸੀ, ਪਰ ਆਪਣੇ ਇਲਾਕਿਆਂ ਅੰਦਰ ਪ੍ਰਸਿੱਧ ਜੁਝਾਰੂ ਜਿਨ੍ਹਾਂ ਦਾ ਲੋਕਾਂ ਵਿੱਚ ਸਤਿਕਾਰ ਹੁੰਦਾ ਸੀ, ਉਹਨਾਂ ਨੂੰ ਬਦਨਾਮ ਕਰਨ ਲਈ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਹਰ ਇੱਕ ਕੁਟਲ ਨੀਤੀ ਅਪਣਾਉਂਦੀ ਅਤੇ ਉਸ ਨੀਤੀ ਦੀ ਸਫਲਤਾ ਲਈ ਪੂਰਾ ਟਿੱਲ ਵੀ ਲਾ ਦਿੰਦੀ ਸੀ। ਚਰਿੱਤਰਗੀਣਤਾ ਦਾ ਦੋਸ਼ ਇਸ ਲਈ ਹਿੰਦੁਸਤਾਨੀ ਨੀਤੀ ਦਾ ਪ੍ਰਮੁੱਖ ਹਥਿਆਰ ਸੀ। ਇਸ ਲਈ ਹਿੰਦੁਸਤਾਨੀ ਸਰਕਾਰ ਪ੍ਰਮੁੱਖ ਜੁਝਾਰੂ ਲੀਡਰਾਂ ਦੇ ਚਰਿੱਤਰਗਣਨ ਲਈ ਕਈ ਤਰ੍ਹਾਂ ਦੀਆਂ ਖੁਫੀਆਂ ਕਹਾਣੀਆਂ ਬਣਾ ਕੇ ਫੈਲਾਈਆਂ।

ਇਸ ਤੋਂ ਬਾਅਦ ਗੱਲ ਉਹਨਾਂ ਜੁਝਾਰੂ ਲੀਡਰਾਂ ਦੀ ਆਉਂਦੀ ਹੈ, ਜਿਨ੍ਹਾਂ ਦੇ ਇਸ ਲਹਿਰ ਵਿੱਚ ਹੀ 'ਅਨੰਦ-ਕਾਰਜ' ਹੋਏ ਸਨ। ਜਦੋਂ ਸਿੱਖ ਸੰਘਰਸ਼ ਦੀ ਸਮੁੱਚੀ ਬਲੀ ਤਾਂ ਪਤੰਗਿਆਂ ਦੀਆਂ ਡਾਰਾਂ ਵਿੱਚ ਰਲਣ ਹਿੱਤ ਕੇਵਲ ਗੱਡਰੂ ਹੀ ਨਹੀਂ, ਸਿੱਖ ਮੁਟਿਆਰਾਂ ਵੀ ਸਿਰਾਂ 'ਤੇ ਖੱਫਣ ਬੰਨ੍ਹ-ਬੰਨ੍ਹ ਕੇ ਨਿਤਰਦੀਆਂ ਰਹੀਆਂ। ਇਹਨਾਂ ਸਿਰਤੀ ਮੁਟਿਆਰਾਂ ਵਿੱਚੋਂ ਹੀ ਕਈਆਂ ਨੇ ਸੰਘਰਸ਼ ਵਿੱਚ ਜੂਝਣ ਦੇ ਸੰਕਲਪ ਦੀ ਪੂਰਤੀ ਲਈ ਰੂਪੋਸ ਜੁਝਾਰੂਆਂ ਨਾਲ ਵਿਆਹ ਕਰਵਾ ਲਏ। ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਆਪਣੇ ਸਮੁੱਚੇ ਪ੍ਰਚਾਰ

ਸਾਧਨਾਂ ਰਾਹੀਂ ਅਜਿਹੀ ਹਾਲਤ ਵਿੱਚ ਹੋਏ ਜੁਝਾਰੂ ਲੀਡਰਾਂ ਦੇ ਵਿਆਹਾਂ ਨੂੰ ਬੰਦੂਕ ਦੀ ਨੋਕ 'ਤੇ ਕੀਤੇ ਉਧਾਲੇ ਕਹਿ ਕੇ ਜੁਝਾਰੂ ਲੀਡਰਾਂ ਨੂੰ ਬਦਨਾਮ ਕਰਦੀ ਰਹੀ। ਟੀ.ਵੀ., ਅਖਬਾਰਾਂ ਤੋਂ ਇਲਾਵਾ ਨਿੱਕੇ-ਨਿੱਕੇ ਟਰੈਕਟ ਜੁਝਾਰੂ ਲੀਡਰਾਂ ਨੂੰ ਬਦਨਾਮ ਕਰਨ ਲਈ ਵੰਡੇ ਜਾਂਦੇ ਸਨ, ਜਿਨ੍ਹਾਂ ਵਿੱਚ ਜੁਝਾਰੂ ਲੀਡਰਾਂ ਦੇ ਵਿਆਹਾਂ ਨੂੰ ਬੰਦੂਕ ਦੀ ਨੋਕ 'ਤੇ ਕੀਤੇ ਜਾਂਦੇ ਉਧਾਲੇ ਸਿੱਧ ਕਰਨ ਦਾ ਯਤਨ ਕੀਤਾ ਜਾਂਦਾ ਸੀ। ਅਜਿਹਾ ਕਰਨ ਲਈ ਟੁੱਕੜਬੋਚ ਲਿਖਾਰੀਆਂ ਦੀ ਉਸ ਕੋਲ ਕੋਈ ਘਾਟ ਨਹੀਂ ਸੀ।

ਇਸ ਤੋਂ ਅਗਲੇ ਕਦਮ ਵਜੋਂ ਆਪਣੇ ਇਸ ਕੁਝ ਪ੍ਰਚਾਰ ਵਿੱਚ ਜਨ ਪਾਉਣ ਲਈ ਗ੍ਰਿਫਤਾਰ ਕੀਤੀਆਂ ਜੁਝਾਰੂ ਸਿੰਘਣੀਆਂ 'ਤੇ ਇਹ ਦਬਾਅ ਪਾਇਆ ਜਾਂਦਾ ਕਿ ਉਹ ਪੱਤਰਕਾਰਾਂ ਜਾਂ ਟੀ.ਵੀ. ਕੈਮਰੇ ਦੇ ਸਾਮ੍ਹਣੇ ਆ ਕੇ ਇਹ ਕਹਿਣ ਕਿ ਫਲਾਣੇ ਜੁਝਾਰੂ ਲੀਡਰ ਨਾਲ ਮੈਂ ਆਪਣੀ ਮਰਜ਼ੀ ਨਾਲ ਵਿਆਹ ਨਹੀਂ ਕਰਵਾਇਆ, ਸਗੋਂ ਮੈਨੂੰ ਜਬਰੀ ਬੰਦੂਕ ਦੀ ਨੋਕ 'ਤੇ ਅਗਵਾ ਕਰ ਕੇ ਜਬਰਦਸਤੀ ਹੀ ਵਿਆਹ ਕਰਵਾਇਆ ਗਿਆ ਹੈ। ਇਸ ਲਈ ਉਹਨਾਂ ਸਿੰਘਣੀਆਂ ਨੂੰ ਹਰ ਤਰ੍ਹਾਂ ਦਾ ਲਾਲਚ ਅਤੇ ਹਰ ਤਰ੍ਹਾਂ ਦਾ ਡਰਾਵਾ ਵੀ ਦਿੱਤਾ ਜਾਂਦਾ ਸੀ। ਇਸ ਤੱਥ ਤੋਂ ਪਰਦਾ ਉਹਨਾਂ ਕੁਝ ਕੁ ਸਿਰਤੀ ਸਿੰਘਣੀਆਂ ਨੇ ਚੁੱਕਿਆ ਹੈ, ਜੋ ਕਿ ਹਿੰਦੁਸਤਾਨੀ ਹਕੂਮਤ ਦੇ ਹਰ ਤਰ੍ਹਾਂ ਦੇ ਲਾਲਚ ਨੁਕਰਾ ਕੇ ਤੇ ਡਰਾਵਿਆਂ ਦੀ ਪਰਵਾਹ ਨਾ ਕਰਦੇ ਹੋਏ ਆਪਣੇ ਸਿਰਤ 'ਤੇ ਕਾਇਮ ਰਹੀਆਂ ਤੇ ਉਹਨਾਂ ਨੇ ਦਬਾਅ ਵਿੱਚ ਆ ਕੇ ਹਿੰਦੁਸਤਾਨੀ ਹਕੂਮਤ ਅਨੁਸਾਰ ਕੋਈ ਬਿਆਨ ਨਾ ਦਿੱਤਾ।

ਇਸ ਹਿੰਦੁਸਤਾਨੀ ਨੀਤੀ ਦਾ ਪਰਦਾਫਾਸ਼ ਕਰਦਿਆਂ ਬੀਬੀ ਸੰਦੀਪ ਕੌਰ ਜੋ ਕਿ ਹੁਣ ਸ਼ਹੀਦ ਸਿੰਘਾਂ ਦੇ ਬੱਚਿਆਂ ਦੀ ਸਾਂਭ-ਸੰਭਾਲ ਲਈ 'ਭਾਈ ਧਰਮ ਸਿੰਘ ਖਾਲਸਾ ਟਰੱਸਟ' ਚਲਾ ਰਹੀ ਹੈ, ਦੱਸਦੀ ਹੈ ਕਿ ਉਸ ਨੇ ਸਿੱਖ ਸੰਘਰਸ਼ ਵਿੱਚ ਜੂਝਣ ਹਿੱਤ ਬੱਝਰ ਖਾਲਸਾ ਦੇ ਭਾਈ ਧਰਮ ਸਿੰਘ ਕਾਸ਼ਤੀਵਾਲ ਨਾਲ ਮਾਰਚ 1989 ਵਿੱਚ ਲੰਵਾਂ ਲਈਆਂ ਸਨ, ਪਰ ਹਿੰਦੁਸਤਾਨੀ ਹਕੂਮਤ ਨੇ ਆਪਣੇ ਪ੍ਰਚਾਰ ਸਾਧਨਾਂ ਰਾਹੀਂ ਇਹ ਅਫਵਾਹ ਫੈਲਾਉਣ ਲਈ ਪੂਰਾ ਟਿੱਲ ਲਾ ਦਿੱਤਾ ਕਿ ਧਰਮ ਸਿੰਘ ਕਾਸ਼ਤੀਵਾਲ ਇੱਕ ਪਿੰਡ ਦੀ ਕੁੜੀ ਨੂੰ ਚੁੱਕ ਕੇ ਲੈ ਗਿਆ ਹੈ। ਫਿਰ ਜਦੋਂ ਮਿਤੀ 21 ਜੁਲਾਈ 1992 ਨੂੰ ਬੀਬੀ ਸੰਦੀਪ ਕੌਰ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ ਤਾਂ ਉਸ ਨੂੰ ਮਾਨਸਿਕ ਤੌਰ 'ਤੇ ਤੌੜਨ ਲਈ ਨਿਤ ਦਿਨ ਪੁਲੀਸ ਰਿਮਾਂਡ 'ਤੇ ਲਿਜਾ ਕੇ ਉਸ ਉੱਪਰ ਅਠਾਰਾਂ ਕੋਸ ਪਾ ਦਿੱਤੇ ਗਏ। ਜਦੋਂ ਭਾਈ ਧਰਮ ਸਿੰਘ ਕਾਸ਼ਤੀਵਾਲ ਸ਼ਹੀਦ ਹੋ ਗਏ ਤਾਂ ਹਿੰਦੁਸਤਾਨੀ ਸਰਕਾਰ ਨੇ ਬੀਬੀ ਸੰਦੀਪ ਕੌਰ ਦੇ ਦੁਆਲੇ ਆਪਣੀ ਕੁਟਲ ਨੀਤੀ ਦਾ ਜਾਲ ਫੈਲਾਉਣਾ ਅਰੰਭ ਕਰ ਦਿੱਤਾ। ਬੀਬੀ ਸੰਦੀਪ ਕੌਰ ਨੂੰ ਟੀ.ਵੀ. ਸਾਮ੍ਹਣੇ ਹਿੰਦੁਸਤਾਨੀ ਸਰਕਾਰ ਦੀ ਪਾਲਿਸੀ ਅਨੁਸਾਰ ਬਿਆਨ ਦਿਵਾਉਣ ਦੀ ਜ਼ਿੰਮੇਵਾਰੀ ਇੱਕ ਮਿੱਠੀ ਜੁਬਾਨ ਵਾਲੇ ਐਸ.ਪੀ. ਮਦਨ ਗੋਪਾਲ ਦੀ ਲਾਈ



ਗਈ।

ਮਦਨ ਗੋਪਾਲ ਮਿੱਠੀ-ਮਿੱਠੀ ਜਬਾਨ ਵਿੱਚ ਕਹਿੰਦਾ ਰਿਹਾ:

“ਸੰਦੀਪ! ਹੱਥਾਂ 'ਤੇ ਸਾਰੇ ਜਮਾਅ ਕੇ ਵੇਖ! ਤੇਰੀ ਮੈਂ ਹੁਣੇ ਈ ਸਿੱਧੀ ਗਿੱਲ ਸਾਹਬ (ਕੇ.ਪੀ.ਐਸ. ਗਿੱਲ) ਨਾਲ ਗੱਲ ਕਰਵਾ ਦਿੰਨੈ, ਤੇਰੇ ਸਾਰੇ ਕੇਸ ਹੁਣੇ ਵਾਪਸ ਹੋ ਜਾਣਗੇ, ਬਸ ਕੈਮਰੇ ਦੇ ਸਾਮ੍ਹਣੇ ਇੱਕ ਵਾਰ ਬੋਲ ਦੇਹ....।”

ਬੀਬੀ ਸੰਦੀਪ ਕੌਰ ਵੱਲੋਂ ਨਾਂਹ ਕਰਨ 'ਤੇ ਉਸ ਨੇ ਕਈ ਬੀਬੀਆਂ ਦੇ ਨਾਂ ਗਿਣਾਉਣੇ ਅਰੰਭ ਕੀਤੇ ਤੇ ਬੜੀ ਬੇਖੀ ਨਾਲ ਦੱਸਿਆ, “ਇਹਨਾਂ ਨੇ ਸਾਡੇ ਕਹੇ ਅਨੁਸਾਰ ਬਿਆਨ ਦਿੱਤੇ ਸੀ, ਹੁਣ ਇਹ ਅਰਾਮ ਨਾਲ ਘਰੇ ਬੈਠੀਆਂ ਐਸ ਕਰਦੀਆਂ ਨੇ ਤੇ ਹਰ ਮਹੀਨੇ ਸਾਡੇ ਮਹਿਕਮੇ ਤੋਂ ਐਨੇ ਪੈਸੇ ਵੀ ਲੈ ਜਾਂਦੀਆਂ ਨੇ।” ਬੀਬੀ ਸੰਦੀਪ ਕੌਰ ਆਪਣੇ ਸਟੈਂਡ 'ਤੇ ਦ੍ਰਿੜ੍ਹ ਰਹੀ। ਇਹ ਸਕੀਮ ਫੇਲ੍ਹ ਹੋ ਜਾਣ 'ਤੇ ਧਮਕੀ ਭਰਿਆ ਲਹਿਜਾ ਅਪਣਾ ਲਿਆ ਗਿਆ ਤੇ ਉਹ ਕਹਿਣ ਲੱਗਾ:

“ਕਮਲੀ ਨਾ ਬਣ....ਤੂੰ ਜੇਲ੍ਹ 'ਚ ਸਜ਼ਦੀ ਮਰ ਜਾਣੈ....ਸਾਡੀ ਗੱਲ ਮੰਨ ਲਾ....।”

ਬੀਬੀ ਸੰਦੀਪ ਕੌਰ ਜਦੋਂ ਇਸ ਨਾਲ ਵੀ ਹਿੰਦੁਸਤਾਨੀ ਹੋਰਾ-ਫੋਰੀ ਵਿੱਚ ਨਾ ਆਈ ਤਾਂ ਪੁਲੀਸ ਨੇ ਸਪੈਸ਼ਲ ਉਸ ਦੇ ਮਾਤਾ-ਪਿਤਾ ਨੂੰ ਪਿੱਛੋਂ ਜਾ ਕੇ ਲਿਆਂਦਾ ਤੇ ਉਹਨਾਂ ਨੂੰ ਉਹ ਸਾਰੇ ਹੀ ਸਬਜ਼-ਬਾਗ ਵਿਖਾ ਕੇ ਕਿਹਾ ਕਿ ਉਹ ਆਪਣੀ ਲੜਕੀ 'ਤੇ ਦਬਾਅ ਪਾ ਕੇ ਉਸ ਨੂੰ ਸਾਡੀ ਗੱਲ ਮੰਨ ਲੈਣ ਲਈ ਰਜ਼ਾਮੰਦ ਕਰਨ। ਬੀਬੀ ਸੰਦੀਪ ਕੌਰ ਦੇ ਮਾਪਿਆਂ ਨੇ ਸਪਸ਼ਟ ਕਹਿ ਦਿੱਤਾ ਕਿ ਜੁਝਾਰੂ ਲਹਿਰ ਵਿੱਚ ਸ਼ਾਮਲ ਹੋਣ ਦਾ ਫੈਸਲਾ ਕਰਨ ਪਿੱਛੋਂ ਵੀ ਉਸ ਨੇ ਸਾਡੀ ਕੋਈ ਗੱਲ ਨਹੀਂ ਸੀ ਮੰਨੀ ਤੇ ਨਾ ਹੀ ਉਸ ਨੇ ਹੁਣ ਮੰਨਣੀ ਹੈ। ਇਸ ਪਿੱਛੋਂ ਪੁਲੀਸ ਬੀਬੀ ਸੰਦੀਪ ਕੌਰ ਦੇ ਪਿੰਡ ਦੀ ਇੱਕ ਜਥੇਦਾਰਨੀ ਨੂੰ ਫੜ ਲਿਆਈ ਤੇ ਉਸ ਨੂੰ ਕਿਹਾ ਗਿਆ ਕਿ ਉਹ ਸੰਦੀਪ ਨੂੰ ਸਾਡਾ ਕਿਹਾ ਬਿਆਨ ਦੇਣ ਲਈ ਰਾਜ਼ੀ ਕਰੇ। ਉਸ ਬੀਬੀ ਨੇ ਵੀ ਸਪਸ਼ਟ ਕਹਿ ਦਿੱਤਾ ਕਿ ਲਹਿਰ ਦੇ ਮਾਮਲੇ ਵਿੱਚ ਉਸ ਨੇ ਆਪਣੇ ਮਾਂ-ਪਿਓ ਦੀ ਗੱਲ ਨਹੀਂ ਮੰਨੀ ਤਾਂ ਮੇਰੀ ਕਿਵੇਂ ਮੰਨ ਲਵੇਗੀ?

ਅਖੀਰ ਹਿੰਦੁਸਤਾਨੀਆਂ ਨੇ ਚਾਣਕੀਆ ਨੀਤੀ ਅਨੁਸਾਰ ਛਲ ਵਾਲਾ ਹਥਿਆਰ ਵਰਤਿਆ। ਬਟਾਲੇ ਦਾ ਇੱਕ ਕੇਸ ਵਾਪਸ ਕਰਵਾਉਣ ਦੀ ਖੁਸ਼ਖਬਰੀ ਬੀਬੀ ਸੰਦੀਪ ਕੌਰ ਨੂੰ ਜੁਣਾਈ ਗਈ ਤੇ ਕਾਹਲੀ ਵਿੱਚ ਇਸ ਦੀ ਫਾਰਮੈਲਿਟੀ ਲਈ ਦਸਤਖਤ ਕਰਨ ਲਈ ਕੁਝ ਕਾਗਜ਼ ਅੱਗੇ ਕੀਤੇ ਗਏ। ਦਸਤਖਤ ਕਰਨ ਤੋਂ ਪਹਿਲਾਂ ਬੀਬੀ ਸੰਦੀਪ ਕੌਰ ਨੇ ਉਹ ਕਾਗਜ਼ ਪੜ੍ਹਨੇ ਜ਼ਰੂਰੀ ਸਮਝੇ। ਲਿਖਿਆ ਸੀ:

“ਮੈਂ ਆਪਣੀ ਮਰਜ਼ੀ ਨਾਲ ਕਾਸ਼ਤੀਵਾਲ ਨਾਲ ਵਿਆਹ ਨਹੀਂ ਸੀ ਕਰਵਾਇਆ, ਬਲਕਿ ਉਸ ਨੇ ਬੰਦੂਕ ਦੀ ਨੋਕ 'ਤੇ ਮੈਨੂੰ ਅਗਵਾ ਕਰ ਕੇ ਵਿਆਹ ਕਰਵਾਇਆ ਸੀ।”

ਬੀਬੀ ਸੰਦੀਪ ਕੌਰ ਨੇ ਇਹ ਪੜ੍ਹਦਿਆਂ ਹੀ ਪਹਿਲਾਂ ਉਹ ਕਾਗਜ਼ ਪਾੜ ਕੇ ਸੁੱਟ ਦੇਣਾ ਚਾਹਿਆ, ਪਰ ਫਿਰ ਸੋਚ ਕੇ ਵਾਪਸ ਕਰ ਦਿੱਤਾ ਤੇ ਦਸਤਖਤ ਕਰਨ ਤੋਂ ਨਾਂਹ ਕਰ ਦਿੱਤੀ। ਫਿਰ ਵਕੀਲਾਂ ਵਾਲੀ ਭਾਸ਼ਾ 'ਚ ਸਮਝਾਇਆ ਗਿਆ:

“ਤੂੰ ਕੀ ਲੈਣੈ.....ਕਹ ਦੇ ਸਾਦੀਨ ਤੇਰਾ ਕੇਸ ਵਾਪਸ ਹੁੰਦਾ ਪਿਆ....।”

ਪਰ ਬੀਬੀ ਸੰਦੀਪ ਕੌਰ ਨੇ ਦਸਤਖਤ ਕਰਨ ਤੋਂ ਕੋਰੀ ਨਾਂਹ ਕਰ ਦਿੱਤੀ ਤੇ ਪੂਰੇ ਚਾਰ ਸਾਲ ਜੇਲ੍ਹ ਕੱਟਣ ਪਿੱਛੋਂ ਜਮਾਨਤ ਹੋ ਜਾਣ ਪਿੱਛੋਂ ਹੀ ਜੇਲ੍ਹ ਵਿੱਚੋਂ ਬਾਹਰ ਆਈ।

ਇਸੇ ਹੀ ਤਰ੍ਹਾਂ ਦੀ ਕਹਾਣੀ ਭਾਈ ਜੋਗਾ ਸਿੰਘ ਖਾਨਪੁਰ ਦੀ ਸਿੰਘਣੀ ਦੀ ਹੈ। ਜਦੋਂ ਮਾਰਚ 1993 ਵਿੱਚ ਭਾਈ ਜੋਗਾ ਸਿੰਘ ਖਾਨਪੁਰ ਤੇ ਉਸ ਦੀ ਸਿੰਘਣੀ ਬੀਬੀ ਕੰਵਲਜੀਤ ਕੌਰ ਨੂੰ ਹਿੰਦੁਸਤਾਨੀ ਪੁਲੀਸ ਨੇ ਗ੍ਰਿਫਤਾਰ ਕੀਤਾ ਤਾਂ ਉਹਨਾਂ ਦੋਨਾਂ 'ਤੇ ਅੰਨ੍ਹਾ ਤਸੱਦਦ ਕੀਤਾ ਗਿਆ। ਕੁਝ ਪੁਤੱਖ ਦਰਸ਼ੀ ਪੁਲੀਸ ਮੁਲਾਜ਼ਮਾਂ ਅਨੁਸਾਰ ਉਸ ਬੀਬੀ 'ਤੇ ਵੀ ਇਹ ਦਬਾਅ ਪਾਇਆ ਗਿਆ ਕਿ ‘ਉਹ ਪੁੱਤ ਦੇ ਸਾਮ੍ਹਣੇ ਪੁਲੀਸ ਦਾ ਲਿਖਿਆ ਬਿਆਨ ਦੇਵੇ, ਤਾਂ ਉਸ ਦੀ ਜਾਨ ਬਖਸ਼ੀ ਜਾਵੇਗੀ’; ਪਰ ਉਸ ਨਿਡਰ ਬੀਬੀ ਦਾ ਉੱਤਰ ਸੀ:

“ਮੈਨੂੰ ਤੁਸੀਂ ਇਹਨਾਂ (ਭਾਈ ਖਾਨਪੁਰ) ਤੋਂ ਵੀ ਪਹਿਲਾਂ ਕਤਲ ਕਰੋ ਤਾਂ ਕਿ ਕੋਈ ਭੁਲੇਖਾ ਨਾ ਰਹਿ ਜਾਵੇ....।”

ਕਾਫ਼ੀ ਦਬਾਅ ਪਾਏ ਜਾਣ ਤੋਂ ਬਾਅਦ ਵੀ ਜਦੋਂ ਉਹ ਬੀਬੀ ਆਪਣੀ ਦ੍ਰਿੜ੍ਹਤਾ ਤੋਂ ਨਾ ਥਿੜਕੀ ਤਾਂ ਹਿੰਦੁਸਤਾਨੀ ਪੁਲੀਸ ਨੇ ਕਈ ਤਰ੍ਹਾਂ ਦੇ ਹੋਲਨਾਕ ਤਜਰਬੇ ਦੇ ਕੇ ਭਾਈ ਜੋਗਾ ਸਿੰਘ ਖਾਨਪੁਰ ਦੀ ਸਿੰਘਣੀ ਨੂੰ ਪਹਿਲਾਂ ਕਤਲ ਕੀਤਾ ਤੇ ਉਸ ਤੋਂ ਬਾਅਦ ਭਾਈ ਖਾਨਪੁਰ ਵੀ ਤਸੱਦਦ ਸਹਿੰਦੇ ਸਹੀਦ ਹੋ ਗਏ। ਹਿੰਦੁਸਤਾਨੀ ਪੁਲੀਸ ਵੱਲੋਂ ਕਤਲ ਕੀਤੇ ਜਾਣ ਸਮੇਂ ਬੀਬੀ ਕੰਵਲਜੀਤ ਕੌਰ ਗਰਭਵਤੀ ਸੀ ਤੇ ਇਸ ਸੰਬੰਧ ਵਿੱਚ ਹੀ ਦਵਾਈ ਲੈਣ ਆਇਆਂ ਨੂੰ ਪੁਲੀਸ ਨੇ ਬਿਆਸ ਤੋਂ ਇਹਨਾਂ ਦੋਨਾਂ ਨੂੰ ਗ੍ਰਿਫਤਾਰ ਕੀਤਾ ਸੀ।

ਭਾਈ ਅਨਾਰ ਸਿੰਘ ਪਾੜਾ ਦੀ ਸਿੰਘਣੀ ਬੀਬੀ ਹਰਜੀਤ ਕੌਰ ਜੋ ਕਿ ਹਿੰਦੂ ਪਰਿਵਾਰ 'ਚੋਂ ਅੰਮ੍ਰਿਤਪਾਨ ਕਰ ਕੇ ਸਿੱਖ ਸੰਘਰਸ਼ ਵਿੱਚ ਆਈ ਸੀ, ਉਹ ਵੀ ਦੱਸਦੀ ਹੈ ਕਿ ਭਾਈ ਪਾੜਾ ਦੀ ਸ਼ਹਾਦਤ ਉਪਰੰਤ ਉਸ ਨੂੰ 10 ਮਹੀਨੇ ਤਰਨ ਤਾਰਨ ਸੀ.ਆਈ.ਏ. ਸਟਾਫ਼ ਵਿੱਚ ਰੱਖ ਕੇ ਇਹ ਦਬਾਅ ਪਾਇਆ ਗਿਆ ਕਿ ਉਹ ਪੱਤਰਕਾਰਾਂ ਨੂੰ ਕਹੇ ਕਿ ਮੈਨੂੰ ਜਬਰੀ ਉਪਾਲਿਆ ਗਿਆ ਸੀ, ਪਰ ਪੱਤਰਕਾਰਾਂ ਦੇ ਸਾਮ੍ਹਣੇ ਉਸ ਨੇ ਨਿਧਤਕ ਹੋ ਕੇ ਕਹਿ

ਦਿੱਤਾ ਕਿ 'ਮੈਂ ਆਪਣੀ ਮਰਜ਼ੀ ਨਾਲ ਇੱਕ ਜੁਝਾਰੂ ਸਿੰਘ ਨਾਲ ਵਿਆਹ ਕਰਵਾਇਐ।' ਇਸ ਤੋਂ ਬਾਅਦ ਇਸ ਬੀਬੀ ਨੂੰ ਅਜੀਤ ਸਿਰ੍ਹੰ ਸੰਧੂ ਹੱਥੋਂ ਕਾਫ਼ੀ ਤਸੱਦਦ ਵੀ ਸਹਿਣਾ ਪਿਆ।

\* \* \*

ਇਹ ਵਜ਼ੀਦੇ ਅਤੇ ਔਰੰਗੇ  
ਫੜ ਕੇ ਜਦ ਸੱਥਾਂ ਵਿੱਚ ਟੰਗੇ  
ਫਿਰ ਮੰਗਦੇ ਨਾ ਪਾਣੀ ਨੂੰ  
ਜਾਰੀ ਰੱਖਣਾ ਧਰਮ ਯੁੱਧ ਦੀ ਅਮਰ ਕਹਾਣੀ ਨੂੰ

ਭਾਗ ਤੀਜਾ

# ਹਿੰਦੁਸਤਾਨੀ ਗੁੰਡਾਗਰਦੀ



## ਹਿੰਦੁਸਤਾਨੀ ਗੁੰਡਾ-ਗਿਰੋਹਾਂ ਦੀ ਰਣ-ਨੀਤੀ

ਹਿੰਦੁਸਤਾਨੀ ਸਰਕਾਰ ਨੇ ਪੰਜਾਬ ਅੰਦਰ ਸਿੱਖਾਂ ਦੇ ਹਥਿਆਰਬੰਦ ਸੰਘਰਸ਼ ਨੂੰ ਕੁਚਲਣ ਦੇ ਕਈ ਕਮੀਨੇ ਤੇ ਕੁਟਲ ਪੈਂਤੜੇ ਅਪਣਾਏ। ਇਹਨਾਂ ਪੈਂਤੜਿਆਂ ਵਿੱਚੋਂ ਇੱਕ ਤਰੀਕਾ ਸੀ ਸਿੱਖ ਜੁਝਾਰੂਆਂ ਦੇ ਭੇਸ ਵਿੱਚ ਆਪਣੇ ਗੁੰਡਾ-ਗਿਰੋਹ ਕਾਇਮ ਕਰ ਕੇ ਉਹਨਾਂ ਤੋਂ ਗ਼ੈਰ-ਇਖਲਾਕੀ ਕਾਰਵਾਈਆਂ ਕਰਵਾ ਕੇ ਸਿੱਖ ਜੁਝਾਰੂਆਂ ਨੂੰ ਬਦਨਾਮ ਕਰਨਾ। ਇਸ ਘਿਨਾਉਣੇ ਤਰੀਕੇ ਨੂੰ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਨੇ ਗੁਪਤ ਰੱਖਣ ਦੀ ਪੂਰੀ ਵਾਹ ਲਾਈ। ਇਸ ਵਿੱਚ ਉਹ ਕਾਫ਼ੀ ਹੱਦ ਤਕ ਸਫਲ ਵੀ ਹੋਈ। ਅਜਿਹੇ ਸ਼ਹੂਰੇ ਗੁੰਡਾ ਗਿਰੋਹ ਸਿੱਖ ਜੁਝਾਰੂਆਂ ਦੇ ਭੇਸ ਵਿੱਚ ਗੁੰਮਨਾਮ ਰਹਿ ਕੇ ਹੀ ਪਿੰਡਾਂ ਵਿੱਚ ਖੋਹ ਪਾਉਂਦੇ, ਲੁੱਟ-ਮਾਰ ਕਰਦੇ ਤੇ ਕਈ ਮਸ਼ੂਮ ਲੜਕੀਆਂ ਨੂੰ ਆਪਣੀ ਹਵਾਸ ਦਾ ਸ਼ਿਕਾਰ ਬਣਾਉਂਦੇ ਰਹੇ, ਪਰ ਵਿੱਚੋਂ-ਵਿੱਚੋਂ ਅਜਿਹੇ ਕਈ ਗਿਰੋਹ ਆਪਣੇ ਅਸਲੀ ਰੂਪ ਵਿੱਚ ਨਸ਼ਰ ਵੀ ਹੋ ਗਏ। ਅਜਿਹੇ ਗਿਰੋਹਾਂ ਨੂੰ 'ਕਾਲੀਆਂ ਬਿੱਲੀਆਂ' (ਬਲੈਕ ਕੈਟਸ) ਕਿਹਾ ਜਾਂਦਾ ਸੀ। ਕੁਝ ਕਾਲੀਆਂ ਬਿੱਲੀਆਂ ਤਕ ਪੱਤਰਕਾਰ ਪਹੁੰਚ ਗਏ ਤੇ ਉਹਨਾਂ ਦੇ ਰਾਹੀਂ ਹਿੰਦੁਸਤਾਨੀ ਸਰਕਾਰ ਦੀਆਂ ਕਰਤੂਤਾਂ ਜਾਹਰ ਹੋ ਗਈਆਂ। ਪਹਿਲਾਂ-ਪਹਿਲ ਤਾਂ ਪੁਲੀਸ ਅਫ਼ਸਰ ਵੀ ਇਹਨਾਂ ਕਰਤੂਤਾਂ ਦੀ ਜ਼ਿੰਮੇਵਾਰੀ ਲੈਣ ਤੋਂ ਭੱਜਦੇ ਰਹੇ, ਪਰ ਜਦੋਂ ਕੋਈ ਪੇਸ਼ ਨਾ ਗਈ ਤਾਂ ਉਹਨਾਂ ਨੇ ਆਪਣੇ ਇਸ ਘਿਨਾਉਣੇ ਮਕਸਦ ਦੇ ਹੱਕ ਵਿੱਚ ਕਈ ਤਰ੍ਹਾਂ ਦੀ ਲਿਪੀਆਂ-ਚੋਪੜੀਆਂ ਦਲੀਲਾਂ ਪੇਸ਼ ਕਰਨੀਆਂ ਅਰੰਭ ਕਰ ਦਿੱਤੀਆਂ। ਉਦੋਂ ਦੇ ਪੁਲੀਸ ਮੁਖੀ ਰਿਬੈਰੋ ਨੇ ਸਪਸ਼ਟ ਕਹਿ ਦਿੱਤਾ:

“ਪੰਜਾਬ ਅੰਦਰ ਸਰਕਾਰ ਦਾ ਇਕੋ-ਇੱਕ ਉਦੇਸ਼ ਖਾਤਰੂਆਂ ਨੂੰ ਖ਼ਤਮ ਕਰਨਾ ਹੈ। ਅਜਿਹਾ ਕਾਨੂੰਨ ਅਨੁਸਾਰ ਹੁੰਦਾ ਹੈ ਜਾਂ ਕਾਨੂੰਨ ਤੋੜ ਕੇ, ਇਸ ਨਾਲ ਕੋਈ ਫਰਕ ਨਹੀਂ ਪੈਂਦਾ। ਜੰਗ ਵਿੱਚ ਕਾਨੂੰਨ ਨਹੀਂ, ਦੁਸ਼ਮਣ ਦਾ ਖ਼ਾਤਮਾ ਹੀ ਸਭਾ ਰੁਝ ਹੁੰਦਾ ਹੈ।”

ਰਿਬੈਰੋ ਨੇ 'ਇਲਸਟਰੇਟਿਡ ਵੀਕਲੀ' ਦੇ ਸੰਪਾਦਕ ਪ੍ਰਤੀਸ਼ ਨੰਦੀ ਨਾਲ ਗੱਲਬਾਤ ਕਰਦਿਆਂ ਕਾਲੀਆਂ ਬਿੱਲੀਆਂ ਅਰਥਾਤ ਜੁਝਾਰੂਆਂ ਦੇ ਭੇਸ ਵਿੱਚ ਕਾਇਮ ਕੀਤੇ ਗਏ

ਹਿੰਦੁਸਤਾਨੀ ਸਰਕਾਰੀ ਗੁੰਡਾ ਗਿਰੋਹਾਂ ਬਾਰੇ ਇਉਂ ਸਫਾਈ ਦਿੱਤੀ:

“ਰਾਤ ਨੂੰ ਗ਼ਸ਼ਤ ਕਰਨ ਦੀ ਸਮੱਸਿਆ ਸੀ। ਦਹਿਸ਼ਤਗਰਦ (ਸਿੱਖ ਜੁਝਾਰੂ) ਗ਼ਸ਼ਤ ਕਰਨ ਵਾਲੀਆਂ (ਹਿੰਦੁਸਤਾਨੀ ਪੁਲੀਸ) ਪਾਰਟੀਆਂ 'ਤੇ ਹਮਲੇ ਕਰ ਕੇ ਉਹਨਾਂ ਨੂੰ ਖ਼ਤਮ ਕਰਨ ਲੱਗ ਪਏ ਸਨ। ਅਜਿਹੀਆਂ ਕਈ ਘਟਨਾਵਾਂ ਵਾਪਰੀਆਂ। ਇਸ ਨਾਲ ਅਜਿਹੇ ਕਈ ਕੇਸ ਸਾਮ੍ਹਣੇ ਆਏ, ਜਦੋਂ ਗ਼ਸ਼ਤ ਕਰਨ ਵਾਲੀਆਂ ਪਾਰਟੀਆਂ (ਡਰ ਕਾਰਨ) ਰਾਤ ਨੂੰ ਬਾਹਰ ਨਿਕਲਣ ਤੋਂ ਹਿਚਕਚਾਉਣ ਲੱਗ ਪਈਆਂ। ਸਾਨੂੰ ਕੋਈ ਸਮਝ ਨਹੀਂ ਸੀ ਪੈ ਰਹੀ ਕਿ ਕੀ ਕਰੀਏ। ਅਸੀਂ ਇਸ ਬਾਰੇ ਸੋਚਣ ਲੱਗ ਪਏ। ਇੱਕ ਜੁਝਾਅ 'ਜੇ ਮੇਰਾ ਨਹੀਂ ਸੀ' ਸਾਮ੍ਹਣੇ ਆਇਆ ਕਿ ਅਸੀਂ ਵੀ ਆਪਣੇ 'ਮੁੰਡਿਆਂ' ਨੂੰ ਚਿੱਟੇ ਕੱਪੜੇ ਪੁਆ ਕੇ ਰਾਤਾਂ ਨੂੰ ਭੇਜੀਏ। ਜਿਹੜੇ ਦਹਿਸ਼ਤਗਰਦਾਂ (ਕੱਚੇ ਪਿੱਲੇ ਜਾਂ ਸੌਂਕੀਆ ਤੌਰ 'ਤੇ ਲਹਿਰ ਵਿੱਚ ਸ਼ਾਮਲ ਹੋਏ ਨੌਜਵਾਨਾਂ) ਨੂੰ ਅਸੀਂ ਆਪਣੇ ਨਾਲ ਗੱਫ ਲਿਆ, ਉਹਨਾਂ ਨੂੰ ਉਸ ਇਲਾਕੇ ਅੰਦਰ ਭੇਜਿਆ ਜਾਵੇ, ਜਿੱਥੇ ਗ਼ਸ਼ਤ ਕਰਨ ਵਾਲੀਆਂ ਪਾਰਟੀਆਂ ਨਹੀਂ ਜਾਂਦੀਆਂ, ਕਿਉਂਕਿ ਇਹਨਾਂ ਇਲਾਕਿਆਂ ਅੰਦਰ ਲੋਕ ਵੀ ਰਾਤ ਨੂੰ ਬਾਹਰ ਨਹੀਂ ਨਿਕਲਦੇ ਸਨ, ਇਸ ਲਈ ਰਾਤ ਨੂੰ ਜੇਕਰ ਕੋਈ ਗਰੁੱਪ ਘੁੰਮ ਰਿਹਾ ਹੋਵੇ ਤਾਂ ਉਹ ਦਹਿਸ਼ਤਗਰਦਾਂ ਦਾ ਹੀ ਗਰੁੱਪ ਹੋਵੇਗਾ। ਇਸ ਲਈ ਸਾਡੇ ਬੰਦੇ ਸਿੱਧੇ ਹੀ ਉਸ ਗਰੁੱਪ ਨੂੰ ਚਿੱਤ ਕਰ ਦੇਣ।”

ਪਰ ਹਿੰਦੁਸਤਾਨ ਦੇ ਇਹ ਗੁੰਡਾ ਗਿਰੋਹ ਚਿੱਟੇ ਕੱਪੜੇ ਪਾ ਕੇ ਜਿਹੜੀਆਂ ਕਾਲੀਆਂ ਕਰਤੂਤਾਂ ਕਰਦੇ ਸਨ, ਜਾਂ ਜੋ ਇਹਨਾਂ ਤੋਂ ਕਰਵਾਈਆਂ ਜਾਂਦੀਆਂ ਸਨ, ਉਸ ਬਾਰੇ ਵਿਸਥਾਰ ਵਿੱਚ ਇੱਕ ਰਿਪੋਰਟ 1988 ਦੇ ਅਖੀਰ ਵਿੱਚ 'ਪੰਜਾਬੀ ਟ੍ਰਿਬਿਊਨ' ਅਖ਼ਬਾਰ ਵਿੱਚ ਛਪੀ ਸੀ, ਜਿਸ ਦਾ ਸਾਰ-ਅੰਸ਼ ਇਹ ਸੀ:

ਰਿਪੋਰਟ ਅਨੁਸਾਰ: “ਕਾਲੀਆਂ ਬਿੱਲੀਆਂ ਖਾਤਰੂਆਂ ਦੇ ਭੇਸ ਵਿੱਚ ਮੋਚਿਆਂ 'ਤੇ ਅਸਲਾਟਾਂ ਲਟਕਾ ਕੇ ਪਿੰਡਾਂ ਵਿੱਚ ਲੋਕਾਂ ਦੇ ਘਰਾਂ ਜਾ ਵੜਦੀਆਂ ਨੇ। ਇਹ ਨਕਲੀ ਜੁਝਾਰੂ, ਖੁਦ ਨੂੰ ਅਸਲੀ ਜੁਝਾਰੂ ਦੱਸ ਕੇ ਹੱਟੀ ਪਾਣੀ ਖਾਂਦੇ ਤੇ ਫਿਰ ਧੀਆਂ-ਭੈਣਾਂ ਦੀ ਬੇਪਤੀ ਵੀ ਕਰਦੇ ਹਨ। ਕਈ ਥਾਵਾਂ 'ਤੇ ਨੌਜਵਾਨ ਲੜਕੀਆਂ ਨੂੰ ਚੁੱਕ ਕੇ ਲੈ ਜਾਂਦੇ ਹਨ.... ਜਦੋਂ ਮਨੁੱਖੀ ਹੱਕਾਂ ਲਈ ਲੜ ਰਹੀਆਂ ਜਥੇਬੰਦੀਆਂ ਬਾਣਿਆਂ ਵਿੱਚ ਸਿੱਖ ਬੀਬੀਆਂ 'ਤੇ ਹੁੰਦੇ ਵਹਿਸ਼ੀ ਔਰਤਾਚਾਰਾਂ ਵਿਰੁੱਧ ਅਵਾਜ਼ ਚੁੱਕਦੀਆਂ ਹਨ, ਉਦੋਂ ਹੀ ਖਾਤਰੂਆਂ ਦੇ ਭੇਸ ਵਿੱਚ ਇਹ ਕਾਲੀਆਂ ਬਿੱਲੀਆਂ ਔਰਤਾਂ ਦੀ ਬੇਪਤੀ ਕਰਨ ਦੀਆਂ ਕਾਰਵਾਈਆਂ ਵਿੱਚ ਵੀ ਤੇਜ਼ੀ ਲੈ ਆਉਂਦੀਆਂ ਹਨ ਤਾਂ ਕਿ ਬਦਨਾਮੀ ਖਾਤਰੂਆਂ ਵੀ ਵੀ ਪੁਲੀਸ ਦੇ ਬਰਾਬਰ ਹੀ ਹੋਵੇ। ਕੁਝ ਕੱਚੇ-ਪਿੱਲੇ ਖਾਤਰੂਆਂ ਦੀਆਂ ਨੀਤੀ ਵਿਰੁੱਧੀਆਂ ਵਾਰਦਾਤਾਂ ਕਾਰਨ ਇਹ ਕਾਲੀਆਂ ਬਿੱਲੀਆਂ ਆਪਣੀਆਂ ਗ਼ਲਤ ਕਾਰਵਾਈਆਂ ਨੂੰ ਖਾਤਰੂਆਂ ਦੇ ਖਾਤੇ ਪਾਉਣ 'ਚ ਸਫਲ ਹੁੰਦੀਆਂ ਆ ਰਹੀਆਂ ਹਨ। ਕਈ ਥਾਵਾਂ 'ਤੇ ਇਹ ਕਾਲੀਆਂ ਬਿੱਲੀਆਂ ਕਿਸੇ

ਅਸੀਰ ਘਰ ਵਿੱਚ ਜਾ ਕੇ ਰੋਟੀ ਪਾਣੀ ਖਾਂਦੀਆਂ ਤੇ ਫਿਰ ਕੁਝ ਦਿਨਾਂ ਬਾਅਦ ਉਥੇ ਪੁਲੀਸ ਨੂੰ ਭੇਜ ਦਿੰਦੀਆਂ ਹਨ ਕਿ ਤੁਸੀਂ ਅੱਤਵਾਦੀਆਂ ਨੂੰ ਰੋਟੀ ਖਵਾਉਂਦੇ ਹੋ। ਘਰ ਵਾਲਿਆਂ ਦੇ ਨਾਂਹ ਕਰਨ 'ਤੇ ਉਹ ਇੱਕ-ਇੱਕ ਗੱਲ ਦਾ ਚੇਤਾ ਕਰਵਾਉਂਦੇ ਹਨ ਕਿ ਫਲਾਣੀ ਤਰੀਕ ਨੂੰ ਏਨੇ ਖਾੜਕੂ ਭੁਗਏ ਘਰ ਆਏ ਸਨ ਤੇ ਤੁਸੀਂ ਫਲਾਣੀ-ਫਲਾਣੀ ਗੱਲ ਕੀਤੀ ਸੀ। ਘਰ ਵਾਲੇ ਡਰ ਜਾਂਦੇ ਨੇ ਕਿ ਉਹਨਾਂ ਦੀ ਚੋਰੀ ਫੜੀ ਗਈ ਹੈ, ਫਿਰ ਉਹ ਮੋਟੀ ਰਕਮ ਦੇ ਕੇ ਜਾਨ ਛੁਡਾਉਂਦੇ ਹਨ। ਇਸ ਤਰ੍ਹਾਂ ਇਹ ਕਾਲੀਆਂ ਬਿੱਲੀਆਂ ਬੜੀ ਅਸਾਨੀ ਨਾਲ ਸਿੱਖ ਲਹਿਰ ਦੇ ਹਮਦਰਦਾਂ ਦੀ ਨਿਸ਼ਾਨਦੇਹੀ ਵੀ ਕਰ ਲੈਂਦੀਆਂ ਹਨ।”

ਚਿੱਟੇ ਕੱਪੜਿਆਂ ਤੇ ਅੰਮ੍ਰਿਤਧਾਰੀ ਬਾਣਿਆਂ ਵਿੱਚ ਵਿਚਰਦੀਆਂ ਇਹਨਾਂ ਕਾਲੀਆਂ ਬਿੱਲੀਆਂ ਦੀਆਂ ਕਰਤੂਤਾਂ (ਕਈ ਵਾਰ ਮੌਕੇ 'ਤੇ ਲੋਕਾਂ ਵੱਲੋਂ ਫੜ ਲਏ ਜਾਣ 'ਤੇ) ਅਖਬਾਰਾਂ ਵਿੱਚ ਨਜ਼ਰ ਹੋਣ ਲੱਗੀਆਂ ਤਾਂ ਇਨਸਾਫ਼ਪਸੰਦ ਲੋਕਾਂ ਵੱਲੋਂ ਹਿੰਦੁਸਤਾਨ ਸਰਕਾਰ ਦੇ ਪਾਲੇ ਇਹਨਾਂ ਗੁੰਡਾ-ਗਿਰੋਹਾਂ ਨੂੰ ਖ਼ਤਮ ਕਰਨ ਬਾਰੇ ਕਿਹਾ ਜਾਣ ਲੱਗਾ। ਹਿੰਦੁਸਤਾਨ ਦੀ ਸਰਕਾਰ ਬੜੀ ਬੇਸ਼ਰਮੀ ਨਾਲ ਇਸ 'ਤੇ ਘੋਸ਼ਲ ਵੱਟ ਬੈਠੀ। ਪਰ ਇਸ ਕਰੂਰਤਾ ਭਰਪੂਰ ਸਰਕਾਰੀ ਮਸ਼ੀਨਰੀ ਦੇ ਪ੍ਰਮੁੱਖ ਸੰਦ ਕੇ.ਪੀ.ਐਸ. ਗਿੱਲ ਨੇ ਤਾਂ ਸੋ ਦੀ ਇਕੋ ਹੀ ਸੁਣਾ ਦਿੱਤੀ। ‘ਇੰਡੀਆ ਟੁਡੇ’ ਦੇ ਪੱਤਰਕਾਰ ਵੀ.ਕੇ. ਮੁਦਗਿਲ ਨਾਲ ਗੱਲ ਕਰਦਿਆਂ ਗਿੱਲ ਨੇ ਕਿਹਾ:

“ਪੰਜਾਬ ਅੰਦਰ (ਭਾਰਤੀ) ਸੁਰੱਖਿਆ ਦਲ (ਅਜਿਹੇ) ਖੁਫ਼ੀਆ ਦਸਤਿਆਂ ਤੋਂ ਬਗ਼ੈਰ ਕੁਝ ਵੀ ਨਹੀਂ ਕਰ ਸਕਦੇ। ਅਜਿਹੇ ਦਸਤਿਆਂ ਨੂੰ ਖ਼ਤਮ ਕਰਨ ਦਾ ਸਵਾਲ ਹੀ ਪੈਦਾ ਨਹੀਂ ਹੁੰਦਾ।”

ਅਜਿਹੇ ਕਈ ਗੁੰਡਾ ਅਨਸਰਾਂ ਨੂੰ ਹਿੰਦੁਸਤਾਨੀ ਸਰਕਾਰ ਨੇ ਕਾਲਜਾਂ ਅਤੇ ਯੂਨੀਵਰਸਿਟੀਆਂ 'ਚ ਦਾਖਲੇ ਵੀ ਦਿਵਾਏ ਤੇ ਸਿੱਖ ਵਿਦਿਆਰਥੀਆਂ ਵਿਚਲੀ ਚੇਤਨਾ ਲਹਿਰ ਨੂੰ ਠੱਲ੍ਹਣ ਦੇ ਯਤਨ ਕੀਤੇ ਤੇ ਹਿੰਦੁਸਤਾਨੀ ਸਰਕਾਰ ਨੇ ਅਜਿਹੇ ਗੁੰਡਾ ਗਿਰੋਹਾਂ ਦੀ ਸਰਪ੍ਰਸਤੀ ਜਾਰੀ ਰੱਖੀ। ਸਿੱਖ ਜੁਝਾਰੂਆਂ ਨੇ ਹਿੰਦੁਸਤਾਨੀ ਸਰਕਾਰ ਦੇ ਕਈ ਗਿਰੋਹ ਖ਼ਤਮ ਕੀਤੇ। ਹਿੰਦੁਸਤਾਨੀ ਸਰਕਾਰ ਦੇ ਪਾਲੇ ਹੋਏ ਅਜਿਹੇ ਕੁਝ ਗੁੰਡਿਆਂ ਨੇ ਪੰਜਾਬ ਵਿੱਚ ਜੁਝਾਰੂ ਲਹਿਰ ਦੇ ਧੰਮ ਜਾਣ ਪਿੱਛੋਂ ਵੀ ਬਲਾਤਕਾਰਾਂ ਦਾ ਸਿਲਸਿਲਾ ਜਾਰੀ ਰੱਖਿਆ, ਜਿਸ ਕਾਰਨ ਹਿੰਦੁਸਤਾਨੀ ਹਕੂਮਤ ਨੂੰ ਮਜ਼ਬੂਰਨ ਉਹਨਾਂ ਨੂੰ ਖ਼ੁਦ ਖ਼ਤਮ ਕਰਨਾ ਪਿਆ, ਪਰ ਅਜਿਹੇ ਕੁਝ ਗੁੰਡਾ ਕਮਾਂਡਰ ਅਜੇ ਤਕ ਵੀ ਹਿੰਦੁਸਤਾਨੀ ਸਰਕਾਰੀ ਸਰਪ੍ਰਸਤੀ ਵਿੱਚ ਚਲਦੇ-ਫਿਰਦੇ ਹਨ। ਇਸ ਕਿਤਾਬ ਦੇ ਅਗਲੇ ਪੰਨਿਆਂ 'ਤੇ ਨੋਟਿਸ ਵਿੱਚ ਆਏ ਅਜਿਹੇ ਕੁਝ ਕੁ ਗੁੰਡਾ ਗਿਰੋਹਾਂ ਦੇ ਸਰਗਣਿਆਂ ਬਾਰੇ ਜਾਣਕਾਰੀ ਦਿੱਤੀ ਜਾ ਰਹੀ ਹੈ।

\* \* \*

## ਸੰਤੋਖ ਕਾਲਾ

ਪੰਜਾਬ ਅੰਦਰ ਸਿੱਖ ਜੁਝਾਰੂ ਲਹਿਰ ਨੂੰ ਕੁਚਲਣ ਲਈ ਹਿੰਦੁਸਤਾਨੀ ਹਕੂਮਤ ਨੇ ਪੁਲੀਸ ਫੋਰਸਾਂ ਨੂੰ ਆਪਣੇ ਬਣਾਏ ਕਾਲੇ ਕਨੂੰਨਾਂ ਤੋਂ ਵੀ ਵਧੇਰੇ ਅਸੀਮ ਤਾਕਤਾਂ ਦੇ ਦਿੱਤੀਆਂ। ਇਹਨਾਂ ਹੀ ਤਾਕਤਾਂ ਦੀ ਵਰਤੋਂ ਵਿੱਚ ਨਵੇਂ ਤੋਂ ਨਵੇਂ ਹਥਕੰਡੇ ਅਪਣਾਉਂਦਿਆਂ ਸਭ ਤੋਂ ਪਹਿਲਾਂ ਅੰਮ੍ਰਿਤਸਰ ਦੇ ਐਸ.ਐਸ.ਪੀ. ਮੁਹੰਮਦ ਇਜ਼ਹਾਰ ਆਲਮ ਨੇ ਕੁਝ ਗੁੰਡਾ ਗਿਰੋਹ ਕਾਇਮ ਕੀਤੇ, ਜਿਨ੍ਹਾਂ ਨੂੰ ‘ਆਲਮ ਸੈਨਾ’ ਕਿਹਾ ਜਾਂਦਾ ਸੀ, ਪਰ ਬਾਅਦ ਵਿੱਚ ਆਲਮ ਨੇ ਇਸ ਦਾ ਨਾਂ ‘ਪੰਥਕ ਟਾਈਗਰਜ਼ ਫੋਰਸ’ ਰੱਖ ਦਿੱਤਾ।

ਆਲਮ ਵੱਲੋਂ ਕਾਇਮ ਕੀਤੇ ਗੁੰਡਾ ਗਿਰੋਹਾਂ ਦੇ ਪਤਾ ਨਹੀਂ ਕਿੰਨੇ ਕੁ ਸਰਗਣੇ ਸਨ, ਪਰ ਸ਼ੁਰੂਰਤ ਦੀ ਲਾਲਸਾ ਅਧੀਨ ਕੇਵਲ ਸੰਤੋਖ ਕਾਲਾ ਹੀ ਵਧੇਰੇ ਸੁਰਖੀਆਂ ਵਿੱਚ ਆਉਂਦਾ ਰਿਹਾ। ਉਸ ਦਾ ਪਿਛੋਕੜ ਅਵਾਰਾਗਰਦ ਮੁਸ਼ਟੰਡਿਆਂ ਵਾਲਾ ਸੀ। ਸੰਤ ਜਰਨੈਲ ਸਿੰਘ ਜੀ ਖ਼ਾਲਸਾ ਭਿੰਡਰਾਂਵਾਲਿਆਂ ਦੇ ਸਮੇਂ ਦਰਬਾਰ ਸਾਹਿਬ ਆਉਂਦੇ ਜਾਂਦੇ ਉਸ ਨੇ ਕਈ ਸਿੰਘਾਂ ਨਾਲ ਨੇੜਤਾ ਕਾਇਮ ਕਰ ਲਈ। ਸਾਕਾ ਨੀਲਾ ਤਾਰਾ ਤੋਂ ਬਾਅਦ ਉਹ ਬੋਝਾ ਚਿਰ ਭਿੰਡਰਾਂਵਾਲਾ ਟਾਈਗਰਜ਼ ਫੋਰਸ ਦੇ ਸਿੰਘਾਂ ਨਾਲ ਸੰਬੰਧ ਰੱਖਦਾ ਰਿਹਾ। ਫੜ੍ਹੇ ਜਾਣ ਤੋਂ ਬਾਅਦ ਜਦੋਂ ਉਸ ਦੇ ਚਰਿੱਤਰ ਦਾ ਭੇਤ ਐਸ.ਐਸ.ਪੀ. ਆਲਮ ਦੇ ਸਾਮ੍ਹਣੇ ਖੁੱਲ੍ਹਿਆ ਤਾਂ ਉਸ ਨੇ ਲਾਲਚ ਦੇ ਕੇ ਉਸ ਨੂੰ ਆਪਣੇ ਗੁੰਡਾ ਗਿਰੋਹ ਦਾ ਮੈਂਬਰ ਬਣਾ ਲਿਆ।

ਕਾਲਾ ਕਈ ਖਾੜਕੂਆਂ ਨੂੰ ਚੰਗੀ ਤਰ੍ਹਾਂ ਜਾਣਦਾ ਸੀ। ਆਲਮ ਨੇ ਉਸ ਨੂੰ ਸੀ.ਆਰ.ਪੀ. (ਹਿੰਦੁਸਤਾਨ ਦੀ ਸੈਂਟਰਲ ਰਿਜ਼ਰਵ ਪੁਲੀਸ) ਦੀ 25 ਵੀਂ ਬਟਾਲੀਅਨ ਦਾ ਪਛਾਣ-ਪੱਤਰ ਮੁਹੱਈਆ ਕਰਵਾਇਆ ਤੇ ਫਿਰ ਇੱਕ ਅਮਰੀਕਨ ਥਾਮਸਨ ਗੰਨ, ਇੱਕ ਸਪੇਨਿਸ ਮਾਊਜ਼ਰ, ਇੱਕ ਕਾਲੇ ਸ਼ੀਸ਼ਿਆਂ ਵਾਲੀ ਕਾਰ ਦੇ ਕੇ ਉਸ ਦੀ ਡਿਊਟੀ ਸ਼੍ਰੀ ਦਰਬਾਰ ਸਾਹਿਬ ਦੇ ਟਿਰਦ-ਗਿਰਦ ਲਾ ਦਿੱਤੀ ਤੇ ਆਪਣੇ ਪਾਲੇ ਹੋਏ ਗੁੰਡਿਆਂ ਵਿੱਚੋਂ 25 ਚੋਣਵੇਂ ਗੁੰਡੇ ਉਸ ਦੇ ਅਧੀਨ ਲਾ ਦਿੱਤੇ। ਕਾਲਾ ਤੇ ਉਸ ਦੇ ਸਾਥੀ ਗੁੰਡੇ ਦਰਬਾਰ ਸਾਹਿਬ ਦੇ ਚਾਰਾਂ ਦਰਵਾਜ਼ਿਆਂ ਦੇ ਬਾਹਰ ਵੱਖ-ਵੱਖ ਸਮੇਂ ਘਾਤ ਲਾ ਕੇ ਬੈਠੇ ਰਹਿੰਦੇ, ਜੇ ਕੋਈ ਜੁਝਾਰੂ



ਨੌਜਵਾਨ ਅੰਦਰ ਜਾਂਦਾ ਜਾਂ ਬਾਹਰ ਨਿਕਲਦਾ ਤਾਂ ਇਹ ਗੁੰਡੇ ਗਿਰਝਾਂ ਵਾਂਗ ਉਸ 'ਤੇ ਝਪਟ ਪੈਂਦੇ ਤੇ ਗੱਡੀ ਵਿੱਚ ਸੁੱਟ ਕੇ ਮਾਲ-ਮੰਡੀ ਦੇ ਬੁੱਚਤਖਾਨੇ ਛੱਡ ਆਉਂਦੇ। ਜੇਕਰ ਕੋਈ ਔਖ ਹੁੰਦੀ ਤਾਂ ਇਹ ਗੁੰਡੇ ਹੱਥ ਆਏ ਜੁਝਾਰੂ ਨੂੰ ਗੋਲੀ ਮਾਰ ਦਿੰਦੇ ਅਤੇ ਉਸ ਦੀ ਲਾਸ਼ ਇੱਕ ਤੋਹਫ਼ੇ ਵਜੋਂ ਆਲਮ ਨੂੰ ਦੇ ਆਉਂਦੇ।

ਫਿਰ ਕਾਲੇ ਦੇ ਗਿਰੋਹ ਦੀ ਹਿੰਮਤ ਏਨੀ ਵਧ ਗਈ ਕਿ ਉਸ ਨੇ ਆਲਮ ਨਾਲ ਗੱਲ ਕਰ ਕੇ ਗੁਰਦੁਆਰਾ ਸ਼ਹੀਦਾਂ ਤੇ ਸ੍ਰੀ ਦਰਬਾਰ ਸਾਹਿਬ 'ਤੇ ਵੀ ਪੰਥਕ ਟਾਈਗਰਜ਼ ਫੋਰਸ ਦੇ ਨਾਂ ਹੇਠ ਕਬਜ਼ਾ ਕਰ ਲੈਣ ਦੀ ਵਿਚਿਤ ਤਿਆਰ ਕਰ ਲਈ। ਗੁਰਦੁਆਰਾ ਸ਼ਹੀਦਾਂ ਦੇ ਕੁਝ ਗਰੰਥੀ ਉਸ ਨੇ ਇੱਕ-ਇੱਕ ਕਰ ਕੇ ਕਤਲ ਕੀਤੇ, ਜਿਨ੍ਹਾਂ ਵਿੱਚੋਂ ਨਿਰਵੈਰ ਸਿੰਘ ਬੋਲੇਵਾਲ ਦਾ ਕਤਲ ਅਖਬਾਰੀ ਸੁਰਖੀਆਂ 'ਚ ਛਾਇਆ ਰਿਹਾ। ਉਸ ਨੂੰ ਗੁਰਦੁਆਰੇ ਦੇ ਅੰਦਰ ਜਾ ਕੇ ਗੋਲੀ ਮਾਰੀ ਗਈ ਸੀ। ਇਸ ਪਿੱਛੋਂ ਕਾਲੇ ਦਾ ਗਿਰੋਹ ਗੁਰਦੁਆਰਾ ਸ਼ਹੀਦਾਂ 'ਤੇ ਕਬਜ਼ਾ ਕਰਨ ਵਿੱਚ ਸਫਲ ਹੋ ਗਿਆ। ਟਿੱਡੇ ਦੇ ਪਹਾੜ ਢਾਹ ਲੈਣ ਦੇ ਭਰਮ ਵਿੱਚ ਫਿਰ ਉਸ ਨੇ ਸ੍ਰੀ ਦਰਬਾਰ ਸਾਹਿਬ 'ਤੇ ਕਬਜ਼ਾ ਕਰਨ ਦੇ ਯਤਨ ਅਰੰਭ ਕਰ ਦਿੱਤੇ। ਇਹ ਆਪ੍ਰੇਸ਼ਨ ਕਾਲੀ ਗਰਜ ਦੇ ਨਾਂ ਹੇਠ ਸ੍ਰੀ ਦਰਬਾਰ ਸਾਹਿਬ 'ਤੇ ਹੋਏ ਦੂਜੇ ਹਿੰਦੁਸਤਾਨੀ ਹਮਲੇ ਤੋਂ ਥੋੜ੍ਹਾ ਸਮਾਂ ਪਹਿਲਾਂ ਦੀ ਗੱਲ ਹੈ। ਸ੍ਰੀ ਦਰਬਾਰ ਸਾਹਿਬ ਅੰਦਰ ਜੁਝਾਰੂਆਂ ਦਾ ਕਬਜ਼ਾ ਸੀ, ਜਿਸ ਕਰਕੇ ਕਾਲੇ ਦੀ ਕੋਈ ਪੇਸ਼ ਨਾ ਗਈ। ਫਿਰ ਵੀ ਭਾਰਤੀ ਫੋਰਸਾਂ ਨੇ ਉਸ ਨੂੰ ਅੱਗੇ ਕਰ ਕੇ ਦਰਬਾਰ ਸਾਹਿਬ ਦੇ ਅੰਦਰਲੇ ਜੁਝਾਰੂਆਂ ਨੂੰ ਭੜਕਾਉਣ ਲਈ ਕਈ ਕਾਰਵਾਈਆਂ ਕਰਵਾਈਆਂ। ਇੱਥੋਂ ਤਕ ਕਿ ਕਾਲੇ ਨੂੰ ਨੇੜਲੀਆਂ ਬਿਲਡਿੰਗਾਂ 'ਤੇ ਲਿਜਾ ਕੇ ਅੰਦਰਲੇ ਜੁਝਾਰੂਆਂ ਨੂੰ ਗਾਲਾਂ ਕਢਵਾਈਆਂ ਅਤੇ ਲਲਕਾਰੇ ਮਰਵਾਏ। ਸੂਤਰਾਂ ਅਨੁਸਾਰ ਦਰਬਾਰ ਸਾਹਿਬ ਦੇ ਅੰਦਰੋਂ ਗੋਲੀ ਚੱਲ ਕੇ ਡੀ.ਆਈ.ਜੀ. ਵਿਰਕ ਦਾ ਜਥਾ ਟੁੱਟਣ ਦੀ ਘਟਨਾ ਇਹਨਾਂ ਭੜਕਾਊ ਕਾਰਵਾਈਆਂ ਕਾਰਨ ਹੀ ਵਾਪਰੀ, ਜਿਸ ਨੂੰ ਹਿੰਦੁਸਤਾਨੀ ਸਰਕਾਰ ਨੇ ਦਰਬਾਰ ਸਾਹਿਬ 'ਤੇ ਇੱਕ ਹੋਰ ਹਮਲੇ ਦਾ ਸ਼ਹਾਨਾ ਬਣਾਇਆ।

ਪਰ 'ਕਾਲੀ ਗਰਜ' ਤੋਂ ਬਾਅਦ ਹਿੰਦੁਸਤਾਨ ਦੀ ਸਰਕਾਰੀ ਗੁੰਡਾਗਰਦੀ ਖਿਲਾਫ ਸਿੱਖਾਂ ਅੰਦਰ ਰੋਹ ਪੈਦਾ ਹੋ ਜਾਣ ਕਾਰਨ ਦਰਬਾਰ ਸਾਹਿਬ 'ਤੇ ਕਬਜ਼ਾ ਕਰਨਾ ਤਾਂ ਦੂਰ, ਆਲਮ ਨੂੰ ਗੁਰਦੁਆਰਾ ਸ਼ਹੀਦਾਂ ਦਾ ਕਬਜ਼ਾ ਵੀ ਛੱਡਣਾ ਪਿਆ। ਇਸ ਪਿੱਛੋਂ ਕਾਲਾ ਪੱਤਰਕਾਰਾਂ ਦੇ ਸਮੂਹੇ ਖੁੱਲ੍ਹ ਕੇ ਆਇਆ। ਇੱਥੋਂ ਤਕ ਕਿ ਦੋ ਅਮਰੀਕੀ ਅਖਬਾਰਾਂ 'ਵਾਸ਼ਿੰਗਟਨ ਟਾਈਮਜ਼' ਅਤੇ 'ਸੰਡੇ ਨਿਊਜ਼' ਦੇ ਪੱਤਰਕਾਰਾਂ ਨਾਲ ਉਸ ਨੇ ਹੋਟਲ ਇੰਟਰਨੈਸ਼ਨਲ ਵਿੱਚ ਇੱਕ ਲੰਮੀ ਮੁਲਾਕਾਤ ਕਰ ਕੇ ਆਪਣੀ 'ਬਹਾਦਰੀ' ਦੇ ਕਾਰਨਾਮੇ ਸੁਣਾਏ। ਇਸ ਮੁਲਾਕਾਤ ਪਿੱਛੋਂ 'ਵਾਸ਼ਿੰਗਟਨ ਟਾਈਮਜ਼' ਨੇ ਲਿਖਿਆ:

...ਇੱਕ ਸਰਕਾਰੀ ਖੁਫ਼ੀਆ ਕਾਤਲ ਟੋਲਾ ਸੁਤੰਤਰ ਰਾਜ ਮੰਗਣ ਵਾਲਿਆਂ ਦੇ

ਕਤਲ ਕਰਨ ਲਈ ਅੰਮ੍ਰਿਤਸਰ ਸ਼ਹਿਰ ਵਿੱਚ ਘੁੰਮ ਰਿਹਾ ਹੈ। ਇਸ ਟੋਲੇ ਦੇ ਮੈਂਬਰ ਦੱਸਦੇ ਹਨ ਕਿ ਭਾਰਤੀ ਪੁਲੀਸ ਕਤਲਾਂ ਵਿੱਚ ਉਹਨਾਂ ਦੀ ਮਦਦ ਕਰਦੀ ਹੈ। ....ਇਸ ਟੋਲੇ ਦੇ ਮੈਂਬਰਾਂ ਨੂੰ ਹਥਿਆਰ ਲੈ ਕੇ ਚੱਲਦਿਆਂ ਅਤੇ ਬਾਇਆਂ ਵਿੱਚ ਪੁਲਸ ਅਧਿਕਾਰੀਆਂ ਨਾਲ ਗੱਲਾਂਬਾਤਾਂ ਕਰਦਿਆਂ ਆਮ ਵੇਖਿਆ ਗਿਆ ਹੈ। ਇਸ ਟੋਲੇ ਦਾ ਨੇਤਾ ਇੱਕ ਹੱਟਾ-ਕੱਟਾ ਸੰਤੋਖ ਸਿੰਘ ਕਾਲਾ ਹੈ। ....ਕਾਲੇ ਨੇ ਸ਼ੇਖੀ ਮਾਰਦਿਆਂ ਦੱਸਿਆ ਕਿ 'ਮੈਂ' ਕਈ ਮਹੱਤਵਪੂਰਨ ਖਾਲਿਸਤਾਨੀਆਂ ਨੂੰ ਮਾਰਿਆ ਹੈ।' ਉਸ ਨੇ ਇਹ ਵੀ ਦੱਸਿਆ: 'ਅੰਮ੍ਰਿਤਸਰ ਜਿਲ੍ਹੇ ਅੰਦਰ ਹੀ ਮੇਰੇ 20-25 ਸਾਥੀ ਹਨ....ਮੈਂ ਅਤੇ ਮੇਰੇ ਸਾਥੀ ਕਾਰ ਵਿੱਚ ਘੁੰਮਦੇ ਹਾਂ, ਜਿੱਥੇ ਕੋਈ ਖਾਲਿਸਤਾਨੀ ਸਾਨੂੰ ਟੱਕਰ ਜਾਵੇ, ਉਸ ਦਾ ਕੰਮ ਤਮਾਮ ਕਰ ਦਿੰਦੇ ਹਾਂ। ....ਸੋਹੂ ਹੁਕਮ ਹੈ ਕਿ ਜੇ ਉਹਨਾਂ ਨੂੰ ਜਿਉਂਦੇ ਫੜ ਸਕਾਂ ਤਾਂ ਠੀਕ ਹੈ, ਨਹੀਂ ਤਾਂ ਮਾਰ ਦਿਆਂ...। ....ਨਵੰਬਰ '86 ਤੋਂ ਲੈ ਕੇ ਹੁਣ ਤਕ ਮੈਂ 50 ਬੰਦੇ ਮਾਰੇ ਹਨ।' ਕਾਲੇ ਨੇ ਪੱਤਰਕਾਰਾਂ ਨੂੰ ਇੱਕ ਕਾਰਡ ਵੀ ਵਿਖਾਇਆ ਜੋ ਉਸ ਦੇ ਕਹਿਣ ਅਨੁਸਾਰ ਪਰਮਿਟ ਸੀ। ਇਸ ਕਾਰਡ ਉੱਪਰ ਇੱਕ ਹੱਥ ਲਿਖਤ ਇਬਾਰਤ ਸੀ, "ਇਸ ਚਿੱਠੀ ਦਾ ਧਾਰਕ ਸੰਤੋਖ ਸਿੰਘ ਕਾਲਾ ਅੰਮ੍ਰਿਤਸਰ ਵਿੱਚ ਹਥਿਆਰ ਅਤੇ ਗੋਲੀ-ਸਿੱਕੇ ਸਮੇਤ ਸੀ.ਆਰ.ਪੀ. ਦੀ 25ਵੀਂ ਬਟਾਲੀਅਨ ਲਈ ਕੰਮ ਕਰ ਰਿਹਾ ਹੈ।" ਇਸ ਕਾਗਜ਼ 'ਤੇ ਕਮਾਂਡੋ 25ਵੀਂ ਬਟਾਲੀਅਨ ਸੀ.ਆਰ.ਪੀ. ਦੀ ਜਾਮਨੀ ਰੰਗ ਦੀ ਮੋਹਰ ਲੱਗੀ ਹੋਈ ਸੀ ਅਤੇ ਦਸਤਖਤ ਵੀ ਸਨ...।"

(ਵਾਸ਼ਿੰਗਟਨ ਟਾਈਮਜ਼, 5 ਅਪ੍ਰੈਲ 1988)

'ਸੰਡੇ ਨਿਊਜ਼' ਨੇ ਵੀ ਕਾਲੇ ਨਾਲ ਗੱਲਬਾਤ ਕਰਨ ਪਿੱਛੋਂ ਲਿਖਿਆ:

"ਕਾਲੇ ਨੇ ਦੱਸਿਆ ਕਿ 'ਜਦੋਂ ਅਸੀਂ' ਕਾਨੂੰਨ ਤੋੜਦੇ ਹਾਂ ਤਾਂ ਉੱਚ ਪੁਲੀਸ ਅਧਿਕਾਰੀਆਂ ਨੂੰ ਦੱਸ ਦਿੰਦੇ ਹਾਂ, ਇਸ ਲਈ ਪੁਲੀਸ ਸਾਡੇ ਖਿਲਾਫ ਕੇਸ ਦਰਜ ਨਹੀਂ ਕਰਦੀ।' ਇੱਕ ਸੀਨੀਅਰ ਪੁਲੀਸ ਅਧਿਕਾਰੀ ਨਾਲ ਗੱਲ ਕਰਨ 'ਤੇ ਉਸ ਨੇ ਕਿਹਾ, 'ਜੰਗ ਦਾ ਮਾਹੌਲ ਹੈ...ਕਈ ਵਾਰੀ ਤੁਹਾਨੂੰ ਐਸੇ ਫੈਸਲੇ ਵੀ ਕਰਨੇ ਪੈ ਜਾਂਦੇ ਹਨ ਜੋ ਨੈਤਿਕ ਤੌਰ 'ਤੇ ਠੀਕ ਨਹੀਂ ਹੁੰਦੇ...ਪਰ ਰਵਾਇਤੀ ਤਰੀਕਿਆਂ ਨਾਲ 'ਅੰਤਰਵਾਦ' ਨੂੰ ਨੱਲ੍ਹ ਨਹੀਂ ਪਾਈ ਜਾ ਸਕਦੀ...।' ਉਸ ਨੇ ਇਹ ਵੀ ਦੱਸਿਆ ਕਿ ਇਹ ਨਵੀਂ ਨੀਤੀ ਰਾਜੀਵ ਗਾਂਧੀ ਸਰਕਾਰ ਦੇ ਵੀ ਨੋਟਿਸ ਵਿੱਚ ਹੈ।"

ਅਜਿਹੇ ਗਿਰੋਹਾਂ ਨੂੰ ਕਾਨੂੰਨ ਤੋੜਨ ਦੀ ਖੁੱਲ੍ਹ ਵਿੱਚ ਕਿਸੇ ਦੀ ਦੌਲਤ ਅਤੇ ਇੱਜ਼ਤ ਲੁੱਟ ਲੈਣ ਦੀ ਵੀ ਪੂਰੀ ਖੁੱਲ੍ਹ ਸ਼ਾਮਲ ਸੀ। ਇਸ ਖੁੱਲ੍ਹ ਦਾ ਅਨੰਦ ਮਾਣਦਿਆਂ ਕਾਲੇ ਨੇ ਕਈ ਬੈਂਕਾਂ ਵੀ ਲੁੱਟ ਲਈਆਂ। ਪਤਾ ਲੱਗਣ 'ਤੇ ਹਿੰਦੁਸਤਾਨੀ ਪੁਲੀਸ ਅਫਸਰਾਂ ਵੱਲੋਂ ਕਾਲੇ ਨੂੰ ਬੈਂਕਾਂ ਲੁੱਟਣ ਤੋਂ ਵਰਜ ਦਿੱਤਾ ਗਿਆ, ਪਰ ਪਿੱਛੋਂ ਵਿਚਲੀ ਲੁੱਟਮਾਰ ਲਈ ਖੁੱਲ੍ਹ ਦੇਈ

ਰੱਖੀ।

ਜਦੋਂ ਆਲਮ ਦੀ ਬਦਲੀ ਜਲੰਧਰ ਹੋ ਗਈ ਤਾਂ ਉਹ ਪਾਲੇ ਹੋਏ ਚੋਣਵੇਂ ਗੁੰਡਿਆਂ ਨਾਲ ਕਾਲੇ ਨੂੰ ਵੀ ਆਪਣੇ ਨਾਲ ਹੀ ਜਲੰਧਰ ਲੈ ਗਿਆ। ਫਿਰ ਜਦੋਂ ਉਹ ਡੀ.ਆਈ.ਜੀ. ਬਣ ਕੇ ਦੁਬਾਰਾ ਵਾਪਸ ਅੰਮ੍ਰਿਤਸਰ ਆਇਆ ਤਾਂ ਕਾਲੇ ਦਾ ਸਾਥ ਉਸ ਨੂੰ ਨਸੀਬ ਨਾ ਹੋਇਆ। ਜਿਸ ਵੇਲੇ ਆਲਮ ਅੰਮ੍ਰਿਤਸਰ ਰੋਜ਼ ਦੇ ਡੀ.ਆਈ.ਜੀ. ਵੱਜੋਂ ਚਾਰਜ ਸੰਭਾਲ ਰਿਹਾ ਸੀ, ਐਨ ਉਸੇ ਹੀ ਦਿਨ ਭਾਈ ਜਿੰਦੇ-ਸੁੱਖੇ ਹੋਰਾਂ ਦੇ ਨਾਲ ਦੋ ਸਿੰਘਾਂ ਨੇ ਭਾਈ ਬਲਜਿੰਦਰ ਸਿੰਘ ਰਾਜੂ ਦੀ ਅਗਵਾਈ ਵਿੱਚ ਕਾਲੇ ਦੇ ਘਰ ਕਿੱਤਿਆਂ ਵਿੱਚ (ਸੁਲਤਾਨਵਿੰਡ ਰੋਡ) ਪਹੁੰਚ ਕੇ ਉਸ ਨੂੰ ਗੋਲੀਆਂ ਨਾਲ ਫੁੱਟ ਸੁੱਟਿਆ ਤੇ ਹਿੰਦੁਸਤਾਨ ਦੀ ਸਰਕਾਰੀ ਗੁੰਡਾਗਰਦੀ ਦੇ ਇੱਕ ਅਧਿਆਇ ਦਾ ਅੰਤ ਕਰ ਦਿੱਤਾ। ਕਾਲੇ ਦੇ ਨਾਲ ਹੀ ਉਸ ਦੀ ਪਤਨੀ ਵੀ ਮਾਰੀ ਗਈ ਤੇ ਉਸ ਦੇ ਬੱਚੇ ਹਿੰਦੁਸਤਾਨੀ ਪੁਲੀਸ ਨੇ ਪਾਲੇ। ਕਾਲੇ ਤੋਂ ਬਾਅਦ ਉਸ ਦੇ ਗੁੰਡਾ ਗਿਰੋਹ ਦੀ ਕਮਾਨ ਕਿਸ ਨੇ ਸੰਭਾਲੀ, ਇਹ ਪਤਾ ਨਹੀਂ ਲੱਗ ਸਕਿਆ।

\* \* \*

## ਏ.ਐਸ.ਆਈ. ਦਲਬੀਰਾ

ਦਲਬੀਰਾ ਅੰਮ੍ਰਿਤਸਰ ਜਿਲ੍ਹੇ ਦੀ ਤਹਿਸੀਲ ਤਰਨ ਤਾਰਨ ਦੇ ਪਿੰਡ ਪੱਖੋਕੇ ਦਾ ਵਾਸੀ ਸੀ। ਖੂਡਰ ਸਾਹਿਬ ਅਤੇ ਸਪੋਰਟਸ ਕਾਲਜ ਜਲੰਧਰ ਵਿਖੇ ਪੜ੍ਹਨ ਤੋਂ ਬਾਅਦ ਉਹ ਪੁਲੀਸ ਵਿੱਚ ਭਰਤੀ ਹੋ ਗਿਆ। ਕਾਲਜ ਅੰਦਰੋਂ ਹੀ ਵਿਗੜੀਆਂ ਆਦਤਾਂ ਦੇ ਮੱਦੇਨਜ਼ਰ ਉਸ ਨੇ ਸਮਗਲਰਾਂ ਨੂੰ ਨਕੋਲ ਪਾਉਣ ਦੀ ਬਜਾਏ ਉਹਨਾਂ ਨਾਲ ਇੱਕ ਗਠਜੋੜ ਕਾਇਮ ਕਰ ਲਿਆ ਤੇ ਸਮਗਲਿੰਗ ਵਿੱਚ ਖੂਬ ਪੈਸਾ ਕਮਾਇਆ। ਇਸ ਘਿਨਾਉਣੇ ਪੰਦੇ ਨਾਲ ਉਸ ਨੇ ਹੋਰ ਵੀ ਕਈ ਸੰਗੀਨ ਜੁਰਮ ਕਰਨੇ ਅਰੰਭ ਦਿੱਤੇ। ਅਖੀਰ ਇਰਾਦਾ ਕਤਲ ਦੇ ਇੱਕ ਕੇਸ ਵਿੱਚ ਫਸ ਕੇ ਮੁਕਦਮਾ ਦਰਜ ਹੋ ਜਾਣ ਕਾਰਨ ਦਲਬੀਰਾ ਪੁਲੀਸ ਦੀ ਨੌਕਰੀ ਤੋਂ ਬਰਖਾਸਤ ਹੋ ਗਿਆ। ਇਹ ਫਰਵਰੀ 84 ਦੀ ਗੱਲ ਹੈ। ਫਿਰ ਉਸ ਨੇ ਸਿੱਖ ਜੁਝਾਰੂਆਂ ਨਾਲ ਆਪਣੇ ਸੰਪਰਕ ਕਾਇਮ ਕਰਨੇ ਅਰੰਭੇ ਤੇ ਇਸ ਵਿੱਚ ਉਹ ਸਾਕਾ ਨੀਲਾ ਤਾਰਾ ਤੋਂ ਬਾਅਦ ਕਾਫ਼ੀ ਹੱਦ ਤਕ ਸਫਲ ਹੋ ਗਿਆ।

ਜਦੋਂ ਹਿੰਦੁਸਤਾਨੀ ਸਰਕਾਰ ਨੇ ਸਿੱਖ ਲਹਿਰ ਨਾਲ ਨਿਬੜਨ ਲਈ ਗੁੰਡਾ ਗਿਰੋਹ ਪਾਲਣੇ ਅਰੰਭੇ ਤਾਂ ਉਹ ਵੀ ਹਿੰਦੁਸਤਾਨੀ ਫੋਰਸਾਂ ਦੇ ਅਫ਼ਸਰਾਂ ਦੀ 'ਮਿਹਰ ਭਰੀ' ਤੇ 'ਪਾਰਪੂ' ਔਖ ਹੇਠ ਆਇਆ। ਗੁੰਡਿਆਂ ਵਾਲੇ ਸਾਰੇ ਗੁਣ ਤਾਂ ਇਸ ਵਿੱਚ ਸਨ ਹੀ, ਉੱਤੇ ਸੋਨੇ 'ਤੇ ਸੋਹਾਗੇ ਵਾਲੀ ਗੱਲ ਇਹ ਸੀ ਕਿ ਉਸ ਨੇ ਪੁਲੀਸ ਦੀ ਨੌਕਰੀ ਵੀ ਕੀਤੀ ਹੋਈ ਸੀ। ਹਿੰਦੁਸਤਾਨੀ ਫੋਰਸਾਂ ਦੇ ਮੁਤਾਬਿਕ ਯੋਗਤਾ ਪੂਰੀ ਸੀ, ਸੋ ਚੁੱਪ-ਚਾਪ 1986 ਵਿੱਚ ਉਸ ਨੂੰ ਦੁਬਾਰਾ ਪੁਲੀਸ ਵਿੱਚ ਲੈ ਲਿਆ ਗਿਆ। ਪਹਿਲਾਂ ਉਹ ਅੰਮ੍ਰਿਤਸਰ ਵਿੱਚ ਐਸ.ਐਸ.ਪੀ. ਮੁਹੰਮਦ ਇਜ਼ਹਾਰ ਆਲਮ ਦੀ ਅਗਵਾਈ ਵਿੱਚ ਅਤੇ ਫਿਰ ਪਟਿਆਲੇ ਦੇ ਐਸ.ਐਸ.ਪੀ. ਸੀਤਲ ਦਾਸ ਦੇ ਮਾਤਹਿਤ 'ਕੰਮ' ਕਰਦਾ ਰਿਹਾ। ਦਲਬੀਰੇ ਦੀ ਕਮਾਨ ਹੇਠ ਦਸ ਕੁ ਚੁਣੇ ਹੋਏ ਗੁੰਡੇ ਕੰਮ ਕਰਦੇ ਸਨ।

ਆਪਣੀ ਗੁੰਡਾਗਰਦੀ ਦੇ ਨਾਲ ਨਾਲ ਦਲਬੀਰੇ ਨੇ ਜੁਝਾਰੂਆਂ ਵਿਰੁੱਧ ਵੀ ਬਹੁਤ ਕੰਮ ਕੀਤਾ। ਤਰਨ ਤਾਰਨ ਵਿੱਚ 'ਏ' ਸ਼੍ਰੇਣੀ ਦੇ ਖਾੜਕੂ ਭਾਈ ਪਰਮਜੀਤ ਸਿੰਘ ਨੂੰ ਗੋਲੀਆਂ



ਮਾਰ ਕੇ ਮਾਰਨ ਤੋਂ ਇਲਾਵਾ, ਉਸ ਨੇ 'ਬੀ' ਸ਼੍ਰੇਣੀ ਦੇ ਭਾਈ ਰਣਜੀਤ ਸਿੰਘ ਤੇ ਬਲਵਿੰਦਰ ਸਿੰਘ ਬਿੰਦਾ ਅਤੇ ਮੁਹਾਲੀ ਤੋਂ ਗੁਰਬਚਨ ਸਿੰਘ ਆਦਿ ਨੂੰ ਚੁੱਕ ਕੇ ਭਾਰਤੀ ਫੌਰਸਾਂ ਦੇ ਹਵਾਲੇ ਕੀਤਾ।

1988 ਦੇ ਸ਼ੁਰੂ ਵਿੱਚ ਦਲਬੀਰੇ ਨੇ ਅਕਿਤਪਯਣਤਾ ਦੀ ਹੱਦ ਕਰ ਦਿੱਤੀ, ਜਦੋਂ ਉਸ ਨੇ ਇੱਕ ਵਾਰ ਉਸ ਦੀ ਜਾਨ ਬਖਸ਼ ਦੇਣ ਵਾਲੇ ਭਾਈ ਜਿੰਦੇ ਹੋਰਾਂ ਦੇ ਨੇੜਲੇ ਸਾਥੀ ਭਾਈ ਸੁਖਵਿੰਦਰ ਸਿੰਘ ਸਿੰਧੂ ਉਰਫ ਕੇ.ਸੀ. ਸ਼ਰਮਾ ਅਤੇ ਉਸ ਦੇ ਸਾਥੀ ਭਾਈ ਹਰਿੰਦਰ ਸਿੰਘ ਬੰਟੀ ਨੂੰ, ਜਦੋਂ ਉਹ ਚੰਡੀਗੜ੍ਹ ਵਿੱਚ ਬਿਲਕੁਲ ਅਵੇਸਲੇ ਬੈਠੇ ਗੱਲਾਂ ਕਰ ਰਹੇ ਸਨ ਅਚਾਨਕ ਪਿੱਛੋਂ ਦੀ ਜਾ ਕੇ ਸਿਰ ਵਿੱਚ ਗੋਲੀਆਂ ਮਾਰ ਕੇ ਕਤਲ ਕਰ ਦਿੱਤਾ। ਜਦੋਂ ਉਹ ਗੋਲੀਆਂ ਚਲਾ ਰਿਹਾ ਸੀ ਤਾਂ ਅਚਾਨਕ ਹੀ ਚੰਡੀਗੜ੍ਹ ਪੁਲੀਸ ਦੀ ਇੱਕ ਗਸਤੀ ਟੁਕੜੀ ਓਧਰ ਆ ਨਿਕਲੀ। ਉਹਨਾਂ ਨੇ ਸਮਝਿਆ ਕਿ ਕੋਈ ਸਾਧਾਰਨ ਕਾਤਲ ਕਤਲ ਕਰ ਕੇ ਭੱਜ ਰਿਹਾ ਹੈ। ਪੁਲੀਸ ਪਾਰਟੀ ਇਸ ਦੇ ਪਿੱਛੇ ਝਪਟੀ। ਦਲਬੀਰੇ ਨੇ ਤੁਰੰਤ ਆਪਣਾ 'ਆਈ-ਕਾਰਡ' ਕੱਢਿਆ ਤੇ ਲਹਿਰਾਉਣ ਲੱਗਾ। ਜਦੋਂ ਪੁਲੀਸ ਨਾ ਹੁਕੀ ਤਾਂ ਉਹ ਭੱਜ ਕੇ ਨੇੜੇ ਹੀ ਪੁਲੀਸ ਮੁਖੀ ਜੇ.ਐਫ. ਰਿਬੇਰੋ ਦੀ ਕੋਠੀ ਵਿੱਚ ਜਾ ਵੜਿਆ। ਅਗਲੇ ਦਿਨ ਰਿਬੇਰੋ ਨੇ ਇੱਕ ਵਿਸ਼ੇਸ਼ ਪ੍ਰੈੱਸ ਕਾਨਫਰੰਸ ਬੁਲਾ ਕੇ ਐਲਾਨ ਕੀਤਾ ਕਿ ਖ਼ਤਰਨਾਕ ਖਾੜਕੂ ਸੁਖਵਿੰਦਰ ਸਿੰਘ ਉਰਫ ਕੇ.ਸੀ. ਸ਼ਰਮਾ ਅਤੇ ਹਰਿੰਦਰ ਸਿੰਘ ਬੰਟੀ ਪੁਲੀਸ ਨਾਲ ਹੋਏ ਇੱਕ ਮੁਕਾਬਲੇ ਵਿੱਚ ਮਾਰੇ ਗਏ ਨੇ।

ਇਸ ਪਿੱਛੋਂ ਦਲਬੀਰਾ ਸਿੱਧਾ ਹੀ ਰਿਬੇਰੋ ਦਾ ਲਾਡਲਾ ਬਣ ਗਿਆ। ਉਸ ਨੂੰ ਸਿੱਧੀਆਂ ਦੇ ਤਰੱਕੀਆਂ ਦੇ ਕੇ ਏ.ਐਸ.ਆਈ., ਬਣਾ ਦਿੱਤਾ ਗਿਆ। ਇੱਕ ਮਾਰੂਤੀ, ਇੱਕ ਫਿਟੇਟ ਤੇ ਨਾਲ ਪੁਲੀਸ ਦੀ ਗਾਰਦ ਵੀ ਦੇ ਦਿੱਤੀ ਗਈ। ਕਿਸੇ ਥਾਣੇ ਵਿੱਚ ਰੋਜ਼ਾਨਾ ਹਾਜ਼ਰੀ ਲਵਾਉਣ ਦੇ ਝੰਜਟ ਤੋਂ ਮੁਕਤ ਕਰ ਕੇ ਉਸ ਦਾ ਕਾਰਜ ਖੇਤਰ ਸਾਰੇ ਪੰਜਾਬ ਵਿੱਚ ਵਧਾ ਦਿੱਤਾ ਗਿਆ।

ਹੁਣ ਦਲਬੀਰੇ ਨੇ ਬੇਖ਼ੌਫ਼ ਹੋ ਕੇ ਬਿਨਾਂ ਰੋਕ-ਟੋਕ ਦੇ ਲੁੱਟ ਮਾਰ ਅਰੰਭੀ ਤੇ ਕਈ ਲੜਕੀਆਂ ਦੀ ਪੱਤ ਲੁੱਟੀ। ਉਸ ਨੇ ਦੌਲਤ ਵੀ ਰੱਜ ਕੇ ਲੁੱਟੀ, ਫਿਰੋਜ਼ੀਆਂ ਲਈਆਂ ਤੇ ਪੰਜਾਬ ਦੇ ਸਾਰੇ ਹੀ ਵੱਡੇ ਸ਼ਹਿਰਾਂ ਵਿੱਚ ਕੋਠੀਆਂ ਪਾ ਲਈਆਂ। ਉਹ ਲੁੱਟ ਦਾ ਮਾਲ ਕੁਝ ਖਾਸ ਪੁਲੀਸ ਅਫਸਰਾਂ ਨਾਲ ਵੀ ਵੰਡ ਲੈਂਦਾ ਸੀ।

ਇੱਕ ਵਾਰ ਦਲਬੀਰੇ ਨੇ ਜੰਮੂ ਦੇ ਕੁਝ ਵਪਾਰੀਆਂ ਨੂੰ ਅਗਵਾ ਕਰ ਕੇ ਉਹਨਾਂ ਦੇ ਪਰਿਵਾਰਾਂ ਤੋਂ ਸੱਤ ਲੱਖ ਰੁਪਏ ਦਾ ਸੋਨਾ ਫਿਰੋਜ਼ੀ ਵਜੋਂ ਲਿਆ ਤੇ ਇਸ ਮਾਅਰਕੇ ਨੂੰ ਆਪਣੇ ਮਾਈ ਬਾਪ ਹਿੰਦੁਸਤਾਨੀ ਪੁਲੀਸ ਅਫਸਰਾਂ ਤੋਂ ਲੁਕਾ ਕੇ ਰੱਖਿਆ। ਇਸ ਦੀ ਸੂਹ ਉਹਨਾਂ ਅਫਸਰਾਂ ਨੂੰ ਮਿਲ ਗਈ। ਪਟਿਆਲੇ ਦੇ ਐਸ.ਐਸ.ਪੀ. ਸੀਤਲ ਦਾਸ ਨੇ ਦਲਬੀਰੇ

ਨੂੰ ਆਪਣੇ ਦਫਤਰ ਵਿੱਚ ਬੁਲਾਇਆ। ਐਸ.ਪੀ. ਬਲਦੇਵ ਸਿੰਘ ਬਰਾੜ ਵੀ ਉਥੇ ਹੀ ਮੌਜੂਦ ਸੀ। ਦੋਵਾਂ ਨੇ ਉਸ ਤੋਂ ਫਿਰੋਜ਼ੀ ਦੀ ਰਕਮ ਦੇ ਬਾਰੇ ਪੁੱਛਿਆ ਤਾਂ ਉਹ ਇਕੱਲਾ ਖਾਣ ਦਾ ਮਾਰਾ ਇਸ ਵਾਰਦਾਤ ਤੋਂ ਹੀ ਮੁਨਕਰ ਹੋ ਬੈਠਾ। ਗੱਲ ਜਦੋਂ ਝੂ-ਝੂ ਮੈਂ-ਮੈਂ ਤਕ ਪਹੁੰਚੀ ਤਾਂ ਰਿਬੇਰੋ ਦੇ ਲਾਡਲੇ ਦਲਬੀਰੇ ਨੇ ਡੱਬ 'ਚੋਂ' ਮਾਊਜ਼ਰ ਕੱਢ ਲਿਆ ਤੇ ਗੋਲੀਆਂ ਚਲਾ ਕੇ ਐਸ.ਐਸ.ਪੀ. ਸੀਤਲ ਦਾਸ ਤੇ ਐਸ.ਪੀ. ਬਲਦੇਵ ਬਰਾੜ ਨੂੰ ਉਥੇ ਹੀ ਵੇਰੀ ਕਰ ਦਿੱਤਾ। ਗੋਲੀਆਂ ਦੀ ਅਵਾਜ਼ ਸੁਣ ਕੇ ਗਾਰਡਾਂ ਨੇ ਗੋਲੀਆਂ ਚਲਾ ਕੇ ਦਲਬੀਰੇ ਨੂੰ ਵੀ ਥਾਂ 'ਤੇ ਹੀ ਵੇਰੀ ਕਰ ਦਿੱਤਾ। ਰਿਬੇਰੋ ਅਤੇ ਹਿੰਦੁਸਤਾਨੀ ਸਰਕਾਰ ਦੇ ਤਿੰਨ ਵਿਸ਼ੇਸ਼ ਕਰਿੰਦਿਆਂ ਦੀਆਂ ਅਰਬੀਆਂ ਇਕੋ ਹੀ ਸਮੇਂ ਉਠੀਆਂ ਤੇ ਇਹਨਾਂ ਅਰਬੀਆਂ ਦੇ ਨਾਲ ਹੀ ਸਰਕਾਰੀ ਗੁੰਡਾ-ਗਿਰੋਹਾਂ ਦਾ ਕੁਝ ਕੁਝ ਸੱਚ ਵੀ ਲੋਕਾਂ ਸਾਮ੍ਹਣੇ ਨਸ਼ਰ ਹੋ ਗਿਆ। 'ਇੰਡੀਆ ਟੁਡੇ' ਦੇ ਪੱਤਰਕਾਰ 'ਵੀ ਮੁਦਗਿੱਲ' ਨਾਲ ਗੱਲ ਕਰਦਿਆਂ ਭਰੇ ਹੋਏ ਮਨ ਨਾਲ ਰਿਬੇਰੋ ਨੇ ਕਿਹਾ:

"ਦਲਬੀਰ ਦੀ ਮੌਤ ਨਾਲ ਪਿਆ ਘਾਟਾ ਪੂਰਾ ਕਰਨਾ ਮੁਸ਼ਕਲ ਹੈ। ਜੇ ਉਸ ਦੇ ਨਾਲ ਹੀ ਦੋ ਅਫਸਰਾਂ ਦੀ ਮੌਤ ਨਾ ਹੋਈ ਹੁੰਦੀ, ਤਾਂ ਸਾਡੀਆਂ ਅਜਿਹੀਆਂ ਕਾਰਵਾਈਆਂ ਨੇ ਜਾਹਰ ਨਹੀਂ ਸੀ ਹੋਣਾ।"

(ਇੰਡੀਆ ਟੁਡੇ, ਹਿੰਦੀ, 15 ਸਤੰਬਰ 1988)

\* \* \*

## ਜਸਵਿੰਦਰ ਕਾਲਾ, ਲੱਖਾ ਮਰੂਤੀ ਤੇ ਬੰਟੀ

ਜਸਵਿੰਦਰ ਕਾਲਾ ਤੇ ਲੱਖਾ ਮਰੂਤੀ ਹਿੰਦੁਸਤਾਨੀ ਪੁਲੀਸ ਦੇ ਉਸ ਐਸ.ਐਸ.ਪੀ. ਗੋਬਿੰਦ ਰਾਮ ਦੇ ਪਾਲਤੂ ਗੁੰਡੇ ਸਨ, ਜਿਹੜਾ ਸ਼ਰੇਆਮ ਟਾਹਰਾਂ ਮਾਰਦਾ ਸੀ ਕਿ ਸਿੱਖ (ਗੁਰੂ) ਗੋਬਿੰਦ ਸਿੰਘ (ਜੀ) ਨੂੰ ਭੁੱਲ ਜਾਣਗੇ ਅਤੇ ਗੋਬਿੰਦ ਰਾਮ ਨੂੰ ਚੇਤੇ ਰੱਖਣਗੇ। ਇਸ ਨੇ ਵੀ ਬਹੁਤ ਪਾਲਤੂ ਗੁੰਡਾ ਗਿਰੇਹ ਪਾਲ ਕੇ ਬਣਾਲੇ ਇਲਾਕੇ ਵਿੱਚ ਖੁੱਲ੍ਹੇ ਛੱਡੇ ਹੋਏ ਸਨ। ਇਹਨਾਂ ਕਈ ਗੁੰਡਾ ਗਿਰੇਹਾਂ ਵਿੱਚੋਂ ਹੀ ਇੱਕ ਗਿਰੇਹ ਜਸਵਿੰਦਰ ਕਾਲੇ ਅਤੇ ਲੱਖਾ ਮਰੂਤੀ ਦਾ ਸੀ। ਕਾਲੇ ਨਾਲ ਮੁਲਾਕਾਤ ਕਰ ਕੇ ਟਾਈਮਜ਼ ਆਫ਼ ਇੰਡੀਆ ਦੇ ਪੱਤਰਕਾਰ ਦਿਨੇਸ਼ ਕੁਮਾਰ ਨੇ 31 ਅਗਸਤ 1988 ਦੇ ਪਰਚੇ ਵਿੱਚ ਲਿਖਿਆ:

“ਕੋਈ ਵੀ ਅਸਾਨੀ ਨਾਲ ਭੁਲੇਖਾ ਖਾ ਸਕਦੈ...ਰਤਾ ਜਿੰਨਾ ਫ਼ਰਕ ਨਹੀਂ। ਓਹੀ ਰਵਾਇਤੀ ਚਾਦਰਾ, ਕੁੰਦੀਆਂ ਮੁੱਛਾਂ, ਸੱਕੀ ਦਿੱਖ ਅਤੇ ਸਭ ਤੋਂ ਅਹਿਮ ਹੱਥ ਵਿੱਚ ਏ.ਕੇ. ਸੰਤਾਲੀ, ਜਿਸ ਉੱਪਰ ਲਿਖਿਆ ਹੈ ‘ਖਾਲਿਸਤਾਨ’। ਕਿਸੇ ਵੀ ਸਮੇਂ ਅੱਗ ਉਲਗਟ ਨੂੰ ਤਿਆਰ। ਸਥਾਨ ਹਰਗੋਬਿੰਦਪੁਰ ਟਾਂਡਾ।”

ਜਸਵਿੰਦਰ ਕਾਲੇ ਤੇ ਲੱਖੇ ਦੇ ਗਿਰੇਹ ਨੇ ਬਣਾਲੇ ਦੇ ਪਿੰਡਾਂ ਵਿੱਚ ਅੰਨ੍ਹੀ-ਲੁੱਟ ਮਚਾਈ। ਲੱਖੇ ਦਾ ਤਾਂ ਨਾਂ ‘ਲੱਖਾ ਮਰੂਤੀ’ ਇਸ ਕਰ ਕੇ ਹੀ ਪਿਆ ਸੀ ਕਿ ਉਹ ਜਿੱਥੇ ਵੀ ਨਵੀਂ ਮਰੂਤੀ ਵੇਖਦਾ, ਖੋਹ ਲੈਂਦਾ ਸੀ। ਇਹਨਾਂ ਨੇ ਆਪਣੀ ਵਫ਼ਾਦਾਰੀ ਵਿਖਾਉਣ ਲਈ ਭਾਈ ਜੁਗਰਾਜ ਸਿੰਘ ਤੂਫ਼ਾਨ ਦੇ ਸਾਥੀ ਅਤੇ ਇੱਕ ਲੱਖ ਰੁਪਏ ਦੇ ਇਨਾਮਧਾਰੀ ਲਖਵਿੰਦਰ ਸਿੰਘ ਲੱਖਾ ਨੂੰ ਵਿਸਾਹ ਕੇ ਮਾਰ ਦਿੱਤਾ ਤੇ ਲਾਸ਼ ਗੋਬਿੰਦ ਰਾਮ ਤਕ ਪਹੁੰਚਾ ਦਿੱਤੀ। ਉਸ ਦੇ ਸਾਥੀ ਤੋਤੀ ਨੂੰ ਜਿਊਂਦੇ ਹੀ ਗੋਬਿੰਦ ਰਾਮ ਦੇ ਪੇਸ਼ ਕੀਤਾ ਗਿਆ। ਗੋਬਿੰਦ ਰਾਮ ਨੇ ਭਾਈ ਤੂਫ਼ਾਨ ਦੇ ਸਾਥੀ ਲੱਖੇ ਦੇ ਮਾਰੇ ਜਾਣ ਦੀ ਕਹਾਣੀ ਇਉਂ ਬਿਆਨ ਕੀਤੀ:

“ਅੱਜ ਸਿਖਰ ਦੁਪਹਿਰੇ ਪੁਲਸ ਜ਼ਿਲ੍ਹਾ ਬਟਾਲਾ ਦੇ ਪਿੰਡ ਦਿਆਲਗੜ੍ਹ ਲਾਗੇ ਇੱਕ ਫ਼ਰੇਨ ‘ਤੇ ਹੋਏ ਪੁਲਸ ਮੁਕਾਬਲੇ ਵਿੱਚ ਲੱਖਾ ਸੁਰੱਖਿਆ ਬਲਾਂ ਹੱਥੋਂ ਮਾਰਿਆ ਗਿਆ। ਪੁਲੀਸ ਜ਼ਿਲ੍ਹਾ ਬਟਾਲਾ ਦੇ ਪੁਲੀਸ ਮੁਖੀ ਗੋਬਿੰਦ ਰਾਮ ਨੇ ਦੱਸਿਆ ਕਿ ਗੁਪਤ ਸੂਚਨਾ

ਮਿਲੀ ਸੀ ਕਿ ਲੱਖਾ ਆਪਣੇ ਇੱਕ ਸਾਥੀ ਨਾਲ ਦਿਆਲਗੜ੍ਹ ਦੀ ਇੱਕ ਬਹਿਕ ‘ਤੇ ਛੁਪਿਆ ਹੋਇਆ ਸੀ। ਇਸ ‘ਤੇ ਉਹ (ਗੋਬਿੰਦ ਰਾਮ), ਐਸ.ਪੀ. (ਹੈਡ ਕੁਆਰਟਰਜ਼) ਅਨਿਲ ਸ਼ਰਮਾ ਅਤੇ ਐਸ.ਪੀ. (ਉਪਰੇਜਨ) ਹਰਭਜਨ ਸਿੰਘ ਦੀ ਅਗਵਾਈ ਹੇਠ ਭਾਰੀ ਗਿਣਤੀ ਵਿੱਚ ਪੁਲਸ ਅਤੇ ਬੀ.ਐਸ.ਐਫ਼. ਮੌਕੇ ‘ਤੇ ਪੁੱਜ ਗਈ। ਪੁਲੀਸ ਪਾਰਟੀ ਨੂੰ ਦੇਖ ਕੇ ਦਹਿਸ਼ਤਪਸੰਦਾਂ ਨੇ ਫਾਇਰਿੰਗ ਸ਼ੁਰੂ ਕਰ ਦਿੱਤੀ। ਜਵਾਬ ਵਿੱਚ ਪੁਲੀਸ ਪਾਰਟੀ ਨੇ ਵੀ ਭਾਰੀ ਫਾਇਰਿੰਗ ਕੀਤੀ। ਕੁਝ ਚਿਰ ਦੇ ਗੋਲੀਆਂ ਦੇ ਵਟਾਂਦਰੇ ਦੌਰਾਨ ਇੱਕ ਸੱਕੀ ਵਿਅਕਤੀ ਮਾਰਿਆ ਗਿਆ, ਜਦੋਂ ਕਿ ਦੂਸਰਾ ਫਰਾਰ ਹੋਣ ਵਿੱਚ ਕਾਮਯਾਬ ਹੋ ਗਿਆ। ਮ੍ਰਿਤਕ ਦੀ ਮਗਰੋਂ ਲਖਵਿੰਦਰ ਸਿੰਘ ਲੱਖਾ ਮਲਕਪੁਰ ਵਜੋਂ ਸਨਾਖਾਤ ਕੀਤੀ ਗਈ।”

ਇਸ ਪਿੱਛੋਂ ਤੋਤੀ ਨੂੰ ਕੋਹ-ਕੋਹ ਕੇ ਮਾਰਿਆ ਗਿਆ। ਗੁਰਦਾਸਪੁਰ ਦਾ ਐਸ.ਐਸ.ਪੀ. ਗੋਬਿੰਦ ਰਾਮ ਨਾਲ ਇਸ ਗੱਲੋਂ ਲੜ ਪਿਆ ਕਿ ‘ਲੱਖੇ ਨੂੰ ਗੁਰਦਾਸਪੁਰ ਦੇ ਇਲਾਕੇ ‘ਚ ਮਾਰ ਕੇ ਇਨਾਮ ਬਟਾਲਾ ਪੁਲੀਸ ਮੁਖੀ ਇਕੱਲਾ ਹੀ ਕਿਉਂ ਖਾ ਰਿਹੈ?’ ਇਸ ਤੋਂ ਇਲਾਵਾ ਭਾਈ ਤੂਫ਼ਾਨ ਦਾ ਸੱਜਾ ਹੱਥ ਸਮਝਿਆ ਜਾਂਦਾ ਭਾਈ ਮੇਜਰ ਸਿੰਘ ਵੀ ਇਸ ਗਰੇਹ ਨੇ ਵਿਸਾਹ ਕੇ ਮਾਰਿਆ ਤੇ ਲਾਸ਼ ਗੋਬਿੰਦ ਰਾਮ ਤਕ ਪਹੁੰਚਾ ਦਿੱਤੀ। ਗੋਬਿੰਦ ਰਾਮ ਖੁਸ਼ ਹੋ ਗਿਆ ਤੇ ਇਹਨਾਂ ਨੂੰ ਪਿੰਡਾਂ ਦੇ ਪਿੰਡ ਲੁੱਟ ਖਾਣ ਦੀ ਹੋਰ ਖੁੱਲ੍ਹ ਮਿਲ ਗਈ।

ਇਹਨਾਂ ਦੇ ਗਿਰੇਹ ਦੇ ਇੱਕ ਬੰਟੀ ਨਾਂ ਦੇ ਗੁੰਡੇ ਨੇ ਭਾਈ ਧਰਮ ਸਿੰਘ ਕਾਸ਼ਤੀਵਾਲ ਦੇ ਨੇੜਲੇ-ਸਾਥੀ ਭਾਈ ਕੰਵਰਜੀਤ ਸਿੰਘ ਛਿੱਦੀ ਰਿਆਲੀ ਪਿੰਡ ਨੂੰ ਚੁਕਵਾ ਦਿੱਤਾ ਤੇ ਛਿੱਦੀ ਦੀਆਂ ਭੈਣਾਂ ਨੂੰ ਟਿੱਚਰਾਂ ਕੀਤੀਆਂ। ਗੋਬਿੰਦ ਰਾਮ ਸਿੱਦੀ ‘ਤੇ ਅਥਾਹ ਤਲੱਦਦ ਕਰਦਾ ਰਿਹਾ, ਪਿੰਡਾਂ ਅੰਦਰ ਲਿਜਾ ਕੇ ਉਸ ਦੇ ਗੁਦਾ ਵਿੱਚ ਸੰਗੀਨਾਂ ਤਕ ਘੁਸੇਤ ਦਿੱਤੀਆਂ ਗਈਆਂ ਪਰ ਉਹ ਅਖੀਰ ਤਕ ਗੋਬਿੰਦ ਰਾਮ ਨੂੰ ਲਲਕਾਰ ਕੇ ਕਹਿੰਦਾ ਰਿਹਾ: “ਬੱਬਰ ਮੇਰੇ ਦਿਲ ‘ਚ ਰਹਿੰਦੇ ਈ...ਕੱਥ ਸਕਦੈਂ ਤਾਂ ਕੱਥ ਲੈ...।” ਉਹ ਇਸੇ ਤਰ੍ਹਾਂ ਤਲੱਦਦ ਸਹਿੰਦਾ ਸਹੀਦ ਹੋ ਗਿਆ। ਰੋਹ ਵਿੱਚ ਭਾਈ ਕਾਸ਼ਤੀਵਾਲ ਦਾ ਗਰੁੱਪ ਬੰਟੀ ਨੂੰ ਲੱਭਣ ਲੱਗਾ, ਉਸ ਨੇ ਭੱਜਣ ਦੇ ਬੜੇ ਯਤਨ ਕੀਤੇ ਪਰ ਅੰਤ ਇੱਕ ਦਿਨ ਉਹ ਭਾਈ ਕਾਸ਼ਤੀਵਾਲ ਦੇ ਗਰੁੱਪ ਦੇ ਕਾਬੂ ਆ ਗਿਆ ਤੇ ਉਹਨਾਂ ਨੇ ਉਸ ਨੂੰ ਤੂਬਾ-ਤੂਬਾ ਕਰ ਕੇ ਉਡਾ ਦਿੱਤਾ।

ਫਿਰ ਇੱਕ ਦਿਨ ਕਾਲੇ ਅਤੇ ਲੱਖਾ ਮਰੂਤੀ ਦੀ ਅੱਤ ਦਾ ਵੀ ਅੰਤ ਆਣ ਬਹੁਤਿਆ। ਪਿੰਡਾਂ ਵਿੱਚ ਮਚਾਈ ਨਾਵਰਸ਼ਾਹੀ ਲੁੱਟ ਦੀ ਲੜੀ ਵਿੱਚ ਇਹਨਾਂ ਦਾ ਗਿਰੇਹ 10 ਸਤੰਬਰ 1989 ਨੂੰ ਧਾਰੀਵਾਲ ਥਾਣੇ ਦੇ ਪਿੰਡ ਦਲੇਰ ਖੁਰਦ ਵਿੱਚ ਇੱਕ ਵਿਆਹ ਵਾਲੇ ਘਰ ਨੂੰ ਲੁੱਟਣ ਜਾ ਪਹੁੰਚਿਆ। ਪਿੰਡ ਦੀ ਬਿਜਲੀ ਕੱਟ ਕੇ ਪਹਿਲਾਂ ਉਹਨਾਂ ਨੇ ਸ. ਕੁਲਵੰਤ ਸਿੰਘ ਦਾ ਘਰ ਲੁੱਟਿਆ ਅਤੇ ਫਿਰ ਮਹਿੰਦਰ ਸਿੰਘ ਫੌਜੀ ਦੇ ਘਰ ਜਾ ਵੜੇ। ਉਥੇ ਜਾ ਕੇ ਇਹਨਾਂ ਕੁੜੀ ਦੇ ਵਿਆਹ ਲਈ ਤਿਆਰ ਕੀਤੇ ਗਹਿਣਿਆਂ ਦੀ ਮੰਗ ਕੀਤੀ ਤੇ ਹਿੰਦੂਸਤਾਨੀ



ਹਦਾਇਤਾਂ ਮੁਤਾਬਕ ਕਹਿਣ ਲੱਗੇ:

“ਖਾਲਿਸਤਾਨ ਦੀ ਲੜਾਈ ਜਾਰੀ ਰੱਖਣ ਲਈ ਹਥਿਆਰਾਂ ਦੀ ਲੋੜ ਹੈ, ਤਾਂ ਹੀ ਗਹਿਣੇ ਲੈਣ ਆਏ ਹਾਂ....।”

ਜਿਹੜਾ ਘਰ ਇਹ ਪਹਿਲਾਂ ਲੁੱਟ ਕੇ ਆਏ ਸੀ, ਉਸ ਰਾਹੀਂ ਸਾਰੇ ਪਿੰਡ ਵਿੱਚ ਖਬਰ ਫੈਲ ਗਈ। ਕੁਦਰਤੀ ਹੀ ਇਸ ਵੇਲੇ ਪਿੰਡ ਵਿੱਚ ਦੇ ਜੁਝਾਰੂ ਸਿੰਘ ਲੀਡਰ ਭਾਈ ਬਲਵਿੰਦਰ ਸਿੰਘ ਸ਼ਾਹਪੁਰ ਅਤੇ ਭਾਈ ਹਰਦੇਵ ਸਿੰਘ ਕਾਲੀਆ ਬੈਠੇ ਹੋਏ ਸਨ। ਉਹਨਾਂ ਨੇ ਸੁਣਿਆ ਤਾਂ ਉਹ ਹਥਿਆਰ ਸੰਭਾਲ ਕੇ ਉਠ ਖੜ੍ਹੇ ਹੋਏ ਕਿ ਵੇਖੀਏ ਕਿ ਇਹ ਕਿਹੜੇ ਨਵੇਂ ਖਾਲਿਸਤਾਨੀਏ ਆਏ ਨੇ ਜਿਹੜੇ ਆਮ ਲੋਕਾਂ ਨੂੰ ਲੁੱਟ ਕੇ ਰਬਿਆਰ ਖਰੀਦਦੇ ਹਨ। ਜਿਉਂ ਹੀ ਉਹਨਾਂ ਦੀ ਨਜ਼ਰ ਇਹਨਾਂ ਕਾਲੀਆਂ ਬਿੱਲੀਆਂ 'ਤੇ ਪਈ ਤਾਂ ਉਹਨਾਂ ਨੂੰ ਰੋਹ ਚੜ੍ਹ ਗਿਆ। ਉਹ ਤਾਂ ਕਾਫੀ ਸਮੇਂ ਤੋਂ ਇਹਨਾਂ ਨੂੰ ਲੱਭਦੇ ਫਿਰਦੇ ਸਨ। ਉਦੋਂ ਕਾਲਾ ਤੇ ਲੱਖਾ ਗਹਿਣੇ ਨਾ ਦੇਣ 'ਤੇ ਵਿਆਹ ਵਾਲੀ ਕੁੜੀ ਜਸਵੰਤ ਕੌਰ ਨੂੰ ਕੁੱਟ ਚੁੱਕੇ ਸਨ। ਸਿੰਘਾਂ ਨੇ ਜਾਂਦਿਆਂ ਹੀ ਲਲਕਾਰਾ ਮਾਰਿਆ ਕਿ ਬੇਦੋਸ਼ੇ ਲੋਕਾਂ 'ਤੇ ਜ਼ੁਲਮ ਕਰਨ ਦੀ ਬਜਾਏ ਐਧਰ ਸਿੰਘਾਂ ਵੱਲ ਮੂੰਹ ਕਰੋ।

ਸਾਰੇ ਗੁੰਡੇ ਘਬਰਾ ਗਏ ਤੇ ਉਹਨਾਂ ਨੇ ਗੋਲੀਆਂ ਚਲਾਉਣੀਆਂ ਅਰੰਭ ਕਰ ਦਿੱਤੀਆਂ। ਮਹਿੰਦਰ ਸਿੰਘ ਫ਼ੌਜੀ ਦਾ ਤੇਰਾਂ ਸਾਲ ਦਾ ਲੜਕਾ ਅਜਮੇਰ ਸਿੰਘ ਗੋਲੀ ਲੱਗਣ ਨਾਲ ਮਾਰਿਆ ਗਿਆ। ਸਿੰਘਾਂ ਦੀ ਜਵਾਬੀ ਗੋਲੀ ਨਾਲ ਲੱਖਾ ਮਾਰੂਤੀ ਵੀ ਵੇਰ ਹੋ ਗਿਆ। ਬਾਕੀ ਗੁੰਡੇ ਭੱਜ ਖਲੋਤੇ ਪਰ ਕਾਲਾ ਸਿੰਘਾਂ ਦੇ ਹੱਥ ਆ ਗਿਆ। ਸਿੰਘਾਂ ਨੇ ਕਾਲੇ ਦੇ ਪਾਪਾਂ ਦਾ ਹਿਸਾਬ ਸਾਰੇ ਪਿੰਡ ਦੇ ਸਾਮ੍ਹਣੇ ਕੀਤਾ ਤੇ ਉਥੇ ਹੀ ਉਸ ਨੂੰ ਕੁੱਟ-ਕੁੱਟ ਕੇ ਮਾਰ ਦਿੱਤਾ। ਇਸ ਤਰ੍ਹਾਂ ਹਿੰਦੁਸਤਾਨੀ ਫੌਰਸਾਂ ਦੇ ਇਹਨਾਂ ਦੇ ‘ਸਪੈਸ਼ਲ ਪੁਲੀਸ ਅਫਸਰਾਂ’ ਦੀ ਦਹਿਸ਼ਤ ਦਾ ਵੀ ਅੰਤ ਹੋ ਗਿਆ।

\* \* \*

## ਚੰਨਾ ਦਿਆਲਗੜੀਆ

ਐਸ.ਐਸ.ਪੀ. ਗੋਬਿੰਦ ਰਾਮ ਦੇ ਪਾਲੇ ਗੁੰਡਾ ਗਿਰੋਹਾਂ ਵਿੱਚੋਂ ਹੀ ਇੱਕ ਸੀ- ਮਜੀਠਾ ਪੁਲੀਸ ਜਿਲ੍ਹੇ ਵਿਚਲੇ ਪਿੰਡ ਦਿਆਲਗੜ੍ਹ ਬੁੱਟਰ ਦਾ ਚੰਨਾ। ਇਹ ਬੀ.ਟੀ.ਐਫ. ਦੇ ਲੈਫਟੀਨੈਂਟ ਅਤੇ ਪ੍ਰਸਿੱਧ ਜੁਝਾਰੂ ਭਾਈ ਭੁਪਿੰਦਰ ਸਿੰਘ ਭਿੰਦਾ ਕੰਮੇਰੇ ਨੂੰ ਧੋਖੇ ਨਾਲ ਕਤਲ ਕਰ ਕੇ ਗੋਬਿੰਦ ਰਾਮ ਦਾ ਲਾਡਲਾ ਬਣ ਗਿਆ ਸੀ।

ਭੁਪਿੰਦਰ ਸਿੰਘ ਭਿੰਦਾ ਕੰਮੇਰੇ ਆਪਣੇ ਇਲਾਕੇ ਦੇ ਸਿੱਖਾਂ ਦੇ ਨਾਲ-ਨਾਲ ਹਿੰਦੂਆਂ ਵਿੱਚ ਵੀ ਰਖਿਅਕ ਵਜੋਂ ਜਾਣਿਆ ਜਾਂਦਾ ਸੀ। ਚੰਨਾ ਪੰਥ-ਪੰਥ ਕੂਕਦਾ ਤੇ ਮਿੱਠੀਆਂ-ਮਿੱਠੀਆਂ ਗੱਲਾਂ ਕਰ ਕੇ ਉਸ ਦਾ ਵਿਸ਼ਵਾਸ ਹਾਸਲ ਕਰਨ ਵਿੱਚ ਸਫਲ ਹੋ ਗਿਆ। ਭਾਈ ਭਿੰਦੇ ਨੂੰ ਭਾਈ ਪੋਟੇ ਦੀ ਸ਼ਹੀਦੀ ਤੋਂ ਬਾਅਦ ਉਸ ਦੀ ਥਾਂ ਲੈਫਟੀਨੈਂਟ ਜਨਰਲ ਬਣਾਇਆ ਗਿਆ ਸੀ। ਭਾਈ ਭਿੰਦੇ ਨੇ ਬਹੁਤ ਹੀ ਸੂਝ-ਬੂਝ ਭਰੇ ਤਰੀਕੇ ਨਾਲ ਲਹਿਰ ਤੋਰੀ ਤੇ ਸਾਰੇ ਇਲਾਕੇ ਨੂੰ ਆਪਣੇ ਨਾਲ ਜੋੜ ਲਿਆ। ਭਿੰਦੇ ਦੇ ਇਸ ਨਵੇਂ ਰੁਝਾਨ ਤੋਂ ਹਿੰਦੁਸਤਾਨੀ ਹਕੂਮਤ ਖੋਫ਼ਜ਼ਦਾ ਹੋ ਗਈ ਸੀ ਤੇ ਕਿਸੇ ਵੀ ਤਰੀਕੇ ਭਿੰਦੇ ਨੂੰ ਖਤਮ ਕਰਨ ਦੇ ਹੁਕਮ ਆਪਣੀਆਂ ਫੌਰਸਾਂ ਨੂੰ ਚਾਕੂ ਰਹੀ ਸੀ। ਪਰ ਭਿੰਦਾ ਸਿੱਖ ਮੁਕਾਬਲਿਆਂ ਵਿੱਚ ਵੱਡੇ-ਵੱਡੇ ਘੇਰੇ ਤੋੜ ਕੇ ਬਚ ਨਿਕਲਦਾ ਸੀ। ਅਖੀਰ ਐਸ.ਐਸ.ਪੀ. ਗੋਬਿੰਦ ਰਾਮ ਨੇ ਭਿੰਦੇ ਦੀ ਨੇਤਤਾ ਹਾਸਲ ਕਰ ਕੇ ਘਾਤ ਲਾਉਣ ਦੀ ਡਿਊਟੀ ਆਪਣੇ ਪਾਲਤੂ ‘ਚੰਨੇ’ ਦੀ ਲਾਈ।

ਚੰਨੇ ਨੇ ਬੜੇ ਤਰੀਕੇ ਨਾਲ ਭਿੰਦੇ ਦਾ ਵਿਸ਼ਵਾਸ ਹਾਸਲ ਕੀਤਾ ਤੇ ਫਿਰ ਉਸ ਨੂੰ ਘਾਤ ਲਾ ਕੇ ਮਾਰ ਦੇਣ ਦੇ ਕੋਝੇ ਮਨਸੂਬੇ ਬਣਾਉਣ ਲੱਗਾ। ਇੱਕ ਦਿਨ ਉਸ ਨੇ ਪਤਾ ਲਾ ਲਿਆ ਕਿ ਭਿੰਦੇ ਨੇ ਮਿਤੀ 13 ਫਰਵਰੀ 1989 ਨੂੰ ਥਾਣਾ ਬਿਆਸ ਅਧੀਨ ਆਉਂਦੇ ਪਿੰਡ ਸੁਧਾਰ ਦੇ ਸਕੂਲ ਵਿੱਚ ਇੱਕ ਝਗੜੇ ਦਾ ਨਿਬੇੜਾ ਕਰਨ ਜਾਣਾ ਹੈ। ਉਸ ਨੇ ਸਾਰੇ ਰਾਹਾਂ ਵਿੱਚ ਆਉਂਦੇ ਨਾਕਿਆਂ 'ਤੇ ਆਪਣੇ ਬੰਦੇ ਤਾਇਨਾਤ ਕਰ ਦਿੱਤੇ। ਖੁਦ ਮੋਟਰ ਸਾਈਕਲ ਲੈ ਕੇ ਇਹ ਰਾਹ 'ਚ ਘਾਤ ਲਾ ਕੇ ਬੈਠ ਗਏ।

ਜਿਉਂ ਹੀ ਭਿੰਦਾ ਤੇ ਉਸ ਦਾ ਸਾਥੀ ਕਸ਼ਮੀਰ ਸਿੰਘ ਮੋਲਵੀ ਸਕੂਟਰ 'ਤੇ ਲੰਘੇ ਤਾਂ

ਇਹਨਾਂ ਨੇ ਕੁਝ ਵਿੱਥ ਮਗਰੇ ਹੀ ਆਪਣਾ ਮੋਟਰ ਸਾਈਕਲ ਲਾ ਲਿਆ। ਵਿਸ਼ਵਾਸ ਰਾਸਲ ਕੀਤਾ ਹੋਣ ਕਰਕੇ ਇਹਨਾਂ ਨੂੰ ਖੌਫ਼ ਨਹੀਂ ਸੀ ਤੇ ਡਿੱਦੇ ਹੋਰਾਂ ਨੂੰ ਕੋਈ ਸ਼ੱਕ ਨਹੀਂ ਸੀ।

ਜਿਉਂ ਹੀ ਡਿੱਦੇ ਹੋਰੀਂ ਸਕੂਲ ਅੱਪੜ ਕੇ ਸਕੂਟਰ ਸਟੈਂਡ 'ਤੇ ਲਾਉਣ ਲੱਗੇ ਤਾਂ ਤੇਜ਼ੀ ਨਾਲ ਮੋਟਰ ਸਾਈਕਲ 'ਤੇ ਆਏ ਇਹਨਾਂ ਵਿਸ਼ਵਾਸਘਾਤੀਆਂ ਨੇ ਅਸਾਲਟ ਨਾਲ ਫਾਇਰਿੰਗ ਕਰ ਕੇ ਦੋਨੋਂ ਹੀ ਸੂਰਮਿਆਂ ਨੂੰ ਮੌਤ ਦੇ ਘਾਟ ਉਤਾਰ ਦਿੱਤਾ। ਫਿਰ ਇਹ ਅਕ੍ਰਿਤਘਣ ਲਾਸ਼ਾਂ ਚੁੱਕ ਕੇ ਲਿਜਾਣ ਲਈ ਟਰੈਕਟਰ ਟਰਾਲੀ ਲੱਭਣ ਲੱਗੇ, ਪਰ ਕਿਸੇ ਨੇ ਵੀ ਟਰੈਕਟਰ ਟਰਾਲੀ ਨਾ ਦਿੱਤੀ। ਇਹ ਛੇਤੀ ਨਾਲ ਕਿਤੋਂ ਇੱਕ ਬਰੀ-ਵ੍ਹੀਲਰ ਫੜ ਲਿਆਏ। ਹੁਣ ਤਕ ਲਾਸ਼ਾਂ ਕੋਲ ਭੀੜ ਜੁੜ ਚੱਕੀ ਸੀ। ਇਹਨਾਂ ਨੇ ਫਾਇਰਿੰਗ ਕਰ ਕੇ ਭੀੜ ਨੂੰ ਡਰਾਇਆ ਤੇ ਲਾਸ਼ਾਂ ਚੁੱਕ ਕੇ ਬਰੀ-ਵ੍ਹੀਲਰ ਵਿੱਚ ਸੁੱਟ ਲਈਆਂ ਤੇ ਲੈ ਝੁੱਝੇ। ਇਹ ਲਾਸ਼ਾਂ ਇਹਨਾਂ ਨੇ ਗੋਬਿੰਦ ਰਾਮ ਕੋਲ ਲੈ ਕੇ ਜਾਣੀਆਂ ਸਨ। ਰਾਹ 'ਚ ਦੁਨਿਆਲ ਪਿੰਡ ਵਿੱਚ ਆਈ ਜੰਵ ਤੋਂ ਇਹਨਾਂ ਨੇ ਮਾਰੂਤੀ ਖੋਹ ਲਈ ਤੇ ਲਾਸ਼ਾਂ ਉਸ ਵਿੱਚ ਪਾ ਕੇ ਹਰਗੋਬਿੰਦਪੁਰ ਪਹੁੰਚ ਗਏ। ਗੋਬਿੰਦ ਰਾਮ ਬੜਾ ਖੁਸ਼ ਹੋਇਆ ਤੇ ਇਸ ਲਈ ਇਹਨਾਂ ਪਾਲਤੂ ਗੁੰਡਿਆਂ ਨੂੰ ਪੂਰੇ ਇਲਾਕੇ 'ਚ ਲੁੱਟ ਮਚਾਉਣ ਦੇ ਪਰਮਿਟ ਜਾਰੀ ਕਰ ਦਿੱਤੇ। ਭਾਈ ਡਿੱਦੇ ਦੇ ਮਾਰੇ ਜਾਣ 'ਤੇ ਸਾਰੇ ਇਲਾਕੇ ਦੇ ਘਰਾਂ ਦੇ ਚੁੱਲ੍ਹੇ ਕਈ ਦਿਨ ਠੰਢੇ ਰਹੇ।

ਇਸ ਪਿੰਡ ਚੰਨੇ ਨੇ ਬਟਾਲਾ ਪੁਲੀਸ ਜਿਲ੍ਹੇ ਵਿੱਚ ਗੋਬਿੰਦ ਰਾਮ ਦੇ ਬਾਪਭੇ ਨਾਲ ਅੰਨ੍ਹੀ ਲੁੱਟ ਮਚਾਈ। ਘਰਾਂ ਦੇ ਘਰ ਲੁੱਟੇ ਤੇ ਨੌਜਵਾਨ ਲੜਕੀਆਂ ਦੀ ਫੋਪਤੀ ਕੀਤੀ। ਅਖੀਰ 25 ਅਕਤੂਬਰ 1989 ਨੂੰ ਕੁਝ ਜੁਝਾਰੂ ਸਿੰਘਾਂ ਨੇ ਇਸ ਨੂੰ ਇੱਕ ਮੇਲੇ ਵਿੱਚ ਘੇਰ ਲਿਆ। ਚੰਨਾ ਬਥੇਰਾ ਭੱਜਿਆ ਪਰ ਸਿੰਘਾਂ ਨੇ ਅਖੀਰ ਖੇਤਾਂ ਵਿੱਚ ਜਾ ਘੇਰਿਆ। ਚੰਨੇ ਨੇ ਬਥੇਰੀਆਂ ਬਹੁਤੀਆਂ ਪਾਈਆਂ। ਪਰ ਸਿੰਘਾਂ ਨੇ ਇਸ ਅਕ੍ਰਿਤਘਣ ਵੱਲ ਸੋਧ ਕੇ ਆਪਣੀਆਂ ਅਸਾਲਟਾਂ ਦੀਆਂ ਨਾਲਾਂ 'ਚੋਂ ਅੱਗ ਉਗਲੀ ਤੇ ਚੰਨੇ ਦੀ 'ਅੱਤ' ਦਾ 'ਅੰਤ' ਕਰ ਦਿੱਤਾ। ਇਸ ਦੀ ਡੱਬ 'ਚੋਂ ਸਿੰਘਾਂ ਨੇ ਪਿਸਟਲ ਬਰਾਮਦ ਕੀਤਾ। ਚੰਨੇ ਦਾ ਅਹੁਦਾ ਗੋਬਿੰਦ ਰਾਮ ਨੇ ਫਿਰ ਕਿਹੜੇ ਪਾਲਤੂ ਗੁੰਡੇ ਨੂੰ ਦਿੱਤਾ, ਇਹ ਪਤਾ ਨਹੀਂ ਲੱਗ ਸਕਿਆ।

\* \* \*

## ਕੇਵਲ ਅਤੇ ਪੱਪੀ

ਹਿੰਦੁਸਤਾਨੀ ਸਰਕਾਰ ਦੀ ਨੀਤੀ ਦੇ ਤਹਿਤ ਜੁਝਾਰੂਆਂ ਦੇ ਭੇਸ ਅੰਦਰ ਪਾਲੇ ਹੋਏ ਗੁੰਡਿਆਂ ਵਿੱਚ ਬਟਾਲੇ ਇਲਾਕੇ ਵਿੱਚ ਅੱਤ ਮਚਾਉਣ ਵਾਲੇ 'ਕੇਵਲ' ਅਤੇ ਉਸ ਦੇ ਭਰਾ 'ਪੱਪੀ' ਦਾ ਨਾਂ ਸ਼ਾਇਦ ਬਟਾਲੇ ਇਲਾਕੇ ਦਾ ਬੱਚਾ-ਬੱਚਾ ਜਾਣਦਾ ਹੋਵੇਗਾ। ਇਹ ਜਾਂਗਲਾ ਪਿੰਡ ਦੇ ਰਹਿਣ ਵਾਲੇ ਸਨ। ਕੇਵਲ ਬਾਪੇ ਇਲਾਕੇ ਦੇ ਲੋਕ ਦੱਸਦੇ ਹਨ ਕਿ ਉਸ ਦੇ ਪੈਦਾ ਹੁੰਦੇ ਹੀ ਉਸ ਦੀ ਮਾਂ ਚੜ੍ਹਾਈ ਕਰ ਗਈ ਸੀ ਤੇ ਉਸ ਦੇ ਪਿਓ ਨੇ ਹੋਰ ਵਿਆਹ ਕਰਵਾ ਲਿਆ। ਇਹ ਪੰਜ-ਪੰਜ ਜਮਾਤਾਂ ਹੀ ਪੜ੍ਹੇ ਤੇ ਪਿੰਡ ਦੇ ਵਿਗੜੇ ਹੋਏ ਮੁੰਡੇ ਸਨ। ਜਦੋਂ ਤਕ ਇਹ ਨੌਨਿਹਾਲ ਜਵਾਨੀ ਵਿੱਚ ਕਦਮ ਧਰਨ ਲੱਗੇ, ਉਦੋਂ ਤਕ ਪੰਜਾਬ ਵਿੱਚ ਸਿੱਖ ਸੰਘਰਸ਼ ਦਾ ਆਗਾਜ਼ ਹੋ ਚੁੱਕਾ ਸੀ ਤੇ ਉਦੋਂ ਕੇਵਲ ਹਵਾ ਦਾ ਰੁਖ਼ ਵੇਖ ਕੇ ਦਮਦਮੀ ਟਕਸਾਲ ਨਾਲ ਆਪਣੀ ਸਾਂਝ ਬਣਾ ਚੁੱਕਿਆ ਸੀ, ਫਿਰ ਛੇਤੀ ਹੀ ਉਸ ਦੇ ਸੁਖਵਿੰਦਰ ਸਿੰਘ ਪੱਪੂ ਗੋਰਾ ਗਰੁੱਪ ਦੇ ਸਿੰਘਾਂ ਨਾਲ ਵੀ ਜਾਣ-ਪਛਾਣ ਹੋ ਗਈ। ਸਿੰਘਾਂ ਵਿੱਚ ਬੋਝਾ ਚਿਰ ਰਹਿ ਕੇ ਕੇਵਲ ਨੇ ਅਨੁਭਵ ਕਰ ਲਿਆ ਕਿ ਮੇਰੀਆਂ ਖਾਹਸ਼ਾਂ ਦੀ ਪੂਰਤੀ ਸਿੰਘਾਂ ਵਿੱਚ ਰਹਿ ਕੇ ਨਹੀਂ ਹੋ ਸਕਦੀ, ਇਸ ਕਾਰਨ ਉਸ ਨੇ ਟਾਊਟੀ ਦਾ ਰਾਹ ਫੜ ਕੇ ਹਿੰਦੁਸਤਾਨੀ ਪੁਲੀਸ ਨਾਲ ਆਪਣਾ ਮੇਲ-ਜੋਲ ਬਣਾਇਆ। ਬਟਾਲੇ ਦੇ ਐਸ.ਐਸ.ਪੀ. ਸੁਖਦੇਵ ਸਿੰਘ ਬਰਾੜ ਨੇ ਕੇਵਲ ਤੇ ਪੱਪੀ ਦੋਹਾਂ ਨੂੰ ਬਾਪੜਾ ਦੇ ਕੇ ਕੈਦ ਬਣਾ ਲਿਆ ਤੇ ਇਲਾਕੇ ਦੇ ਜੁਝਾਰੂ ਗਰੁੱਪਾਂ ਨਾਲ ਤਾਲਮੇਲ ਬਣਾ ਕੇ ਉਹਨਾਂ ਦੀ ਸੂਹ ਦੇਣ, ਉਹਨਾਂ ਨੂੰ ਬਦਨਾਮ ਕਰਨ ਤੇ ਮੌਕਾ ਮਿਲਦੇ ਹੀ ਖ਼ਤਮ ਕਰ ਦੇਣ ਦੀ ਡਿਊਟੀ 'ਤੇ ਲਾ ਦਿੱਤਾ।

ਕੇਵਲ ਅਤੇ ਪੱਪੀ ਦੀਆਂ ਕਰਚੁਰਾਂ ਦਾ ਛੇਤੀ ਹੀ ਸੁਖਵਿੰਦਰ ਸਿੰਘ ਪੱਪੂ ਗੋਰਾ ਦੇ ਗਰੁੱਪ ਨੂੰ ਪਤਾ ਲੱਗ ਗਿਆ ਤੇ ਉਹਨਾਂ ਸਿੰਘਾਂ ਨੇ ਇਹਨਾਂ ਦੀ ਜੁਝਾਈ ਕਰਨ ਦਾ ਫ਼ੈਸਲਾ ਕਰ ਲਿਆ, ਇਸ ਦੀ ਭਿਣਕ ਇਹਨਾਂ ਨੂੰ ਲੱਗ ਗਈ ਤੇ ਇਹਨਾਂ ਨੇ ਪੱਪੂ ਦਾ ਗਰੁੱਪ ਛੱਡ ਕੇ ਹੋਰ ਗਰੁੱਪਾਂ ਨਾਲ ਨੇੜਤਾ ਕਾਇਮ ਕਰਨ ਦੇ ਯਤਨ ਕੀਤੇ। ਇਸ ਵਿੱਚ ਉਹ ਸਫਲ ਵੀ ਹੋ ਗਏ, ਪਰ ਇਹਨਾਂ ਦੋਨਾਂ ਦੀਆਂ ਗ਼ਲਤ ਕਾਰਵਾਈਆਂ ਕਾਰਨ ਇਹਨਾਂ ਦੀ ਇਲਾਕੇ ਅੰਦਰ ਦਹਿਸ਼ਤ ਫੈਲ ਚੁੱਕੀ ਸੀ, ਜਿਸ ਕਾਰਨ ਇਹ ਜੁਝਾਰੂਆਂ ਦੀਆਂ ਅੱਖਾਂ ਵਿੱਚ ਰੜਕਣ ਲੱਗ ਪਏ ਸਨ। ਅਸਾਲਟਾਂ ਦੇ ਜ਼ੋਰ ਆਪਣੇ ਕੰਮ ਮੁਫਤ ਵਿੱਚ ਕਰਵਾਉਣੇ ਤੇ ਕੰਮ



ਨਾ ਕਰਨ ਵਾਲੇ ਨੂੰ ਸ਼ਰੇਆਮ ਜਾਨੋਂ ਮਾਰ ਦੇਣਾ, ਇਹਨਾਂ ਲਈ ਆਮ ਗੱਲ ਸੀ। ਇਲਾਕੇ ਦੇ ਵਸਨੀਕ ਅਜੇ ਤਕ ਉਹ ਦ੍ਰਿਸ਼ ਯਾਦ ਕਰਦੇ ਹਨ, ਜਦੋਂ ਇਹਨਾਂ ਨੇ ਮੁਫਤ ਵਿੱਚ ਕੰਮ ਕਰਨ ਤੋਂ ਨਾਂਹ ਕਰਨ ਦੇ ਦੋਸ਼ ਵਿੱਚ ਇੱਕ ਸਾਂਹਸੀ ਨੂੰ ਭਜਾ-ਭਜਾ ਕੇ ਮਾਰਿਆ ਜਦਕਿ ਉਹ ਬਹੁਤੀਆਂ ਪਾਉਂਦਾ ਹੋਇਆ ਆਪਣਾ ਕਸੂਰ ਪੁੱਛਦਾ ਇਹ ਵੀ ਕਹਿ ਰਿਹਾ ਸੀ ਕਿ 'ਮੇਰੇ ਨਿੱਕੇ-ਨਿੱਕੇ ਬੱਚੇ ਨੇ, ਉਹ ਭੁੱਖੇ ਮਰ ਜਾਣਗੇ, ਮੈਨੂੰ ਛੱਡ ਦਿਓ।' ਪਰ ਇਹਨਾਂ ਨੇ ਉਸ ਨੂੰ ਉਥੇ ਹੀ ਸ਼ਰੇਆਮ ਕਤਲ ਕੀਤਾ। ਪੰਜਾਂ ਭਰਾਵਾਂ 'ਚੋਂ ਇਹ ਦੋਵੇਂ ਹੀ ਹਿੰਦੁਸਤਾਨੀ ਬਦਮਾਸ਼ ਜੁੱਡਲੀ ਦੇ ਮੈਂਬਰ ਬਣੇ ਸਨ, ਇਹਨਾਂ ਦੇ ਬਾਕੀ ਤਿੰਨ ਭਰਾ ਵੀ ਇਹਨਾਂ ਤੋਂ ਦੁਖੀ ਸਨ।

ਫਿਰ ਇਹਨਾਂ ਦਾ ਹੋਸਲਾ ਏਨਾ ਵੱਧ ਗਿਆ ਕਿ ਇਹਨਾਂ ਨੇ ਕਈ ਪਰਿਵਾਰਾਂ ਨੂੰ ਬੰਬਕ ਬਣਾ ਕੇ ਬਾਕੀ ਪਰਿਵਾਰਕ ਮੈਂਬਰਾਂ ਦੇ ਸਾਮ੍ਹਣੇ ਉਹਨਾਂ ਦੀਆਂ ਜਵਾਨ ਲੜਕੀਆਂ ਦੀ ਪੱਤ ਲੁੱਟਣੀ ਸ਼ੁਰੂ ਕਰ ਦਿੱਤੀ। ਸੰਨ 1990 ਵਿੱਚ ਇਹਨਾਂ ਦੀਆਂ ਕਰਤੂਤਾਂ ਦਾ ਪਤਾ ਲੱਗਣ 'ਤੇ ਭਾਈ ਧਰਮ ਸਿੰਘ ਕਾਸ਼ਤੀਵਾਲ ਦਾ ਗਰੁੱਪ ਇਹਨਾਂ ਦੋਨਾਂ ਦੀ ਸੁਧਾਈ ਕਰਨ ਲਈ ਸਰਗਰਮ ਹੋ ਗਿਆ। ਇੱਕ ਵਾਰ ਭਾਈ ਧਰਮ ਸਿੰਘ ਕਾਸ਼ਤੀਵਾਲ ਦੇ ਗਰੁੱਪ ਨੇ ਇਹਨਾਂ ਦੋਨਾਂ ਭਰਾਵਾਂ ਨੂੰ ਕਾਬੂ ਕਰ ਕੇ ਇਹਨਾਂ ਦੀਆਂ ਬਾਹਵਾਂ ਬੰਨ ਲਈਆਂ। ਮਿੱਠੀ ਜ਼ਬਾਨ ਵਾਲੇ ਇਹਨਾਂ ਦੋਨਾਂ ਭਰਾਵਾਂ ਨੇ ਸੋਹਾਂ ਖਾਣੀਆਂ ਅਰੰਭ ਕਰ ਦਿੱਤੀਆਂ। ਧਰਮ ਸਿੰਘ ਦਾ ਗਰੁੱਪ ਇਹਨਾਂ ਨੂੰ ਜਾਂਗਲਾ ਪਿੰਡ ਦੇ ਗੁਰਦੁਆਰਾ ਸਾਹਿਬ ਵਿਖੇ ਲੈ ਗਿਆ। ਉਥੇ ਇਹਨਾਂ ਨੇ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਹਜ਼ੂਰੀ 'ਚ ਸੁਧਰ ਜਾਣ ਦੀਆਂ ਸੋਹਾਂ ਖਾਧੀਆਂ ਤੇ ਇਹਨਾਂ ਨੂੰ ਛੱਡ ਦਿੱਤਾ ਗਿਆ, ਪਰ ਇਸ ਪਿੰਡੋਂ ਵੀ ਇਹਨਾਂ ਨੇ ਆਪਣੀਆਂ ਕਰਤੂਤਾਂ ਜਾਰੀ ਰੱਖੀਆਂ।

ਭਾਈ ਕਾਸ਼ਤੀਵਾਲ ਦੇ ਗਰੁੱਪ ਨੇ ਇਹਨਾਂ ਦੀ ਸੁਧਾਈ ਦੀ ਫਿਰ ਤਿਆਰੀ ਕੀਤੀ। ਪਤਾ ਲੱਗਣ 'ਤੇ ਕੇਵਲ ਨੇ ਭਾਈ ਕਾਸ਼ਤੀਵਾਲ ਨੂੰ ਸੁਨੇਹਾ ਭੇਜਿਆ ਕਿ ਤੁਹਾਨੂੰ ਸਾਡੇ ਬਾਰੇ ਗ਼ਲਤ-ਫਹਿਮੀ ਹੋ ਗਈ ਹੈ ਤੇ ਆਪਾਂ ਇਹ ਮਿਲ ਬੈਠ ਕੇ ਦੂਰ ਕਰ ਲੈਂਦੇ ਹਾਂ। ਇਸ ਤਰ੍ਹਾਂ ਉਸ ਨੇ ਭਾਈ ਧਰਮ ਸਿੰਘ ਨਾਲ ਮਿਲਣ ਦਾ ਥਾਂ ਨਿਯਤ ਕਰ ਕੇ ਉਸ ਥਾਂ ਨੂੰ ਗੁਪਤ ਰੂਪ ਵਿੱਚ ਹੀ ਚਾਚ-ਚੁਫੇਰੇ ਹਿੰਦੁਸਤਾਨੀ ਫੋਰਸਾਂ ਦਾ ਘੇਰਾ ਪੁਆ ਦਿੱਤਾ।

ਉਧਰੋਂ ਪਹਿਲਾਂ ਹੀ ਸੁਚੇਤ ਭਾਈ ਕਾਸ਼ਤੀਵਾਲ ਨੇ ਵੀ ਆਪਣੇ ਗਰੁੱਪ ਨੂੰ ਪੰਜ ਹਿੱਸਿਆਂ ਵਿੱਚ ਵੰਡ ਲਿਆ, ਚਾਰ ਹਿੱਸੇ ਵੱਖ-ਵੱਖ ਦਿਸ਼ਾਵਾਂ ਵਿੱਚ ਨਿਯੁਕਤ ਕਰ ਕੇ ਖੁਦ ਕੁਝ ਸਿੰਘਾਂ ਨਾਲ ਕੇਵਲ ਨੂੰ ਘਣੀਏ ਕੇ ਬਾਂਗਰ ਪਿੰਡ ਦੇ ਇੱਕ ਸੂਏ ਕੋਲ ਮਿਲੇ। ਕੇਵਲ ਭਾਈ ਕਾਸ਼ਤੀਵਾਲ ਦੇ ਸਾਰੇ ਸਵਾਲਾਂ ਦਾ ਜਵਾਬ ਨਾ ਦੇ ਸਕਿਆ। ਭਾਈ ਕਾਸ਼ਤੀਵਾਲ ਦੇ ਹੁਕਮ 'ਤੇ ਸਿੰਘਾਂ ਨੇ ਕੇਵਲ ਦੀਆਂ ਬਾਹਵਾਂ ਬੰਨ ਲਈਆਂ, ਪਰ ਨਾਲ ਦੇ ਕੁਝ ਸਿੰਘਾਂ



ਪਿੱਠ ਨਾ ਲਵਾਈ ਕਦੇ, ਹਾਣੀਆਂ 'ਚ ਖੇਡਦੇ ਨੇ, ਅੱਜ ਕਾਹਤੋਂ ਪਿੰਡ 'ਤੇ ਨਿਸ਼ਾਨ ਵੇ  
ਦਿੰਦੇ ਨੇ ਗਵਾਹੀ ਫੰਟ, ਹੋਇਆ ਨੂੰ ਮੁਕਾਬਲਾ ਇਹ; ਝੂਠ ਬੋਲੀ ਜਾਂਦੇ ਨੇ ਸ਼ੈਤਾਨ ਵੇ

## ਪੰਜਾਬ ਅੰਦਰ ਚਰਚਿਤ ਰਹੇ ਹਿੰਦੁਸਤਾਨੀ ਅੱਤਵਾਦੀਆਂ ਵਿੱਚੋਂ ਕੁਝ ਕੁ ਚਿਹਰੇ



ਕਵਰਨਰ ਸਿਧਾਰਥ ਬੰਕਰ ਰਾਮ  
ਭਰਨੀ ਗਜ਼ਟੀਨ ਸਮੁੱਚੇ ਦੇ ਰਾਜ ਦੇ  
ਲਾ-ਲਾ ਨੁਕਤਾ ਸਿੱਖ ਨਿਵਾਸ ਦੇ ਭਰਨੀ ਦੇ ਰੋਲ



ਪੁਲੀਸ ਮੁਖੀ ਜੇ.ਐੱਫ. ਰਿਬੇਰੋ  
ਭੇਰੀ ਬਲੀ ਗੋਲੀ ਦੇ ਯੋਗਤਾ ਦੇ ਰਾਜ ਦੇ  
ਲਾ-ਲਾ ਨੁਕਤਾ ਸਿੱਖ ਨਿਵਾਸ ਦੇ ਭਰਨੀ ਦੇ ਰੋਲ



ਪੁਲੀਸ ਮੁਖੀ ਕੇ.ਪੀ. ਐਸ. ਗਿੱਲ  
ਸਿੱਖ ਨਿਵਾਸ ਦੇ ਭਰਨੀ ਗੋਲੀ ਦੇ ਰਾਜ ਦੇ  
ਲਾ-ਲਾ ਨੁਕਤਾ ਸਿੱਖ ਨਿਵਾਸ ਦੇ ਭਰਨੀ ਦੇ ਰੋਲ




ਮੁੱਖ ਮੰਤਰੀ ਕੋਅਰਾ  
31 ਅਗਸਤ 1985 ਨੂੰ ਆਈ ਗੋਲੀ ਦੇ ਰਾਜ ਦੇ  
ਲਾ-ਲਾ ਨੁਕਤਾ ਸਿੱਖ ਨਿਵਾਸ ਦੇ ਭਰਨੀ ਦੇ ਰੋਲ



ਐਸ.ਐਸ.ਪੀ. ਗੋਬਿੰਦ ਰਾਮ  
10 ਨਵੰਬਰ 1991 ਨੂੰ ਆਈ ਗੋਲੀ ਦੇ ਰਾਜ ਦੇ  
ਲਾ-ਲਾ ਨੁਕਤਾ ਸਿੱਖ ਨਿਵਾਸ ਦੇ ਭਰਨੀ ਦੇ ਰੋਲ



ਐਸ.ਐਸ.ਪੀ. ਸ਼ੀਤਲ ਦਾਸ  
17 ਅਗਸਤ 1988 ਨੂੰ ਆਈ ਗੋਲੀ ਦੇ ਰਾਜ ਦੇ  
ਲਾ-ਲਾ ਨੁਕਤਾ ਸਿੱਖ ਨਿਵਾਸ ਦੇ ਭਰਨੀ ਦੇ ਰੋਲ



ਐਸ.ਪੀ. (ਆਪਰੇਸ਼ਨ) ਪਰਸੀਤ ਸਿੰਘ  
24 ਨਵੰਬਰ 1990 ਨੂੰ ਆਈ ਗੋਲੀ ਦੇ ਰਾਜ ਦੇ  
ਲਾ-ਲਾ ਨੁਕਤਾ ਸਿੱਖ ਨਿਵਾਸ ਦੇ ਭਰਨੀ ਦੇ ਰੋਲ



ਗੁਰਮੀਤ ਪਿੰਡੀ (ਪੁਲੀਸ ਕੋਟ)  
ਭਿੱਕੂ ਰਾਮ ਨਾਭਾਵਿਕ ਦੇ ਰਾਜ ਦੇ  
ਲਾ-ਲਾ ਨੁਕਤਾ ਸਿੱਖ ਨਿਵਾਸ ਦੇ ਭਰਨੀ ਦੇ ਰੋਲ



ਲੱਖਾ ਮਹੁਤੀ (ਪੁਲੀਸ ਕੋਟ)  
ਭਿੱਕੂ ਰਾਮ ਨਾਭਾਵਿਕ ਦੇ ਰਾਜ ਦੇ  
ਲਾ-ਲਾ ਨੁਕਤਾ ਸਿੱਖ ਨਿਵਾਸ ਦੇ ਭਰਨੀ ਦੇ ਰੋਲ


## ਪਿੰਡ ਕਿਲ੍ਹੀ ਬੋਦਲਾ ਵਿੱਚ ਹਿੰਦੁਸਤਾਨੀ ਵਹਿਸ਼ਤ ਦਾ ਸ਼ਿਕਾਰ ਹੋਏ



ਮਾਧਾ ਨਿਕਬਾਲ ਕੌਰ




ਸ. ਅਜੀਤ ਸਿੰਘ



ਬੀਬੀ ਲਖਵਿੰਦਰ ਕੌਰ



ਬੀਬੀ ਜਸਵਿੰਦਰ ਕੌਰ



ਬੀਬੀ ਮਨਜੀਤ ਕੌਰ



ਕਾਧਾ ਰਾਜਵਿੰਦਰ ਸਿੰਘ



ਕਾਧਾ ਰਾਜਵਿੰਦਰ ਸਿੰਘ



ਬਾਪੂ ਦਲਬੀਰ ਸਿੰਘ ਤੇ ਉਸ ਦੀ ਪੁੱਤਰੀ ਬੀਬੀ ਜਸਬੀਰ ਕੌਰ  
ਇਸ ਵਹਿਸ਼ੀ ਕਾਂਡ ਖਾਤੇ ਲੇਖਕ ਨੂੰ ਜਾਣਕਾਰੀ ਦਿੰਦੇ ਹੋਏ





ਖੰਡੂਰ ਦਾ ਰੂਪ ਧਾਰ ਚੁੱਕਾ ਘਰ ਦਾ ਵਿਹੜਾ



ਸੁੰਨਸਾਨ ਪਿਆ ਘਰ



ਅੱਜ ਵੀ ਵੇਖਿਆ ਜਾ ਸਕਦਾ ਹੈ ਉਸ ਸੰਗਲ ਦਾ ਟੁਕੜਾ



ਇਸ ਧਰੋਕ ਨਾਲ ਸੰਗਲਾਂ ਨਾਲ ਬੰਨ੍ਹ ਕੇ  
ਪਰਿਵਾਰ 'ਤੇ ਤਸੱਦਦ ਕੀਤਾ ਗਿਆ



ਆਹ ਵੇਖੋ ! ਗੋਲੀਆਂ ਦੇ ਨਿਸ਼ਾਨ



ਜਿੱਥੇ ਲੁੱਕ ਗਰਮ ਕੀਤੀ ਗਈ, ਨਿਸ਼ਾਨ ਅਜੇ ਵੀ ਬਾਕੀ ਹਨ



ਮਾਤਾ ਤਰਨਾਮ ਕੌਰ



ਬਾਪੂ ਸ. ਸਾਧੂ ਸਿੰਘ (ਪਤੀ)



ਸ. ਗੁਰਦੀਪ ਸਿੰਘ (ਪੁੱਤਰ)



ਸ. ਹਰਦੇਵ ਸਿੰਘ (ਪੁੱਤਰ)

# ਬੰਗਾ ਪਿੰਡ ਦੇ ਉਦਾਸ ਵਿਹੜੇ ਵਿੱਚ ਵਿਛੜੇ ਜੀਆਂ ਦੀਆਂ ਤਸਵੀਰਾਂ ਨਾਲ ਉਹਨਾਂ ਦੇ ਵਾਰਸ



ਦਵਿੰਦਰ ਸਿੰਘ ਦੀ ਪਤਨੀ ਆਪਣੀਆਂ ਮੁੱਖ ਸਭਾਰੀਆਂ ਨਾਲ  
ਦਵਿੰਦਰ ਸਿੰਘ ਦੇ ਕੁੱਤੇ ਜਾਣ ਸਮੇਂ ਫੁੱਟੀ ਲਗਦੀ ਵੇਲ਼ਾ ਅੱਠ ਦਿਨਾਂ ਦੀ ਸੀ

ਘਰ ਦਾ ਉਹ ਵਿਹੜਾ ਜਿਥੇ ਕਿਸੇ ਸਮੇਂ ਹੋਣਾ ਹੁੰਦੀਆਂ ਸਨ



ਜਾਣੀ ਘਰੀਲਾ ਸਿੰਘ ਜਥੇਦਾਰ ਦੀ ਲਗਦੀ ਚੋਰੀ  
ਜਾਨੀਲ ਜੋਰ ਨੂੰ ਵਿਹੜੇਦੀ ਹੋਰਾਂ ਨੇ ਉਸ ਦੇ ਹੋਰ  
ਜੋਰਾਂ ਦੇ ਸੋਰ ਅਤੇ ਮੁਕਾਬਲਾ



ਦਿੱਤ ਕੁਝ ਪੁਰਾਣੇ ਮੁਕਾਬਲੇ ਵਿੱਚ ਮਾਰ ਦਿੱਤੇ ਗਏ  
ਫ਼ਿਰੋਜ਼ ਸ਼ੇਰਾ ਜਾਣੀ ਘਰੀਲਾ ਸਿੰਘ ਜਥੇਦਾਰ



ਦਿੱਤ ਕੁਝ ਪੁਰਾਣੇ ਮੁਕਾਬਲੇ ਦਾ ਲਗਦੀਲਾ ਕਾਫ਼  
ਮ. ਜੁਲਿਸਰ ਸਿੰਘ ਜੋਰੀ ਵਹਿਰਾਵਾ



ਵਿਹੜੇਦੀ ਹੋਰਾਂ ਦੇ ਸਮੇਂ ਜਾਣੀ ਘਰੀਲਾ ਸਿੰਘ  
ਗੋਰੀ ਦੀ ਕਾਬਜ਼ੀ ਹੋਰਾਂ ਦੀ ਹੋਰੀਲਾ ਹੋਰ



ਕੋਝ ਦੇ ਜਾਨੀਲ ਜਥੇਦਾਰ ਸਿੰਘ ਦਾ ਹੋਰੀਲਾ ਹੋਰਾਂ ਨੂੰ ਇਹ ਉਹ ਸਿੰਘ ਹੋਰਾਂ ਦੇ ਹੋਰ ਮੁਕਾਬਲੇ ਦੀ  
ਵਿਹੜੇਦੀ ਹੋਰਾਂ ਨੇ 1993 ਵਿੱਚ ਉਸ ਨੂੰ ਤੇ ਉਸ ਦੀ ਪਤਨੀ ਨੂੰ ਚੋਰੀ ਮਾਰ ਕੇ ਲੰਗ ਵਿੱਚ ਰੋਕ ਦਿੱਤਾ



ਸ਼ਹੀਦ ਭਾਈ ਜਸਵੰਤ ਸਿੰਘ ਖਾਲੜਾ



ਸ਼ਹੀਦ ਭਾਈ ਗੁਰਦੇਵ ਸਿੰਘ ਕਾਉਂਕੇ





ਬੀਬੀ ਪਰਮਿੰਦਰ ਕੌਰ  
(ਕਲਕਤਾ ਪਿਛਲਾ ਅਰਧਸ਼ਤਰੀਕਰਨ)



ਬੀਬੀ ਨਰਿੰਦਰ ਕੌਰ  
(ਭਾਈ ਧਰਮ ਸਿੰਘ ਆਸਪਾਸ ਟਰੇਸਟ)



ਭਾਈ ਜਸਵਿੰਦਰ ਸਿੰਘ ਗੰਗਾਸਾ ਦੀ ਮਾਤਾ ਆਪਣੀਆਂ ਦੋ ਨੂੰਹਾਂ ਨਾਲ  
ਸਿਨ੍ਹਾਂ ਦੇ ਪਤੀ ਹਿੰਦੁਸਤਾਨੀ ਫੌਰਸਾਂ ਨੇ ਲਾਪਤਾ ਕਰ ਦਿੱਤੇ।



ਕਵੀਸ਼ਰ ਭਾਈ ਨਿਰਮਲ ਸਿੰਘ ਓਲਾ ਦੀ ਪਤਨੀ



ਭਾਈ ਮਹਿੰਦਰ ਸਿੰਘ ਵੱਗ ਦੀ ਪਤਨੀ ਤੇ ਪੁੱਤਰ



ਸ਼ਹੀਦ ਭਾਈ ਸੰਤਨ ਸਿੰਘ ਮੰਡਰਾਨ ਦੇ ਪਰਿਵਾਰ  
ਚੋਂ ਵੀਹੀ ਇੱਕ ਪੁੱਤਰ ਗੁਜਰ ਗਿਆ।



ਭਾਈ ਗੁਰਦੇਵ ਸਿੰਘ ਫੁੱਲ ਸਿੰਘ ਵੱਗ ਦੇ ਮਾਤਾ ਸੀ

ਨੇ ਭਾਈ ਧਰਮ ਸਿੰਘ ਨੂੰ ਸਲਾਹ ਦਿੱਤੀ ਕਿ ਜੇ ਮਾਰਨੇ ਹਨ ਤਾਂ ਇਹ ਦੋਵੇਂ ਭਰਾ ਇਕੱਠੇ ਹੀ ਮਾਰੇ ਜਾਣ, ਇੱਕ ਨੂੰ ਮਾਰਨ ਦਾ ਕੋਈ ਲਾਭ ਨਹੀਂ ਜੇ ਹੋਣਾ। ਕੇਵਲ ਤੇ ਪੱਪੀ ਦੀ ਵੀ ਮੁੱਢ ਤੋਂ ਹੀ ਇਹ ਨੀਤੀ ਸੀ ਕਿ ਇਹ ਇਕੱਠੇ ਕਦੇ ਨਹੀਂ ਸੀ ਰਹਿੰਦੇ, ਵੱਖ-ਵੱਖ ਹੀ ਰਹਿੰਦੇ ਸਨ। ਭਾਈ ਕਾਸਤੀਵਾਲ ਦੇ ਗਰੁੱਪ ਦੇ ਕਾਬੂ ਆਏ ਕੇਵਲ ਨੇ ਪੈਂਤੜਾ ਵਰਤਿਆ ਤੇ ਕਿਹਾ ਕਿ 'ਮੈਂ ਇੱਕ ਥਾਂ ਹਥਿਆਰ ਨੱਧ ਕੇ ਰੱਖੇ ਹੋਏ ਨੇ।' ਭਾਈ ਧਰਮ ਸਿੰਘ ਦਾ ਗਰੁੱਪ ਉਸ ਨੂੰ ਅੱਗੇ ਲਾ ਕੇ ਹਥਿਆਰ ਹਾਸਲ ਕਰਨ ਲਈ ਤੁਰ ਪਿਆ। ਕੇਵਲ ਇਸ ਸਿੰਘਾਂ ਦੇ ਜਥੇ ਨੂੰ ਉਲਝਾ ਕੇ ਹਿੰਦੁਸਤਾਨੀ ਫੌਰਸਾਂ ਦੀ ਗੁਪਤ ਘੇਰਾਬੰਦੀ ਵਿੱਚ ਲੈ ਗਿਆ ਤੇ ਕਿਸੇ ਤਰੀਕੇ ਭਾਰਤੀ ਫੌਰਸਾਂ ਨੂੰ ਇਸ਼ਾਰਾ ਕਰ ਕੇ ਇੱਕ ਦਮ ਜ਼ਮੀਨ 'ਤੇ ਲੈਣ ਗਿਆ।

ਲੁਕੇ ਹੋਏ ਹਿੰਦੁਸਤਾਨੀ ਫੌਰਸਾਂ ਦੇ ਸਿਪਾਹੀਆਂ ਨੇ ਇੱਕ-ਦਮ ਫਾਇਰਿੰਗ ਸ਼ੁਰੂ ਕਰ ਦਿੱਤੀ। ਭਾਈ ਧਰਮ ਸਿੰਘ ਕਾਸਤੀਵਾਲ ਦੇ ਗਰੁੱਪ ਦਾ ਫ਼ੌਜੀ ਨਾਂ ਦਾ ਇੱਕ ਸਿੰਘ, ਜਿਸ ਨੇ ਕੇਵਲ ਦੇ ਹੋਏ ਬੰਨ੍ਹੇ ਹੋਏ ਹੱਥਾਂ ਦੀ ਰੱਸੀ ਆਪਣੇ ਹੱਥ ਵਿੱਚ ਫੜੀ ਹੋਈ ਸੀ, ਹਿੰਦੁਸਤਾਨੀ ਫੌਰਸਾਂ ਦੀ ਗੋਲੀ ਲੱਗਣ ਨਾਲ ਸਖ਼ਤ ਜ਼ਖ਼ਮੀ ਹੋ ਗਿਆ, ਪਰ ਬਾਕੀ ਸਿੰਘ ਪੁਜੀਸ਼ਨਾਂ ਲੈ ਕੇ ਮੁਕਾਬਲਾ ਕਰਨ ਲੱਗ ਪਏ। ਭਾਈ ਕਾਸਤੀਵਾਲ ਦੇ ਵੱਖ-ਵੱਖ ਥਾਂਵਾਂ 'ਤੇ ਨਿਯੁਕਤ ਬਾਕੀ ਚਾਰ ਜਥਿਆਂ ਦੇ ਸਿੰਘਾਂ ਨੇ ਵੀ ਗੋਲੀਆਂ ਦੀ ਅਵਾਜ਼ ਸੁਣ ਕੇ ਫਾਇਰ ਖੋਲ੍ਹ ਦਿੱਤਾ ਤੇ ਵੱਡਾ ਘੇਰਾ ਘੱਤੀ ਬੈਠੀਆਂ ਹਿੰਦੁਸਤਾਨੀ ਫੌਰਸਾਂ ਨੂੰ ਕਈ ਥਾਂਵਾਂ ਤੋਂ ਮੁਕਾਬਲੇ ਵਿੱਚ ਉਲਝਾ ਲਿਆ। ਹਿੰਦੁਸਤਾਨੀ ਮਿਲਟਰੀ ਨੇ ਆਕਾਸ਼ ਵਿੱਚ ਚਾਨਣ ਕਰਨ ਵਾਲੇ ਗੋਲੇ ਸੁੱਟ ਕੇ ਦਿਨ ਚਾਂਡੂ ਦਿੱਤਾ, ਪਰ ਸਿੰਘ ਕਣਕ ਦੇ ਖੇਤਾਂ ਵਿੱਚ ਦੀ ਮੁਕਾਬਲਾ ਕਰਦੇ ਇਹ ਘੇਰਾ ਤੋੜ ਕੇ ਨਿਕਲ ਗਏ। ਇਸ ਮੁਕਾਬਲੇ ਵਿੱਚ ਕੇਵਲ ਵੀ ਸਿੰਘਾਂ ਦੀ ਚੁੰਗਲ 'ਚੋਂ ਬਚ ਨਿਕਲਿਆ।

ਭਾਈ ਕਾਸਤੀਵਾਲ ਦੇ ਗਰੁੱਪ ਦੀ ਚੁੰਗਲ 'ਚੋਂ ਨਿਕਲਦੇ ਹੀ ਕੇਵਲ ਆਪਣੇ ਗਿਰੋਹ ਸਮੇਤ ਭਾਈ ਧਰਮ ਸਿੰਘ ਨੂੰ ਜਵਾਬ ਦੇਣ ਲਈ ਹਰਕਤ ਵਿੱਚ ਆਇਆ। ਹੋਰ ਕਿਸੇ ਖਾਸੇ ਤਾਂ ਵੱਸ ਨਹੀਂ ਸੀ ਚੱਲਦਾ, ਇਸ ਲਈ ਕੇਵਲ ਆਪਣੇ ਪਿੰਡ ਜਾਂਗਲਾ ਦੇ ਗੋਜਾ ਨਾਂ ਦੇ ਸਿੰਘ ਜੋ ਕਿ ਭਾਈ ਕਾਸਤੀਵਾਲ ਦੇ ਗਰੁੱਪ ਵਿੱਚ ਸੀ, ਦੇ ਘਰ ਅੱਪੜਿਆ। ਗੋਜੇ ਦੀ ਮਾਂ ਤੇ ਭਰਾ ਨੂੰ ਰੱਜ ਕੇ ਬੋਇਜ਼ਤ ਕਰਨ ਪਿੱਛੋਂ ਗੋਜੇ ਦੇ ਭਰਾ ਨੂੰ ਗੋਲੀਆਂ ਨਾਲ ਭੁੰਨ ਦਿੱਤਾ। ਇਸ ਪਿੱਛੋਂ ਜਵਾਨ ਪੁੱਤ ਦੀ ਲਾਸ਼ ਤੇ ਕੀਰਨੇ ਪਾਉਂਦੀ ਉਸ ਦੀ ਮਾਂ ਨੂੰ ਬੇਰਹਿਮੀ ਨਾਲ ਫੜ ਕੇ ਕੇਵਲ ਕਹਿਣ ਲੱਗਾ:

“ਬੂੜੀਏ ਰੋਣਾ ਨਹੀਂ.....ਨੱਚਣਾ ਐ.....।”

ਇਸ ਪਿੱਛੋਂ ਪੱਪੀ ਤੇ ਕੇਵਲ ਨੇ ਆਪਣੀਆਂ ਕਰਤੂਤਾਂ ਸ਼ਰੇਆਮ ਕਰਨੀਆਂ ਸ਼ੁਰੂ ਕਰ ਦਿੱਤੀਆਂ। ਹੁਣ ਉਹ ਪਿੰਡਾਂ ਵਿੱਚ ਸਿੱਖ ਘਰਾਂ ਵਿੱਚ ਜਾ ਕੇ ਅੱਤ ਮਚਾਉਣ ਵੇਲੇ

ਹਿੰਦੁਸਤਾਨੀ ਪੁਲੀਸ ਵਾਲਿਆਂ ਨੂੰ ਵੀ ਨਾਲ ਰੱਖਦੇ, ਪੁਲੀਸ ਨਾਲ ਮਿਲ ਕੇ ਖੁਦ ਨਾਕੇ ਲਾਉਂਦੇ ਤੇ ਜੁਝਾਰੂ ਸਿੰਘਾਂ ਦੇ ਪਰਿਵਾਰਾਂ ਦੀ ਸਰੋਆਮ ਕੁੱਟਮਾਰ ਕਰਨ ਲੱਗ ਪਏ। ਸਿੱਧੀ ਐਸ.ਐਸ.ਪੀ. ਨਾਲ ਗੱਲ ਹੋਣ ਕਾਰਨ ਇਹ ਕਿਸੇ ਬਾਣੇਦਾਰ ਨੂੰ ਵੀ ਕੁਝ ਨਹੀਂ ਸੀ ਸਮਝਦੇ, ਜਿਸ ਕਾਰਨ ਕਈ ਬਾਣੇਦਾਰ ਵੀ ਅੰਦਰੋਂ-ਅੰਦਰੀ ਇਹਨਾਂ ਤੋਂ ਬਹੁਤ ਦੁਖੀ ਸਨ। ਅਜੈਬ ਸਿੰਘ ਡੀ.ਐਸ.ਪੀ. ਨੇ ਤਾਂ ਦੁਖੀ ਹੋ ਕੇ ਇੱਕ ਵਾਰ ਕੇਵਲ ਨੂੰ ਫੜ ਕੇ ਉਸ ਦਾ ਮੂੰਹ ਕਾਲਾ ਕਰ ਕੇ ਉਸ ਨੂੰ ਸਾਰੇ ਅਲੀਵਾਲ ਵਿੱਚ ਘੁਮਾਇਆ, ਬੇਸ਼ੱਕ ਇਸ ਲਈ ਉਸ ਨੂੰ ਬਾਅਦ ਵਿੱਚ ਐਸ.ਐਸ.ਪੀ. ਦੇ ਗੁੱਸੇ ਦਾ ਸ਼ਿਕਾਰ ਹੋਣਾ ਪਿਆ। ਇਹਨਾਂ ਦੇ ਸਿਰ 'ਤੇ ਹਿੰਦੁਸਤਾਨੀ ਹਕੂਮਤ ਦਾ ਮਿਹਰ ਭਰਿਆ ਹੱਥ ਪੰਜਾਬ ਵਿੱਚ ਸ਼ਾਂਤੀ ਹੋ ਜਾਣ ਪਿੱਛੋਂ ਵੀ ਬਰਕਰਾਰ ਰਿਹਾ। ਅਸਾਲਟਾਂ ਦੇ ਜ਼ੋਰ ਹਰ ਤਰ੍ਹਾਂ ਦੀ ਗੁੰਡਾਗਰਦੀ ਕਰਨ ਦੇ ਨਾਲ-ਨਾਲ 'ਕੇਵਲ' ਧੱਕੇ ਨਾਲ ਆਪਣੇ ਪਿੰਡ ਦਾ ਸਰਪੰਚ ਵੀ ਬਣ ਬੈਠਾ। ਇਹਨਾਂ ਦੀ ਲੁੱਟ-ਖਸੁੱਟ ਤੇ ਧੱਕੇਸ਼ਾਹੀ ਹਿੰਦੁਸਤਾਨੀ ਹਕੂਮਤ ਦੀ ਸਰਪ੍ਰਸਤੀ ਹੋਣ ਸਰੋਆਮ ਚੱਲਦੀ ਹੀ ਰਹੀ।

1999 ਵਿੱਚ ਪਿੰਡ ਸੰਘਰਾਵਾਂ ਵਿੱਚ ਬਾਰੋਂ ਆਏ ਕਿਸੇ ਰਦੀਸ ਨੇ ਆਪਣੇ ਲੜਕੇ ਦੇ ਵਿਆਹ 'ਤੇ ਕੇਵਲ ਹੋਰਾਂ ਨੂੰ ਇਲਾਕੇ ਦੇ ਪ੍ਰਭਾਵਸ਼ਾਲੀ ਸਖ਼ਸ ਹੋਣ ਕਰ ਕੇ ਸੱਦ ਲਿਆ। ਉਥੇ ਖਾਂਦਿਆਂ-ਪੀਂਦਿਆਂ ਉਸ ਪਰਿਵਾਰ ਨੇ ਇਹਨਾਂ ਨੂੰ ਆਪਣੇ ਵਿਸ਼ਾਲ ਕਾਰੋਬਾਰ ਬਾਰੇ ਸਭ ਕੁਝ ਦੱਸ ਦਿੱਤਾ। ਇਹ ਸਮਝ ਗਏ ਕਿ ਆਸਾਮੀ ਮੋਟੀ ਹੈ। ਇਹਨਾਂ ਅਗਲੇ ਦਿਨ ਰਾਤ ਨੂੰ ਉਥੇ ਹੀ ਡਾਕਾ ਜਾ ਮਾਰਿਆ ਤੇ ਕਾਫ਼ੀ ਸੋਨਾ ਤੇ ਪੈਸਾ ਲੁੱਟ ਲਿਆ। ਡਾਕੇ ਦੀ ਜਾਂਚ ਕਰਦਿਆਂ ਪੁਲੀਸ ਨੇ ਵਿਆਹ ਦੀ ਮੁਢੀ ਵਿੱਚ 'ਕੇਵਲ' ਤੇ 'ਪੱਪੀ' ਘੁੰਮਦੇ ਵੇਖੇ ਤਾਂ ਘਣੀਏ ਕੇ ਬਾਂਗਰ ਬਾਣੇ ਦਾ ਬਾਣੇਦਾਰ ਸਭ ਕੁਝ ਸਮਝ ਗਿਆ। ਉਸ ਨੇ ਉਸੇ ਵੇਲੇ ਕੇਵਲ ਦੇ ਘਰ ਛਾਪਾ ਮਾਰ ਕੇ ਡਾਕੇ ਦੇ ਮਾਲ ਬਰਾਮਦ ਕਰ ਲਿਆ ਤੇ ਕੇਵਲ ਤੇ ਪੱਪੀ ਨੂੰ ਗ੍ਰਿਫ਼ਤਾਰ ਕਰ ਲਿਆ। ਇਲਾਕੇ ਦੇ ਲੋਕ ਕਹਿਣ ਲੱਗੇ ਕਿ ਇਹ ਦੋਵੇਂ ਹੁਣ ਨਹੀਂ ਛੁਟਦੇ, ਪਰ ਹਿੰਦੁਸਤਾਨੀ ਹਕੂਮਤ ਦੀ ਕਿਰਪਾ ਨਾਲ ਇਹ ਥੋੜ੍ਹੇ ਹੀ ਦਿਨਾਂ ਵਿੱਚ ਛੁਟ ਕੇ ਬਾਹਰ ਆ ਗਏ।

ਇੱਕ ਵਾਰ ਪੱਪੀ ਬਿਆਸ ਆਪਣੇ ਕਿਸੇ ਰਿਸ਼ਤੇਦਾਰ ਦੇ ਘਰ ਕਿਸੇ ਫੰਕਸ਼ਨ 'ਤੇ ਗਿਆ। ਉਸ ਰਿਸ਼ਤੇਦਾਰ ਦੀ ਆਪਣੇ ਗੁਆਂਢੀਆਂ ਨਾਲ ਲੱਗਦੀ ਸੀ। ਉਸ ਨੇ ਇਹ ਗੱਲ ਪੱਪੀ ਨੂੰ ਦੱਸੀ। ਪੱਪੀ ਨੇ ਆਪਣੀ ਅਸਾਲਟ ਦਾ ਪੂਰਾ ਬ੍ਰਸਟ ਉਸ ਘਰ ਵੱਲ ਮੂੰਹ ਕਰ ਕੇ ਕੱਢ ਦਿੱਤਾ ਤੇ ਫਿਰ ਵਾਪਸ ਆ ਗਿਆ। ਉਸ ਗੁਆਂਢੀ ਨੇ ਅਸਾਲਟ ਦੇ ਰੌਂਦ ਇਕੱਠੇ ਕਰ ਕੇ ਬਾਣੇ ਜਾ ਵਿਖਾਏ। ਉਥੋਂ ਦਾ ਬਾਣੇਦਾਰ ਏ.ਕੇ. ਸੰਤਾਲੀ ਦੇ ਰੌਂਦ ਵੇਖ ਕੇ ਤੁਬਕ ਪਿਆ। ਪੱਪੀ ਦੇ ਰਿਸ਼ਤੇਦਾਰ ਤੋਂ ਪੁੱਛਗਿੱਛ ਕੀਤੀ ਗਈ ਕਿ ਉਹ ਤੇਰਾ ਕਿਹੜਾ ਰਿਸ਼ਤੇਦਾਰ ਸੀ? ਉਸ ਵੱਲੋਂ ਦੱਸਣ 'ਤੇ ਬਿਆਸ ਤੇ ਘਣੀਏ ਕੇ ਬਾਂਗਰ ਦੀ ਪੁਲੀਸ ਨੇ ਮਿਲ ਕੇ ਛਾਪਾ

ਮਾਰਿਆ ਤੇ ਕਈ ਹਥਿਆਰ ਜ਼ਬਤ ਕਰਨ ਦੇ ਨਾਲ ਨਾਲ ਪੱਪੀ ਤੇ ਕੇਵਲ ਦੋਵੇਂ ਗ੍ਰਿਫ਼ਤਾਰ ਕਰ ਲਏ। ਸਾਰੇ ਇਲਾਕੇ ਦੇ ਲੋਕਾਂ ਵਿੱਚ ਫਿਰ ਚਰਚਾ ਛਿੜੀ ਕਿ ਹੁਣ ਇਹ ਦੋਵੇਂ ਨਹੀਂ ਛੁੱਟਦੇ, ਪਰ ਹਿੰਦੁਸਤਾਨੀ ਕਿਰਪਾ-ਦ੍ਰਿਸ਼ਟੀ ਨਾਲ ਉਹ ਥੋੜ੍ਹੇ ਹੀ ਦਿਨਾਂ ਵਿੱਚ ਫਿਰ ਵਾਪਸ ਆ ਗਏ।

ਇਸ ਤੋਂ ਬਾਅਦ ਸੰਨ 2000 ਵਿੱਚ ਇਹਨਾਂ ਦੋਨਾਂ ਕੋਲੋਂ ਅੰਮ੍ਰਿਤਸਰ ਰਣਜੀਤ ਐਵੀਨਿਊ ਵਿਖੇ ਕੋਠੀ ਵਿੱਚੋਂ ਕੰਪਿਊਟਰ ਤੇ ਸਕੈਨਰ ਦੀ ਮਦਦ ਨਾਲ ਵੱਡੀ ਪੱਧਰ 'ਤੇ ਨਕਲੀ ਨੋਟ ਛਾਪਣ ਦਾ ਸਾਜ਼ੇ ਸਮਾਨ (ਕਾਫ਼ੀ ਜ਼ਾਲਮੀ ਨੋਟਾਂ ਸਣੇ) ਫੜਿਆ ਗਿਆ ਤੇ ਇਹ ਦੋਵੇਂ ਗ੍ਰਿਫ਼ਤਾਰ ਹੋ ਗਏ। ਅਖ਼ਬਾਰਾਂ ਵਿੱਚ ਬਹੁਤ ਵੱਡੀ ਪੱਧਰ 'ਤੇ ਰੌਲਾ ਪਿਆ ਤੇ ਲੋਕ ਕਹਿਣ ਲੱਗੇ ਕਿ ਹੁਣ ਤਾਂ ਇਹ ਨਹੀਂ ਛੁੱਟਦੇ, ਪਰ ਇਹ ਹਿੰਦੁਸਤਾਨੀ ਸਰਕਾਰ ਦੇ ਦੋਵੇਂ ਨੌਨਿਹਾਲ ਫਿਰ ਥੋੜ੍ਹੇ ਹੀ ਦਿਨਾਂ ਵਿੱਚ ਬਾਹਰ ਆ ਗਏ। ਹੁਣ ਲੋਕਾਂ ਉੱਪਰ ਇਹਨਾਂ ਦੀ ਹੋਰ ਜ਼ਿਆਦਾ ਦਹਿਸ਼ਤ ਫੈਲ ਗਈ। ਜਿਸ ਦੀ ਮਰਜ਼ੀ ਇਹ ਦੌਲਤ ਲੁੱਟ ਲੈਣ ਤੇ ਜਿਸ ਦੀ ਮਰਜ਼ੀ ਇੱਜ਼ਤ, ਕੋਈ ਚੁੱਚ-ਚਾਂ ਨਹੀਂ ਸੀ ਕਰਦਾ।

ਥੋੜ੍ਹੇ ਹੀ ਦਿਨਾਂ ਬਾਅਦ ਇਹਨਾਂ ਦੋਨਾਂ ਨੇ ਆਪਣੇ ਪਿੰਡ ਦੇ ਹੀ ਇੱਕ ਹੋਰ ਤਕੜੇ ਘਰ, ਜਿਸ ਨੂੰ ਗਿੱਲਾਂ ਦਾ ਖ਼ਾਨਦਾਨ ਕਿਹਾ ਜਾਂਦਾ ਸੀ, ਦੀ ਜ਼ਮੀਨ 'ਤੇ ਕਬਜ਼ਾ ਕਰਨ ਦਾ ਯਤਨ ਕੀਤਾ, ਪਰ ਉਹ ਅੱਗੋਂ ਮੁਕਾਬਲੇ 'ਤੇ ਉੱਤਰ ਖਲੋਤੇ। ਪੇਸ਼ ਨਾ ਜਾਂਦੀ ਵੇਖ ਕੇ ਕੇਵਲ ਨੇ ਆਪਣੇ ਗਿਰੋਹ ਰਾਹੀਂ ਆਪਣਾ ਭਰਾ ਹਰਪਾਲਾ ਤੇ ਉਸ ਦਾ ਮਜ਼੍ਹਬੀ ਕਾਮਾ ਅਗਵਾ ਕਰ ਲਏ ਤੇ ਇਸ ਅਗਵਾ ਦੇ ਦੋਸ਼ ਵਿੱਚ ਗਿੱਲ ਖ਼ਾਨਦਾਨ ਦੇ ਗਿਆਰਾਂ ਜੀਆਂ 'ਤੇ ਐਫ.ਆਈ.ਆਰ. ਦਰਜ ਕਰਵਾ ਕੇ ਉਸ ਸਾਰੇ ਖ਼ਾਨਦਾਨ ਨੂੰ ਇੱਕ ਲੰਮੇ ਕਨੂੰਨੀ ਚਾਰਜੇਈ ਦੇ ਚੱਕਰ ਵਿੱਚ ਫਸਾ ਦਿੱਤਾ। ਪੁਲੀਸ ਦੀ ਜਾਂਚ ਵਿੱਚ ਉਹ ਖ਼ਾਨਦਾਨ ਭਾਵੇਂ ਬੇਕਸੂਰ ਸਾਬਤ ਹੋ ਰਿਹਾ ਸੀ ਪਰ ਕਨੂੰਨੀ ਉਲਝਣਾਂ ਬਰਕਰਾਰ ਸਨ। ਇਹ ਭੇਡ ਬਾਅਦ ਵਿੱਚ ਉਥੋਂ ਖੁੱਲ੍ਹਾ, ਜਦੋਂ ਫਰਵਰੀ 2002 ਵਿੱਚ ਇਹਨਾਂ ਦਾ ਭਰਾ ਹਰਪਾਲਾ ਅੱਖ ਬਚਾ ਕੇ ਇਹਨਾਂ ਦੀ ਹਿਰਾਸਤ ਵਿੱਚੋਂ ਭੱਜ ਨਿਕਲਿਆ ਤੇ ਸਿੱਧਾ ਹੀ ਘਣੀਏ ਕੇ ਬਾਂਗਰ ਬਾਣੇ ਵਿੱਚ ਜਾ ਪੇਸ਼ ਹੋਇਆ। ਉਸ ਨੇ ਪੁਲੀਸ ਨੂੰ ਦੱਸ ਦਿੱਤਾ ਕਿ 'ਮੈਨੂੰ ਹੋਰ ਕਿਸੇ ਨੇ ਨਹੀਂ, ਮੇਰੇ ਭਰਾਵਾਂ ਪੱਪੀ ਅਤੇ ਕੇਵਲ ਨੇ ਹੀ ਅਗਵਾ ਕੀਤਾ ਸੀ ਤੇ ਮੇਰੇ ਨਾਲ ਅਗਵਾ ਕੀਤੇ ਮਜ਼੍ਹਬੀ ਨੂੰ ਨੌਂ ਕੁ ਮਹੀਨੇ ਪਹਿਲਾਂ ਮੇਰੇ ਤੋਂ ਨਿਖੇੜ ਦਿੱਤਾ ਗਿਆ ਸੀ। ਉਸ ਗਰੀਬ ਮਜ਼੍ਹਬੀ ਦਾ ਪਤਾ ਨਹੀਂ ਕੀ ਬਣਿਆ।' ਇਹਨਾਂ ਨੂੰ ਇੱਕ ਵਾਰ ਫਿਰ ਗ੍ਰਿਫ਼ਤਾਰ ਕੀਤਾ ਗਿਆ, ਪਰ ਹਿੰਦੁਸਤਾਨੀ ਹਕੂਮਤ ਦੇ ਲਾਡਲੇ ਪੁੱਤ ਥੋੜ੍ਹੇ ਹੀ ਦਿਨਾਂ ਵਿੱਚ ਫਿਰ ਬਾਹਰ ਆ ਗਏ। ਜਦਕਿ ਮਜ਼੍ਹਬੀ ਕਾਮਾ ਅਜੇ ਤਕ ਨਹੀਂ ਲੱਭਾ। ਲੋਕਾਂ ਵਿੱਚ ਚਰਚਾ ਹੈ ਕਿ ਉਸ ਨੂੰ ਵੀ ਹੋਰ ਕਈ ਲੋਕਾਂ ਵਾਂਗ ਇਹਨਾਂ ਨੇ ਮਾਰ ਕੇ ਖਪਾ ਦਿੱਤਾ ਸੀ।



ਇਹਨਾਂ ਦਾ ਗਿਰੋਹ ਭਾਝਾ ਲੈ ਕੇ ਕਤਲ ਵੀ ਕਰਦਾ ਸੀ। ਬਟਾਲਾ ਸ਼ਹਿਰ ਵਿੱਚ ਰਹਿਣ ਵਾਲੇ ਡਾਕਟਰ ਅਵਤਾਰ ਸਿੰਘ ਦੀ ਆਪਣੇ ਸਹੁਰਿਆਂ ਨਾਲ ਲੜਾਈ ਸੀ ਤੇ ਇਹਨਾਂ ਵੱਲੋਂ ਸਹੁਰੇ ਪਰਿਵਾਰ ਦਾ ਇੱਕ ਮੈਂਬਰ ਕਤਲ ਹੋ ਗਿਆ ਸੀ। ਡਾਕਟਰ ਅਵਤਾਰ ਸਿੰਘ ਦੇ ਪਰਿਵਾਰ ਦੇ ਕਈ ਜੀਅ ਇਸ ਜਿਲਸਿਲੇ 'ਚ ਜੇਲ੍ਹ ਵਿੱਚ ਸਨ ਤੇ ਡਾਕਟਰ ਖੁਦ ਆਪਣੇ ਪਰਿਵਾਰ ਦੀ ਪੈਰਵਾਈ ਕਰ ਰਿਹਾ ਸੀ। ਡਾਕਟਰ ਦੀ ਮਾਤਾ ਤੇ ਡਾਕਟਰ ਦੋਵੇਂ ਹੀ ਘਰ ਵਿੱਚ ਸਨ। ਭਾਵੇਂ ਕਿ ਇਹ ਸਪਸ਼ਟ ਨਹੀਂ ਹੋ ਸਕਿਆ ਕਿ ਡਾਕਟਰ ਦੇ ਸਹੁਰੇ ਪਰਿਵਾਰ ਨੇ ਕੇਵਲ ਨੂੰ ਸੁਪਾਰੀ ਦਿੱਤੀ ਕਿ ਨਹੀਂ; ਪਰ ਹੁਣ ਘਰ ਰਹਿ ਰਹੇ ਡਾਕਟਰ ਦਾ ਦੋਸ਼ ਇਹੀ ਹੈ। ਡਾਕਟਰ ਅਵਤਾਰ ਸਿੰਘ ਨੂੰ ਕੇਵਲ ਦੇ ਗਿਰੋਹ ਨੇ 23 ਨਵੰਬਰ 2002 ਨੂੰ ਅਲੀਵਾਲ ਤੋਂ ਸ਼ਰੇਆਮ ਅਗਵਾ ਕਰ ਲਿਆ। ਡਾਕਟਰ ਨੇ ਆਪਣੀ ਜਾਨ ਬਚਾਉਣ ਲਈ ਕੇਵਲ ਹੋਰਾਂ ਨੂੰ ਮੂੰਹ ਮੰਗੇ ਪੈਸੇ ਦੇਣ ਦੀ ਪੇਸ਼ਕਸ਼ ਕੀਤੀ। ਹਰਜੀਤ ਸਿੰਘ, ਜੋ ਕਿ ਡਾਕਟਰ ਦੇ ਪਰਿਵਾਰ ਵੱਲੋਂ ਚਲਾਏ ਜਾ ਰਹੇ ਸਕੂਲ ਦਾ ਪ੍ਰਿੰਸੀਪਲ ਸੀ, ਨੂੰ ਫੋਨ ਕਰ ਕੇ ਡਾਕਟਰ ਨੇ ਥੋੜ੍ਹੇ ਪੈਸੇ ਮੰਗਵਾਏ ਵੀ, ਜੋ ਕਿ ਹਰਜੀਤ ਸਿੰਘ ਕੇਵਲ ਦੇ ਘਰ ਦੇ ਕੇ ਆਇਆ। ਹਰਜੀਤ ਸਿੰਘ ਦੇ ਦੌਸਤ ਮੁਤਾਬਿਕ ਕੇਵਲ ਆਪਣੀ ਪਤਨੀ ਨੂੰ ਇਹ ਕਹਿ ਰਿਹਾ ਸੀ ਕਿ “ਐਸੀ ‘ਸਮੀ ਲੱਭੀ ਆ ਕਿ ਆਪਣੀ ਸੁਮਨ (ਬੇਟੀ) ਦੇ ਵਿਆਹ ‘ਤੇ ਹੈਲੀਕਾਪਟਰ ਨਾਲ ਫੁੱਲਾਂ ਦੀ ਵਰਖਾ ਹੋਊ...” ਇਹ ਸਬਦ ਹਰਜੀਤ ਸਿੰਘ ਨੇ ਆਪਣੀ ਕੰਨੀ ਸੁਣੇ, ਜਿਸ ਤੋਂ ਸਪਸ਼ਟ ਹੋ ਗਿਆ ਕਿ ਕੇਵਲ ਨੂੰ ਅਗਵਾ ਕੀਤੇ ਡਾਕਟਰ ਅਵਤਾਰ ਸਿੰਘ ਦੇ ਪਰਿਵਾਰ ਤੋਂ ਵੀ ਮੋਟੀ ਰਕਮ ਹੱਤਘਣ ਦੀ ਲਾਲਸਾ ਜਾਗ ਉਠੀ ਸੀ।

ਇਸ ਪਿੱਛੋਂ ਹਰਜੀਤ ਨੂੰ ਵੀ ਉਹਨਾਂ ਨੇ ਅਗਵਾ ਕਰ ਲਿਆ ਤੇ ਡਾਕਟਰ ਅਵਤਾਰ ਸਿੰਘ ਦੇ ਨਾਲ ਹੀ ਲਿਆ ਕੇ ਸੰਗਲ ਵਿੱਚ ਨੁੜ ਦਿੱਤਾ। ਇਹਨਾਂ ਦੋਨਾਂ ਨੂੰ ਇੱਕ ਬਹਿਕ ‘ਤੇ ਰੱਖਿਆ ਹੋਇਆ ਸੀ ਤੇ ਥਾਂ ਬਦਲੀ ਕਰਨ ਵੇਲੇ ਰੋਜ਼ ਤੜਕੇ ਨੂੰ ਇਹਨਾਂ ਦੋਨਾਂ ਦੀਆਂ ਅੱਖਾਂ ‘ਤੇ ਪੱਟੀ ਬੰਨ੍ਹ ਕੇ ਲਿਜਾਇਆ ਜਾਂਦਾ ਸੀ। ਗਿਰੋਹ ਦੇ ਹੋਰਨਾਂ ਬੰਦਿਆਂ ਤੋਂ ਇਲਾਵਾ, ਪੱਪੀ ਜਾਂ ਕੇਵਲ ਦੋਨਾਂ ‘ਚੋਂ ਇੱਕ ਜ਼ਰੂਰ ਨਾਲ ਪਹਿਰੇ ‘ਤੇ ਰਹਿੰਦਾ ਸੀ। ਇੱਕ ਵਾਰ ਦੋਨਾਂ ਭਰਾਵਾਂ ‘ਚੋਂ ਕੋਈ ਵੀ ਪਹਿਰੇ ‘ਤੇ ਮੌਜੂਦ ਨਾ ਹੋਣ ‘ਤੇ ਡਾਕਟਰ ਨੇ ਇਸ ਗਿਰੋਹ ਵਿਚਲੇ ਫ਼ੌਜੀ ਨਾਂ ਦੇ ਸ਼ਖ਼ਸ ਜੋ ਕਿ ਗੁਰਬਾਣੀ ਦਾ ਪਾਠ ਕਰਦਾ ਇਹਨਾਂ ਨੇ ਸੁਣਿਆ ਸੀ, ਨੂੰ ਪੁੱਛਿਆ ‘ਸਾਡਾ ਕੀ ਕਸੂਰ ਹੈ?’ ਫ਼ੌਜੀ ਕਹਿਣ ਲੱਗਾ:

“ਤੁਸੀਂ ਇਹਨਾਂ ਦੋਹਾਂ ਭਰਾਵਾਂ ਤੋਂ ਜਿਹੜਾ ਤੀਹ ਲੱਖ ਰੁਪਿਆ ਲਿਆ, ਉਹ ਵਾਪਸ ਕਰੋ ਜਾਂ ਵਾਅਦੇ ਮੁਤਾਬਿਕ ਇਹਨਾਂ ਨੂੰ ਬਾਰ (ਬਾਹਰਲੇ ਦੇਸ਼) ਭੇਜੋ...”

ਇਹ ਗੱਲ ਸੁਣ ਕੇ ਡਾਕਟਰ ਅਵਤਾਰ ਸਿੰਘ ਦੇ ਪੈਰਾਂ ਹੇਠੋਂ ਜ਼ਮੀਨ ਨਿਕਲ ਗਈ।

ਉਹ ਸਮਝ ਗਿਆ ਕਿ ਫ਼ੌਜੀ ਹੋਰਾਂ ਨੂੰ ਝੂਠ ਬੋਲ ਕੇ ਇਹਨਾਂ ਦੋਹਾਂ ਨੇ ਸਾਡੇ ਖ਼ਿਲਾਫ਼ ਭੜਕਾਇਆ ਹੈ। ਹੋ ਸਕਦਾ ਹੈ ਕਿ ਲਾਲਚ ਵੀ ਦਿੱਤਾ ਹੋਵੇ ਕਿ ਸਾਡੇ ਤੀਹ ਲੱਖ ਵਾਪਸ ਮਿਲਣ ‘ਤੇ ਤੁਹਾਨੂੰ ਵਿੱਚੋਂ ਐਨਾ ਹਿੱਸਾ ਦੇ ਦਿਆਂਗੇ। ਡਾਕਟਰ ਨੇ ਦਲੀਲਾਂ ਦੇ-ਦੇ ਕੇ ਫ਼ੌਜੀ ਹੋਰਾਂ ਨੂੰ ਯਕੀਨ ਦਿਵਾਇਆ ਕਿ ‘ਸਾਡਾ ਕੋਈ ਵੀ ਟਰੈਵਲ ਏਜੰਟੀ ਦਾ ਕੰਮ ਨਹੀਂ, ਮੇਰੀ ਤਾਂ ਸਰਕਾਰੀ ਨੌਕਰੀ ਹੈ ਜਦਕਿ ਸਾਡਾ ਇੱਕ ਪ੍ਰਾਈਵੇਟ ਸਕੂਲ ਚੱਲ ਰਿਹਾ ਹੈ।’ ਉਸ ਨੇ ਫ਼ੌਜੀ ਨੂੰ ਇਹ ਵੀ ਦੱਸਿਆ ਕਿ ‘ਅਸੀਂ ਕੇਵਲ ਹੋਰਾਂ ਤੋਂ ਰੋੜ ਦਾ ਠੇਕਾ ਲਿਆ ਸੀ, ਉਸ ਵਿੱਚ 30 ਹਜ਼ਾਰ ਰੁਪਿਆ ਅਸੀਂ ਇਹਨਾਂ ਤੋਂ ਲੈਣਾ ਹੈ, ਪਰ ਇਹਨਾਂ ਦਾ ਇੱਕ ਪੈਸਾ ਨਹੀਂ ਦੇਣਾ, ਭਾਵੇਂ ਮੂੰਹ ‘ਤੇ ਕਰਵਾ ਦਿਓ।’ ਫ਼ੌਜੀ ਹੁਰਾਂ ਦੇ ਇਹ ਗੱਲ ਸੁਣ ਕੇ ਕੰਨ ਖਰ੍ਹੇ ਹੋ ਗਏ ਤੇ ਉਹਨਾਂ ਨੇ ਕੇਵਲ ਅਤੇ ਪੱਪੀ ਦੀ ਹਰ ਕਾਰਵਾਈ ਨੂੰ ਝੂਘਾਈ ਨਾਲ ਵਾਚਣਾ ਅਰੰਭ ਕਰ ਦਿੱਤਾ। ਹੁਣ ਕੇਵਲ ਹੋਰੀ ਹਰਜੀਤ ਸਿੰਘ ਤੋਂ ਡਾ. ਅਵਤਾਰ ਸਿੰਘ ਦੀ ਮਾਤਾ ਨੂੰ ਫੋਨ ਕਰਵਾਉਂਦੇ ਸੀ ਕਿ ਅਸੀਂ ਜੇਲ੍ਹ ਵਿਚਲੇ ਪਰਿਵਾਰਕ ਮੈਂਬਰਾਂ ਦੀਆਂ ਜ਼ਮਾਨਤਾਂ ਕਰਵਾਉਣ ਲਈ ਚੰਡੀਗੜ੍ਹ ਆਏ ਹੋਏ ਹਾਂ। ਹਰਜੀਤ ਨੂੰ ਲਿਖ ਕੇ ਕਾਗਜ਼ ਦਿੱਤਾ ਜਾਂਦਾ ਸੀ ਤੇ ਨਾਲ ਹੀ ਧਮਕੀ ਕਿ ਇਸ ਤੋਂ ਵੱਧ ਗੱਲ ਕਰਨ ‘ਤੇ ਗੋਲੀ ਮਾਰ ਦਿਆਂਗੇ। ਇਹ ਹਰਕਤਾਂ ਵੇਖ ਕੇ ਫ਼ੌਜੀ ਹੋਰੀ ਸਮਝ ਗਏ ਕਿ ਆਪਣਾ ਕੰਮ ਕਰਵਾ ਕੇ ਇਹ ਸਾਨੂੰ ਵੀ ਖਿੱਲੇ ਲਾਉਣ ਤੋਂ ਸੰਕੋਚ ਨਹੀਂ ਕਰਨਗੇ। ਫ਼ੌਜੀ ਨੇ ਗਿਰੋਹ ਦੇ ਬਾਕੀ ਸਾਥੀਆਂ ਨਾਲ ਗੱਲ ਕਰ ਕੇ ਇਹਨਾਂ ਦੋਨਾਂ ਹੀ ਭਰਾਵਾਂ ਦਾ ਫਸਤਾ ਵੱਢ ਮੁੱਟਣ ਦੀ ਸਕੀਮ ਤਿਆਰ ਕਰ ਲਈ।

28 ਨਵੰਬਰ ਨੂੰ ਫ਼ੌਜੀ ਅਤੇ ਉਸ ਦੇ ਨਾਲ ਦੋ ਸਾਥੀਆਂ ਨੇ ਕੇਵਲ ਨੂੰ ਮਿਲਣ ਜਾਣਾ ਸੀ, ਜਦਕਿ ਗਿਰੋਹ ਦੇ ਇੱਕ ਮੈਂਬਰ ਅਤੇ ਪੱਪੀ ਨੇ ਬੰਦੀ ਬਣਾਏ ਡਾਕਟਰ ਅਤੇ ਹਰਜੀਤ ਦੇ ਪਹਿਰੇ ‘ਤੇ ਰਹਿਣਾ ਸੀ। ਫ਼ੌਜੀ ਹੋਰੀ ਜਾਣ ਲੱਗੇ ਪਰਦੇ ਨਾਲ ਡਾਕਟਰ ਅਵਤਾਰ ਸਿੰਘ ਨੂੰ ਕਹਿ ਗਏ ਕਿ ‘ਜੇ ਪੱਪੀ ਪਿੱਛੋਂ ਤੁਹਾਡੇ ਗਲ ਪਵੇ ਤਾਂ ਤੁਸੀਂ ਉਸ ਨੂੰ ਫੜ ਲੈਣਾ, ਸਾਡਾ ਸਾਥੀ ਤੁਹਾਡੀ ਮਦਦ ਕਰੇਗਾ। ਤੁਸੀਂ ਤਿੰਨ ਹੋ ਤੇ ਪੱਪੀ ਇਕੱਲਾ ਹੈ।’ ਇਹ ਕਹਿ ਕੇ ਉਹ ਚਲੇ ਗਏ। ਪੱਪੀ ਤੇ ਕੇਵਲ ਦਾ ਮੋਢਾਈਲ ‘ਤੇ ਆਪਸੀ ਸੰਪਰਕ ਦੁਪਹਿਰ ਤਿੰਨ ਵਜੇ ਟੁੱਟ ਗਿਆ। ਕੇਵਲ ਦਾ ਨੰਬਰ ਮਿਲਾ-ਮਿਲਾ ਕੇ ਉਹ ਥੱਕ ਗਿਆ ਤੇ ਫਿਰ ਕਹਿਣ ਲੱਗਾ ਕਿ ਮੈਨੂੰ ਚਿੰਤਾ ਹੋ ਰਹੀ ਹੈ। ਡਾਕਟਰ ਹੋਰੀ ਸਮਝ ਗਏ ਕਿ ਫ਼ੌਜੀ ਹੋਰਾਂ ਨੇ ਕੇਵਲ ਦਾ ਘੇਰਾ ਚਿੱਤ ਕਰ ਦਿੱਤਾ ਹੈ।

ਸ਼ਾਮ ਨੂੰ ਫ਼ੌਜੀ ਹੋਰੀ ਰੋਟੀਆਂ ਤੇ ਸਾਗ ਲੈ ਕੇ ਵਾਪਸ ਪਰਤੇ। ਸਭ ਤੋਂ ਪਹਿਲਾਂ ਉਹਨਾਂ ਨੇ ਪੱਪੀ ਨੂੰ ਰੋਟੀ ਧਾ ਕੇ ਦਿੱਤੀ। ਸ਼ੱਕੀ ਸੁਭਾਅ ਦੇ ਪੱਪੀ ਨੇ ਆਦਤ ਮੁਤਾਬਿਕ ਉਹੀ ਰੋਟੀ ਬੰਦੀਆਂ (ਡਾਕਟਰ ਤੇ ਹਰਜੀਤ ਹੋਰਾਂ) ਅੱਗੇ ਰੱਖ ਦਿੱਤੀ। ਡਾਕਟਰ ਅਵਤਾਰ ਨੇ ਪਹਿਲੀ ਬੁਰਕੀ ਮੂੰਹ ਵਿੱਚ ਧਾ ਕੇ ਪਾਣੀ ਮੰਗਿਆ। ਪੱਪੀ ਨੇ ਖੁਦ ਘੜੇ ‘ਚੋਂ ਪਾਣੀ ਦਾ

ਗਿਲਾਸ ਭਰਿਆ, ਏਨੇ ਚਿਰ ਵਿੱਚ ਫ਼ੌਜੀ ਨੇ ਦੌਲੀ ਬੰਦੂਕ ਭਰ ਲਈ। ਬੰਦੂਕ ਭਰਨ ਦੀ ਅਵਾਜ਼ ਅਤੇ ਅਚਾਨਕ ਹਰਕਤ ਤੋਂ ਪੱਪੀ ਇਕਦਮ ਭੜਕ ਉਠਿਆ ਤੇ ਉਸ ਨੇ ਫਾਲ ਮਾਰ ਕੇ ਫ਼ੌਜੀ ਦੇ ਹੱਥ ਵਿਚਲੀ ਬੰਦੂਕ ਨੂੰ ਹੱਥ ਪਾ ਲਿਆ। ਪੱਪੀ ਨੇ ਪੂਰਾ ਜ਼ੋਰ ਲਾ ਲਿਆ ਪਰ ਫ਼ੌਜੀ ਨੇ ਰਾਈਫਲ ਨਾ ਛੱਡੀ। ਰੌਲਾ ਸੁਣ ਕੇ ਫ਼ੌਜੀ ਦੇ ਬਾਕੀ ਸਾਥੀ ਆ ਪਹੁੰਚੇ ਤੇ ਉਹਨਾਂ ਨੇ ਪੱਪੀ ਨੂੰ ਗੋਲੀਆਂ ਨਾਲ ਫੁੱਟ ਸੁੱਟਿਆ।

ਇਸ ਤੋਂ ਪਿੱਛੋਂ ਫ਼ੌਜੀ ਹੋਰਾਂ ਨੇ ਕੇਵਲ ਦੀ ਲਾਸ਼ ਉਸ ਡਰੱਮ 'ਚੋਂ ਕੱਢੀ, ਜੋ ਡਰੱਮ ਉਹ ਟਰੈਕਟਰ ਦੇ ਨਾਲ ਹੀ ਬੰਨ੍ਹ ਕੇ ਲਿਆਏ ਸਨ। ਉਸ ਨੂੰ ਫੂਰੇ ਮਾਰ-ਮਾਰ ਕੇ ਕਤਲ ਕੀਤਾ ਗਿਆ ਸੀ। ਇਸ ਪਿੱਛੋਂ ਇਹਨਾਂ ਸਾਰਿਆਂ ਨੇ ਬੈਠ ਕੇ ਰੋਣੀ ਖਾਧੀ। ਪੱਪੀ ਦੀ ਲਾਸ਼ ਇੱਕ ਖੇਤ ਵਿੱਚ ਦੱਬ ਦਿੱਤੀ, ਜਦਕਿ ਕੇਵਲ ਦੀ ਲਾਸ਼ ਨਹਿਰ 'ਚ ਚੌੜ੍ਹ ਦਿੱਤੀ। ਹਿੰਦੁਸਤਾਨੀ ਸਰਕਾਰ ਜਿਹੜੀ ਕਿ ਆਪਣੇ ਦੋ ਪਾਲਤੂਆਂ ਨੂੰ ਤੱਤੀ ਵਾਅ ਨਹੀਂ ਸੀ ਲੱਗਣ ਦੇਣਾ ਚਾਹੁੰਦੀ, ਉਹਨਾਂ ਦੀ 'ਅੱਤ' ਦਾ 'ਅੰਤ' ਅਕਾਲ ਪੁਰਖ ਨੇ ਉਹਨਾਂ ਦੇ ਗਿਰੋਹ ਦੇ ਬੰਦਿਆਂ ਕੋਲੋਂ ਹੀ ਕਰਵਾ ਦਿੱਤਾ। ਵੈਸੇ ਇਲਾਕੇ ਵਿੱਚ ਇਹ ਵੀ ਚਰਚਾ ਹੈ ਕਿ ਇਹਨਾਂ ਦੋਨਾਂ ਦੇ ਕਤਲ ਵਿੱਚ ਮੁੱਖ ਭੂਮਿਕਾ ਨਿਭਾਉਣ ਵਾਲਾ ਮੋਹਨ ਸਿੰਘ ਫ਼ੌਜੀ ਸਿੱਖ ਸੰਘਰਸ਼ ਦਾ ਹੀ ਪੁਰਾਣਾ ਵਰਕਰ ਸੀ ਅਤੇ ਉਸ ਨੇ ਇਸ ਮਕਸਦ ਨਾਲ ਹੀ ਇਹਨਾਂ ਦੇ ਗਿਰੋਹ ਵਿੱਚ ਚਾਪਲਾ ਲਿਆ ਸੀ ਕਿ ਇਹਨਾਂ ਕੈਦਾਂ ਨੂੰ ਮਾਰਨ ਦੀ ਸੇਵਾ ਮੈਂ ਹੀ ਲੈਣੀ ਹੈ। ਸੱਚਾਈ ਕੁਝ ਵੀ ਹੋਵੇ, ਪਰ ਇਲਾਕੇ ਦੇ ਲੋਕਾਂ ਵਿੱਚ ਖ਼ਬਰ ਫੈਲਣ 'ਤੇ ਖ਼ੁਸ਼ੀ ਦੀ ਲਹਿਰ ਦੌੜ ਗਈ। ਹਰ ਕੋਈ ਕਹਿ ਰਿਹਾ ਸੀ ਕਿ ਲੋਕ ਸੂਖੀ ਹੋ ਗਏ ਹਨ। ਕਾਦੀਆਂ ਦੀ ਇੱਕ ਬੀਬੀ, ਜਿਸ ਦਾ ਪੁੱਤਰ ਇਹਨਾਂ ਦੋਨਾਂ ਵੱਲੋਂ ਕਤਲ ਕੀਤਾ ਗਿਆ ਦੱਸਿਆ ਜਾਂਦਾ ਹੈ, ਨੇ ਖ਼ੁਸ਼ੀ ਵਿੱਚ ਲੰਗਰ ਲਾਇਆ। ਇਹ ਵੀ ਸੁਣਿਆ ਜਾਂਦਾ ਹੈ ਕਿ ਇੱਕ ਡੀ.ਐਸ.ਪੀ. ਨੇ ਇਹ ਕਿਹਾ ਕਿ ਜੇ ਇਹਨਾਂ ਦੇ ਕਾਤਲਾਂ ਦਾ ਕੇਸ ਮੇਰੇ ਕੋਲ ਆਉਂਦਾ ਤਾਂ ਮੈਂ ਉਹਨਾਂ (ਕਾਤਲਾਂ) ਨੂੰ ਸਨਮਾਨਿਤ ਕਰਨਾ ਸੀ ਇਸ ਦੀ ਭਾਵੇਂ ਪੁਸ਼ਟੀ ਨਹੀਂ ਹੋ ਸਕੀ।

ਕੇਵਲ ਦੀ ਵੱਢੀ-ਟੁੱਕੀ ਲਾਸ਼ ਤਾਂ ਦੋ ਤਿੰਨ ਦਿਨਾਂ ਵਿੱਚ ਹੀ ਮਿਲ ਗਈ ਸੀ, ਪਰ ਪੱਪੀ ਦੀ ਲਾਸ਼ 23 ਦਸੰਬਰ 2002 ਨੂੰ ਪੇਤਾਂ 'ਚੋਂ ਬਰਾਮਦ ਹੋਈ। ਬੁਰੀ ਤਰ੍ਹਾਂ ਗਲੀਆਂ-ਸੜੀਆਂ ਇਹਨਾਂ ਦੋਵਾਂ ਹਿੰਦੁਸਤਾਨੀ ਕੈਦਾਂ ਦੀਆਂ ਲਾਸ਼ਾਂ ਇਲਾਕੇ ਦੇ ਕਈ ਲੋਕਾਂ ਨੇ ਵੇਖੀਆਂ। ਇਹਨਾਂ ਦਾ ਕਤਲ ਕਰਨ ਵਾਲੇ ਜੇਲ੍ਹ ਵਿੱਚ ਹਨ, ਪਰ ਇਲਾਕੇ ਦੇ ਲੋਕ ਰਾਹਤ ਦੇ ਪਲ ਹੰਢਾਉਂਦਿਆਂ ਵੀ ਇਸ ਖ਼ਦਸ਼ੇ ਹੇਠ ਹੀ ਹਨ ਕਿ ਜਿਵੇਂ ਕਨੂੰਨੀ ਸਿਕੱਜੇ ਵਿੱਚ ਫਸ ਕੇ ਹਰ ਵਾਰ ਉਹ ਛੇਤੀ ਹੀ ਬਾਹਰ ਆ ਜਾਂਦੇ ਸਨ, ਕਿਤੇ ਉਹ ਅਜੇ ਵੀ ਜਿਉਂਦੇ ਹੀ ਨਾ ਨਿਕਲ ਆਉਣ? ਇਲਾਕੇ ਦੇ ਲੋਕਾਂ ਦੇ ਇਸ ਭਰ ਨੂੰ ਵੇਖ ਕੇ ਉਸ ਦਹਿਸ਼ਤ ਦਾ ਅੰਦਾਜ਼ਾ ਲਾਉਣਾ ਔਖਾ ਨਹੀਂ, ਜੋ ਪੱਪੀ ਤੇ ਕੇਵਲ ਨੇ ਹਿੰਦੁਸਤਾਨੀ ਸਰਕਾਰ ਦੇ ਬਾਪੜੇ ਕਾਰਨ ਆਪਣੀ ਗੁੰਡਾਗਰਦੀ ਰਾਹੀਂ ਫੈਲਾ ਰੱਖੀ ਸੀ।

## ਪੂਹਲਾ

ਪੰਜਾਬ ਅੰਦਰ ਸਿੱਖ ਜੁਝਾਰੂ ਲਹਿਰ ਦੇ ਜ਼ੋਬਨ ਸਮੇਂ ਸਿੱਖ ਜੁਝਾਰੂਆਂ ਦਾ ਖ਼ਾਤਮਾ ਕਰਨ ਦਾ ਭਰੋਸਾ ਦੇ ਕੇ ਜਿਹੜੇ 'ਗੁੰਡਾ ਅਨਸਰ' ਵੀ ਸਰਕਾਰੀ ਮਦਦ ਨਾਲ ਹੰਮ ਦੀਆਂ ਚਲਾਉਂਦੇ ਰਹੇ ਤੇ ਸਰਕਾਰੀ ਹਥਿਆਰਾਂ ਨਾਲ ਗੁੰਡਾਗਰਦੀ ਕਰਦੇ ਰਹੇ, ਹਿੰਦੁਸਤਾਨੀ ਹਕੂਮਤ ਦਾ ਬਾਪੜਾ ਪ੍ਰਾਪਤ ਅਜਿਹੇ ਗੁੰਡਾ ਅਨਸਰਾਂ 'ਚ ਮਾਝਾ ਖੇਤਰ ਅੰਦਰ ਨਿਹੰਗ ਬਾਣੇ ਹੇਠ ਲੁਕਿਆ ਅਜੀਤ ਸਿੰਘ ਪੂਹਲਾ ਨਾਂ ਦਾ ਬਦਮਾਸ਼ ਸਭ ਤੋਂ ਮੋਹਰੀ ਰਿਹਾ।

ਤਰਨਾ ਦਲ ਦੇ ਮੁਖੀ ਤਾਂ ਬਾਬਾ ਬਿਸ਼ਨ ਸਿੰਘ ਜੀ ਹੁੰਦੇ ਸਨ ਪਰ ਜਥੇਬੰਦੀ ਦਾ ਇੱਕ ਵਿਗਤਿਆ ਜਥੇਦਾਰ ਕਾਹਨ ਸਿੰਘ, ਜਿਸ ਨੂੰ ਆਮ ਲੋਕ 'ਕਾਹਨਾ' ਹੀ ਕਹਿੰਦੇ ਸਨ, ਖੜ੍ਹਰ ਸਾਹਿਬ ਆ ਬੈਠਾ। ਦੱਸਦੇ ਹਨ ਕਿ ਉਥੇ ਇੱਕ ਵਾਰ ਚੜ੍ਹਾਵਾ ਘੱਟ ਚੜ੍ਹਨ ਦੀ ਗੱਲ ਹੋਣ 'ਤੇ ਬਾਬਾ ਕਾਹਨ ਸਿੰਘ ਨੇ ਭਰੀ ਸਭਾ 'ਚ ਸੰਤ ਜਰਨੈਲ ਸਿੰਘ ਜੀ ਖ਼ਾਲਸਾ ਭਿੰਡਰਾਂਵਾਲਿਆਂ ਨੂੰ ਗਾਲ ਕੱਢ ਦਿੱਤੀ ਕਿ 'ਉਹਦੇ ਕਾਰਨ ਗੁਰਦੁਆਰਿਆਂ 'ਚ ਚੜ੍ਹਾਵਾ ਘਟ ਗਿਆ।' ਉਥੇ ਹੀ ਸੰਗਤ ਵਿੱਚ ਸੰਤ ਜਰਨੈਲ ਸਿੰਘ ਜੀ ਦੀ ਨੇੜਤਾ ਦਾ ਨਿੱਘ ਮਾਣਨ ਵਾਲਾ ਸਿੰਘ ਭਾਈ ਸੁਖਦੇਵ ਸਿੰਘ ਸਖੀਰਾ ਬੈਠਾ ਸੀ। ਉਸ ਨੇ ਉਸੇ ਵੇਲੇ ਇਸ ਕੁਬਚਨ ਦਾ ਨੋਟਿਸ ਲੈ ਕੇ ਕਾਹਨ ਸਿੰਘ ਤੋਂ ਜਵਾਬ ਮੰਗਿਆ ਤਾਂ ਤਕਰਾਰ ਹੋ ਗਈ। ਉਥੇ ਤਾਂ ਸਖੀਰਾ ਕੁਝ ਨਾ ਕਰ ਸਕਿਆ ਪਰ ਬਾਅਦ ਵਿੱਚ ਕਾਹਨ ਸਿੰਘ ਦਾ ਕਤਲ ਹੋ ਗਿਆ ਤਾਂ ਇਹ ਗੱਲ ਹੁੰਮ ਗਈ ਕਿ ਇਹ ਕਤਲ ਸਖੀਰੇ ਨੇ ਹੀ ਕੀਤਾ ਹੈ। ਕਾਹਨ ਸਿੰਘ ਦੇ ਕਤਲ ਪਿੱਛੋਂ ਅਜੀਤ ਸਿੰਘ ਪੂਹਲਾ ਉਸ ਦਾ ਜਾਨਸ਼ੀਨ ਬਣ ਬੈਠਾ।

ਪੂਹਲੇ ਦਾ ਟੋਲਾ ਸਭ ਤੋਂ ਪਹਿਲਾਂ ਸੰਨ 1985 ਵਿੱਚ ਸੁਰ ਸਿੰਘ ਪਿੰਡ ਦੇ ਗੱਜਣ ਸਿੰਘ ਨਿਹੰਗ ਦੇ ਘਰ ਠਹਿਰਿਆ। ਗੱਜਣ ਸਿੰਘ ਦੀ ਮਾਂ ਦੇ ਦੱਸਣ ਮੁਤਾਬਿਕ ਜਦੋਂ ਪੂਹਲੇ ਦੇ ਗਿਰੋਹ ਨੇ ਘਰ ਦੇ ਸਾਰੇ ਕੁੱਕੜ ਮੁਕਾ ਦਿੱਤੇ ਅਤੇ ਰੋਜ਼ਾਨਾ ਚੱਲਦੇ ਸਰਾਬ ਦੇ ਦੌਰਾਂ ਨਾਲ ਘਰ ਦਾ ਦੀਵਾਲਾ ਕੱਢ ਦਿੱਤਾ ਤਾਂ ਉਸ ਨੇ ਆਪਣੇ ਪੁੱਤਰ ਗੱਜਣ ਸਿੰਘ ਨੂੰ ਇਸ ਆਫ਼ਤ ਤੋਂ ਛੁਟਕਾਰਾ ਪਾਉਣ ਲਈ ਕਿਹਾ। ਇਸ ਗਿਰੋਹ ਤੋਂ ਛੁਟਕਾਰਾ ਪਾਉਣ ਲਈ ਹੀ ਗੱਜਣ



ਸਿੰਘ ਨੇ ਖੁਦ ਇਸ ਨੂੰ ਪੂਰਲੇ ਪਿੰਡ ਦੇ ਇਤਿਹਾਸਕ ਗੁਰਦੁਆਰੇ ਵਿੱਚ ਡੇਰਾ ਲਾ ਲੈਣ ਦੀ ਸਲਾਹ ਦਿੱਤੀ। ਪੂਰਲੇ ਦੇ ਗਿਰੋਹ ਨੇ ਗੁਰਦੁਆਰਾ ਸਾਹਿਬ ਵਿਖੇ ਡੇਰਾ ਤਾਂ ਲਾਇਆ ਹੀ, ਉਥੇ ਬਣੀ ਲੋਕਲ ਕਮੇਟੀ ਦੇ ਪ੍ਰਧਾਨ ਸਰਦੂਲ ਸਿੰਘ ਨੂੰ ਡਰਾ ਧਮਕਾ ਕੇ ਉਥੋਂ ਕੱਢ ਦਿੱਤਾ ਤੇ ਗੁਰਦੁਆਰੇ 'ਤੇ ਆਪਣਾ ਕਬਜ਼ਾ ਕਰ ਲਿਆ। 'ਪੂਰਲਾ' ਉਪ ਨਾਂ ਉਦੋਂ ਹੀ ਇਸ ਦੇ ਨਾਂ ਨਾਲ ਜੁੜਿਆ, ਵੇਸੇ ਇਸ ਦਾ ਪਰਿਵਾਰਕ ਪਿਛੋਕੜ ਲੁਧਿਆਣੇ ਦਾ ਹੈ। ਗੁਰਦੁਆਰੇ 'ਤੇ ਕਬਜ਼ੇ ਲਈ ਜੋ ਗ਼ਲਤ ਹਥਕੰਡੇ ਪੂਰਲੇ ਨੇ ਅਪਣਾਏ, ਗੱਜਣ ਸਿੰਘ ਨੂੰ ਉਹਨਾਂ ਬਾਰੇ ਪੂਰਾ ਪਤਾ ਸੀ, ਇਸ ਲਈ ਥੋੜ੍ਹੇ ਹੀ ਸਮੇਂ ਵਿੱਚ ਪੂਰਲੇ ਨੇ ਗੱਜਣ ਸਿੰਘ ਨੂੰ ਮੌਤ ਦੇ ਘਾਟ ਉਤਾਰ ਦਿੱਤਾ। ਪੂਰਲੇ ਦੀ ਦਹਿਸ਼ਤ ਕਾਰਨ ਉਦੋਂ ਦੇ ਸਹਿਮੇ ਗੱਜਣ ਸਿੰਘ ਦੇ ਪਰਿਵਾਰ ਨੇ ਹੁਣ ਕਈ ਆਵਾਜ਼ਾਂ ਉਠਣ ਤੋਂ ਬਾਅਦ ਇਹ ਇੱਕਸਾਫ਼ ਕੀਤਾ ਹੈ ਤੇ ਲਿਖਤੀ ਰੂਪ ਵਿੱਚ ਇਨਸਾਫ਼ ਵੀ ਮੰਗਿਆ ਹੈ। ਪੂਰਲੇ ਪਿੰਡ ਦੇ ਗੁਰਦੁਆਰੇ ਸਾਹਿਬ ਦੀ ਵੀਹ ਕਿੱਲੇ ਜ਼ਮੀਨ 'ਤੇ ਚੜ੍ਹਾਵਾ ਵੀ ਬਹੁਤ ਸੀ, ਜਿਸ ਕਾਰਨ ਪੂਰਲੇ ਦੇ ਗਿਰੋਹ ਦੀ ਗਿਣਤੀ 40 ਤਕ ਪਹੁੰਚ ਗਈ ਤੇ ਟੁੱਟੀ ਜਿਹੀ ਇੱਕ ਜੀਪ ਤੋਂ ਇਕਦਮ ਕਈ ਗੱਡੀਆਂ ਆ ਗਈਆਂ। ਫਿਰ ਇਸ ਗਿਰੋਹ ਨੇ ਹੋਰ ਪੈਰ ਪਸਾਰਨੇ ਅਰੰਭੇ। ਬਰਨਾਲਾ ਸਰਕਾਰ ਵੇਲੇ ਇਸ ਨੇ ਪੁਲੀਸ ਮੁਖੀ ਰਿਬੈਰੋ ਦੇ ਨਾਲ ਲੱਗ ਕੇ ਟਾਊਟੀ ਦਾ ਕੰਮ ਸੰਭਾਲਿਆ ਤੇ ਹਥਿਆਰ ਪ੍ਰਾਪਤ ਕੀਤੇ।

ਪੂਰਲੇ ਦੇ ਇਸ ਗੁੰਝਾ ਗਿਰੋਹ ਨੂੰ ਉਸ ਸਮੇਂ ਦੇ ਅੰਮ੍ਰਿਤਸਰ ਦੇ ਐਸ.ਐਸ.ਪੀ. ਮੁਹੰਮਦ ਇਜ਼ਹਾਰ ਆਲਮ ਰਾਹੀਂ ਸ਼ਹਿ ਦੇ ਕੇ ਹਥਿਆਰ ਮੁਹੱਈਆ ਕਰਵਾਏ ਗਏ ਤੇ ਨਾਲ ਸਰਕਾਰੀ ਗਾਰਦ ਦਿੱਤੀ ਗਈ। ਇਸ ਸਰਕਾਰੀ ਸ਼ਹਿ ਦੇ ਇਵਜ਼ ਵਿੱਚ ਪੂਰਲੇ ਦੇ ਗਿਰੋਹ ਨੂੰ ਜੁਝਾਰੂ ਲੀਡਰਾਂ ਦੇ ਪਿੰਡਾਂ ਵਿੱਚ ਜਾ ਕੇ ਉਹਨਾਂ ਦੇ ਮਾਪਿਆਂ ਨੂੰ ਧਮਕਾਉਣ, ਪਿੰਡਾਂ ਵਿੱਚ ਦਹਿਸ਼ਤ ਪਾਉਣ, ਜੁਝਾਰੂਆਂ ਨੂੰ ਅਖਬਾਰਾਂ ਰਾਹੀਂ ਚੈਲੰਜ ਕਰ ਕੇ ਉਹਨਾਂ ਨੂੰ ਨੀਵਾਂ ਵਿਖਾਉਣ ਦੇ ਯਤਨ ਕਰਨ ਅਤੇ ਇਤਿਹਾਸਕ ਗੁਰਦੁਆਰਿਆਂ 'ਤੇ ਕਬਜ਼ੇ ਕਰਨ ਦਾ ਕੰਮ ਸੌਂਪਿਆ ਗਿਆ। ਪੂਰਲੇ ਰਾਹੀਂ ਅਸਿੱਧੇ ਵੰਗ ਨਾਲ ਇਤਿਹਾਸਕ ਗੁਰਦੁਆਰਿਆਂ 'ਤੇ ਕਬਜ਼ਾ ਕਰ ਕੇ ਹਿੰਦੁਸਤਾਨੀ ਧਿਰ ਗੁਰਦੁਆਰਿਆਂ ਨੂੰ ਸਿੱਖ ਸੰਘਰਸ਼ ਵਿਰੁੱਧ ਵਰਤਣਾ ਚਾਹੁੰਦੀ ਸੀ। ਇਸ ਸਰਕਾਰੀ ਗਾਰਦ ਦੀ ਮਦਦ ਦੇ ਨਾਲ ਪੂਰਲੇ ਦੇ ਗਿਰੋਹ ਨੇ ਸਰਕਾਰੀ ਹਦਾਇਤਾਂ 'ਤੇ ਕੰਮ ਕਰਨ ਦੇ ਨਾਲ-ਨਾਲ ਬੇਖੋਂਡ ਹੋ ਕੇ ਗੁੰਝਾਗਰਦੀ ਕੀਤੀ ਤੇ ਲੋਕਾਂ ਦੀਆਂ ਧੀਆਂ-ਭੈਣਾਂ ਦਾ ਘਰੋਂ ਨਿਕਲਣਾ ਮੁਹਾਲ ਕਰ ਦਿੱਤਾ।

ਇਸ ਵੇਲੇ ਜੁਝਾਰੂ ਲਹਿਰ ਦੇ ਵਿਰੋਧ ਵਿੱਚ ਖਲੋਣ ਦੇ ਮਕਸਦ ਨਾਲ ਸਰਕਾਰੀ ਸ਼ਹਿ 'ਤੇ ਪੂਰਲੇ ਨੇ ਅਕਾਲੀ ਦਲ ਦੇ ਡਗੋੜੇ ਜੀਵਨ ਸਿੰਘ ਉਮਰਾਨਗਲ ਨਾਲ ਮਿਲ ਕੇ ਲਾਲਾ ਜਗਤ ਨਰਾਇਣ ਦੇ ਨਾਂ 'ਤੇ 'ਜਗਤ ਅਕਾਲੀ ਦਲ' ਬਣਾਇਆ। ਉਮਰਾਨਗਲ ਦੇ ਪੁੱਤਰ ਸੁਖਦੇਵ ਸਿੰਘ ਦੇ ਜੁਝਾਰੂਆਂ ਹੱਥੋਂ ਕਤਲ ਤੋਂ ਪਿੱਛੋਂ ਉਸ ਦੇ ਪੁੱਤਰ ਪਰਮਰਾਜ ਨੂੰ ਪੁਲੀਸ

ਮੁਖੀ ਰਿਬੈਰੋ ਨੇ ਸਿੱਧਾ ਹੀ ਪੁਲੀਸ ਵਿੱਚ ਐਸ.ਪੀ. (ਕਰਾਈਮ) ਲੈ ਲਿਆ। ਫਿਰ ਪਰਮਰਾਜ ਰਾਹੀਂ ਪੂਰਲੇ ਨੇ ਕਈ ਹੋਰ ਭ੍ਰਿਸ਼ਟ ਪੁਲੀਸ ਅਫਸਰਾਂ ਨਾਲ ਯਾਚਾਲਾ ਗੰਢ ਲਿਆ। ਪੂਰਲੇ ਦਾ ਗਿਰੋਹ ਸ਼ਰੇਆਮ ਤਕੜੇ ਘਰਾਂ ਤੋਂ ਫਿਰੋੜੀਆਂ ਲੈਣ ਲੱਗਾ ਤੇ ਆਪਣੇ ਚਹੇਤੇ ਪੁਲੀਸ ਅਫਸਰਾਂ ਨਾਲ ਵੰਡ ਕੇ ਖਾਣ ਲੱਗਾ। ਭੂਸਰੇ ਹੋਏ ਹਿੰਦੁਸਤਾਨੀ ਸਾਨੂੰ ਪੂਰਲੇ ਨੇ ਅੰਨ੍ਹੀ ਲੁੱਟ ਤੇ ਅੰਨ੍ਹੀ ਕਤਲੇਆਮ ਮਚਾਈ। ਪੂਰਲੇ ਦੇ ਗਿਰੋਹ ਨੂੰ ਨੇੜੇ ਤੋਂ ਵੇਖਣ ਵਾਲਿਆਂ ਮੁਤਾਬਿਕ ਇਸ ਗਿਰੋਹ ਵੱਲੋਂ ਕੀਤੇ ਕਤਲਾਂ ਦੀ ਗਿਣਤੀ ਕਰਨੀ ਅਸੰਭਵ ਹੈ।

ਸਭ ਤੋਂ ਪਹਿਲਾਂ ਇਸ ਗਿਰੋਹ ਨੇ ਘੁਮਾਣ (ਗੁਰਦਾਸਪੁਰ) ਦੇ ਨੇੜੇ ਕਰਤਾਰਪੁਰ ਪਿੰਡ ਦੇ ਗੁਰਦੁਆਰੇ 'ਤੇ ਕਬਜ਼ਾ ਕੀਤਾ, ਫਿਰ 18 ਜਨਵਰੀ 1989 ਨੂੰ ਹਰਗੋਬਿੰਦਪੁਰ ਦੇ ਪ੍ਰਸਿੱਧ ਇਤਿਹਾਸਕ ਗੁਰਦੁਆਰਾ ਦਮਦਮਾ ਸਾਹਿਬ 'ਤੇ ਧੱਕੇ ਨਾਲ ਹੀ ਕਬਜ਼ਾ ਕਰ ਲਿਆ ਤੇ ਉਥੋਂ ਦੇ ਸੇਵਾਦਾਰਾਂ ਨੂੰ ਜੁਝਾਰੂਆਂ ਨੂੰ ਪਨਾਹ ਦੇਣ ਦੇ ਇਲਜ਼ਾਮ ਵਿੱਚ ਕੁੱਟ ਮਾਰ ਨਾਲ ਜ਼ਖਮੀ ਕਰ ਕੇ ਬਾਹਰ ਲਿਆ ਸੁੱਟਿਆ। ਹਿੰਦੁਸਤਾਨੀ ਪੁਲੀਸ ਨੇ ਰਿਪੋਰਟ ਦਰਜ ਕਰਨ ਦੀ ਬਜਾਏ ਇਲਾਕੇ ਦੇ ਲੋਕਾਂ ਨੂੰ ਡਰਾ-ਧਮਕਾ ਕੇ ਵਾਪਸ ਤੋਰ ਦਿੱਤਾ।

ਫਿਰ ਪੂਰਲੇ ਦੇ ਗਿਰੋਹ ਦਾ ਜ਼ੁਲਮੀ ਨਾਚ ਚੁੱਪ-ਚਾਪ ਸਹਾਰਨਾ ਲੋਕਾਂ ਦੀ ਮਜਬੂਰੀ ਬਣ ਗਿਆ। ਜਿਸ ਨੂੰ ਜੀਅ ਕਰਦਾ ਪੂਰਲੇ ਦਾ ਗਿਰੋਹ ਗੋਲੀ ਮਾਰ ਕੇ ਮਾਰ ਦਿੰਦਾ, ਕੋਈ ਸੁਣਵਾਈ ਨਹੀਂ ਸੀ। ਗੁਰਦੁਆਰਿਆਂ 'ਤੇ ਕਬਜ਼ੇ ਕਰਨ ਦਾ ਪੂਰਲੇ ਦੇ ਗਿਰੋਹ ਨੂੰ ਅਜਿਹਾ ਭੁੱਜ ਪਿਆ ਕਿ ਉਸ ਨੇ ਚੰਡੀਗੜ੍ਹ ਦੇ ਵੀ ਕਈ ਗੁਰਦੁਆਰਿਆਂ 'ਤੇ ਕਬਜ਼ਾ ਜਾ ਕੀਤਾ ਤੇ ਫਿਰ ਹਜ਼ੂਰ ਸਾਹਿਬ ਤਕ ਜਾ ਕੇ ਕਈ ਇਤਿਹਾਸਕ ਗੁਰਦੁਆਰੇ ਖੋਹਣੇ ਸ਼ੁਰੂ ਕਰ ਦਿੱਤੇ। ਹਜ਼ੂਰ ਸਾਹਿਬ ਤੋਂ ਹੀ ਸੰਨ 1991 ਵਿੱਚ ਭਾਈ ਮਾਧਾ ਸਿੰਘ ਬੱਬਰ ਦਾ ਗਰੁੱਪ ਜੋ ਕਿ ਕੁਦਰਤੀ ਹੀ ਮਹਾਰਾਸ਼ਟਰ ਵਿੱਚ ਰੁਕਿਆ ਹੋਇਆ ਸੀ, ਨੇ ਕਈ ਭੋਰਿਆਂ 'ਤੇ ਕਬਜ਼ਾ ਕਰਨ ਪੁੱਜੇ ਪੂਰਲੇ ਨੂੰ ਉਸ ਦੇ ਗਿਰੋਹ ਸਮੇਤ ਅਜਿਹਾ ਭਜਾਇਆ ਕਿ ਉਸ ਨੇ ਪੰਜਾਬ ਆ ਕੇ ਸਾਹ ਲਿਆ, ਪਰ ਪੰਜਾਬ ਆ ਕੇ ਹਿੰਦੁਸਤਾਨੀ ਪੁਲੀਸ ਦੀ ਸੁਰੱਖਿਆ ਵਿੱਚ ਫਿਰ ਉਸ ਨੇ ਜੁਝਾਰੂਆਂ ਵਿਰੁੱਧ ਗਿੱਦੜ ਭਬਕਾਂ ਮਾਰਨੀਆਂ ਅਰੰਭ ਦਿੱਤੀਆਂ। ਪੂਰਲੇ ਦੇ ਗਿਰੋਹ ਦਾ ਕੰਮ ਸਿੰਘਾਂ ਨੂੰ ਲਲਕਾਰ ਕੇ ਥਾਂ ਨਿਭਤ ਕਰਕੇ ਸੈਦਾਨ ਵਿੱਚ ਲਿਆਉਣਾ ਹੀ ਹੁੰਦਾ ਸੀ, ਬਾਕੀ ਕੰਮ ਸਾਰੀ ਦੀ ਸਾਰੀ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਮਿਲ ਕੇ ਕਰਦੀ ਸੀ।

ਪੂਰਲੇ ਦੇ ਗਿਰੋਹ ਨੇ ਇਲਾਕੇ ਦੀਆਂ ਧੀਆਂ-ਭੈਣਾਂ 'ਤੇ ਵੀ ਭੈੜੀ ਨਜ਼ਰ ਰੱਖਣੀ ਤੇ ਜਿਸ ਨੂੰ ਜੀਅ ਕੀਤਾ ਚੁੱਕਣਾ ਅਰੰਭ ਕਰ ਦਿੱਤਾ। ਪੀੜਤਾਂ ਦੀ ਚੀਕ ਪੁਕਾਰ ਕਿਤੇ ਵੀ ਨਹੀਂ ਸੀ ਸੁਣੀ ਜਾਂਦੀ। ਕਿਤੇ ਸੁਣਵਾਈ ਨਾ ਹੋਣ 'ਤੇ ਲੋਕਾਂ ਵਿੱਚ ਪੁਚਲਤ ਹੋ ਗਿਆ ਕਿ ਪੂਰਲੇ ਨੂੰ ਐਸ.ਐਸ.ਪੀ. ਦਾ ਰੋਕ ਮਿਲਿਆ ਹੋਇਆ ਹੈ। ਪੂਰਲੇ ਦੇ ਗਿਰੋਹ ਦੀ ਧੱਕੇਭਾਰੀ ਵੀ ਵਧਦੀ ਗਈ ਤੇ ਲੋਕਾਂ ਵਿੱਚ ਸਹਿਮ ਵੀ। ਪੂਰਲੇ ਦੇ ਗਿਰੋਹ ਨੇ ਲੁੱਟ-ਮਾਰ

ਦੇ ਨਾਲ ਨਾਲ ਆਪਣੀ ਬਾਦਸ਼ਾਹਤ ਦੇ ਧੈਰ ਆਲੇ-ਦੁਆਲੇ ਪਸਾਰਨੇ ਅਰੰਭ ਕਰ ਦਿੱਤੇ। ਗੁਰਦੁਆਰੇ ਦੀ 30 ਕਿੱਲੋ ਜ਼ਮੀਨ ਤੋਂ ਇਲਾਵਾ ਇਸ ਗਿਰੋਹ ਨੇ 26 ਕਿੱਲੋ ਪੰਚਾਇਤੀ ਜ਼ਮੀਨ ਨੱਪ ਲਈ, 20 ਕਿੱਲੋ ਜ਼ਮੀਨ ਖੁਦ ਸਸਤੇ ਭਾਅ ਖਰੀਦ ਲਈ। ਫਿਰ ਨਾਲ ਲੱਗਦੀ 4 ਕਿੱਲੋ ਜ਼ਮੀਨ ਸਸਤੇ ਭਾਅ ਹੱਤਪਣ ਲਈ ਜ਼ਮੀਨ ਦੇ ਮਾਲਕ 60 ਸਾਲ ਦੇ ਬਜ਼ੁਰਗ ਅਨੁਪ ਸਿੰਘ ਨੂੰ ਦਬਕੇ ਮਾਰੇ, ਜਦੋਂ ਉਹ ਨਾ ਮੰਨਿਆ ਤਾਂ 24 ਜੂਨ 1990 ਨੂੰ ਇਸ ਗਿਰੋਹ ਨੇ ਉਸ ਬਜ਼ੁਰਗ ਨੂੰ ਘਰੋਂ ਧੂਹ ਕੇ ਸੱਥ ਵਿੱਚ ਲਿਆਂਦਾ ਤੇ ਉਥੇ ਏਨਾ ਜ਼ਿਆਦਾ ਕੁੱਟਿਆ ਕਿ ਚਾਰ ਦਿਨ ਹਸਪਤਾਲ ਰਹਿ ਕੇ ਉਸ ਬਜ਼ੁਰਗ ਦੀ ਮੌਤ ਹੋ ਗਈ। ਧਮਕੀਆਂ ਤੋਂ ਡਰਦੇ ਉਸ ਦੇ ਪਰਿਵਾਰ ਨੇ ਕੇਸ ਤਾਂ ਕੀ ਦਰਜ ਕਰਵਾਉਣਾ ਸੀ, ਉਹ ਚਾਚ ਕਿੱਲੋ ਜ਼ਮੀਨ ਵੀ ਪੂਰਲੇ ਗਿਰੋਹ ਦੇ ਹਵਾਲੇ ਕਰ ਦਿੱਤੀ। ਉਥੇ ਉਸ ਨੇ ਤਹਿਥਾਨਿਆਂ ਵਾਲਾ ਆਪਣਾ ਇੱਕ ਵਿਸ਼ਾਲ ਕਿਲ੍ਹਾ ਉਸਾਰਿਆ ਜਿੱਥੇ ਲੋਕਾਂ ਨੂੰ ਟਾਰਚਰ ਕੀਤਾ ਜਾਂਦਾ, ਬੀਬੀਆਂ ਨੂੰ ਬੇਪੱਤ ਕੀਤਾ ਜਾਂਦਾ, ਸ਼ਰਾਬ ਦੇ ਦੌਰ ਚੱਲਦੇ ਅਤੇ ਅਸਲੀਲ ਫਿਲਮਾਂ ਵੇਖੀਆਂ ਜਾਂਦੀਆਂ। ਪੂਰਲੇ ਦੀ ਸੁਰੱਖਿਆ ਵਿੱਚ ਰਹੇ ਕੁਝ ਪੁਲੀਸ ਮੁਲਾਜ਼ਮਾਂ ਦੇ ਦੱਸਣ ਮੁਤਾਬਿਕ ਕਿਸੇ ਵੀ ਪਰਿਵਾਰ ਦੇ ਮਰਦ ਮੈਂਬਰਾਂ ਨੂੰ ਅਗਵਾ ਕਰ ਕੇ ਪੂਰਲਾ ਉਸ ਘਰ ਦੀਆਂ ਬੀਬੀਆਂ ਨੂੰ ਆਪਣੇ 'ਦਰਬਾਰ' ਵਿੱਚ ਹਾਜ਼ਰ ਹੋਣ ਲਈ ਮਜਬੂਰ ਕਰ ਦਿੰਦਾ ਸੀ ਤੇ ਜੇ ਉਸ ਦਾ ਕੋਈ ਆਦਮੀ ਉਸ ਨੂੰ ਤਹਿਥਾਨੇ ਵਿੱਚ ਜਾ ਕੇ ਕਿਸੇ ਬੀਬੀ ਦੇ ਮਿਲਣ ਆਉਣ ਦੀ ਖਬਰ ਦਿੰਦਾ ਤਾਂ ਨਸ਼ੇ ਵਿੱਚ ਟੁੰਨ ਪੂਰਲਾ ਪੱਟ 'ਤੇ ਬਾਪੀ ਮਾਰ ਕੇ ਸ਼ਰਾਰਤੀ ਹਾਸਾ ਹੱਸੀਦਿਆਂ ਕਹਿੰਦਾ:

“ਆਉਣ ਦੇਹ.....।”

ਇਸ ਗਿਰੋਹ ਨੇ ਇਸ ਤੋਂ ਇਲਾਵਾ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਵੱਲੋਂ ਲਏ ਗਏ ਦੂਸਰੇ ਯੁੱਧ ਵਾਲੀ ਜਗ੍ਹਾ ਤੇ ਬਣੇ ਗੁਰਦੁਆਰੇ ਹਰਿਗੋਬਿੰਦਪੁਰ ਸਾਹਿਬ 'ਤੇ ਕਬਜ਼ਾ ਕੀਤਾ ਤੇ ਉਥੋਂ ਦੇ ਕਾਰ-ਸੇਵਾ ਚਲਾਉਣ ਵਾਲੇ ਸੰਤ ਬਾਬਾ ਰੇਖਮ ਸਿੰਘ ਨੂੰ ਉਹਦੇ ਸਾਥੀਆਂ ਸਮੇਤ ਬੜੀ ਬੇਰਹਿਮੀ ਨਾਲ ਮਾਰਿਆ। ਕਰਤਾਰਪੁਰ ਝੂਠਾ ਦੇ ਗੁਰਦੁਆਰੇ ਦੀ 100 ਕਿੱਲੋ ਜ਼ਮੀਨ 'ਤੇ ਕਬਜ਼ਾ ਕਰ ਕੇ ਉਥੇ ਵੀ ਕਿਲ੍ਹੇਨੁਮਾ ਕੰਪਲੈਕਸ ਉਸਾਰਿਆ। ਬਾਬੇ ਬਕਾਲੇ 12 ਕਿੱਲੋ ਜ਼ਮੀਨ ਧਮਕੀਆਂ ਨਾਲ ਕੈਡੀਆਂ ਦੇ ਭਾਅ ਖਰੀਦ ਕੇ ਉਥੇ ਕਰੋੜਾਂ ਰੁਪਿਆ ਲਾ ਕੇ ਕਿਲ੍ਹੇਨੁਮਾ ਕੰਪਲੈਕਸ ਉਸਾਰਿਆ। ਹਰਚੇਵਾਲ ਦੇ ਗੁਰਦੁਆਰੇ 'ਤੇ ਕਬਜ਼ਾ ਕਰ ਲਿਆ, ਜਿੱਥੋਂ ਦੀਆਂ 40 ਦੁਕਾਨਾਂ ਦਾ ਕਿਰਾਇਆ ਪੂਰਲਾ ਗਿਰੋਹ ਉਦੋਂ ਦਾ ਹੀ ਵਸੂਲ ਰਿਹਾ ਹੈ। ਘੁਮਾਣ ਦਾ ਗੁਰਦੁਆਰਾ ਕਬਜ਼ੇ 'ਚ ਕਰ ਲਿਆ, ਜਿੱਥੇ 10 ਕਿੱਲੋ ਜ਼ਮੀਨ ਹੈ। ਚੰਡੀਗੜ੍ਹ 39-ਸੀ ਸੈਕਟਰ ਦੇ ਗੁਰਦੁਆਰੇ 'ਤੇ ਕਬਜ਼ਾ ਕੀਤਾ, ਜਲੰਧਰ 'ਚ ਮੇਨ ਰੋਡ 'ਤੇ 6 ਦੁਕਾਨਾਂ ਮੰਲੀਆਂ, ਪਿੰਡ ਧੁੰਨ 'ਚ ਵਿਸ਼ਾਲ ਜ਼ਮੀਨ ਹਥਿਆਈ। ਅਖੀਰ

ਹਿੰਦੁਸਤਾਨੀ ਪੁਲੀਸ ਦੀ ਵੱਡੀ ਗਾਰਦ ਦੀ ਮਦਦ ਨਾਲ ਪੂਰਲੇ ਨੇ ਪੰਜਾਬ ਤੋਂ ਬਾਹਰ ਦੇ ਵੱਡੇ ਇਤਿਹਾਸਕ ਗੁਰਦੁਆਰਿਆਂ 'ਤੇ ਕਬਜ਼ੇ ਕਰਨੇ ਅਰੰਭ ਦਿੱਤੇ।

ਚੰਡੀਗੜ੍ਹ ਦੇ ਐਸ.ਐਸ.ਪੀ. ਸੁਮੇਧ ਸੈਣੀ ਦੀ ਕਾਚ ਬੰਬ ਧਮਕੇ ਵਿੱਚ ਉੱਡੀ ਤਾਂ ਇਸ ਪਿੱਛੇ ਸਿੱਖ ਜੁਝਾਰੂ ਬਲਵਿੰਦਰ ਸਿੰਘ ਜਟਾਲਾ ਗਰੁੱਪ ਦਾ ਹੱਥ ਹੋਣਾ ਦੱਸਿਆ ਗਿਆ। ਪੂਰਲਾ ਜ਼ਖ਼ਮੀ ਹੋਏ ਐਸ.ਐਸ.ਪੀ. ਸੈਣੀ ਨੂੰ ਪੀ.ਜੀ.ਆਈ. ਹਸਪਤਾਲ ਮਿਲਣ ਗਿਆ। ਹਸਪਤਾਲ 'ਚੋਂ ਬਾਹਰ ਆ ਕੇ ਪੱਤਰਕਾਰਾਂ ਸਾਮ੍ਹਣੇ ਹਿੱਕ ਭਾਣ ਕੇ ਪੂਰਲੇ ਨੇ ਕਿਹਾ, 'ਸੈਣੀ 'ਤੇ ਹੋਏ ਹਮਲੇ ਦਾ ਬਦਲਾ ਲਿਆ ਜਾਵੇਗਾ।' ਉਸੇ ਹੀ ਰਾਤ ਭਾਈ ਬਲਵਿੰਦਰ ਸਿੰਘ ਜਟਾਲੇ ਦਾ ਸਾਰਾ ਪਰਿਵਾਰ ਨਿੱਕੇ ਨਿੱਕੇ ਬੱਚਿਆਂ ਸਮੇਤ ਮੌਤ ਦੇ ਘਾਟ ਉਤਾਰ ਦਿੱਤਾ ਗਿਆ। ਪਰਿਵਾਰ ਦੇ ਬਚ ਗਏ ਇੱਕ ਮੈਂਬਰ ਨੇ ਦੱਸਿਆ ਸੀ ਕਿ ਸਾਰੇ ਕਾਤਲ ਨਿਰੰਗ ਬਣੇ ਵਿੱਚ ਸਨ। ਪੂਰਲੇ ਦੇ ਗਿਰੋਹ ਵਿਰੁੱਧ ਹੋਲਾ ਤਾਂ ਪਿਆ, ਪਰ ਕਾਰਵਾਈ ਕੋਈ ਨਾ ਹੋ ਸਕੀ। ਇਸੇ ਹੀ ਤਰ੍ਹਾਂ ਬਾਬਾ ਬਕਾਲਾ ਨੇੜਲੇ ਪਿੰਡ ਖਾਨਪੁਰ ਦੇ ਜੁਝਾਰੂ ਜੋਗਾ ਸਿੰਘ ਦਾ ਵੀ ਸਾਰਾ ਪਰਿਵਾਰ ਮਾਰਿਆ, ਜਿਸ ਪਿੱਛੇ ਪੂਰਲੇ ਦੇ ਗਿਰੋਹ ਦਾ ਹੱਥ ਸਪਸ਼ਟ ਸੀ, ਪਰ ਕੋਈ ਕਾਰਵਾਈ ਨਾ ਹੋਈ। ਪੂਰਲਾ ਗਿਰੋਹ ਦਾ ਹੌਸਲਾ ਏਨਾ ਵਧ ਗਿਆ ਕਿ ਇਸ ਨੇ ਧੋਇਆਂ ਦੀ ਖਾਣ ਕਹੀ ਜਾਣ ਵਾਲੀ 'ਦਮਦਮੀ ਟਕਸਾਲ' ਦੇ ਹੈਂਡਕੁਆਰਟਰ ਗੁਰਦੁਆਰਾ ਗੁਰਦਰਸ਼ਨ ਪ੍ਰਕਾਸ਼, ਚੌਂਕ ਮਹਿਤਾ ਦੇ ਅੰਦਰੋਂ ਚਾਰ ਵਿਦਿਆਰਥੀ ਜਾ ਚੁੱਕੇ ਤੇ ਆਪਣੇ ਇਲਾਕੇ ਵਿੱਚ ਲਿਆ ਕੇ ਮਾਰ ਦਿੱਤੇ। ਤਾਂ ਵੀ ਇਸ ਵਿਰੁੱਧ ਕੋਈ ਕਾਰਵਾਈ ਨਾ ਹੋਈ। ਪਤਾ ਨਹੀਂ ਇਸ ਗਿਰੋਹ ਨੇ ਇਸ ਤਰ੍ਹਾਂ ਕਿੰਨੇ ਕੁ ਕਤਲ ਕੀਤੇ।

ਪੰਜਾਬ ਵਿੱਚ ਸ਼ਾਂਤੀ ਹੋ ਜਾਣ ਤੋਂ ਬਾਅਦ ਜਦੋਂ ਹਿੰਦੁਸਤਾਨੀ ਸਰਕਾਰ ਦੇ ਪਾਲੇ ਹੋਏ ਗੁੰਡਾ ਗਿਰੋਹਾਂ ਤੋਂ ਸਰਕਾਰੀ ਸਰਪ੍ਰਸਤੀ ਦਾ ਹੱਥ ਹਟਣਾ ਅਰੰਭ ਹੋਇਆ ਤਾਂ ਪੂਰਲੇ ਦੇ ਨਜ਼ਦੀਕੀ ਰਹਿ ਚੁੱਕੇ ਕਈ ਸਾਥੀ ਦੱਸਦੇ ਹਨ ਕਿ ਆਪਣੇ ਚਹੇਤੇ ਪੁਲੀਸ ਅਫਸਰਾਂ ਦੀ ਮਦਦ ਨਾਲ ਪੂਰਲੇ ਨੇ ਆਪਣੇ ਤੇ ਨਕਲੀ ਹਮਲੇ ਕਰਵਾਏ, ਇੱਥੋਂ ਤਕ ਕਿ ਇੱਕ ਔਰਤ ਨੂੰ ਕੁੱਟ ਮਾਰ ਕੇ ਬੇਸੁਰਤ ਕਰ ਕੇ ਉਸ ਨੂੰ ਪੂਰਲੇ ਪਿੰਡ ਦੇ ਗੁਰਦੁਆਰੇ ਸਾਹਵੇਂ ਸੁੱਟ ਦਿੱਤਾ ਗਿਆ ਤੇ ਫਿਰ ਉਸ ਦੇ ਸਰੀਰ ਨਾਲ ਬੰਬ ਬੰਨ੍ਹ ਕੇ ਫਟਾ ਦਿੱਤਾ ਗਿਆ। ਕਹਾਣੀ ਇਹ ਬਣਾਈ ਗਈ ਕਿ ਇਹ ਔਰਤ ਆਤਮਘਾਤੀ ਹਮਲੇ ਰਾਹੀਂ ਪੂਰਲੇ ਨੂੰ ਕਤਲ ਕਰਨ ਆਈ ਸੀ, ਪਰ ਖੁਦ ਮਾਰੀ ਗਈ। ਇਸ ਪਿੱਛੇ ਪੂਰਲੇ ਦੇ ਗਿਰੋਹ ਦੀ ਪੁਲੀਸ ਗਾਰਦ ਬਰਕਰਾਰ ਰਹੀ। ਪੂਰਲੇ ਦੇ ਗਿਰੋਹ ਦੀ ਗੁੰਡਾਗਰਦੀ ਦਾ ਨੰਗਾ ਨਾਚ ਜਾਰੀ ਰਿਹਾ ਤੇ ਕਈ ਮਸ਼ੂਮ ਲੜਕੀਆਂ ਇਸ ਗਿਰੋਹ ਦਾ ਸ਼ਿਕਾਰ ਬਣਦੀਆਂ ਰਹੀਆਂ, ਇਹਨਾਂ ਮਸ਼ੂਮ ਲੜਕੀਆਂ ਵਿੱਚ ਪ੍ਰਸਿੱਧ ਪੰਥਕ ਕਵੀਸ਼ਰ ਭਾਈ ਜੋਗਾ ਸਿੰਘ ਜੋਗੀ ਦੀ ਪੋਤਰੀ ਵੀ ਸ਼ਾਮਲ ਹੈ।



ਉਦੋਂ ਤਾਂ ਹੱਦ ਹੀ ਹੈ ਗਈ ਜਦੋਂ ਮਿਤੀ 9-8-2000 ਨੂੰ ਪੂਹਲੇ ਦਾ ਗਿਰੋਹ ਪੂਹਲਾ ਪਿੰਡ ਦੇ ਹੀ ਸ. ਸੁਬੇਗ ਸਿੰਘ ਦੀ ਨੌਵੀਂ ਕਲਾਸ ਵਿੱਚ ਪੜ੍ਹਦੀ ਨਾਬਾਲਿਗ ਲੜਕੀ ਜਸਪ੍ਰੀਤ ਕੌਰ (14 ਸਾਲ) ਨੂੰ ਦਿਨ-ਦਿਹਾੜੇ ਸ਼ਰੇਆਮ ਚੁੱਕ ਕੇ ਲੈ ਗਿਆ। ਲੜਕੀ ਦੇ ਪਿਤਾ ਨੇ ਸਬਾਨਕ ਥਾਣੇ ਰਿਪੋਰਟ ਲਿਖਵਾਈ ਪਰ ਕੋਈ ਕਾਰਵਾਈ ਨਾ ਹੋਈ। ਹਾਥ ਕੇ ਹਾਈਕੋਰਟ ਵਿੱਚ ਚਿੱਟ ਕੀਤੀ ਤਾਂ ਹਾਈਕੋਰਟ ਨੇ ਇਨਕੁਆਰੀ ਲਈ ਉਹ ਦਰਖਾਸਤ ਆਈ.ਜੀ. ਕਰਾਈਮ ਨੂੰ ਮਾਰਕ ਕਰ ਦਿੱਤੀ। ਆਈ.ਜੀ. ਨੇ ਅੱਗੋਂ ਉਹ ਦਰਖਾਸਤ ਐਸ.ਪੀ. ਕਰਾਈਮ 'ਪਰਮਰਾਜ ਉਮਰਾਨੰਗਲ' ਨੂੰ ਮਾਰਕ ਕਰ ਦਿੱਤੀ। ਪਿੰਡ ਵਾਲਿਆਂ ਦੇ ਦੱਸਣ ਮੁਤਾਬਕ ਪਰਮਰਾਜ ਨੇ ਪੂਹਲੇ ਨਾਲ ਯਾਰੀ ਪੁਗਾਈ ਤੇ ਰਿਪੋਰਟ ਭੇਜ ਦਿੱਤੀ ਕਿ ਪੂਹਲੇ ਦਾ ਗਰੁੱਪ ਬੇਕਸੂਰ ਹੈ, ਲੜਕੀ ਹੀ ਕਸੂਰਵਾਰ ਸੀ।

ਇਸ ਗੁੰਡਾਗਰਦੀ ਵਿਰੁੱਧ ਪਹਿਲੀ ਅਵਾਜ਼ ਉਦੋਂ ਉੱਠੀ ਜਦੋਂ ਪੂਹਲੇ ਪਿੰਡ ਦੇ ਵਾਸੀਆਂ ਵੱਲੋਂ ਭਾਈ ਤਾਰੂ ਸਿੰਘ ਸ਼ਹੀਦ ਦੀ ਯਾਦ ਵਿੱਚ ਉਸਾਰੇ ਜਾ ਰਹੇ ਗੁਰਦੁਆਰੇ ਦੀ ਉਸਾਰੀ ਵਿਰੁੱਧ ਪੂਹਲੇ ਨੇ ਪਿੰਡ 'ਚ ਹਥਿਆਰਬੰਦ ਮਾਰਚ ਕਰ ਕੇ ਰੱਜ ਕੇ ਲਲਕਾਰੇ ਮਾਰੇ ਕਿ ਮੈਂ ਪਿੰਡ 'ਚ ਦੂਜਾ ਗੁਰਦੁਆਰਾ ਨਹੀਂ ਬਣਨ ਦੇਣਾ। ਲੈਂਟਰ ਰੁਕਵਾਉਣ ਲਈ ਪੂਹਲੇ ਦੀ ਅਗਵਾਈ 'ਚ ਉਸ ਦਾ ਗਿਰੋਹ 14 ਅਕਤੂਬਰ 2003 ਨੂੰ ਮਿਸਤਰੀਆਂ ਨੂੰ ਹੀ ਚੁੱਕ ਕੇ ਲੈ ਗਿਆ। ਉਹਨਾਂ ਵਿੱਚੋਂ ਨਾਗੋ ਸਰਮਾ ਨਾਂ ਦਾ ਮਿਸਤਰੀ ਅਜੇ ਤਕ ਲਾਪਤਾ ਹੈ। ਪਿੰਡ ਵਾਲਿਆਂ ਕੇਸ ਦਰਜ ਕਰਵਾਇਆ, ਕਾਰਵਾਈ ਹੋਈ ਪਰ ਇੱਕ ਏ.ਐਸ.ਆਈ. ਨੇ ਹੀ ਇਸ ਕੇਸ ਵਿੱਚ ਉਸ ਦੀ ਜ਼ਮਾਨਤ ਲੈ ਲਈ ਤੇ ਉਸ ਨੂੰ ਛੱਡ ਦਿੱਤਾ। ਪੂਹਲੇ ਪਿੰਡ ਦਾ ਇੱਕ ਸਾਬਕਾ ਫੌਜੀ ਗੁੱਸੇ ਨਾਲ ਕਹਿੰਦਾ ਹੈ, “ਇਹਨੇ ਤਾਂ ਅਬਦਾਲੀ ਵਾਲਾ ਇਤਿਹਾਸ ਦੁਹਰਾ ਛੱਡਿਐ, ਇਸ ਨੂੰ ਹੁਣ ਅਸੀਂ ਨਕੇਲ ਪਾ ਕੇ ਹੀ ਛੱਡਾਂਗੇ।”

ਆਪਣੇ ਅਧੀਨ ਜ਼ਮੀਨ ਵਿੱਚ ਕਿੱਲਿਆਂ ਦੇ ਹਿਸਾਬ ਥਾਂ 'ਤੇ ਪੋਸਤ ਦੀ ਖੇਤੀ ਪੂਹਲਾ ਪੁਲੀਸ ਅਫਸਰਾਂ ਦੀ ਸਹਿ 'ਤੇ ਕਰਦਾ ਰਿਹਾ। ਪੂਹਲਾ ਪਿੰਡ ਦੇ ਲੋਕਾਂ ਦਾ ਦੋਸ਼ ਹੈ ਕਿ ਚੰਡੀਗੜ੍ਹ ਪੁਲੀਸ ਨੇ ਸੈਕਟਰ 39 ਦੇ ਗੁਰਦੁਆਰੇ ਵਿੱਚ ਪੂਹਲੇ ਵੱਲੋਂ ਪੰਜ ਕੁ ਮਰਲਿਆਂ ਵਿੱਚ ਬੀਜੀ ਪੋਸਤ ਦੇ ਆਧਾਰ 'ਤੇ ਇਸ ਵਿਰੁੱਧ ਕੇਸ ਦਰਜ ਕਰ ਲਿਆ ਹੈ, ਪਰ ਪੂਹਲੇ ਪਿੰਡ ਵਿੱਚ ਅਸੀਂ ਦੇ ਕਿੱਲੇ ਜ਼ਮੀਨ ਵਿੱਚ ਇਸ ਵੱਲੋਂ ਬੀਜੀ ਪੋਸਤ ਪੁਲੀਸ ਅਫਸਰਾਂ ਨੂੰ ਖੁਦ ਵਿਖਾਈ ਹੈ, ਪਰ ਪੁਲੀਸ ਨੇ ਕੇਸ ਦਰਜ ਨਹੀਂ ਕੀਤਾ। ਉਹਨਾਂ ਦਾ ਇਹ ਵੀ ਦੋਸ਼ ਹੈ ਕਿ ਪੂਹਲੇ ਦੇ ਜੁੰਡਲੀ ਦੇ ਯਾਰ ਪੁਲੀਸ ਅਫਸਰ ਹੀ ਹੁਣ ਤਕ ਉਸ ਨੂੰ ਬਚਾ ਰਹੇ ਹਨ ਤਾਂ ਹੀ ਸੰਨ 2004 ਵਿੱਚ ਕੁਝ ਕੇਸ ਦਰਜ ਹੋਣ ਪਿੱਛੋਂ ਤੇ ਵਾਰੰਟ ਨਿਕਲਣ ਤੋਂ ਬਾਅਦ ਵੀ ਪੂਹਲਾ ਸੁਪਦੇਵ ਸਿੰਘ ਉਮਰਾਨੰਗਲ ਦੀ ਬਰਸੀ 'ਤੇ ਆਈ.ਜੀ. ਸਰਮਾ ਤੇ ਪਰਮਰਾਜ ਉਮਰਾਨੰਗਲ ਨਾਲ ਇਕੱਠੇ ਸਟੇਜ 'ਤੇ ਬੈਠਾ ਰਿਹਾ। ਉਹ ਕਾਂਗਰਸੀ ਮੰਤਰੀ ਮਲਕੀਤ ਸਿੰਘ

ਬੀਰਮੀ ਦੇ ਪੁੱਤਰ ਦੇ ਵਿਆਹ ਸੌਕੇ ਸ਼ਰਾਬ ਪੀ ਕੇ ਡਾਂਸਰਾਂ ਨਾਲ ਸ਼ਰੇਆਮ ਨੱਚਦਾ ਵੀ ਰਿਹਾ ਪਰ ਪੁਲੀਸ ਨੇ ਉਸ ਨੂੰ ਗ੍ਰਿਫਤਾਰ ਨਹੀਂ ਕੀਤਾ। ਇਸ ਦੇ ਸਬੂਤ ਵਜੋਂ ਪਿੰਡ ਵਾਲਿਆਂ ਕੋਲ ਤਸਵੀਰਾਂ ਮੌਜੂਦ ਹਨ, ਜਿਨ੍ਹਾਂ ਵਿੱਚੋਂ ਕੁਝ ਤਸਵੀਰਾਂ ਇਸ ਕਿਤਾਬ ਵਿੱਚ ਛਾਪੀਆਂ ਜਾ ਰਹੀਆਂ ਹਨ।

ਪੂਹਲੇ ਦੀ ਹੁਣ ਤਕ ਸਿਆਸੀ ਲੀਡਰਾਂ ਨਾਲ ਵੀ ਸਾਂਝ ਬਣ ਚੁੱਕੀ ਹੈ। ਬਾਦਲ ਦੇ ਚੁਆਈ ਆਦੇਸ਼ ਪ੍ਰਤਾਪ ਕੈਰੋਂ ਵਿਧਾਇਕ, ਬਲਬੀਰ ਸਿੰਘ ਬਾਠ, ਮਲਕੀਤ ਸਿੰਘ ਬੀਰਮੀ ਅਤੇ ਅਵਤਾਰ ਹੈਨਰੀ ਨਾਲ ਇਸ ਦੇ ਚੰਗੇ ਸੰਬੰਧ ਪਿੰਡ ਵਾਲੇ ਦੱਸਦੇ ਹਨ। ਸੁਣੀਂਦਾ ਹੈ ਕਿ ਇਸ ਦੇ ਚਹੇੜੇ ਪੁਲੀਸ ਅਫਸਰ ਕੈਪਟਨ ਅਮਰਿੰਦਰ ਸਿੰਘ ਸਰਕਾਰ 'ਤੇ ਦਬਾਅ ਪਾ ਕੇ ਇਸ ਨੂੰ ਬਚਾਉਣ ਦੇ ਯਤਨਾਂ ਵਿੱਚ ਲੱਗੇ ਹੋਏ ਹਨ। ਉਹਨਾਂ ਅਫਸਰਾਂ ਨੂੰ ਡਰ ਹੈ ਕਿ ਜੇਕਰ ਪੂਹਲੇ ਦੇ ਜ਼ੁਰਮਾਂ ਦਾ ਪਿਟਾਰਾ ਖੁੱਲ੍ਹ ਗਿਆ ਤਾਂ ਇਸ ਵਿੱਚ ਕਈ ਪੁਲੀਸ ਅਫਸਰ ਫਸਣਗੇ। ਇਹੀ ਕਾਰਨ ਹੈ ਕਿ ਕਈ ਕੇਸਾਂ ਵਿੱਚ ਵਰੰਟ ਨਿਕਲਣ ਪਿੱਛੋਂ ਵੀ ਪੂਹਲਾ ਪੁਲੀਸ ਦੀ ਪਕੜ 'ਚ ਨਹੀਂ ਆਇਆ ਤੇ ਇਸੇ ਕਾਰਨ ਅਗਵਾ ਦੇ ਇੱਕ ਕੇਸ ਵਿੱਚ ਇੱਕ ਥਾਣੇਦਾਰ ਨੇ ਹੀ ਉਸ ਦੀ ਜ਼ਮਾਨਤ ਲੈਣ ਦਾ ਕ੍ਰਿਸਮਾ ਕਰ ਵਿਖਾਇਆ।

ਇੱਕ ਵਾਰ ਅਵਾਜ਼ ਉਠਣ ਪਿੱਛੋਂ ਪੂਹਲੇ ਦੇ ਜ਼ੁਲਮਾਂ ਦੇ ਸ਼ਿਕਾਰ ਲੋਕ ਹੌਲੀ ਹੌਲੀ ਅੱਗੇ ਆਉਣੇ ਅਰੰਭ ਹੋ ਗਏ ਹਨ। ਕੋਈ ਦੱਸਦਾ ਹੈ ਸਾਡਾ ਟਰੈਕਟਰ ਖੋਹ ਕੇ ਲੈ ਗਏ ਸੀ, ਕੋਈ ਦੱਸਦਾ ਹੈ ਕਿ ਸਾਡਾ ਮੁੰਡਾ ਚੁੱਕ ਕੇ ਮਾਰ ਦੇਣ ਦੀ ਧਮਕੀ ਨਾਲ ਏਨੇ ਲੱਖ ਰੁਪਏ ਲਏ ਸੀ ਤੇ ਕੋਈ ਇਹ ਵੀ ਦੱਸ ਰਿਹਾ ਹੈ ਕਿ ਸਾਡੀਆਂ ਮੱਝਾਂ ਹੀ ਖੋਲ੍ਹ ਲਿਆਏ ਸਨ। ਇਸੇ ਹੀ ਤਰ੍ਹਾਂ ਹੁਣ ਤਕ ਇਸ ਗਿਰੋਹ ਦੇ ਲਗਭਗ 12 ਕਤਲ ਲੋਕਾਂ ਨੇ ਜ਼ਾਹਰ ਕੀਤੇ ਹਨ ਪਰ ਇਸ ਗਿਰੋਹ ਵੱਲੋਂ ਕੀਤੇ ਕਤਲਾਂ ਦੀ ਗਿਣਤੀ ਸੈਂਕੜਿਆਂ ਵਿੱਚ ਹੈ। ਫਿਰ ਵੀ ਪੀੜਤ ਲੋਕਾਂ ਦਾ ਹੁਣ ਹੌਲੀ-ਹੌਲੀ ਕਰ ਕੇ ਸਾਮ੍ਹਣੇ ਆਉਣ ਦਾ ਇਹ ਸਿਲਸਿਲਾ ਜਾਰੀ ਹੈ।

ਇਲਾਕੇ ਦੇ ਲੋਕਾਂ ਨੇ ਖੁਦ ਹੀ ਕਰਨਲ ਜੀ.ਐਸ. ਸੰਧੂ ਦੀ ਅਗਵਾਈ ਵਿੱਚ 'ਪੂਹਲਾ ਹਟਾਓ ਕਮੇਟੀ' ਬਣਾ ਕੇ ਸੰਘਰਸ਼ ਅਰੰਭ ਦਿੱਤਾ। ਆਪਣੇ ਵਿਰੁੱਧ ਲੋਕ ਸੰਘਰਸ਼ ਉਠਦਾ ਵੇਖ ਕੇ ਪੂਹਲੇ ਨੇ ਪੁਰਾਣਾ ਅਜਮਾਇਆ ਹੋਇਆ ਰਾਗ ਫਿਰ ਛੇਤਿਆ ਤੇ ਪਿੱਟ-ਪਿੱਟ ਕੇ ਦੁਹਾਈ ਦੇਣੀ ਅਰੰਭ ਦਿੱਤੀ ਕਿ ਮੇਰਾ ਵਿਰੋਧ ਕਰਨ ਵਾਲੇ 'ਐਂਤਵਾਈਆਂ' ਦੇ ਰਿਸ਼ਤੇਦਾਰ ਹਨ ਅਤੇ ਉਹਨਾਂ ਦਾ ਬੁਲੰਦ ਸ਼ੇਲੂ 'ਚੋਂ ਫਰਾਰ ਹੋਏ ਸਿੰਘਾਂ ਨਾਲ ਵੀ ਸਿੱਧਾ ਸੰਪਰਕ ਹੈ। ਉਹ ਇਸ ਨੂੰ ਅੰਤਰਰਾਸ਼ਟਰੀ ਸਾਜ਼ਸ਼ ਦੱਸਣ ਦੇ ਹਾਸੇਹੀਣੇ ਦਮਗਜ਼ੇ ਵੀ ਮਾਰਨ ਲੱਗਾ, ਜਿਵੇਂ ਕਿ ਉਹ ਅਮਰੀਕਾ ਦੇ ਰਾਸ਼ਟਰਪਤੀ ਦਾ ਮਾਮਾ ਲੱਗਦਾ ਹੋਵੇ। ਉਸ ਨੇ ਇਹ ਵੀ ਕਿਹਾ ਹੈ ਕਿ ਮੁੱਖ ਮੰਤਰੀ ਅਮਰਿੰਦਰ ਸਿੰਘ ਨੂੰ ਮੇਰੀ ਗੱਲ ਸਮਝ ਵਿੱਚ ਆ

ਗਈ ਹੈ ਇਸੇ ਲਈ (ਅਗਵਾ ਦੇ ਕੇਸ ਵਿੱਚ) ਮੇਰੀ ਥਾਣੇ 'ਚੋਂ ਹੀ ਚਿਹਾਣੀ ਹੋ ਗਈ ਹੈ। ਇਸ ਤੋਂ ਪਤਾ ਲੱਗਦਾ ਹੈ ਕਿ ਲੋਕਾਂ ਨੂੰ ਲੜਾਈ ਇੱਕ ਵੱਡੇ ਗਠਜੋੜ ਵਿਰੁੱਧ ਲੜਨੀ ਪਵੇਗੀ। ਨਵਾਂ ਸ਼ਹਿਰ ਦੀ ਪੁਲੀਸ ਨੇ ਹੁਣ ਪਿਛੇ ਜਿਹੇ ਇੱਕ ਕਤਲ ਦੇ ਸੰਬੰਧ 'ਚ ਪੂਰਲੇ ਵਿਰੁੱਧ ਕੇਸ ਦਰਜ ਕੀਤਾ ਪਰ ਮਜ਼ੀਨਾ ਪੁਲੀਸ ਜਿਲ੍ਹੇ ਦਾ ਐਸ.ਐਸ.ਪੀ. ਆਰ.ਪੀ. ਐਸ.ਬਾਜਵਾ ਕਹਿ ਰਿਹਾ ਸੀ ਕਿ ਸਾਡੇ ਕੋਲ ਪੂਰਲੇ ਪਿਲਾਡ ਕੋਈ ਸ਼ਿਕਾਇਤ ਜਾਂ ਕੇਸ ਨਹੀਂ ਹੈ, ਜਦਕਿ ਇਹ ਇਲਾਕਾ ਪੂਰਲੇ ਦੇ ਗਿਰੋਹ ਤੋਂ ਸਭ ਤੋਂ ਵੱਧ ਪੀੜਤ ਹੈ ਤੇ ਹੁਣ ਇਸ ਗੁੰਡਾਗਰਦੀ ਵਿਰੁੱਧ ਰੋਲਾ ਵੀ ਇਸ ਜਿਲ੍ਹੇ 'ਚ ਪਿਆ ਹੈ। ਦੇਖੋ ਹਿੰਦੁਸਤਾਨੀ ਸਰਕਾਰ ਦਾ ਪਾਲਿਆ ਇਹ ਗੁੰਡਾ-ਗਿਰੋਹ ਕਦੋਂ ਫੂ ਤਕ ਪੰਜਾਬ ਦੀ ਹਿੱਕ 'ਤੇ ਨੱਚਦਾ ਹੈ।

#### ਵਿਸ਼ੇਸ਼ ਨੋਟ:

ਇਸ ਤੋਂ ਬਾਅਦ ਭਾਈ ਜੋਗਾ ਸਿੰਘ ਖਾਨਪੁਰ ਦੇ ਪਰਿਵਾਰ ਦੇ ਸੱਤ ਜੀਆਂ ਦੇ ਕਤਲ ਕੇਸ ਵਿੱਚ ਹਾਈਕੋਰਟ ਦੇ ਹੁਕਮਾਂ 'ਤੇ ਪੂਰਲਾ ਫਿਰ ਗ੍ਰਿਫਤਾਰ ਹੋਇਆ। ਇਸ ਕੇਸ ਵਿੱਚ ਜੇਲ੍ਹ ਅੰਦਰ ਹੋਣ ਦੌਰਾਨ ਹੀ ਦੋ ਧਰਮੀ ਨੌਜਵਾਨਾਂ ਨੇ ਮਿਤੀ 28 ਅਗਸਤ 2008 ਨੂੰ ਗੁਮਟਾਲਾ ਜੇਲ੍ਹ ਅੰਮ੍ਰਿਤਸਰ ਅੰਦਰ ਪੂਰਲੇ ਨੂੰ ਅੱਗ ਲਾ ਕੇ ਸਾੜ ਦਿੱਤਾ ਤੇ ਮਿਤੀ 29 ਅਗਸਤ 2008 ਨੂੰ ਚੰਡੀਗੜ੍ਹ ਦੇ ਮਸ਼ਹੂਰ ਹਸਪਤਾਲ ਪੀ.ਜੀ.ਆਈ. ਵਿੱਚ ਉਸ ਦੀ ਮੌਤ ਹੋ ਗਈ। ਵਿਸਤਾਰ ਲਈ ਇਸ ਹੀ ਕਲਮ ਤੋਂ ਲਿਖੀ ਪੁਸਤਕ 'ਧਰਮ ਕਾ ਜੈਕਾਰ, ਪਾਪੀ ਪੂਰਲੇ ਦਾ ਸ਼ਿਕਾਰ' ਪੜ੍ਹੋ।

\* \* \*

## ਗੁਰਮੀਤ ਪਿੰਕੀ

ਕਿਸੇ ਸਮੇਂ ਲੁਧਿਆਣੇ ਦੇ ਐਸ.ਐਸ.ਪੀ. ਰਹੇ ਸੁਮੇਧ ਸੈਣੀ ਦੀ ਪਾਲਤੂ ਬਿੱਲੀ ਕਿਹਾ ਜਾਣ ਵਾਲਾ ਗੁਰਮੀਤ ਪਿੰਕੀ ਨਾਂ ਦਾ ਬਦਮਾਸ਼, ਜਿਸ ਨੇ ਉਸ ਦੌਰ ਅੰਦਰ ਹਿੰਦੁਸਤਾਨੀ ਸਰਕਾਰ ਦੇ ਬਾਪੜੇ ਨਾਲ ਜੁਝਾਰੂ ਵਿਚਾਰਧਾਰਾ ਵਾਲੇ ਸਿੱਖ ਨੌਜਵਾਨਾਂ ਅਤੇ ਵਿਦਿਆਰਥੀਆਂ ਦੇ ਲਹੂ ਦੀ ਹੌਲੀ ਖੇਡੀ ਸੀ, ਅਜੇ ਤਕ ਵੀ ਕਦੇ ਨਾ ਕਦੇ ਅਖ਼ਬਾਰੀ ਸੁਰਖੀਆਂ 'ਚ ਆਉਂਦਾ ਹੀ ਰਹਿੰਦਾ ਹੈ। ਦੋ ਭੁ ਸਾਲ ਪਹਿਲਾਂ ਦੀ ਗੱਲ ਹੈ, ਉਹ ਹਿੰਦੁਸਤਾਨੀ ਸਰਕਾਰ ਵੱਲੋਂ ਮਿਲੇ ਪੁਲੀਸ ਇੰਸਪੈਕਟਰ ਦੇ ਰੈਂਕ ਅਤੇ ਪੁਰਾਣੀਆਂ ਆਦਤਾਂ ਤੋਂ ਮਜ਼ਬੂਰ ਆਪਣੀ ਜੁੰਡਲੀ ਨਾਲ ਸ਼ਰੇਆਮ ਸੜਕ 'ਤੇ ਮਹਿਫਲ ਲਾ ਕੇ ਸ਼ਰਾਬ ਪੀ ਰਿਹਾ ਸੀ, ਜਦੋਂ ਰਾਹ 'ਚੋਂ ਲੰਘ ਰਹੇ ਅਵਤਾਰ ਸਿੰਘ ਨਾਂ ਦੇ ਇੱਕ ਨਾਗਿਰਕ ਨੇ ਕਾਰ ਲੰਘਾਉਣ ਲਈ ਰਾਹ ਮੰਗਿਆ ਤਾਂ ਪਿੰਕੀ ਨੇ ਉਸ ਦੀ ਇਸ 'ਗੁਸਤਾਖੀ' ਬਦਲੇ ਬੋਝ 'ਚੋਂ ਮਾਊਜ਼ਰ ਕੱਢਿਆ ਤੇ ਅਵਤਾਰ ਸਿੰਘ ਨੂੰ ਉਥੇ ਹੀ ਭੁੰਨ ਸੁੱਟਿਆ। ਫਿਰ ਉਹ ਅਰਾਮ ਨਾਲ ਉਥੇ ਬੈਠ ਕੇ ਸ਼ਰਾਬ ਪੀਂਦਾ ਰਿਹਾ। ਅਖ਼ਬਾਰਾਂ ਕੁਰਲਾ ਉਠੀਆਂ ਤੇ ਪੂਰੀ ਸਰਕਾਰੀ ਮਸ਼ੀਨਰੀ, ਪੱਖਾਂ ਭਾਰ ਹੋ ਕੇ ਲੋਕਾਂ ਦੇ ਹੱਥ ਪੁੱਝਣ ਦਾ ਯਤਨ ਕਰਨ ਲੱਗੀ। ਪਰ ਸਾਨੂੰ ਇਸ ਕਤਲ ਤੇ ਵਾ-ਵੇਲਾ ਮਚਾਉਣ ਵਾਲੇ ਉਹਨਾਂ ਪੱਤਰਕਾਰਾਂ 'ਤੇ ਬੜਾ ਤਰਸ ਆਇਆ ਸੀ, ਜੋ ਪਿੰਕੀ ਦੇ ਕੀਤੇ ਇਸ ਇੱਕ ਕਤਲ ਨੂੰ ਤਾਂ ਗ਼ਲਤ ਕਹਿ ਰਹੇ ਸਨ ਪਰ ਉਸ ਕਾਲੇ ਦੌਰ ਵਿੱਚ ਉਹਨਾਂ ਨੇ ਖੁਦ ਹੀ ਅਜਿਹੇ ਸੈਂਕੜੇ ਹੀ ਨਹੀਂ ਸਗੋਂ ਹਜ਼ਾਰਾਂ ਹੀ ਕਤਲਾਂ ਨੂੰ ਜਾਇਜ਼ ਠਹਿਰਾਉਣ ਦਾ ਯਤਨ ਕੀਤਾ ਸੀ।

ਮੈਂ ਉਦੋਂ ਵੀ ਇਹ ਅਵਾਜ਼ ਉਠਾਈ ਸੀ ਕਿ ਜੇਕਰ ਅੱਜ ਸਮਾਜ ਦੇ ਇਹ ਜ਼ਿੰਮੇਵਾਰ ਨਾਗਰਿਕ ਮਹਿਸੂਸ ਕਰਦੇ ਹਨ ਕਿ ਪਿੰਕੀ ਨੇ ਜੋ ਕੀਤਾ, ਗ਼ਲਤ ਕੀਤਾ ਹੈ ਤੇ ਇਸ ਕਾਰੇ ਲਈ ਦੋਸ਼ੀਆਂ ਨੂੰ ਸਜ਼ਾ ਜ਼ਰੂਰ ਮਿਲਣੀ ਚਾਹੀਦੀ ਹੈ, ਤਾਂ ਮੈਂ ਸੁਚੇਤ ਕਰਾਂਗਾ ਕਿ ਤੁਹਾਡੇ ਹੱਥ ਵਿੱਚ ਫੜੀ ਦੋਸ਼ੀਆਂ ਦੀ ਸੂਚੀ, ਬਹੁਤ ਹੀ ਛੋਟੀ ਹੈ; ਅਸਲ ਦੋਸ਼ੀ ਪਿੰਕੀ ਨਹੀਂ, ਸਗੋਂ ਉਹ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਹੈ, ਜਿਸ ਨੇ ਆਪਣੀਆਂ ਗ਼ਲਤ ਤੇ ਹੈਂਕੜਸ਼ਾਹੀ



ਨੀਤੀਆਂ ਵਿੱਚੋਂ ਪੈਦਾ ਹੋਈ ਬਗ਼ਾਵਤ ਨੂੰ ਦਬਾਉਣ ਲਈ, ਪਿੱਕੀ ਵਰਗੇ ਸੈਂਕੜੇ ਹੀ ਭੇੜੀਏ ਪਾਲ ਕੇ ਪੰਜਾਬ ਦੀਆਂ ਸੜਕਾਂ 'ਤੇ ਖੁੱਲ੍ਹੇ ਛੱਡ ਦਿੱਤੇ ਸਨ।

ਖੈਰ, ਹਿੰਦੁਸਤਾਨੀ ਸਰਕਾਰ ਨੇ ਪੰਜਾਬ ਅੰਦਰ ਸਿੱਖ ਸੰਘਰਸ਼ ਨੂੰ ਦਬਾਉਣ ਲਈ ਜਿਹੜੇ ਗੁੰਝਾ ਗਿਰੋਹ ਕਾਇਮ ਕੀਤੇ ਸਨ ਤੇ ਜਿਨ੍ਹਾਂ ਨੇ ਹਿੰਦੁਸਤਾਨੀ ਸਰਕਾਰ ਦੇ ਬਾਪੜੇ ਕਾਰਨ ਕਨੂੰਨੀ ਬੰਦਸ਼ਾਂ ਤੋਂ ਅਜ਼ਾਦ ਹੋ ਕੇ ਪੰਜਾਬ ਦੀ ਧਰਤੀ 'ਤੇ 'ਅੱਤ' ਮਚਾਈ ਸੀ, ਉਹਨਾਂ ਵਿੱਚ ਗੁਰਮੀਤ ਪਿੱਕੀ ਦਾ ਨਾਂ ਵੀ ਸ਼ਾਮਲ ਹੈ। ਪਿੱਕੀ ਲੁਧਿਆਣੇ ਦੇ ਐਸ.ਐਸ.ਪੀ. ਰਹੇ ਸੁਮੇਧ ਸੈਣੀ ਦਾ ਪਾਲਤੂ ਹੈ। ਉਸ ਦੀ ਮਾਸੀ ਰਣਜੀਤ ਕੌਰ (ਬਾਇਓ ਕੈਮਿਸਟਰੀ ਕਲਰਕ) ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ ਲੁਧਿਆਣਾ ਦੇ ਕਵਾਰਟਰ ਨੰ: 99/12 ਵਿੱਚ ਰਹਿੰਦੀ ਸੀ। ਤਲਵਾੜਾ ਬੈਂਕ ਡਕੈਤੀ ਕੇਸ ਵਿੱਚ ਭਗੋੜਾ ਹੋ ਕੇ ਪਿੱਕੀ ਆਪਣੀ ਇਸੇ ਮਾਸੀ ਕੋਲ ਰਹਿੰਦਾ ਰਿਹਾ ਹੈ। ਇਸੇ ਹੀ ਸਮੇਂ ਹਿੰਦੁਸਤਾਨੀ ਸਰਕਾਰ ਦੀ ਇੱਕ ਵਿਸ਼ੇਸ਼ ਨੀਤੀ ਦੇ ਤਹਿਤ ਲੁਧਿਆਣਾ ਪੁਲਿਸ ਨੇ ਇਸ ਨੂੰ ਬਿੱਲੀ ਬਣਾ ਲਿਆ ਤੇ ਗ੍ਰਿਫ਼ਤਾਰੀ ਤੋਂ ਬਚਾ ਲਿਆ। ਫਿਰ ਇਹ ਸੀ.ਆਈ.ਏ. ਸਟਾਫ਼ ਲੁਧਿਆਣਾ ਵਿੱਚ ਹੀ ਰਹਿਣ ਲੱਗਾ। ਇਸ ਦੇ ਹੱਥ ਵਿੱਚ ਸਦਾ ਹੀ ਨੰਗਾ ਮਾਊਜ਼ਰ ਹੁੰਦਾ ਸੀ। ਇਸ ਨੂੰ ਸਾਦਾ ਕਪੜਿਆਂ ਵਾਲਾ ਆਰਜੀ ਇੰਸਪੈਕਟਰ ਬਣਾਇਆ ਗਿਆ। ਇਸ ਦੇ ਨਾਲ ਸਦਾ ਹੀ 4-5 ਹਥਿਆਰਬੰਦ ਸਿਪਾਹੀ ਹੁੰਦੇ ਸਨ ਤੇ ਇਹ ਜਿਸ ਨੂੰ ਵੀ ਮਨ-ਚਾਹੇ ਚੁੱਕ ਕੇ ਬੇ-ਨੰਬਰੀ ਵੇਨ ਵਿੱਚ ਸੁੱਟ ਕੇ ਲੈ ਜਾਂਦੇ।

ਸੁਮੇਧ ਸੈਣੀ ਨੇ ਪਿੱਕੀ ਦੀ ਡਿਊਟੀ ਖੇਤੀਬਾੜੀ ਯੂਨੀਵਰਸਿਟੀ ਹੀ ਲਾ ਦਿੱਤੀ ਸੀ ਤੇ ਇਸ ਨੂੰ ਖਾੜਕੂ ਵਿਚਾਰਾਂ ਵਾਲੇ ਵਿਦਿਆਰਥੀਆਂ ਨੂੰ ਮੁਕਾ ਸੁੱਟਣ ਦਾ ਕੰਮ ਸੌਂਪਿਆ ਗਿਆ ਸੀ। ਪਤਾ ਨਹੀਂ ਇਸ ਨੇ ਕਿੰਨੇ ਹੀ ਵਿਦਿਆਰਥੀ ਆਗੂਆਂ ਨੂੰ ਯੂਨੀਵਰਸਿਟੀ ਦੇ ਅੰਦਰੋਂ ਤੇ ਬਾਹਰੋਂ ਅਗਵਾ ਕਰ ਕੇ ਲਾਪਤਾ ਕਰ ਦਿੱਤਾ। ਪਿੱਕੀ ਦਾ ਗਿਰੋਹ ਖਾੜਕੂ ਵਿਚਾਰਾਂ ਵਾਲੇ ਵਿਦਿਆਰਥੀਆਂ, ਆਗੂਆਂ ਨੂੰ ਵੇਖਦੇ ਹੀ ਉਹਨਾਂ ਤੇ ਝਪਟ ਪੈਂਦਾ ਤੇ ਬੁੱਢਤਪਨੇ ਵਿੱਚ ਲਿਜਾ ਕੇ ਉਹਨਾਂ 'ਤੇ ਮਨਚਾਹਿਆ ਤਸਦੱਦ ਵੀ ਕਰਦਾ। ਇੱਥੋਂ ਤਕ ਕਿ ਕਈਆਂ ਨੂੰ ਗਾਇਬ ਵੀ ਕਰ ਦਿੰਦਾ ਸੀ। ਯੂਨੀਵਰਸਿਟੀ ਦੀਆਂ ਕੁੜੀਆਂ ਤਾਂ ਇਸ ਦੀਆਂ ਅਸ਼ਲੀਲ ਹਰਕਤਾਂ ਤੋਂ ਏਨੀਆਂ ਭੈਭੀਤ ਸਨ ਕਿ ਇਸਦਾ ਨਾਂ ਸੁਣਦਿਆਂ ਹੀ ਕੰਬ ਜਾਂਦੀਆਂ ਹਨ। ਕੋਈ ਬੇ-ਨੰਬਰੀ ਗੱਡੀ ਵੇਖ ਲੈਣ 'ਤੇ ਯੂਨੀਵਰਸਿਟੀ ਵਿੱਚ ਪੜ੍ਹਦੇ ਕੁੜੀਆਂ ਤੇ ਮੁੰਡੇ ਇਧਰ-ਓਧਰ ਲੁਕਣ ਦੀ ਕੋਸ਼ਿਸ਼ ਕਰਨ ਲੱਗ ਪੈਂਦੇ। ਵਾਈਸ ਚਾਂਸਲਰ ਸੁਖਦੇਵ ਸਿੰਘ ਨੇ ਬੋੜੀ ਹਿੰਮਤ ਕਰਕੇ ਪੁਲਿਸ ਕਪਤਾਨ ਨੂੰ, ਪਿੱਕੀ ਅਤੇ ਬੇ-ਨੰਬਰੀ ਗੱਡੀ ਨੂੰ ਯੂਨੀਵਰਸਿਟੀ ਅੰਦਰ ਆਉਣ ਤੋਂ ਰੋਕਣ ਲਈ ਲਿਖਿਆ ਸੀ, ਪਰ ਉਸ ਨੂੰ ਜੇ ਜਵਾਬ ਮਿਲਿਆ, ਉਸ ਪਿੱਛੋਂ ਵਾਈਸ ਚਾਂਸਲਰ ਨੂੰ ਮੁੜ ਹਿੰਮਤ ਨਹੀਂ ਪਈ ਕਿ ਉਹ ਪਿੱਕੀ ਨੂੰ

ਯੂਨੀਵਰਸਿਟੀ ਅੰਦਰ ਆਉਣ ਤੋਂ ਰੋਕਣ ਦੀ ਕੋਸ਼ਿਸ਼ ਕਰ ਸਕੇ।

ਇਹ ਹੈ ਉਸ ਪਿੱਕੀ ਦੀ ਪੈਦਾਇਸ਼ੀ ਰਿਪੋਰਟ ਜਿਸ ਦੇ ਇੱਕ ਆਮ ਨਾਗਰਿਕ ਦਾ ਮਾਮੂਲੀ ਗੱਲ 'ਤੇ ਕਤਲ ਕਰ ਦੇਣ 'ਤੇ ਅਖ਼ਬਾਰਾਂ ਨੇ ਪੂਰੀ ਤਰ੍ਹਾਂ ਹਾਲ ਪਾਹਰਿਆ ਕੀਤੀ, ਪਰ ਪਿੱਕੀ ਜੇਲ੍ਹ ਵੀ ਗਿਆ ਤਾਂ ਪਿਕਨਿਕ ਮਨਾਉਣ ਵਾਂਗ, ਜਿੱਥੋਂ ਉਹ ਬੋੜੇ ਹੀ ਸਮੇਂ ਵਿੱਚ ਬਾਹਰ ਆ ਗਿਆ। ਪਿਛਲੇ ਸਮੇਂ ਜਦੋਂ ਚੰਡੀਗੜ੍ਹ ਦੀ ਬੁਡੈਲ ਜੇਲ੍ਹ ਵਿੱਚੋਂ ਭਾਈ ਜਗਤਾਰ ਸਿੰਘ ਹਵਾਰਾ, ਭਾਈ ਪਰਮਜੀਤ ਸਿੰਘ ਭਿੱਚਰਾ ਤੇ ਜਗਤਾਰ ਸਿੰਘ ਤਾਰਾ ਸੁਰੰਗ ਪੁੱਟ ਕੇ ਫਰਾਰ ਹੋ ਗਏ ਤਾਂ ਪਿੱਕੀ ਫਿਰ ਟੀ.ਵੀ. ਪੱਤਰਕਾਰਾਂ ਦੇ ਸਾਮ੍ਹਣੇ ਆਇਆ। ਉਸ ਨੇ ਦਾਅਵਾ ਕੀਤਾ ਕਿ ਜਗਤਾਰ ਸਿੰਘ ਹਵਾਰੇ ਨੂੰ ਮੈਂ ਹੀ ਜਲੰਧਰ ਤੋਂ ਫੜਿਆ ਸੀ ਤੇ ਹੁਣ ਮੈਨੂੰ ਉਹਨਾਂ ਤੋਂ ਖ਼ਤਰਾ ਹੈ। ਇਸ ਨਾਲ ਇਹ ਗੱਲ ਪੂਰੀ ਤਰ੍ਹਾਂ ਸਪਸ਼ਟ ਹੋ ਗਈ ਸੀ ਕਿ ਪਿੱਕੀ ਅਜੇ ਵੀ ਪੂਰੀ ਤਰ੍ਹਾਂ ਹਿੰਦੁਸਤਾਨ ਸਰਕਾਰ ਦੀ ਸੁਰੱਖਿਆ ਫ਼ਤਰੀ ਨੂੰ ਆਪਣੀ ਗੁੰਡਾਗਰਦੀ ਦਾ ਸੰਦ ਬਣਾ ਕੇ ਵਿਚਰ ਰਿਹਾ ਹੈ, ਬੇਸ਼ੱਕ ਇਸ ਗੁੰਡਾਗਰਦੀ ਦੀਆਂ ਸ਼ਿਕਾਰ ਹੋਈਆਂ ਕਈ ਵਿਦਿਆਰਥਣਾਂ ਆਤਮ-ਹੱਤਿਆ ਵੀ ਕਰ ਚੁੱਕੀਆਂ ਸੁਣੀਦੀਆਂ ਹਨ।

#### ਵਿਸ਼ੇਸ਼ ਨੋਟ:

ਹੁਣ ਅਦਾਲਤ ਵੱਲੋਂ ਇੱਕ ਆਮ ਨਾਗਰਿਕ ਅਵਤਾਰ ਸਿੰਘ ਗੋਲਾ ਕਤਲ ਕੇਸ ਵਿੱਚ ਗੁਰਮੀਤ ਪਿੱਕੀ ਨੂੰ ਉਮਰ ਕੈਦ ਦੀ ਸਜ਼ਾ ਸੁਣਾ ਦਿੱਤੀ ਗਈ ਹੈ। ਹੁਣ ਉਹ ਜੇਲ੍ਹ ਵਿੱਚ ਹੈ। ਪਿੱਕੀ ਵਿਰੁੱਧ ਕਨੂੰਨੀ ਕਾਰਵਾਈ ਇੱਕ ਆਮ ਨਾਗਰਿਕ ਦਾ ਕਤਲ ਕਰਨ ਕਰ ਕੇ ਹੋਈ ਹੈ, ਸਿੱਖ ਨੌਜਵਾਨਾਂ ਦੇ ਲਹੂ ਦੀ ਹੋਲੀ ਖੇਡਣ ਕਾਰਨ ਨਹੀਂ।

\* \* \*

## ਕੈਟਾਂ ਬਾਰੇ ਕੁਝ ਹੋਰ ਤੱਥ

ਹਿੰਦੁਸਤਾਨੀ ਪੁਲੀਸ ਦੇ ਜਿਹੜੇ ਟੈਲੇ ਗੁੰਮਨਾਮ ਤੌਰ 'ਤੇ ਸਿੱਖ ਜੁਝਾਰੂਆਂ ਦੇ ਭੇਸ ਵਿੱਚ ਵਿਚਰਦੇ ਰਹੇ, ਲਹਿਰ ਨੂੰ ਬਦਨਾਮ ਕਰਦੇ ਤੇ ਸਿੱਖ ਜੁਝਾਰੂਆਂ ਨੂੰ ਸ਼ਹੀਦ ਕਰਵਾਉਂਦੇ ਰਹੇ, ਉਹਨਾਂ ਤੋਂ ਇਲਾਵਾ ਉਹਨਾਂ ਦੇ ਪਾਲੇ ਅਜਿਹੇ ਕੈਟ ਵੀ ਸਨ, ਜੋ ਜੁਝਾਰੂ ਜਥੇਬੰਦੀਆਂ 'ਚ ਆਪਣੀ ਥਾਂ ਬਣਾ ਕੇ ਜੁਝਾਰੂਆਂ ਵਜੋਂ ਪ੍ਰਸਿੱਧ ਹੋ ਕੇ ਵਿਚਰਦੇ ਰਹੇ ਤੇ ਅੰਦਰੋਂ-ਅੰਦਰੀ ਲਹਿਰ ਨੂੰ ਢਾਹ ਲਾਉਂਦੇ ਰਹੇ। ਖਾਤਲੂ ਲੀਡਰਸ਼ਿਪ ਵਜੋਂ ਤਾਨਾਸ਼ਾਹੀ ਫ਼ਰਮਾਨ ਜਾਰੀ ਕਰਨੇ, ਨਿੱਕੀ-ਨਿੱਕੀ ਗੱਲ 'ਤੇ ਕਿਸੇ ਦਾ ਵੀ ਕਤਲ ਕਰ ਦੇਣਾ ਜਾਂ ਪਰਿਵਾਰਾਂ ਦੇ ਪਰਿਵਾਰ ਹੀ ਮੁਖ਼ਬਰ ਹੋਣ ਦਾ ਦੋਸ਼ ਲਾ ਕੇ ਮਾਰ ਦੇਣੇ, ਜੁਝਾਰੂਆਂ ਅੰਦਰ ਘੁਸਪੈਠ ਕਰਨ ਵਿੱਚ ਕਾਮਯਾਬ ਹੋਣ ਵਾਲੇ ਹਿੰਦੁਸਤਾਨੀ ਕੈਟਾਂ ਦੇ ਮੁੱਖ ਕੰਮ ਹੁੰਦੇ ਸਨ। ਇਹਨਾਂ ਖ਼ੁਦ ਹੀ ਪਾਲੇ ਹੋਏ ਕੈਟਾਂ 'ਚੋਂ ਬਹੁਤੇ ਕੰਮ ਕਰਵਾਉਣ ਪਿੱਛੋਂ ਹਿੰਦੁਸਤਾਨੀ ਪੁਲੀਸ ਨੇ ਖ਼ੁਦ ਹੀ ਮਾਰ ਮੁਕਾਏ, ਤਾਂ ਕਿ ਭੇਤ ਬਾਹਰ ਨਾ ਨਿਕਲ ਸਕੇ, ਪਰ ਫਿਰ ਵੀ ਇਹਨਾਂ ਹਿੰਦੁਸਤਾਨੀ ਸਾਵਧਾਨੀਆਂ ਦੇ ਬਾਵਜੂਦ ਕਈ ਅਜਿਹੇ ਕੈਟ ਲੁਕੇ ਨਾ ਰਹਿ ਸਕੇ।

ਜੁਝਾਰੂ ਲਹਿਰ ਵਿੱਚ ਕਮਾਂਡਰ ਬਣ ਕੇ ਜਿਨ੍ਹਾਂ ਅੱਲ੍ਹੜ ਜੁਝਾਰੂਆਂ ਨੇ ਅੰਨ੍ਹੇਵਾਹ ਭਰਤੀ ਕਰਨ ਦੀ ਨੀਤੀ ਅਪਣਾਈ, ਉਹਨਾਂ ਵਿੱਚ ਇਹ ਹਿੰਦੁਸਤਾਨੀ ਸਰਕਾਰ ਦੇ ਪਲੇਸੇ ਗੁੰਡੇ ਕਿੰਨੀ ਮਾਤਰਾ ਵਿੱਚ ਘੁਸਪੈਠ ਕਰ ਗਏ ਹੋਣਗੇ, ਇਸ ਦਾ ਅੰਦਾਜ਼ਾ ਲਾਉਣਾ ਉਦੋਂ ਮੁਸ਼ਕਲ ਨਹੀਂ ਹੁੰਦਾ, ਜਦੋਂ ਬਹੁਤ ਹੀ ਸਿਆਣਤ ਤੇ ਸੂਝਵਾਨ ਜੁਝਾਰੂ ਕਮਾਂਡਰਾਂ ਦੀ ਕਮਾਨ ਹੇਠਲੇ ਕੇਂਡਰ ਵਿੱਚ ਵੀ ਅਜਿਹੇ ਅਨਸਰਾਂ ਦੀ ਘੁਸਪੈਠ ਦੇ ਪ੍ਰਮਾਣ ਮਿਲ ਜਾਂਦੇ ਹਨ। ਮਿਸਾਲ ਵਜੋਂ ਜੁਝਾਰੂ ਲਹਿਰ ਵਿੱਚ ਮਾਝੇ ਦੀ ਧਰਤੀ ਦੇ ਤਰਨ ਤਾਰਨ ਖੇਤਰ ਦੇ ਪ੍ਰਸਿੱਧ ਯੋਧੇ ਬਾਬਾ ਮਾਨੋਚਾਹਲ ਦੀ ਇਹ ਸਿਫ਼ਤ ਤਾਂ ਹੈ ਹੀ ਸੀ ਕਿ ਇਹ ਬੰਦਾ ਪਹਿਲਾਂ ਹੀ ਨਾਪ-ਤੋਲ ਕੇ ਭਰਤੀ ਕਰਦਾ ਸੀ, ਪਰ ਜੇਕਰ ਫਿਰ ਵੀ ਕੋਈ ਗ਼ਲਤ ਅਨਸਰ ਜਥੇਬੰਦੀ 'ਚ ਆ ਵੀ ਜਾਂਦਾ ਸੀ ਤਾਂ ਬਾਬਾ ਮਾਨੋਚਾਹਲ ਉਸ ਉੱਪਰ ਪੂਰਾ ਕੰਟਰੋਲ ਰੱਖਦਾ ਸੀ। ਇਸ ਦੇ ਬਾਵਜੂਦ ਇਲਾਕੇ ਦੇ ਲੋਕਾਂ ਦਾ ਮੰਨਣਾ ਹੈ ਕਿ ਪੁਲੀਸ ਨੇ ਆਪਣੇ ਕਈ ਕੈਟ ਉਸ

ਦੇ ਗਰੁੱਪ ਵਿੱਚ ਵਾਤ ਦਿੱਤੇ ਸਨ, ਜੋ ਕਿ ਗ਼ਲਤ ਕਿਸਮ ਦੀਆਂ ਹਰਕਤਾਂ ਨਾਲ ਲਹਿਰ ਨੂੰ ਬਦਨਾਮ ਕਰਦੇ ਸਨ। ਮਿਸਾਲ ਦੇ ਤੌਰ 'ਤੇ ਗੱਲੂਣ ਖਡੂਰੀਏ ਦਾ ਜ਼ਿਕਰ ਕੀਤਾ ਜਾ ਸਕਦਾ ਹੈ। ਉਸ ਬਾਰੇ ਕਿਹਾ ਜਾਂਦਾ ਹੈ ਕਿ ਉਸ ਨੇ ਬਾਬਾ ਮਾਨੋਚਾਹਲ ਦੀ ਅਗਵਾਈ ਵਾਲੀ ਬੀ.ਟੀ.ਐਫ. 'ਚ ਆਉਣ ਪਿੱਛੋਂ ਇੱਕ ਵਾਰ ਆਪਣੇ ਪਿੰਡ ਦੀ ਕੋਈ ਕੁੜੀ ਚਰਿੱਤਰਹੀਣਤਾ ਦਾ ਦੋਸ਼ ਲਾ ਕੇ ਟਰੈਕਟਰ ਨਾਲ ਬੰਨ੍ਹ ਕੇ ਘੜੀਸ-ਘੜੀਸ ਕੇ ਮਾਰ ਦਿੱਤੀ। ਬਾਬਾ ਮਾਨੋਚਾਹਲ ਨੂੰ ਜਦੋਂ ਇਸ ਘਟਨਾ ਦਾ ਪਤਾ ਲੱਗਾ ਤਾਂ ਆਪ ਰੋਹ ਵਿੱਚ ਆ ਗਏ ਤੇ ਆਪਣੇ ਸਿੰਘਾਂ ਨੂੰ ਹੁਕਮ ਕਰ ਦਿੱਤਾ ਕਿ 'ਗੱਲੂਣ ਜਿੱਥੇ ਵੀ ਮਿਲੇ ਮਾਰ ਦਿੱਤਾ ਜਾਵੇ, ਅਜਿਹੇ ਅਨਸਰ ਸੰਘਰਸ਼ ਨੂੰ ਬਦਨਾਮ ਕਰ ਰਹੇ ਹਨ।'

ਇਲਾਕੇ ਦੇ ਲੋਕ ਪੂਰੇ ਦਾਅਵੇ ਨਾਲ ਤੱਥਾਂ ਦੇ ਆਧਾਰ 'ਤੇ ਕਹਿੰਦੇ ਹਨ ਕਿ ਗੱਲੂਣ ਦੀ ਰਾਖੀ ਹਿੰਦੁਸਤਾਨ ਦੀ ਪੁਲੀਸ ਨੇ ਕੀਤੀ। ਸੰਨ 1992 ਦੇ ਅਖੀਰ ਵਿੱਚ ਜਦੋਂ ਬਾਬਾ ਮਾਨੋਚਾਹਲ ਦੀ ਤਲਾਸ਼ ਵਿੱਚ ਇਕੋ ਸਮੇਂ 57-57 ਥਾਂਵਾਂ 'ਤੇ ਛਾਪੇ ਮਾਰੇ ਜਾ ਰਹੇ ਸਨ ਤੇ ਬਾਬਾ ਮਾਨੋਚਾਹਲ ਦੇ ਸਹਿਯੋਗੀ ਫੜ-ਫੜ ਕੇ ਬਾਣਿਆਂ ਵਿੱਚ ਪਾੜੇ ਅਤੇ ਫਿੱਲੇ ਜਾ ਰਹੇ ਸਨ ਤਾਂ ਉਦੋਂ ਇਹੀ ਗੱਲੂਣ ਖਡੂਰੀਆ ਪੁਲੀਸ ਦੀ ਪ੍ਰਾਹੁਣਚਾਰੀ ਦਾ ਅਨੰਦ ਮਾਣਦਿਆਂ ਠਾਠ ਨਾਲ ਬਾਣਿਆਂ ਵਿੱਚ ਫਿਰਦਾ ਅਤੇ ਬਾਬਾ ਮਾਨੋਚਾਹਲ ਨੂੰ ਗਾਲਾਂ ਕੱਢਦਾ ਆਮ ਵੇਖਿਆ ਜਾਂਦਾ ਸੀ। ਕੋਈ ਦੋ ਹਾਵਾਂ ਨਹੀਂ ਕਿ ਜੁਝਾਰੂ ਲਹਿਰ ਵਿੱਚ ਵਾੜੇ ਗ਼ਲਤ ਅਨਸਰਾਂ 'ਚੋਂ ਉਹ ਵੀ ਇੱਕ ਸੀ ਤੇ ਉਹ ਸ਼ੁਰੂ ਤੋਂ ਹੀ ਹਿੰਦੁਸਤਾਨੀ ਪੁਲੀਸ ਦਾ ਟਾਊਟ ਸੀ। ਇਹ ਕੇਵਲ ਇੱਕ ਮਿਸਾਲ ਹੈ, ਜਿਸ ਤੋਂ ਪੰਜਾਬ ਅੰਦਰ ਖਾਤਲੂਆਂ ਦੇ ਨਾਂ ਹੇਠ ਹੋਣ ਵਾਲੇ ਕਈ ਅੰਨ੍ਹੇਵਾਹ ਕਤਲਾਂ ਦਾ ਭੇਤ ਖੁੱਲ੍ਹ ਜਾਂਦਾ ਹੈ।

ਇਸ ਇਲਾਕੇ ਵਿੱਚ ਆਮ ਲੋਕਾਂ ਵਿੱਚ ਇਹ ਵੀ ਵਿਸ਼ਵਾਸ ਹੈ ਕਿ ਪੁਲੀਸ ਨੇ ਜਿਹੜੇ ਆਪਣੇ ਬਲੈਕ ਕੈਟ ਖਾਤਲੂਆਂ ਵਿੱਚ ਵਾੜੇ ਹੋਏ ਸਨ, ਉਹਨਾਂ ਤੋਂ ਕੰਮ ਲੈਣ ਪਿੱਛੋਂ ਉਹ ਵੀ ਮਾਰ ਦਿੱਤੇ ਗਏ। ਇਹਨਾਂ ਕੈਟਾਂ ਨੂੰ ਹਥਿਆਰਾਂ ਦੇ ਜ਼ੋਰ ਨਾਲ ਐਸ ਕਰਨ ਦੀ ਪੂਰੀ ਖੁੱਲ੍ਹ ਸੀ।

ਸੰਨ 1992 ਦੇ ਅਖੀਰ ਵਿੱਚ ਪੁਲੀਸ ਦੀ ਇੱਕ ਕੈਟ ਪਾਰਟੀ ਦੇ ਪੰਜ ਮੈਂਬਰ ਜਿਨ੍ਹਾਂ ਵਿੱਚ ਦੋ ਕੈਟ ਪਿੰਡ ਮਾਨੋਚਾਹਲ ਦੇ, ਇੱਕ ਫੁੱਗਰੀ ਪਿੰਡ ਦਾ ਜਵਾਈ, ਇੱਕ ਖਾਰੇ ਪਿੰਡ ਦਾ ਤੇ ਇੱਕ ਹਵਾਲਦਾਰ ਸੀ, ਨੇ ਖਾਰੇ ਪਿੰਡ ਦੀ ਇੱਕ ਕੁੜੀ ਸਿੰਘਾਂ ਦਾ ਭੋਸ ਧਾਰ ਕੇ ਚੁੱਕ ਲਈ ਤੇ ਵਾਰੀ-ਵਾਰੀ ਉਸ ਨਾਲ ਬਲਾਤਕਾਰ ਕੀਤਾ। ਇਹਨਾਂ ਦਿਨਾਂ ਵਿੱਚ ਖਾਤਲੂ ਲਹਿਰ ਨਿਵਾਣਾਂ ਵੱਲ ਜਾ ਚੁੱਕੀ ਸੀ ਤੇ ਹਿੰਦੁਸਤਾਨੀ ਸਰਕਾਰ ਲੋਕਾਂ ਦੇ ਦਿਲਾਂ ਵਿੱਚ ਖਾਤਲੂਆਂ ਦਾ ਸਤਿਕਾਰ ਖਤਮ ਕਰਨ 'ਚ ਕਾਫ਼ੀ ਹੱਦ ਤੀਕ ਸਫਲ ਹੋ ਚੁੱਕੀ ਸੀ, ਇਸ ਲਈ ਉਕਤ ਪਰਿਵਾਰ ਨੇ ਇਸ ਵਾਰਦਾਤ ਦੀ ਰਿਪੋਰਟ ਐਸ.ਪੀ. ਅਪ੍ਰੇਸ਼ਨ ਖੁਬੀ ਰਾਮ



ਨੂੰ ਕੀਤੀ। ਖੂਬੀ ਰਾਮ ਨੇ ਬੋਝਾ ਚਿਰ ਪਹਿਲਾਂ ਹੀ ਇਸ ਇਲਾਕੇ 'ਚੋਂ ਸਾਰੇ ਖਾਤਰੂ ਖਤਮ ਕਰਨ ਦਾ ਐਲਾਨ ਕੀਤਾ ਸੀ, ਇਸ ਕੀਤੇ ਐਲਾਨ ਦੀ ਲਾਜ ਰੱਖਣ ਲਈ ਖੂਬੀ ਰਾਮ ਨੇ ਆਪਣੇ ਮਹਿਕਮੇ 'ਤੇ ਹੀ ਤੁਰੰਤ ਸ਼ਿਕੰਜਾ ਕੱਸ ਦਿੱਤਾ ਤੇ ਪਰਿਵਾਰ ਦੇ ਸਾਮ੍ਹਣੇ ਹੀ ਆਖਿਆ:

“ਇਸ ਇਲਾਕੇ 'ਚ ਹੁਣ ਤਾਂ ਕੋਈ ਟੈਰੋਰਿਸਟ ਰਿਹਾ ਹੀ ਨਹੀਂ....ਤੇ ਅਜੇ ਵੀ ਉਹਨਾਂ ਦਾ ਨਾਂ ਵਰਤ ਕੇ ਐਦਾਂ ਦੇ ਕੰਮ ਕੀਤੇ ਜਾ ਰਹੇ ਆ.....?”

ਫਿਰ ਉਸ ਨੇ ਬਲਾਤਕਾਰ ਦਾ ਸ਼ਿਕਾਰ ਲੜਕੀ ਤੋਂ ਮੁਲਜ਼ਮਾਂ ਦਾ ਹੁਲੀਆ ਪੁੱਛਿਆ ਤੇ ਇਸ ਤੋਂ ਤੁਰੰਤ ਬਾਅਦ ਹੀ ਆਪਣੇ ਮਹਿਕਮੇ ਦੀ ਜੁਝਾਰੂਆਂ ਦੇ ਭੇਸ ਵਿੱਚ ਕਾਇਮ ਕਰ ਕੇ ਖੁੱਲ੍ਹੀ ਛੱਡੀ ਕੈਟ-ਪਾਰਟੀ ਕਾਬੂ ਕਰ ਲਈ। ਕੁਤੀ ਤੋਂ ਸਨਾਖਤ ਕਰਵਾਏ ਜਾਣ 'ਤੇ ਕੁਤੀ ਨੇ ਵੀ ਉਹ ਸਾਰੇ ਹੀ ਦੱਸੀ ਪਛਾਣ ਲਏ।

ਇਸ ਪਿੱਛੋਂ ਹਿੰਦੁਸਤਾਨੀ ਪੁਲਿਸ ਮਹਿਕਮੇ ਨੇ ਬਦਨਾਮੀ ਦੇ ਡਰੋਂ ਇਸ ਕੈਟ ਪਾਰਟੀ ਅੰਦਰਲੇ ਇੱਕ ਹਵਾਲਦਾਰ ਤੇ ਇੱਕ ਹੋਰ ਪੁਲੀਸ ਮੁਲਾਜ਼ਮ ਨੂੰ ਤਾਂ ਪਾਸੇ ਕਰ ਕੇ ਬਚਾਅ ਲਿਆ, ਪਰ ਸ਼ਾਕੀ ਦੇ ਤਿੰਨੇ ਹੀ ਕੈਟ ਮਾਰ ਦਿੱਤੇ, ਕਿਉਂਕਿ ਉਹਨਾਂ ਦੀ ਇੱਕ ਤਾਂ ਹੁਣ ਲੋੜ ਨਹੀਂ ਸੀ ਰਹੀ ਤੇ ਦੂਜਾ ਉਹਨਾਂ ਦੇ ਮੂੰਹ ਨੂੰ ਹੁਣ ਤੀਕ ਏਨਾ ਲਹੂ ਲੱਗ ਚੁੱਕਾ ਸੀ ਕਿ ਉਹਨਾਂ ਦਾ ਸੁਧਰ ਜਾਣਾ ਮੁਸ਼ਕਲ ਕੰਮ ਸੀ। ਇਸ ਤਰ੍ਹਾਂ ਪੁਲੀਸ ਨੇ ਆਪਣਾ ਕੰਮ ਕਰਵਾ ਲੈਣ ਤੋਂ ਬਾਅਦ ਕਿੰਨੇ ਕੈਟ ਮਾਰੇ, ਇਸ ਦੀ ਗਿਣਤੀ ਵੀ ਨਹੀਂ ਕੀਤੀ ਜਾ ਸਕਦੀ, ਪਰ ਲੋੜ ਜ਼ਰੂਰ ਹੈ ਕਿ ਸਿੱਖ ਲਹਿਰ ਵਿੱਚ ਗੁਰਮਤਿ ਵਿਚਾਰਧਾਰਾ 'ਤੇ ਪਹਿਰਾ ਦੇ ਕੇ ਸ਼ਹੀਦ ਹੋਣ ਵਾਲੇ ਜੁਝਾਰੂ ਸ਼ਹੀਦਾਂ ਅਤੇ ਹਿੰਦੁਸਤਾਨੀ ਪੁਲੀਸ ਵੱਲੋਂ ਲਹਿਰ ਵਿੱਚ ਦਾਖਲ ਕੀਤੇ ਗੁੰਡਾ ਅਨਸਰਾਂ, ਜਿਨ੍ਹਾਂ ਨੂੰ ਜੁਝਾਰੂ ਲਹਿਰ ਨੂੰ ਬਦਨਾਮ ਕਰਨ ਦਾ ਕੰਮ ਕਰਵਾ ਲੈਣ ਪਿੱਛੋਂ ਹਿੰਦੁਸਤਾਨੀ ਪੁਲੀਸ ਨੇ ਖੁਦ ਹੀ ਸਿੱਖ ਜੁਝਾਰੂ ਕਹਿ ਕੇ ਮਾਰ ਦਿੱਤਾ, ਉਹਨਾਂ ਦੀ ਪਛਾਣ ਕਰਕੇ ਉਹਨਾਂ ਨੂੰ ਨਿਖੇੜਿਆ ਜ਼ਰੂਰ ਜਾਵੇ।

ਵੈਸੇ ਜਦੋਂ ਖਾਤਰੂ ਭੇਸ ਵਿੱਚ ਕੰਮ ਕਰਨ ਵਾਲੇ ਕੈਟਾਂ ਨੂੰ ਮਜ਼ੇ ਲੈਣ ਦੀ ਪੂਰੀ ਖੁੱਲ੍ਹ ਮਿਲੀ ਤਾਂ ਬਾਣਿਆਂ ਵਿੱਚ ਰਹਿਣ ਵਾਲੇ ਪੁਲਸੀਆਂ ਨੇ ਵੀ ਉਹਨਾਂ ਵੱਲ ਵੇਖ ਕੇ ਮਜ਼ੇ ਲੁੱਟਣ ਵਿੱਚ ਕੋਈ ਕਸਰ ਨਹੀਂ ਛੱਡੀ, ਪਤਾ ਨਹੀਂ ਕਿ ਇੱਕ-ਇੱਕ ਥਾਣੇ ਵਿੱਚ ਰੋਜ਼ ਕਿੰਨੇ-ਕਿੰਨੇ ਬਲਾਤਕਾਰ ਤੇ ਕਿੰਨੀਆਂ ਸ਼ਹੀਦਾਂ ਦੇ ਸਤ ਭੰਗ ਹੁੰਦੇ ਰਹੇ ਹਨ। ਆਪਣੀ ਇੱਜਤ ਦੇ ਮਾਰੇ, ਪੀੜਿਤ ਲੋਕ ਤਾਂ ਇਸ ਦਾ ਖੁਲਾਸਾ ਨਹੀਂ ਕਰਦੇ, ਪਰ ਹਵਾਲਾਤਾਂ ਵਿੱਚ ਬੰਦ ਜਿਨ੍ਹਾਂ ਲੋਕਾਂ ਨੇ ਆਪਣੇ ਸਾਹਵੇਂ ਬਾਣਿਆਂ ਵਿੱਚ ਹੁੰਦੇ ਬਲਾਤਕਾਰ ਵੇਖੇ ਹਨ, ਉਹਨਾਂ ਦੀਆਂ ਛਾਤੀਆਂ ਵਿੱਚ ਕਈ ਕਹਾਣੀਆਂ ਦਫਨ ਹਨ, ਜਿਨ੍ਹਾਂ ਨੂੰ ਪੂਰੀ ਦੁਨੀਆਂ ਦੇ ਸਾਮ੍ਹਣੇ ਲਿਆਂਦੇ ਜਾਣ ਦੀ ਲੋੜ ਹੈ।

ਭਾਗ ਚੌਥਾ

## ਅਹਿੰਸਾ ਦੇ ਪੈਰੋਕਾਰਾਂ ਰੱਥੋਂ ਕੋਰੀ ਮਨੁੱਖਤਾ ਦੀ ਗਾਥਾ

## ਅਹਿੰਸਾ ਦੇ ਪੈਰੋਕਾਰਾਂ ਹੱਥੋਂ ਕੋਹੀ ਮਨੁੱਖਤਾ ਦੀ ਗਾਥਾ

ਗੁਰਮਤਿ ਵਿੱਚ ਮਨੁੱਖਾ ਦੇਹੀ ਨੂੰ ਅਤਿ ਦੁਰਲਭ ਮੰਨਿਆ ਗਿਆ ਹੈ:

“ਦੁਲਭ ਦੇਹ ਪਾਈ ਵਡਭਾਗੀ॥”

(ਗਉੜੀ ਮ: ੫, ਅੰਗ-੧੧੮)

ਸਰੀਰ ਤਾਂ ਅਕਾਲ ਪੁਰਖ ਨੇ ਲੱਖਾਂ ਹੋਰ ਵੀ ਸਾਜੇ ਹਨ, ਪਰ ਮਨੁੱਖਾ ਦੇਹੀ ਦਾ ਦਰਜਾ ਸਭ ਤੋਂ ਉੱਚਾ ਹੈ:

“ਲਖ ਚਉਰਾਸੀਹ ਜੋਨਿ ਸਬਾਈ॥

ਮਾਣਸ ਕਉ ਪ੍ਰਤਿ ਦੀਈ ਵਡਿਆਈ॥”

(ਮਾਰੂ ਮਹਲਾ ੫, ਸੋਲਹਾ, ਅੰਗ ੧੦੭੫)

ਇਹ ਵਡਿਆਈ ਅਕਾਲ ਪੁਰਖ ਦੀ ਰਚੀ ਖੇਡ ਦਾ ਮੁੱਢਲਾ ਆਧਾਰ ਹੈ। ਮਨੁੱਖਾ ਜੂਨ ਹੀ ਹੈ ਜਿਸ ਵਿੱਚ ਜੀਵ ‘ਇਸ ਲੋਕ’ ਦੇ ਪੂਰੇ ਅਨੰਦ ਮਾਣਦਾ ਹੋਇਆ ਵੀ ‘ਉਸ ਲੋਕ’ ਵਿੱਚ ਆਪਣੀ ਥਾਂ ਬਣਾ ਸਕਦਾ ਹੈ। ਬਾਕੀ ਦੀਆਂ ਜੂਨਾਂ ਤਾਂ ਇੱਕ ਜਜ਼ਾ ਹਨ, ਉਹਨਾਂ ਲਈ ਜੋ ਜੀਵ ਇਸ ਜਨਮ ਦਾ ਲਾਹਾ ਲੈਣ ਤੋਂ ਖੁੰਝ ਗਏ। ਇਸੇ ਲਈ ਗੁਰਮਤਿ ਵਿੱਚ ਮਨੁੱਖਾ ਦੇਹੀ ਨੂੰ ਭੰਨ ਦੇਣਾ ਅਤੇ ਕਿਸੇ ਹੋਰ ਜੂਨੀ ਵਾਲੀ ਦੇਹੀ ਨੂੰ ਭੰਨ ਦੇਣਾ ਇਕੋ ਹੀ ਅਰਥ ਨਹੀਂ ਰੱਖਦਾ, ਸਿੱਖ ਇਤਿਹਾਸ ਦੀਆਂ ਕਈ ਅਹਿਮ ਘਟਨਾਵਾਂ ਇਸ ਤੱਥ ਦੀ ਗਵਾਹੀ ਭਰਦੀਆਂ ਹਨ। ਗੁਰਮਤਿ ਵਿਚਾਰਧਾਰਾ ਧਰਮ ਦਾ ਇੱਕ ਅਨਮੋਲ ਸਿਧਾਂਤਕ ਸੋਮਾ ਹੈ ਤੇ ਸਿੱਖ ਇਤਿਹਾਸ ਇਸ ਵਿਚਾਰਧਾਰਾ ਦਾ ਵਰਿਣ। ਇਸ ਵਰਿਣ ਨੂੰ ਕਈ ਤਰ੍ਹਾਂ ਦੀਆਂ ਚੱਟਾਨਾਂ ਨਾਲ ਖਹਿ ਖਹਿ ਕੇ ਲੰਘਣਾ ਪਿਆ। ਇਹਨਾਂ ਵਿੱਚ ਕਈ ਚੱਟਾਨਾਂ ਜ਼ੋਰ ਜੁਲਮ ਦੀਆਂ ਵੀ ਸਨ ਤੇ ਕਈ ਧਰਮ ਦੇ ਨਾਂ ਹੇਠ ਪਖੰਡ ਦੀਆਂ ਵੀ।

‘ਪਖੰਡ’ ਅਤੇ ‘ਸੱਚ ਧਰਮ’ ਦੀ ਪਛਾਣ ਕਰਨੀ ਹੋਵੇ ਤਾਂ ਇਕੋ ਹੀ ਨਿਸ਼ਾਨੀ ਹੈ ਕਿ

ਪਖੰਡੀ ਲੋਕ ਕੇਵਲ ਗ਼ੈਰ ਮਨੁੱਖੀ ਜੂਨਾਂ (ਪਸ਼ੂ ਪੰਛੀਆਂ) ਦੇ ਫੁਲੂਦੇ ਲਹੂ ਪ੍ਰਤੀ ਹੀ ਹਾਲ ਪਾਹਰਿਆ ਪਾਉਂਦੇ ਰਹਿੰਦੇ ਹਨ; ਪਰ ਧਰਮੀ ਧਰਮ ਕਮਾਉਣ ਲਈ ਜ਼ਾਲਮਾਂ ਹੱਥੋਂ ਫੁਲੂਦੇ ‘ਮਨੁੱਖੀ ਲਹੂ’ ਵਿਰੁੱਧ ਵੀ ਅਵਾਜ਼ ਉਠਾਉਂਦੇ ਹਨ।

ਨਿਰੋਲ ਪਖੰਡ ਨੂੰ ਹੀ ‘ਧਰਮ’ ਸਮਝੀ ਬੈਠੇ ਮਾਧੋ ਦਾਸ ਬੈਰਾਗੀ ਨੂੰ ਜਦੋਂ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਧਰਮ ਦੀ ਅਸਲੀਅਤ ਸਮਝਾਈ, ਤਾਂ ਉਸ ਨੂੰ ਅਹਿੰਸਾ ਦੇ ਬੇਬੇਪਨ ਦੀ ਸਮਝ ਆ ਗਈ। ਫਿਰ ਉਹੀ ਮਾਧੋ ਦਾਸ ਬੈਰਾਗੀ, ਅੰਮ੍ਰਿਤ ਛਕ ਕੇ ਸਿੱਖ ਸਜਿਆ ਤੇ ਉਸ ਦੀ ਤੇਗ਼ ਜ਼ਾਲਮਾਂ ਦੇ ਲਹੂ ਵਿੱਚ ਨਿੱਤ ਹੀ ਨਰਾਉਂਦੀ ਰਹੀ, ਕਿਉਂਕਿ ਉਸ ਨੂੰ ਸਮਝ ਆ ਗਈ ਸੀ ਕਿ ਜ਼ਾਲਮਾਂ ਦੀਆਂ ਤੇਗ਼ਾਂ ਨੂੰ ਵਾਪਸ ਮਿਆਨ ਵਿੱਚ ਜਾਣ ‘ਤੇ ਮਜਬੂਰ ਕਰਨ ਲਈ ਇਹ ਯੁੱਧ ਜ਼ਰੂਰੀ ਹੈ ਤੇ ਇਹੀ ਅਸਲ ਧਰਮ ਹੈ।

ਭਾਵੇਂ ਕਿ ਹਿੰਦੁਸਤਾਨ ਅੰਦਰ ‘ਸੱਚ-ਧਰਮ’ ਦੀ ਬਜਾਏ ਅਰੰਭ ਤੋਂ ਹੀ ਧਰਮ ਦੇ ਨਾਂ ਹੇਠ ਪਖੰਡ ਦਾ ਬੋਲਬਾਲਾ ਚਿਹਰਾ ਹੈ, ਪਰ ਕੋਈ ਨਹੀਂ ਸੀ ਜਾਣਦਾ ਕਿ ‘ਅਹਿੰਸਾ ਧਰਮੇ ਧਰਮ’ ਦੇ ਨਾਹਰੇ ਲਾਉਣ ਵਾਲੇ ਇਹ ਪਖੰਡ ਦੇ ਪੈਰੋਕਾਰ ਇੱਕ ਦਿਨ ਇਸ ਦੇਸ਼ ਦੀ ਰਾਜ ਸੱਤਾ ਤੇ ਵੀ ਕਾਬਜ਼ ਹੋ ਜਾਣਗੇ ਤੇ ਆਪਣੀ ਲੁੱਟ ਖਸੂਟ ਲਈ ਰਾਜ ਸੱਤਾ ਨੂੰ ਇੱਕ ਮੁੱਖ ਸਾਧਨ ਬਣਾ ਲੈਣਗੇ। ਹਕੀਕੀ ਤੌਰ ਤੇ ਭਾਵੇਂ ‘ਅਹਿੰਸਾ’ ਨੂੰ ‘ਪਰਮ ਧਰਮ’ ਮੰਨਣ ਵਾਲੇ ਲੋਕ ਰਾਜ ਹੀ ਨਹੀਂ ਕਰ ਸਕਦੇ, ਪਰ ਧਰਮ ਦੇ ਨਾਂ ਹੇਠ ਪਖੰਡ ਅਤੇ ਖੇਖਣ ਕਰ ਕੇ ਦੁਨੀਆਂ ਨੂੰ ਲੁੱਟਣ ਵਾਲੇ ਠੱਗਾਂ ਲਈ ਰੂਝ ਵੀ ਅਸੰਭਵ ਨਹੀਂ। ਇਹੀ ਕਾਰਨ ਹੈ ਕਿ ਅੱਜ ਪੂਰੀ ਦੁਨੀਆਂ ਵੇਖ ਰਹੀ ਹੈ ਖਿ ਭਾਰਤ ਵਿੱਚ ‘ਅਹਿੰਸਾ ਧਰਮੇ ਧਰਮ’ ਦਾ ਜਾਪ ਕਰਨ ਵਾਲੇ ਰਾਜ ਵੀ ਕਰ ਰਹੇ ਹਨ, ਮਨੁੱਖਤਾ ਨੂੰ ਲੁੱਟ ਵੀ ਰਹੇ ਹਨ, ਹੱਕ ਮੰਗਣ ਵਾਲਿਆਂ ਨੂੰ ਧਮਕਾ ਵੀ ਰਹੇ ਹਨ ਤੇ ਉਹਨਾਂ ਦੇ ਮੂੰਹ ਵਿੱਚ ਤਿੱਖੀਆਂ ਸੰਗੀਨਾਂ ਫੁੱਲ ਕੇ ਉਹਨਾਂ ਨੂੰ ਅਹਿੰਸਾ ਦਾ ਪਾਠ ਵੀ ਪੜ੍ਹਾ ਰਹੇ ਹਨ। ਇਉਂ ਜਾਪਦਾ ਹੈ ਕਿ ਇਹ ‘ਅਹਿੰਸਾ ਧਰਮੇ ਧਰਮ’ ਦਾ ਪਾਠ ਕੇਵਲ ਪਸ਼ੂ ਪੰਛੀਆਂ ਪ੍ਰਤੀ ਹੀ ਉਚਾਰਿਆ ਤੇ ਫ੍ਰਿਡ ਕੀਤਾ ਜਾਂਦਾ ਹੈ, ਮਨੁੱਖਾਂ ਪ੍ਰਤੀ ਨਹੀਂ।

ਜੇਕਰ ਕਿਸੇ ਨਿਰਪੱਖ ਦਰਸ਼ਕ ਨੇ ਭਾਰਤੀ ਹਾਕਮਾਂ ਦੀ ਪਰਮ ਧਰਮ, ‘ਅਹਿੰਸਾ’ ਦਾ ਕੋਈ ਨਮੂਨਾ ਵੇਖਣਾ ਹੋਵੇ ਤਾਂ ਉਹ ਪੁਲੀਸ ਹਿਰਾਸਤ ਵਿੱਚੋਂ ਦੌੜਨ ਦੇ ਯਤਨ ਵਿੱਚ ਮਾਰੇ ਗਏ ਕਿਸੇ ਬਾਗੀ ਦੀ ਲਾਸ਼ ਨੂੰ ਵੇਖ ਸਕਦਾ ਹੈ। ਉਸ ਦੇ ਕੋਹੇ ਹੋਏ ਸਰੀਰ ਦੇ ਇੱਕ ਇੱਕ ਜਖ਼ਮ ਵਿੱਚੋਂ ਹਿੰਦੁਸਤਾਨੀ ਹਾਕਮਾਂ ਦੀ ‘ਅਹਿੰਸਾ’ ਦਾ ਇੱਕ ਕਰੂਪ ਚਿਹਰਾ ਵੇਖਣ ਨੂੰ ਮਿਲੇਗਾ। ਅਜਿਹੀ ਇੱਕ ਹੀ ਲਾਸ਼ ਨੂੰ ਵੇਖ ਕੇ ਉਹਨਾਂ ਨੌਜਵਾਨਾਂ ਦੀ ਦਸਾ ਦਾ ਅੰਦਾਜ਼ਾ ਲਾਉਣਾ ਕੋਈ ਮੁਸ਼ਕਲ ਨਹੀਂ ਹੋਵੇਗਾ, ਜਿਨ੍ਹਾਂ ਨੂੰ ਕੋਹ ਕੋਹ ਕੇ ਮਾਰ ਦੇਣ ਉਪਰੰਤ ਉਹਨਾਂ ਦਾ ਬੂਣਾ ਪੁਲੀਸ ਮੁਕਾਬਲਾ ਵੀ ਸ਼ੇਅ ਕਰਨ ਦੀ ਲੋੜ ਨਹੀਂ ਸੀ ਪੈਂਦੀ ਤੇ ਬੜੀ ਅਸਾਨੀ



ਨਾਲ ਹੀ ਉਹਨਾਂ ਦੀਆਂ ਲਾਸ਼ਾਂ ਲਾਵਾਰਿਸ ਕਰਿ ਕੇ ਸਾਡੀਆਂ ਜਾਂਦੀਆਂ, ਜਾਂ ਅਧਸਤੀਆਂ ਹੀ ਕਿਸੇ ਨੇੜੇ ਦੀ ਨਹਿਰ ਅਥਵਾ ਦਰਿਆ ਵਿੱਚ ਰੋੜ੍ਹ ਦਿਤੀਆਂ ਜਾਂਦੀਆਂ ਰਹੀਆਂ ਹਨ।

ਸੰਨ 1978 ਤੋਂ ਲੈ ਕੇ 1993 ਤਕ ਜੋ ਕੁਝ ਪੰਜਾਬ ਦੀ ਧਰਤੀ ਉੱਪਰ ਸਿੱਖਾਂ ਨਾਲ ਹੋਇਆ, ਉਹੀ ਅੱਜ ਕਸ਼ਮੀਰ ਵਿੱਚ ਮੁਸਲਮਾਨਾਂ ਨਾਲ ਅਤੇ ਮਨੀਪੁਰ ਵਿੱਚ ਅਜ਼ਾਦੀ ਮੰਨਣ ਵਾਲਿਆਂ ਨਾਲ ਵੀ ਹੋ ਰਿਹਾ ਹੈ। ਪੰਜਾਬ ਦੇ ਸਿੱਖਾਂ ਨੂੰ ਵੀ ਭਾਰਤੀ ਹਾਕਮਾਂ ਦੀ 'ਅਹਿੰਸਾ' ਦਾ 'ਕਹਿਰ' ਇਸ ਕਾਰਨ ਝੱਲਣਾ ਪਿਆ ਕਿ ਉਹ ਆਪਣਾ ਮੁੱਢਲਾ ਅਜ਼ਾਦੀ ਦਾ ਹੱਕ ਮਾਣਨਾ ਚਾਹੁੰਦੇ ਸਨ ਤੇ ਕਸ਼ਮੀਰ ਦੇ ਮੁਸਲਮਾਨ ਤੇ ਕਈ ਹੋਰ ਸੂਬਿਆਂ ਦੇ ਲੋਕ ਵੀ ਇਸੇ ਹੀ ਕਾਰਨ ਇਸ 'ਅਹਿੰਸਾ' ਦਾ 'ਕਹਿਰ' ਝੱਲ ਰਹੇ ਹਨ। ਪਤਾ ਨਹੀਂ ਇਸ ਅਹਿੰਸਾ ਦੀ ਦੇਵੀ ਨੂੰ ਹੋਰ ਕਿੰਨੀ ਕੁ ਲੋੜ ਹੈ ਉਹਨਾਂ ਲੋਕਾਂ ਦੇ ਲਹੂ ਦੀ, ਜਿਹੜੇ ਲੋਕ 'ਜੀ ਸੀਆ ਰਾਮ' ਕਹਿਣ ਤੋਂ ਆਕੀ ਹਨ।

ਹੁਣ ਅਸੀਂ ਦੱਸਦੇ ਹਾਂ ਕਿ ਪੰਜਾਬ ਦੀ ਧਰਤੀ ਉੱਪਰ ਇਸ 'ਅਹਿੰਸਾ' ਦੀ ਦੇਵੀ ਨੂੰ ਖੁਸ਼ ਕਰਨ ਹਿੱਤ ਹਿੰਦੁਸਤਾਨ ਦੀ ਪੁਲੀਸ ਨੇ ਕਿਹੜੇ ਕਿਹੜੇ ਸਾਧਨ ਵਰਤੇ:

1. ਸਿੱਖ ਨੌਜਵਾਨਾਂ ਦੇ ਨਹੁੰ ਪਲਾਸ ਨਾਲ ਖਿੱਚ ਖਿੱਚ ਕੇ ਮਾਸ ਨਾਲੋਂ ਅਲੱਗ ਕੀਤੇ ਗਏ।
2. ਲੱਤਾਂ ਖਿੱਚ ਕੇ ਚੱਡੇ ਪਾਏ ਗਏ ਤੇ ਕਈ ਥਾਵਾਂ 'ਤੇ ਦੇਵੇਂ ਲੱਤਾਂ ਦੇ ਵੱਖ-ਵੱਖ ਜੀਪਾਂ ਨਾਲ ਬੰਨ੍ਹ, ਉਲਟੀ ਦਿਸ਼ਾ ਵੱਲ ਚਲਾ ਕੇ ਸਰੀਰ ਦੋਫਾੜ ਕਰ ਦਿਤਾ ਗਿਆ।
3. ਸਰੀਰ ਦੇ ਨਾਜ਼ੁਕ ਅੰਗਾਂ 'ਤੇ ਕਰੰਟ ਦੇ ਝਟਕੇ ਦੇ ਦੇ ਕੇ ਸਰੀਰ ਨਕਾਰਾ ਕੀਤੇ ਗਏ।
4. ਮੂੰਹ ਬੰਦ ਕਰ ਕੇ ਨੱਕ ਵਿੱਚ ਪਾਣੀ ਪਾਇਆ ਜਾਂਦਾ ਰਿਹਾ ਤੇ ਜਾਂ ਸਿਰ ਪਾਣੀ ਵਿੱਚ ਡੁਬੋ ਕੇ ਤੜਫਾਇਆ ਜਾਂਦਾ ਰਿਹਾ।
5. ਪਲਾਸ ਨਾਲ ਫੜ ਕੇ ਜ਼ੁਬਾਨ ਬਾਹਰ ਖਿੱਚੀ ਜਾਂਦੀ ਅਤੇ ਫਿਰ ਮੋਮਬੱਤੀ ਨਾਲ ਉਸ ਜ਼ੁਬਾਨ ਨੂੰ ਸਾੜਿਆ ਜਾਂਦਾ ਰਿਹਾ।
6. ਸਿੱਖ ਗੱਭਰੂਆਂ ਦੇ ਹੱਥਾਂ ਵਿੱਚ ਕਿੱਲ ਠੋਕ ਦਿੱਤੇ ਜਾਂਦੇ ਤੇ ਉਹਨਾਂ ਦੀ ਮੋਤ ਉਪਰੰਤ ਉਹਨਾਂ ਦੀਆਂ ਲਾਸ਼ਾਂ ਫੱਟਿਆਂ ਉੱਪਰ ਕਿੱਲ ਠੋਕ ਕੇ ਲਟਕਾਈਆਂ ਜਾਂਦੀਆਂ। ਫਿਰ ਫੜੇ ਗਏ ਸਿੱਖ ਨੌਜਵਾਨਾਂ ਵਿੱਚ ਦਹਿਸ਼ਤ ਪੈਦਾ ਕਰਨ ਲਈ ਉਹਨਾਂ ਨੂੰ ਇਸ ਤਰ੍ਹਾਂ ਕਿੱਲ ਗੱਡ ਕੇ ਟੰਗੀਆਂ ਲਾਸ਼ਾਂ ਵਿਖਾਈਆਂ ਜਾਂਦੀਆਂ।
7. ਗਰਮ ਪ੍ਰੈਸਾਂ ਲਾ ਕੇ ਉਹਨਾਂ ਦਾ ਸਾਰਾ ਸਰੀਰ ਲੂਹ ਦਿਤਾ ਜਾਂਦਾ ਰਿਹਾ।
8. ਗਰਮ ਸਰੀਰੇ ਅੱਖਾਂ ਵਿੱਚ ਘੁਸੋੜ ਕੇ ਉਹਨਾਂ ਦੀਆਂ ਅੱਖਾਂ ਕੱਢੀਆਂ ਜਾਂਦੀਆਂ ਰਹੀਆਂ।
9. ਸਰੀਰ ਵਿੱਚ ਚੀਰੇ ਦੇ ਕੇ ਵਿੱਚ ਮਿਰਚਾਂ ਅਤੇ ਲੂਣ ਭਰਿਆ ਜਾਂਦਾ ਰਿਹਾ।

10. ਸਿੱਖ ਨੌਜਵਾਨਾਂ ਦੇ ਕੇਸ ਰੁੱਖ ਨਾਲ ਬੰਨ੍ਹ ਕੇ ਉਹਨਾਂ ਦੇ ਸਹਾਰੇ ਹੀ ਰੁੱਖ ਨਾਲ ਲਟਕਾ ਕੇ ਮਾਰਿਆ ਜਾਂਦਾ ਰਿਹਾ ਤੇ ਫਿਰ ਪਿੰਡਾਂ ਵਿੱਚ ਦਹਿਸ਼ਤ ਪੈਦਾ ਕਰਨ ਲਈ ਲਾਸ਼ਾਂ ਇਸੇ ਹੀ ਅੰਦਾਜ਼ ਵਿੱਚ ਲਟਕਾ ਕੇ ਰੱਖੀਆਂ ਜਾਂਦੀਆਂ ਰਹੀਆਂ।

ਇਹ ਕੇਵਲ ਕੁਝ ਕੁ ਹੀ ਚੋਣਵੇਂ ਤਰੀਕੇ ਦੱਸੇ ਜਾ ਸਕੇ ਹਨ, ਜਿਨ੍ਹਾਂ ਰਾਹੀਂ ਸਿੱਖ ਗੱਭਰੂਆਂ ਨੂੰ 'ਅਹਿੰਸਾ' ਦਾ ਪਾਠ ਪੜ੍ਹਾਉਣ ਦਾ ਯਤਨ ਕੀਤਾ ਜਾਂਦਾ ਰਿਹਾ, ਪਰ ਇਸ ਤੋਂ ਇਲਾਵਾ ਹੋਰ ਕਈ ਵਹਿਸ਼ੀ ਤਰੀਕਿਆਂ ਦੇ ਨਾਲ ਨਾਲ ਉਹਨਾਂ ਦੇ ਘਰ ਵਾਹ ਤੇ ਸਾੜ ਦੇਣੇ, ਖੇਤ ਉਜਾੜ ਦੇਣੇ, ਸਾਰੇ ਪਰਿਵਾਰ ਨੂੰ ਬੰਨ੍ਹ ਕੇ ਥਾਣੇ ਲੈ ਜਾਣਾ, (ਜਿੱਥੇ ਉਹਨਾਂ ਦੇ ਬਿਰਧ ਮਾਪਿਆਂ ਦੀ ਬੇਇਜ਼ਤੀ ਤੇ ਮੁਟਿਆਰ ਭੈਣਾਂ ਦੀ ਬੇਪਤੀ ਆਮ ਗੱਲ ਸੀ) ਤੇ ਪਿੰਡੋਂ ਉਹਨਾਂ ਦੇ ਗਵਾਂਦੀਆਂ ਨੂੰ ਵੀ ਉਹਨਾਂ ਦੇ ਡੰਗਰਾਂ ਨੂੰ ਪਾਣੀ ਤਕ ਪਿਲਾ ਦੇਣ ਦੀ ਸੂਰਤ ਵਿੱਚ ਗੰਭੀਰ ਸਿੱਟਿਆਂ ਦੀਆਂ ਧਮਕੀਆਂ ਦੇ ਜਾਣੀਆਂ ਇੱਕ ਆਮ ਗੱਲ ਸੀ। ਪਰ ਫਿਰ ਵੀ ਪੰਨ ਸਨ ਉਹ ਕਲਗੀਧਰ ਦੇ ਲਾਭਲੇ ਸ਼ੇਰ, ਜੋ ਇਸ ਤਰ੍ਹਾਂ ਦਾ ਵਹਿਸ਼ੀ ਜ਼ੁਲਮੋਂ ਤਸੱਦਦ ਆਪਣੇ ਸਰੀਰਾਂ ਤੇ ਝੱਲਦੇ ਹੋਏ ਵੀ ਆਖਰੀ ਸਾਹ ਤਕ ਸ਼ੇਰਾਂ ਵਾਂਗ ਦਰਾੜਦੇ ਰਹੇ ਤੇ ਹੱਸ ਹੱਸ ਕੇ ਸ਼ਹਾਦਤ ਦੇ ਜ਼ਾਮ ਪੀਂਦੇ ਰਹੇ। ਪੇਸ਼ ਹਨ ਇਸ ਵਹਿਸ਼ੀ ਜ਼ੁਲਮ ਦੀ ਕੁਝ ਮਿਸਾਲੀ ਘਟਨਾਵਾਂ।

\* \* \*

## ਇੱਕ ਝੂਠੇ ਪੁਲੀਸ ਮੁਕਾਬਲੇ ਦੀ ਗਾਥਾ

ਦੁਸ਼ਮਣ ਨਾਲ ਲੜਨ ਦੀ ਸਿਖਲਾਈ ਲੈਂਦਿਆਂ ਖਡੂਰ ਸਾਹਿਬ ਨੇੜਲੇ ਫਤਿਹਾਬਾਦ ਦੇ 'ਸੁਰਿੰਦਰ ਸਿੰਘ ਫੌਜੀ' ਨੇ ਆਪਣੀ ਜ਼ਿੰਦਗੀ ਵਿੱਚ ਗਲ ਪੈਣ ਵਾਲੀ ਉਸ ਲੜਾਈ ਬਾਰੇ ਬਿਲਕੁਲ ਨਹੀਂ ਸੋਚਿਆ ਹੋਣਾ ਜੋ ਪੰਜਾਬ ਵਿੱਚ ਹਿੰਦੁਸਤਾਨੀ ਜਬਰ ਦੀ ਕਾਲੀ-ਬੋਲੀ ਹਨੇਰੀ ਦੇ ਵਿੱਚ ਉਸ ਦੇ ਗਲ ਪੈ ਗਈ ਤੇ ਜਿਸਨੂੰ ਉਹ ਅੱਜ ਤਕ ਨਿਰੰਤਰ ਲੜਦਾ ਆ ਰਿਹਾ ਹੈ। ਉਸਦਾ ਮੰਨਣਾ ਹੈ ਕਿ ਪੰਜਾਬ ਵਿੱਚ ਸਿੱਖ ਕੌਮ ਵੱਲੋਂ ਹੰਢਾਇਆ ਗਿਆ ਸੰਤਾਪ ਪੰਥ ਦੇਖੀ ਤਾਕਤਾਂ ਦੀ ਗਿਣੀ ਮਿਥੀ ਸਾਜ਼ਸ਼ ਦਾ ਸਿੱਟਾ ਹੈ। ਉਹ ਕਹਿੰਦਾ ਹੈ ਕਿ 'ਸਿੱਖਾਂ ਦੀ ਗ਼ੈਰਤ ਨੂੰ ਟੁੰਬ ਕੇ ਪੰਥ ਦੇਖੀ ਤਾਕਤਾਂ ਨੇ ਬੜੇ ਯੋਜਨਾਬੱਧ ਢੰਗ ਨਾਲ ਅਣਖੀਲੇ ਸਿੱਖਾਂ ਦੀ ਨਿਸ਼ਾਨਦੇਹੀ ਕੀਤੀ ਤੇ ਫਿਰ ਉਹਨਾਂ ਨੂੰ ਨਿਸ਼ਾਨਾ ਬਣਾਇਆ ਹੈ।' ਉਹ ਦੱਸਦਾ ਹੈ, '1986 ਦੇ ਅਰੰਭ ਵਿੱਚ ਫਤਿਹਾਬਾਦ ਵਿਖੇ ਹਿੰਦੂ ਸਿਵ ਸੈਨਾ ਦੇ ਵਰਕਰਾਂ ਨੇ ਨੰਗੀਆਂ ਤਲਵਾਰਾਂ ਤੇ ਤ੍ਰਿਸ਼ੂਲ ਲਹਿਰਾਉਂਦੇ ਹੋਏ ਇੱਕ ਜਲੂਸ ਕੱਢਿਆ, ਜਿਸ ਵਿੱਚ ਫੜ੍ਹਾਂ ਮਾਰੀਆਂ ਗਈਆਂ ਕਿ 'ਸਿੱਖਾਂ ਦੀਆਂ ਕੁੜੀਆਂ ਅਸੀਂ ਦਿੱਲੀ ਵਿੱਚ ਫੜੀਆਂ ਹੋਈਆਂ, ਜੇ ਸਿੱਖਾਂ 'ਚ ਦਮ ਹੈ ਤਾਂ ਛੁਡਾ ਲੈਣ।' ਫੌਜੀ ਦੱਸਦਾ ਹੈ ਕਿ ਇਹ ਸੁਣ ਕੇ ਹੋਰ ਸਿੱਖਾਂ ਵਾਂਗ ਉਸ ਦੇ ਲਹੂ ਨੇ ਵੀ ਉਥਾਲਾ ਧਾਪਾ ਤੇ ਸਿੱਖੀ ਅਣਖ ਤਰਲੇਮੰਡੀ ਹੋ ਕੇ ਉਸ ਦੀ ਆਮ ਬੋਲ ਚਾਲ ਵਿੱਚੋਂ ਪ੍ਰਗਟ ਹੋਣ ਲੱਗੀ। ਨਿਸ਼ਾਨਦੇਹੀ ਲਈ ਪੰਥ ਦੀਆਂ ਦੁਸ਼ਮਣ ਤਾਕਤਾਂ ਲਈ ਏਨਾ ਹੀ ਬਹੁਤ ਸੀ। ਸਥਾਨਕ ਸਿਵ ਸੈਨਾ ਵਰਕਰਾਂ ਨੇ ਫੌਜੀ ਦੇ ਘਰ ਦੁਬਾਰੇ ਵਿੱਚ ਕਿਰਾਏ 'ਤੇ ਰਹਿੰਦੇ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਵਰਕਰਾਂ ਦੇ ਨਾਲ ਨਾਲ ਫੌਜੀ ਵੱਲ ਵੀ ਉਂਗਲ ਸਿੱਧੀ ਕਰ ਕੇ ਹਿੰਦੁਸਤਾਨ ਦੀਆਂ ਜਾਬਰ ਧਾੜਾਂ ਨੂੰ ਇਸ਼ਾਰਾ ਕਰ ਦਿੱਤਾ। ਇਸ ਦੇ ਨਾਲ ਹੀ ਫੌਜੀ ਦੇ ਪਰਿਵਾਰ ਤੇ ਹਿੰਦੂ ਹਕੂਮਤ ਦੇ ਜ਼ੁਲਮ ਅਤੇ ਜਬਰ ਦੀ ਦਾਸਤਾਨ ਅਰੰਭ ਹੋ ਗਈ।

22-23 ਮਈ 1986 ਦੀ ਰਾਤ ਨੂੰ ਸਾਢੇ ਬਾਰਾਂ ਵਜੇ ਪਹਿਲੀ ਵਾਰ ਹਿੰਦੁਸਤਾਨ ਦੀ ਸੀ.ਆਰ.ਪੀ. ਵੱਲੋਂ ਛਾਪਾ ਮਾਰ ਕੇ ਸੁਰਿੰਦਰ ਸਿੰਘ ਫੌਜੀ ਨੂੰ ਉਸ ਦੇ ਘਰੋਂ ਚੁੱਕਿਆ ਗਿਆ। ਪੰਦਰਾਂ ਦਿਨ ਵੱਖ ਵੱਖ ਥਾਵਾਂ 'ਤੇ ਰੱਖ ਕੇ ਉਸ ਉੱਪਰ ਅੰਨ੍ਹਾ ਤਸੱਦਦ ਕੀਤਾ ਗਿਆ ਤੇ ਫਿਰ ਟਾਡਾ, ਐਨ.ਐਸ.ਏ. (ਨੈਸ਼ਨਲ ਸਕਿਓਰਟੀ ਐਕਟ) ਅਧੀਨ ਕਈ ਕੇਸ

ਪਾ ਕੇ ਜੇਲ੍ਹ ਭੇਜ ਦਿੱਤਾ ਗਿਆ। ਇੱਕ ਜੁਲਾਈ 1986 ਨੂੰ ਸਲਾਹਕਾਰ ਬੋਰਡ ਦੇ ਦਖਲ ਨਾਲ ਉਸ ਤੋਂ ਐਨ.ਐਸ.ਏ. ਹਟਾ ਲਈ ਗਈ ਤੇ ਉਹ ਜਮਾਨਤ 'ਤੇ ਰਿਹਾਅ ਹੋ ਗਿਆ। ਪਰ ਇਸ ਕੇਸ ਦੀਆਂ ਪੇਸ਼ੀਆਂ ਅਜੇ ਉਹ ਭੁਗਤ ਹੀ ਰਿਹਾ ਸੀ ਜਦੋਂ ਫੇਰ ਪੁਲੀਸ ਵੱਲੋਂ ਚੁੱਕ ਲਿਆ ਗਿਆ। ਹੁਣ ਉਸ ਨੂੰ ਅੰਮ੍ਰਿਤਸਰ ਦੇ ਬੁੱਚੜਖਾਨੇ ਵਜੋਂ ਮਸ਼ਹੂਰ 'ਮਾਲ ਮੋਡੀ' ਤਸੀਹਾ ਕੇਂਦਰ ਵਿਖੇ ਲਿਜਾਇਆ ਗਿਆ। ਇੱਥੋਂ ਉਸ ਦੇ ਘਰਦਿਆਂ ਨੇ ਮੋਟੀ ਰਕਮ ਦੇ ਕੇ ਉਸ ਨੂੰ ਛੁਡਾ ਤਾਂ ਲਿਆ ਪਰ ਇਸ ਕੇਂਦਰ ਵਿੱਚ ਅੱਖੀਂ ਵੇਖੇ ਕੋਰੇ ਜਾਂਦੇ ਸਿੱਖ ਗੱਭਰੂਆਂ ਦੀ ਗਾਥਾ ਉਸ ਦੇ ਮਨ-ਮਸਤਕ ਵਿੱਚ ਇੱਕ ਇਤਿਹਾਸ ਬਣ ਕੇ ਅਜੇ ਤਕ ਸਾਂਭੀ ਪਈ ਹੈ।

1991 ਵਿੱਚ ਪੰਜਾਬ 'ਚ ਜਦੋਂ ਚੋਣਾਂ ਦਾ ਐਲਾਨ ਹੋਇਆ ਤਾਂ ਉਦੋਂ ਉਹ 'ਸੰਤ ਸਿਪਾਹੀ ਫਰੰਟ' ਨਾਂ ਦੀ ਰਾਜਸੀ ਜਥੇਬੰਦੀ ਨਾਲ ਚੁਣ ਚੁੱਕਾ ਸੀ ਤੇ ਖਡੂਰ ਸਾਹਿਬ ਹਲਕੇ ਤੋਂ ਉਮੀਦਵਾਰ ਬੀਬੀ ਦਰਸ਼ਨ ਕੌਰ ਦਾ ਚੋਣ ਇੰਚਾਰਜ ਸੀ, ਪਰ ਇਹ ਚੋਣਾਂ ਇੱਕ ਦਿਨ ਪਹਿਲਾਂ ਹੀ ਮੁਲਤਵੀ ਕਰ ਕੇ ਹਿੰਦੁਸਤਾਨ ਦੀ ਸਰਕਾਰ ਨੇ ਪੰਜਾਬ 'ਤੇ ਜ਼ੁਲਮ ਜਬਰ ਦੀ ਹਨੇਰੀ ਹੋਰ ਤੇਜ਼ ਕਰ ਦਿੱਤੀ।

18 ਅਗਸਤ 1991 ਨੂੰ ਗੋਇੰਦਵਾਲ ਸਾਹਿਬ ਥਾਣੇ ਦੇ ਐਸ.ਐਚ.ਓ. ਸੁਰਿੰਦਰਪਾਲ ਸਿੰਘ ਨੇ ਪਿੰਡ ਭੇਈਆਂ ਤੋਂ ਉਸ ਦੇ ਸਾਲੇ ਬਚਿੱਤਰ ਸਿੰਘ ਨੂੰ ਚੁੱਕ ਲਿਆ। ਜਦੋਂ ਉਹ ਇਸ ਦਾ ਕਾਰਨ ਪੁੱਛਣ ਥਾਣੇ ਪਹੁੰਚਿਆ ਤਾਂ ਉਸ ਨੂੰ ਵੀ ਹਿਰਾਸਤ ਵਿੱਚ ਲੈ ਲਿਆ ਗਿਆ। ਹੁਣ ਫੌਜੀ ਉੱਪਰ ਪੁਲੀਸ ਤਸੱਦਦ ਦਾ ਇੱਕ ਲੰਬਾ ਦੌਰ ਅਰੰਭ ਹੋਇਆ। ਗੋਇੰਦਵਾਲ, ਸਰਹਾਲੀ ਤੇ ਵਲਟੋਹਾ ਆਦਿ ਕਈ ਥਾਣਿਆਂ ਵਿੱਚ ਘੁਮਾਏ ਜਾਣ ਪਿੱਛੋਂ ਉਸ ਨੂੰ ਬੀ.ਐਸ.ਐਫ. ਦੇ ਹਵਾਲੇ ਕਰ ਦਿੱਤਾ ਗਿਆ। ਵੇਲਣੇ ਵਾਂਗ ਪੀੜ੍ਹਨ ਦੇ ਬਾਵਜੂਦ ਜਦੋਂ ਬੀ.ਐਸ.ਐਫ. ਫੌਜੀ ਤੋਂ ਕੁਝ ਨਾ ਕੱਢ ਸਕੀ ਤਾਂ ਉਸ ਨੇ ਸਿਫਾਰਸ਼ ਕੀਤੀ, 'ਇਹ ਬੇਦੋਸ਼ਾ ਹੈ, ਇਸ ਨੂੰ ਛੱਡ ਦਿੱਤਾ ਜਾਵੇ', ਪਰ ਥਾਣੇਦਾਰ ਸੁਰਿੰਦਰਪਾਲ ਸਿੰਘ ਕਹਿ ਰਿਹਾ ਸੀ:

"ਬੀ.ਐਸ.ਐਫ. ਨੂੰ ਕੀ ਪਤੈ, ਮੈਨੂੰ ਪਤੈ ਇਹ ਅੱਤਵਾਦੀ ਆ ਤੇ ਮੈਂ ਇਹਦੀ ਭੈਣ ਦੀ....."। ਫਿਰ 27 ਅਗਸਤ 1991 ਨੂੰ ਤਰਨ ਤਾਰਨ ਪੁਲੀਸ ਸੁਰਿੰਦਰ ਸਿੰਘ ਫੌਜੀ ਨੂੰ ਲੈ ਗਈ ਤੇ ਬਾਅਦ ਵਿੱਚ ਐਸ.ਐਸ.ਪੀ. ਨਰਿੰਦਰਪਾਲ ਸਿੰਘ ਦਾ ਇਹ ਹੁਕਮ ਸੁਣਾ ਕੇ ਵਾਪਸ ਛੱਡ ਗਈ ਕਿ ਇਸ 'ਤੇ ਕੋਈ ਤਕੜਾ ਜਿਹਾ ਕੇਸ ਪਾ ਕੇ ਜੇਲ੍ਹ ਭੇਜ ਦਿਓ। ਫਿਰ ਟਾਡਾ ਅਧੀਨ ਕਈ ਧਮਾਕਾਖੋਜ ਪਦਾਰਥਾਂ ਦੇ ਕੇਸ ਪਾ ਕੇ ਫੌਜੀ ਨੂੰ ਅੰਮ੍ਰਿਤਸਰ ਸਕਿਓਰਟੀ ਜੇਲ੍ਹ ਵਿੱਚ ਭੇਜ ਦਿੱਤਾ ਗਿਆ। ਇੱਥੋਂ 20 ਅਪ੍ਰੈਲ 1992 ਨੂੰ ਸੁਰਿੰਦਰ ਸਿੰਘ ਜਮਾਨਤ ਕਰਵਾ ਕੇ ਘਰ ਆ ਗਿਆ। ਪਤਾ ਲੱਗਣ ਤੇ 27 ਅਪ੍ਰੈਲ ਨੂੰ ਥਾਣੇਦਾਰ ਸੁਰਿੰਦਰਪਾਲ ਸਿੰਘ (ਗੋਇੰਦਵਾਲ ਥਾਣਾ) ਤੇ ਬਲਬੀਰ ਸਿੰਘ (ਥਾਣੇਦਾਰ ਫਤਿਹਾਬਾਦ)



ਪੂਰੀ ਫੋਰਸ ਨਾਲ ਉਸ ਦੇ ਘਰ ਆ ਧਮਕੇ। ਉਸ ਨੂੰ ਕੁੱਟ ਮਾਰ ਕਰਦਿਆਂ ਹੀ ਫਤਿਹਾਬਾਦ ਚੋਂਕੀ ਲਿਜਾਇਆ ਗਿਆ। ਫੌਜੀ ਦੱਸਦਾ ਹੈ ਕਿ ਕੁੱਟ ਮਾਰ ਕਰਦਿਆਂ ਬਾਣੇਦਾਰ ਸੁਰਿੰਦਰਪਾਲ ਚੀਕ-ਚੀਕ ਕੇ ਕਹਿੰਦਾ ਸੀ:

“ਕਿਹੜੇ ਕੰਜਰ (ਜੱਜ) ਨੇ ਤੇਰੀ ਜ਼ਮਾਨਤ ਮਨਜ਼ੂਰ ਕੀਤੀ ਆ ਤੇ ਕਿਸ ਭੈਣ ਦੇ.....ਨੇ ਤੇਰੀ ਜ਼ਮਾਨਤ ਭਰਵਾਈ ਆ.....?”

ਹਿੰਦੁਸਤਾਨ ਦੀ ਪੁਲੀਸ ਵੱਲੋਂ ਹੁੰਦਾ ਹਿੰਦੁਸਤਾਨ ਦੀ ਅਦਾਲਤੀ ਨਿਆਂ ਪ੍ਰਣਾਲੀ ਦਾ ਇਹ ਸਤਿਕਾਰ ਵੇਖ ਕੇ ਸੁਰਿੰਦਰ ਸਿੰਘ ਫੌਜੀ ਹੈਰਾਨ ਸੀ। ਇਧਰ ਸੁਰਿੰਦਰ ਸਿੰਘ ਤੇ ਅੰਨ੍ਹਾ ਤਸੱਦਦ ਢਾਹ ਰਹੀ ਪੁਲੀਸ ਉਸ ਨੂੰ ਨਿਆਂ ਪ੍ਰਣਾਲੀ ਦੀ ਹੈਸੀਅਤ ਸਮਝਾ ਰਹੀ ਸੀ, ਤਾਂ ਦੂਜੇ ਪਾਸੇ ਫੌਜੀ ਦੀ ਪਤਨੀ ਸੁਰਜੀਤ ਕੌਰ ਆਪਣੇ ਪਤੀ ਦੀ ਜਾਨ ਬਚਾਉਣ ਲਈ ਹਾਈ ਕੋਰਟ ਅੱਗੇ ਬਹੁਤੀਆਂ ਪਾ ਰਹੀ ਸੀ, ਪਰ ਇਸ ਸਮੇਂ ਹਿੰਦੁਸਤਾਨੀ ਪੁਲੀਸ ਦੀ ਦਹਿਸ਼ਤ, ਹਿੰਦੁਸਤਾਨੀ ਨਿਆਂ ਪ੍ਰਣਾਲੀ 'ਤੇ ਹਾਵੀ ਹੋ ਗਈ ਜਾਪਦੀ ਸੀ। ਸੁਰਜੀਤ ਕੌਰ ਦੀਆਂ ਬਹੁਤੀਆਂ ਹਾਈ ਕੋਰਟ ਨੇ ਤਾਂ ਨਾ ਸੁਣੀਆਂ, ਪਰ ਪੁਲੀਸ ਨੇ ਜ਼ਰੂਰ ਸੁਣ ਲਈਆਂ ਜਿਸ ਕਾਰਨ ਪੁਲੀਸ ਨੇ ਉਸ ਨੂੰ ਵੀ ਬਾਣੇ ਚੁੱਕ ਲਿਆਂਦਾ ਤੇ ਮਾਰ ਕੁੱਟ ਕੇ ਧਮਕੀਆਂ ਰਾਹੀਂ ਕਈ ਕੋਰੇ ਕਾਗਜ਼ਾਂ 'ਤੇ ਦਸਤਖਤ ਕਰਵਾ ਲਏ। ਆਲੇ ਦੁਆਲੇ ਰੋਲਾ ਪੈ ਜਾਣ ਕਰਕੇ 32 ਦਿਨਾਂ ਬਾਅਦ ਇੱਕ ਮੋਟੀ ਰਕਮ ਲੈ ਕੇ ਫੌਜੀ ਨੂੰ ਛੱਡ ਦਿੱਤਾ ਗਿਆ।

ਇਸ ਤੋਂ ਬਾਅਦ ਸੁਰਿੰਦਰ ਸਿੰਘ ਨੂੰ ਬਚਾਉਣ ਲਈ ਡਾਇਰੈਕਟਰ ਸੈਨਿਕ ਬੋਰਡ ਨੇ ਵੀ ਦਖਲ ਦਿੱਤਾ, ਪਰ ਪੰਜਾਬ ਵਿਚਲੀ ਹਿੰਦੁਸਤਾਨੀ ਪੁਲੀਸ ਦੇ ਛੋਟੇ ਤੋਂ ਛੋਟੇ ਬਾਣੇਦਾਰ ਨੂੰ ਸਿੱਧਾ ਦਿੱਲੀ ਦਰਬਾਰ ਦਾ ਬਾਪੜਾ ਸੀ, ਫਿਰ ਉਸ ਨੂੰ ਹੋਰ ਕਾਹਦੀ ਪ੍ਰਵਾਹ ਸੀ? ਫੌਜੀ ਅਫਸਰਾਂ ਸਾਹਵੇਂ ਪੁਲੀਸ ਦੀ ਦਿੱਤੀ ਤਸੱਲੀ ਤੋਂ ਹਫ਼ਤਾ ਕੁ ਹੀ ਬਾਅਦ ਬਾਣੇਦਾਰ ਸੁਰਿੰਦਰਪਾਲ ਸਿੰਘ ਤੇ ਬਲਬੀਰ ਸਿੰਘ ਨੇ ਸਵੇਰੇ ਸਵਾ ਪੰਜ ਵਜੇ ਫੌਜੀ ਦੇ ਘਰ ਛਾਪਾ ਮਾਰਿਆ। ਪੁਲੀਸ ਦੇ ਖਤਰਨਾਕ ਇਰਾਦੇ ਨੂੰ ਵੇਖ ਕੇ ਫੌਜੀ ਤਾਂ ਬਚ ਨਿਕਲਣ ਵਿੱਚ ਸਫਲ ਹੋ ਗਿਆ, ਪਰ ਇਸ ਪਿੱਛੋਂ ਭੂਸਰੇ ਹੋਏ ਪੁਲਸੀਆਂ ਨੇ ਫੌਜੀ ਦੀ ਪਤਨੀ ਸੁਰਜੀਤ ਕੌਰ ਅਤੇ ਲੜਕੀ ਕੁਲਵਿੰਦਰ ਕੌਰ ਨੂੰ ਜਿਵੇਂ ਜਲੀਲ ਕੀਤਾ, ਉਸ ਨੂੰ ਸੁਣ-ਵੇਖ ਕੇ ਫੌਜੀ ਅਫਸਰ ਵੀ ਸੁੰਨ ਹੋ ਗਏ। ਉਹਨਾਂ ਨੇ ਫਿਰ ਪੰਜਾਬ ਪੁਲੀਸ ਦੇ ਅਫਸਰਾਂ ਨਾਲ ਗੱਲ ਕੀਤੀ ਤੇ ਉਹਨਾਂ ਨੇ ਫੇਰ ਤੰਗ ਨਾ ਕਰਨ ਦਾ ਯਕੀਨ ਦਿਵਾਇਆ, ਪਰ ਇਸ ਦੇ ਬਾਵਜੂਦ ਇਸ ਪਰਿਵਾਰ 'ਤੇ ਹਿੰਦੁਸਤਾਨੀ ਜ਼ਬਰ ਜਾਰੀ ਰਿਹਾ। ਅਖੀਰ ਨਿਤ ਦੇ ਜ਼ਬਰ ਤੋਂ ਦੁਖੀ ਹੋ ਕੇ ਫੌਜੀ ਘਰੋਂ ਨਿਕਲ ਗਿਆ ਤੇ ਕਿਸੇ ਲੁਕਵੀਂ ਥਾਂ 'ਤੇ ਰਹਿਣ ਲੱਗਾ।

ਫੌਜੀ ਦੇ ਘਰ ਛੱਡਣ ਪਿੱਛੋਂ ਫਿਰ ਪੁਲੀਸ ਉਸ ਦੇ ਵਿਹੜੇ ਵਿੱਚ ਨਿਤ ਦਿਹਾੜੇ ਖੋਰੂ ਪਾਉਣ ਲੱਗੀ। 11 ਦਸੰਬਰ 1992 ਨੂੰ ਬਾਣੇਦਾਰ ਸੁਰਿੰਦਰਪਾਲ ਸਿੰਘ, ਫੌਜੀ ਦੀ ਪਤਨੀ

ਸੁਰਜੀਤ ਕੌਰ ਨੂੰ ਚੁੱਕ ਕੇ ਲੈ ਗਿਆ। ਕਈ ਥਾਣਿਆਂ ਵਿੱਚ ਰੱਖ ਕੇ ਸੁਰਜੀਤ ਕੌਰ 'ਤੇ ਅੰਨ੍ਹਾ ਤਸੱਦਦ ਕੀਤਾ ਗਿਆ। ਪੁਲੀਸ ਵਾਲੇ ਬਿਨਾਂ ਕਿਸੇ ਲੇਡੀਜ਼ ਪੁਲੀਸ ਦੇ ਸੁਰਜੀਤ ਕੌਰ ਨੂੰ ਨਿਰਵਸਤਰ ਕਰ ਕੇ ਤਸੀਹੇ ਦਿੰਦੇ ਰਹੇ। ਸੁਰਿੰਦਰ ਸਿੰਘ ਫੌਜੀ ਨੂੰ ਜਦੋਂ ਇਹ ਸਭ ਪਤਾ ਲੱਗਾ ਤਾਂ ਉਹ ਬੱਚਿਆਂ ਨੂੰ ਮਿਲਣ ਤੁਰ ਪਿਆ, ਪਰ ਰਾਹ ਵਿੱਚ ਹੀ ਉਹ ਬਾਣੇਦਾਰ ਸੁਰਿੰਦਰਪਾਲ ਸਿੰਘ ਦੇ ਸ਼ਿਕੰਜੇ ਵਿੱਚ ਫਸ ਗਿਆ। ਇਹ 13 ਦਸੰਬਰ 1992 ਦਾ ਦਿਨ ਸੀ। ਸੁਰਿੰਦਰਪਾਲ ਸਿੰਘ ਬਾਣੇਦਾਰ ਹੁਣ ਸਰਹਾਲੀ ਬਾਣੇ ਵਿੱਚ ਬਦਲ ਗਿਆ ਸੀ।

ਪੁਲੀਸ ਹੁਣ 14 ਦਸੰਬਰ ਦਾ ਦਿਨ ਫੌਜੀ ਦੀ ਜ਼ਿੰਦਗੀ ਦਾ ਆਖਰੀ ਦਿਨ ਬਣਾਉਣ ਦਾ ਫੈਸਲਾ ਕਰ ਚੁੱਕੀ ਸੀ, ਪਰ ਇਹ ਅਕਾਲ ਪੁਰਖ ਦਾ ਕ੍ਰਿਸ਼ਮਾ ਸੀ ਕਿ ਉਹ ਇਸ ਨੂੰ ਉਸ ਦਾ ਆਖਰੀ ਦਿਨ ਤਾਂ ਨਾ ਬਣਾ ਸਕੀ ਪਰ ਇੱਕ ਯਾਦਗਾਰੀ ਦਿਨ ਜਾਂ ਰਾਤ ਜ਼ਰੂਰ ਬਣਾ ਗਈ। ਸਰਹਾਲੀ ਬਾਣੇ ਤੋਂ ਫੌਜੀ ਨੂੰ ਚੋਰਲਾ ਸਾਹਿਬ ਬਾਣੇ ਲਿਆਂਦਾ ਗਿਆ। 14 ਦਸੰਬਰ 1992 ਨੂੰ ਅੱਧੀ ਰਾਤ ਵੇਲੇ ਫੌਜੀ ਤੇ ਛੇ ਹੋਰ ਸਿੱਖ ਗੱਡਰੂਆਂ ਨੂੰ ਅੱਖਾਂ 'ਤੇ ਪੱਟੀ ਬੰਨ੍ਹ ਕੇ ਤੇ ਬਾਰਵਾਂ ਪਿੱਛੇ ਨੂੜ ਕੇ ਘੜਕਾ ਪਿੰਡ ਕੋਲ ਦਰਿਆ ਬਿਆਸ ਦੇ ਕੰਢੇ ਲਿਜਾਇਆ ਗਿਆ। ਸੁਰਿੰਦਰ ਸਿੰਘ ਤਾਤ ਗਿਆ ਕਿ ਸਾਨੂੰ ਸਾਰਿਆਂ ਨੂੰ ਮਾਰ ਕੇ ਲਾਸ਼ਾਂ ਦਰਿਆ ਵਿੱਚ ਰੋੜ੍ਹੀਆਂ ਜਾਣੀਆਂ ਹਨ। ਉਸ ਨੇ ਆਪਣੀ ਫੌਜੀ ਸਿਖਲਾਈ ਦੀ ਵਰਤੋਂ ਕੀਤੀ ਤੇ ਆਪਣੇ ਹੱਥ ਖੋਲ੍ਹ ਲਏ। ਪੁਲੀਸ ਵਾਲੇ ਨਸ਼ੇ 'ਚ ਗੁੱਟ ਸਨ। ਉਹਨਾਂ ਨੇ ਸੱਤਾਂ ਹੀ ਸਿੰਘਾਂ ਨੂੰ ਦਰਿਆ ਦੇ ਨਾਲ ਕਤਾਰ ਵਿੱਚ ਖੜ੍ਹਾ ਕਰ ਲਿਆ ਤੇ ਟਾਰਚਾਂ ਦੀ ਰੋਸ਼ਨੀ ਵਿੱਚ ਹੀ ਗੋਲੀਆਂ ਦੀ ਵਾਫ਼ਤ ਕਰ ਦਿੱਤੀ। ਫੌਜੀ ਨੇ ਫਿਰ ਆਪਣੀ ਸਿਖਲਾਈ ਦੀ ਵਰਤੋਂ ਕੀਤੀ ਤੇ ਭਿਗਦੇ ਨੌਜੁਆਨਾਂ ਦੇ ਨਾਲ ਹੀ ਪਿੱਛੇ ਨੂੰ ਡਿੱਗ ਕੇ ਪਾਣੀ ਵਿੱਚ ਦੂਰ ਚਲਾ ਗਿਆ। ਇੱਥੇ ਉਸ ਨੇ ਪੰਜਾਬ ਵਿਚਲੀ ਹਿੰਦੁਸਤਾਨੀ ਪੁਲੀਸ ਦੀ ਵਹਿਸ਼ਤ ਦਾ ਨੰਗਾ ਨਾਚ ਬੜੇ ਨੇੜੇ ਤੋਂ ਵੇਖਿਆ। ਸਰਾਬੀ ਪੁਲਸੀਆਂ ਨੇ ਗੋਲੀਆਂ ਨਾਲ ਫਲਨੀ ਸਿੱਖ ਗੱਡਰੂਆਂ ਨੂੰ ਲੱਤਾਂ ਤੋਂ ਫੜ ਫੜ ਕੇ ਦਰਿਆ ਵਿੱਚ ਸੁੱਟਿਆ, ਫਿਰ ਖੁਸ਼ੀ ਵਿੱਚ ਭੰਗੜਾ ਪਾਇਆ, ਇਸ ਪਿੱਛੋਂ 'ਕੇ.ਪੀ.ਐਸ. ਗਿੱਲ ਜ਼ਿੰਦਾਬਾਦ' ਦੇ ਨਾਹਰੇ ਲਾਉਂਦੇ ਰਹੇ ਤੇ ਕੁਝ ਚਿਰ ਪਿੱਛੋਂ ਵਾਪਸ ਚਲੇ ਗਏ। ਫੌਜੀ ਭਰੇ ਮਨ ਨਾਲ ਦੱਸਦਾ ਹੈ ਕਿ ਉਹਨਾਂ ਦੇ ਚਲੇ ਜਾਣ ਪਿੱਛੋਂ ਮੈਂ ਇਸ ਆਸ ਨਾਲ ਮੌਕੇ ਵਾਲੀ ਥਾਂ 'ਤੇ ਪਰਤਿਆ ਕਿ ਕੋਈ ਮੁੰਡਾ ਸ਼ਾਇਦ ਅਜੇ ਸਹਿਕਦਾ ਹੋਵੇ ਤਾਂ ਮੈਂ ਉਹਨੂੰ ਪਾਣੀ ਹੀ ਪਿਆ ਦਿਆਂ, ਪਰ ਉਹਨਾਂ ਅਭਾਗਿਆਂ ਦੀਆਂ ਤਾਂ ਲਾਸ਼ਾਂ ਵੀ ਰੁੜ੍ਹ ਗਈਆਂ ਸਨ। ਫਿਰ ਠੰਢ ਨਾਲ ਠੁਰ ਠੁਰ ਕਰਦਾ ਫੌਜੀ ਕਿਸੇ ਤਰੀਕੇ ਸੜਕ 'ਤੇ ਪਹੁੰਚਿਆ। ਉਥੋਂ ਇੱਕ ਬੱਸ ਦੇ ਕੰਡਕਟਰ ਤੇ ਡਰਾਈਵਰ ਦੀ ਮਦਦ ਨਾਲ ਲੁਧਿਆਣੇ ਜਾ ਅੱਪੜਿਆ।

ਲੁਧਿਆਣੇ ਵਿੱਚ 'ਸੰਤ ਸਿਪਾਹੀ ਫਰੰਟ' ਦੇ ਕਨਵੀਨਰ ਕਰਨਲ ਹਰਬੰਤ ਸਿੰਘ

ਕਾਹਲੋਂ ਨੂੰ ਮਿਲ ਕੇ ਫ਼ੌਜੀ ਨੇ ਜਦੋਂ ਸਾਰੀ ਹੱਡ ਬੀਤੀ ਸੁਣਾਈ ਤਾਂ ਉਸ ਨੇ ਫ਼ੌਜੀ ਦਾ ਇਲਾਜ ਕਰਵਾਇਆ। ਇਸ ਉਪਰੰਤ ਕਰਨਲ ਕਾਹਲੋਂ ਦੀ ਸਹਾਇਤਾ ਨਾਲ ਫ਼ੌਜੀ ਜਸਟਿਸ ਅਜੀਤ ਸਿੰਘ ਬੈਂਸ ਤੇ ਵਕੀਲ ਨਵਕਿਰਨ ਸਿੰਘ ਹੋਰਾਂ ਨੂੰ ਮਿਲਿਆ, ਜਿਨ੍ਹਾਂ ਨੇ ਫ਼ੌਜੀ ਦੇ ਬਿਆਨਾਂ ਦੀ ਵੀਡੀਓ ਰਿਕਾਰਡਿੰਗ ਤਿਆਰ ਕਰਵਾਈ। ਫਿਰ ਕਿਸੇ ਤਰੀਕੇ ਕਿਸੇ ਦੇ ਰਾਹੀਂ ਪੈਸੇ ਦੇ ਕੇ ਸੁਰਿੰਦਰ ਸਿੰਘ ਫ਼ੌਜੀ ਨੇ ਬਾਣਾ ਬੀ ਡਵੀਜ਼ਨ ਵਿੱਚ ਬੰਦ ਆਪਣੀ ਪਤਨੀ ਦੀ ਬੰਦ ਖਲਾਸੀ ਕਰਵਾਈ ਅਤੇ ਉਸ ਪਿੱਛੋਂ ਅੱਖਾਂ ਸਾਹਵੇਂ ਹੋਏ ਇੱਕ ਵਹਿਸੀ ਕਾਂਡ ਨੂੰ ਨਸ਼ਰ ਕਰਨ ਤੇ ਦੋਸ਼ੀਆਂ ਨੂੰ ਸਜ਼ਾ ਦਿਵਾਉਣ ਲਈ ਜੰਗ ਵਿੱਚ ਦਿੱਤੀ।

20 ਅਕਤੂਬਰ 1993 ਨੂੰ ਪੰਥਕ ਲੀਡਰ ਸ. ਸਿਮਰਨਜੀਤ ਸਿੰਘ ਮਾਨ ਨੇ ਸੁਰਿੰਦਰ ਸਿੰਘ ਦੇ ਇਸ ਕੇਸ ਦੇ ਆਧਾਰ 'ਤੇ ਰਿੱਟ ਪਟੀਸ਼ਨ ਹਾਈ ਕੋਰਟ ਵਿੱਚ ਪਾਈ। ਹੁਣ ਤਕ ਫ਼ੌਜੀ ਦੀ ਹੱਡੀ ਬੀਤੀ ਅੰਤਰਰਾਸ਼ਟਰੀ ਸੰਸਥਾਵਾਂ ਤਕ ਪਹੁੰਚ ਚੁੱਕੀ ਸੀ। ਹਾਈ ਕੋਰਟ ਨੇ ਦੋਸ਼ੀ ਪੁਲਸੀਆਂ ਨੂੰ ਸੀਮਨ ਭੇਜ ਦਿੱਤੇ। ਇਸ ਕਾਂਡ ਦੇ ਦੋਸ਼ੀ ਪੁਲਸੀਆਂ ਨੂੰ ਜਦੋਂ ਅਦਾਲਤੀ ਸੀਮਨ ਪਹੁੰਚੇ ਤਾਂ ਉਹਨਾਂ ਦੇ ਹੱਥਾਂ ਦੇ ਤੌਤੇ ਉਡ ਗਏ। ਉਹ ਤਾਂ ਆਪਣੇ ਵੱਲੋਂ ਹੋਰ ਸਿੱਖ ਗੱਭਰੂਆਂ ਦੇ ਨਾਲ ਸੁਰਿੰਦਰ ਸਿੰਘ ਫ਼ੌਜੀ ਨੂੰ ਵੀ ਮਾਰ ਚੁੱਕੇ ਸਨ ਪਰ ਉਹ ਉਹਨਾਂ ਦੇ ਕਾਤਲ ਚਿਹਰੇ ਨੰਗੇ ਕਰਨ ਲਈ ਜਿਊਂਦਾ ਕਿਵੇਂ ਬਚ ਗਿਆ, ਇਹ ਪੁਲੀਸ ਵਾਲਿਆਂ ਲਈ ਹੈਰਾਨੀ ਵਾਲੀ ਗੱਲ ਸੀ। ਬਦਹਵਾਸੀ ਵਿੱਚ ਪੁਲਸੀਆਂ ਹੱਥ ਫ਼ੌਜੀ ਦਾ ਜਿਹੜਾ ਵੀ ਰਿਸ਼ਤੇਦਾਰ ਆਇਆ, ਉਹ ਉਹਨਾਂ ਚੁੱਕ ਲਿਆ ਤੇ ਫ਼ੌਜੀ ਨੂੰ ਸਣੇ ਪਰਿਵਾਰ ਪੇਸ਼ ਨਾ ਕਰਵਾਏ ਜਾਣ 'ਤੇ ਜਾਨੋਂ ਮਾਰ ਦੇਣ ਦੀ ਧਮਕੀ ਦਿੱਤੀ। ਫਿਰ ਫ਼ੌਜੀ ਨੇ ਹਿੰਦੁਸਤਾਨ ਦੀ ਸੁਪਰੀਮ ਕੋਰਟ ਵੱਲ ਮੂੰਹ ਕੀਤਾ। ਆਰ.ਐਸ. ਸੋਢੀ (ਪ੍ਰਸਿੱਧ ਵਕੀਲ) ਰਾਹੀਂ ਦਾਖਲ ਕੀਤੀ ਅਰਜ਼ੀ ਤੇ ਸੁਪਰੀਮ ਕੋਰਟ ਨੇ ਫ਼ੌਜੀ ਦੇ ਹੱਕ ਵਿੱਚ ਸਟੇਅ ਆਰਡਰ ਜਾਰੀ ਕਰ ਕੇ ਦੋਸ਼ੀ ਪੁਲਸ ਅਫਸਰਾਂ ਨੂੰ ਹਾਜ਼ਰ ਹੋਣ ਦੇ ਹੁਕਮ ਭੇਜ ਦਿੱਤੇ, ਪਰ ਹਿੰਦੁਸਤਾਨੀ ਹਾਕਮਾਂ ਦੇ ਕੁਚੱਜੇ ਬਾਪ ਤੇ ਨਾਲ ਭੂਸਰੀ ਪੰਜਾਬ ਦੀ ਬਹਾਦਰ ਪੁਲੀਸ ਸੁਪਰੀਮ ਕੋਰਟ ਦੇ ਹਰ ਇੱਕ ਹੁਕਮ ਨੂੰ ਟਿੱਚ ਜਾਣ ਕੇ ਉਦੋਂ ਤਕ ਆਦਮ-ਬੋ ਆਦਮ-ਬੋ ਕਰਦਿਆਂ ਫ਼ੌਜੀ ਦਾ ਸ਼ਿਕਾਰ ਕਰਨ ਲਈ ਉਸ ਦੇ ਪਿੱਛੇ ਲੱਗੀ ਤੇ ਰਿਸ਼ਤੇਦਾਰਾਂ ਨੂੰ ਧਮਕਾਉਂਦੀ ਰਹੀ, ਜਦੋਂ ਤਕ ਸੁਪਰੀਮ ਕੋਰਟ ਦੇ ਹੁਕਮਾਂ ਨਾਲ ਫ਼ੌਜੀ ਨੂੰ ਸੀ.ਆਰ.ਪੀ. ਜਵਾਨਾਂ ਦੀ ਸੁਰੱਖਿਆ ਨਹੀਂ ਮਿਲ ਗਈ। ਉਦੋਂ ਤੋਂ ਲੈ ਕੇ ਹੁਣ ਤਕ ਸੁਰਿੰਦਰ ਸਿੰਘ ਫ਼ੌਜੀ ਸੁਪਰੀਮ ਕੋਰਟ ਵੱਲੋਂ ਮਿਲੀ ਨਿਗੂਣੀ ਜਿਹੀ ਸੁਰੱਖਿਆ ਦੇ ਆਸਰੇ ਹਿੰਦੁਸਤਾਨੀ ਹਕੂਮਤ ਦੀ ਮੁੱਖ ਤਾਕਤ ਸਮਝੀ ਵਾਲੀ ਪੁਲਸ ਫੋਰਸ ਦੀਆਂ ਕਰਤੂਤਾਂ ਦਾ ਭਾਂਡਾ ਭੰਨਣ ਲਈ ਸੱਚ ਦਾ ਝੰਡਾ ਚੁੱਕੀ ਲੜਦਾ ਆ ਰਿਹਾ ਹੈ। ਹੈਰਾਨੀ ਦੀ ਗੱਲ ਹੈ ਕਿ ਸਿੱਖ ਪੰਥ ਵੱਲੋਂ ਵੀ ਉਸ ਨੂੰ ਉਹ ਮਦਦ ਨਹੀਂ ਮਿਲੀ ਜਿੰਨੀ ਕਿ ਮਿਲਣੀ ਚਾਹੀਦੀ ਸੀ ਪਰ ਇਸ ਦੇ ਬਾਵਜੂਦ ਅਜੇ

ਤਕ ਉਸ ਨੇ ਸੰਨ 1993 ਤੋਂ ਚੁੱਕੇ ਸਚਾਈ ਦੇ ਝੰਡੇ ਨੂੰ ਨੀਵਾਂ ਨਹੀਂ ਹੇਠ ਦਿੱਤਾ। ਉਸ ਨੂੰ ਅਜੇ ਵੀ ਦੋਸ਼ੀ ਪੁਲਸ ਅਫਸਰਾਂ ਦੀਆਂ ਧਮਕੀਆਂ ਮਿਲਦੀਆਂ ਹਨ, ਕਈ ਵਾਰ ਫਿਰ ਇਸ ਦੇ ਪਰਿਵਾਰ ਤੇ ਹਮਲਾ ਕਰਨ ਦਾ ਯਤਨ ਵੀ ਕੀਤਾ ਗਿਆ ਹੈ ਪਰ ਇਸ ਤਰ੍ਹਾਂ ਦੇ ਪੁਲਸੀਆਂ ਡਰਾਵੇ ਅਤੇ ਲਾਲਚ ਉਸ ਨੂੰ ਸਚਾਈ ਦੇ ਰਾਹ ਤੋਂ ਬਿੜਕਾ ਨਹੀਂ ਸਕੇ।

ਮੈਂ ਜਦੋਂ ਉਸ ਨੂੰ ਪੁਲੀਸ ਹਿਰਾਸਤ ਵਿੱਚ ਦੇਖੇ ਔਰਤਾਂ 'ਤੇ ਅੱਤਿਆਚਾਰਾਂ ਬਾਰੇ ਸਵਾਲ ਕੀਤਾ ਤਾਂ ਉਸ ਦੀਆਂ ਅੱਖਾਂ ਡਬਡਬਾ ਗਈਆਂ। ਉਸ ਨੇ ਦੱਸਿਆ:

“ਠਾਣਿਆਂ 'ਚ ਬੀਬੀਆਂ ਨਾਲ ਸ਼ਰਾਬੀ ਪੁਲਸੀਆਂ ਵੱਲੋਂ ਕੁਕਰਮ ਹੁੰਦੇ ਵੇਖਣੇ ਤਾਂ ਆਮ ਜਦੀ ਗੱਲ ਸੀ, ਪਰ ਸਰਹਾਲੀ ਠਾਣੇ 'ਚ ਮੈਂ ਇੱਕ ਔਰਤ ਜੀ ਘਟਨਾ ਅੱਖੀਂ ਵੇਖੀ ਆ ਜੀਹਨੂੰ ਦੱਸਣਾ ਮੈਂ ਜ਼ਰੂਰੀ ਸਮਝਦੈ।” ਉਹ ਸਾਹ ਲੈਣ ਲਈ ਰੁਕਦਾ ਹੈ ਫਿਰ ਦੱਸਦਾ ਹੈ:

“.....ਉਦੋਂ ਇਉਂ ਹੋਇਆ ਕਿ ਠਾਣੇ 'ਚ ਜਿਹੜੇ ਕੁਝ ਪੁਲਸੀਏ ਗੋਲ ਪੱਗਾਂ ਬੰਨ੍ਹ ਕੇ ਤੇ ਦਾੜ੍ਹੀਆਂ ਪੁੱਲੀਆਂ ਛੱਡ ਕੇ ਫਿਰਦੇ ਹੁੰਦੇ ਸੀ, ਉਹਨਾਂ 'ਚੋਂ ਮੈਂ ਆਪਣੇ ਕੰਨੀ ਸੁਣਿਆ, ਇੱਕ ਜਣਾ ਦੂਜਿਆਂ ਨੂੰ ਦੱਸਣ ਡਿਰਾ ਸੀ, 'ਅਰੇ ਰਾਤੀਂ ਬੜਾ ਮਜ਼ਾ ਆਇਆ....ਅਸੀਂ ਇੱਕ ਬਹਿਕ 'ਤੇ ਗਏ, ਬੂਹਾ ਖੜਕਾਇਆ..ਉਹ ਆਂਹਦੇ ਕੋਣ ਆਂ...ਅਹੀਂ ਆਖਿਆ ਸਾਨੂੰ ਬਾਬੇ ਮਾਨੋਚਾਹਲ ਨੇ ਘੱਲਿਆ...ਉਹਨਾਂ ਬੂਹਾ ਖੋਲ੍ਹਿਆ..ਉਹਨਾਂ ਦੀ ਨੌਹ (ਨੂੰਹ) ਬੜੀ ਸੋਹਣੀ ਸੀ.....ਨੌਹ ਸਾਹਬ ਨੇ ਫੜ ਲਈ ਤੇ ਉਹਨਾਂ ਦੀਆਂ ਯੁਤੀਆਂ ਅਸੀਂ '.....'।”

ਇਸ ਤੋਂ ਬਾਅਦ ਉਹ ਕਿਸੇ ਹੋਰ ਘਟਨਾ ਬਾਰੇ ਦੱਸਣ ਲੱਗ ਪੈਂਦਾ ਹੈ। ਬਾਣੇ ਵਿੱਚ ਹੰਦਵਾਈਆਂ ਤੇ ਡਿੱਠੀਆਂ ਅਜਿਹੀਆਂ ਘਟਨਾਵਾਂ ਦਾ ਉਸ ਕੋਲ ਵਿਸ਼ਾਲ ਖਜ਼ਾਨਾ ਹੈ।

\* \* \*



## ਬਹਿਲਾ ਕਾਂਡ

ਤਰਨ ਤਾਰਨ ਤਹਿਸੀਲ ਦੇ ਪਿੰਡ ਬਹਿਲੇ ਦੇ ਵਸਨੀਕਾਂ ਲਈ ਅੱਠ ਜੂਨ ਦੀ ਤਰੀਕ ਇੱਕ ਖਾਸ ਮਹੱਤਵ ਰੱਖਦੀ ਹੈ। ਇਸੇ ਹੀ ਤਰੀਕ 8 ਜੂਨ 1992 ਨੂੰ ਇਸ ਪਿੰਡ ਵਿੱਚ ਪੁਲੀਸ ਅਤੇ ਜੁਝਾਰੂ ਸਿੰਘਾਂ ਵਿੱਚ ਇੱਕ ਇਤਿਹਾਸਕ ਮੁਕਾਬਲਾ ਹੋਇਆ ਸੀ। ਅਖਬਾਰਾਂ ਵਿੱਚ ਨਿੱਤ ਦਿਨ ਹੀ ਅਜਿਹੇ ਪੁਲੀਸ ਮੁਕਾਬਲਿਆਂ ਦੀਆਂ ਖ਼ਬਰਾਂ ਛਪਦੀਆਂ ਸਨ ਜਿਨ੍ਹਾਂ ਵਿੱਚ ਕੇਵਲ ਸਿੱਖ ਖਾਤਰੂਆਂ ਦੇ ਮਾਰੇ ਜਾਣ ਦਾ ਹੀ ਜ਼ਿਕਰ ਹੁੰਦਾ ਸੀ ਜਦ ਕਿ ਕਿਸੇ ਪੁਲੀਸ ਵਾਲੇ ਨੂੰ ਝਰੀਟ ਤਕ ਨਹੀਂ ਸੀ ਆਉਂਦੀ, ਪਰ ਸਿੱਖ ਇਹ ਗੱਲ ਚੰਗੀ ਤਰ੍ਹਾਂ ਸਮਝਦੇ ਸਨ ਕਿ ਇਹ ਸਾਰੇ ਪੁਲੀਸ ਮੁਕਾਬਲੇ ਇੱਕ ਕੋਰਾ ਬੂਠ ਹਨ, ਸਿੱਖ ਨੌਜਵਾਨ ਫੜ੍ਹ ਕੇ ਮਾਰੇ ਜਾਂਦੇ ਤੇ ਬਾਅਦ ਵਿੱਚ ਮੁਕਾਬਲੇ ਵਿੱਚ ਮਾਰੇ ਗਏ ਸ਼ੇਅ ਕਰ ਦਿੱਤੇ ਜਾਂਦੇ ਸਨ। ਨਕਲੀ ਪੁਲੀਸ ਮੁਕਾਬਲੇ ਬਣਾ ਕੇ ਸਿੱਖ ਗੱਭਰੂਆਂ ਨੂੰ ਮਾਰਨ ਗਿੱਝੇ ਹੋਏ ਪੁਲੀਸ ਅਫਸਰਾਂ ਦਾ ਜਦੋਂ ਸੱਚਮੁੱਚ ਹੀ ਜੁਝਾਰੂ ਸਿੰਘਾਂ ਨਾਲ ਕਿਤੇ 'ਅਸਲੀ' ਮੁਕਾਬਲਾ ਹੋ ਜਾਂਦਾ ਸੀ ਤਾਂ ਇਹਨਾਂ ਦੇ ਅੰਦਰਲੀ ਬਹਾਦਰੀ ਦਾ ਸੱਚ ਇਹਨਾਂ ਦੇ ਮੱਥੇ ਦੀਆਂ ਤਰੇਲੀਆਂ ਰਾਹੀਂ ਛੇਤੀ ਹੀ ਪ੍ਰਗਟ ਹੋ ਜਾਂਦਾ ਸੀ।

ਬਹਿਲਾ ਪਿੰਡ ਵਿੱਚ ਵੀ ਪੁਲੀਸ ਦਾ ਦੋ ਜੁਝਾਰੂ ਸਿੰਘਾਂ ਨਾਲ ਇੱਕ ਅਸਲੀ ਮੁਕਾਬਲਾ ਹੋਇਆ ਸੀ ਜਿਸ ਕਾਰਨ ਪੰਜਾਬ ਪੁਲੀਸ ਦੇ ਬਹਾਦਰ ਜਵਾਨਾਂ ਨੇ ਸਾਰੇ ਨਿਯਮ ਤੇ ਕਨੂੰਨਾਂ ਤੋਂ ਇਲਾਵਾ ਮਨੁੱਖਤਾ ਨੂੰ ਹੀ ਛਿੱਕੇ ਟੰਗ ਦਿੱਤਾ। ਹਿੰਦੁਸਤਾਨੀ ਫੋਰਸਾਂ ਨੇ ਪਿੰਡ ਦੇ ਲੋਕਾਂ ਨੂੰ ਆਪਣੇ ਅੱਗੇ ਲਾ ਕੇ ਮਨੁੱਖੀ ਢਾਲ ਵਜੋਂ ਵਰਤਿਆ ਜਿਸ ਕਾਰਨ ਬਹਿਲਾ ਪਿੰਡ ਦੇ ਛੇ ਨਿਰਦੋਸ਼ ਨਾਗਰਿਕ ਮੌਤ ਦਾ ਸ਼ਿਕਾਰ ਹੋ ਗਏ। ਜੁਝਾਰੂ ਸਿੰਘ ਸੁਰਜੀਤ ਸਿੰਘ ਬਹਿਲੇ ਦੀ ਰਿਸਤੇ ਵਿੱਚ ਲਗਦੀ ਭੈਣ ਵੀ ਪੁਲਸ ਵੱਲੋਂ ਮਨੁੱਖੀ ਢਾਲ ਵਜੋਂ ਵਰਤੀ ਗਈ ਸੀ ਤੇ ਉਸ ਦੀ ਇੱਕ ਅੱਖ ਗੋਲੀ ਦੇ ਛਰੇ ਵੱਜਣ ਨਾਲ ਗਵਾਚ ਗਈ। ਇਹ ਮੁਕਾਬਲਾ ਕਿਸ ਹਾਲਾਤ ਵਿੱਚ ਹੋਇਆ ਇਹ ਵੀ ਇੱਕ ਲੰਮੀ ਕਹਾਣੀ ਹੈ।

ਬਹਿਲਾ ਪਿੰਡ ਦਾ ਨੌਜਵਾਨ ਸੁਰਜੀਤ ਸਿੰਘ ਬਹਿਲਾ ਸਿੱਖ ਸੰਘਰਸ਼ ਵਿੱਚ ਜੁਝਣ

ਹਿੱਤ ਘਰੇਂ ਭਗੋੜਾ ਸੀ। ਉਹ ਭਿੰਡਰਾਂਵਾਲਾ ਟਾਈਗਰਜ਼ ਫੋਰਸ ਦਾ ਲੈਫਟੀਨੈਂਟ ਜਨਰਲ ਅਤੇ ਬਾਬਾ ਗੁਰਬਚਨ ਸਿੰਘ ਮਾਨੋਚਾਹਲ ਦੀ ਸੱਜੀ ਬਾਂਹ ਸੀ, ਉਹ ਆਪਣੇ ਪਿੰਡ ਵਿੱਚ ਹੀ ਬਾਹਰ ਜਾ ਵਸੇ ਇੱਕ ਸਿਆਸੀ ਲੀਡਰ ਦੀ ਬੇਅਬਾਦ ਹਵੇਲੀ ਵਿੱਚ ਇੱਕ ਖੁਫ਼ੀਆ ਬੰਕਰ ਬਣਾ ਕੇ ਰਹਿੰਦਾ ਸੀ।

ਹਿੰਦੁਸਤਾਨ ਦੀ ਪੰਜਾਬ ਪੁਲੀਸ ਦਾ ਇੱਕ ਲੰਮਾ ਕਾਫ਼ਲਾ ਜਿਸ ਵਿੱਚ ਤਰਨ ਤਾਰਨ ਦਾ ਐਸ.ਐਸ.ਪੀ. ਅਜੀਤ ਸਿੰਘ ਸੰਧੂ, ਐਸ.ਪੀ. ਅਪਰੇਸ਼ਨ ਖੂਬੀ ਰਾਮ ਤੋਂ ਇਲਾਵਾ ਕਈ ਡੀ.ਐਸ.ਪੀ. ਤੇ ਇੰਸਪੈਕਟਰ ਵੀ ਸ਼ਾਮਲ ਸਨ, ਬਹਿਲਾ ਪਿੰਡ ਵੱਲ ਰਵਾਨਾ ਹੋਇਆ। ਬੰਕਰ ਬਾਦੇ ਤਾਂ ਪੁਲੀਸ ਨੂੰ ਸੂਹ ਮਿਲ ਗਈ ਸੀ ਪਰ ਇਹ ਯਕੀਨ ਨਹੀਂ ਸੀ ਕਿ ਮੌਜੂਦਾ ਹਾਲਾਤ ਵਿੱਚ ਸੁਰਜੀਤ ਸਿੰਘ ਬਹਿਲਾ ਇਸੇ ਹੀ ਬੰਕਰ ਵਿੱਚ ਰਹਿ ਰਿਹਾ ਹੋਵੇਗਾ। ਪੁਲੀਸ ਇਸ ਬੰਕਰ ਵਿੱਚੋਂ ਅਸਲਾ ਬਰਾਮਦ ਕਰਨ ਦੇ ਮਕਸਦ ਨਾਲ ਹੀ ਆਈ ਸੀ। ਹਵੇਲੀ ਨੂੰ ਚਾਰੇ ਪਾਸਿਓਂ ਘੇਰ ਲਿਆ ਗਿਆ। ਪਹਿਲਾਂ ਵੱਡੇ ਅਫਸਰ ਖੁਦ ਬਾਹਰ ਰਹੇ ਤੇ ਹੇਠਲੀ ਪੱਧਰ ਦੇ ਸਿਪਾਹੀ ਅੰਦਰ ਦੀ ਤਲਾਸ਼ੀ ਲੈਣ ਲਈ ਭੇਜੇ ਗਏ। ਉਹ ਅੰਦਰੋਂ ਘੁੰਮ ਫਿਰ ਕੇ ਵਾਪਸ ਆ ਗਏ ਤੇ ਬੰਕਰ ਲੱਭਣ ਵਿੱਚ ਅਸਫਲ ਰਹੇ। ਉਸ ਤੋਂ ਉਪਰੰਤ ਬੰਕਰ ਬਣਾਉਣ ਵਾਲਾ ਮਿਸਤਰੀ ਲਿਆਂਦਾ ਗਿਆ। ਉਸ ਮਿਸਤਰੀ ਨੇ ਇੱਕ ਥਾਂ ਵੱਲ ਇਸ਼ਾਰਾ ਕਰ ਕੇ ਉਸ ਕੰਧ ਦਾ ਖੁਫ਼ੀਆ ਦਰਵਾਜ਼ਾ ਖੋਲ੍ਹਣ ਦੀ ਕੋਸ਼ਿਸ਼ ਕੀਤੀ, ਪਰ (ਅੰਦਰੋਂ ਬੰਦ ਹੋਣ ਕਾਰਨ) ਦਰਵਾਜ਼ਾ ਖੁੱਲ੍ਹ ਨਾ ਸਕਿਆ। ਫਿਰ ਉਹ ਅਫਸਰਾਂ ਨੂੰ ਉਪਰਲੀ ਮੰਜਲ ਤੇ ਸਥਿਤ ਬੰਕਰ ਦੀ ਛੱਤ 'ਤੇ ਲੈ ਗਿਆ ਤੇ ਬੰਕਰ ਦੀ ਛੱਤ ਦੀ ਨਿਸ਼ਾਨਦੇਹੀ ਕਰ ਕੇ ਉਸ ਨੂੰ ਭੰਨ ਦੇਣ ਦੀ ਹਦਾਇਤ ਕੀਤੀ।

ਹੁਣ ਪੁਲੀਸ ਵਾਲਿਆਂ ਨੂੰ ਪੱਕਾ ਯਕੀਨ ਹੋ ਗਿਆ ਕਿ ਬੰਕਰ ਨੂੰ ਪੱਕੇ ਤੌਰ 'ਤੇ ਬੰਦ ਕਰ ਕੇ ਅੰਦਰ ਕੋਈ ਸਮਾਨ ਰੱਖਿਆ ਗਿਆ ਹੈ, ਇਸ ਲਈ ਸਾਰੇ ਅਫਸਰ ਵੀ ਬੰਕਰ ਦੀ ਭੰਨੀ ਜਾ ਰਹੀ ਛੱਤ ਦੇ ਕੋਲ ਆ ਖਲੋਤੇ ਤੇ ਆਪਣੀ ਨਿਗਰਾਨੀ ਵਿੱਚ ਬੰਕਰ ਦੀ ਛੱਤ ਤੁੜਵਾਉਣ ਲੱਗੇ; ਪਰ ਢਾਕਾਂ 'ਤੇ ਹੱਥ ਰੱਖ ਕੇ ਬੰਕਰ ਤੁੜਵਾਉਣ ਦੇ ਕੰਮ ਦੀ ਨਿਗਰਾਨੀ ਕਰ ਰਹੇ ਇਹਨਾਂ ਅਫਸਰਾਂ ਵਿੱਚੋਂ ਕੋਈ ਵੀ ਨਹੀਂ ਸੀ ਜਾਣਦਾ ਕਿ ਸੁਰਜੀਤ ਸਿੰਘ ਬਹਿਲਾ ਆਪਣੇ ਦੋ ਸਾਥੀਆਂ ਦੇ ਸਮੇਤ ਇਸ ਬੰਕਰ ਦੇ ਅੰਦਰ ਹੀ ਬੈਠਾ ਹੈ। ਇਸ ਬੰਕਰ ਨੂੰ ਲਾਏ ਗਏ ਕੰਧ ਰੂਪੀ ਦਰਵਾਜ਼ੇ ਦੇ ਕਬਜ਼ੇ ਪੁਲੀਸ ਨੂੰ ਨਹੀਂ ਸਨ ਦਿੱਤੇ, ਪਰ ਇਸ ਦਰਵਾਜ਼ੇ ਦੀ ਕੁੰਡੀ ਬਹਿਲੇ ਹੋਰਾਂ ਨੇ ਅੰਦਰੋਂ ਬੰਦ ਕੀਤੀ ਹੋਈ ਸੀ। ਜਦੋਂ ਛੈਣੀ ਤੇ ਹਥੇੜੇ ਦੀ ਦਸਤਕ ਇਸ ਬੰਕਰ ਦੀ ਛੱਤ ਨਾਲ ਹੋਣ ਲੱਗੀ ਤਾਂ ਬਹਿਲੇ ਹੋਰੀਂ ਸਮਝ ਗਏ ਕਿ 'ਰਿਸਤੇਦਾਰ' ਆ ਪਹੁੰਚੇ ਹਨ। ਅੱਖਾਂ ਹੀ ਅੱਖਾਂ ਵਿੱਚ ਤਿੰਨਾਂ ਨੇ ਅਹਿਮ ਫੈਸਲਾ ਕੀਤਾ ਤੇ ਫਿਰ ਹਥਿਆਰ ਸੰਭਾਲ ਕੇ ਅੰਦਰੋਂ ਕੁੰਡੀ ਖੋਲ੍ਹ ਦਿੱਤੀ।

ਅੰਦਰੋਂ ਨਿਕਲਦਿਆਂ ਹੀ ਬਹਿਲੇ ਹੋਰਾਂ ਨੇ ਬਰੱਸਟ ਮਾਰਿਆ ਤੇ ਉਥੇ ਖਲੋਤੇ ਚਾਰ ਪੁਲਸੀਏ ਵੇਰੀ ਕਰ ਦਿੱਤੇ। ਇਸ ਤੋਂ ਉਪਰਲੀ ਛੱਤ 'ਤੇ ਖਲੋਤੇ ਹਿੰਦੁਸਤਾਨੀ ਪੁਲੀਸ ਅਫ਼ਸਰ, ਸਮੇਤ ਅਜੀਤ ਸਿੰਘ ਸੰਧੂ ਅਤੇ ਖ਼ੂਬੀ ਰਾਮ ਦੇ, ਆਪਣੀਆਂ ਵਾਇਰਲੈਸਾਂ ਅਤੇ ਵਾਕੀ-ਟਾਕੀ ਉੱਥੇ ਹੀ ਸੁੱਟ ਕੇ ਭੱਜੇ ਅਤੇ ਪੌੜੀਆਂ ਚੜ੍ਹ ਕੇ ਉਸ ਤੋਂ ਵੀ ਉਪਰਲੀ ਅਖੀਰਲੀ ਛੱਤ 'ਤੇ ਜਾ ਪੁੱਜੇ। ਇਸ ਦੇ ਨਾਲ ਹੀ ਚਾਰ ਚੁਫੇਰਿਓਂ ਇਸ ਹਵੇਲੀ 'ਤੇ ਫਾਇਰਿੰਗ ਹੋਣੀ ਸ਼ੁਰੂ ਹੋ ਗਈ ਤੇ ਦੋ ਚੁਝਾਰੂ ਸਿੰਘਾਂ ਦਾ ਹਿੰਦੁਸਤਾਨ ਦੀ ਵਿਸ਼ਾਲ ਫੋਰਸ ਦੇ ਨਾਲ ਮੁਕਾਬਲਾ ਅਰੰਭ ਹੋ ਗਿਆ। ਇਹ ਬੰਕਰ ਹਵੇਲੀ ਦੀ ਵਿਚਕਾਰਲੀ ਮੰਜਲ ਵਿੱਚ ਸੀ ਤੇ ਬਹਿਲੇ ਹੋਰਾਂ ਨੂੰ ਨਹੀਂ ਸੀ ਪਤਾ ਕਿ ਫੋਰਸਾਂ ਦੀ ਅਗਵਾਈ ਕਰਨ ਆਏ ਸਾਰੇ ਅਫ਼ਸਰ ਉਪਰਲੀ ਛੱਤ 'ਤੇ ਘੇਰੇ ਜਾ ਚੁੱਕੇ ਹਨ ਤੇ ਉਹਨਾਂ ਦੇ ਇੱਥੋਂ ਨਿਕਲਣ ਦਾ ਫਿਲਹਾਲ ਕੋਈ ਰਾਹ ਨਹੀਂ ਹੈ। ਪਰ ਥੋੜ੍ਹੇ ਸਮੇਂ ਪਿੱਛੋਂ ਜਦੋਂ ਹੋਰਾਂ ਹਵੇਲੀ ਨੂੰ ਘੇਰਾ ਪਾਈ ਖਲੋਤੀ ਫੋਰਸ ਨੇ ਵਾਇਰਲੈਸ ਰਾਹੀਂ ਉੱਚ ਅਫ਼ਸਰਾਂ ਨੂੰ ਇਹ ਸੂਚਨਾ ਦੇਣੀ ਅਰੰਭ ਕੀਤੀ ਕਿ ਸਾਡੇ ਅਫ਼ਸਰ ਹਵੇਲੀ ਦੀ ਛੱਤ 'ਤੇ ਟੰਗੇ ਗਏ ਹਨ ਤਾਂ ਆਪਣੇ ਕੋਲ ਸਿਪਾਹੀਆਂ ਦੀਆਂ ਡਿੱਗੀਆਂ ਪਈਆਂ ਵਾਇਰਲੈਸਾਂ ਵਿੱਚੋਂ ਸੁਰਜੀਤ ਸਿੰਘ ਬਹਿਲੇ ਨੇ ਇਹ ਸੁਨੇਹਾ ਸੁਣ ਲਿਆ। ਉਸ ਦਾ ਰੋਣੀ ਖੁਆਉਣ ਵਾਲਾ ਇੱਕ ਸਾਥੀ ਤਾਂ ਬਾਹਰ ਨਿਕਲਦਿਆਂ ਹੀ ਸਹੀਦ ਹੋ ਚੁੱਕਾ ਸੀ, ਦੂਜੇ ਜੁਝਾਰੂ ਸਾਥੀ ਨੂੰ ਇਸ ਥਾਂ ਦਾ ਮੋਰਚਾ ਸੰਭਾਲੀ ਰੱਖਣ ਦੀ ਰਦਾਇਤ ਦੇ ਕੇ ਉਸ ਨੇ ਐਲ.ਐਮ.ਜੀ. ਸੰਭਾਲੀ ਅਤੇ ਪੌੜੀਆਂ ਚੜ੍ਹ ਕੇ ਉੱਪਰ ਜਾਣ ਦਾ ਯਤਨ ਕਰਨ ਲੱਗਾ। ਪਰ ਜਿਹੜੀਆਂ ਪੌੜੀਆਂ ਉੱਪਰ ਨੂੰ ਜਾਂਦੀਆਂ ਸਨ ਉਹ ਹੇਠਾਂ ਘੇਰਾ ਪਾਈ ਬੈਠੀ ਹਿੰਦੁਸਤਾਨੀ ਫੋਰਸ ਦੀ ਗੋਲਾਬਾਰੀ ਦੀ ਸਿੱਧੀ ਮਾਰ ਹੇਠ ਸਨ ਤੇ ਉਹਨਾਂ ਆਪਣੇ ਅਫ਼ਸਰਾਂ ਨੂੰ ਬਚਾਉਣ ਲਈ ਲਗਾਤਾਰ ਉਹਨਾਂ ਪੌੜੀਆਂ ਦਾ ਨਿਸ਼ਾਨਾ ਬਣਾ ਕੇ ਫਾਇਰ ਖੋਲ੍ਹ ਦਿੱਤਾ। ਬੁਖਲਾਏ ਹੋਏ ਉੱਪਰ ਘਿਰੇ ਅਫ਼ਸਰ ਵੀ ਪੌੜੀਆਂ ਵਿੱਚ ਫਾਇਰਿੰਗ ਕਰਦੇ ਹੋਏ ਬਹਿਲੇ ਦੇ ਉੱਪਰ ਚੜ੍ਹਨ ਦੇ ਯਤਨ ਨਾਕਾਮ ਕਰਨ ਲਈ ਹਾਂਭਾਤਿਆਂ ਵਾਂਗ ਫਾਇਰ ਕਰਨ ਲੱਗੇ। ਇਹੀ ਕਾਰਨ ਸੀ ਕਿ ਸੁਰਜੀਤ ਸਿੰਘ ਬਹਿਲਾ ਪੌੜੀਆਂ ਚੜ੍ਹ ਕੇ ਉੱਪਰ ਨਾ ਜਾ ਸਕਿਆ। ਪੁਲੀਸ ਵਾਲੇ ਵੀ ਮੰਨਦੇ ਹਨ ਕਿ ਜੇਕਰ ਬਹਿਲਾ ਉੱਪਰ ਛੱਤ 'ਤੇ ਪੁੱਜਣ ਵਿੱਚ ਸਫਲ ਹੋ ਜਾਂਦਾ ਤਾਂ ਇਸ ਮੁਕਾਬਲੇ ਵਿੱਚ ਤਰਨ ਤਾਰਨ ਪੁਲਸ ਜਿਲ੍ਹੇ ਵਿੱਚ ਸਿੱਖ ਜੁਝਾਰੂ ਲਹਿਰ ਵਿਰੋਧੀ ਮੁਹਿੰਮ ਦੇ ਕੇਂਦਰ ਬਿੰਦੂ ਬਣੇ ਸਾਰੇ ਹੀ ਹਿੰਦੁਸਤਾਨੀ ਪੁਲੀਸ ਅਫ਼ਸਰ ਮਾਰੇ ਜਾਣੇ ਸਨ।

ਖੈਰ, ਇਸ ਮੁਕਾਬਲੇ ਵਿੱਚ ਕੁਝ ਸਮਾਂ ਬਾਅਦ ਬਹਿਲੇ ਦਾ ਦੂਜਾ ਸਾਥੀ ਵੀ ਸ਼ਹੀਦ ਹੋ ਗਿਆ। ਦੱਸਣ ਵਾਲੇ ਦੱਸਦੇ ਹਨ ਕਿ ਲੜਨ ਵਾਲੇ ਸਿੰਘ ਦੇ ਹੀ ਸਨ ਤੀਜਾ ਸਿੰਘ ਤਾਂ ਰੋਣੀ ਪਾਣੀ ਲਿਆਉਣ ਤੇ ਛਕਾਉਣ ਲਈ ਹੀ ਇਹਨਾਂ ਦੇ ਨਾਲ ਰਹਿੰਦਾ ਸੀ। ਦੋਨਾਂ ਸਾਥੀ ਸਿੰਘਾਂ ਦੇ ਸ਼ਹੀਦ ਹੋ ਜਾਣ ਪਿੱਛੋਂ ਵੀ ਸੁਰਜੀਤ ਸਿੰਘ ਬਹਿਲਾ ਇਕੱਲਾ ਹੀ ਜੁਝਦਾ ਰਿਹਾ

ਅਤੇ ਉਸ ਦੀ ਸੁਰਮਗਤੀ ਇਸ ਤੱਥ ਤੋਂ ਹੀ ਜਾਹਰ ਹੋ ਜਾਂਦੀ ਹੈ ਕਿ ਇਹ ਮੁਕਾਬਲਾ ਪੂਰੇ 36 ਘੰਟੇ ਚੱਲਿਆ। ਇਸ 36 ਘੰਟੇ ਦੇ ਮੁਕਾਬਲੇ ਵਿੱਚ ਇੱਕ ਪਾਸੇ ਚਾਰ-ਚੁਫੇਰਿਓਂ ਹਜ਼ਾਰਾਂ ਸਿਪਾਹੀਆਂ ਵਿੱਚ ਘਿਰਿਆ ਇਕੱਲਾ ਹੀ ਭੁੱਖਣ ਭਾਣਾ ਇਹ ਗੁਰੂ ਕਾ ਸਿੰਘ ਪੁਲਸ ਵਾਲਿਆਂ ਲਈ ਏਨਾ ਹਊਆ ਸੀ ਕਿ ਉਹਨਾਂ ਦੀ ਅੱਗੇ ਵਧਣ ਦੀ ਹਿੰਮਤ ਨਹੀਂ ਸੀ ਪੈਂਦੀ, ਇਹੀ ਕਾਰਨ ਹੈ ਕਿ ਉਹਨਾਂ ਨੇ ਪਿੰਡ ਦੇ ਬੇਦੇਸੇ ਲੋਕਾਂ ਨੂੰ ਮਨੁੱਖੀ ਢਾਲ ਬਣਾ ਕੇ ਵਰਤਿਆ। ਪੁਲਸ ਅਫ਼ਸਰਾਂ ਦਾ ਖਿਆਲ ਸੀ ਕਿ ਆਪਣੇ ਪਿੰਡ ਦੇ ਦੋ ਆਪਣੇ ਨਜ਼ਦੀਕੀ ਲੋਕਾਂ ਉੱਪਰ ਬਹਿਲਾ ਗੋਲੀ ਨਹੀਂ ਚਲਾਵੇਗਾ ਤੇ ਬਹਿਲੇ ਨੇ ਪਿੰਡ ਦੇ ਬੇਦੇਸੇ ਲੋਕਾਂ ਉੱਪਰ ਕੋਈ ਗੋਲੀ ਚਲਾਈ ਵੀ ਨਹੀਂ। ਇਸ ਦੇ ਬਾਵਜੂਦ ਥਰੀ ਐਮ.ਐਮ. ਦੀਆਂ ਮਸ਼ੀਨ ਗੰਨਾਂ, ਮਾਰਟਰ ਗੰਨਾਂ ਜਿਹੜੀਆਂ ਕਿ ਜੰਗ ਵਿੱਚ ਵਰਤੀਆਂ ਜਾਂਦੀਆਂ ਹਨ, ਨਾਲ ਹਵੇਲੀ 'ਤੇ ਚਾਰ-ਚੁਫੇਰਿਓਂ ਗੋਲਾਬਾਰੀ ਕੀਤੀ ਗਈ, ਬੁਲੇਟ ਪਰੂਫ਼ ਟਰੈਕਟਰ ਮੰਗਵਾਏ ਗਏ ਤੇ ਖੇਤਾਂ-ਘਰਾਂ ਵਿੱਚੋਂ ਫੜ ਕੇ ਬੇਦੇਸੇ ਲੋਕਾਂ ਨੂੰ ਢਾਲ ਬਣਾ ਕੇ ਹਿੰਦੁਸਤਾਨੀ ਫੋਰਸਾਂ ਨੇ ਆਪਣੀ 'ਬਹਾਦਰੀ' ਦਾ ਖੁੱਲ੍ਹ ਕੇ ਮੁਜ਼ਾਹਰਾ ਕੀਤਾ। ਛੱਤ 'ਤੇ ਦਸੇ ਅਫ਼ਸਰ ਤਾਂ ਹਿੰਦੁਸਤਾਨੀ ਫੋਰਸ ਨੇ ਰਾਤ ਨੂੰ ਪਿਛਲੇ ਪਾਸਿਓਂ ਪੌੜੀ ਲਾ ਕੇ ਬੜੀ ਮੁਸ਼ਕਲ ਨਾਲ ਲਾਹੇ। ਫਿਰ ਕਾਫ਼ੀ ਮਿਹਨਤ ਪਿੱਛੋਂ ਉਹ ਪਿੰਡ ਦੇ ਬੇਦੇਸੇ ਲੋਕਾਂ ਨੂੰ ਮਨੁੱਖੀ ਢਾਲ ਬਣਾ ਕੇ ਅੱਗੇ ਵਧਣ ਅਤੇ ਸੁਰਜੀਤ ਸਿੰਘ ਬਹਿਲੇ ਦੀ ਰੋਹ ਭਰੀ ਛਾਤੀ ਨੂੰ ਗੋਲੀਆਂ ਨਾਲ ਵਿੰਨ੍ਹ ਸੁੱਟਣ ਵਿੱਚ ਸਫਲ ਹੋ ਗਏ।

ਦੋ ਜੁਝਾਰੂ ਸਿੰਘਾਂ ਦਾ ਇੱਕ ਵਿਸ਼ਾਲ ਹਿੰਦੁਸਤਾਨੀ ਪੁਲੀਸ ਫੋਰਸ ਨੂੰ 36 ਘੰਟੇ ਰੋਕੀ ਰੱਖਣਾ ਪੂਰੀ ਪੰਜਾਬ ਪੁਲੀਸ ਲਈ ਹੀ ਸ਼ਰਮ ਵਾਲੀ ਗੱਲ ਸੀ ਜਿਸ ਕਾਰਨ ਮਨੁੱਖੀ ਢਾਲ ਬਣਾ ਕੇ ਜਖ਼ਮੀ ਕਰਵਾਏ 6 ਬੇਦੇਸੇ ਪੈਂਡੂਆਂ ਨੂੰ ਗੋਲੀਆਂ ਮਾਰ ਕੇ ਹਿੰਦੁਸਤਾਨੀ ਪੁਲੀਸ ਫੋਰਸਾਂ ਨੇ ਪ੍ਰੈੱਸ ਨੂੰ ਬੁਨ ਬੋਲ ਦਿੱਤਾ ਕਿ ਮੁਕਾਬਲੇ ਵਿੱਚ ਨੌਂ ਖਾੜਕੂ ਮਾਰੇ ਗਏ ਹਨ; ਪਰ ਰੌਲਾ ਪੈ ਜਾਣ ਕਾਰਨ ਇਹ ਕੌਰਾ ਬੁਨ ਅਗਲੇ ਹੀ ਦਿਨ ਜਾਹਰ ਹੋ ਗਿਆ। ਉਦੋਂ ਤੋਂ ਲੈ ਕੇ ਮਨੁੱਖੀ ਹੱਕਾਂ ਦੀਆਂ ਜ਼ਬੋਬਦੀਆਂ ਨੇ ਜਾਬਰ ਪੁਲੀਸ ਅਫ਼ਸਰਾਂ ਦੀ ਇਸ ਅਣਮਨੁੱਖੀ ਹਰਕਤ ਦਾ ਸ਼ਿਕਾਰ ਹੋਏ ਪਰਿਵਾਰਾਂ ਨੂੰ ਇਨਸਾਫ਼ ਦਿਵਾਉਣ ਲਈ ਭੰਡਾ ਚੁੱਕਿਆ ਹੋਇਆ ਹੈ, ਪਰ ਹਿੰਦੁਸਤਾਨੀ ਹਕੂਮਤ ਤੋਂ ਇਨਸਾਫ਼ ਹਾਸਲ ਕਰਨਾ ਮਗਰਮੋਛ ਦੇ ਮੂੰਹ 'ਚੋਂ ਮਾਸ ਕੱਢਣ ਵਾਲੀ ਗੱਲ ਹੈ।

\* \* \*



## ਕਿਲ੍ਹੀ ਬੋਦਲਾ ਕਾਂਡ

ਪੰਜਾਬ ਅੰਦਰ ਸਿੱਖ ਸੰਘਰਸ਼ ਦੀ ਖਿੜੀ ਬਸੰਤ ਨੂੰ ਪੱਤਝੜ ਵਿੱਚ ਬਦਲਣ ਲਈ ਹਿੰਦੁਸਤਾਨੀ ਸਰਕਾਰ ਵੱਲੋਂ ਪੰਜਾਬ ਪੁਲੀਸ ਨੂੰ ਕਿਸ ਤਰ੍ਹਾਂ ਹਲਕਾਅ ਕੇ ਖੁੱਲ੍ਹੀ ਛੱਡ ਦਿੱਤਾ ਗਿਆ ਸੀ ਤੇ ਉਸ ਹਲਕਾਅਪੁਣੇ ਵਿੱਚ ਉਸ ਨੇ ਕਿਸ-ਕਿਸ ਤਰ੍ਹਾਂ ਦੀ ਦਰਿੰਦਗੀ ਦਾ ਨੰਗਾ ਨਾਚ ਕੀਤਾ, ਇਸ ਦਾ ਜੇਕਰ ਕਿਸੇ ਨੇ ਨਮੂਨਾ ਵੇਖਣਾ ਹੋਵੇ ਤਾਂ ਮਖੂ ਤੋਂ ਸੱਤ ਕੁ ਕਿਲੋਮੀਟਰ ਦੂਰ ਪਿੰਡ 'ਕਿਲ੍ਹੀ ਬੋਦਲਾ' ਦੇ ਉਜਾੜ ਹੋ ਚੁੱਕੇ ਘਰ ਦੀਆਂ ਮੂਕ ਕੰਧਾਂ ਤਹਾਨੂੰ ਇਸ ਦਰਿੰਦਗੀ ਦੀ ਦਾਸਤਾਂ ਸੁਣਾ ਦੇਣਗੀਆਂ। ਉਹ ਦਾਸਤਾਂ, ਜਿਸ ਨੂੰ ਸੁਣ ਕੇ ਪੱਥਰ ਵੀ ਰੋ ਉਠਣ, ਪਰ ਹਿੰਦੁਸਤਾਨੀ ਹਾਕਮਾਂ ਦੇ ਪੱਥਰ ਦਿਲਾਂ ਨੂੰ ਪਿਘਲਾਉਣ ਤੋਂ ਅਜੇ ਤਕ ਇਹ ਦਾਸਤਾਂ ਨਾਕਾਮ ਰਹੀ ਹੈ।

ਪਿੰਡ ਕਿਲ੍ਹੀ ਬੋਦਲਾ ਦੀ ਉਸ ਬਹਿਕ 'ਤੇ ਪਹੁੰਚਣ ਲਈ ਸਾਨੂੰ ਘੱਟੋ ਘੱਟ ਰਾਹਾਂ ਵਿੱਚ ਦੀ ਲੰਮਾ ਜਫ਼ਰ ਤੈਅ ਕਰਨਾ ਪਿਆ, ਜਿੱਥੇ ਅੱਜ ਉਦਾਸ ਕੰਧਾਂ ਅੰਦਰ ਦੇ ਤਿੰਨ ਉਦਾਸ ਜੀਅ ਦਿਨ-ਕੱਟੀ ਕਰ ਰਹੇ ਹਨ। ਇਸ ਬਹਿਕ 'ਤੇ ਦੋ ਭਰਾ - ਖੇਤੀਬਾੜੀ ਇੰਸਪੈਕਟਰ ਅਜੀਤ ਸਿੰਘ ਤੇ ਉਸ ਦੇ ਭਰਾ ਦਲਬੀਰ ਸਿੰਘ ਦੇ ਘਰ ਨਾਲੋਂ-ਨਾਲ ਰਾਜੀ-ਖੁਸ਼ੀ ਵੱਸਦੇ ਸਨ, ਜਦੋਂ ਪੰਜਾਬ ਅੰਦਰ ਦਿੱਲੀ ਸਰਕਾਰ ਦੇ ਜਬਰ ਤੇ ਪੱਕੇਸ਼ਾਹੀ ਵਿਰੁੱਧ ਜੁਝਾਰੂ ਲਹਿਰ ਦਾ ਆਗਮਨ ਹੋਇਆ। ਇਹਨਾਂ ਦੋਨਾਂ ਪਰਿਵਾਰਾਂ ਦਾ ਵੀ ਜੁਰਮ ਕੇਵਲ ਇੰਨਾ ਸੀ ਕਿ ਇਹਨਾਂ ਦੇ ਘਰਾਂ ਵਿੱਚੋਂ ਵੀ ਜੁਝਾਰੂ ਨੌਜਵਾਨ ਲੰਘਦੇ-ਟੱਪਦੇ ਪੁਜਾਦਾ ਛਕ ਲੈਂਦੇ ਸਨ।

ਮਿਤੀ 7 ਅਕਤੂਬਰ 1991 ਦੀ ਸ਼ਾਮ ਨੂੰ ਸ. ਅਜੀਤ ਸਿੰਘ ਦੇ ਘਰ ਇਲਾਕੇ 'ਚ ਪੈਂਦੇ ਪਿੰਡ ਸੂਦਾਂ ਦਾ ਫੋਟੀ ਉਮਰ ਦਾ ਜੁਝਾਰੂ, ਭਾਈ ਜੋਗਿੰਦਰ ਸਿੰਘ ਨਿੱਕੂ ਅਤੇ ਉਸ ਦੇ ਤਿੰਨ ਸਾਥੀ ਪੁਜਾਦਾ ਛਕਣ ਲਈ ਬੈਠੇ ਸਨ ਕਿ ਪੁਲੀਸ ਦੀਆਂ ਦੋ ਜਿਪਸੀਆਂ ਸਿੰਘਾਂ ਦਾ ਮੁਸ਼ਕ ਸੁੰਘਦੀਆਂ ਓਧਰ ਆ ਨਿਕਲੀਆਂ। ਪਿੰਡ ਦੇ ਸਰਪੰਚ ਹਰਭਿੰਦਰ ਸਿੰਘ ਨੂੰ ਅੱਗੇ ਲਾ ਕੇ ਪੁਲਸੀਆਂ ਨੇ ਅਜੀਤ ਸਿੰਘ ਦੇ ਘਰ ਦਾ ਝੂਠਾ ਖੁਲ੍ਹਾਵਾਇਆ ਤੇ ਫਿਰ ਅੰਦਰ ਦਾਖਲ ਹੋ ਗਏ। ਪੁਲੀਸ ਦੀ ਧਾੜ ਇਸ ਸੂਹ 'ਤੇ ਹੀ ਆਈ ਜਾਪਦੀ ਸੀ ਕਿ ਇਹਨਾਂ ਦੇ ਘਰਾਂ

ਵਿੱਚ ਜੁਝਾਰੂ ਸਿੰਘ ਪੁਜਾਦਾ ਛਕਦੇ ਹਨ, ਪਰ ਜੇਕਰ ਉਹਨਾਂ ਨੂੰ ਇਹ ਪਤਾ ਹੁੰਦਾ ਕਿ ਇਸ ਵੇਲੇ ਸਿੰਘ ਅੰਦਰ ਮੌਜੂਦ ਹਨ ਤਾਂ ਸ਼ਾਇਦ ਦੋ ਅਫ਼ਸਰ ਖੁਦ ਪਹਿਲਾਂ ਘਰ ਵਿੱਚ ਦਾਖਲ ਹੋਣ ਦੀ ਜੁਰਅਤ ਨਾ ਕਰਦੇ। ਉਹ ਤਾਂ ਕੇਵਲ ਪਰਿਵਾਰ 'ਤੇ ਪੁਲਸੀਆ ਰੋਹਬ ਪਾਉਣ ਤੇ ਪੁਲੀਸ ਦੇ ਹੱਥ ਵਿਖਾਉਣ ਦੇ ਮਕਸਦ ਨਾਲ ਹੀ ਆਏ ਜਾਪਦੇ ਸਨ। ਸਰਪੰਚ ਦੇ ਨਾਲ ਜਿਉਂ ਹੀ ਇੰਸਪੈਕਟਰ ਬਲਕਾਰ ਸਿੰਘ ਤੇ ਏ.ਐਸ.ਆਈ. ਜਰਨੈਲ ਸਿੰਘ ਘਰ ਦੇ ਅੰਦਰ ਦਾਖਲ ਹੋਏ ਤਾਂ ਅੰਦਰ ਬੈਠੇ ਜੁਝਾਰੂਆਂ ਨੇ ਆਪਣੀਆਂ ਅਸਾਲਟਾਂ ਦੇ ਫਾਇਰ ਖੋਲ੍ਹ ਦਿੱਤੇ। ਬਲਕਾਰ ਸਿੰਘ ਤੇ ਜਰਨੈਲ ਸਿੰਘ ਉੱਥੇ ਹੀ ਚੇਰੀ ਹੋ ਗਏ ਤੇ ਇੱਕ ਹੌਲਦਾਰ ਜ਼ਖਮੀ ਹੋ ਕੇ ਪਿੱਛੇ ਨੂੰ ਭੱਜ ਗਿਆ। ਸਰਪੰਚ ਵੱਲ ਸਿੰਘਾਂ ਨੇ ਕੋਈ ਗੋਲੀ ਨਹੀਂ ਚਲਾਈ ਪਰ ਫਿਰ ਵੀ ਉਹ ਭੱਜ ਕੇ ਮੁੱਖ ਗੇਟ ਦੀ ਬੁਰਜੀ ਓਹਲੇ ਹੋ ਗਿਆ। ਇਸ ਪਿੱਛੋਂ ਸਿੰਘਾਂ ਨੇ ਜੈਕਾਰੇ ਛੱਡਦਿਆਂ ਮਰੇ ਹੋਏ ਪੁਲੀਸ ਵਾਲਿਆਂ ਦੇ ਸ਼ਸਤਰ ਕਬਜ਼ੇ ਵਿੱਚ ਕੀਤੇ ਅਤੇ ਅਜੀਤ ਸਿੰਘ ਦੇ ਘਰ ਦੇ ਸੱਜੇ ਹੱਥ ਵਾਲੀ ਕੰਧ ਟੱਪ ਕੇ ਖੇਤਾਂ ਵੱਲ ਨਿਕਲ ਗਏ। ਜਾਣ ਲੱਗੇ 'ਨਿੱਕੂ' ਨੇ ਲਲਕਾਰਾ ਮਾਰਿਆ ਕਿ ਅਸੀਂ ਖੇਤਾਂ ਵੱਲ ਜਾ ਰਹੇ ਆਂ, ਜਿਸ ਨੇ ਵੀ ਸਾਡੇ ਪਿੱਛੇ ਆਉਣੋ ਆ ਜਾਵੇ। ਉਸ ਦੇ ਸਾਥੀ ਤਾਂ ਕਮਾਦ ਵਿੱਚ ਜਾ ਵਧੇ ਪਰ ਉਹ ਸ਼ਾਇਦ ਖੇਦੇਸ਼ੇ ਪਰਿਵਾਰ ਨੂੰ ਬਚਾਉਣ ਲਈ ਪੁਲੀਸ ਦਾ ਮੂੰਹ ਆਪਣੇ ਵੱਲ ਭੁਆਉਣਾ ਚਾਹੁੰਦਾ ਸੀ। ਉਹ ਕਮਾਦ ਵਿੱਚ ਵਤਨ ਦੀ ਬਜਾਏ ਪੂਰੀ ਸਾਨ ਨਾਲ ਪਹੇ 'ਤੇ ਹੋ ਕੇ ਤੁਰ ਪਿਆ ਤੇ ਥੋੜ੍ਹਾ ਅੱਗੇ ਜਾ ਕੇ ਮਸ਼ੀਨਗੰਨ ਬੀੜੀ ਖਲੋਤੀ ਪੁਲੀਸ ਦੀ ਜਿਪਸੀ ਦੀ ਸ਼ਿਸ਼ਤ ਵਿੱਚ ਆ ਗਿਆ। ਉਸ ਦੇ ਗੋਲੀ ਲੱਗਣ ਨਾਲ ਉਹ ਜ਼ਖਮੀ ਹੋ ਗਿਆ, ਪਰ ਜਿਉਂਦੇ ਜੀਅ ਪੁਲੀਸ ਦੇ ਹੱਥ ਆਉਣ ਦੀ ਬਜਾਏ ਉਸ ਨੇ ਸਾਇਆਨਾਈਡ ਖਾ ਕੇ ਮੌਤ ਨੂੰ ਗਲ ਲਾ ਲਿਆ।

ਪੁਲੀਸ ਦੇ ਅੰਦਰ ਹਿੰਦੁਸਤਾਨੀ ਹਕੂਮਤ ਵੱਲੋਂ ਦਾਖਲ ਕੀਤੀ ਵਹਿਸ਼ਤ ਦੀ ਅੱਗ ਨਿੱਕੂ ਦੇ ਮਾਰੇ ਜਾਣ ਨਾਲ ਠੰਢੀ ਨਾ ਹੋਈ। ਡੀ.ਐਸ.ਪੀ. ਜ਼ੀਰਾ 'ਦੇਵ ਰਾਜ ਸ਼ਰਮਾ' ਤੇ ਐਸ.ਐਸ.ਪੀ. ਫਿਰੋਜਪੁਰ 'ਸ਼ਤੀਸ਼ ਕੌਸਲ' ਦੀ ਅਗਵਾਈ ਵਿੱਚ ਵੱਡੀ ਪੁਲੀਸ ਫੋਰਸ ਮੌਕੇ 'ਤੇ ਪਹੁੰਚ ਗਈ ਤੇ ਦੋ ਪੁਲੀਸ ਅਫ਼ਸਰਾਂ ਦੀ ਮੌਤ ਦਾ ਬਦਲਾ ਦੇ ਬੇਦੇਸ਼ੇ ਪਰਿਵਾਰਾਂ ਤੋਂ ਆਪਣੇ ਢੰਗ ਨਾਲ ਲੈਣ ਲੱਗੀ।

ਇਸ ਵੇਲੇ ਇਹਨਾਂ ਦੋਨਾਂ ਪਰਿਵਾਰਾਂ ਦੇ ਘਰਾਂ ਵਿੱਚ ਜੇ ਮੌਬਰ ਮੌਜੂਦ ਸਨ, ਉਹ ਸਨ:

ਬੀਬੀ ਇਕਬਾਲ ਕੌਰ (90 ਸਾਲ)

ਬੀਬੀ ਇਕਬਾਲ ਕੌਰ ਦਾ ਵੱਡਾ ਪੁੱਤਰ ਅਜੀਤ ਸਿੰਘ ਖੇਤੀਬਾੜੀ ਇੰਸਪੈਕਟਰ (50 ਸਾਲ)

ਅਜੀਤ ਸਿੰਘ ਦੀ ਪਤਨੀ ਬੀਬੀ ਲਖਵਿੰਦਰ ਕੌਰ (45 ਸਾਲ)

ਇਹਨਾਂ ਦੀ ਨੂੰਹ ਮਨਜੀਤ ਕੌਰ (26 ਸਾਲ)

ਮਨਜੀਤ ਕੌਰ ਦੇ ਦੋ ਬੱਚੇ ਨਰਿੰਦਰ ਕੌਰ (ਸਾਢੇ 3 ਸਾਲ)

ਰਵਿੰਦਰਪਾਲ ਸਿੰਘ (ਛੇਵ ਸਾਲ)

ਅਜੀਤ ਸਿੰਘ ਦੇ ਦੂਜੇ ਭਰਾ ਦਲਬੀਰ ਸਿੰਘ ਦੀ ਪਤਨੀ ਜਸਵਿੰਦਰ ਕੌਰ (40 ਸਾਲ)

ਦਲਬੀਰ ਸਿੰਘ ਦੇ ਲੜਕੇ ਸੁਖਵਿੰਦਰ ਸਿੰਘ (21 ਸਾਲ)

ਅਤੇ ਰਾਜਵਿੰਦਰ ਸਿੰਘ (15 ਸਾਲ)

ਦਲਬੀਰ ਸਿੰਘ ਖੁਦ ਘਰੋਂ ਬਾਹਰ ਗਿਆ ਹੋਇਆ ਸੀ ਅਤੇ ਉਸ ਦੀ ਲੜਕੀ ਜਸਬੀਰ ਕੌਰ ਆਪਣੇ ਦਾਦੇ ਮਲੂਕ ਸਿੰਘ ਨਾਲ ਗੁ: ਨਾਨਕਸਰ ਵਿਖੇ ਗਈ ਹੋਈ ਸੀ, ਜਿਸ ਕਾਰਨ ਇਹ ਬਚ ਗਏ।

ਡੀ.ਐਸ.ਪੀ. ਦੇਵ ਰਾਜ ਸ਼ਰਮਾ ਦੀ ਅਗਵਾਈ ਵਿੱਚ ਪੁਲੀਸ ਦੀ ਹਿੰਦੁਸਤਾਨੀ ਵਹਿਸ਼ਤ ਦਾ ਨੰਗਾ ਨਾਚ ਅਰੰਭ ਹੋਇਆ। ਪਰਿਵਾਰ ਦੇ ਸਾਰੇ ਮੈਂਬਰਾਂ ਨੂੰ ਔਰਤਾਂ ਸਮੇਤ ਅਲਫ-ਨੰਗੇ ਕਰ ਕੇ ਅਜੀਤ ਸਿੰਘ ਦੇ ਘਰ ਦੇ ਵਿਹੜੇ ਵਿਚਲੀ ਪਹੇਲ ਨਾਲ ਸੰਗਲਾਂ ਨਾਲ ਨੂੜ ਦਿੱਤਾ ਗਿਆ। ਪੰਜਾਬ ਦੇ ਸੱਚੇ-ਸੁੱਚੇ ਸਭਿਆਚਾਰ ਵਿੱਚ ਨੂੰਹ-ਪੀ ਦਾ ਘਰ ਦੇ ਬਜ਼ੁਰਗਾਂ ਸਾਮ੍ਹਣੇ ਸਿਰ ਨੰਗਾ ਕਰਨਾ ਵੀ ਮਾੜਾ ਸਮਝਿਆ ਜਾਂਦਾ ਹੈ, ਪਰ ਪਾਪ ਦੀ ਇੱਕ ਨਵੀਂ ਜੰਝ ਦੇ ਰੂਪ ਵਿੱਚ ਆਈਆਂ ਹਿੰਦੁਸਤਾਨੀ ਫੋਰਸਾਂ ਨੇ ਸਿੱਖਾਂ 'ਤੇ ਜ਼ੁਲਮਾਂ ਤਸੱਦਦ ਦੀ ਲੜੀ ਵਿੱਚ ਪਿਤਾ ਦੇ ਸਾਮ੍ਹਣੇ ਪੀ ਨੂੰ ਤੇ ਭਰਾ ਦੇ ਸਾਮ੍ਹਣੇ ਭੈਣ ਨੂੰ ਨੰਗੀ ਕਰ ਕੇ ਕੁੱਟਣ ਤੇ ਲੁੱਟਣ ਦੀ ਜਿਹੜੀ ਘਿਨਾਉਣੀ ਖੇਡ ਅਰੰਭੀ ਹੋਈ ਸੀ, ਉਸ ਦਾ ਇੱਕ ਘਿਨਾਉਣਾ ਰੂਪ ਅੱਜ ਕਿਲ੍ਹੀ ਬੋਦਲਾ ਪਿੰਡ ਵਿਚਲੀ ਇੱਕ ਚਾਰਦੀਵਾਰੀ ਨੇ ਵੇਖਣਾ ਸੀ। ਪਰਿਵਾਰ ਦੇ ਸਾਰੇ ਜੀਅ ਇੱਕ ਦੂਜੇ ਦੇ ਸਾਮ੍ਹਣੇ ਅਲਫ-ਨੰਗੇ ਕੀਤੇ ਜਾ ਚੁੱਕੇ, ਭਾਵੇਂ ਇੱਕ ਦੂਜੇ ਤੋਂ ਨਜ਼ਰਾਂ ਚੁਰਾਉਂਦੇ ਹੋਏ ਮਾਨੋ ਸੰਸਾਰ ਦੀ ਸਭ ਤੋਂ ਵੱਡੀ ਸਜ਼ਾ ਭੁਗਤ ਰਹੇ ਸਨ, ਪਰ ਹਲਕੇ ਹੋਏ ਹਿੰਦੁਸਤਾਨੀ ਪੁਲੀਸੀਆਂ ਨੇ ਪਰਿਵਾਰ ਦੀਆਂ ਔਰਤਾਂ ਨੂੰ ਰੱਜ ਕੇ ਜਲੀਲ ਕਰਨ ਪਿੱਛੋਂ ਵੀ ਆਪਣੀ ਸਜ਼ਾ ਨੂੰ ਇੱਥੇ ਖਤਮ ਨਹੀਂ ਸੀ ਕੀਤਾ। ਰਸੋਈ ਅੰਦਰੋਂ ਕੱਢੂ ਕੱਸ ਲੈ ਕੇ ਉਸ ਨਾਲ ਉਹਨਾਂ ਦੀਆਂ ਲੱਤਾਂ-ਬਾਹਾਂ ਤੋਂ ਖੁਰਚ-ਖੁਰਚ ਕੇ ਬੜੇ ਹੀ ਵਹਿਸ਼ੀ ਤਰੀਕੇ ਨਾਲ ਸਾਰੇ ਜੀਆਂ ਦਾ ਵਾਰੋ-ਵਾਰੀ ਮਾਸ ਉਤਾਰਿਆ ਜਾਣ ਲੱਗਾ। ਉਹਨਾਂ ਦੀਆਂ ਦਿਲ-ਵਿੰਨ੍ਹਵੀਆਂ ਚੀਕਾਂ ਨੇ ਸਾਇਦ ਅਸਮਾਨ ਵਿੱਚ ਵੀ ਮੋਰੀਆਂ ਕਰ ਦਿੱਤੀਆਂ ਹੋਣ, ਪਰ ਨਾ ਹੀ ਇਹ ਆਵਾਜ਼ਾਂ ਪੱਥਰ ਦਿਲ ਹਾਕਮਾਂ ਵਿੱਚ ਤਰਸ ਭਰ ਸਕੀਆਂ ਤੇ ਨਾ ਹੀ ਉਹਨਾਂ ਦੇ ਬੁੱਝਝਟੇ ਕਰਿੰਦਿਆਂ ਦੇ ਦਿਲ ਅੰਦਰਲੇ ਜਨੂੰਨ ਨੂੰ ਘਟਾ ਸਕੀਆਂ। ਇਹ ਸਾਰੀ ਦਰਿੰਦਗੀ ਕੇਵਲ ਮਹਦਾਂ 'ਤੇ ਹੀ ਨਹੀਂ, ਬਲਕਿ ਔਰਤਾਂ 'ਤੇ ਵੀ ਬਰਾਬਰ ਕੀਤੀ ਜਾ ਰਹੀ ਸੀ।

ਕੱਢੂ-ਕੱਸ ਨਾਲ ਘਰ ਦੇ ਜੀਆਂ ਦੀ ਚਮੜੀ ਛਿੱਲਣੀ ਹਿੰਦੁਸਤਾਨੀ ਪੁਲੀਸ ਦੀ ਅੱਤ ਦੀ ਅਖੀਰ ਨਹੀਂ ਸੀ, ਇਹਨਾਂ ਨੇ ਆਪਣੀ ਅੱਤ ਦੇ ਅਜੇ ਕੁਝ ਹੋਰ ਰੂਪ ਵੀ ਵਿਖਾਉਣੇ ਸਨ। ਘਰ ਵਿੱਚ ਪਿਆ ਡੀਜ਼ਲ ਪਤੀਲਿਆਂ ਵਿੱਚ ਪਾ ਕੇ ਰਸੋਈ ਅੰਦਰ ਗਰਮ ਕੀਤਾ ਗਿਆ। ਪਿੰਡ ਦੇ ਵਿੱਚ ਹੀ ਪਾਏ ਲੁੱਕ ਦੇ ਡਰੰਮ ਵਿੱਚੋਂ ਲੁੱਕ ਵੀ ਗਰਮ ਕਰ ਕੇ ਪਿਘਲਾਈ ਗਈ ਤੇ ਇਹ ਦੋਵੇਂ ਸੜਦੇ-ਬਲਦੇ ਪਦਾਰਥ ਉਹਨਾਂ ਦੇ ਛਿੱਲੇ ਹੋਏ ਜਰੀਰਾਂ 'ਤੇ ਪਾਏ ਜਾਣ ਲੱਗੇ। ਸਾਰੇ ਟੱਬਰ ਦੇ ਬੇਗੁਨਾਹ ਜੀਆਂ ਦੀਆਂ ਚੀਕਾਂ ਸਾਰੇ ਵਾਤਾਵਰਨ ਵਿੱਚ ਗੂੰਜਦੀਆਂ ਰਹੀਆਂ ਪਰ ਉਹ ਪੱਥਰ ਦਿਲ ਹਿੰਦੁਸਤਾਨੀ ਸਿਸਟਮ ਦੇ ਮਨ ਵਿੱਚ ਰਹਿਮ ਨਾ ਭਰ ਸਕੀਆਂ। ਮੁਗਲ ਰਾਜ ਵਿੱਚ ਵੀ ਅਜਿਹੇ ਹੌਲਨਾਕ ਜ਼ੁਲਮ ਦੀ ਕੋਈ ਮਿਸਾਲ ਨਹੀਂ ਮਿਲਦੀ। ਮੁਗਲ ਰਾਜ ਅੰਦਰ ਸਿੰਘਾਂ ਨੂੰ ਤਾਂ ਕਈ ਕਿਸਮ ਦੇ ਹੌਲਨਾਕ ਤਸੀਹੇ ਦਿੱਤੇ ਜਾਂਦੇ ਸਨ ਅਤੇ ਬੇਸ਼ੱਕ ਛੋਟੇ-ਛੋਟੇ ਬੱਚੇ ਵੀ ਕਤਲ ਕਰ ਦਿੱਤੇ ਜਾਂਦੇ ਸਨ, ਪਰ ਕਿਸੇ ਬੀਬੀ ਨੂੰ ਸ਼ਰੇਆਮ ਬੇਪਰਦ ਕਰ ਕੇ ਅਜਿਹੇ ਤਸੀਹੇ ਦੇਣ ਦੀ ਮਿਸਾਲ ਮੁਗਲ ਕਾਲ ਵਿੱਚ ਕਿਤੇ ਨਹੀਂ ਮਿਲਦੀ। ਮੁਗਲਾਂ ਦੇ ਕਾਲ ਸਮੇਂ ਉਹ ਸਿੱਖ ਸੰਘਰਸ਼ ਵਿੱਚ ਜੂਝਣ ਵਾਲੀਆਂ ਸਿੰਘਣੀਆਂ ਨੂੰ ਵੀ ਗ੍ਰਿਫਤਾਰੀ ਤੋਂ ਪਿੱਛੋਂ ਵੱਧ ਤੋਂ ਵੱਧ ਚੱਕੀ ਪੀਸਣ ਦੀ ਸਜ਼ਾ ਦਿੰਦੇ ਸਨ, ਜਿਸ ਦਾ ਜ਼ਿਕਰ ਸਾਨੂੰ ਇਤਿਹਾਸ ਤੇ ਅਰਦਾਸ ਅੰਦਰੋਂ ਵੀ ਮਿਲਦਾ ਹੈ, ਪਰ ਹਿੰਦੂ ਰਾਜ ਦੀ ਜ਼ਾਬਰ ਪੁਲੀਸ ਬਿਲਕੁਲ ਹੀ ਬੇਗੁਨਾਹ ਸਿੱਖ ਬੀਬੀਆਂ ਨੂੰ ਨਿਰਵਸਤਰ ਕਰ ਕੇ, ਕੱਢੂ-ਕੱਸ ਨਾਲ ਉਹਨਾਂ ਦੀ ਚਮੜੀ ਛਿੱਲ ਕੇ ਤੇ ਫਿਰ ਉਹਨਾਂ ਜ਼ਖ਼ਮਾਂ ਵਿੱਚ ਸੜਦੀ-ਬਲਦੀ ਲੁੱਕ ਅਤੇ ਡੀਜ਼ਲ ਪਾ-ਪਾ ਕੇ ਮੁਗਲ ਰਾਜ ਦੀ ਰੂਹ ਨੂੰ ਵੀ ਕਾਂਬਾ ਫੇੜ ਦੇਣ 'ਤੇ ਬਜਿਦ ਸੀ।

ਇਸ ਵਹਿਸ਼ੀ ਖੇਡ ਵਿੱਚ ਜਦੋਂ ਇਸ ਅਭਾਗੇ ਪਰਿਵਾਰ ਦੇ ਕਈ ਜੀਆਂ ਦੀਆਂ ਦੋਹਾਂ ਸੜ ਜਾਣ ਦੇ ਨਾਲ-ਨਾਲ ਹੱਥਾਂ ਦੀਆਂ ਉਂਗਲਾਂ ਹੀ ਝੜ ਗਈਆਂ ਤਾਂ ਫਿਰ ਫੈਸਲਾ ਹੋਇਆ ਕਿ ਹੁਣ ਇਹਨਾਂ ਨੂੰ ਗੋਲੀਆਂ ਮਾਰ ਕੇ ਖਤਮ ਕਰ ਦਿੱਤਾ ਜਾਵੇ। ਜਦੋਂ ਅਧਮਕੀ ਸਾਰੇ ਜੀਆਂ ਨੂੰ ਪਰਤੀ 'ਤੇ ਲਿਟਾ ਕੇ ਗੋਲੀਆਂ ਮਾਰੀਆਂ ਗਈਆਂ ਤਾਂ ਆਪਣੀ ਅਧਮਕੀ ਮਾਂ ਮਨਜੀਤ ਕੌਰ ਦੇ ਸਰੀਰ ਨਾਲ ਚੰਬੜ ਕੇ ਰੋ ਰਹੇ ਛੇਵ ਸਾਲ ਦੇ ਰਵਿੰਦਰਪਾਲ ਸਿੰਘ ਦੇ ਵੀ ਇੱਕ ਗੋਲੀ ਮੱਥੇ ਨਾਲ ਘਸਰ ਕੇ ਲੰਘ ਗਈ ਤੇ ਉਹ ਵੀ ਜ਼ਖ਼ਮੀ ਹੋ ਕੇ ਡਿੱਗ ਪਿਆ। ਲਾਸ਼ਾਂ ਚੁੱਕ ਕੇ ਜਦੋਂ ਪੁਲੀਸ ਵੈਨ ਵਿੱਚ ਸੁੱਟੀਆਂ ਗਈਆਂ ਤਾਂ ਡੀ.ਐਸ.ਪੀ. ਦੇਵ ਰਾਜ ਸ਼ਰਮਾ ਨੇ ਉਸ ਛੇਵ ਸਾਲ ਦੇ ਮਸੂਮ ਨੂੰ ਟੁੱਡ ਮਾਰਿਆ ਤੇ ਹੁਕਮ ਕੀਤਾ ਕਿ ਇਸ ਨੂੰ ਵੀ ਲਾਸ਼ਾਂ ਦੇ ਨਾਲ ਹੀ ਵੈਨ 'ਚ ਸੁੱਟ ਲਓ। ਮਨਜੀਤ ਕੌਰ ਦੀ ਤਿੰਨ ਸਾਲ ਦੀ ਲੜਕੀ ਨਰਿੰਦਰ ਕੌਰ ਜੋ ਕਿ ਇਸ ਵਹਿਸ਼ੀ ਖੇਡ ਦੇ ਅਰੰਭ ਹੋਣ ਸਮੇਂ ਘਰੋਂ ਬਾਹਰ ਖੇਡ ਰਹੀ ਸੀ ਤੇ ਸਾਮ੍ਹਣੇ ਬੂਟਿਆਂ ਵਿੱਚ ਲੁਕ ਗਈ ਸੀ, ਉਹ ਇਸ ਕਾਰਨ ਬਚ ਗਈ, ਪਰ ਡੀ.ਐਸ.ਪੀ. ਦੇਵ ਰਾਜ ਸ਼ਰਮਾ ਦਾ ਹੁਕਮ ਸੀ ਕਿ ਕੋਈ ਜੀਅ ਜਿਊਂਦਾ ਨਹੀਂ ਛੱਡਣਾ,



ਇਸ ਕਾਰਨ ਜਦੋਂ ਇਸ ਬੱਚੀ 'ਤੇ ਇੱਕ ਸਿੱਖ ਹੋਮਗਾਰਡ ਜਵਾਨ ਦੀ ਨਿਗ੍ਹਾ ਪਈ ਤਾਂ ਉਸ ਨੇ ਆਪਣੇ ਕੁਝ ਰਹਿਮ ਦਿਲ ਸਾਥੀਆਂ ਦੀ ਮਦਦ ਨਾਲ ਉਸ ਨੂੰ ਲੁਕਾ ਲਿਆ ਤੇ ਆਪਣੀ ਪਤਨੀ ਦੇ ਹਵਾਲੇ ਕਰ ਦਿੱਤਾ। ਬਾਅਦ ਵਿੱਚ ਉਸ ਨੂੰ ਪਰਿਵਾਰ ਦੇ ਬਾਕੀ ਮੈਂਬਰਾਂ, ਜੋ ਬਾਹਰ ਹੋਣ ਕਾਰਨ ਬਚੇ ਸਨ, ਦੇ ਹਵਾਲੇ ਕਰ ਦਿੱਤਾ ਗਿਆ।

ਇਸ ਪਿੱਛੋਂ ਆਪਣੀ ਇਸ ਦਰਿੰਦਗੀ ਨੂੰ ਪੁਲੀਸ ਮੁਕਾਬਲੇ ਦਾ ਨਾਂ ਦੇਣ ਲਈ ਹਿੰਦੁਸਤਾਨੀ ਪੰਜਾਬ ਪੁਲੀਸ ਨੇ ਘਰ ਦੀਆਂ ਕੰਧਾਂ ਗੋਲੀਆਂ ਨਾਲ ਛਲਣੀ ਕਰ ਦਿੱਤੀਆਂ, ਛੱਤ 'ਤੇ ਗਰਨੇਡ ਸੁੱਟ ਕੇ ਮਘੇਰੇ ਕੀਤੇ ਤੇ ਕਹਾਣੀ ਬਣਾ ਦਿੱਤੀ ਕਿ ਪਰਿਵਾਰ ਦੇ ਮੈਂਬਰ ਮੁਕਾਬਲੇ ਦੌਰਾਨ ਕਰਾਸ ਫਾਇਰਿੰਗ ਵਿੱਚ ਮਾਰੇ ਗਏ ਹਨ। ਪਰਿਵਾਰ ਦੇ ਬਚੇ ਮੈਂਬਰਾਂ ਨੇ ਜਦੋਂ ਘਰ ਵਿੱਚ ਆ ਕੇ ਵੇਖਿਆ ਤਾਂ ਉਸ ਵਹਿਸ਼ੀ ਜੁਲਮ ਦੀ ਹਰ ਇੱਕ ਨਿਸ਼ਾਨੀ ਉਸੇ ਤਰ੍ਹਾਂ ਹੀ ਸਪਸ਼ਟ ਸਾਮ੍ਹਣੇ ਦਿਸ ਰਹੀ ਸੀ। ਇੱਥੋਂ ਤਕ ਕਿ ਕੱਢੂ ਕੱਸ ਵਿੱਚ ਮਨੁੱਖੀ ਮਾਸ ਵੀ ਫਸਿਆ ਹੋਇਆ ਸੀ।

ਅੱਜ ਤੇਰਾਂ ਸਾਲ ਹੋ ਗਏ ਹਨ, ਇਸ ਹੌਲਨਾਕ ਕਾਂਡ ਨੂੰ, ਪਰ ਘਰ ਦੇ ਬਚੇ ਦੇ ਕੁ ਜੀਆਂ ਦੇ ਉਦਾਸ ਚਿਹਰੇ ਹੀ ਨਹੀਂ, ਘਰ ਦੀਆਂ ਕੰਧਾਂ ਵੀ ਇਸ ਵਹਿਸ਼ੀ ਜੁਲਮ ਦੀ ਮੁਕ ਗਵਾਹੀ ਦੇ ਰਹੀਆਂ ਹਨ। ਪਰਿਵਾਰ ਵਾਲਿਆਂ ਨੇ ਘਰ ਦੀਆਂ ਕੰਧਾਂ 'ਤੇ ਲੱਗੀਆਂ ਗੋਲੀਆਂ ਦੇ ਨਿਸ਼ਾਨ, ਧਰੋਕ ਨਾਲ ਬੰਨੇ ਸੰਗਰਾਂ ਵਿੱਚੋਂ ਨਾਲ ਹੀ ਰਹਿ ਗਿਆ ਇੱਕ ਟੁਕੜਾ ਉਸੇ ਹੀ ਹਾਲਤ ਵਿੱਚ ਸੰਭਾਲੇ ਹੋਏ ਹਨ। ਇੱਥੋਂ ਤਕ ਕਿ ਰਸੋਈ ਵਿੱਚ ਗਰਮ ਕੀਤੀ ਲੁੱਕ ਕਾਫ਼ੀ ਹੱਦ ਤਕ ਸਫ਼ਾਈ ਕਰਨ ਦੇ ਬਾਵਜੂਦ ਅਜੇ ਵੀ ਸੈਲਫਾਂ 'ਤੇ ਜੰਮੀ ਹੋਈ ਦਿੱਸਦੀ ਹੈ। ਉਦੋਂ ਛੇਵਾਂ ਸਾਲ ਦਾ ਬੱਚਾ ਰਵਿੰਦਰਪਾਲ ਸਿੰਘ ਜੋ ਉਦੋਂ ਕਿਸਮਤ ਨਾਲ ਬਚ ਗਿਆ ਸੀ, ਅੱਜ 14 ਸਾਲ ਦਾ ਹੋ ਚੁੱਕਾ ਹੈ, ਪਰ ਉਸ ਦੇ ਮੱਥੇ 'ਤੇ ਗੋਲੀ ਦਾ ਨਿਸ਼ਾਨ ਅਜੇ ਵੀ ਹੈ।

ਇਸ ਹੌਲਨਾਕ ਕਾਂਡ ਦਾ ਦੁਨੀਆਂ ਭਰ ਦੀ ਪ੍ਰੈੱਸ ਨੇ ਨੋਟਿਸ ਲਿਆ ਸੀ, ਰੌਲਾ ਵੀ ਪੂਰੀ ਦੁਨੀਆਂ ਅੰਦਰ ਹੀ ਪਿਆ, ਪਰ ਭਾਰਤ ਦੇਸ਼ ਦੀ ਮਹਾਨਤਾ ਦਾ ਇਹ ਇੱਕ ਹੋਰ ਪ੍ਰਮਾਣ ਹੈ ਕਿ ਅਜੇ ਤਕ ਇਸ ਵਹਿਸ਼ੀ ਖੋਭ ਵਿੱਚ ਸ਼ਰੀਕ ਇੱਕ ਵੀ ਦਰਿੰਦੇ ਨੂੰ ਸਜ਼ਾ ਤਾਂ ਕੀ ਮਿਲਣੀ ਹੈ, ਨੌਕਰੀ ਤੋਂ ਹੱਥ ਵੀ ਨਹੀਂ ਧੋਣੇ ਪਏ। ਜਿਹੜੇ ਲੋਕ ਅੱਜ ਪੰਜਾਬ ਵਿੱਚ 'ਸ਼ਾਂਤੀ' ਸਥਾਪਤ ਕਰਨ ਲਈ ਪੰਜਾਬ ਪੁਲੀਸ ਦੇ ਸੋਹਿਲੇ ਗਾਵੂੰ ਦੇ ਹਨ, ਉਹ ਜੇਕਰ ਇਸ ਕਬਰਸਤਾਨ ਵਾਲੀ ਸ਼ਾਂਤੀ ਦੇ ਗਰਭ ਵਿੱਚ ਲੁਕੀਆਂ ਹਜ਼ਾਰਾਂ ਹੀ ਮਸੂਮਾਂ ਦੀਆਂ ਚੀਕਾਂ ਦੀ ਖੋਜ ਕਰਨ ਤਾਂ ਉਹਨਾਂ ਲਈ ਇਹ ਸ਼ਾਂਤੀ 'ਫ਼ਖਰ' ਦਾ ਨਹੀਂ 'ਸ਼ਰਮ' ਦਾ ਕਾਰਨ ਬਣ ਜਾਵੇਗੀ।

\* \* \*

## ਇੱਕ ਲਾਵਾਰਿਸ ਲਾਸ਼ ਦੀ ਕਹਾਣੀ

ਸਿਵਲ ਹਸਪਤਾਲ ਪੱਟੀ।

ਪੰਜਾਬ ਦੇ ਹੋਰ ਸਿਵਲ ਹਸਪਤਾਲਾਂ ਵਾਂਗ ਇਹ ਹਸਪਤਾਲ ਵੀ ਸੰਨ 1984 ਤੋਂ ਲੈ ਕੇ 1994 ਤਕ ਪਤਾ ਨਹੀਂ ਕਿੰਨੇ ਕੁ ਸਿੱਖ ਗੱਭਰੂਆਂ ਦੀਆਂ ਲਾਸ਼ਾਂ ਦੇ ਪੋਸਟ-ਮਾਰਟਮ ਦੀ ਖਾਨਾਪੂਰੀ ਲਈ ਵਰਤਿਆ ਜਾ ਚੁੱਕਾ ਹੈ। ਖਾਕੀ ਵਰਦੀਆਂ ਵਿੱਚ ਲੁਕੇ ਹਿੰਦੁਸਤਾਨੀ ਫੋਰਸਾਂ ਦੇ ਸਿਪਾਹੀਆਂ ਵੱਲੋਂ ਰੋਜ਼ ਹੀ ਪੰਜ-ਛੇ ਸਿੱਖ ਗੱਭਰੂਆਂ ਦੀਆਂ ਲਾਸ਼ਾਂ ਪੋਸਟ ਮਾਰਟਮ ਲਈ ਲੈ ਕੇ ਆਉਣਾ ਤੇ ਫਿਰ ਲਾਵਾਰਿਸ ਲਾਸ਼ਾਂ ਵਜੋਂ ਤੇਲ ਪਾ ਕੇ ਸਾੜਨ ਲਈ ਲੈ ਜਾਣਾ ਇਸ ਹਸਪਤਾਲ ਦੇ ਸਟਾਫ਼ ਮੈਂਬਰਾਂ ਅਤੇ ਆਲੇ-ਦੁਆਲੇ ਦੇ ਦੁਕਾਨਦਾਰਾਂ ਲਈ ਇੱਕ ਆਮ ਜਿਹੀ ਗੱਲ ਹੀ ਬਣ ਚੁੱਕੀ ਸੀ। ਪਰ 30 ਅਕਤੂਬਰ 1993 ਦੀ ਸਵੇਰ ਨੂੰ ਭਿੱਖੀਵਿੰਡ ਪੁਲੀਸ ਵੱਲੋਂ ਲਿਆਂਦੀਆਂ ਦੋ ਸਿੱਖ ਗੱਭਰੂਆਂ ਦੀਆਂ ਲਾਸ਼ਾਂ ਦਾ ਨਜ਼ਾਰਾ 'ਆਮ' ਦੀ ਬਜਾਏ 'ਖਾਸ' ਬਣ ਗਿਆ।

ਭਿੱਖੀਵਿੰਡ ਪੁਲੀਸ ਲਾਸ਼ਾਂ ਪੋਸਟ ਮਾਰਟਮ ਲਈ ਲਾਸ਼ਾਂ ਰੱਖਣ ਵਾਲੇ ਰੂਮ ਵਿੱਚ ਦੋਵੇਂ ਲਾਸ਼ਾਂ ਰੱਖ ਕੇ, ਦੋ ਸਿਪਾਹੀ ਪਹਿਰੇ 'ਤੇ ਬਿਠਾ ਕੇ ਵਾਪਸ ਚਲੀ ਗਈ। ਹਰ ਕਿਸੇ ਲਈ ਹੀ ਇਹ ਇੱਕ ਆਮ ਜਿਹੀ ਗੱਲ ਸੀ। ਪੁਲੀਸ ਵਾਲੇ ਵੀ ਚਾਹ ਆਦਿ ਪੀਂਦੇ ਹੋਏ ਆਪਸ ਵਿੱਚ ਗੱਲੀਂ ਰੁੱਝੇ ਹੋਏ ਸਨ। ਹਸਪਤਾਲ ਦਾ ਸਫ਼ਾਈ ਕਰਮਚਾਰੀ 'ਕਰਮਵੀਰ' ਜਦੋਂ ਇਹਨਾਂ ਲਾਸ਼ਾਂ ਵਾਲੇ ਰੂਮ ਵਿੱਚ ਭਿਊਟੀ ਵਜੋਂ ਸਾਫ਼-ਸਫ਼ਾਈ ਲਈ ਦਾਖ਼ਲ ਹੋਇਆ ਤਾਂ ਉਸ ਦੇ ਮਨ ਵਿੱਚ ਕੋਈ ਭੈਅ ਨਹੀਂ ਸੀ। ਅੰਦਰ ਦਾਖ਼ਲ ਹੋਇਆਂ ਹੀ ਉਸ ਨੇ ਵੇਖਿਆ ਕਿ ਮੂੰਹ 'ਤੇ ਕੱਪੜੇ ਪਾ ਕੇ ਦੋਵੇਂ ਲਾਸ਼ਾਂ ਪਈਆਂ ਹੋਈਆਂ ਹਨ। ਇੱਕ ਲਾਸ਼ ਪੋਸਟ ਮਾਰਟਮ ਕਰਨ ਵਾਲੇ ਟੇਬਲ 'ਤੇ ਪਈ ਸੀ ਤੇ ਇੱਕ ਭੁੰਜੇ ਜ਼ਮੀਨ 'ਤੇ।

ਉਤਸੁਕਤਾ ਵੱਸ ਹੀ ਹਮੇਸ਼ਾਂ ਵਾਂਗ ਉਹ ਲਾਸ਼ਾਂ ਦੇ ਮੂੰਹ ਤੋਂ ਕੱਪੜਾ ਹਟਾ ਕੇ ਉਹਨਾਂ ਦੇ ਚਿਹਰੇ ਵੇਖਣੋਂ ਨਾ ਉੱਕਿਆ। ਟੇਬਲ 'ਤੇ ਪਈ ਲਾਸ਼ ਵੀ ਉਸ ਦੀ ਉਮੀਦ ਮੁਤਾਬਿਕ 20-22 ਵਰ੍ਹਿਆਂ ਦੇ ਸਿੱਖ ਨੌਜਵਾਨ ਦੀ ਹੀ ਸੀ। ਕੱਪੜਾ ਉਸ ਦੇ ਮੂੰਹ 'ਤੇ ਦੇ ਕੇ ਉਸ

ਨੇ ਹੇਠਾਂ ਪਈ ਲਾਸ਼ ਦੇ ਮੂੰਹ ਤੋਂ ਕੱਪੜਾ ਪਾਸੇ ਕੀਤਾ। 20 ਕੁ ਵਰ੍ਹਿਆਂ ਦੇ ਇਸ ਸਿੱਖ ਨੌਜਵਾਨ ਦੀ ਲਾਸ਼ ਨੇ ਝੱਟ ਹੀ ਅੱਖਾਂ ਖੋਲ੍ਹ ਲਈਆਂ।

ਸਫ਼ਾਈ ਕਰਮਚਾਰੀ ਕਰਮਵੀਰ ਇਕਦਮ ਘਬਰਾ ਗਿਆ। ਭੂਤ ਦਾ ਵਹਿਮ ਬਚਪਨ ਤੋਂ ਮਨਸਿਕਤਾ ਨਾਲ ਚੰਬੜਿਆ ਬੁਢਾਪੇ ਤਕ ਨਹੀਂ ਲਹਿੰਦਾ, ਪਰ ਹੁਣ ਕਰਮਵੀਰ ਆਪਣੇ ਸਾਮ੍ਹਣੇ ਭੂਤ ਨੂੰ ਨਹੀਂ, ਬਲਕਿ ਇੱਕ ਜਿਊਂਦੇ-ਜਾਗਦੇ ਗੱਭਰੂ ਨੂੰ ਵੇਖ ਰਿਹਾ ਸੀ, ਜੋ ਕੰਨਪਟੀ 'ਤੇ ਹਿੰਦੁਸਤਾਨੀ ਪੁਲੀਸ ਦੀ ਮਾਰੀ ਗੋਲੀ ਦੇ ਬਾਵਜੂਦ ਅਜੇ ਤਕ ਜਿਊਂਦਾ ਸੀ ਤੇ ਹਿੰਦੁਸਤਾਨੀ ਪੁਲੀਸ ਜਿਸ ਨੂੰ ਮਰਿਆ ਸਮਝ ਰਹੀ ਸੀ।

ਸਫ਼ਾਈ ਕਰਮਚਾਰੀ ਕਰਮਵੀਰ ਦੇ ਡਰ ਕੇ ਪਿਛਾਂਹ ਨੂੰ ਡੱਜਦੇ ਕਦਮ ਇੱਕ-ਦਮ ਥਾਂਏ ਰੁਕ ਗਏ, ਜਦੋਂ ਉਸ ਨੇ ਮੱਧਮ ਜਿਹੀ ਅਵਾਜ਼ ਸੁਣੀ:

“ਪਾਣੀ.....।”

ਉਸ ਨੇ ਡਰਦੇ-ਡਰਦੇ ਪਿੱਛੇ ਮੁੜ ਕੇ ਵੇਖਿਆ। ਸੱਚਮੁੱਚ ਲਾਸ਼ ਹੀ ਬੋਲ ਰਹੀ ਸੀ।

“ਨਹੀਂ.....ਇਹ ਲਾਸ਼ ਨਹੀਂ.....ਇਹ ਜਿਊਂਦਾ....।” ਉਸ ਨੂੰ ਹੁਣ ਯਕੀਨ ਹੋ ਗਿਆ ਸੀ।

ਉਹ ਡਰਦਾ-ਡਰਦਾ ਬਾਹਰ ਨਿਕਲਿਆ। ਪੁਲੀਸ ਵਾਲੇ ਕਿਤੇ ਲਾਂਭੇ ਸਨ। ਚਾਹ ਵਾਲੇ ਤੋਂ ਗਿਲਾਸ ਲੈ ਕੇ ਉਸ ਨੇ ਟੂਟੀ ਤੋਂ ਪਾਣੀ ਭਰਿਆ ਤੇ ਅੰਦਰ ਲਿਜਾ ਕੇ ਥੁੱਕ ਨਾਲ ਉਸ ਸਹਿਕ ਰਹੇ ਨੌਜਵਾਨ ਦੇ ਮੂੰਹ ਵਿੱਚ ਪਾਇਆ।

ਥੋੜ੍ਹੇ ਹੀ ਚਿਰ ਬਾਅਦ ਇਹ ਸਫ਼ਾਈ ਕਰਮਚਾਰੀ ਘਬਰਾਇਆ ਹੋਇਆ ਲਾਸ਼ਾਂ ਵਾਲੇ ਰੂਮ 'ਚੋਂ ਬਾਹਰ ਨਿਕਲਿਆ। ਦਰਵਾਜ਼ੇ ਨੂੰ ਤਾਲਾ ਲਾ ਕੇ ਸਹਿਮੀ ਜਿਹੀ ਨਜ਼ਰ ਨਾਲ ਉਥੇ ਖਲੋਤੇ ਪੁਲਸੀਆਂ ਵੱਲ ਵੇਖਦਾ ਉਹ ਪੌੜੀਆਂ ਚੜ੍ਹ ਕੇ ਉਤਾਰ ਚਲਾ ਗਿਆ। ਉਸ ਨੇ ਫ਼ਾਰਮਾਸਿਸਟ ਬਿਕਰਮਜੀਤ ਨਾਲ ਗੱਲ ਕੀਤੀ। ਬਿਕਰਮਜੀਤ ਦੀਆਂ ਵੀ ਅੱਖਾਂ ਖੁੱਲ੍ਹੀਆਂ ਦੀਆਂ ਖੁੱਲ੍ਹੀਆਂ ਰਹਿ ਗਈਆਂ।

ਥੋੜ੍ਹੇ ਹੀ ਸਮੇਂ ਬਾਅਦ ਉਹ ਡਾ. ਜਸਵੰਤ ਸਿੰਘ ਦੇ ਰੂਮ 'ਚ ਜਾ ਪਹੁੰਚੇ। ਇਸ ਤੋਂ ਦਸ ਮਿੰਟ ਬਾਅਦ ਡਾ. ਜਸਵੰਤ ਸਿੰਘ ਦੀ ਅਗਵਾਈ ਵਿੱਚ ਹਸਪਤਾਲ ਦੇ ਕੁਝ ਸਟਾਫ਼ ਮੈਂਬਰਾਂ ਦੀ ਟੀਮ ਕਾਹਲੇ ਕਦਮੀਂ ਲਾਸ਼ਾਂ ਵਾਲੇ ਰੂਮ ਵੱਲ ਜਾ ਰਹੀ ਸੀ। ਪਹਿਰੇ 'ਤੇ ਖਲੋਤੇ ਪੁਲਸੀਏ ਮੱਥੇ 'ਤੇ ਤਿਊੜੀਆਂ ਪਾ ਕੇ ਹਸਪਤਾਲ ਦੇ ਸਟਾਫ਼ ਦੀ ਇਸ ਹਰਕਤ ਨੂੰ ਹੈਰਾਨੀ ਨਾਲ ਵੇਖਣ ਲੱਗ ਪਏ ਸਨ। ਜਿਊਂ ਹੀ ਡਾਕਟਰ ਜਸਵੰਤ ਸਿੰਘ ਸਮੇਤ ਬਾਕੀ ਸਟਾਫ਼ ਮੈਂਬਰ ਲਾਸ਼ਾਂ ਵਾਲੇ ਰੂਮ ਦਾ ਦਰਵਾਜ਼ਾ ਖੋਲ੍ਹ ਕੇ ਅੰਦਰ ਦਾਖਲ ਹੋਏ ਤਾਂ ਦੋਨਾਂ ਪੁਲਸੀਆਂ

ਨੇ ਹੈਰਾਨੀ ਨਾਲ ਇੱਕ ਦੂਜੇ ਵੱਲ ਵੇਖਿਆ ਤੇ ਫਿਰ ਕਾਹਲੀ ਨਾਲ ਉਹ ਵੀ ਮਗਰੇ ਹੀ ਅੰਦਰ ਜਾ ਵੜੇ। ਅੰਦਰ ਦਾ ਦ੍ਰਿਸ਼ ਵੇਖਦਿਆਂ ਹੀ ਉਹਨਾਂ ਦੋਨਾਂ ਦੇ ਚਿਹਰਿਆਂ ਦੇ ਰੰਗ ਉਡ ਗਏ। ਉਹਨਾਂ 'ਚੋਂ ਇੱਕ ਨੇ ਸਹਿਕ ਰਹੇ ਨੌਜਵਾਨ ਨੂੰ ਲਿਜਾ ਚਰੇ ਸਟਾਫ਼ ਦਾ ਰਾਹ ਰੋਕਦਿਆਂ ਡਾ. ਜਸਵੰਤ ਸਿੰਘ ਨੂੰ ਪੁਲਸੀਆ ਲਹਿਜੇ 'ਚ ਕਿਹਾ:

“ਡਾ. ਸੂਬ ਸਾਡੇ ਅਫ਼ਸਰ ਇਹਨਾਂ ਦਾ ਪੋਸਟ-ਮਾਰਟਮ ਕਰਨ ਲਈ ਛੱਡ ਕੇ ਗਏ ਆ...ਉਹਨਾਂ ਨਾਲ ਗੱਲ ਕੀਤੇ ਬਿਨਾਂ ਤੁਸੀਂ ਐਨ੍ਹੇ ਨੂੰ ਲਿਜਾ ਸਕਦੇ....।”

“ਸਾਡਾ ਕੰਮ ਸਿਰਫ਼ ਪੋਸਟ ਮਾਰਟਮ ਕਰਨੇ ਨਹੀਂ, ਜ਼ਾਨਾਂ ਬਚਾਉਣਾ ਵੀ ਐ....।” ਡਾ. ਜਸਵੰਤ ਸਿੰਘ ਨੇ ਥੋੜ੍ਹਾ ਗੁੱਸੇ ਅਤੇ ਸਖ਼ਤੀ ਨਾਲ ਕਿਹਾ ਤਾਂ ਉਹਨਾਂ ਦੋਹਾਂ ਦੀ ਹਸਪਤਾਲ ਸਟਾਫ਼ ਨੂੰ ਰੋਕਣ ਦੀ ਹਿੰਮਤ ਨਾ ਹੋਈ। ਪਰ ਜਿਊਂ ਹੀ ਹਸਪਤਾਲ ਦੀ ਟੀਮ ਸਹਿਕਦੇ ਨੌਜਵਾਨ ਨੂੰ ਲੈ ਕੇ ਉਹਨਾਂ ਦੀਆਂ ਅੱਖਾਂ ਤੋਂ ਚਹਲੇ ਹੋਈ ਤਾਂ ਉਹ ਤੇਜ਼ੀ ਨਾਲ ਹਸਪਤਾਲ 'ਚੋਂ ਬਾਹਰ ਨਿਕਲ ਕੇ ਇੱਕ ਪੀ.ਸੀ.ਓ. ਵਿੱਚ ਜਾ ਵੜੇ।

ਤਾਰਾਂ ਖੜ੍ਹਕ ਪਈਆਂ। ਕਈ ਮੌਕੇ ਦੇ ਗਵਾਹਾਂ ਅਨੁਸਾਰ ਤਰਨ ਤਾਰਨ ਤੋਂ ਐਸ.ਪੀ. ਆਪਰੇਸ਼ਨ ਖੂਬੀ ਰਾਮ, ਭਿੱਖੀਵਿੰਡ ਤੋਂ ਪਰਮਜੀਤ ਤੇਜਾ ਤੇ ਵਲਟੇਰੇ ਤੋਂ ਸੀਤਾ ਰਾਮ ਇੰਸਪੈਕਟਰ ਪੁਲੀਸ ਪਾਰਟੀਆਂ ਸਮੇਤ ਜਿਪਸੀਆਂ ਸਟਾਫ਼ਟ ਕਰ ਕੇ ਤੇਜ਼ੀ ਨਾਲ ਪੱਟੀ ਦੇ ਸਿਵਲ ਹਸਪਤਾਲ ਨੂੰ ਭੱਜ ਉੱਠੇ।

ਓਧਰ ਡਾ. ਜਸਵੰਤ ਸਿੰਘ ਨੇ ਸਹਿਕ ਰਹੇ ਉਸ ਨੌਜਵਾਨ ਦਾ ਇਲਾਜ ਅਰੰਭ ਕਰ ਦਿੱਤਾ ਸੀ। ਉਸ ਨੌਜਵਾਨ ਦੇ ਮੂੰਹੋਂ ਮੱਧਮ ਜਿਹੀ ਅਵਾਜ਼ ਹੀ ਨਿਕਲਦੀ ਸੀ। ਹਸਪਤਾਲ ਦੇ ਮੁਲਾਜ਼ਮਾਂ ਨੂੰ ਉਸ ਦੇ ਮੂੰਹੋਂ ਨਿਕਲੇ ਦੋ ਸ਼ਬਦਾਂ ਦੀ ਹੀ ਸਮਝ ਪਈ:

“...ਠੰਢ....ਕੰਬਲ....।”

ਉਸ ਨੂੰ ਕਾਹਲੀ ਨਾਲ ਕੰਬਲ ਲਿਆ ਕੇ ਦਿੱਤਾ ਗਿਆ। ਕੁਝ ਇੰਜੈਕਸ਼ਨ ਲਾਏ ਗਏ, ਗਲੂਕੋਜ਼ ਲਾਇਆ ਗਿਆ ਤਾਂ ਉਹ ਨੌਜਵਾਨ ਪਹਿਲਾਂ ਨਾਲੋਂ ਬਿਹਤਰ ਹਾਲਤ ਵਿੱਚ ਜਾਪਣ ਲੱਗਾ। ਡਾਕਟਰ ਨੇ ਉਸ ਨੌਜਵਾਨ ਤੋਂ ਉਸ ਦੇ ਘਰ ਦਾ ਅਤਾ-ਪਤਾ ਪੁੱਛਿਆ, ਪਰ ਉਹ ਬਿਟ-ਬਿਟ ਵੇਖੀ ਜਾ ਰਿਹਾ ਸੀ। ਜ਼ੋਰ ਦੇ ਕੇ ਪੁੱਛਿਆ ਤਾਂ ਉਹ ਨੌਜਵਾਨ ਕਹਿਣ ਲੱਗਾ:

“ਮੈਨੂੰ ਸੁਣਦਾ ਨੂੰ ਕੁਝ....ਲਿਖ ਕੇ ਪੁੱਛੋ....।”

ਹੁਣ ਡਾਕਟਰ ਸਮਝ ਗਿਆ ਕਿ ਹਿੰਦੁਸਤਾਨੀ ਪੁਲਸੀਆਂ ਨੇ ਇਸ ਸਿੱਖ ਗੱਭਰੂ ਨੂੰ ਖਤਮ ਕਰਨ ਲਈ ਇਸ ਦੇ ਕੰਨ ਵਿੱਚੋਂ ਜਿਹੜੀ ਗੋਲੀ ਲੰਘਾਈ ਹੈ, ਉਹ ਜਾਨ ਤਾਂ ਨਹੀਂ



ਲੈ ਸਕੀ, ਪਰ ਕੰਨ ਨਕਾਰਾ ਹੋ ਗਏ ਹਨ। ਫਿਰ ਵੀ ਬੋਲ ਉਹ ਬਿਲਕੁਲ ਨਾਰਮਲ ਢੰਗ ਨਾਲ ਰਿਹਾ ਸੀ। ਡਾ: ਨੇ ਕਾਗਜ਼ 'ਤੇ ਸਵਾਲ ਲਿਖ ਕੇ ਉਸ ਦੇ ਘਰ ਦਾ ਅਤਾ-ਪਤਾ ਪੁੱਛਿਆ। ਉਸ ਨੌਜਵਾਨ ਨੇ ਦੱਸਿਆ:

“ਮੈਂ ਵਲਟੋਰੇ ਦੇ ਸ. ਹਰਭਜਨ ਸਿੰਘ ਦਾ ਲੜਕਾ ਹਾਂ। ....ਮੇਰਾ ਨਾਂ ਸੁਰਜੀਤ ਸਿੰਘ ਹੈ। .....ਮੈਨੂੰ ਸੋਲਾਂ ਕੁ ਦਿਨ ਪਹਿਲਾਂ ਵਲਟੋਰੇ ਤੋਂ ਪੁਲਸ ਨੇ ਫੜਿਆ ਸੀ ਤੇ ਭਿੱਖਵੰਡ ਰੱਖ ਕੇ ਤਸੱਦਦ ਕੀਤਾ ਗਿਆ..... ਅੱਜ ਤੜ੍ਹਕੇ ਉਥੋਂ ਕੱਢ ਕੇ ਸਾਡਾ ਮੁਕਾਬਲਾ ਬਣਾਉਣ ਲਈ ਗੋਲੀਆਂ ਮਾਰ ਕੇ ਇੱਥੇ ਲਿਆਂਦਾ ਗਿਆ...”

ਸਾਰੀ ਕਹਾਣੀ ਸੁਣ ਕੇ ਡਾਕਟਰ ਸਮੇਤ ਸਾਰਾ ਹਸਪਤਾਲ ਸਟਾਫ਼ ਸੁੰਨ ਹੋ ਗਿਆ। ਉਸ ਨੌਜਵਾਨ ਨੇ ਇਹ ਵੀ ਦੱਸਿਆ ਕਿ ਸਾਡੇ ਪਿੰਡ ਦੀ ਇੱਕ ਕੁੜੀ ਇਸੇ ਹੀ ਹਸਪਤਾਲ 'ਚ ਨਰਸ ਹੈ। (ਉਹ ਉਦੋਂ ਛੁੱਟੀ 'ਤੇ ਸੀ) ਉਸ ਲੜਕੀ ਦਾ ਪਤੀ ਕਮਰੇਡ ਮਹਾਂਵੀਰ ਉਥੇ ਨੌੜੇ ਹੀ ਸੀ। ਉਸ ਨੂੰ ਬੁਲਾ ਕੇ ਲੜਕੇ ਦੇ ਘਰ ਸੁਨੇਹਾ ਭੇਜਣ ਬਾਰੇ ਕਿਹਾ ਗਿਆ। ਪਰ ਇਸ ਤੋਂ ਪਹਿਲਾਂ ਕਿ ਸੁਨੇਹਾ ਉਸ ਨੌਜਵਾਨ ਦੇ ਘਰ ਪਹੁੰਚਦਾ, ਵਲਟੋਰੇ ਥਾਣੇ ਤੋਂ ਇੰਸਪੈਕਟਰ ਸੀਤਾ ਰਾਮ ਦੀ ਅਗਵਾਈ ਹੇਠ ਹਿੰਦੁਸਤਾਨੀ ਪੁਲੀਸ ਦੀਆਂ ਜਿਪਸੀਆਂ ਘੁਕਰ ਪਾਉਂਦੀਆਂ ਆ ਪਹੁੰਚੀਆਂ ਤੇ ਹਸਪਤਾਲ ਦੇ ਅੰਦਰ ਦਾਖਲ ਹੋ ਗਈਆਂ। ਸੀਤਾ ਰਾਮ ਨੇ ਬਣੇਣ ਪਾਈ ਸੀ, ਤੇੜ ਲੁੱਗੀ ਬੱਧੀ ਸੀ ਤੇ ਪੈਰੀਂ ਚੱਪਲਾਂ ਪਾਈਆਂ ਹੋਈਆਂ ਸਨ। ਪੂਰੀ ਰਾਮ ਦੀ ਹਦਾਇਤ ਮਿਲਦਿਆਂ ਹੀ ਉਹ ਬਿਨਾਂ ਵਰਦੀ ਪਾਏ ਉਸੇ ਹੀ ਹਾਲਤ 'ਚ ਭੱਜ ਉਠਿਆ ਸੀ।

ਇਸ ਵੇਲੇ ਪੱਟੀ ਸ਼ਹਿਰ ਵਿੱਚ ਪੁਲੀਸ ਵੱਲੋਂ ਪੋਸਟ ਮਾਰਟਮ ਲਈ ਲਿਆਂਦੇ ਸਿੱਖ ਨੌਜਵਾਨ ਦੇ ਜਿਊਦੋਂ ਨਿਕਲ ਆਉਣ ਦੀ ਗੱਲ ਜੰਗਲ ਦੀ ਅੱਗ ਵਾਂਗ ਫੈਲ ਗਈ ਸੀ। ਹਸਪਤਾਲ ਦੇ ਘਾਹਰ ਲੋਕਾਂ ਦੀ ਇੱਕ ਵੱਡੀ ਭੀੜ ਜਮਾਂ ਹੋ ਚੁੱਕੀ ਸੀ। ਹਲਕਾਏ ਹੋਏ ਹਿੰਦੁਸਤਾਨੀ ਪੁਲਸੀਆਂ ਨੂੰ ਲੋਕਾਂ ਦੀਆਂ ਭੀੜਾਂ ਦੀ ਕੋਈ ਪਰਵਾਹ ਹੁਣ ਤਕ ਨਹੀਂ ਸੀ ਰਹੀ, ਪਰ ਸੀਤਾ ਰਾਮ ਤੇ ਹੋਰ ਪੁਲਸੀਏ ਸ਼ਾਇਦ ਇਹ ਨਹੀਂ ਸੀ ਜਾਣਦੇ ਕਿ ਲੋਕਾਂ ਦੀ ਇਸ ਭੀੜ ਵਿੱਚ ਮਨੁੱਖੀ ਹੱਕਾਂ ਲਈ ਕੰਮ ਕਰਦਾ ਇੱਕ ਪੱਟੀ ਦਾ ਵਰਕਰ ਐਡਵੋਕੇਟ ਸੁਹਿੰਦਰ ਸਿੰਘ ਘਰਿਆਲਾ ਵੀ ਸੀ, ਜਿਸ ਨੇ ਪੋਸਟ ਮਾਰਟਮ ਲਈ ਲਿਆਂਦੇ ਨੌਜਵਾਨ ਦੇ ਜਿਊਦੋਂ ਹੋਣ ਦਾ ਪਤਾ ਲੱਗਦਿਆਂ ਹੀ ਬਿਨਾਂ ਸਮਾਂ ਗਵਾਏ, ਕੁਝ ਮਹੱਤਵਪੂਰਨ ਅਹੁਦਿਆਂ 'ਤੇ ਬੈਠੇ ਲੋਕਾਂ ਨੂੰ ਟੈਲੀਗ੍ਰਾਮ ਕਰ ਦਿੱਤੀਆਂ ਸਨ, ਜਿਨ੍ਹਾਂ ਵਿੱਚ ਉਕਤ ਸਿੱਖ ਗੱਭਰੂ ਨੂੰ ਹਿੰਦੁਸਤਾਨੀ ਪੁਲਸੀਆਂ ਵੱਲੋਂ ਦੋਬਾਰਾ ਚੁੱਕ ਕੇ ਮਾਰ ਦੇਣ ਦਾ ਖਦਸ਼ਾ ਪ੍ਰਗਟ ਕੀਤਾ ਗਿਆ ਸੀ।

ਇੰਸਪੈਕਟਰ ਸੀਤਾ ਰਾਮ ਨੇ ਜਾ ਕੇ ਜਦੋਂ ਇਲਾਜ ਅਧੀਨ ਸੁਰਜੀਤ ਸਿੰਘ ਨੂੰ

ਦੁਬਾਰਾ ਚੁੱਕਣ ਲਈ ਆਪਣਾ ਵਹਿਸੀ ਹੱਥ ਪਾਇਆ ਤਾਂ ਡਿਊਟੀ 'ਤੇ ਤਾਇਨਾਤ ਡਾ: ਜਸਵੰਤ ਸਿੰਘ ਤੇ ਡਾ: ਸੁਰਜੀਤ ਕੌਰ ਨੇ ਹਿੰਦੁਸਤਾਨੀ ਪੁਲੀਸ ਨੂੰ ਰੋਕਣ ਦਾ ਯਤਨ ਕੀਤਾ। ਹਿੰਦੁਸਤਾਨੀ ਪੁਲੀਸ ਵੱਲੋਂ ਡਾਕਟਰਾਂ ਨੂੰ ਧੱਕੇ ਮਾਰ ਕੇ ਪਹੁੰਚ ਕਰ ਦਿੱਤਾ ਗਿਆ। ਫਿਰ ਬੜੇ ਹੀ ਵਹਿਸੀ ਤਰੀਕੇ ਨਾਲ ਇਲਾਜ ਅਧੀਨ ਸਿੱਖ ਗੱਭਰੂ ਸੁਰਜੀਤ ਸਿੰਘ ਦੇ ਜਿਸਮ ਨਾਲੋਂ ਗ੍ਰਨੁਕੋਜ਼ ਦੀਆਂ ਸੂਈਆਂ ਪਿੱਚ ਕੇ ਅਲੱਗ ਕੀਤੀਆਂ ਗਈਆਂ ਤੇ ਉਸ ਨੂੰ ਚੁੱਕ ਕੇ ਜਿਪਸੀ ਵਿੱਚ ਲਿਆ ਸੁੱਟਿਆ ਗਿਆ। ਇੱਕ ਚਲਾਕੀ ਦੇ ਤਹਿਤ ਸੀਤਾ ਰਾਮ ਖੁਦ ਲੋਕਾਂ ਦੇ ਸਾਮ੍ਹਣੇ ਉਸੇ ਹੀ ਜਿਪਸੀ ਵਿੱਚ ਸਵਾਰ ਨਾ ਹੋਇਆ। ਮੌਕੇ ਦੇ ਗਵਾਹਾਂ ਅਨੁਸਾਰ ਜਿਪਸੀ ਹਸਪਤਾਲ 'ਚੋਂ ਨਿਕਲ ਕੇ ਅਲੱਪ ਹੋਣ ਪਿੱਛੋਂ ਕੁਝ ਕੁ ਮਿੰਟਾਂ ਬਾਅਦ ਹੀ ਕਾਲਜ ਚੌਡ 'ਤੇ ਗੋਲੀਆਂ ਦੀ ਅਵਾਜ਼ ਸੁਣੀ ਗਈ। ਹਿੰਦੁਸਤਾਨੀ ਪੁਲਸੀਆਂ ਵੱਲੋਂ ਪਹਿਲਾਂ ਵੱਜੀ ਗੋਲੀ ਵਾਲੀ ਥਾਂ 'ਤੇ ਹੀ ਦੁਬਾਰਾ ਗੋਲੀ ਮਾਰੀ ਗਈ। ਜਦੋਂ ਸੁਰਜੀਤ ਸਿੰਘ ਦੇ ਮਾਰੇ ਜਾਣ ਦਾ ਯਕੀਨ ਹੋ ਗਿਆ ਤਾਂ ਵੀ ਪੁਲਸੀਏ ਹਵਾਈ ਫਾਇਰ ਕਰਦੇ ਰਹੇ ਤੇ ਲਾਸ਼ ਨੂੰ ਨਾਲ ਲੈ ਕੇ ਕੱਚਾ-ਪੱਕਾ ਪਿੰਡ ਵੱਲ ਜਿਪਸੀ ਭਜਾਈ ਫਿਰਦੇ ਰਹੇ। ਫਿਰ ਅੱਧੇ ਘੰਟੇ ਬਾਅਦ ਸੁਰਜੀਤ ਦੀ ਲਾਸ਼ ਪੋਸਟ ਮਾਰਟਮ ਲਈ ਉਹ ਸਿਵਲ ਹਸਪਤਾਲ ਪੱਟੀ 'ਚ ਦੁਬਾਰਾ ਲੈ ਆਏ।

ਜਦੋਂ ਤਕ ਹਿੰਦੁਸਤਾਨੀ ਪੁਲੀਸ ਸੁਰਜੀਤ ਸਿੰਘ ਦੀ ਲਾਸ਼ ਦਾ ਪੋਸਟ-ਮਾਰਟਮ ਕਰਨ ਦੀ ਖਾਨਪੂਰੀ ਕਰਵਾ ਕੇ ਸਸਕਾਰ ਲਈ ਸ਼ਮਸ਼ਾਨਘਾਟ 'ਚ ਲੈ ਕੇ ਗਈ, ਉਦੋਂ ਤਕ ਖਬਰ ਮਿਲਣ 'ਤੇ ਸੁਰਜੀਤ ਸਿੰਘ ਦੇ ਮਾਪੇ ਵੀ ਵਾਹੋ-ਦਾਹੀ ਪੱਟੀ ਆ ਪਹੁੰਚੇ ਸਨ। ਆਉਂਦਿਆਂ ਹੀ ਹਸਪਤਾਲ ਅੰਦਰੋਂ ਉਹਨਾਂ ਨੂੰ ਸਾਰੀ ਕਹਾਣੀ ਦਾ ਪਤਾ ਲੱਗ ਗਿਆ। ਉਹ ਉਸੇ ਹੀ ਹਾਲਤ 'ਚ ਭੱਜੇ ਤੇ ਸ਼ਮਸ਼ਾਨਘਾਟ ਜਾ ਪਹੁੰਚੇ। ਹਿੰਦੁਸਤਾਨੀ ਪੁਲਸੀਆਂ ਨੇ ਉਹਨਾਂ ਨੂੰ ਰਾਹ 'ਚ ਹੀ ਰੋਕ ਲਿਆ। ਸੁਰਜੀਤ ਸਿੰਘ ਦੀ ਮਾਤਾ ਨੇ ਕਮਲੀ ਜਿਹੀ ਬਣ ਕੇ ਅੱਗੇ ਵਧਣ ਦਾ ਯਤਨ ਕੀਤਾ। ਇੱਕ ਪੁਲਸੀਏ ਨੇ ਰਾਹ ਰੋਕ ਕੇ ਪੁੱਛਿਆ:

“ਮਾਈ ਕਿਧਰ ਨੂੰ ਤੁਰੀ ਜਾਨੀ ਆਂ....?”

ਮਮਤਾ ਦੀ ਪਿੱਚ 'ਚ ਮਾਂ ਕਮਲੀ ਜਿਹੀ ਬਣ ਕੇ ਬੋਲ ਉਠੀ:

“ਵੇ ਪੁੱਤ ਆਹ ਵੇਖਣ ਲੱਗੀ ਆਂ ਲਾਸ਼ਾਂ ਕੀਹਦੀਆਂ ਨੇ....?”

ਏਨੇ ਚਿਰ ਨੂੰ ਇੱਕ ਸਿਪਾਹੀ ਨੇ ਪਛਾਣ ਲਿਆ। ਉਹ ਕਹਿਣ ਲੱਗਾ:

“ਇਹ ਰਿਸੇ ਦੀ ਮਾਂ ਆ...।”

ਇਹ ਸੁਣਦਿਆਂ ਹੀ ਸੁਰਜੀਤ ਸਿੰਘ ਦੀ ਮਾਤਾ ਫੁੱਟ ਪਈ। ਉਹ ਰੋਂਦੀ ਹੋਈ ਕਹਿਣ ਲੱਗੀ:

“ਜੇ ਤਿਆਨੂੰ ਪਤਾ ਈ ਆ ਕਿ ਓਹਦੀ ਮਾਂ ਵਾ ਤੇ ਮੈਨੂੰ ਮੇਰੇ ਪੁੱਤ ਦੀ ਲਾਸ਼ ਕਿਉਂ ਨਹੀਂ ਵਿਖਾਉਂਦੇ....?”

ਇਸ ਦੇ ਜਵਾਬ ਵਿੱਚ ਮਾਤਾ (ਦਰਸ਼ਨ ਕੌਰ) ਨੂੰ ਧੱਕੇ ਮਾਰੇ ਗਏ ਤੇ ਸੁਰਜੀਤ ਸਿੰਘ ਦੀ ਲਾਸ਼ ਵੀ ਲਾਵਾਰਿਸ਼ ਕਹਿ ਕੇ ਹੋਰ ਹਜ਼ਾਰਾਂ ਸਿੱਖ ਗੱਭਰੂਆਂ ਦੀਆਂ ਲਾਸ਼ਾਂ ਵਾਂਗ ਉਸ ਦੇ ਸਾਮ੍ਹਣੇ ਹੀ ਮਿੱਟੀ ਦਾ ਭੋਲ ਪਾ ਕੇ ਸਾੜ ਦਿੱਤੀ ਗਈ।

\* \* \*

ਇੱਕ ਨਹੀਂ ਇਕੱਲੀ ਇੱਥੇ  
ਲੱਖਾਂ ਮਾਂਵਾਂ ਰੋਂਦੀਆਂ ਨੇ  
ਖੋਹ ਲਏ ਨੇ ਜਿਨ੍ਹਾਂ ਦੇ ਚਿਰਾਗ ਵੇ  
ਮਾਈ ਭਾਗੋ ਵਾਂਗ ਹੁਣ ਲੜਨਾ ਹੈ ਜ਼ਾਲਮਾਂ ਨਾਲ  
ਅਸੀਂ ਵੀ ਪਈਆਂ ਹੁਣ ਜਾਗ ਵੇ....

—ਸੱਤ ਰਾਮ ਉਦਾਸੀ

## ਜਿਸ ਵਿਹੜੇ 'ਚੋਂ ਹੁਣ ਰੌਣਕ ਗਾਇਬ ਹੈ

ਸ਼ੱਗਾ ਪਿੰਡ ਦੀ ਸੌ ਸਾਲ ਨੂੰ ਵੁਕੀ ਬਿਰਧ ਮਾਤਾ ਤਰਨਾਮ ਕੌਰ ਦੀਆਂ ਅੱਖਾਂ 'ਚੋਂ ਹੱਥ ਸੁੱਕ ਗਏ ਪ੍ਰਤੀਤ ਹੁੰਦੇ ਹਨ, ਪਰ ਜਦੋਂ ਹਿੰਦੁਸਤਾਨੀ ਪੁਲੀਸ ਵੱਲੋਂ ਚੁੱਕ ਕੇ ਲਾਪਤਾ ਕੀਤੇ ਉਸ ਦੇ ਬਾਗ-ਪਰਿਵਾਰ ਦੇ ਸੱਤ ਜੀਆਂ ਦੀ ਮਸ਼ਹੂਰੀਅਤ ਦਾ ਜ਼ਿਕਰ ਹੁੰਦਾ ਹੈ, ਤਾਂ ਉਸ ਦੀਆਂ ਅੱਖਾਂ ਵਿੱਚੋਂ ਹੱਥਾਂ ਦਾ ਸੋਲਾਬ ਪਤਾ ਨਹੀਂ ਕਿੱਥੋਂ ਉਮੜ ਆਉਂਦਾ ਹੈ। ਉਹ ਆਪਣੇ ਆਪ 'ਤੇ ਕਾਬੂ ਰੱਖਦੀ ਹੋਈ ਵੀ ਫੁੱਟ-ਫੁੱਟ ਕੇ ਰੋਣ ਲੱਗ ਪੈਂਦੀ ਹੈ। ਇਸ ਬਿਰਧ ਮਾਤਾ ਦਾ ਪਤੀ, ਇੱਕ ਪੁੱਤਰ ਤੇ ਪੰਜ ਪੋਤਰੇ ਹਿੰਦੁਸਤਾਨੀ ਵੋਰਸਾਂ ਦੇ ਉਸ ਹਲਕਾਅ ਦਾ ਸ਼ਿਕਾਰ ਹੋ ਗਏ, ਜਿਸ ਹਲਕਾਅ ਦੇ ਟੀਕੇ ਹਿੰਦੁਸਤਾਨੀ ਹਕੂਮਤ ਨੇ ਪੰਜਾਬ ਵਿਚਲੇ ਪੁਲੀਸ ਅਡਸਰਾਂ ਨੂੰ ਖਾਸ ਤੌਰ 'ਤੇ ਲਾਏ ਸਨ।

ਬਾਪੂ ਸਾਧੂ ਸਿੰਘ ਤੇ ਮਾਤਾ ਤਰਨਾਮ ਕੌਰ ਦਾ ਪਰਿਵਾਰ ਕਿਸੇ ਵੇਲੇ ਪੂਰਾ ਭਰਿਆ ਹੋਇਆ ਰਾਜ਼ੀ-ਖੁਸ਼ੀ ਵੱਸਦਾ ਸੀ। ਇਹਨਾਂ ਦੇ ਚਾਰ ਲੜਕੇ ਸਨ:

1. ਇੰਦਰ ਸਿੰਘ
2. ਖਜ਼ਾਨ ਸਿੰਘ
3. ਸੱਜਣ ਸਿੰਘ
4. ਤੇ ਗੁਰਦੀਪ ਸਿੰਘ।

ਅੱਗੋਂ ਇਹਨਾਂ ਸਾਰਿਆਂ ਦੇ ਬੱਚੇ ਵੀ ਕੁਝ ਜਵਾਨ ਹੋ ਗਏ ਸਨ ਤੇ ਕੁਝ ਜਵਾਨੀ ਦੀਆਂ ਵਹਿਲੀਜ਼ਾਂ ਵਿੱਚ ਖੜ੍ਹੇ ਸਨ। ਕੁਝ ਅਜੇ ਬਾਲਪਨ ਵਿੱਚ ਹੀ ਖੇਡ-ਮੱਲ ਰਹੇ ਸਨ। ਇਸ ਪਰਿਵਾਰ ਦਾ ਕਿਸੇ ਵੀ ਕਿਸਮ ਦੀ ਸਿਆਸੀ ਸਰਗਰਮੀ ਨਾਲ ਵੀ ਕੋਈ ਸੰਬੰਧ ਨਹੀਂ ਸੀ। ਇੱਥੋਂ ਤਕ ਕਿ ਸਾਰਾ ਪਰਿਵਾਰ ਧਾਰਮਿਕ ਵਿਚਾਰਾਂ ਵਾਲਾ ਹੋਣ ਦੇ ਬਾਵਜੂਦ ਪਰਿਵਾਰ ਦੇ ਮੈਂਬਰ ਚੱਲ ਰਹੇ ਸਿੱਖ ਸੰਘਰਸ਼ ਸਮੇਂ ਜ਼ਹੀਦੀ ਅਤੇ ਸਿਆਸੀ ਕਾਨਫਰੰਸਾਂ



ਵਿੱਚ ਜਾਣ ਤੋਂ ਵੀ ਪਰਹੇਜ਼ ਹੀ ਕਰਦੇ ਸਨ।

ਇਸ ਪਰਿਵਾਰ ਨੂੰ ਮਿਤੀ 29 ਅਕਤੂਬਰ 1991 ਦੀ ਉਹ ਸਵੇਰ ਨਹੀਂ ਭੁੱਲਦੀ, ਜਦੋਂ ਹਿੰਦੁਸਤਾਨੀ ਪੁਲੀਸ ਦੀ ਇੱਕ ਧਾੜ ਸਵੇਰੇ ਪੰਜ ਵਜੇ ਘੁਕਰ ਪਾਉਂਦੀ ਉਹਨਾਂ ਦੇ ਘਰ ਆਈ ਤੇ ਉਹਨਾਂ ਦੇ ਵਿਹੜੇ ਦੀਆਂ ਸਾਰੀਆਂ ਹੀ ਰੋੜਕਾਂ ਲੁੱਟ ਕੇ ਲੈ ਗਈ। ਇਸ ਪੁਲੀਸ ਧਾਰਣੀ ਦੀ ਅਗਵਾਈ ਡੀ.ਐਸ.ਪੀ. ਬਲਦੇਵ ਸਿੰਘ ਸੇਖੋਂ ਕਰ ਰਿਹਾ ਸੀ। ਪਰਿਵਾਰ ਦੇ ਕਈ ਮੈਂਬਰਾਂ ਨੂੰ ਨੇੜਲੇ ਖੇਤਾਂ 'ਚੋਂ ਕਾਬੂ ਕੀਤਾ ਗਿਆ ਤੇ ਕਈਆਂ ਨੂੰ ਸੱਤਿਆਂ ਨੂੰ ਉਠਾਇਆ ਗਿਆ। ਫਿਰ ਹਿੰਦੁਸਤਾਨੀ ਪੁਲੀਸ ਨੇ ਪਰਿਵਾਰ ਦੇ ਸੱਤ ਮੈਂਬਰਾਂ ਨੂੰ ਚੁਣ ਕੇ ਕਾਬੂ ਕੀਤਾ। ਇਹ ਸਨ:

ਘਰ ਦਾ ਮੁਖੀ ਸਾਧੂ ਸਿੰਘ (85 ਸਾਲ)

ਸਾਧੂ ਸਿੰਘ ਦਾ ਛੋਟਾ ਪੁੱਤਰ ਗੁਰਦੀਪ ਸਿੰਘ (42 ਸਾਲ)

ਗੁਰਦੀਪ ਸਿੰਘ ਦਾ ਨਾਬਾਲਗ ਪੁੱਤਰ ਅਮਨਜੀਤ ਸਿੰਘ (17 ਸਾਲ)

ਇੰਦਰ ਸਿੰਘ ਦਾ ਲੜਕਾ ਹਰਦੇਵ ਸਿੰਘ (22 ਸਾਲ), ਇਹ ਐਮ.ਏ. ਦਾ ਵਿਦਿਆਰਥੀ ਸੀ।

ਖਜਾਨ ਸਿੰਘ ਦੇ ਦੋ ਲੜਕੇ- ਦਵਿੰਦਰ ਸਿੰਘ (22 ਸਾਲ) ਇਸ ਦਾ ਵਿਆਹ ਹੋ ਚੁੱਕਾ ਸੀ ਤੇ ਇਸ ਦੀ ਦੋ ਲੜਕੀਆਂ ਸਨ। ਛੋਟੀ ਲੜਕੀ ਉਦੋਂ ਕੇਵਲ 8 ਦਿਨਾਂ ਦੀ ਸੀ।

ਖਜਾਨ ਸਿੰਘ ਦਾ ਦੂਜਾ ਲੜਕਾ ਸੁਖਦੇਵ ਸਿੰਘ (17 ਸਾਲ)

ਸੱਜਣ ਸਿੰਘ ਦਾ ਅਠਵੀਂ ਕਲਾਸ 'ਚ ਪੜ੍ਹਦਾ ਲੜਕਾ ਸ਼ਰਨਜੀਤ ਸਿੰਘ (13 ਸਾਲ)

ਇਹਨਾਂ ਸਾਰਿਆਂ ਨੂੰ ਗੱਡੀ ਵਿੱਚ ਬਿਠਾ ਕੇ ਡੀ.ਐਸ.ਪੀ. ਬਲਦੇਵ ਸਿੰਘ ਨੇ ਫੁੱਕਾਰਾ ਮਾਰਿਆ:

“ਸ਼ਾਮ ਤਕ ਮੇਰਾ ਭਰਾ ਵਾਪਸ ਆ ਜਾਣਾ ਚਾਹੀਦੈ, ਜੇ ਨਾ ਆਇਆ ਤਾਂ ਪਹਿਲਾਂ ਏਨ੍ਹਾਂ (ਗ੍ਰਿਫਤਾਰ ਮੈਂਬਰਾਂ) ਨੂੰ ਮਾਰੂੰ ਤੇ ਬਾਅਦ 'ਚ ਤੁਹਾਨੂੰ ਸਾਰੇ ਟੱਬਰ ਨੂੰ....।”

ਡੀ.ਐਸ.ਪੀ. ਬਲਦੇਵ ਸਿੰਘ ਦੇ ਇਹਨਾਂ ਸ਼ਬਦਾਂ ਦੀ ਪਰਿਵਾਰ ਨੂੰ ਕਾਫ਼ੀ ਸਮਾਂ ਬਾਅਦ ਸਮਝ ਲੱਗੀ। ਅਸਲ ਗੱਲ ਇਹ ਸੀ ਕਿ ਡੀ.ਐਸ.ਪੀ. ਬਲਦੇਵ ਸਿੰਘ, ਜਿਸ ਦੇ ਇਸ ਪਿੰਡ ਵਿੱਚ ਨਾਨਕੇ ਸਨ ਤੇ ਖੁਦ ਉਸ ਦਾ ਘਰ ਨੇੜਲੇ ਪਿੰਡ ਰਾਮ-ਦਿਵਾਲੀ ਵਿੱਚ ਸੀ, ਦਾ ਛੋਟਾ ਭਰਾ ਕੁਲਦੀਪ ਸਿੰਘ ਗੁਗਲੀ, ਭਾਈ ਸੀਤਲ ਸਿੰਘ ਮੰਤੋਵਾਲ ਦੇ ਗਰੁੱਪ ਵਿੱਚ ਰਹਿ ਕੇ ਹਿੰਦੁਸਤਾਨੀ ਪੁਲੀਸ ਲਈ ਕੰਮ ਕਰਦਾ ਸੀ। ਲੋਕਾਂ ਅਨੁਸਾਰ ਡੀ.ਐਸ.ਪੀ. ਬਲਦੇਵ ਸਿੰਘ ਨੇ ਉਸ ਨੂੰ ਮੰਤੋਵਾਲ ਦੇ ਸਿਰ ਦੀ ਕੀਮਤ ਉੱਪਰ ਹਿੰਦੁਸਤਾਨੀ ਪੁਲੀਸ

ਵਿੱਚ ਸਿੱਧਾ ਹੀ ਇੰਸਪੈਕਟਰ ਲੈਣ ਦਾ ਵਾਅਦਾ ਕੀਤਾ ਹੋਇਆ ਸੀ। ਥੋੜ੍ਹੇ ਹੀ ਦਿਨ ਪਹਿਲਾਂ ਭਾਈ ਸੀਤਲ ਸਿੰਘ ਮੰਤੋਵਾਲ ਨੂੰ ਹਿੰਦੁਸਤਾਨੀ ਫੌਰਸਾਂ ਦੇ ਪਦੇ ਘੇਰੇ, ਜਿਸ ਵਿੱਚ 36 ਘੰਟੇ ਮੁਕਾਬਲਾ ਕਰਨ ਪਿੱਛੋਂ ਭਾਈ ਮੰਤੋਵਾਲ ਸ਼ਹੀਦ ਹੋ ਗਿਆ ਸੀ, ਦੇ ਪਿੱਛੇ ਇਸੇ ਹੀ ਕੁਲਦੀਪ ਸਿੰਘ ਦੀ ਮੁਖਬਰੀ ਸੀ। ਸ਼ਾਇਦ ਇਸੇ ਹੀ ਕਾਰਨ ਸਿੰਘਾਂ ਦਾ ਕੋਈ ਗਰੁੱਪ ਕੁਲਦੀਪ ਸਿੰਘ ਦੀ ਗੱਦਾਰੀ ਦੀ ਸਜ਼ਾ ਦੇਣ ਲਈ ਉਸ ਨੂੰ ਚੁੱਕ ਕੇ ਲੈ ਗਿਆ ਸੀ। ਡੀ.ਐਸ.ਪੀ. ਬਲਦੇਵ ਸਿੰਘ ਆਪਣੇ ਭਰਾ ਦੇ ਚੁੱਕੇ ਜਾਣ ਦਾ ਸ਼ੱਕ ਇਸ ਬੇਦੋਸ਼ੇ ਪਰਿਵਾਰ ਉੱਪਰ ਪਤਾ ਨਹੀਂ ਕਿਸ ਆਧਾਰ 'ਤੇ ਕਰ ਰਿਹਾ ਸੀ, ਪਰ ਉਸ ਦੇ ਹਾਕਮਾਨਾਂ ਲਹਿਜੇ ਅਤੇ ਆਪਣਾ ਹੀ ਕਹੂੰਨ ਲਾਗੂ ਕਰਨ ਵਾਲੀ ਭਾਸ਼ਾ ਵਿੱਚੋਂ ਉਹ ਹਿੰਦੁਸਤਾਨੀ 'ਨਸ਼ਾ' ਸਪਸ਼ਟ ਝਲਕ ਰਿਹਾ ਸੀ, ਜਿਸ ਨਸ਼ੇ ਨਾਲ ਹਿੰਦੁਸਤਾਨੀ ਹਕੂਮਤ ਨੇ ਪੰਜਾਬ ਵਿੱਚ ਤਾਇਨਾਤ ਹਰ ਇੱਕ ਅਫ਼ਸਰ ਤੇ ਸਿਪਾਹੀ ਤਕ ਨੂੰ ਮਦਹੋਜ਼ ਕੀਤਾ ਹੋਇਆ ਸੀ।

ਇਹਨਾਂ ਪਰਿਵਾਰਕ ਮੈਂਬਰਾਂ ਦੇ ਚੁੱਕੇ ਜਾਣ ਪਿੱਛੋਂ ਬਾਕੀ ਪਰਿਵਾਰਕ ਮੈਂਬਰਾਂ ਨੇ ਇਹਨਾਂ ਪਿੱਛੇ ਭੱਜ-ਨੱਕੂ ਅਰੰਭ ਕੀਤੀ। ਨੇੜੇ ਤੋੜੇ ਦੇ ਸਾਰੇ ਪੁਲੀਸ ਥਾਣੇ ਤੇ ਚੌਕੀਆਂ ਫਰੋਲ ਮਾਰੀਆਂ, ਪਰ ਉਹਨਾਂ ਦਾ ਕੋਈ ਬਹੁ-ਪਤਾ ਨਾ ਲੱਗਾ। ਫਿਰ ਇਸ ਵਾਕੇ ਦੇ ਦਸਵੇਂ ਦਿਨ ਕੁਝ ਪੁਲੀਸ ਮੁਲਾਜ਼ਮਾਂ ਰਾਹੀਂ ਪਰਿਵਾਰਕ ਮੈਂਬਰਾਂ ਦੇ ਕਲਾਨੌਰ ਥਾਣੇ ਵਿੱਚ ਹੋਣ ਦਾ ਪਤਾ ਲੱਗਣ 'ਤੇ ਪਰਿਵਾਰ ਦੇ ਮੁਖੀ ਸੱਜਣ ਕੁਝ ਪੁਲੀਸ ਮੁਲਾਜ਼ਮਾਂ ਦੀ ਮਦਦ ਨਾਲ ਉਹਨਾਂ ਨੂੰ ਫਤਹਿਗੜ੍ਹ ਚੂੜੀਆਂ ਥਾਣੇ ਵਿੱਚ ਜਾ ਕੇ ਮਿਲੇ। ਉਹਨਾਂ ਉੱਪਰ ਬਹੁਤ ਤਸੱਦਦ ਕੀਤਾ ਗਿਆ ਸੀ। ਇਸ ਪਿੱਛੋਂ ਦਸ ਦਿਨ ਬਾਅਦ ਉਹ ਫਿਰ ਇਹਨਾਂ ਸਾਰਿਆਂ ਨੂੰ ਕਲਾਨੌਰ ਥਾਣੇ ਵਿੱਚ ਮਿਲਣ ਗਏ। ਥਾਣੇਦਾਰ ਨੇ ਇਹਨਾਂ ਨੂੰ ਕਿਹਾ ‘ਅੱਜ ਡੀ.ਐਸ.ਪੀ. ਆਇਆ ਹੋਇਐ, ਅੱਜ ਤੁਸੀਂ ਨਹੀਂ ਮਿਲ ਸਕਦੇ, ਕੱਲ੍ਹ ਆਇਓ।’ ਅਗਲੇ ਦਿਨ ਕਲਾਨੌਰ ਥਾਣੇ ਵਿੱਚ ਮਿਲਣ ਤੋਂ ਬਾਅਦ ਘਰ ਦੇ ਜੀਅ ਇਹਨਾਂ ਸਾਰਿਆਂ ਨੂੰ ਫਤਹਿਗੜ੍ਹ ਚੂੜੀਆਂ ਥਾਣੇ ਵਿੱਚ ਵੀ ਮਿਲੇ। ਐਮ.ਏ. ਦੇ ਵਿਦਿਆਰਥੀ ਹਰਦੇਵ ਸਿੰਘ ਨੇ ਆਪਣੇ ਪਿਤਾ ਨੂੰ ਆਪਣਾ ਦਾਖਲਾ ਭਰ ਦੇਣ ਲਈ ਕਿਹਾ। ਉਥੇ ਉਹਨਾਂ ਦੀ ਹਾਲਤ ਵੇਖ ਕੇ ਸ. ਇੰਦਰ ਸਿੰਘ ਦਾ ਹੋਣ ਨਿਕਲ ਗਿਆ। ਇਹ ਵੇਖ ਕੇ ਹਿੰਦੁਸਤਾਨੀ ਪੁਲੀਸ ਦੀ ਹਿਰਾਸਤ ਵਿੱਚ ਬੈਠਾ ਤੇਰਾਂ ਸਾਲ ਦਾ ਮਸੂਮ ਸ਼ਰਨਬੀਰ ਸਿੰਘ ਮਸੂਮੀਅਤ ਵਿੱਚ ਆਪਣੇ ਤਾਏ ਨੂੰ ਹੋਸਲਾ ਦਿੰਦਾ ਕਹਿਣ ਲੱਗਾ:

“ਤਾਇਆ ਰੋਨਾ ਕਾਹਤੋਂ ਆਂ.....ਆਪਾਂ ਕਿਹੜਾ ਕੁਛ ਕੀਤੇ....ਬੜੀ ਹੱਦ ਚਾਰ ਦਿਨ ਹੋਰ ਅੰਦਰ ਰੱਖ ਲੈਣਗੇ.....ਫਿਰ ਤਾਂ ਛੱਡਣਗੇ ਈ....।”

ਹਿੰਦੁਸਤਾਨੀ ਹਿਰਾਸਤ ਵਿੱਚੋਂ ਇੱਕ ਮਸੂਮ ਦੇ ਇਹ ਹੋਸਲੇ ਭਰੇ ਸ਼ਬਦਾਂ ਨੇ ਪਰਿਵਾਰ ਨੂੰ ਕਾਫ਼ੀ ਵਾਰਸ ਦਿੱਤੀ ਤੇ ਉਹ ਵਾਪਸ ਪਰਤ ਆਏ।

ਆਖਰੀ ਵਾਰ ਪਰਿਵਾਰ ਦੇ ਮੈਂਬਰ ਇਹਨਾਂ ਸਾਰਿਆਂ ਨੂੰ ਕਾਹਨੂੰਵਾਨ ਬਾਣੇ ਵਿੱਚ ਮਿਲੇ, ਫਿਰ ਉਸ ਤੋਂ ਬਾਅਦ ਇਹਨਾਂ ਦਾ ਕੁਝ ਪਤਾ ਨਹੀਂ ਲੱਗਾ। ਸਾਹਿਕ ਬਾਣਾ, ਫਰੀਦਕੋਟ ਵਿੱਚੋਂ ਇਹਨਾਂ ਸਾਰਿਆਂ ਦੀ ਇੱਕ ਚਿੱਠੀ ਪਿੰਡ ਆਈ, ਜਿਸ ਵਿੱਚ ਘਰ ਵਿਚਲੇ ਪਰਿਵਾਰਕ ਮੈਂਬਰਾਂ ਨੂੰ ਕਿਹਾ ਗਿਆ ਸੀ, “ਤੁਸੀਂ ਡੀ.ਐਸ.ਪੀ. ਦਾ ਮਿੰਨਤ ਤਰਲਾ ਕਰ ਕੇ ਸਾਨੂੰ ਛੁਡਾਓ, ਪਰ ਇੱਥੇ ਸਾਨੂੰ ਮਿਲਣ ਨਾ ਆਇਓ, ਕਿਉਂਕਿ ਡੀ.ਐਸ.ਪੀ. ਨੂੰ ਜਦੋਂ ਕਾਹਨੂੰਵਾਨ ਬਾਣੇ ਵਿੱਚ ਆਪਣੀ ਮੁਲਾਕਾਤ ਦਾ ਪਤਾ ਲੱਗਾ ਸੀ ਤਾਂ ਉਸ ਨੇ ਕਾਹਨੂੰਵਾਨ ਬਾਣੇ ਦੇ ਇੰਚਾਰਜ ਦੀ ਬੜੀ ਝਾੜ-ਝੰਬ ਤੇ ਬੇਇਜ਼ਤੀ ਕੀਤੀ ਸੀ ਤੇ ਹੁਣ ਸਾਨੂੰ ਸਾਹਿਕ ਬਾਣੇ ਫਰੀਦਕੋਟ 'ਚ ਭੇਜ ਦਿੱਤਾ ਗਿਆ ਹੈ।”

ਪਰਿਵਾਰ ਨੇ ਵੱਡੀ ਪੱਧਰ 'ਤੇ ਭੱਜ-ਨੱਠ ਕੀਤੀ, ਪਰ ਹਿੰਦੁਸਤਾਨ ਦੀ ਪੁਲੀਸ ਵਿਰੁੱਧ ਕੋਈ ਵੀ ਸ਼ਿਕਾਇਤ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਨੂੰ ਕੋਰੀ ਬਕਵਾਸ ਹੀ ਲੱਗਦੀ ਸੀ। ਇੰਦਰ ਸਿੰਘ ਦਾ ਵੱਡਾ ਲੜਕਾ ਸਰਵਣ ਸਿੰਘ, ਜੋ ਕਿ ਖੁਦ ਪੁਲੀਸ ਮੁਲਾਜ਼ਮ ਸੀ, ਨੇ 8 ਜਨਵਰੀ 1992 ਨੂੰ ਆਪਣੇ ਹਿੰਦੁਸਤਾਨੀ ਪੁਲੀਸ ਵੱਲੋਂ ਫੜੇ ਹੋਏ ਸਾਰੇ ਪਰਿਵਾਰਕ ਮੈਂਬਰਾਂ ਨੂੰ ਪੁਲੀਸ ਦੀ ਜਿਪਸੀ ਵਿੱਚ ਅੰਮ੍ਰਿਤਸਰ ਦੇ ਬੱਸ ਅੱਡੇ ਕੋਲ ਵੇਖਿਆ। ਤਲਾਸ਼ ਇੱਕ ਵਾਰ ਫਿਰ ਤੇਜ਼ ਹੋਈ, ਪਰ ਉਸ ਤੋਂ ਬਾਅਦ ਇਹਨਾਂ ਬੇਦੋਸ਼ੀਆਂ ਦੀ ਝਲਕ ਤਕ ਵੀ ਵੇਖਣੀ ਪਰਿਵਾਰ ਦੇ ਕਿਸੇ ਮੈਂਬਰ ਨੂੰ ਨਸੀਬ ਨਾ ਹੋਈ। ਪਰਿਵਾਰ ਨੂੰ ਕੇਵਲ ਏਨਾ ਹੀ ਪਤਾ ਲੱਗਾ ਕਿ ਉਹਨਾਂ ਦੇ ਪਰਿਵਾਰ ਦੇ ਚਾਰ ਜੀਅ ਗਗੜੇਵਾਲ ਪਿੰਡ ਦੇ ਇੱਕ ਭੱਠੇ ਕੋਲ ਮੁਕਾਬਲਾ ਬਣਾ ਕੇ ਮਾਰ ਦਿੱਤੇ ਗਏ ਹਨ ਤੇ ਤਿੰਨ ਮੈਂਬਰ ਕਾਹਨੂੰਵਾਨ ਕੋਲ ਖੇਤਾਂ ਵਿੱਚ।

ਇਸ ਹਨੇਰਗਰਦੀ ਵਿਰੁੱਧ ਮਨੁੱਖੀ ਹੱਕਾਂ ਲਈ ਲੜਨ ਵਾਲੀਆਂ ਜਥੇਬੰਦੀਆਂ ਦੇ ਸਹਿਯੋਗ ਨਾਲ ਪੀੜਤ ਪਰਿਵਾਰ ਨੇ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਦੇ ਹਰ ਇੱਕ ਪੁਰਜੇ ਦਾ ਦਰ ਖੜਕਾਇਆ, ਪਰ ਕਿਤੋਂ ਵੀ ਇਨਸਾਫ਼ ਦੀ ਭੀਖ ਤਕ ਨਾ ਮਿਲੀ। ਹਾਈਕੋਰਟ ਵਿੱਚ ਵੀ ਕੋਈ ਸੁਣਵਾਈ ਨਾ ਹੋਣ ਪਿੱਛੋਂ ਪ੍ਰਸਿੱਧ ਸਿੱਖ ਵਕੀਲ ਆਰ.ਐਸ. ਸੋਢੀ ਨੇ ਇਸ ਹਨੇਰਗਰਦੀ ਵਿਰੁੱਧ ਰਿੱਟ ਸੁਪਰੀਮ ਕੋਰਟ ਵਿੱਚ ਪਾਈ। ਸੁਪਰੀਮ ਕੋਰਟ ਦੇ ਚੀਫ਼ ਜਸਟਿਸ 'ਅਹਿਮਦੀ' ਨੇ ਇਸ ਹਨੇਰਗਰਦੀ ਦਾ ਨੋਟਿਸ ਲੈ ਲਿਆ। ਹਿੰਦੁਸਤਾਨੀ ਹਕੂਮਤ ਦੇ ਵਕੀਲ ਨੇ ਦਲੀਲ ਦਿੱਤੀ ਕਿ ਪੰਜਾਬ ਵਿੱਚ ਕੰਮ ਕਰ ਰਹੀਆਂ ਹਿੰਦੁਸਤਾਨੀ ਫੋਰਸਾਂ ਵਿਰੁੱਧ ਅਦਾਲਤੀ ਕੇਸ ਅਰੰਭ ਹੋਣ ਨਾਲ ਉਹਨਾਂ ਦਾ 'ਮਨੋਬਲ' ਟੁੱਟ ਜਾਵੇਗਾ। ਜਸਟਿਸ ਅਹਿਮਦੀ ਨੇ ਉਸ ਵਕੀਲ ਨੂੰ ਤਿੱਖੀ ਝਾੜ ਪਾਈ ਤੇ ਕੇਸ ਦੀ ਸੁਣਵਾਈ ਅਰੰਭ ਕਰ ਦਿੱਤੀ। ਹੁਣ ਤਕ ਪੰਜਾਬ ਵਿੱਚ ਜੁਝਾਰੂ ਲਹਿਰ ਖੜੋਤ ਵਿੱਚ ਆ ਗਈ ਸੀ ਤੇ ਪੰਜਾਬ ਵਿੱਚ 'ਬੈਚੈਨੀ ਤੇ ਸਹਿਮ ਭਰੀ' ਸ਼ਾਂਤੀ ਪਸਰ ਚੁੱਕੀ ਸੀ।

ਪੰਜਾਬ 'ਤੇ ਠੋਸੇ ਗਏ ਮੁੱਖ ਮੰਤਰੀ 'ਬੇਅੰਤੋ' ਨੇ ਸੁਪਰੀਮ ਕੋਰਟ ਵਿੱਚ ਪੁਲੀਸ ਅਫ਼ਸਰਾਂ 'ਤੇ ਕੇਸ ਚਲਾਏ ਜਾਣ ਵਿਰੁੱਧ ਪ੍ਰਧਾਨ ਮੰਤਰੀ ਨਰਸਿਮ੍ਹਾ ਰਾਓ ਕੋਲ ਦੁਹਾਈ ਪਾਈ, ਪਰ ਅੰਤਰਰਾਸ਼ਟਰੀ ਪੱਧਰ 'ਤੇ ਬਦਨਾਮੀ ਤੋਂ ਬਚਣ ਲਈ ਨਰਸਿਮ੍ਹਾ ਰਾਓ ਨੇ ਅਸਮਰਥਾ ਜ਼ਾਹਰ ਕੀਤੀ। ਅਖੀਰ ਡੀ.ਐਸ.ਪੀ. ਬਲਦੇਵ ਸਿੰਘ ਨੂੰ ਸੱਤ ਉਮਰ ਕੈਦਾਂ ਦੀ ਸਜ਼ਾ ਸੁਣਾਈ ਗਈ, ਜੋ ਕਿ ਇਕੱਠੀਆਂ ਹੀ ਚੱਲਣਗੀਆਂ; ਭਾਵ ਸੱਤ ਕਤਲਾਂ ਦੀ ਸਜ਼ਾ ਕੇਵਲ ਦਸ ਕੁ ਸਾਲ ਦੀ ਕੈਦ।

ਸਵਾਲ ਇਹ ਹੈ ਕਿ ਇਸ ਪਰਿਵਾਰ ਦੇ ਸੱਤ ਬੇਦੋਸ਼ੇ ਜੀਆਂ ਦੇ ਕਤਲ ਲਈ ਦੋਸ਼ੀ ਇਕੱਲਾ ਬਲਦੇਵ ਸਿੰਘ ਸੀ? ਜਿਹੜੇ ਲੋਕ ਇਕੱਲੇ ਬਲਦੇਵ ਸਿੰਘ ਨੂੰ ਇਸ ਲਈ ਦੋਸ਼ੀ ਮੰਨਦੇ ਹਨ, ਉਹਨਾਂ ਦੀ ਸੋਚ ਉੱਪਰ ਤਰਸ ਕੀਤੇ ਜਾਣ ਦੀ ਲੋੜ ਹੈ। ਦਰਅਸਲ ਹਿੰਦੁਸਤਾਨੀ ਹਕੂਮਤ ਨੇ ਪੰਜਾਬ ਵਿੱਚੋਂ ਉਠੇ ਵਿਦਰੋਹ ਨੂੰ ਦਬਾਉਣ ਲਈ ਨਿੱਕੇ ਤੋਂ ਨਿੱਕੇ ਪੁਲੀਸ ਅਫ਼ਸਰ ਨੂੰ ਜਿਵੇਂ ਆਪਣੇ ਹੀ ਬਣਾਏ ਕਨੂੰਨਾਂ ਨੂੰ ਉਲੰਘ ਕੇ ਕਿਸੇ ਦਾ ਵੀ ਖੂਨ ਵਹਾਅ ਦੇਣ ਦੀ ਖੁੱਲ੍ਹ ਬਖਸ਼ੀ ਸੀ, ਬਲਦੇਵ ਸਿੰਘ ਤਾਂ ਕੇਵਲ ਉਸ ਖੁੱਲ੍ਹ ਨੂੰ ਹੀ ਮਾਣਦਾ ਹੋਇਆ ਦੋਸ਼ੀ ਬਣ ਗਿਆ। ਇਹ ਸਵਾਲ ਅਜੇ ਵੀ ਕਾਇਮ ਹੈ ਕਿ ਪੰਜਾਬ ਦੀ ਧਰਤੀ 'ਤੇ ਇਸ ਤਰ੍ਹਾਂ ਦੇ ਭੁੱਲੇ ਬੇਦੋਸ਼ੇ ਲਹੂ ਨਾਲ ਵਗੇ ਹੜ੍ਹਾਂ ਦੀ ਅਸਲ ਦੋਸ਼ੀ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਨੂੰ ਸਜ਼ਾ ਕਦੋਂ ਤੇ ਕਿੱਥੋਂ ਮਿਲੇਗੀ?

\* \* \*



## ਬਲਵਿੰਦਰ ਸਿੰਘ ਜਟਾਣਾ ਦੇ ਪਰਿਵਾਰ 'ਤੇ ਜੋ ਬੀੜੀ

ਬਲਵਿੰਦਰ ਸਿੰਘ ਜਟਾਣਾ 25 ਕੁ ਸਾਲ ਦੀ ਭਰ ਜੁਆਨ ਉਮਰ ਵਿੱਚ ਘਰ 'ਚੋਂ ਨਿਕਲ ਕੇ ਰਣ-ਤੋਂਤੋ ਵਿੱਚ ਵੜਿਆ ਸੀ। 1987 ਤੋਂ ਲੈ ਕੇ 1991 ਤਕ ਉਹ ਆਪਣੇ ਇਲਾਕੇ ਅੰਦਰ ਸਰਗਰਮ ਰਿਹਾ ਤੇ ਉਸ ਨੇ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਦੀਆਂ ਕਈ ਮਹੱਤਵਪੂਰਨ ਚੁਲਾਂ ਹਿਲਾਈਆਂ, ਪਰ ਇਲਾਕੇ ਦੇ ਹਿੰਦੂ ਵੀ ਉਸ ਨੂੰ ਆਪਣਾ ਰਾਖਾ ਮੰਨਦੇ ਸਨ। ਹਿੰਦੁਸਤਾਨੀ ਹਕੂਮਤ ਉਸ 'ਤੇ ਦਬਾਅ ਬਣਾਉਣ ਲਈ ਉਸ ਦੇ ਪਿਤਾ, ਚਾਚੇ ਤੇ ਭਰਾਵਾਂ ਨੂੰ ਆਏ ਦਿਨ ਥਾਣਿਆਂ ਅੰਦਰ ਲਿਆ ਕੇ ਵਹਿਸੀ ਜੁਲਮ ਦਾ ਸ਼ਿਕਾਰ ਬਣਾਉਂਦੀ ਰਹੀ ਪਰ ਭਾਈ ਜਟਾਣਾ ਇਸ ਦਬਾਅ ਵਿੱਚ ਆਏ ਬਿਨਾਂ ਸੰਘਰਸ਼ ਵਿੱਚ ਬੇਪਰਵਾਹੀ ਨਾਲ ਸਰਗਰਮ ਰਹੇ। ਉਨਾਂ ਦੇ ਕਾਰਨਾਮੇ ਵੀ ਹਿੰਦੁਸਤਾਨੀ ਤਖ਼ਤ ਨੂੰ ਜ਼ਰੂਰ ਤੋਂ ਹਿਲਾਉਣ ਵਾਲੇ ਹੁੰਦੇ ਸਨ।

ਇਸੇ ਹੀ ਚੱਲਦੇ ਸੰਘਰਸ਼ ਵਿੱਚ ਚੰਡੀਗੜ੍ਹ ਦੇ ਐਸ.ਐਸ.ਪੀ. ਸੁਮੇਧ ਸੈਣੀ ਦੀ ਕਾਰ ਇੱਕ ਬੰਬ ਧਮਾਕੇ ਵਿੱਚ ਚੁੱਕੀ। ਸੈਣੀ ਜ਼ਖ਼ਮੀ ਹੋ ਗਿਆ। ਹਿੰਦੁਸਤਾਨੀ ਖ਼ੁਫ਼ੀਆ ਏਜੰਸੀਆਂ ਨੇ ਇਸ ਧਮਾਕੇ ਪਿੱਛੇ ਬਲਵਿੰਦਰ ਸਿੰਘ ਜਟਾਣੇ ਦਾ ਹੱਥ ਹੋਣਾ ਵੱਸਿਆ। ਆਮ ਤੌਰ 'ਤੇ ਜਦੋਂ ਕਿਸੇ ਜੁਝਾਰੂ ਸਿੰਘ ਵੱਲੋਂ ਕਿਸੇ ਕਾਰਨਾਮੇ ਨੂੰ ਸਰੰਜਾਮ ਦਿੱਤਾ ਜਾਂਦਾ ਸੀ ਤਾਂ ਹਿੰਦੁਸਤਾਨੀ ਪੁਲੀਸ ਫੌਰਸਾਂ ਉਸ ਜੁਝਾਰੂ ਦੇ ਪਰਿਵਾਰ ਨੂੰ ਚੁੱਕ ਕੇ ਥਾਣੇ ਲੈ ਜਾਂਦੀਆਂ ਤੇ ਤਸੱਦਦ ਕਰਦੀਆਂ ਸਨ, ਪਰ ਭਾਈ ਜਟਾਣਾ ਤੇ ਕਹਿਰਵਾਨ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਹੁਣ ਬਾਇਦ ਕੁਝ ਵਧੇਰੇ ਹੌਲਨਾਕ ਕਰਨ ਦਾ ਮਨ ਬਣਾ ਚੁੱਕੀ ਸੀ।

ਜ਼ਖ਼ਮੀ ਸੁਮੇਧ ਸੈਣੀ ਨੂੰ ਪੁਸ਼ਿੱਧ ਹਿੰਦੁਸਤਾਨੀ ਕੈਟ 'ਪੂਹਲਾ' ਪੀ.ਜੀ.ਆਈ. ਵਿੱਚ ਮਿਲਿਆ ਜਾਂ ਮਿਲਾਇਆ ਗਿਆ। ਅੰਦਰ ਬੈਠ ਕੇ ਕੀ-ਕੀ ਗੱਲਾਂ ਹੋਈਆਂ, ਇਹ ਉਦੋਂ ਥੋੜ੍ਹਾ-ਥੋੜ੍ਹਾ ਸਪਸ਼ਟ ਹੋ ਗਿਆ, ਜਦੋਂ ਪੂਹਲਾ ਆਪਣੇ ਮਨ ਦੀ ਗੱਲ ਨੂੰ ਲੁਕਾ ਕੇ ਨਾ ਰੱਖ

ਸਕਿਆ। ਉਸ ਨੇ ਨਸ਼ੇ ਦੀ ਲੋੜ ਵਿੱਚ ਪੱਤਰਕਾਰਾਂ ਨੂੰ ਸਪਸ਼ਟ ਹੀ ਕਹਿ ਦਿੱਤਾ ਕਿ ਸੁਮੇਧ ਸੈਣੀ 'ਤੇ ਹੋਏ ਹਮਲੇ ਦਾ ਬਦਲਾ ਲਿਆ ਜਾਵੇਗਾ।

ਇਹ ਬਦਲਾ ਲੈਣ ਦਾ ਢੰਗ ਹਿੰਦੁਸਤਾਨ ਦੀ ਹਕੂਮਤ ਵੱਲੋਂ ਪ੍ਰਵਾਨਿਤ ਢੰਗ ਸੀ, ਜਿਸ ਅਨੁਸਾਰ ਕਿਸੇ ਜੁਝਾਰੂ ਦੇ ਕਾਰੇ ਦਾ ਬਦਲਾ ਉਸ ਦੇ ਬੇਦੋਸ਼ੇ ਸੰਬੰਧੀਆਂ ਤੋਂ ਲਿਆ ਜਾਂਦਾ ਹੈ। ਮਿਤੀ 30 ਅਗਸਤ 1991 ਦੀ ਰਾਤ ਪੈਦਿਆਂ ਹੀ ਨਿਹੰਗ ਥਾਣਿਆਂ ਦੇ ਹੇਠ ਲੁਕੇ ਕੁਝ ਹਥਿਆਰਬੰਦ ਬੰਦਿਆਂ ਦੀ ਟੋਲੀ ਖਮਾਣੋਂ ਨੇੜਲੇ ਪਿੰਡ ਜਟਾਣਾ ਵਿੱਚ ਪਹੁੰਚੀ ਅਤੇ ਬਲਵਿੰਦਰ ਸਿੰਘ ਨਾਂ ਦੇ ਜੁਝਾਰੂ ਦਾ ਘਰ ਪੁੱਛਦੀ ਰਹੀ, ਪਰ ਉਸ ਪਿੰਡ ਵਿੱਚ ਕੋਈ ਬਲਵਿੰਦਰ ਸਿੰਘ ਨਾਂ ਦਾ ਜੁਝਾਰੂ ਨਹੀਂ ਸੀ। ਥੱਕ ਹਾਰ ਕੇ ਆਖਰ ਵਾਇਰਲੈੱਸ ਦਾ ਇਸਤੇਮਾਲ ਕੀਤਾ ਗਿਆ। ਇਸ ਤੋਂ ਬਾਅਦ ਇਸ ਟੋਲੀ ਨੂੰ ਸੋਧ ਮਿਲ ਗਈ ਕਿ ਉਹ 'ਜਟਾਣਾ' ਪਿੰਡ ਖਮਾਣੋਂ ਦੇ ਕੋਲ ਨਹੀਂ, ਬਲਕਿ ਚਮਕੌਰ ਸਾਹਿਬ ਦੇ ਨੇੜੇ ਹੈ। ਇਹਨਾਂ ਹਥਿਆਰਬੰਦ ਬੰਦਿਆਂ ਦੀ ਟੋਲੀ ਫਿਰ ਘੂਕਰ ਪਾਉਂਦੀ ਚਮਕੌਰ ਸਾਹਿਬ ਵੱਲ ਰਵਾਨਾ ਹੋ ਗਈ।

30 ਅਗਸਤ ਦੀ ਅੱਧੀ ਰਾਤ ਨੂੰ ਉਲੰਘ ਕੇ ਘੜੀ ਦੀਆਂ ਸੂਈਆਂ 31 ਅਗਸਤ ਦੀ ਸਵੇਰ ਵਿੱਚ ਦਾਖ਼ਲ ਹੋ ਚੁੱਕੀਆਂ ਸਨ, ਜਦੋਂ ਕਿ ਇਹ ਟੋਲੀ ਚਮਕੌਰ ਸਾਹਿਬ ਨੇੜਲੇ ਪਿੰਡ ਜਟਾਣਾ ਵਿੱਚ ਦਾਖ਼ਲ ਹੋਈ। ਹੁਣ ਇਸ ਟੋਲੀ ਨੇ ਕਿਸੇ ਨੂੰ ਬਲਵਿੰਦਰ ਸਿੰਘ ਦਾ ਘਰ ਪੁੱਛਣ ਦੀ ਲੋੜ ਨਹੀਂ ਸੀ ਸਮਝੀ, ਸਥਾਨਕ ਸਰਕਾਰੀ ਮਸ਼ੀਨਰੀ ਦਾ ਕੋਈ ਪੁਰਜਾ ਨਾਲ ਆ ਮਿਲਣ ਦਾ ਇਹ ਇੱਕ ਪੱਕਾ ਪ੍ਰਮਾਣ ਸੀ।

ਦਿਨ ਦੇ ਤਿੰਨ ਕੁ ਵਜੇ ਦੇ ਲਗਭਗ ਇਹ ਟੋਲੀ ਭਾਈ ਬਲਵਿੰਦਰ ਸਿੰਘ ਜਟਾਣਾ ਦੇ ਘਰ ਵਿੱਚ ਦਾਖ਼ਲ ਹੋਈ। ਘਰ ਵਿੱਚ ਇਸ ਵੇਲੇ ਚਾਰ ਸੰਬਰ ਸਨ:

ਬਲਵਿੰਦਰ ਸਿੰਘ ਜਟਾਣਾ ਦੀ ਬਿਰਧ ਦਾਦੀ- ਦਵਾਰਕੀ ਕੌਰ (80 ਸਾਲ)

ਜਟਾਣੇ ਦੀ ਚਾਚੀ (ਜੋ ਮਾਸੀ ਵੀ ਸੀ), ਜਸਮੇਰ ਕੌਰ (40 ਸਾਲ)

ਜਟਾਣੇ ਦੇ ਚਾਚੇ ਦੀ ਸਤਵੀਂ ਕਲਾਸ ਵਿੱਚ ਪੜ੍ਹਦੀ ਲੜਕੀ ਮਨਪ੍ਰੀਤ ਕੌਰ (13 ਸਾਲ)

ਭਾਈ ਜਟਾਣੇ ਦਾ ਪੋਲੀਓ-ਗੁਸਤ ਭਾਣਜਾ ਸਿਮਰਨਜੀਤ ਸਿੰਘ (5 ਸਾਲ)

ਇਨ੍ਹਾਂ ਚਾਰਾਂ ਨੂੰ ਕਿਸ ਬੇਰਹਿਮੀ ਨਾਲ ਗੋਲੀਆਂ ਨਾਲ ਭੁੰਨਿਆ ਗਿਆ, ਇਸ ਦਾ ਅੰਦਾਜ਼ਾ ਲਾਗਾਂ ਨੂੰ ਵੇਖ ਕੇ ਹੀ ਲਾਇਆ ਜਾ ਸਕਦਾ ਸੀ। ਪੋਲੀਓ-ਗੁਸਤ ਪੰਜ ਸਾਲ ਦੇ ਬੱਚੇ ਨੂੰ ਮੰਜੇ ਦੇ ਉੱਪਰ ਹੀ ਗੋਲੀਆਂ ਨਾਲ ਭੁੰਨ ਦਿੱਤਾ ਗਿਆ ਸੀ ਜਦਕਿ ਬਾਕੀ ਲਾਗਾਂ

ਕਮਰੇ ਅੰਦਰ ਪਿੱਲਰੀਆਂ ਪਈਆਂ ਸਨ।

ਅਗਲੀ ਭਲਕ ਜਦੋਂ ਇਸ ਵਾਰਦਾਤ ਦੀ ਖ਼ਬਰ ਇਲਾਕੇ ਵਿੱਚ ਫੈਲੀ ਤਾਂ ਇਲਾਕੇ ਅੰਦਰਲੇ ਇੱਕ ਖ਼ੁਫ਼ੀਆ ਪੁਲੀਸ ਦੇ ਮੁਲਾਜ਼ਮ ਨੇ ਪਿੰਡ ਦੇ ਇੱਕ ਸ਼ਖ਼ਸ ਨਾਲ ਇਸ ਬਾਰੇ ਗੱਲਬਾਤ ਕਰਦਿਆਂ ਸ਼ਰਸਰੀ ਪੁੱਛ ਲਿਆ:

“ਕਿੰਨੇ ਮੈਂਬਰ ਮਾਰੇ ਗਏ ਆ...?”

“ਚਾਰ...” ਉਸ ਨੇ ਦੱਸਿਆ।

“ਹੈ! ਚਾਰ....? ਮੈਂ ਤਾਂ ਸੁਣਿਆ ਸੀ ਪੰਜ ਮੈਂਬਰ ਨੇ....!” ਉਸ ਖ਼ੁਫ਼ੀਆ ਮੁਲਾਜ਼ਮ ਨੇ ਹੈਰਾਨੀ ਨਾਲ ਕਿਹਾ।

ਉਸ ਖ਼ੁਫ਼ੀਆ ਮਹਿਕਮੇ ਦੇ ਮੁਲਾਜ਼ਮ ਦੀ ਇਸ ਹੈਰਾਨੀ ਦੀ ਸਮਝ ਵੀ ਪਰਿਵਾਰ ਅਤੇ ਇਲਾਕੇ ਦੇ ਮੈਂਬਰਾਂ ਨੂੰ ਬਾਅਦ ਵਿੱਚ ਲੱਗੀ। ਦਰਅਸਲ ਇਸ ਵਾਰਦਾਤ ਤੋਂ ਪਹਿਲਾਂ ਜਦੋਂ ਸਵੇਰ ਦੇ ਸਮੇਂ ਹਿੰਦੁਸਤਾਨੀ ਪੁਲੀਸ ਦੀ ਟੋਲੀ ਭਾਈ ਜਟਾਣੇ ਦੇ ਘਰ ਗੇੜਾ ਮਾਰ ਕੇ ਗਈ ਸੀ ਤਾਂ ਉਸ ਸਮੇਂ ਘਰ ਵਿੱਚ ਪੰਜ ਮੈਂਬਰ ਸਨ। ਪਰ ਉਨ੍ਹਾਂ ਦਿਨੀਂ ਹਿੰਦੁਸਤਾਨੀ ਪੁਲੀਸ ਦੀ ਵਹਿਸ਼ਤ ਤੋਂ ਬਚਣ ਲਈ ਪਰਿਵਾਰ ਦੇ ਮਰਦ ਮੈਂਬਰ ਘਰ ਨਹੀਂ ਸੀ ਸੋਢੇ, ਆਸੇ ਪਾਸੇ ਸੋਢੇ ਸਨ। ਇਸ ਲਈ ਉਸ ਦਿਨ ਘਰ ਵਿੱਚ ਹਿੰਦੁਸਤਾਨੀ ਪੁਲੀਸ ਵੱਲੋਂ ਵੇਖਿਆ ਗਿਆ ਪੰਜਵਾਂ ਮੈਂਬਰ, ਭਾਈ ਜਟਾਣੇ ਦੇ ਚਾਚੇ ਦਾ ਲੜਕਾ ਹਰਪ੍ਰੀਤ ਸਿੰਘ ਚਾਤ ਨੂੰ ਸੌਣ ਲਈ ਕਿਤੇ ਹੋਰ ਗਿਆ ਹੋਇਆ ਸੀ, ਜਿਸ ਕਾਰਨ ਉਹ ਬਚ ਗਿਆ। ਪਰ ਹਿੰਦੁਸਤਾਨੀ ਖ਼ੁਫ਼ੀਆ ਮਹਿਕਮਾ ਭਾਈ ਬਲਵਿੰਦਰ ਸਿੰਘ ਜਟਾਣੇ ਦੇ ਪਰਿਵਾਰ ਦੇ ਪੰਜ ਮੈਂਬਰਾਂ ਦੇ ਹੀ ਮਾਰੇ ਜਾਣ ਦੇ ਭਰਮ ਵਿੱਚ ਸੀ। ਭਾਈ ਜਟਾਣੇ ਦੇ ਬੇਦੋਸ਼ੇ ਪਰਿਵਾਰ 'ਤੇ ਇਹ ਕਹਿਰ ਵਰਤਾ ਕੇ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਨੇ ਆਪਣੀ ਵੱਲੋਂ ਬਹੁਤ ਵੱਡਾ ਬਹਾਦਰੀ ਦਾ ਕਾਰਨਾਮਾ ਕਰ ਵਿਖਾਇਆ ਸੀ, ਪਰ ਖ਼ਬਰ ਮਿਲਣ 'ਤੇ ਭਾਈ ਬਲਵਿੰਦਰ ਸਿੰਘ ਜਟਾਣੇ ਦਾ ਜੋ ਪ੍ਰਤੀਕਰਮ ਸੀ, ਉਸ ਨੂੰ ਜੇਕਰ ਹਿੰਦੁਸਤਾਨੀ ਜਬਰ-ਜ਼ੁਲਮ ਦੇ ਮੂੰਹ ਉੱਤੇ ਸਿੱਖੀ ਸਿਦਕ ਤੇ ਸਬਰ ਦੀ ਕਰਾਰੀ ਚਪੇੜ ਕਹਿ ਲਿਆ ਜਾਵੇ ਤਾਂ ਉਹ ਅਤਕਥਨੀ ਨਹੀਂ ਹੋਵੇਗੀ। ਭਾਈ ਜਟਾਣੇ ਦਾ ਪ੍ਰਤੀਕਰਮ ਸੀ:

“ਓਹਨਾਂ ਦੀ ਸਕੀਮ ਹੋਊ ਕਿ ਸਾਡੇ ਪਰਿਵਾਰ ਮਾਰ ਕੇ ਉਹ ਸਾਨੂੰ ਜਨੂੰਨੀ ਬਣਾ ਦੇਣਗੇ, ਪਈ ਅਸੀਂ ਵੀ ਬਦਲਾ ਲੈਣ ਲਈ ਬੇਦੋਸ਼ੇ ਪਰਿਵਾਰ ਮਾਰਾਂਗੇ ਤੇ ਲੀਹੋਂ ਉਖੜਜਾਂਗੇ, ਪਰ ਆਪਾਂ ਕਿਸੇ ਦਾ ਬੇਦੋਸ਼ਾ ਪਰਿਵਾਰ ਨੂੰ ਮਾਰਨਾ.....!”

ਫਿਰ ਵੀ ਹਿੰਦੁਸਤਾਨੀ ਸਰਕਾਰੀ ਮਸ਼ੀਨਰੀ ਭੈਰੀਤ ਸੀ ਕਿ ਜਟਾਣਾ ਕਿਤੇ ਜ਼ਖ਼ਮੀ ਸ਼ੇਰ ਵਾਂਗ ਕੋਈ ਵੱਡਾ ਝਪੱਟਾ ਨਾ ਮਾਰੇ, ਇਸ ਲਈ ਭਾਈ ਜਟਾਣੇ ਦੇ ਪਿੱਛੇ ਪੂਰੀ ਤਾਕਤ

ਝੋਂਕ ਦਿੱਤੀ ਗਈ। ਪਰਿਵਾਰ ਦੇ ਕਤਲ ਤੋਂ ਠੀਕ ਚਾਰ ਦਿਨ ਬਾਅਦ ਭਾਈ ਬਲਵਿੰਦਰ ਸਿੰਘ ਜਟਾਣਾ ਤੇ ਭਾਈ ਚਰਨਜੀਤ ਸਿੰਘ ਚੰਨਾ ਇੱਕ ਮੁਖ਼ਬਰ ਦੀ ਮੁਖ਼ਬਰੀ ਦੇ ਆਧਾਰ 'ਤੇ ਹਿੰਦੁਸਤਾਨੀ ਫੌਰਸਾਂ ਦੇ ਘੇਰੇ ਵਿੱਚ ਆ ਗਏ। ਜਿਊਂਦੇ ਜੀਅ ਪੁਲੀਸ ਦੇ ਹੱਥ ਆਉਣ ਦੀ ਬਜਾਏ ਸੂਰਮਿਆਂ ਨੇ ਮੌਤ ਨੂੰ ਗਲ ਲਾਉਣ ਦਾ ਰਾਹ ਚੁਣਿਆ ਤੇ ਸਾਇਆਨਾਈਡ ਖਾ ਕੇ ਕੌਮ ਨੂੰ ਅਲਵਿਦਾ ਕਹਿ ਗਏ। ਜਿਸ ਸਿਆਣਪ ਤੇ ਜਿਗਰੇ ਦਾ ਸਬੂਤ ਭਾਈ ਬਲਵਿੰਦਰ ਸਿੰਘ ਜਟਾਣਾ ਨੇ ਆਪਣੇ ਪਰਿਵਾਰ ਦੇ ਮਾਰੇ ਜਾਣ ਤੋਂ ਬਾਅਦ ਦਿੱਤਾ ਸੀ, ਉਸ ਨਾਲ ਉਸ ਦੇ ਬੇਦੋਸ਼ੇ ਪਰਿਵਾਰ ਦੀ ਕਾਤਲ ਹਿੰਦੁਸਤਾਨ ਦੀ ਸਮੁੱਚੀ ਸਰਕਾਰੀ ਮਸ਼ੀਨਰੀ ਦਾ ਭਾਵਨਾਤਮਕ ਪੱਧਰ ਉੱਪਰ ਕੱਦ ਭਾਈ ਜਟਾਣੇ ਦੇ ਕੱਦ ਸਾਹਵੇਂ ਵੀ ਬਹੁਤ ਹੀ ਨਿਗੂਣਾ ਜਿਹਾ ਹੋ ਕੇ ਰਹਿ ਜਾਂਦਾ ਹੈ।

\* \* \*



## ਭਾਈ ਜੋਗਾ ਸਿੰਘ ਖਾਨਪੁਰ ਦੇ ਪਰਿਵਾਰ ਨਾਲ ਕੀ ਬੀਤੀ?

ਪੰਜਾਬ ਅੰਦਰ ਸਿੱਖ ਸੰਘਰਸ਼ ਨੂੰ ਦਬਾਉਣ ਹਿੱਤ ਹਿੰਦੁਸਤਾਨੀ ਪੁਲੀਸ ਫੋਰਸਾਂ ਨੇ ਕਈ ਬੇਦੋਸ਼ੀ ਲੋਕਾਂ 'ਤੇ ਅੱਤਿਆਚਾਰ ਕਰ ਕੇ ਉਹਨਾਂ ਨੂੰ ਘਰੋਂ ਭੱਜਣ 'ਤੇ ਮਜਬੂਰ ਕਰ ਦਿੱਤਾ। ਬਾਬਾ ਬਕਾਲਾ ਤੋਂ ਥੋੜ੍ਹੀ ਦੂਰ ਪੈਂਦੇ ਪਿੰਡ ਖਾਨਪੁਰ ਦੇ ਇੱਕ ਨੌਜਵਾਨ ਜੋਗਾ ਸਿੰਘ ਦਾ ਸਾਰਾ ਪਰਿਵਾਰ ਹਿੰਦੁਸਤਾਨ ਸਰਕਾਰ ਦੇ ਜ਼ੁਲਮ ਦਾ ਸ਼ਿਕਾਰ ਹੋ ਗਿਆ। ਬੇਸ਼ੱਕ ਹਿੰਦੁਸਤਾਨੀ ਜ਼ੁਲਮ ਦੇ ਪ੍ਰਤੀਕਰਮ ਵਿੱਚ ਜੋਗਾ ਸਿੰਘ ਨੇ ਵੀ ਕੁਝ ਕਾਰਵਾਈਆਂ ਕੀਤੀਆਂ, ਪਰ ਹਿੰਦੁਸਤਾਨ ਸਰਕਾਰ ਦੇ ਅਥਾਹ ਜ਼ੁਲਮਾਂ ਦੇ ਮੁਕਾਬਲੇ ਉਹ ਕਾਰਵਾਈਆਂ ਕੋਈ ਵਿਸ਼ੇਸ਼ ਅਹਿਮੀਅਤ ਨਹੀਂ ਰੱਖਦੀਆਂ।

ਖਾਨਪੁਰ ਪਿੰਡ ਦਾ ਕਿਸਾਨ ਬਚਨ ਸਿੰਘ ਪਿੰਡ ਅੰਦਰ ਆਪਣੇ ਭਰਾਵਾਂ ਅਤੇ ਬੱਚਿਆਂ ਨਾਲ ਸੁਖੀ ਵੱਸਦਾ ਸੀ। ਉਸ ਦੇ ਤਿੰਨ ਬੱਚੇ ਸਨ:

ਜੋਗਾ ਸਿੰਘ

ਰਣਜੀਤ ਸਿੰਘ

ਤੇ ਲੜਕੀ ਮਦਨਜੀਤ ਕੌਰ।

ਸੰਨ 1988 ਵਿੱਚ ਹਿੰਦੁਸਤਾਨੀ ਪੁਲੀਸ ਸਿੱਖ ਜੁਝਾਰੂਆਂ ਦੀ ਖੋਜ ਵਿੱਚ ਆਦਮ ਬੇ-ਆਦਮ ਬੋ ਕਰਦੀ ਖਾਨਪੁਰ ਵਿੱਚ ਆਈ ਤੇ ਜੁਝਾਰੂਆਂ ਨੂੰ ਰੋਟੀ ਖੁਆਉਣ ਦਾ ਇਲਜ਼ਾਮ ਲਾ ਕੇ ਬਚਨ ਸਿੰਘ ਨੂੰ ਫੜ ਕੇ ਲੈ ਗਈ। ਕਾਫੀ ਤਸੱਦਦ ਤੋਂ ਬਾਅਦ ਉਸ ਉੱਪਰ ਕੇਸ ਪਾ ਕੇ ਜੇਲ੍ਹ ਭੇਜ ਦਿੱਤਾ। ਤਿੰਨ ਮਹੀਨੇ ਬਾਅਦ ਉਹ ਜ਼ਮਾਨਤ ਕਰਵਾ ਕੇ ਬਾਹਰ ਆਇਆ। ਥੋੜ੍ਹੇ ਹੀ ਦਿਨਾਂ ਬਾਅਦ ਪੁਲੀਸ ਉਸ ਨੂੰ ਫੇਰ ਫੜ ਕੇ ਲੈ ਗਈ। ਉਸ ਉੱਪਰ ਫਿਰ ਤਸੱਦਦ ਹੋਇਆ। ਪੰਚਾਇਤ ਉਸ ਨੂੰ ਛੁਡਾ ਕੇ ਲਿਆਈ।

ਇੱਕ ਵਾਰ ਕੰਮਕੇ ਪਿੰਡ ਦੇ ਭੁਪਿੰਦਰ ਸਿੰਘ ਭਿੰਦੇ ਦੇ ਗਰੁੱਪ ਦਾ ਪੁਲੀਸ ਨਾਲ ਮੁਕਾਬਲਾ ਹੋ ਗਿਆ। ਭਿੰਦੇ ਹੋਰੀਂ ਤਾਂ ਨਿਕਲ ਗਏ ਤੇ ਹਿੰਦੁਸਤਾਨੀ ਫੋਰਸਾਂ ਦੀ ਉਹਨਾਂ ਦੇ ਪਿੱਛੇ ਜਾਣ ਦੀ ਜੁਰਅਤ ਨਾ ਹੋਈ, ਪਰ ਅਜਿਹੇ ਮੌਕੇ ਅਕਸਰ ਹਿੰਦੁਸਤਾਨੀ ਫੋਰਸਾਂ ਆਪਣੀ ਸਾਰੀ 'ਬਹਾਦਰੀ' ਤੇ ਕਰੋਧ ਬੇਦੋਸ਼ੀ ਲੋਕਾਂ 'ਤੇ ਕੱਢਦੀਆਂ ਸਨ। ਬਚਨ ਸਿੰਘ ਆਪਣੇ ਖੇਤਾਂ ਵਿੱਚ ਦਵਾਈ ਦੀ ਸਪਰੋਅ ਕਰ ਕੇ ਘਰ ਨੂੰ ਵਾਪਸ ਆ ਰਿਹਾ ਸੀ ਕਿ ਹਿੰਦੁਸਤਾਨੀ ਫੋਰਸਾਂ ਨੇ ਘੇਰ ਲਿਆ। ਅਖੇ:

“ਤੇਨੂੰ ਪਤੈ ਖਾੜਕੂ ਕਿਵੇਂ ਨਿਕਲ ਕੇ ਗਏ ਆ...।”

ਉਸ ਨੇ ਬਬੇਰਾ ਰੋਲਾ ਪਾਇਆ ਕਿ ਮੈਂ ਖੇਤ 'ਚੋਂ ਸਪਰੋਅ ਕਰ ਕੇ ਵਾਪਸ ਆ ਰਿਹਾਂ, ਇਸ ਵੇਲੇ ਦਵਾਈ ਵਾਲਾ ਸਪਰੋਅ ਪੰਪ ਵੀ ਉਸ ਦੇ ਕੋਲ ਸੀ ਤੇ ਕੱਪੜੇ ਵੀ ਮੈਲੇ ਹੋਏ ਪਏ ਸਨ, ਪਰ ਹਿੰਦੁਸਤਾਨੀ ਪੁਲੀਸ ਤਾਂ ਚੁਣ ਕੇ ਹੀ ਨਿਰੋਦਸਾਂ ਨੂੰ ਜ਼ੁਲਮ ਦਾ ਸ਼ਿਕਾਰ ਬਣਾਉਂਦੀ ਸੀ। ਬਚਨ ਸਿੰਘ ਦੀ ਪੱਗ ਲਾਹ ਕੇ ਮਿੱਟੀ ਵਿੱਚ ਚੋਲੀ ਗਈ ਤੇ ਉਸ ਨੂੰ ਪਿੰਡ ਦੀ ਰੂੜੀ ਉੱਪਰ ਮਧੋਲਿਆ ਗਿਆ। ਲੋਕਾਂ ਦੀ ਭੀੜ ਵਿੱਚ ਦੂਰ ਖਲੋਤੇ ਮੁੱਛ-ਫੁੱਟ ਗੱਭਰੂ ਜੋਗਾ ਸਿੰਘ ਨੇ ਪਿਤਾ 'ਤੇ ਹੁੰਦਾ ਇਹ ਵਹਿਸੀ ਜ਼ੁਲਮ ਅੱਖੀਂ ਵੇਖਿਆ ਤਾਂ ਉਸ ਦੇ ਦਿਲ ਅੰਦਰ ਰੋਹ ਦੀ ਚੰਗਿਆਤੀ ਫੁਟ ਪਈ। ਉਹ ਉਥੋਂ ਹੀ ਦੱਬੇ ਪੈਰੀਂ ਬਾਹਰ ਹੋ ਤੁਰਿਆ ਅਤੇ ਉਸ ਦਿਨ ਪਿੱਛੋਂ ਮੁੜ ਘਰ ਨਹੀਂ ਪਰਤਿਆ। ਇਲਾਕੇ ਦੇ ਲੋਕ ਕਹਿੰਦੇ ਹਨ ਕਿ ਉਸ ਨੇ ਜੁਝਾਰੂ ਸਿੰਘਾਂ ਨਾਲ ਰਲ ਕੇ ਪਹਿਲੀ ਵਾਰਦਾਤ ਸੱਤ ਪੁਲਸੀਏ ਮਾਰ ਕੇ ਕੀਤੀ ਅਤੇ ਆਪਣੇ ਪਿਤਾ ਦੀ ਬੇਇਜ਼ਤੀ ਦਾ ਬਦਲਾ ਲੈਣ ਪਿੱਛੋਂ ਜੁਝਾਰੂ ਲਹਿਰ ਵਿੱਚ ਸਰਗਰਮੀ ਨਾਲ ਸ਼ਾਮਲ ਹੋ ਗਿਆ।

ਇਸ ਪਿੱਛੋਂ ਹਿੰਦੁਸਤਾਨੀ ਫੋਰਸਾਂ ਦਾ ਆਪ ਦੇ ਪਰਿਵਾਰ 'ਤੇ ਜ਼ੁਲਮ ਹੋਰ ਵਧ ਗਿਆ। ਜੋਗਾ ਸਿੰਘ ਦੇ ਪਰਿਵਾਰ ਨੂੰ ਇਸ 'ਤੇ ਕੋਈ ਗਿਲਾ ਨਹੀਂ ਸੀ ਜੇਕਰ ਜੋਗਾ ਸਿੰਘ ਹਿੰਦੁਸਤਾਨੀ ਫੋਰਸਾਂ ਨਾਲ ਜੁਝਦਾ ਮਾਰਿਆ ਜਾਂਦਾ ਹੈ, ਪਰ ਹਿੰਦੁਸਤਾਨੀ ਫੋਰਸਾਂ ਜੁਝਾਰੂਆਂ ਦਾ ਹੌਸਲਾ ਤੋੜਨ ਲਈ ਜਿਹੜੇ ਘਟੀਆ 'ਤੇ ਘਟੀਆ ਹੱਥ-ਕੰਡੇ ਅਪਣਾ ਕੇ ਉਹਨਾਂ ਦੇ ਪਰਿਵਾਰਾਂ ਨੂੰ ਆਪਣੇ ਜ਼ੁਲਮ ਦਾ ਨਿਸ਼ਾਨਾ ਬਣਾਉਂਦੀਆਂ ਸਨ, ਭਾਈ ਜੋਗਾ ਸਿੰਘ ਦੇ ਪਰਿਵਾਰ 'ਤੇ ਵਰਤਿਆ ਕਹਿਰ ਵੀ ਉਸ ਦੀ ਇੱਕ ਮਿਸਾਲ ਹੈ।

ਮਿਤੀ 31 ਮਈ ਅਤੇ 1 ਜੂਨ 1991 ਦੀ ਵਿਚਕਾਰਲੀ ਰਾਤ ਨੂੰ ਦਸ ਕੁ ਵਜੇ ਹਿੰਦੁਸਤਾਨੀ ਫੋਰਸਾਂ ਭਾਈ ਜੋਗਾ ਸਿੰਘ ਦੇ ਘਰ ਤਲਾਸ਼ੀ ਲੈਣ ਦੇ ਬਹਾਨੇ ਆਈਆਂ। ਕੁਝ ਲੋਕ ਕਹਿੰਦੇ ਹਨ ਕਿ ਇਲਾਕੇ ਦੇ ਬਦਮਾਸ਼ ਅਤੇ ਪੁਲੀਸ ਕੈਟ ਅਜੀਤ ਸਿਹੂ ਪੂਹਲਾ ਅਤੇ ਉਸ ਦੇ ਬੰਦੇ ਵੀ ਪੁਲੀਸ ਦੇ ਨਾਲ ਸਨ। ਉਹਨਾਂ ਨੇ ਸਾਰੇ ਪਰਿਵਾਰ ਨੂੰ ਵਿਹੜੇ ਵਿੱਚ ਇਕੱਠਾ ਕੀਤਾ ਤੇ ਇਕੱਲੇ-ਇਕੱਲੇ ਨੂੰ ਅਲੱਗ ਕਰ ਕੇ ਫਿਲਮੀ ਸਟਾਈਲ ਵਿੱਚ ਗੋਲੀਆਂ

ਨਾਲ ਫੁੱਡਣਾ ਸ਼ੁਰੂ ਕਰ ਦਿੱਤਾ। ਇਹ ਵਹਿਸੀ ਖੇਡ ਵੇਖ ਕੇ ਨਿਆਣੇ ਚੀਕਾਂ ਮਾਰਨ ਲੱਗ ਪਏ, ਪਰ ਇਹ ਚੀਕਾਂ ਜਾਬਰ ਹਿੰਦੁਸਤਾਨੀ ਫੋਰਸਾਂ ਦੇ ਵਹਿਸੀ ਹਾਂਸੇ ਹੇਠ ਦੱਬ ਕੇ ਰਹਿ ਗਈਆਂ।

ਘਰ ਵਿੱਚ ਇਸ ਵੇਲੇ ਜੋਗਾ ਸਿੰਘ ਦਾ ਪਿਤਾ ਬਚਨ ਸਿੰਘ (45 ਸਾਲ), ਜੋਗਾ ਸਿੰਘ ਦੀ ਮਾਤਾ ਦਰਸ਼ਨ ਕੌਰ (40 ਸਾਲ), ਹੁਣੇ-ਹੁਣੇ ਦਸਵੀਂ ਦੇ ਪੇਪਰ ਦੇ ਕੇ ਨਤੀਜਾ ਉਡੀਕ ਰਹੀ ਜੋਗਾ ਸਿੰਘ ਦੀ ਭੈਣ ਮਦਨਜੀਤ ਕੌਰ (15 ਸਾਲ), ਜੋਗਾ ਸਿੰਘ ਦੇ ਵਿਦੇਸ਼ ਗਏ ਚਾਚੇ ਦੇ ਘਰੋਂ ਚਾਚੀ ਹਰਜਿੰਦਰ ਕੌਰ (28 ਸਾਲ), ਚਾਚੇ ਦੀ ਲੜਕੀ ਰਾਜਵੀਰ ਕੌਰ (ਸਾਢੇ 5 ਸਾਲ), ਚਾਚੇ ਦਾ ਲੜਕਾ ਯਾਦਵਿੰਦਰ ਸਿੰਘ (3 ਸਾਲ) ਤੇ ਉਸ ਦੀ ਚਾਚੀ ਦੇ ਕੁੱਛੜ ਵੱਧ ਚੁੱਪਈ ਬੱਚੀ ਗੁਰਜੰਟ ਕੌਰ, ਜਿਸ ਦੀ ਉਮਰ ਕੇਵਲ ਦਸ ਮਹੀਨੇ ਸੀ, ਹੀ ਮੌਜੂਦ ਸਨ। ਜੋਗਾ ਸਿੰਘ ਦਾ ਛੋਟਾ ਭਰਾ ਰਣਜੀਤ ਸਿੰਘ ਪੁਲੀਸ ਦੇ ਆਉਣ ਤੋਂ ਦਸ ਕੁ ਮਿੰਟ ਪਹਿਲਾਂ ਹੀ ਘਰੋਂ ਬਾਹਰ ਨੂੰ ਗਿਆ ਹੋਣ ਕਰ ਕੇ ਬਚ ਗਿਆ।

ਭਾਰਤੀ ਫੋਰਸਾਂ ਨੇ ਬੱਚਿਆਂ 'ਤੇ ਵੀ ਤਰਸ ਨਾ ਕੀਤਾ। ਲਹੂ ਦੀ ਹੌਲੀ ਖੇਡੀ ਜਾਂਦੀ ਵੇਖ ਘਬਰਾ ਕੇ ਸਾਢੇ ਪੰਜ ਸਾਲ ਦੀ ਮਸੂਮ ਲੜਕੀ ਰਾਜਵੀਰ ਕੌਰ ਰਸੋਈ ਦੇ ਅੰਦਰ ਜਾ ਵੜੀ ਤੇ ਇੱਕ ਸੈਲਫ ਹੇਠ ਲੁਕ ਗਈ। ਭਾਰਤੀ ਫੋਰਸਾਂ ਦਾ ਕਾਤਲ ਟੋਲਾ ਉਥੇ ਪਿੱਛੇ ਹੀ ਜਾ ਪਹੁੰਚਿਆ ਤੇ ਸੈਲਫ ਹੇਠ ਲੁਕੀ ਬੱਚੀ ਨੂੰ ਗੋਲੀ ਮਾਰ ਕੇ ਉਥੇ ਹੀ ਖਤਮ ਕਰ ਦਿੱਤਾ। ਘਰ ਨੂੰ ਅੱਗ ਲਾ ਦਿੱਤੀ। ਹਿੰਦੁਸਤਾਨੀ ਸਰਕਾਰ ਦੀ ਵਿਸ਼ੇਸ਼ ਨੀਤੀ ਦੇ ਤਹਿਤ ਇਹ ਕਾਤਲ ਸਰਕਾਰੀ ਟੋਲਾ ਜੋਗਾ ਸਿੰਘ ਦੇ ਪਿਤਾ ਦੀ ਹਿੱਕ 'ਤੇ ਇੱਕ ਖਾਲਿਸਤਾਨੀ ਲੈਟਰਪੈਡ ਸੁੱਟ ਗਿਆ, ਜਿਸ ਵਿੱਚ ਇਸ ਕਾਂਡ ਦੀ ਜ਼ਿੰਮੇਵਾਰੀ ਇੱਕ ਸਿੱਖ ਜੁਝਾਰੂ 'ਬਲਵਿੰਦਰ ਸਿੰਘ ਸ਼ਾਹਪੁਰੀ' ਵੱਲੋਂ ਲਈ ਦਰਸਾਈ ਗਈ।

ਇਸ ਹੌਲਨਾਕ ਕਾਂਡ ਵਿੱਚ ਗੋਲੀਆਂ ਦੀ ਅਵਾਜ਼ ਸੁਣ ਕੇ ਵਾਪਸ ਪਰਤੇ ਜੋਗਾ ਸਿੰਘ ਦੇ ਭਰਾ ਰਣਜੀਤ ਸਿੰਘ ਨੇ ਆਪਣਾ ਘਰ ਸੜਦਾ ਵੇਖਿਆ ਤਾਂ ਉਹ ਘਬਰਾ ਗਿਆ। ਕਾਤਲ ਸਰਕਾਰੀ ਟੋਲੇ ਦੇ ਚਲੇ ਜਾਣ ਦੀ ਤਸੱਲੀ ਹੋਣ ਪਿੱਛੋਂ ਉਹ ਘਰ ਦੇ ਅੰਦਰ ਵਾਪਸ ਗਿਆ। ਹੋਰ ਲੋਕ ਵੀ ਆ ਗਏ। ਅੱਗ ਬੁਝਾਈ ਗਈ, ਪਰ ਸਾਰਾ ਕੁਝ ਸੜ ਚੁੱਕਾ ਸੀ।

ਹੌਲੀ-ਹੌਲੀ ਸੰਭਲਣ ਪਿੱਛੋਂ ਜਦੋਂ ਲਾਸ਼ਾਂ ਸੰਭਾਲੀਆਂ ਜਾਣ ਲੱਗੀਆਂ ਤਾਂ ਰਣਜੀਤ ਦੀ ਨਜ਼ਰ ਲੈਟਰਪੈਡ 'ਤੇ ਪਈ। ਬਲਵਿੰਦਰ ਸਿੰਘ ਸ਼ਾਹਪੁਰ ਦਾ ਨਾਂ ਪੜ੍ਹ ਕੇ ਉਹ ਹਿੰਦੁਸਤਾਨੀ ਚਾਲ ਨੂੰ ਝੱਟ ਸਮਝ ਗਿਆ। ਉਸ ਨੇ ਉਹ ਲੈਟਰਪੈਡ ਜੋਬ ਵਿੱਚ ਪਾ ਲਿਆ ਤੇ ਉਸ ਦੀ ਹਵਾ ਤਕ ਨਾ ਨਿਕਲਣ ਦਿੱਤੀ।

ਸਵੇਰੇ ਪੁਲੀਸ ਆਈ। ਲਾਸ਼ਾਂ ਦਾ ਮੁਆਇਨਾ ਕਰਦਿਆਂ ਅਚਾਨਕ ਹੀ ਥਾਣੇਦਾਰ

ਨੇ ਹਿੰਦੁਸਤਾਨੀ ਕੁਟਲ ਨੀਤੀ ਦਾ ਪਰਦਾ ਤਾਰ-ਤਾਰ ਕਰ ਦਿੱਤਾ, ਜਦੋਂ ਉਸ ਦੇ ਮੂੰਹੋਂ ਨਿਕਲ ਗਿਆ:

“...ਲੈਟਰਪੈਡ ਕਿੱਥੇ ਆ...?”

“ਕਿਹਤਾ ਲੈਟਰਪੈਡ....?” ਜੋਗਾ ਸਿੰਘ ਦੇ ਭਰਾ ਰਣਜੀਤ ਨੇ ਸ਼ੱਕੀ ਨਜ਼ਰ ਨਾਲ ਘੂਰਦਿਆਂ ਉਸ ਨੂੰ ਸਵਾਲ ਕੀਤਾ ਤਾਂ ਉਸ ਥਾਣੇਦਾਰ ਨੂੰ ਆਪਣੀ ਗ਼ਲਤੀ ਸਮਝ ਵਿੱਚ ਆ ਗਈ। ਫਿਰ ਅਚਾਨਕ ਹੀ ਉਹ ਗੱਲ ਬਦਲ ਕੇ ਕਹਿਣ ਲੱਗਾ:

“ਮੈਂ ਇੱਕ ਲੈਟਰਪੈਡ ਕਿਸੇ ਦੇ ਹੱਥ 'ਚ ਵੇਖਿਆ ਸੀ...।”

ਰਣਜੀਤ ਸਭ ਸਮਝ ਗਿਆ, ਕਿਉਂਕਿ ਉਸ ਨੇ ਤਾਂ ਲੈਟਰਪੈਡ ਰਾਤ ਹੀ ਖੁਰਦ-ਖੁਰਦ ਕਰ ਦਿੱਤਾ ਸੀ, ਪਰ ਇਸ ਤੋਂ ਬੇਖ਼ਬਰ ਪੁਲੀਸ ਵਾਲੇ ਲੈਟਰਪੈਡ ਸਭ ਜਾਣ ਜਾਂ ਗੁੰਮ ਹੋ ਜਾਣ ਦੇ ਭਰਮ ਵਿੱਚ ਰਣਜੀਤ ਨੂੰ ਵੱਖਰਾ ਕਰ ਕੇ ਉਸ ਦੇ ਦਿਮਾਗ ਵਿੱਚ ਇਹ ਗੱਲ ਭਰਨ ਲੱਗੇ ਕਿ ਤੁਹਾਡਾ ਪਰਿਵਾਰ ਬਲਵਿੰਦਰ ਸਿੰਘ ਸ਼ਾਹਪੁਰ ਨੇ ਮਾਰਿਆ ਹੈ। ਹੁਣ ਤਕ ਸਾਰੀ ਕਹਾਣੀ ਰਣਜੀਤ ਦੀ ਸਮਝ ਵਿੱਚ ਆ ਚੁੱਕੀ ਸੀ। ਉਸ ਨੂੰ ਆਪਣੀ ਜਾਨ ਦਾ ਫਿਕਰ ਸਤਾਉਣ ਲੱਗਾ। ਫਿਰ ਉਹ ਲਾਸ਼ਾਂ ਦਾ ਸਸਕਾਰ ਕਰਨ ਪਹੁੰਚੇ ਦਮਦਮੀ ਟਕਸਾਲ ਦੇ ਸੇਵਾਦਾਰਾਂ ਨਾਲ ਮਹਿਤੇ ਆ ਗਿਆ। ਉਥੋਂ ਹੀ ਉਸ ਦਾ ਚਾਚਾ ਉਸ ਨੂੰ ਆਪਣੇ ਨਾਲ ਮਸਕਟ ਲੈ ਗਿਆ। ਪਿੱਛੋਂ ਕਈ ਪੁਲੀਸ ਅਫਸਰਾਂ ਰਾਹੀਂ ਉਸ ਨੂੰ ਪਤਾ ਲੱਗਾ ਕਿ ਜੇਕਰ ਉਹ ਹਿੰਦੁਸਤਾਨ 'ਚੋਂ ਬਾਹਰ ਨਾ ਨਿਕਲਦਾ ਤਾਂ ਉਹ ਵੀ ਮਾਰ ਦਿੱਤਾ ਜਾਣਾ ਸੀ। ਬਾਹਰ ਜਾਣ ਤੋਂ ਪਹਿਲਾਂ ਰਣਜੀਤ ਨੇ ਲੈਟਰਪੈਡ ਦੀ ਕਹਾਣੀ ਕਈ ਪਿੰਡ ਵਾਸੀਆਂ ਨੂੰ ਸੁਣਾ ਦਿੱਤੀ ਸੀ। ਪੁਲੀਸ ਵੱਲੋਂ ਇਸ ਕਾਂਡ ਪਿੱਛੇ ਬਲਵਿੰਦਰ ਸਿੰਘ ਸ਼ਾਹਪੁਰ ਦਾ ਹੱਥ ਹੋਣ ਦਾ ਭਰਮ ਅਜੇ ਵੀ ਫੈਲਾਇਆ ਜਾ ਰਿਹਾ ਸੀ।

ਜਦੋਂ ਬਲਵਿੰਦਰ ਸਿੰਘ ਸ਼ਾਹਪੁਰ ਨੂੰ ਹਿੰਦੁਸਤਾਨੀ ਪੁਲੀਸ ਦੀ ਫੈਲਾਈ ਕਹਾਣੀ ਦਾ ਪਤਾ ਲੱਗਾ ਤਾਂ ਉਹ ਟਿਸ ਦਾ ਖੰਡਨ ਕਰਨ ਲਈ ਖਾਨਪੁਰ ਆਇਆ। ਉਸ ਨੇ ਪਿੰਡ ਵਾਸੀਆਂ ਨੂੰ ਸਫਾਈ ਦਿੱਤੀ ਤੇ ਅਜਿਹੀ ਪ੍ਰਮੁੱਖਤਾ ਕਰਤੂਤ ਨਾ ਕਰਨ ਦਾ ਯਕੀਨ ਦਿਵਾਇਆ। ਜਦੋਂ ਜੋਗਾ ਸਿੰਘ ਖਾਨਪੁਰ ਆਪਣੇ ਪਿੰਡ ਆਇਆ ਤਾਂ ਪੁਲੀਸ ਦੀ ਫੈਲਾਈ ਜਾ ਰਹੀ ਕਹਾਣੀ ਸੁਣ ਕੇ ਉਹ ਕਹਿਣ ਲੱਗਾ:

“ਹਿੰਦੂ ਸਰਕਾਰ ਨੇ ਇੱਕ ਤੀਰ ਨਾਲ ਦੋ ਸ਼ਿਕਾਰ ਕਰਨ ਦੀ ਕਮੀਨੀ ਚਾਲ ਖੇਡੀ ਐ....ਪਰ ਇਹ ਅਸੀਂ ਕਾਮਯਾਬ ਨੂੰ ਹੋਣ ਦੇਣੀ...।”

ਭਾਈ ਜੋਗਾ ਸਿੰਘ ਖਾਨਪੁਰ ਸਹੀਦ ਹੋ ਜਾਣ ਤਕ ਇਸ ਹਿੰਦੁਸਤਾਨੀ ਸਾਜ਼ਸ਼ ਤੋਂ ਪੂਰੀ ਤਰ੍ਹਾਂ ਸੁਰੇਤ ਰਿਹਾ ਤੇ ਭਰਾ ਮਾਰੂ ਜੰਗ ਵਿੱਚ ਸਿੰਘਾਂ ਨੂੰ ਉਲਝਾਉਣ ਦੀ ਹਿੰਦੁਸਤਾਨੀ



ਸਾਜਸ ਉਸ ਨੇ ਸਫਲ ਨਹੀਂ ਹੋਣ ਦਿੱਤੀ, ਪਰ ਉਸ ਦੇ ਘਰ ਦੀਆਂ ਉਜਾੜ ਕੰਧਾਂ, ਜਿੱਥੇ ਹਿੰਦੁਸਤਾਨੀ ਫੌਰਸਾਂ ਨੇ ਉਸ ਦੇ ਬੇਦੋਸ਼ੇ ਪਰਿਵਾਰਕ ਜੀਆਂ ਦੇ ਲਹੂ ਦੀ ਹੌਲੀ ਖੇਡੀ ਸੀ, 'ਦੁਨੀਆਂ ਦੀ ਸਭ ਤੋਂ ਵੱਡੀ ਜ਼ਮਹੂਰੀਅਤ' ਅਤੇ 'ਭਾਰਤ ਦੇਸ਼ ਮਹਾਨ' ਵਰਗੇ ਲੁਭਾਉਣੇ ਹਿੰਦੂਸ਼ਾਹੀ ਨਾਅਰਿਆਂ ਦਾ ਮੂੰਹ ਚਿੜ੍ਹਾ ਰਹੀਆਂ ਹਨ। ਉਹ ਉਜਾੜ ਘਰ, ਜਿਸ ਦੀਆਂ ਛੱਤਾਂ ਵੀ ਹਿੰਦੁਸਤਾਨੀ ਫੌਰਸਾਂ ਉਪੋੜ ਕੇ ਲੈ ਗਈਆਂ ਤੇ ਨਲਕਾ ਵੀ ਪੁੱਟ ਕੇ ਕਿਸੇ ਥਾਣੇ ਵਿੱਚ ਜਾ ਲਾਇਆ ਗਿਆ ਹੈ। ....ਤੇ ਜਿਸ ਦੇ ਵਿਹੜੇ ਵਿੱਚ ਵੱਡਾ-ਵੱਡਾ ਘਾਹ ਉੱਗਿਆ ਅੱਜ ਵੀ ਦੇਖਿਆ ਜਾ ਸਕਦਾ ਹੈ।

\* \* \*

ਭਾਗ ਪੰਜਵਾਂ

## ਜਿਨ੍ਹ ਕੇ ਬੰਕੇ ਘਰੀ ਨ ਆਇਆ

## ਜਿਨ੍ਹ ਕੇ ਬੰਕੇ ਘਰੀ ਨ ਆਇਆ...

ਉਪਰੋਕਤ ਸ਼ਬਦ ਸਾਹਿਬ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਬਾਬਰ ਦੇ ਹਮਲੇ ਸਮੇਂ ਉਹਨਾਂ ਔਰਤਾਂ ਦੀ ਤਰਸਯੋਗ ਮਨੋ ਅਵਸਥਾ ਪ੍ਰਤੀ ਉਚਾਰਿਆ ਸੀ ਜਿਨ੍ਹਾਂ ਦੇ ਪਤੀ ਬਾਬਰ ਦੀ ਫ਼ੌਜ ਹੱਥੋਂ ਮਾਰੇ ਗਏ ਸਨ। ਮਨਾਂ ਨੂੰ ਪੜ੍ਹਨ ਵਾਲੇ ਗੁਰੂ ਬਾਬੇ ਨੇ ਨਿਸ਼ਚੇ ਹੀ ਉਹਨਾਂ ਔਰਤਾਂ ਦੀ ਮਾਨਸਿਕ ਦਸਾ ਦਾ ਇਸ਼ਾਰੇ ਮਾਤਰ ਜ਼ਿਕਰ ਹੀ ਇਸ ਸ਼ਬਦ ਵਿੱਚ ਕੀਤਾ ਹੈ:

ਜਿਨ੍ਹ ਕੇ ਬੰਕੇ ਘਰੀ ਨ ਆਇਆ

ਤਿਨ੍ਹ ਕਿਉਂ ਰੈਣਿ ਵਿਹਾਣੀ ॥

(ਪੰਨਾ-੪੧੮)

ਇਸ ਹਕੀਕਤ ਤੋਂ ਮੁਨਕਰ ਨਹੀਂ ਹੋਇਆ ਜਾ ਸਕਦਾ ਕਿ ਬੇਸ਼ੱਕ ਹੋਰ ਵੀ ਬਹੁਤ ਵੀ ਮਹੱਤਵਪੂਰਨ ਅਤੇ ਪਵਿੱਤਰ ਰਿਸ਼ਤੇ ਅਜਿਹੇ ਹਨ ਜੋ ਪਤੀ-ਪਤਨੀ ਦੇ ਰਿਸ਼ਤੇ ਤੋਂ ਵਧੇਰੇ ਵਿਸ਼ਵਾਸਯੋਗ ਅਤੇ ਮੋਹ ਭਾਵਨਾ ਵਾਲੇ ਮੰਨੇ ਜਾਂਦੇ ਹਨ; ਪਰ ਜੀਵਨ ਸਾਥੀ ਦਾ ਮਹੱਤਵ ਨਿਸ਼ਚੇ ਹੀ ਵਿਸ਼ੇਸ਼ ਥਾਂ ਰੱਖਦਾ ਹੈ ਤੇ ਜੀਵਨ ਸਾਥੀ ਦਾ ਸਾਥ ਪਤੀ-ਪਤਨੀ ਦੇ ਰਿਸ਼ਤੇ ਵਿੱਚੋਂ ਹੀ ਪ੍ਰਾਪਤ ਹੁੰਦਾ ਹੈ। ਸ਼ਾਇਦ ਇਹੀ ਕਾਰਨ ਹੈ ਕਿ ਉਸ ਜੰਗ ਵਿੱਚ ਮਰਨ ਵਾਲਿਆਂ ਦੀਆਂ ਸ਼ਾਇਦ ਮਾਵਾਂ ਜਾਂ ਭੈਣਾਂ ਵੀ ਵਿਰਲਾਪ ਕਰ ਰਹੀਆਂ ਹੋਣਗੀਆਂ, ਪਰ ਜ਼ਿਕਰ ਗੁਰੂ ਸਾਹਿਬ ਨੇ ਪਤਨੀਆਂ ਦੇ ਵਿਯੋਗ ਦਾ ਹੀ ਕੀਤਾ ਹੈ। ਕਾਰਨ? ਕਿਉਂਕਿ ਜੀਵਨ ਸਾਥੀ ਤੋਂ ਕੇਵਲ ਉਹੀ ਵਾਂਝੀਆਂ ਹੋਈਆਂ ਸਨ।

ਜੀਵਨ ਸਾਥੀ ਦਾ ਅਰਥ ਹੈ ਜ਼ਿੰਦਗੀ ਦੇ ਸਮੁੱਚੇ ਸਫ਼ਰ ਵਿੱਚ ਸਾਥ ਨਿਭਾਉਣ ਵਾਲਾ ਹਮਰਾਹੀ। ਇਸੇ ਲਈ ਦੋਵੇਂ ਧਿਰਾਂ (ਪਤੀ ਤੇ ਪਤਨੀ) ਇੱਕ ਦੂਜੇ ਕੋਲੋਂ ਉਮੀਦਾਂ ਰੱਖਦੀਆਂ ਹਨ ਕਿ ਇਹ ਸਾਥੀ ਜੀਵਨ ਪੰਥ ਦੇ ਅਧਵਾਣੇ ਛੱਡ ਕੇ ਕਿਤੇ ਨਹੀਂ ਜਾਵੇਗਾ। ਪਰਿਵਾਰਕ ਜ਼ਿੰਮੇਵਾਰੀਆਂ ਦੀ ਵੰਡ ਵਿੱਚ ਘਰ ਦੀ ਚਾਰਦੀਵਾਰੀ ਅੰਦਰਲੇ ਕੰਮ ਔਰਤ ਦੇ ਹਿੱਸੇ ਆਏ ਹਨ ਤੇ ਘਰੋਂ ਬਾਹਰ ਦੇ ਕੰਮ ਮਰਦ ਦੇ। ਬੇਸ਼ੱਕ ਅੱਜ ਇਹ ਧਾਰਨਾ ਕਈ ਬਾਈਂ ਬਦਲਦੀ ਮਹਿਸੂਸ ਹੁੰਦੀ ਹੈ ਪਰ ਲੰਘ ਗਏ ਸਮੇਂ ਦੇ ਸੰਸਕਾਰ ਔਰਤ ਦੇ ਖ਼ੂਨ ਵਿੱਚ ਘੁਲ ਚੁੱਕੇ ਹਨ

ਤੇ ਉਹ ਅਜੇ ਵੀ ਘਰੋਂ ਬਾਹਰ ਗਏ ਪਤੀ ਲਈ ਓਨੀ ਹੀ ਫਿਕਰਮੰਦ ਹੁੰਦੀ ਹੈ ਜਿੰਨੀ ਕਿ ਪਹਿਲਾਂ। ਪਤੀ ਦੀ ਉਡੀਕ ਕਰਨ ਦਾ ਫ਼ਰਜ਼ ਅਜੇ ਵੀ ਪਤਨੀ ਦੇ ਕੋਲ ਹੈ।

ਰੋਜ਼ਗਾਰ ਦੇ ਚੱਕਰ ਵਿੱਚ ਜੇਕਰ ਪਤੀ ਨੂੰ ਲੰਮੇ ਸਮੇਂ ਲਈ ਘਰ ਤੋਂ ਦੂਰ ਜਾਣਾ ਪਵੇ ਤਾਂ ਵਿਛੋੜੇ ਦੀ ਜੋ ਪੀੜ ਪੈਂਦਾ ਹੁੰਦੀ ਹੈ ਉਸ ਦਾ ਇੱਕ ਵੱਡਾ ਹਿੱਸਾ ਪਤਨੀ ਨੂੰ ਹੀ ਆਪਣੇ ਦਿਲ ਅੰਦਰ ਸੰਭਾਲਣਾ ਪੈਂਦਾ ਹੈ। ਮਜ਼ਬੂਰੀ ਨੂੰ ਸਮਝਦੀ ਹੋਈ ਵੀ ਵਿਛੋੜੇ ਦੇ ਆਰੰਭਿਕ ਪਲਾਂ ਨੂੰ ਕੁਝ ਸਮੇਂ ਲਈ ਟਾਲਣ ਲਈ ਉਹ ਯਤਨਸ਼ੀਲ ਰਹਿੰਦੀ ਹੈ। 'ਫ਼ਰਜ਼ ਭਰੇ ਵਿਛੋੜੇ' ਅਤੇ ਪ੍ਰੇਮ ਭਰੇ ਮੋਹ ਵਿਚਲੀ 'ਨਾ ਵਿਛੜਨ ਦੀ ਚਾਹ' ਦੀ ਇਸ ਅਜੀਬ ਜੰਗ ਨੂੰ, ਇੱਕ ਸਾਇਰ ਨੇ ਇਸ ਤਰ੍ਹਾਂ ਬਿਆਨ ਕੀਤਾ ਹੈ:

ਹਾਇ! ਹਾਇ! ਵੇਲਾ ਮੇਰੇ ਤੁਰਨ ਵਾਲਾ

ਜਿਵੇਂ ਜਿਵੇਂ ਨੇੜੇ ਆ ਕੇ ਢੁੱਕਣਾ ਉਹ।

ਤਿਉਂ ਤਿਉਂ ਕਿਸੇ ਦਾ ਵਿੱਚ ਉਦਰੋਵਿਆਂ ਦੇ

ਰੋਣਾ, ਤੜਪਣਾ, ਲੁੜਛਣਾ ਮੁੱਕਣਾ ਉਹ। ....

ਕਹਿਣਾ ਕਿਸੇ ਨੇ ਜੋੜ ਕੇ ਹੱਥ ਦੇਵੇਂ

ਅੱਜ ਤੇ ਰੱਬ ਦੇ ਵਾਸਤੇ ਰਹਿ ਜਾਣਾ।

ਸਾਭਾ ਜੀਅ ਨਹੀਂ ਲੱਗਣਾ 'ਕੱਲ੍ਹਿਆਂ' ਦਾ

ਸਾਢੇ ਕੋਲ ਅੱਜ ਰੱਜ ਕੇ ਬਹਿ ਜਾਣਾ। ....

ਮਹਿੰਦੀ ਰੰਗਲੇ ਕਿਸੇ ਦੇ ਹੱਥ ਵਿੱਚੋਂ

ਪੱਲਾ ਤਰਲਿਆਂ ਨਾਲ ਫੁੱਡਾਵਣਾ ਮੈਂ।

ਖਾਨ ਹੁਸਨ ਜਵਾਨੀ ਦੀ ਭਰੀ ਹੋਈ ਨੂੰ

ਹਾਵੇ ਹੋਰਵੇ ਵਿੱਚ ਰੁਲਾਵਣਾ ਮੈਂ।

ਚੜ੍ਹ ਕੇ ਕਿਸੇ ਨੇ ਵੇਖਣਾ ਕੱਠਿਆਂ ਤੋਂ

ਪਰਤ ਪਰਤ ਕੇ ਵੇਹਦਿਆਂ ਜਾਵਣਾ ਮੈਂ।

ਅੱਗੋਂ ਜਾਂਦਿਆਂ ਰੇਲ ਨੇ ਚਲੇ ਜਾਣਾ

ਅੱਧੀ ਰਾਤ ਮੁੜ ਕੇ ਘਰ ਨੂੰ ਆਵਣਾ ਮੈਂ।

ਹੰਝੂ ਪੂੰਝ ਕੇ ਹੱਸਦਿਆਂ ਕਿਸੇ ਕਹਿਣਾ,

ਕਿਉਂ ਜੀ ! ਡਿੱਠਾ ਜੇ ਮੋੜ ਲਿਆਉਣ ਵਾਲਾ?

'ਸਰਫ਼' ਤੁਸੀਂ ਤਾਂ ਰੋਂਦਿਆਂ ਛੱਡ ਗਏ ਸੀ



ਸਾਡਾ ਰੱਬ ਹੈ ਸਾਨੂੰ ਹਸਾਉਣ ਵਾਲਾ ।

(ਵਿਰੋਜਵੀਨ ਸ਼ਰਫ਼)

ਪਰ ਹਰ ਇੱਕ ਪਤਨੀ ਨੂੰ ਸ਼ਾਇਦ ਇਹ ਹਾਸਾ ਨਸੀਬ ਨਹੀਂ ਹੁੰਦਾ। ਇਹ ਉਪਰੋਕਤ ਦ੍ਰਿਸ਼ ਤਾਂ ਉਸ ਵਿਛੋੜੇ ਦਾ ਹੈ ਜਿੱਥੇ ਭਾਵੇਂ ਦੇਰ ਨਾਲ ਹੀ ਸਹੀ, ਪਤੀ ਦੀ ਵਾਪਸੀ ਲਈ ਆਸ ਤਾਂ ਹੁੰਦੀ ਹੀ ਹੈ, ਅਤੇ ਜੀਵਨ ਦੇ ਸਫ਼ਰ ਦੀ ਨਿਰੰਤਰਤਾ ਅਤੇ ਖੇਡੇ ਬਣਾਈ ਰੱਖਣ ਲਈ ਇਹ ਵਿਛੋੜਾ ਸਭਰ ਨਾਲ ਬਰਦਾਸ਼ਤ ਕਰ ਹੀ ਲਿਆ ਜਾਂਦਾ ਹੈ, ਭਾਵੇਂ ਕਿ ਇਸ ਵਿਛੋੜੇ ਦੇ ਦੌਰਾਨ ਪਤਨੀ ਹਰ ਵੇਲੇ ਪਤੀ ਦੀ ਸਹੀ ਸਲਾਮਤ ਵਾਪਸੀ ਲਈ ਫਿਕਰਮੰਦ ਰਹਿੰਦੀ ਅਰਦਾਸਾਂ ਕਰਦੀ ਹੈ। ਘਰੋਂ ਬਾਹਰ ਗਏ ਪਤੀ ਦੀ ਸਲਾਮਤੀ ਦਾ ਫਿਕਰ ਭਾਵੇਂ ਹਰ ਪਤਨੀ ਨੂੰ ਹੁੰਦਾ ਹੈ, ਪਰ ਜਿਨ੍ਹਾਂ ਦੇ ਪਤੀ ਸਿਖਾਹੀ ਹੋਣ ਉਹਨਾਂ ਨੂੰ ਫਿਕਰ ਕੁਝ ਵਧੇਰੇ ਰਹਿੰਦਾ ਹੈ। ਵਿਸ਼ੇਸ਼ ਤੌਰ 'ਤੇ ਜਿਹ ਆ ਪਈ ਜੰਗ ਵਿੱਚ ਸ਼ਾਮਲ ਹੋਣ ਲਈ, ਜਦੋਂ ਕਿਸੇ ਮੁਟਿਆਰ ਦਾ ਪਤੀ ਆਪਣੀ ਪਤਨੀ ਤੋਂ ਵਿਦਾਈ ਮੰਗਦਾ ਹੈ ਤਾਂ ਉਸ ਵੇਲੇ ਪਤਨੀ ਦੇ ਦਿਲ 'ਤੇ ਜੋ ਬੀਤਦੀ ਹੈ ਉਸ ਨੂੰ ਸ਼ਾਇਦ ਉਸ ਤੋਂ ਇਲਾਵਾ ਹੋਰ ਕੋਈ ਵੀ ਅਨੁਭਵ ਨਹੀਂ ਕਰ ਸਕਦਾ। ਜੰਗ ਇੱਕ ਅਜਿਹੀ ਬਲਾਅ ਹੈ ਜੋ ਮਨੁੱਖੀ ਬਲੀਆਂ ਮੰਗਦੀ ਹੈ। ਬੇਸ਼ੱਕ ਇਸ ਵੇਲੇ ਸਿਖਾਹੀ ਦਾ ਸਾਹਾ ਹੀ ਪਰਿਵਾਰ ਹੀ ਅੰਦਰੋਂ ਅੰਦਰ ਫਿਕਰਮੰਦ ਹੁੰਦਾ ਹੈ ਪਰ ਜਿਸ ਔਰਤ ਤੋਂ ਉਸ ਦਾ ਜੀਵਨ ਸਾਥੀ ਜੰਗ ਵਿੱਚ ਜਾਣ ਦੀ ਵਿਦਾ ਮੰਗ ਰਿਹਾ ਹੋਵੇ ਉਸ ਨੂੰ ਤਾਂ ਉਹ ਜੰਗ ਉਸੇ ਹੀ ਪਲ 'ਤੇ ਹਲਾਲ ਕਰਨਾ ਅਰੰਭ ਕਰ ਦਿੰਦੀ ਹੈ। ਇਸ ਮੌਕੇ ਪਤਨੀ ਨੂੰ ਆਪਣੀ ਅੰਦਰਲੀ ਪੀੜ ਨੂੰ ਦਬਾਅ ਕੇ ਮੁਸਕਰਾਉਣਾ ਪੈਂਦਾ ਹੈ ਅਤੇ ਜੇਕਰ ਕੋਈ ਪਤਨੀ ਇਸ ਪੀੜ ਨੂੰ ਦਬਾਉਣ ਵਿੱਚ ਸਫਲ ਨਾ ਹੋ ਸਕੇ, ਤਾਂ ਉਸ ਨੂੰ ਆਪਣੇ 'ਪਤੀ' ਦੇ ਅੰਦਰਲੇ 'ਸਿਖਾਹੀ' ਦੇ ਕੋੜੇ ਸ਼ਬਦ ਵੀ ਸੁਣਨੇ ਪੈਂਦੇ ਹਨ:

ਵਾਗਾਂ ਛੱਡ ਦੇ ਹੰਝੂਆਂ ਵਾਲੀਏ ਨੀਂ

ਪੈਰ ਧਰਨ ਦੇਹ ਮੈਨੂੰ ਰਕਾਬ ਉੱਤੇ ।

ਸਾਡੇ ਦੇਸ 'ਤੇ ਬਣੀ ਹੈ ਭੀੜ ਭਾਰੀ

ਫੁੱਟ ਪਏ ਨੇ ਵੈਰੀ ਪੰਜਾਬ ਉੱਤੇ ।

ਰੇ ਰੇ ਕੇ ਪਾਣੀ ਨਾ ਫੇਰ ਐਵੇਂ

ਮੇਰੇ ਸੁਹਣੇ ਪੰਜਾਬ ਦੀ ਆਬ ਉੱਤੇ ।

ਸਬੂ ਵਰਗੀ ਜਵਾਨੀ ਮੈਂ ਫੁਕਣੀ ਦੇਂ ?

ਬਹਿ ਗਏ ਝੁੰਡ ਜੇ ਆ ਕੇ ਗੁਲਾਬ ਉੱਤੇ ?

(ਪ੍ਰੋ: ਮੋਹਨ ਸਿੰਘ)

ਬਿਨਾਂ ਸ਼ੱਕ ਉਪਰੋਕਤ ਵਿਛੋੜੇ ਦੀ ਦਸ਼ਾ ਅਤਿ ਮੰਦਭਾਗੀ ਹੁੰਦੀ ਹੈ ਅਤੇ ਇਸ ਵਿਚਲੀ ਪੀੜ ਦਾ ਵਧੇਰੇ ਸੰਤਾਪ ਔਰਤ ਹੀ ਭੋਗਦੀ ਆਈ ਹੈ; ਪਰ ਕੀ ਇਸ ਮੌਕੇ ਉਹ ਆਪਣੇ ਪਤੀ 'ਤੇ ਇਹ ਇਲਜ਼ਾਮ ਲਾ ਸਕਦੀ ਹੈ ਕਿ ਵਾਅਦਾ ਤੋੜ ਕੇ ਉਹ ਜੀਵਨ ਪੰਥ ਦੀ ਅਧਵਾਣੇਂ ਵਿਛੜ ਰਿਹਾ ਹੈ? ਨਿਸ਼ਚੇ ਹੀ ਔਰਤਾਂ ਖੁਦ ਵੀ ਮੰਨਦੀਆਂ ਹਨ ਕਿ ਨਹੀਂ, ਪਤੀ ਇਸ ਮੌਕੇ ਦੋਸ਼ੀ ਨਹੀਂ ਹੈ। ਪਰ ਇਸ ਸਹੱਤਵਪੂਰਨ ਮੌਕੇ 'ਤੇ ਫਿਰ ਇਹ ਦੇ ਜੀਵਨ ਸਾਥੀਆਂ ਦਾ ਵਿਛੋੜਾ ਕਿਉਂ? ਇਹ ਸਵਾਲ ਸੱਚਮੁੱਚ ਹੀ ਕਠਿਨ ਸਮਝਿਆ ਜਾਂਦਾ ਸੀ ਜਿਸ ਨੂੰ ਸਿੱਖ ਲਹਿਰ ਨੇ ਆ ਕੇ ਹੱਲ ਕੀਤਾ। ਆਉ ਵੇਖੀਏ ਕਿ ਕਿਸ ਤਰ੍ਹਾਂ।

ਦਰਅਸਲ ਮਜ਼ਲੂਮਾਂ ਅਤੇ ਨਿਤਾਣਿਆਂ ਦੀ ਰਾਖੀ ਲਈ, ਹੰਕਾਰੇ ਹੋਏ ਜ਼ਾਲਮਾਂ ਨਾਲ ਧਰਮ ਯੁੱਧ ਲੜਨਾ ਗੁਰਮਤਿ ਵਿਚਾਰਧਾਰਾ ਦਾ ਮੁੱਢਲਾ ਆਦਰਸ਼ ਹੈ। ਪਾਪ ਦੀ ਹਰ ਇੱਕ ਜੰਝ ਦਾ ਪੂਰੀ ਸਮਰੱਥਾ ਨਾਲ ਵਿਰੋਧ ਕਰਨ ਦੀ ਜਾਚ ਗੁਰੂ ਨਾਨਕ ਸਾਹਿਬ ਨੇ ਸਿੱਖਾਂ ਨੂੰ ਵਧੀਆ ਢੰਗ ਨਾਲ ਸਿਖਾਈ ਹੈ। ਜ਼ੁਲਮ ਜਬਰ ਦੇ ਵਿਰੁੱਧ ਹਰ ਇੱਕ ਲੜਾਈ ਧਰਮ-ਯੁੱਧ ਹੈ। ਬਿਨਾਂ ਸ਼ੱਕ ਇਹ ਧਰਮ-ਯੁੱਧ ਸਿੱਖਾਂ ਤੋਂ ਪਹਿਲਾਂ ਵੀ ਲੜੇ ਜਾਂਦੇ ਰਹੇ ਹਨ, ਪਰ ਪਤੀ-ਪਤਨੀ ਦੇ ਉਪਰੋਕਤ ਵਿਛੋੜੇ ਵਾਲੀ ਦਸ਼ਾ ਵਿੱਚੋਂ ਗੁਜ਼ਰ ਕੇ ਹੀ। ਇਸ ਦਾ ਕਾਰਨ ਇਹ ਹੈ ਕਿ ਸਿੱਖ ਲਹਿਰ ਤੋਂ ਪਹਿਲਾਂ ਕਿਸੇ ਨੇ ਔਰਤ ਦੇ ਅੰਦਰਲੀ ਸ਼ਕਤੀ ਨੂੰ ਪ੍ਰਗਟ ਨਹੀਂ ਸੀ ਕੀਤਾ, ਜਿਸ ਕਾਰਨ ਧਰਮ-ਯੁੱਧ ਲਈ ਚੱਲੇ ਪਤੀ ਦੀ ਪਤਨੀ ਨੂੰ ਇਹ ਜਾਪਦਾ ਸੀ ਕਿ ਮੇਰਾ ਪਤੀ ਮੇਰਾ ਸਾਥ ਛੱਡ ਕੇ ਜਾ ਰਿਹਾ ਹੈ ਜਾਂ ਜੀਵਨ ਸਾਥ ਦਾ ਵਾਅਦਾ ਤੋੜ ਰਿਹਾ ਹੈ। ਪਰ ਇਨਕਲਾਬੀ ਰਹਿਬਰ ਗੁਰੂ ਬਾਬੇ ਨੇ ਸਿੱਖ ਧਰਮ ਵਿੱਚ ਦਾਖਲ ਹੋਈ ਹਰ ਇੱਕ ਔਰਤ ਨੂੰ ਅਬਲਾ ਤੋਂ ਸਿੰਘਣੀ ਬਣਾ ਦਿੱਤਾ। ਇਸੇ ਲਈ ਸਿੱਖ ਔਰਤ ਨੂੰ ਇਹ ਅਹਿਸਾਸ ਹੁੰਦਾ ਹੈ ਕਿ ਕਿਸੇ ਵੀ ਪਾਪ ਦੀ ਜੰਝ ਦੇ ਸਿਰ ਆ ਚੜ੍ਹਨ 'ਤੇ ਰਣ ਵਿੱਚ ਜੂਝਣਾ ਇੱਕ ਪਵਿੱਤਰ ਫ਼ਰਜ਼ ਹੈ ਤੇ (ਪਤੀ ਪਤਨੀ ਵਿੱਚੋਂ) ਇਸ ਪਵਿੱਤਰ ਫ਼ਰਜ਼ ਵਿੱਚ ਕੁਕਾਫ਼ੂਟ ਬਣਨ ਵਾਲੀ ਪਿਰ ਹੀ ਅਜਲ ਵਿੱਚ 'ਜੀਵਨ ਸਾਥ' ਦੇ ਵਾਅਦੇ ਨੂੰ ਤੋੜਨ ਦੀ ਦੋਸ਼ੀ ਹੈ।

ਭਾਵ, ਸਿੱਖਾਂ ਵਿੱਚ ਜੀਵਨ ਸਾਥ ਦਾ ਵਾਅਦਾ ਨਿਭਾਉਣ ਲਈ, ਪਤੀਆਂ ਨੂੰ ਜੰਗ ਵਿੱਚ ਜੂਝਣ ਦੇ ਫ਼ਰਜ਼ ਤੋਂ ਦੂਰ ਰੱਖਣ ਵਾਲੀ ਕਮਜ਼ੋਰ ਮਾਨਸਿਕਤਾ ਦੇ ਸ਼ਿਕਾਰ ਬਣਨ ਦੀ ਬਜਾਏ; ਖੁਦ ਪਤਨੀਆਂ ਨੂੰ ਵੀ ਪਤੀ ਦੇ ਮੌਢੇ ਨਾਲ ਮੋਢਾ ਜੋੜ ਕੇ ਧਰਮ-ਯੁੱਧ ਵਿੱਚ ਜੂਝਦਿਆਂ; ਜੀਵਨ ਸਾਥ ਦੇ ਵਾਅਦੇ 'ਤੇ ਪੂਰਾ ਉੱਤਰਨਾ ਸਿਖਾਇਆ ਗਿਆ ਹੈ। ਗੁਰਮਤਿ ਦੀ ਗੁਰੂਤੀ ਨੇ ਤਾਂ ਸਗੋਂ ਸਿੱਖ ਔਰਤ ਨੂੰ ਏਨਾ ਕਾਬਲ ਬਣਾ ਦਿੱਤਾ ਹੈ ਕਿ ਉਹ ਧਰਮ ਯੁੱਧ ਦੇ ਸਮੇਂ, ਫਰਜ਼ ਤੋਂ ਕੁਤਾਹੀ ਕਰਨ ਵਾਲਿਆਂ ਨੂੰ ਉਸ ਅੰਦਰਲੀ ਕਮਜ਼ੋਰੀ ਦਾ ਅਹਿਸਾਸ ਕਰਵਾ ਕੇ ਛੱਡੇ ਹੋਏ ਰਣ-ਖੇਤਰ ਵਿੱਚ ਦੁਬਾਰਾ ਜਾ ਵੜਨ ਲਈ ਵੰਗਾਰ ਪਾਉਂਦੀ ਹੈ। ਇਤਿਹਾਸ ਗਵਾਹ ਹੈ ਕਿ ਸ੍ਰੀ ਅਨੰਦਪੁਰ ਸਾਹਿਬ ਦੇ ਕਿਲ੍ਹੇ ਨੂੰ ਪਾਏ ਗਏ

ਮੁਗਲਾਂ ਤੇ ਪਹਾੜੀ ਰਾਜਿਆਂ ਦੇ ਘੇਰੇ ਸਮੇਂ ਜਦੋਂ ਭੁੱਖ ਤੋਂ ਆਤੁਰ ਹੋ ਕੇ ਕੁਝ ਸਿੱਖ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਬੇਦਾਵਾ ਲਿਖ ਕੇ ਆਪੋ-ਆਪਣੇ ਘਰਾਂ ਨੂੰ ਚਲੇ ਗਏ ਤਾਂ ਘਰਾਂ ਵਿਚਲੀਆਂ ਔਰਤਾਂ ਨੇ ਬੇਦਾਵਾ ਦੇ ਕੇ ਆਉਣ ਵਾਲੇ ਇਸ ਜਥੇ ਦੇ ਜਥੇਦਾਰ ਅਤੇ ਬਾਕੀ ਸਿੰਘਾਂ ਦੀ ਚੰਗੀ ਲਾਹ-ਪਾਹ ਕੀਤੀ। ਮਾਈ ਭਾਈ ਦੀ ਅਗਵਾਈ ਵਿੱਚ ਪਾਈ ਗਈ ਇਸ ਵੰਗਾਰ ਨੂੰ ਹੀ ਇੱਕ ਸ਼ਾਇਰ ਨੇ ਇਹਨਾਂ ਸ਼ਬਦਾਂ ਵਿੱਚ ਧਿਆਨ ਕੀਤਾ ਹੈ:

ਲੈ ਕੇ ਮਾਝੇ ਦੇ ਸਿੰਘਾਂ ਨੂੰ ਜਥੇਦਾਰਾ !  
 ਚੰਗੀ ਸਿੱਖੀ ਪ੍ਰੀਤ ਨਿਭਾ ਆਇਓ ?  
 ਢਾਹੁਣਾ ਸੀਗਾ ਮੈਦਾਨ ਵਿੱਚ ਦੁਸ਼ਮਣਾਂ ਨੂੰ  
 ਸਗੋਂ ਸਿੰਘਾਂ ਦੇ ਹੋਸਲੇ ਢਾਹ ਆਇਓ ?  
 ਉਜਲੇ ਸਿੱਖ ਇਤਿਹਾਸ ਦੇ ਪੰਨਿਆਂ 'ਤੇ  
 ਕਾਲਾ ਦਾਗ਼ ਕਲੰਕੀਆ ਲਾ ਆਇਓ ।  
 ਜਿਨ੍ਹਾਂ ਤੋਂਗ ਫੜਾਈ ਸੀ ਹੱਥ ਤੇਰੇ  
 ਉਹਦੇ ਹੱਥ ਬੇਦਾਵਾ ਫੜਾ ਆਇਓ ?  
 ਜਦੋਂ ਜੱਗ ਨੇ ਸਿੱਖ ਇਤਿਹਾਸ ਪੜ੍ਹਿਆ  
 ਹੱਤਕ ਹੋਏਗੀ ਦੇਸ਼ ਦੀਵਾਨਿਆਂ ਦੀ ।  
 ਬਲਦੀ ਸ਼ਮ੍ਹਾਂ ਨੂੰ ਵੇਖ ਕੇ ਮਰਾਂ ਸਿੰਘਾ !  
 ਪਰਤ ਆਈ ਕਿਉਂ ਡਾਰ ਪਰਵਾਨਿਆਂ ਦੀ ?  
 ਦੇ ਕੇ ਕੰਡ ਗੁਰੂ ਨੂੰ ਤੁਸੀਂ ਪਰਤੇ  
 ਤਾਂ ਵੀ ਮਰਦ ਹੋ, ਅਸੀਂ ਜ਼ਨਾਨੀਆਂ ਹਾਂ ।  
 ਜਾਉ ਖਾਉ ਅਰਾਮ ਨਾਲ ਘਰ ਬਹਿ ਕੇ  
 ਅਸੀਂ ਵੇਰੀ ਨਾਲ ਲੜਨ ਲਈ ਜਾਨੀਆਂ ਹਾਂ ।

(ਚਰਨ ਸਿੰਘ ਸਫ਼ਰੀ)

ਸਿੱਖ ਔਰਤਾਂ ਦੀ ਇਸ ਵੰਗਾਰ ਨੇ ਇੱਕ ਅਜਿਹਾ ਨਿਵੇਕਲਾ ਇਤਿਹਾਸ ਸਿਰਜਿਆ ਜਿਸਨੂੰ ਮੁਕਤਸਰ ਦੀ ਧਰਤੀ ਦੇ ਚੱਪੇ-ਚੱਪੇ ਤੋਂ ਪੜ੍ਹਿਆ ਜਾ ਸਕਦਾ ਹੈ। ਕੋਈ ਸ਼ੱਕ ਨਹੀਂ ਕਿ ਸਮੁੱਚਾ ਸਿੱਖ ਇਤਿਹਾਸ ਹੀ ਧਰਮ ਯੁੱਧ ਦਾ ਇਤਿਹਾਸ ਹੈ ਅਤੇ ਜਦੋਂ ਕੋਈ ਇਤਿਹਾਸ ਦਾ ਵਿਦਿਆਰਥੀ ਇਸ ਇਤਿਹਾਸ ਦੇ ਹੁ ਬ ਹੁੰਦਾ ਹੈ ਤਾਂ ਉਸ ਨੂੰ ਇਸ ਦੀ ਹਰ ਖੂਨੀ ਝਾਕੀ ਵਿੱਚ ਸਿੱਖ ਇਸਤਰੀ, ਸਿੱਖ ਮਰਦ ਦੇ ਮੋਢੇ ਨਾਲ ਮੇਢਾ ਜੋੜ ਕੇ ਜੁਝਦੀ ਨਜ਼ਰ ਆਉਂਦੀ ਹੈ। ਬਿਨਾਂ ਸ਼ੱਕ ਸਿੱਖ ਇਸਤਰੀ ਨੇ ਆਪਣੀ ਤੋਗ ਨਾਲ ਇੱਕ

ਨਿਵੇਕਲਾ ਇਤਿਹਾਸ ਸਿਰਜ ਕੇ ਦੁਨੀਆਂ ਭਰ ਦੀਆਂ ਔਰਤਾਂ ਨੂੰ 'ਜੀਵਨ ਸਾਥ' ਦੇ ਔਖੇ ਅਰਥ ਸਮਝਾਏ ਹਨ।

ਪਰ ਸਮੇਂ ਦੀ ਗਰਦਿਸ਼ ਨੇ ਬਹੁਤੇ ਸਿੱਖਾਂ ਵਿਚਲੀ ਸਿੱਖੀ ਸਪਿਰਿਟ ਉੱਪਰ ਕਾਫ਼ੀ ਧੂਲ ਜਮਾਂ ਦਿੱਤੀ ਸੀ ਜਦੋਂ ਦਿੱਲੀ ਦੀ ਮਹਾਰਾਣੀ ਬਣ ਬੈਠੀ ਇੱਕ ਔਰਤ ਨੇ ਸਿੱਖਾਂ ਨੂੰ ਰੁਚਲਣ ਲਈ ਪੰਜਾਬ 'ਤੇ ਫੌਜ ਚਾੜ੍ਹੀ। ਸਿੱਖ ਗੱਭਰੂ ਵੀ ਟੋਲੀਆਂ ਬੰਨ੍ਹ ਬੰਨ੍ਹ ਕੇ ਇਸ ਪਾਪ ਦੀ ਜੰਝ ਦੇ ਟਾਕਰੇ ਲਈ ਨਿਤਰੇ। ਕਈ ਮਾਵਾਂ ਨੇ ਪੁੱਤਰਾਂ ਨੂੰ ਤੋਰਿਆ, ਕਈ ਭੈਣਾਂ ਨੇ ਆਪਣੇ ਵੀਰ ਵਾਰੇ ਤੇ ਕਈ ਪਤਨੀਆਂ ਨੇ ਆਪਣੇ ਪਤੀ ਵਿਦਾ ਕੀਤੇ। ਅਜਿਹੀਆਂ ਵੀ ਸਿੰਘਣੀਆਂ ਨਿਤਰੀਆਂ ਜੋ ਇਸ ਮਹੱਤਵਪੂਰਨ ਲੜਾਈ ਵਿੱਚ ਵੀ ਆਪਣੇ ਪਤੀਆਂ ਨਾਲ ਰਣ ਤੱਤੇ ਵਿੱਚ ਜੁੜੀਆਂ ਅਤੇ ਦੁਨੀਆਂ ਨੂੰ ਇਹ ਅਹਿਸਾਸ ਕਰਵਾਉਣ ਵਿੱਚ ਸਫਲ ਰਹੀਆਂ ਕਿ ਅਜੇ ਗੁਰੂ ਨਾਨਕ ਸਾਹਿਬ ਦੀ ਸਿੱਖੀ ਸਪਿਰਿਟ ਜਿਉਂਦੀ ਹੈ। ਸਰਧਾ ਨਾਲ ਸਿਰ ਝੁਕਦਾ ਹੈ ਉਹਨਾਂ ਮਹਾਨ ਸਿੰਘਣੀਆਂ ਅੱਗੇ ਜੋ ਇਸ ਧਰਮ ਯੁੱਧ ਵਿੱਚ ਆਪਣੇ ਪਤੀਆਂ ਨਾਲ ਮਿਲ ਕੇ ਰਣ ਤੱਤੇ ਵਿੱਚ ਜੁਝਦੀਆਂ ਵੀ ਰਹੀਆਂ ਅਤੇ ਉਹਨਾਂ ਦੀ ਸ਼ਹਾਦਤ ਉਪਰੰਤ ਉਹਨਾਂ ਛੋਟੇ ਛੋਟੇ ਬੱਚਿਆਂ ਨੂੰ ਮਾਂ ਵਰਗੀ ਨਿੱਘੀ ਗੋਦ ਦੀ ਮਮਤਾ ਭਰੀ ਸੁਰੱਖਿਆ ਵਿੱਚ ਸੰਭਾਲ ਚੁੱਕੀਆਂ ਹਨ, ਜਿਨ੍ਹਾਂ ਦੇ ਮਾਂ ਪਿਉ ਇਸ ਯੁੱਧ ਦੀ ਭੇਟਾ ਚੜ੍ਹ ਗਏ ਸਨ। ਬਿਨਾਂ ਸ਼ੱਕ ਇਹ ਵੀ ਧਰਮ ਯੁੱਧ ਦਾ ਇੱਕ ਅਜਿਹਾ ਫਰਜ਼ ਹੈ ਤੇ ਹਰ ਪੰਥ ਦਰਦੀ ਨੂੰ ਇਸ ਫਰਜ਼ ਦੀ ਪੂਰਤੀ ਕਰ ਰਹੀਆਂ ਮਹਾਨ ਸਿੰਘਣੀਆਂ ਨੂੰ ਯਕੀਨ ਦਿਵਾਉਣਾ ਬਣਦਾ ਹੈ ਕਿ ਉਹ ਇਕੱਲੀਆਂ ਨਹੀਂ ਹਨ।

ਅੱਜ ਪੰਜਾਬ ਦੀ ਧਰਤੀ 'ਤੇ ਅਜਿਹੀਆਂ ਕਈ ਬਦਨਸੀਬ ਪਤਨੀਆਂ ਵੀ ਆਪਣੇ ਪਤੀਆਂ ਦੀ ਵਾਪਸੀ ਦੀ ਉਡੀਕ ਕਰ ਰਹੀਆਂ ਹਨ, ਜਿਨ੍ਹਾਂ ਦੇ ਪਤੀਆਂ ਨੇ ਹਿੰਦੁਸਤਾਨ ਦਾ ਫਾਸ਼ੀ ਕਨੂੰਨ ਵੀ ਨਹੀਂ ਸੀ ਤੋੜਿਆ, ਪਰ ਫਿਰ ਵੀ ਹਿੰਦੁਸਤਾਨੀ ਫੌਰਸਾਂ ਨੇ ਉਹਨਾਂ ਨੂੰ ਲਾਪਤਾ ਕਰ ਦਿੱਤਾ। ਕਿਤਾਬ ਦੇ ਇਸ ਭਾਗ ਵਿਚਲੇ ਅਗਲੇ ਪੰਨਿਆਂ 'ਤੇ ਓਪਰੀ ਨਜ਼ਰੇ ਅਜਿਹੀਆਂ ਕੁਝ ਗਾਥਾਵਾਂ 'ਤੇ ਚਾਨਣਾ ਪਾਇਆ ਜਾ ਰਿਹਾ ਹੈ।

\* \* \*



## ਉਜੜੇ ਘਰਾਂ ਦੀ ਇੱਕ ਝਲਕ

ਪੰਦਰਾਂ ਸਾਲ ਦੀ ਕਰਮਜੀਤ ਕੌਰ ਹੁਣ ਦਸਵੀਂ ਕਲਾਸ ਵਿੱਚ ਹੈ। ਉਸ ਦੀ ਛੋਟੀ ਭੈਣ ਸਰਬਜੀਤ ਕੌਰ (ਛੇਵੀਂ ਕਲਾਸ) ਤੇ ਛੋਟਾ ਭਰਾ ਗੁਰਪ੍ਰੀਤ ਸਿੰਘ (ਨੌਵੀਂ ਕਲਾਸ) ਵੀ ਭਾਈ ਧਰਮ ਸਿੰਘ ਖਾਲਸਾ ਟਰੱਸਟ ਵਿੱਚ ਰਹਿ ਕੇ ਪੜ੍ਹ ਰਹੇ ਹਨ। ਜਦੋਂ ਸਕੂਲਾਂ ਵਿੱਚ ਛੁੱਟੀਆਂ ਹੁੰਦੀਆਂ ਹਨ ਤਾਂ ਇਹ ਤਿੰਨੇ ਭੈਣ-ਭਰਾ ਅੰਮ੍ਰਿਤਸਰ ਜਿਲ੍ਹੇ ਦੇ ਸਰਹੰਦੀ ਖੇਤਰ ਖੇਮਕਰਨ ਤੋਂ ਚਾਰ ਕੁ ਕਿਲੋਮੀਟਰ ਦੂਰ ਪਿੰਡ ਮਹਿੰਦੀਪੁਰ ਆਪਣੇ ਉਸ ਘਰ ਛੁੱਟੀਆਂ ਕੱਟਣ ਜਾਂਦੇ ਹਨ, ਜਿਸ ਘਰ ਦੀਆਂ ਕੱਚੀਆਂ ਕੰਧਾਂ ਇਸ ਘਰ 'ਤੇ ਵਰਤੇ ਸਰਕਾਰੀ ਕਾਹਿਰ ਦੀਆਂ ਮੂਕ ਗਵਾਹ ਹਨ। ਵੱਡੇ-ਵਡੇਰਿਆਂ ਵਿੱਚੋਂ ਕੇਵਲ ਪੁਲੀਸ ਦੇ ਤਸੱਦਦ ਦੀ ਭੈਣੀ ਇਹਨਾਂ ਦੀ ਮਾਂ ਰਾਜ ਕੌਰ ਹੀ ਬਚੀ ਹੈ, ਇਹਨਾਂ ਦਾ ਪਿਤਾ ਤੇ ਦੋਨੋਂ ਹੀ ਚਾਚੇ ਸਿੱਖ ਕੌਮ ਤੇ ਪਿਛਲੇ ਸਮੇਂ ਹਿੰਦੁਸਤਾਨੀ ਪਾਪ ਦੀ ਜੰਝ ਦੇ ਸੰਤਾਪ ਦੀ ਭੇਟ ਚੜ੍ਹ ਗਏ ਤੇ ਦਾਦਾ ਦੇਸਾ ਸਿੰਘ ਤਿੰਨਾਂ ਹੀ ਜਵਾਨ ਪੁੱਤਾਂ ਦੇ ਤੁਰ ਜਾਣ ਦੇ ਹੋਕੇ ਵਿੱਚ ਚੱਲ ਵਸਿਆ। ਸਮੇਂ ਦੀ ਤੌਰ ਨਾਲ ਬੀਬੀ ਰਾਜ ਕੌਰ ਦੀ ਅੱਖਾਂ ਦੀ ਜੋੜ ਬੇਸ਼ੱਕ ਧੁੰਦਲੀ ਹੁੰਦੀ ਜਾ ਰਹੀ ਹੋਵੇ, ਪਰ ਉਹਨਾਂ ਹੌਲਨਾਕ ਮੁਸੀਬਤਾਂ ਦੀ ਯਾਦ ਉਸ ਦੀ ਮਾਨਸਿਕਤਾ ਅੰਦਰ ਧੁੰਦਲੀ ਨਹੀਂ ਪਈ।

ਉਸ ਨੂੰ ਯਾਦ ਹੈ ਕਿ ਜਦੋਂ ਭਾਰਤੀ ਫ਼ੌਜ ਨੇ ਦਰਬਾਰ ਸਾਹਿਬ 'ਤੇ ਹਮਲਾ ਕੀਤਾ ਤਾਂ ਉਸ ਦਾ ਫ਼ੌਜ ਵਿੱਚ ਨੌਕਰੀ ਕਰਦਾ ਦਿਓਰ ਸੁਖਵੰਤ ਸਿੰਘ ਹੋਰ ਕਈ ਸਿੱਖ ਫ਼ੌਜੀਆਂ ਨਾਲ ਇਸ ਹਮਲੇ ਦੇ ਰੋਸ ਵਿੱਚ ਬੈਰਕ ਛੱਡ ਕੇ ਪੰਜਾਬ ਪਹੁੰਚਿਆ ਤੇ ਸਿੱਖ ਜੁਝਾਰੂਆਂ ਵਿੱਚ ਆ ਰਲਿਆ। ਪਤਾ ਲੱਗਣ 'ਤੇ ਪੁਲੀਸ ਨੇ ਮਹਿੰਦੀਪੁਰ, ਉਹਨਾਂ ਦੇ ਘਰ 'ਤੇ ਧਾਵਾ ਬੋਲਿਆ ਤੇ ਸਾਰੇ ਪਰਿਵਾਰ 'ਤੇ ਅੰਨ੍ਹਾ ਤਸੱਦਦ ਕੀਤਾ। ਕਰਮਜੀਤ ਦੇ ਭੈਣੀ ਬਲਵੰਤ ਸਿੰਘ ਤੇ ਦੂਜੇ ਚਾਚੇ ਕੁਲਵੰਤ ਸਿੰਘ ਨੂੰ ਥਾਣੇ ਲਿਜਾ ਕੇ ਕੁੱਟਿਆ-ਮਾਰਿਆ ਜਾਣ ਲੱਗਾ। ਇਹ ਤਸੱਦਦ ਨਿੱਤ ਦਿਨ ਦਾ ਹੀ ਰੁਝਾਨ ਸੀ, ਇੱਥੋਂ ਤਕ ਕਿ ਇਹਨਾਂ ਦੋਨਾਂ ਭਰਾਵਾਂ ਨੂੰ ਧਰਮੀ ਫ਼ੌਜੀ ਹੋਰਾਂ ਦੇ ਬਾਰੇ ਪੁੱਛਗਿੱਛ ਕਰਨ ਹਿੱਤ ਹਫ਼ਤਾ-ਹਫ਼ਤਾ ਹਫ਼ਕੜੀਆਂ ਤੇ ਬੇੜੀਆਂ 'ਚ ਜਕੜ ਕੇ ਰੱਖਿਆ ਜਾਂਦਾ। ਇਸ ਹਾਲਤ ਵਿੱਚ ਸੋਣਾ ਤਾਂ ਕੀ, ਲੋਟਣ ਦੀ ਵੀ ਇਸ਼ਾਜ਼ਤ

ਨਹੀਂ ਸੀ ਹੁੰਦੀ। ਹਿੰਦੁਸਤਾਨੀ ਪੁਲੀਸ ਦੇ ਇਸ ਕਾਹਿਰੀ ਤਸੱਦਦ ਤੋਂ ਦੁਖੀ ਹੋ ਕੇ ਬਲਵੰਤ ਸਿੰਘ ਅਤੇ ਕੁਲਵੰਤ ਸਿੰਘ ਵੀ ਰੂਪੇਸ਼ ਹੋਣ ਲਈ ਮਜਬੂਰ ਹੋ ਗਏ।

ਹੁਣ ਹਿੰਦੁਸਤਾਨੀ ਪੁਲੀਸ ਦਾ ਕਾਹਿਰ ਇਹਨਾਂ ਤਿੰਨਾਂ ਹੀ ਰੂਪੇਸ਼ ਭਰਾਵਾਂ ਦੇ ਪਿਤਾ ਸ. ਦੇਸਾ ਸਿੰਘ ਅਤੇ ਸ. ਬਲਵੰਤ ਸਿੰਘ ਦੀ ਪਤਨੀ ਰਾਜ ਕੌਰ 'ਤੇ ਟੁੱਟਣ ਲੱਗਾ। ਬਲਵੰਤ ਸਿੰਘ ਦੀ ਪਤਨੀ ਨੂੰ ਵੀ ਪੁਲੀਸ ਹਫ਼ਤਾ-ਹਫ਼ਤਾ ਥਾਣੇ ਲਿਜਾ ਕੇ ਤਸੱਦਦ ਦਾ ਸ਼ਿਕਾਰ ਬਣਾਉਂਦੀ ਰਹੀ। ਰਾਜ ਕੌਰ ਨੂੰ ਏਨਾਂ ਹੀ ਪਤਾ ਹੈ ਕਿ ਉਸ ਦਾ ਫ਼ੌਜ ਦੀ ਨੌਕਰੀ ਛੱਡ ਕੇ ਜੁਝਾਰੂ ਬਣਿਆ ਦਿਓਰ ਸੁਖਵੰਤ ਸਿੰਘ ਬਹਾਦਰ ਨਗਰ 'ਚ ਹਿੰਦੁਸਤਾਨੀ ਪੁਲੀਸ ਨਾਲ ਮੁਕਾਬਲਾ ਕਰਦਾ ਹੋਇਆ ਸ਼ਹੀਦ ਹੋ ਗਿਆ, ਉਸ ਦਾ ਛੋਟਾ ਦਿਓਰ ਕੁਲਵੰਤ ਸਿੰਘ ਆਪਣੇ ਪਿੰਡ ਮਹਿੰਦੀਪੁਰ ਵਿੱਚ ਹੀ ਕਮਾਦਾਂ ਵਿੱਚ ਘਿਰ ਜਾਣ ਪਿੱਛੋਂ ਸੱਤ ਘੰਟੇ ਮੁਕਾਬਲਾ ਕਰ ਕੇ ਗੋਲੀ-ਸਿੱਕਾ ਖਤਮ ਹੋ ਜਾਣ ਕਾਰਨ ਆਖਰੀ ਗੋਲੀ ਖੁਦ ਨੂੰ ਮਾਰ ਕੇ, ਸਾਹਦਰ ਪ੍ਰਾਪਤ ਕਰ ਗਿਆ। ਉਸ ਦੇ ਪਤੀ ਬਲਵੰਤ ਸਿੰਘ ਨੂੰ ਵਰਨਾਜ਼ਾ ਪਿੰਡ ਦੀ ਇੱਕ ਹਵੇਲੀ ਵਿੱਚੋਂ ਵਲਟੇਰੇ ਦੇ ਥਾਣੇਦਾਰ ਸ਼ੇਰ ਸਿੰਘ ਨੇ ਗ੍ਰਿਫ਼ਤਾਰ ਕੀਤਾ ਤੇ ਵਲਟੇਰੇ ਦੀ ਹਵਾਲਾਤ ਵਿੱਚੋਂ ਇੱਕ ਬਰਾੜ ਨਾਂ ਦਾ ਅਫ਼ਸਰ ਉਸ ਦੇ ਪਤੀ ਤੇ ਤਿੰਨ ਹੋਰ ਨੌਜਵਾਨਾਂ ਨੂੰ ਕੰਢ ਕੇ ਲੈ ਕੇ ਗਿਆ ਤੇ ਬਾਹਰ ਲਿਜਾ ਕੇ ਚਾਰਾਂ ਨੂੰ ਹੀ ਮਾਰ ਦਿੱਤਾ। ਇਸ ਤਰ੍ਹਾਂ ਇਹ ਤਿੰਨੇ ਭਰਾ ਦੇ ਸਾਲਾਂ ਦੇ ਵਿੱਚ-ਵਿੱਚ ਹੀ ਸ਼ਹੀਦ ਹੋ ਗਏ। ਲਾਸ਼ਾਂ ਭਾਵੇਂ ਤਿੰਨਾਂ 'ਚੋਂ ਕਿਸੇ ਦੀ ਵੀ ਨਹੀਂ ਮਿਲੀ, ਪਰ ਆਪਣੇ ਪਤੀ ਦੀ ਤਾਂ ਉਸ ਨੂੰ ਕੋਈ ਉੱਘ-ਸੁੱਘ ਹੀ ਨਹੀਂ ਨਹੀਂ ਮਿਲੀ ਕਿ ਉਸ ਨੂੰ ਕਿਥੇ ਲਿਜਾ ਕੇ ਕਤਲ ਕੀਤਾ ਗਿਆ। ਤਿੰਨੇ ਹੀ ਜਵਾਨ ਪੁੱਤਾਂ ਦੇ ਇਸ ਹੌਲਨਾਕ ਵਿਛੋੜੇ ਦਾ ਸਦਮਾ ਨਾ ਸਹਾਰਦਾ, ਉਸ ਦਾ ਸਹੁਰਾ ਦੇਸਾ ਸਿੰਘ ਵੀ ਅੱਖਾਂ ਮੀਟ ਗਿਆ ਤੇ ਘਰ ਦੀਆਂ ਕੱਚੀਆਂ ਕੰਧਾਂ ਅੰਦਰ ਆਪਣੇ ਨਿੱਕੇ-ਨਿੱਕੇ ਬੱਚਿਆਂ ਨਾਲ ਬੀਬੀ ਰਾਜ ਕੌਰ ਇਕੱਲੀ ਹੀ ਰਹਿ ਗਈ। ਪਤੀ ਦੀ ਸ਼ਹੀਦੀ ਤੋਂ 4 ਮਹੀਨੇ ਬਾਅਦ ਸਭ ਤੋਂ ਛੋਟੀ ਲੜਕੀ ਸਰਬਜੀਤ ਕੌਰ ਪੈਦਾ ਹੋਈ।

ਘਰ ਦਾ ਤਾਂ ਪਹਿਲਾਂ ਹੀ ਤੀਲ੍ਹਾ-ਤੀਲ੍ਹਾ ਪਿੰਡ ਗਿਆ ਸੀ। ਇਕੱਲੀ ਜਿੰਦ ਛੇ ਬੱਚਿਆਂ ਦੇ ਭਵਿੱਖ ਦੀ ਵੱਡੀ ਜ਼ਿੰਮੇਵਾਰੀ ਝੁੱਕਣੋਂ ਬੇਵੱਸ ਮਹਿਸੂਸ ਕਰ ਰਹੀ ਸੀ, ਉਹ ਦੱਸਦੀ ਹੈ ਕਿ ਉਦੋਂ ਹੀ ਬੀਬੀ ਸੰਦੀਪ ਕੌਰ ਨਾਲ ਉਸ ਦਾ ਸੰਪਰਕ ਹੋਇਆ ਤੇ ਉਸ ਦੀਆਂ ਜ਼ਿੰਮੇਵਾਰੀਆਂ ਦਾ ਭਾਰ ਹੌਲਾ ਹੋਇਆ। ਉਹ ਦੱਸਦੀ ਹੈ ਕਿ ਬੀਬੀ ਸੰਦੀਪ ਕੌਰ ਵੱਲੋਂ ਸ਼ਹੀਦ ਸਿੰਘਾਂ ਦੇ ਬੱਚਿਆਂ ਦੀ ਸਾਂਭ-ਸੰਭਾਲ ਲਈ ਚਲਾਈ ਜਾ ਰਹੀ ਸੰਸਥਾ ਦੀ ਮਦਦ ਨਾਲ ਵੱਡੀ ਲੜਕੀ ਸਿਮਰਜੀਤ ਕੌਰ ਦਾ ਵਿਆਹ ਕੀਤਾ, ਉਸ ਤੋਂ ਛੋਟੀ ਲੜਕੀ ਮਨਜੀਤ ਕੌਰ ਨਾਨਕੇ ਭੋਜ ਦਿੱਤੀ, ਵੱਡਾ ਲੜਕਾ ਸਤਨਾਮ ਸਿੰਘ ਉਸ ਦੇ ਕੋਲ ਘਰ ਹੀ ਰਹਿੰਦਾ ਹੈ। ਕਰਮਜੀਤ ਕੌਰ, ਗੁਰਪ੍ਰੀਤ ਸਿੰਘ ਤੇ ਸਰਬਜੀਤ ਕੌਰ ਭਾਈ ਧਰਮ ਸਿੰਘ ਖਾਲਸਾ

ਟਰੱਸਟ ਵਿੱਚ ਹੀ ਰਹਿ ਕੇ ਵਿਦਿਆ ਪ੍ਰਾਪਤ ਕਰ ਰਹੇ ਹਨ। ਪਰ ਉਸ ਦੀ ਜ਼ਿੰਦਗੀ ਵਿੱਚ ਆਇਆ ਸੁੰਨਾਪਨ ਕੌਣ ਭਰ ਸਕਦਾ ਹੈ?

- - -

ਬਾਰਾਂ ਸਾਲ ਦੀ ਲਖਵਿੰਦਰ ਕੌਰ ਨੇ ਜਦੋਂ ਇਸ ਧਰਤੀ 'ਤੇ ਆਪਣੀ ਅੱਖ ਖੋਲ੍ਹੀ ਸੀ ਤਾਂ ਉਸ ਨੇ ਪਹਿਲੀ ਅਵਾਜ਼ ਲੋਰੀਆਂ ਦੀ ਨਹੀਂ, ਬਲਕਿ ਹਿੰਦੁਸਤਾਨੀ ਪੁਲੀਸ ਵਾਲਿਆਂ ਦੀ ਕਤਕਵੀਂ ਅਵਾਜ਼ ਵਿੱਚ ਗਾਲਾਂ ਅਤੇ ਆਪਣੀ ਮਾਂ ਦੀਆਂ ਚੀਕਾਂ ਸੁਣੀਆਂ ਸਨ। ਠੰਢ ਦੇ ਵਿੱਚ 4 ਮਈ 1990 ਨੂੰ ਰਾਤ ਬਾਰਾਂ ਵਜੇ ਉਸ ਦਾ ਜਨਮ ਹੋਇਆ, ਦੋ ਵਜੇ ਉਸ ਦਾ ਰੂਪੋਸ਼ ਪਿਤਾ ਉਸ ਨੂੰ ਵੇਖਣ ਲਈ ਆਇਆ ਤੇ 4 ਵਜੇ ਮੁਖਬਰੀ ਹੋਣ 'ਤੇ ਹਿੰਦੁਸਤਾਨੀ ਪੁਲੀਸ ਘਰ ਪਹੁੰਚ ਗਈ। ਨਿਤਨੇਮ ਕਰ ਰਹੇ ਉਸ ਦੇ ਪਿਤਾ ਨੂੰ ਕਾਬੂ ਕਰਨ ਤੋਂ ਬਾਅਦ ਉਸ ਦੀ ਮਾਂ ਅਮਰਜੀਤ ਕੌਰ ਨੂੰ ਉਸੇ ਹੀ ਹਾਲ ਵਿੱਚ ਕੁੱਟਿਆ-ਮਾਰਿਆ ਤੇ ਗਾਲਾਂ ਕੱਢਦੇ ਹੋਏ ਧੁੰਦੇ ਹੋਏ ਘਰ ਤੋਂ ਬਾਹਰ ਕੱਢਿਆ ਗਿਆ। ਫਿਰ ਪਿੰਡ ਦੇ ਕੁਝ ਲੋਕਾਂ ਨੇ ਉਸ ਦੀ ਹਾਲਤ ਵੱਲ ਧਿਆਨ ਦਿਵਾ ਕੇ ਉਸ ਨੂੰ ਛੁਡਾਇਆ, ਪਰ ਇਹ ਜ਼ੁਲਮ-ਜ਼ਬਰ ਦੀ ਕਹਾਣੀ ਇੱਥੇ ਹੀ ਨਹੀਂ ਰੁਕੀ।

ਮਸ਼ੂਮ ਲਖਵਿੰਦਰ ਨੂੰ ਨਹੀਂ ਸੀ ਪਤਾ ਕਿ ਉਸ ਦਾ ਪਿਤਾ ਘਰੋਂ ਭਗੌੜਾ ਹੈ ਜਾਂ ਕਿਉਂ ਭਗੌੜਾ ਹੈ, ਉਸ ਨੂੰ ਇਹ ਵੀ ਨਹੀਂ ਸੀ ਪਤਾ ਕਿ ਉਸ ਦੇ ਜਨਮ ਵੇਲੇ ਪੁਲੀਸ ਵੱਲੋਂ ਗ੍ਰਿਫਤਾਰ ਕੀਤਾ ਉਸ ਦਾ ਪਿਤਾ ਫਿਰ ਪੁਲੀਸ ਹਿਰਾਸਤ 'ਚੋਂ ਫਰਾਰ ਹੋ ਗਿਆ ਹੈ ਅਤੇ ਹੁਣ ਉਹ ਰਾਤ ਨੂੰ ਕਦੇ-ਕਦੇ ਚੋਰੀ-ਚੋਰੀ ਹੀ ਉਹਨਾਂ ਨੂੰ ਮਿਲਣ ਕਿਉਂ ਆਉਂਦਾ ਹੈ। ਅਜੇ ਤਾਂ ਉਸ ਦਾ ਮਨ ਚਿਹਰਿਆਂ ਦੀ ਪਛਾਣ ਰੱਖਣ ਦੇ ਸਮਰੱਥ ਵੀ ਨਹੀਂ ਸੀ ਹੋਇਆ, ਉਹ ਉਦੋਂ ਜ਼ਰੂਰ ਘਬਰਾ ਕੇ ਰੋਣ ਲੱਗ ਪੈਂਦੀ ਸੀ, ਜਦੋਂ ਖਾਕੀ ਵਰਦੀਆਂ ਵਾਲਿਆਂ ਦਾ ਕੋਈ ਗਰੁੱਪ ਗਾਲਾਂ ਕੱਢਦਾ ਉਹਨਾਂ ਨੇ ਘਰ ਆ ਵੜਦਾ ਤੇ ਉਸ ਦੀ ਮੰਮੀ ਨੂੰ ਕੱਟਣ ਲੱਗ ਪੈਂਦਾ ਸੀ।

ਉਹ ਦੋ ਕੁ ਸਾਲਾਂ ਦੀ ਸੀ, ਜਦੋਂ ਉਸ ਦੇ ਪਿਤਾ ਪੁਰਾਪ ਸਿੰਘ ਨੂੰ ਫ਼ਾਜ਼ਿਲਕਾ ਤੋਂ ਗ੍ਰਿਫਤਾਰ ਕਰ ਲਿਆ ਗਿਆ। ਉਸ ਦੀ ਮਾਂ ਤੇ ਉਸ ਦਾ ਚਾਚਾ ਜਦੋਂ ਉਸ ਨੂੰ ਜੀਰੇ ਸੀ.ਆਈ.ਏ. ਸਟਾਫ਼ 'ਚ ਮਿਲਣ ਗਏ ਤਾਂ ਹਿੰਦੁਸਤਾਨੀ ਫੌਰਸਾਂ ਨੇ ਉਸ ਦੇ ਪੱਟ ਚੀਰ-ਚੀਰ ਕੇ ਵਿੱਚ ਮਿਰਚਾਂ ਪਾਈਆਂ ਹੋਈਆਂ ਸਨ। ਫਿਰ ਵੀ ਲਖਵਿੰਦਰ ਦੀ ਮਾਂ ਨੂੰ ਕਿਹਾ ਗਿਆ ਕਿ ਦੋ ਲੱਖ ਰੁਪਏ ਦਾ ਇੰਤਜ਼ਾਮ ਕਰ ਲਵੋ ਤਾਂ ਤੇਰੇ ਪਤੀ ਨੂੰ ਛੱਡ ਦਿੱਤਾ ਜਾਵੇਗਾ। ਇਹਨਾਂ ਨਿਮਾਣਿਆਂ ਨੇ ਘਰ ਵਾਪਸ ਆ ਕੇ ਵਾਹੋਦਾਹੀ ਦੇ ਲੱਖ ਰੁਪਏ ਇਕੱਠੇ ਕੀਤੇ ਤੇ ਨਿਰਧਾਰਤ ਸਮੇਂ ਬਾਣੇ ਜਾ ਪਹੁੰਚੇ। ਇਹਨਾਂ ਦੇ ਸਾਮ੍ਹਣੇ ਬਾਣੇ ਦੇ ਗੇਟ 'ਚੋਂ ਹਿੰਦੁਸਤਾਨੀ

ਪੁਲੀਸ ਦੀਆਂ ਕਈ ਗੱਡੀਆਂ ਨਿਕਲ ਕੇ ਬਾਹਰ ਗਈਆਂ। ਉਹਨਾਂ ਦੇ ਜਾਣ ਪਿੱਛੋਂ ਇੱਕ ਸਿੱਖ ਸੰਤਰੀ ਨੇ ਇਹਨਾਂ ਨੂੰ ਦੱਸ ਦਿੱਤਾ ਕਿ ਰੁਹਾਣਾ ਬੰਦਾ ਤਾਂ ਉਹ ਮਾਰਨ ਲਈ ਲੈ ਗਏ ਆ, ਜੇ ਦੋ ਲੱਖ ਰੁਪਏ ਲੁਟਾਉਣੇ ਨਹੀਂ ਤਾਂ ਵਾਪਸ ਲੈ ਜਾਓ। ਇਹ ਸੁਣ ਕੇ ਇਹ ਭਰੇ ਕਦਮਾਂ ਨਾਲ ਵਾਪਸ ਆ ਗਏ।

ਪੰਜ ਬੱਚਿਆਂ ਦੇ ਪਾਲਣ-ਪੋਸ਼ਣ ਦੀ ਜ਼ਿੰਮੇਵਾਰੀ ਇਕੱਲੀ ਮਾਂ ਵੱਲੋਂ ਨਿਭਾਉਣੀ ਅਸੰਭਵ ਸੀ। ਪਰ ਇਸ ਦੌਰਾਨ ਉਸ ਦੀ ਮਾਤਾ ਦਾ ਬੀਬੀ ਸੰਦੀਪ ਕੌਰ ਨਾਲ ਮੁਲਾਕਾਤ ਹੋ ਗਈ। ਇਹੀ ਕਾਰਨ ਹੈ ਕਿ ਲਖਵਿੰਦਰ ਕੌਰ ਅਤੇ ਉਸ ਦਾ ਛੋਟਾ ਭਰਾ ਨਿਰਵੈਰ ਸਿੰਘ ਭਾਈ ਧਰਮ ਸਿੰਘ ਖਾਲਸਾ ਟਰੱਸਟ ਵਿੱਚ ਰਹਿ ਕੇ ਵਿਦਿਆ ਪ੍ਰਾਪਤ ਕਰਨ ਲੱਗੇ ਤੇ ਉਹਨਾਂ ਦੀ ਮਾਤਾ ਅਜੇ ਵੀ ਘਰ ਵਿੱਚ ਯਾਦਾਂ ਦੇ ਸਹਾਰੇ ਜੀਅ ਰਹੀ ਹੈ।

\* \* \*

ਕਾਲਖ ਦੇ ਵਣਜਾਰਿਓ!

ਚਾਨਣ ਕਦੇ ਹਰਿਆ ਨਹੀਂ।

ਓ ਕਿਰਨਾਂ ਦੇ ਕਾਤਲੋ!

ਸੂਰਜ ਕਦੇ ਮਰਿਆ ਨਹੀਂ।

-ਸੰਤ ਰਾਮ ਉਦਾਸੀ



## ਆਖਰ ਹਿੰਦੁਸਤਾਨੀ ਇਨਸਾਫ਼ ਤੋਂ ਬੇਉਮੀਦ ਹੋਈਆਂ ਸਿੱਖ ਵਿਧਵਾਵਾਂ

ਪੰਜਾਬ ਵਿੱਚ ਇੱਕ ਕਹਾਵਤ ਆਮ ਹੀ ਵਰਤੀ ਜਾਂਦੀ ਹੈ ਕਿ ਬਾਰਾਂ ਸਾਲਾਂ ਬਾਅਦ ਤਾਂ ਰੂੜੀ ਦੀ ਵੀ ਸੁਣੀ ਜਾਂਦੀ ਹੈ। ਸ਼ੱਕ ਇਸ ਵਿੱਚ ਵੀ ਕੋਈ ਨਹੀਂ ਕਿ ਪੰਜਾਬੀਆਂ ਦੀ ਹਰ ਇੱਕ ਕਹਾਵਤ ਕਿਤੇ ਨਾ ਕਿਤੇ ਹਕੀਕਤ ਦੇ ਰੂ ਬ ਰੂ ਜ਼ਰੂਰ ਹੁੰਦੀ ਹੈ, ਪਰ ਨਵੰਬਰ 1984 ਵਿੱਚ ਦਿੱਲੀ ਦੀਆਂ ਸੜਕਾਂ 'ਤੇ ਹੋਈ ਸਿੱਖਾਂ ਦੀ ਵਹਿਸ਼ੀ ਕਤਲੇਆਮ ਉਪਰੰਤ ਹੁਣ ਤਕ ਇਨਸਾਫ਼ ਦੀ ਪ੍ਰਾਪਤੀ ਲਈ ਭਾਰਤੀ ਨਿਆਂ ਪ੍ਰਣਾਲੀ ਦੇ ਚੱਕਰਵਿਉ ਵਿੱਚ ਭਟਕੇ ਕਦਮਾਂ ਦਾ ਲੇਖਾ-ਜੋਖਾ ਕਰਕੇ ਜਦੋਂ ਸਿੱਖ ਇਸ ਕਹਾਵਤ ਦੇ ਰੂ ਬ ਰੂ ਹੁੰਦੇ ਹਨ ਤਾਂ ਇਹ ਸਵਾਲੀ ਨਫ਼ਤਰ ਉਹਨਾਂ ਦੀ ਰੂਹ ਨੂੰ ਜਖਮੀ ਕਰ ਜਾਂਦਾ ਹੈ ਕਿ ਏਨੀ ਜ਼ਾਲਮਤ ਨੂੰ ਹਜ਼ਮ ਕਰਕੇ ਵੀ ਕੀ ਕੋਈ ਕੌਮ ਆਪਣੇ ਆਪ ਨੂੰ 'ਅਣਖੀਲੀ ਕੌਮ' ਅਖਵਾਉਂਦੀ ਰਹਿ ਸਕਦੀ ਹੈ? ਇਸ ਵਿੱਚੋਂ ਹੀ ਇੱਕ ਸਵਾਲ ਇਹ ਵੀ ਉਪਜਦਾ ਹੈ ਕਿ ਦਿੱਲੀ ਦੀ ਸੱਤਾ ਦੇ ਗਲਿਆਰਿਆਂ ਦੇ ਸਿੱਧੇ ਰੂਪ ਵਿੱਚ ਅਸਰ ਹੇਠ ਜਿਸ ਨਿਆਂ ਪ੍ਰਣਾਲੀ ਨੇ ਸਿੱਖਾਂ ਨੂੰ 18 ਸਾਲ ਵਿੱਚ ਵੀ ਇਨਸਾਫ਼ ਦੇਣਾ ਜ਼ਰੂਰੀ ਨਹੀਂ ਸਮਝਿਆ, ਉਸ ਅੱਗੇ ਸਿੱਖ ਅਜੇ ਹੋਰ ਕਿੰਨਾ ਕੁ ਸਮਾਂ ਇਨਸਾਫ਼ ਦੀ ਪ੍ਰਾਪਤੀ ਦੀ ਆਸ ਵਿੱਚ ਹੱਥ ਫੈਲਾਈ ਰੱਖਣਗੇ?

ਇਤਿਹਾਸ ਦੀਆਂ ਪੇੜਾਂ ਪਛਾਣਨ ਵਾਲੇ ਚਿੰਤਕਾਂ ਦਾ ਅਤੀਤ ਵਿੱਚ ਕੀਤਾ ਇਹ ਨਿਰਣਾ ਕਿ 'ਸ਼ੇਰ ਦਿਲ ਸਿੱਖ ਕੌਮ ਨੂੰ ਆਪਣੇ ਲੀਡਰ ਚੁਣਨ ਦੀ ਜਾਚ ਨਹੀਂ' ਕਿਸੇ ਗਲਤਫਹਿਮੀ ਦੀ ਧੂੜ ਹੇਠ ਦੱਬਿਆ ਹੋਇਆ ਸੀ ਸਾਇਦ, ਜਿਸ ਦੇ ਉੱਤੋਂ ਸਿੱਖਾਂ ਦੇ ਝੁੱਲ੍ਹੇ ਲਹੂ ਨੇ ਹੁਣ ਤਕ ਕਾਫ਼ੀ ਧੂੜ ਹੁੰਬ ਦਿੱਤੀ ਹੈ। ਗਾਂਧੀਵਾਦੀ ਸਿੱਖ ਲੀਡਰਸ਼ਿਪ ਦੀ ਉਂਗਲ ਫੜ ਕੇ ਭਾਰਤੀ ਨਿਆਂ ਪ੍ਰਣਾਲੀ ਤੋਂ ਨਿਆਂ ਹਾਸਲ ਕਰਨ ਤੁਰੇ ਸਿੱਖਾਂ ਦੇ ਵਰਗ ਨੂੰ ਸਿੱਖ ਜੁਝਾਰੂ ਲਹਿਰ ਦੀ ਰੂਹ 'ਚੋਂ ਨਿਕਲੀ ਉਹ ਅਵਾਜ਼ ਹੁਣ ਮਹੱਤਵਪੂਰਨ ਲੱਗਣ ਲੱਗ ਪਈ ਹੈ ਕਿ ਪੱਥਰ-ਪੂਜ ਰਾਕਮਾਂ ਦੇ ਦਿਲ ਵੀ ਪੱਥਰ ਹੋ ਚੁੱਕੇ ਹਨ; 'ਪੱਥਰ, ਜੋ ਲਿਲਕਤੀਆਂ ਨਾਲ ਪਿਘਲਿਆ ਨਹੀਂ ਕਰਦੇ, ਬਲਕਿ ਭੰਨਣੇ ਪੈਂਦੇ ਹਨ।' ਪਰ ਜਾਪਦਾ ਹੈ ਕਿ ਪੱਥਰਾਂ

'ਤੇ ਮੱਥੇ ਰਗੜ ਕੇ ਉਹਨਾਂ ਦਾ ਰੰਗ ਬਦਲ ਦੇਣ ਲਈ ਯਤਨਸ਼ੀਲ ਲੋਕ ਜੋ ਇਨਸਾਫ਼ ਦੀ ਬੁਨੀ ਆਸ ਬੰਨ੍ਹਾਈ ਇੱਕ ਸਦੀ ਹੋਰ ਵੀ ਸਿੱਖਾਂ ਨੂੰ ਉਡੀਕ ਕਰਨ ਲਈ ਬੰਨ੍ਹਣਾ ਚਾਹੁਣ ਤਾਂ ਬੰਨ੍ਹੀ ਰੱਖ ਸਕਦੇ ਹਨ, ਪਰ ਉਹ ਜੁਝਾਰੂ ਲਹਿਰ ਨੂੰ 'ਅੰਤਵਾਦ' ਕਹਿਣੋਂ ਕਦੇ ਸ਼ਰਮ ਨਹੀਂ ਕਰਨਗੇ। ਇਹ ਅੰਦਾਜ਼ਾ ਹਰ ਇੱਕ ਦੂਰਦਰਸ਼ੀ ਸਹਿਜੇ ਹੀ ਲਾ ਸਕਦਾ ਹੈ।

ਵੈਸੇ ਜਦੋਂ ਵੀ ਦਿੱਲੀ ਦੇ ਲਾਲ ਕਿਲ੍ਹੇ 'ਚੋਂ ਸਿੱਖਾਂ ਦੀ ਨਸਲਕੁਸ਼ੀ ਲਈ ਕੋਈ ਪਾਪ ਦੀ ਜੰਵ ਚੜ੍ਹਦੀ ਹੈ, ਤਾਂ ਉਸ ਕੋਲ ਇਹ ਪਛਾਣ ਕਰਨ ਦੀ ਕੋਈ ਕਸੈਟੀ ਨਹੀਂ ਹੁੰਦੀ ਕਿ ਕਿਹੜਾ ਸਿੱਖ ਜੁਝਾਰੂ ਵਿਚਾਰਧਾਰਾ ਨੂੰ ਸਮਰਪਿਤ ਹੈ ਤੇ ਕਿਹੜਾ ਗੱਡੇ ਟੇਰੂ ਵਿਚਾਰਧਾਰਾ ਨੂੰ। 'ਨਰਮ ਦਲੀ' ਅਖਵਾਉਣ ਵਾਲੇ ਅਖੌਤੀ ਅਕਾਲੀਆਂ ਦੀ ਗੱਲ ਤਾਂ ਬਹੁਤ ਦੂਰ ਹੈ, ਉਹ ਪਾਪ ਦੀ ਜੰਵ ਤਾਂ ਪਗੜੀ-ਦਾੜੀ ਦੇ ਧਾਰਨੀ ਕਿਸੇ ਕਾਂਗਰਸੀ ਨੂੰ ਵੀ ਨਹੀਂ ਬਖਸ਼ਦੀ। ਇਸ ਵਰਤਾਰੇ ਦੀਆਂ ਅਨੇਕਾਂ ਮਿਸਾਲਾਂ ਵਿੱਚੋਂ ਨਵੰਬਰ 1984 ਦੀ ਹਨੇਰੀ ਵਿਚਲੀ ਇੱਕ ਮਿਸਾਲ ਹੀ ਕਾਫ਼ੀ ਹੈ। ਇਹ ਇੱਕ ਔਰਤ ਦੀ ਬਿਆਨ ਕੀਤੀ ਹੱਡ-ਬੀਤੀ ਹੈ:

"ਮੈਂ ਇੱਕ (ਨਵੰਬਰ, 1984) ਤਰੀਕ ਨੂੰ ਸਵੇਰੇ ਆਪਣੇ ਬੱਚਿਆਂ ਲਈ ਚਾਹ ਬਣਾ ਰਹੀ ਸੀ ਕਿ ਅਚਾਨਕ ਬੜਾ ਰੌਲਾ ਪੈਣ ਲੱਗਾ। ....ਮੈਂ ਅਜੇ ਚਾਹ ਕੋਤਲੀ ਵਿੱਚ ਪਾ ਹੀ ਰਹੀ ਸੀ ਕਿ ਮੇਰੇ ਗਵਾਂਦੀ ਨੇ ਕਿਹਾ, 'ਬੀਬੀ ਜੀ ਕਹੀਂ ਛਿਪ ਜਾਓ, ਆਪ ਸਭ ਕੋ ਸੱਜਣ ਕੁਮਾਰ ਕੇ ਆਦਮੀ ਮਾਰ ਦੇਂਗੇ।' ਮੈਂ ਕਿਹਾ, 'ਕਿਉਂ ਬੀਬੀ, ਹਮਨੇ ਕਿਆ ਕੀਆ ਹੈ?' ਔਰ ਹਮੇਂ ਕੋਈ ਮਾਰੇਗਾ ਭੀ ਕਿਉਂ? ਕਿਉਂਕਿ ਹਮ ਤੋਂ ਹੋ ਹੀ ਕਾਂਗਰਸ ਵਾਲੇ ਹੈ...।' ਅਜੀਂ ਅਜੇ ਇੱਕ ਦੂਜੇ ਵੱਲ ਵੇਖ ਹੀ ਚਹੇ ਸੀ ਕਿ ਅਚਾਨਕ ਹੀ ਬਹੁਤ ਲੋਕਾਂ ਦੀ ਭੀੜ ਸਾਡੇ ਘਰ ਦੇ ਬਾਹਰ ਆ ਕੇ ਨਾਹਰੇ ਲਾਉਣ ਲੱਗੀ, 'ਸੱਜਣ ਕੁਮਾਰ ਜਿੰਦਾਬਾਦ, ਇੰਦਰਾ ਗਾਂਧੀ ਅਮਰ ਰਹੇ। ਗਦਾਰੋਂ ਕੇ ਬਾਹਰ ਨਿਕਾਲੇ...' ਏਨਾ ਕਹਿੰਦਿਆਂ ਹੀ ਉਹ ਮੇਰੇ ਪਤੀ ਤੇ ਚਾਰ ਪੁੱਤਰਾਂ ਨੂੰ ਧੂਹ ਕੇ ਬਾਹਰ ਲੈ ਗਏ। ਮੇਰੀਆਂ ਦੋਨੋਂ ਜਵਾਨ ਲੜਕੀਆਂ ਅਤੇ ਮੈਨੂੰ ਵੀ ਉਹ ਫੜ ਕੇ ਸਾਮ੍ਹਣੇ ਪਾਰਕ ਵਿੱਚ ਲੈ ਗਏ। ਉਹਨਾਂ ਨੇ ਮੇਰੇ ਤੇ ਮੇਰੀਆਂ ਦੋਵਾਂ ਲੜਕੀਆਂ ਦੇ ਕੱਪੜੇ ਪਾੜ ਦਿੱਤੇ ਤੇ ਸਾਨੂੰ ਤਿੰਨਾਂ ਨੂੰ ਨੰਗਾ ਕਰ ਦਿੱਤਾ। ਫਿਰ ਭੀੜ ਵਿੱਚੋਂ ਆਵਾਜ਼ਾਂ ਲਾ ਲਾ ਕੇ ਤੇ ਵੱਖ-ਵੱਖ ਲੋਕਾਂ ਨੂੰ ਬੁਲਾ ਬੁਲਾ ਕੇ ਸਾਡੇ ਨਾਲ ਬਲਾਤਕਾਰ ਕਰਦੇ ਰਹੇ।...ਇੱਕ ਪਾਸੇ ਮੇਰੀ ਤੇ ਮੇਰੀਆਂ ਲੜਕੀਆਂ ਦੀ ਪੱਤ ਲੁੱਟੀ ਜਾ ਰਹੀ ਸੀ ਤੇ ਦੂਜੇ ਪਾਸੇ ਮੇਰੇ ਪਤੀ ਤੇ ਮੇਰੇ ਚਾਰਾਂ ਲੜਕੀਆਂ ਨੂੰ ਜਿਊਂਦੇ ਹੀ ਪੈਟਰੋਲ ਪਾ ਕੇ ਸਾੜਿਆ ਜਾ ਰਿਹਾ ਸੀ।...ਇਸ ਹਾਦਸੇ ਨੂੰ ਹੰਢਾਅ ਕੇ ਮੇਰੀ ਛੋਟੀ ਲੜਕੀ ਪਾਗਲ ਹੋ ਗਈ....। ਹੁਣ ਦੱਸੋ.. ਮੈਂ ਕਿੱਥੇ ਜਾਵਾਂ...?"

(ਸਰਕਾਰੀ ਕਤਲੇਆਮ, ਨਵੰਬਰ 1984, ਗੁਰਚਰਨ ਸਿੰਘ ਬੱਬਰ, ਪੰਨਾ 37)

'ਮੈਂ ਹੁਣ ਕਿੱਥੇ ਜਾਵਾਂ?' ਇਹ ਪੁਸ਼ਨ ਇਸ ਪਾਪ ਦੀ ਜੰਵ ਦੇ ਹਮਲੇ ਵਿੱਚ ਵਿਧਵਾ

ਹੋਈ ਹਰ ਇੱਕ ਸਿੱਖ ਔਰਤ ਦਾ ਸੀ। ਉਕਾਈ ਇੱਥੇ ਹੋਈ ਕਿ ਸਿੱਖ ਲੀਡਰਸ਼ਿਪ ਪੀੜਤ ਸਿੱਖ ਵਿਧਵਾਵਾਂ ਦੇ ਇਸ ਸਵਾਲ ਦਾ ਕੋਈ ਸਾਥ ਤੇ ਸਿਧਾਂਤਕ ਜਵਾਬ ਦੇਣ ਵਿੱਚ ਬਿਲਕੁਲ ਅਸਫ਼ਲ ਰਹੀ। ਗੁਰੂ ਦੀ ਵਿਚਾਰਧਾਰਾ ਤੋਂ ਸੋਧ ਲੈਣ ਵਾਲਿਆਂ ਨੇ 'ਹਲਾਲ ਅਸਤ ਬੁਰਦਨ ਬ ਸਮਸ਼ੀਰ ਇ ਦਸਤ' ਦੇ ਸਿਧਾਂਤ ਨੂੰ ਮਨ ਵਿੱਚ ਵਸਾ ਕੇ ਦੋਸੀਆਂ ਨਾਲ ਖੁਦ ਹੀ ਸਿੱਖਤਾ ਦਾ ਮਾਰਗ ਅਪਣਾ ਲਿਆ ਤੇ ਗਾਂਧੀ ਦੀ ਵਿਚਾਰਧਾਰਾ ਤੋਂ ਸੋਧ ਲੈਣ ਵਾਲਿਆਂ ਨੇ ਸਿੱਖ ਵਿਧਵਾਵਾਂ ਨੂੰ ਭਾਰਤੀ ਨਿਆਂ ਪ੍ਰਣਾਲੀ ਦੀਆਂ ਅਦਾਲਤਾਂ ਦੇ ਦਰਵਾਜ਼ੇ ਖੜਕਾ ਕੇ ਦੋਸੀਆਂ ਨੂੰ ਸਜ਼ਾ ਦਿਵਾਉਣ ਵਾਲੇ ਰਾਹ ਤੇਰ ਦਿੱਤਾ। ਇਹ ਦੁਨੀਆਂ ਨੇ ਵੇਖ ਲਿਆ ਹੈ ਕਿ ਜੁਝਾਰੂ ਵਿਚਾਰਧਾਰਾ ਵਾਲਿਆਂ ਨੇ ਤਾਂ ਆਪਣੇ ਹਿੱਸੇ ਆਉਂਦੇ ਦੋਸੀਆਂ ਨਾਲ ਦੇ ਕੁ ਸਾਲਾਂ ਦੇ ਵਿੱਚ ਹੀ ਸਿੱਖ ਕੇ ਵਿਖਾ ਦਿੱਤਾ ਸੀ, ਪਰ ਗਾਂਧੀ ਜੀ ਦੀਆਂ ਪੈੜਾਂ 'ਤੇ ਤੁਰਿਆ ਕਾਫ਼ਲਾ ਅੱਜ ਅਠਾਰਾਂ ਸਾਲ ਦੇ ਲੰਮੇ ਸਫ਼ਰ ਉਪਰੰਤ ਵੀ ਕਿਸੇ ਦੋਸੀ ਨੂੰ ਸਜ਼ਾ ਦਿਵਾਉਣ ਵਿੱਚ ਨਾਕਾਮ ਰਿਹਾ ਹੈ। ਸਮਝ ਨਹੀਂ ਆਉਂਦੀ ਕਿ ਹਕੀਕਤ ਦੀ ਇਸ ਧਰਾਤਲ ਵਿੱਚ ਬੇਇਨਸਾਫ਼ੀ ਦੇ ਅਜਿਹੇ ਬੀਜ ਬੀਜ ਕੇ ਅਮਨ-ਸ਼ਾਂਤੀ ਤੇ ਅਹਿੰਸਾ ਦੇ ਮਿੱਠੇ ਫਲ ਉਗਣ ਦੀ ਹਿੰਦੁਸਤਾਨੀ ਉਮੀਦ ਦਾ ਮੂਲ ਕਾਰਨ ਮੂਰਖਤਾ ਹੈ ਜਾਂ ਕੋਈ ਵਹਿਸੀ ਖੇਡ ਦਾ ਸ਼ੌਕ?

ਗਾਂਧੀਵਾਦੀ ਅਕਾਲੀ ਬੇਸ਼ੱਕ ਅਠਾਰਾਂ ਸਾਲਾਂ ਵਿੱਚ ਇਨਸਾਫ਼ ਦੀ ਉਡੀਕ ਦਾ ਫਲ ਬੇਇਨਸਾਫ਼ੀ ਦੇ ਰੂਪ ਵਿੱਚ ਮਿਲਣ ਪਿੱਛੋਂ ਵੀ ਦੇਸ਼ ਦੀ ਏਕਤਾ ਅਖੰਡਤਾ ਦੇ ਨਾਅਰਿਆਂ ਦੇ ਡੱਡੂ-ਸ਼ੋਰ ਨੂੰ ਘੱਟ ਨਹੀਂ ਹੋਣ ਦੇਣਗੇ, ਪਰ ਅਣਖ ਦਾ ਇੱਕ ਕਿਣਕਾ ਜਿਨ੍ਹਾਂ ਗ਼ੈਰ ਸਿੱਖ ਪੰਜਾਬੀਆਂ ਦੇ ਅੰਦਰ ਵੀ ਸੀ, ਉਹਨਾਂ ਨੂੰ ਵੀ ਬੇਵਤਨੇ ਹੋਣ ਦਾ ਤੀਬਰ ਅਹਿਸਾਸ ਨਵੰਬਰ 1984 ਦੇ ਪਹਿਲੇ ਦਿਨਾਂ ਵਿੱਚ ਹੀ ਹੋ ਗਿਆ ਸੀ। ਨਕਸਲਬਾਜ਼ੀ ਲਹਿਰ ਨਾਲ ਸੰਬੰਧਿਤ ਰਹੇ ਲੋਕ ਕਵੀ ਸੰਤ ਰਾਮ ਦੁਦਾਸੀ ਨੇ ਜਦੋਂ ਨਵੰਬਰ 1984 ਵਿੱਚ ਦਿੱਲੀ ਦੀਆਂ ਸੜਕਾਂ 'ਤੇ ਵਹਿਸ਼ਤ ਦਾ ਨੰਗਾ ਨਾਚ ਆਪਣੀਆਂ ਅੱਖਾਂ ਦੇ ਸਾਹਵੇਂ ਹੁੰਦਾ ਵੇਖਿਆ ਤਾਂ ਬੇਪੱਤ ਹੋਈਆਂ ਕੁਝ ਸਿੱਖ ਬੀਬੀਆਂ ਦੀਆਂ ਅਧਮੋਈਆਂ ਦੇਹਾਂ ਦੇ ਸਿਰਹਾਣੇ ਆ ਕੇ ਉਸਦੇ ਕਦਮ ਚੁਕ ਗਏ। ਉਸਦੇ ਦਿਲ 'ਚੋਂ ਇਹ ਚੁੱਕ ਨਿਕਲੀ ਸੀ:

ਆਹ ਜਿਸਮ ਤਾਂ ਮੇਰੀ ਧੀ ਵਰਗਾ ਹੈ

ਆਹ ਕੋਈ ਮੇਰੀ ਭੈਣ ਜਿਹਾ ਹੈ

ਮੈਂ ਕਿਸ ਕਿਸ ਦਾ ਨਗਨ ਕੱਚੁੰਗਾ

ਹੁਣ ਮੈਂ ਕਿਸ ਨੂੰ ਵਤਨ ਕਹੂੰਗਾ ?

ਇਸ ਸਵਾਲ ਦਾ ਜਿੱਧਾ ਜਿਹਾ ਜਵਾਬ ਹੈ ਕਿ ਸਾਡਾ ਵਤਨ 'ਹਿੰਦ' ਨਹੀਂ 'ਪੰਜਾਬ' ਹੈ, ਜਿੱਥੇ ਮਨੂੰ ਜਾਂ ਚਾਣਕੀਆ ਨੇ ਦੇ ਬ੍ਰਾਹਮਣਾਂ ਦੀ ਨਹੀਂ, ਗੁਰੂ ਨਾਨਕ ਸਾਹਿਬ ਦੀ

ਵਿਚਾਰਧਾਰਾ ਦਾ ਰਾਜ ਹੋਵੇਗਾ। ਇਸ ਤੋਂ ਇਲਾਵਾ ਹੋਰ ਕੋਈ ਸਿੱਖਾਂ ਦਾ ਵਤਨ ਨਹੀਂ ਹੋ ਸਕਦਾ।

ਪਰ ਆਪਣੇ ਆਪ ਨੂੰ ਗਾਂਧੀਵਾਦੀ ਅਕਾਲੀ ਅਖਵਾਉਣ ਵਾਲੇ ਲੀਡਰਾਂ ਦੀ ਪਤਾ ਨਹੀਂ ਕੀ ਮਜ਼ਬੂਰੀ ਸੀ ਕਿ ਉਹ 'ਰਾਜੇ ਸੀਹ ਮੁਕਦਮ ਕੁਤੇ' ਵਾਲੇ ਇਸ ਜਾਬਰ ਬ੍ਰਾਹਮਣੀ ਅਬਾਦ ਹਿੰਦੁਸਤਾਨੀ ਸਿਸਟਮ ਨੂੰ ਆਪਣਾ 'ਪਿਆਰਾ ਵਤਨ' ਕਹਿਣ ਦਾ ਚਿੰਟਾ ਬੂਠ ਕੇਵਲ ਬੋਲਦੇ ਹੀ ਨਹੀਂ ਰਹੇ, ਸਗੋਂ ਇਸ ਕੂੜ ਕਬਾੜ ਨੂੰ ਸਿੱਖਾਂ ਦੇ ਸੱਘੇ ਹੇਠਾਂ ਵੀ ਲੰਘਾਉਂਦੇ ਰਹੇ। ਅੱਜ ਜਦੋਂ ਦਿੱਲੀ ਦਰਬਾਰ ਵਿੱਚੋਂ ਇਨਸਾਫ਼ ਤੋਂ ਬੇਉਮੀਦ ਹੋਈਆਂ ਨਵੰਬਰ 1984 ਦੀਆਂ ਸਿੱਖ ਵਿਧਵਾਵਾਂ ਨਿਰਾਸ਼ਤਾ ਵਿੱਚ ਆਤਮ-ਹੱਤਿਆ ਵਰਗੇ ਕਦਮ ਚੁੱਕਣ 'ਤੇ ਉਤਾਰੂ ਹਨ ਤਾਂ ਇਹ ਸਿੱਖ ਅਵਾਮ ਲਈ ਫੈਸਲਾ ਕਰਨ ਦੀ ਘੜੀ ਹੈ ਕਿ ਨਿਰਾਸ਼ਤਾ ਦੇ ਇਸ ਆਲਮ ਵਿੱਚ ਦਿੱਲੀ ਦਰਬਾਰ ਦੇ ਨਾਲ ਨਾਲ ਸਿੱਖ ਲੀਡਰਸ਼ਿਪ ਦਾ ਦੇਸ਼ ਕਿੰਨਾ ਕੁ ਹੈ।

ਜਦੋਂ ਇਹ ਸਤਰਾਂ ਲਿਖੀਆਂ ਜਾ ਰਹੀਆਂ ਸਨ ਤਾਂ ਦੋ ਮਹੱਤਵਪੂਰਨ ਖ਼ਬਰਾਂ ਸੁਣਨ ਨੂੰ ਮਿਲੀਆਂ। ਪਹਿਲੀ ਖ਼ਬਰ ਦਿੱਲੀ ਦੀ ਸਿੱਖ ਕਤਲੇਆਮ ਦੇ ਇੱਕ ਪ੍ਰਮੁੱਖ ਦੋਸ਼ੀ 'ਲਲਿਤ ਮਾਕਨ' ਦੇ ਕਤਲ ਕੇਸ ਵਿੱਚ, ਸਿੱਖ ਨੌਜਵਾਨ ਰਣਜੀਤ ਸਿੰਘ ਕੁੱਕੀ ਨੂੰ ਉਮਰ ਕੈਦ ਦੀ ਸਜ਼ਾ। ਤੇ ਦੂਜੀ ਖ਼ਬਰ ਇਹ ਹੈ ਕਿ ਦਿੱਲੀ ਦੀ ਇੱਕ ਅਦਾਲਤ ਨੇ ਸੰਘਰਸ਼ਸ਼ੀਲ ਸਿੱਖ ਲੀਡਰ ਸ. ਸਿਮਰਨਜੀਤ ਸਿੰਘ ਮਾਨ ਉੱਪਰ 1991 ਵਿੱਚ ਦਿੱਲੀ ਵਿਖੇ ਕੀਤੀ ਇੱਕ ਤਕਰੀਰ ਦੇ ਆਧਾਰ 'ਤੇ ਦੇਸ਼ ਧੁੰਹ ਦਾ ਮੁਕਦਮਾ ਦਾਇਰ ਕਰ ਦਿੱਤਾ ਹੈ। ਸਿੱਖਾਂ ਨੂੰ ਇਸ ਸਵਾਲ ਨੂੰ ਲੈ ਕੇ ਹੈਰਾਨ ਹੋਣ ਦੀ ਲੋੜ ਨਹੀਂ ਕਿ ਬਾਰਾਂ ਸਾਲ ਪਹਿਲਾਂ ਕੀਤੀ ਗਈ ਤਕਰੀਰ 'ਤੇ ਮੁਕਦਮ ਹੁਣ ਕਿਉਂ ਦਰਜ ਕੀਤਾ ਗਿਆ। ਦਰਅਸਲ ਜਦੋਂ ਇਹ ਤਕਰੀਰ ਕੀਤੀ ਗਈ ਸੀ ਤਾਂ ਉਦੋਂ ਪੰਜਾਬ ਵਿੱਚ ਸਿੱਖ ਜੁਝਾਰੂ ਲਹਿਰ ਪੂਰੇ ਜੋਸ਼ 'ਤੇ ਸੀ ਤੇ ਇਸਦੇ ਜੋਬਨ 'ਤੇ ਹੋਣ ਦਾ ਅਰਥ ਇਹ ਸੀ ਕਿ ਉਦੋਂ ਹਿੰਦ ਤੇ ਪੰਜਾਬ ਇੱਕ ਜੰਗ ਵਿੱਚ ਲੜ ਰਹੇ ਸਨ। ਅੱਜ ਜਦੋਂ ਇਹ ਮੁਕਦਮਾ ਦਾਇਰ ਕੀਤਾ ਹੈ ਤਾਂ ਪੰਜਾਬ ਵਿੱਚ ਜੁਝਾਰੂ ਲਹਿਰ ਦੀ ਅਣਹੋਂਦ ਹੈ। ਸ. ਮਾਨ 'ਤੇ ਇਹ ਮੁਕਦਮਾ ਦਿੱਲੀ ਵਿੱਚ ਸਿੱਖ ਕਤਲੇਆਮ ਦੇ ਦੋਸ਼ੀਆਂ ਨੂੰ ਬਾਇਬਲ ਬਰੀ ਕਰਨ ਉਪਰੰਤ ਅਤੇ ਇਸ ਕਤਲੇਆਮ ਦੇ ਇੱਕ ਦੋਸ਼ੀ ਦੇ ਕਤਲ ਦੇ ਦੇਸ਼ ਵਿੱਚ ਇੱਕ ਸਿੱਖ ਗੱਭਰੂ ਨੂੰ ਸਜ਼ਾ ਸੁਣਾਉਣ ਦੇ ਅਮਲ ਦੇ ਵਿਚਕਾਰ ਦਾਇਰ ਕੀਤਾ ਗਿਆ ਹੈ। ਦਿੱਲੀ ਦਾ ਸੰਕੇਤ ਸਪਸ਼ਟ ਹੈ ਕਿ ਇਸ ਜੰਗ ਵਿੱਚ ਹੁਣ ਸਿੱਖਾਂ ਨਾਲ ਉਹ ਸਲੂਕ ਕਰਨ ਦਾ ਸਮਾਂ ਆ ਗਿਆ ਹੈ, ਜੋ ਕਿ ਕਿਸੇ ਜਿੱਤੀ ਹੋਈ ਕੌਮ ਵੱਲੋਂ ਹਾਰੀ ਹੋਈ ਕੌਮ ਦੇ ਨਾਲ ਕੀਤਾ ਜਾਂਦਾ ਹੈ। ਹੁਣ ਇਸ ਤੋਂ ਪਹਿਲਾਂ ਕਿ ਜੇਕੁ ਕੌਮ ਸਿੱਖਾਂ ਨੂੰ ਉਹਨਾਂ ਦੀ ਹਾਰ ਦਾ ਅਹਿਸਾਸ ਕਰਵਾਉਣ ਦਾ ਕੋਈ ਅਗਲਾ ਕਦਮ ਚੁੱਕੇ, ਸਿੱਖਾਂ ਨੂੰ ਇਸ



ਸ਼ਰਮਨਾਕ ਹਾਰ ਨੂੰ ਜਿੱਤ ਵਿੱਚ ਬਦਲਣ ਲਈ ਕੋਈ ਸਾਂਝੀ ਰਣਨੀਤੀ ਤਿਆਰ ਕਰ ਲੈਣੀ ਚਾਹੀਦੀ ਹੈ, ਬੇਸ਼ੱਕ ਇਹ ਰਣਨੀਤੀ ਸ਼ਾਂਤਮਈ ਸੰਘਰਸ਼ ਹੀ ਕਿਉਂ ਨਾ ਹੋਵੇ। ਪਰ ਇੱਕ ਅਜਿਹੀ ਰਣਨੀਤੀ, ਜੋ ਕਿ ਸਿੱਖਾਂ ਨੂੰ 'ਰਾਜੇ ਸੀਹ ਮੁਕਦਮ ਕੂਤੇ' ਵਾਲੇ ਜਾਬਰ ਹਿੰਦੁਸਤਾਨੀ ਸਿਸਟਮ ਤੋਂ ਨਿਜ਼ਾਤ ਦਿਵਾਏ।

\* \* \*

ਅੱਜ ਇਹ  
ਸ਼ਾਂਤੀ ਦੇ ਪੁਜਾਰੀ ਅਖਵਾਉਂਦੇ ਨੇ  
ਲਹੂ ਭਾਵੇਂ ਪਾਣੀ ਵਾਂਗ  
ਨਿਡ ਹੀ ਵਹਾਉਂਦੇ ਨੇ  
ਦਸਮੇਸ਼ ਦੇ ਦੁਲਾਰਿਆਂ ਨੂੰ  
ਬੰਦੇ ਦਿਆਂ ਵਾਰਸਾਂ ਨੂੰ  
ਦੋਸ਼ੀ ਇਹ ਕਹਿੰਦੇ ਨੇ  
ਮਸਿ, ਮੀਰ-ਮਨੂੰ  
ਫਿਰ ਮਹਿਲਾਂ ਵਿੱਚ ਰਹਿੰਦੇ ਨੇ

-ਗਸਿੰਦਰ ਸਿੰਘ (ਹਾਈਜੈਕਰ)

## ਜਸਵੰਤ ਸਿੰਘ ਖਾਲੜਾ ਦੀ ਕਹਾਣੀ

ਸ਼ਹੀਦ ਸ. ਜਸਵੰਤ ਸਿੰਘ ਖਾਲੜਾ ਦਾ ਨਾਂ ਕਿਸੇ ਜਾਣ-ਪਛਾਣ ਦਾ ਮੁਥਾਜ ਨਹੀਂ। ਇਸ ਸ਼ੇਰ ਦਿਲ ਇਨਸਾਨ ਨੇ ਹਿੰਦੁਸਤਾਨੀ ਹਕੂਮਤ ਵੱਲੋਂ ਸਿੱਖ ਗੱਭਰੂਆਂ ਦੀਆਂ ਲਾਵਾਰਿਸ਼ ਕਹਿ ਕੇ ਸਾੜੀਆਂ ਗਈਆਂ ਲਾਸ਼ਾਂ ਦੇ ਅੰਕੜੇ ਇਕੱਠੇ ਕਰ ਕੇ ਅੰਤਰਰਾਸ਼ਟਰੀ ਪੱਧਰ 'ਤੇ ਹਿੰਦੁਸਤਾਨੀ ਹਕੂਮਤ ਨੂੰ ਮੁਜ਼ਰਿਆਂ ਦੇ ਕਟਹਿਰੇ 'ਚ ਖੜ੍ਹਾ ਕਰ ਦਿੱਤਾ ਸੀ। ਇਸ ਤੋਂ ਦੁਖੀ ਹੋ ਕੇ ਹਿੰਦੁਸਤਾਨੀ ਹਾਕਮਾਂ ਨੇ ਆਪਣੇ ਪਾਲਤੂ ਕਹਿੰਦਿਆਂ ਰਾਹੀਂ ਸ. ਖਾਲੜਾ ਨੂੰ ਧਮਕੀਆਂ ਦਿਵਾਈਆਂ ਤੇ ਲਾਵਾਰਿਸ਼ ਲਾਸ਼ਾਂ ਦੀ ਲੰਮੀ ਲਿਸਟ ਵਿੱਚ ਉਸ ਦਾ ਵੀ ਨਾਂ ਦਰਜ ਕਰ ਦੇਣ ਦੇ ਧਮਕਾਊ ਸੁਨੇਹੇ ਉਸ ਨੂੰ ਭੇਜੇ, ਪਰ ਉਹ ਬੇਪਰਵਾਹ ਹੋ ਕੇ ਆਪਣੇ ਇਸ ਪਵਿੱਤਰ ਕਾਰਜ ਵਿੱਚ ਲੱਗਾ ਰਿਹਾ।

ਫਿਰ ਅਖੀਰ ਹਿੰਦੁਸਤਾਨੀ ਫੌਰਸਾਂ ਉਸ ਨੂੰ ਦਿਨ-ਦਿਹਾੜੇ ਉਸ ਦੇ ਘਰ ਅੱਗੋਂ ਚੁੱਕ ਕੇ ਲੈ ਗਈਆਂ, ਜਿਸ ਪਿੱਛੋਂ ਉਸ ਦੀ ਉੱਘ-ਸੁੱਘ ਨਹੀਂ ਨਿਕਲੀ। ਹਿੰਦੁਸਤਾਨੀ ਪੁਲੀਸ ਦੇ ਇੱਕ ਸਿਪਾਹੀ ਕੁਲਦੀਪ ਸਿੰਘ ਬਚਤੇ ਨੇ ਸ. ਖਾਲੜੇ ਨੂੰ ਪੁਲੀਸ ਹਿਰਾਸਤ ਵਿੱਚ ਕੋਰ-ਕੋਰ ਕੇ ਮਾਰੇ ਜਾਣ ਦੀ ਜਿਹੜੀ ਅੱਖੀਂ ਡਿੱਠੀ ਕਹਾਣੀ ਬਿਆਨ ਕੀਤੀ, ਉਸ ਨਾਲ ਹਿੰਦੁਸਤਾਨੀ ਹਕੂਮਤ ਦੇ ਘਿਨਾਉਣੇ ਚਿਹਰੇ ਦੀ ਕਰੂਪਤਾ ਹੋਰ ਸਪਸ਼ਟ ਹੋ ਜਾਂਦੀ ਹੈ।

ਉਸ ਅਨੁਸਾਰ ਭਾਈ ਖਾਲੜੇ ਉੱਪਰ ਅਜੀਤ ਸਿੰਘ ਸੰਧੂ, ਸੁਰਿੰਦਰਪਾਲ ਤੇ ਹੋਰ ਕਈ ਪੁਲੀਸ ਆਫੀਸਰ ਖੁਦ ਵਹਿਸ਼ੀਆਨਾ ਤਜ਼ੱਦ ਕਰਦੇ ਰਹੇ। ਫਿਰ ਅਜੀਤ ਸਿੰਘ ਸੰਧੂ ਦੀ ਇੱਕ ਵਿਸ਼ਾਲ ਕੋਠੀ ਵਿੱਚ ਸ. ਖਾਲੜੇ ਨੂੰ ਹਿੰਦੁਸਤਾਨੀ ਹਕੂਮਤ ਦੇ ਮੁਸ਼ੱਪ ਪਾਲਤੂ ਕੇ.ਪੀ.ਐਸ. ਗਿੱਲ ਦੇ ਸਾਮ੍ਹਣੇ ਵੀ ਲਿਜਾਇਆ ਗਿਆ, ਪਰ ਸ. ਖਾਲੜਾ ਨੇ ਗਿੱਲ ਦੀ ਕੋਈ ਵੀ ਗੱਲ ਮੰਨਣ ਤੋਂ ਨਾਂਹ ਕਰ ਦਿੱਤੀ। ਫਿਰ ਸ. ਖਾਲੜਾ ਨੂੰ ਗੋਲੀ ਮਾਰ ਕੇ ਕਤਲ ਕੀਤਾ ਗਿਆ ਤੇ ਉਹਨਾਂ ਦੀ ਲਾਸ਼ ਹਰੀਕੇ ਦਰਿਆ ਵਿੱਚ ਰੋੜ੍ਹ ਦਿੱਤੀ ਗਈ।

ਬੀਬੀ ਪਰਮਜੀਤ ਕੌਰ ਖਾਲੜਾ ਨਾਲ ਮੁਲਾਕਾਤ ਦੀ ਤਾਘ ਮੇਰੀ ਉਦੋਂ ਤੋਂ ਹੀ ਸੀ ਜਦੋਂ ਲਾਵਾਰਿਸ਼ ਲਾਸ਼ਾਂ ਦੇ ਮੁੰਦੇ ਨੂੰ ਪੂਰੀ ਦੁਨੀਆਂ ਦੇ ਸਾਹਵੇਂ ਲਿਆ ਕੇ ਅਖਬਾਰਾਂ ਦੀਆਂ

ਸੁਰਖੀਆਂ ਵਿੱਚ ਆਉਣ ਵਾਲਾ ਸ. ਜਸਵੰਤ ਸਿੰਘ ਖਾਲੜਾ ਖੁਦ ਹੀ ਹਿੰਦੁਸਤਾਨੀ ਪੁਲੀਸ ਦੇ ਜ਼ਬਰ ਦਾ ਸ਼ਿਕਾਰ ਹੋ ਕੇ ਅਖਬਾਰਾਂ ਦੀਆਂ ਸੁਰਖੀਆਂ ਵਿੱਚ ਕਿਧਰੇ ਗੁੰਮ ਹੋ ਗਿਆ ਸੀ। ਇੱਕ ਸਮਾਗਮ ਵਿੱਚ ਹੋਈ ਮੁਲਾਕਾਤ ਦੌਰਾਨ ਹੋਈ ਗੱਲਬਾਤ ਪਾਠਕਾਂ ਦੀ ਜਾਣਕਾਰੀ ਲਈ ਪੇਸ਼ ਹੈ:

**ਸਵਾਲ:** ਤੁਹਾਡੇ ਵਿਆਹ ਵੇਲੇ ਖਾਲੜਾ ਸਾਹਿਬ ਦੀਆਂ ਸਮਾਜਕ ਸਰਗਰਮੀਆਂ ਕਿਸ ਤਰ੍ਹਾਂ ਦੀਆਂ ਸਨ?

**ਜਵਾਬ:** ਉਦੋਂ ਉਹ ਭਗਤ ਸਿੰਘ ਹੋਰਾਂ ਵਾਲੀ ਨੌਜਵਾਨ ਭਾਰਤ ਸਭਾ ਵਿੱਚ ਕੰਮ ਕਰ ਰਹੇ ਸੀ, ਵੈਸੇ ਇਹਨਾਂ ਦਾ ਪਰਿਵਾਰਕ ਪਿਛੋਕੜ ਹੀ ਸੰਘਰਸ਼ਮਈ ਹੈ। ਇਹਨਾਂ ਦੇ ਦਾਦਾ ਸ. ਹਰਨਾਮ ਸਿੰਘ ਕਾਮਾ ਗਾਟਾ ਮਾਰੂ ਦੀ ਪਹਿਲੀ ਕਮੇਟੀ ਵਿੱਚ ਸਨ। ਉਹਨਾਂ ਨੂੰ ਨੌਂ ਸਾਲ ਦੀ ਨਜ਼ਰਬੰਦੀ ਦੀ ਸਜ਼ਾ ਹੋਈ ਸੀ ਅਤੇ ਸਜ਼ਾ ਪੂਰੀ ਹੋਣ ਪਿੱਛੋਂ ਉਹ ਚੀਨ ਚਲੇ ਗਏ ਸੀ।

**ਸਵਾਲ:** ਖਾਲੜਾ ਸਾਹਿਬ ਕਿਸ ਲਹਿਰ ਦੀ ਵਿਚਾਰਧਾਰਾ ਦੇ ਨੇੜੇ ਸਨ?

**ਜਵਾਬ:** ਸ਼ੁਰੂ ਵਿੱਚ ਤਾਂ ਇਹ ਨੈਕਸਲਾਈਟ ਵਿਚਾਰਧਾਰਾ ਨਾਲ ਜੁੜੇ ਸੀ। ਨੈਕਸਲਾਈਟਾਂ ਦੇ ਸੰਘਰਸ਼ ਦੇ ਹਾਮੀ ਇਹ ਜ਼ਰੂਰ ਸਨ ਪਰ ਧਾਰਮਿਕ ਖਿਆਲਾਂ ਨੂੰ ਇਹਨਾਂ ਕਦੇ ਨਹੀਂ ਸੀ ਤਿਆਗਿਆ। ਹਰ ਕਾਰਜ ਦੀ ਅਰੰਭਤਾ ਸ੍ਰੀ ਅਖੰਡ ਪਾਠ ਸਾਹਿਬ ਨਾਲ ਹੁੰਦੀ ਸੀ ਤੇ ਪਰਿਵਾਰ ਵਿੱਚ ਅਜੇ ਵੀ ਇਹੀ ਰੀਤ ਐ।

**ਸਵਾਲ:** ਵਿਆਹ ਤੋਂ ਪਿੱਛੋਂ ਤੁਸੀਂ ਅੰਮ੍ਰਿਤਸਰ ਆ ਗਏ ਜਾਂ ਕੁਝ ਸਮਾਂ ਖਾਲੜਾ ਵੀ ਰਹੇ?

**ਜਵਾਬ:** ਸੰਨ '81 ਤੋਂ '85 ਤਕ ਖਾਲੜੇ ਰਹੇ ਤੇ '85 ਵਿੱਚ ਜਦੋਂ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਵਿੱਚ ਮੇਰੀ ਨੌਕਰੀ ਲੱਗ ਗਈ ਤਾਂ ਅਸੀਂ ਅੰਮ੍ਰਿਤਸਰ ਆ ਗਏ।

**ਸਵਾਲ:** ਤੁਹਾਡਾ ਪੇਕਾ ਪਿੰਡ ਕਿਹੜਾ?

**ਜਵਾਬ:** ਪੇਕਾ ਪਿੰਡ ਅਸਲ ਵਿੱਚ ਮੇਰਾ ਮੇਰੇ ਦੇ ਕੋਲ ਚੜ੍ਹਕ ਹੈ, ਤੇ ਨਕਸਲਬਾਜ਼ੀ ਲਹਿਰ ਵੇਲੇ ਮੇਰਾ ਗੋਲੀ ਕਾਂਡ 'ਚ ਸ਼ਹੀਦ ਹੋਣ ਵਾਲੇ ਹਰਜੀਤ ਸਿੰਘ ਰਿਸ਼ਤੇ 'ਚ ਮੇਰੇ ਭਰਾ ਹੀ ਲੱਗਦੇ ਸੀ। ਵੈਸੇ ਸੰਨ 1972 ਤੋਂ ਸਾਡਾ ਪਰਿਵਾਰ ਪੰਜਗਰਾਈਆਂ ਆ ਕੇ ਵੱਸ ਗਿਆ ਸੀ।

**ਸਵਾਲ:** ਬਲਿਊ ਸਟਾਰ ਪਿੱਛੋਂ ਖਾਲੜਾ ਸਾਹਿਬ ਦੇ ਵਿੱਚ ਕੀ ਤਬਦੀਲੀ ਆਈ?

**ਜਵਾਬ:** ਬਲਿਊ ਸਟਾਰ ਤੋਂ ਤੁਰੰਤ ਪਿੱਛੋਂ ਹੀ ਉਹ ਕਰਫਿਊ ਦੀ ਪਰਵਾਹ ਨਾ ਕਰਦੇ ਹੋਏ, ਸਰਗਰਮ ਹੋ ਗਏ। ਦਸ-ਪੰਦਰਾਂ ਦਿਨ ਤਾਂ ਚੈਨ ਨਾਲ ਘਰ ਹੀ ਨਹੀਂ ਬੈਠੇ, ਮੀਟਿੰਗਾਂ 'ਚ ਰੁੱਝੇ ਰਹੇ। ਇਸ ਦੌਰਾਨ ਇੱਕ ਰਾਤ ਥਾਣੇ ਵੀ ਕੱਟਣੀ ਪਈ ਤੇ ਇੱਕ ਵਾਰ ਹੈਲੀਕਾਪਟਰ

ਤੋਂ ਇਹਨਾਂ 'ਤੇ ਫਾਇਰਿੰਗ ਵੀ ਹੋਈ ਪਰ ਇਹਨਾਂ ਦੀਆਂ ਸਰਗਰਮੀਆਂ 'ਚ ਫ਼ਰਕ ਨਹੀਂ ਪਿਆ।

**ਸਵਾਲ:** ਲਾਵਾਰਸ ਲਾਸ਼ਾਂ ਦੀ ਖੋਜ ਕਿਵੇਂ ਅਰੰਭ ਹੋਈ?

**ਜਵਾਬ:** ਇਹਨਾਂ ਦੇ ਮਹਿਕਮੇ ਦੇ ਸ. ਪਿਆਰਾ ਸਿੰਘ ਤੇ ਅਮਰੀਕ ਸਿੰਘ ਮੱਤੇਵਾਲ ਨੂੰ ਪੁਲੀਸ ਨੇ ਚੁੱਕ ਲਿਆ ਸੀ। ਉਹਨਾਂ ਦੀ ਖੋਜ ਕਰਦਿਆਂ ਵੀ ਤੇ ਬਾਬਾ ਗੁਰਬਚਨ ਸਿੰਘ ਮਾਨੋਚਾਹਲ ਦੇ ਸ਼ਹੀਦ ਹੋਣ ਵੇਲੇ ਵੀ ਇਹਨਾਂ ਨੇ ਸਰਕਾਰ ਤੋਂ ਉਹਨਾਂ ਦੀ ਲਾਸ਼ ਮੰਗ ਲਈ ਸੀ, ਜਦੋਂ ਨਾ ਮਿਲੀ ਤਾਂ ਇਹਨਾਂ ਤਿੰਨਾਂ ਲਾਸ਼ਾਂ ਦੀ ਖੋਜ ਕਰਦੇ ਕਰਦੇ ਇਹਨਾਂ ਨੂੰ ਸਮਸ਼ਾਨ ਘਾਟਾਂ ਦੇ ਰਿਕਾਰਡ ਵਿੱਚੋਂ ਹਜ਼ਾਰਾਂ ਅਣਪਛਾਤੀਆਂ ਕਹਿ ਕੇ ਸਾੜੀਆਂ ਸਿੱਖ ਨੌਜਵਾਨਾਂ ਦੀਆਂ ਲਾਸ਼ਾਂ ਦਾ ਪਤਾ ਲੱਗਾ। ਫਿਰ ਇਹਨਾਂ ਨੇ ਇਸ ਬਾਰੇ ਅਮਰੀਕ ਸਿੰਘ ਮੁਕਤਸਰ ਹੋਰਾਂ ਨਾਲ ਮਿਲ ਕੇ ਖੋਜ ਸ਼ੁਰੂ ਕਰ ਦਿੱਤੀ।

**ਸਵਾਲ:** ਇਸ ਖੋਜ ਤੋਂ ਬੁਖਲਾਏ ਪੁਲੀਸ ਅਫ਼ਸਰਾਂ ਨੇ ਕੋਈ ਧਮਕੀਆਂ ਵੀ ਦਿੱਤੀਆਂ?

**ਜਵਾਬ:** ਹਾਂ, ਅਜੀਤ ਸਿੰਘ ਸੰਧੂ ਨੇ ਤਾਂ ਸਿੱਧਾ ਸੁਨੇਹਾ ਹੀ ਭਿਜਵਾ ਦਿੱਤਾ ਸੀ ਕਿ ਜੇ ਮੈਂ ਪੰਝੀ ਹਜ਼ਾਰ ਲਾਸ਼ਾਂ ਖਪਾ ਸਕਦਾ ਤਾਂ ਇੱਕ ਹੋਰ ਲਾਸ਼ ਖਪਾਉਣੀ ਮੇਰੇ ਲਈ ਕੋਈ ਮੁਸ਼ਕਲ ਨਹੀਂ, ਪਰ ਇਹਨਾਂ ਨੇ ਧਮਕੀਆਂ ਦੀ ਕੋਈ ਪਰਵਾਹ ਨਹੀਂ ਕੀਤੀ ਤੇ ਆਪਣੇ ਮਿਸ਼ਨ ਵਿੱਚ ਉਸੇ ਤਰ੍ਹਾਂ ਦਿਨ ਰਾਤ ਰੁੱਝੇ ਰਹੇ।

**ਸਵਾਲ:** ਪੁਲੀਸ ਵੱਲੋਂ ਚੁੱਕੇ ਜਾਣ ਤੋਂ ਥੋੜ੍ਹੇ ਦਿਨ ਪਹਿਲਾਂ ਹੀ ਖਾਲੜਾ ਸਾਹਿਬ ਦਾ ਇੱਕ ਬਿਆਨ ਅਖਬਾਰਾਂ ਵਿੱਚ ਛਪਿਆ ਸੀ ਕਿ ਮੈਨੂੰ ਪਤਾ ਲੱਗੇ ਕਿ ਪੁਲਸ ਮੈਨੂੰ ਖ਼ਤਮ ਕਰਨਾ ਚਾਹੁੰਦੀ ਹੈ ਪਰ ਇੱਕ ਖਾਲੜੇ ਨੂੰ ਮਾਰ ਕੇ ਲਾਵਾਰਸ ਲਾਸ਼ਾਂ ਦੀ ਜਾਂਚ ਠੱਪ ਨਹੀਂ ਕਰਵਾਈ ਜਾ ਸਕਦੀ...। ਇਹਨਾਂ ਨੂੰ ਪੁਲੀਸ ਦੀ ਇਸ ਸਾਜ਼ਸ਼ ਦੀ ਭਿਣਕ ਕਿਵੇਂ ਪਈ ਸੀ?

**ਜਵਾਬ:** ਪੱਟੀ ਦਾ ਕਾਂਗਰਸੀ ਐਮ.ਐਲ.ਏ. ਸੁਖਵਿੰਦਰ ਸਿੰਘ ਸਿੰਦਾ ਬੁੱਟਰ, ਜਿਸ ਨੂੰ ਆਮ ਤੌਰ 'ਤੇ ਫਤਹਿਚੱਕੀਆਂ ਕਿਹਾ ਜਾਂਦਾ ਸੀ, ਨੇ ਆਪਣੇ ਘਰ ਬੁਲਾ ਕੇ ਇਹਨਾਂ ਨੂੰ ਦੱਸਿਆ ਸੀ ਕਿ “ਪੁਲਸ ਨੇ ਤੈਨੂੰ ਮਾਰਨ ਦੀ ਪ੍ਰਵਾਨਗੀ ਮੰਗੀ ਸੀ ਤੇ ਸਾਡੀ (ਬੇਅੰਤ ਦੀ) ਸਰਕਾਰ ਨੇ ਇਹ ਪ੍ਰਵਾਨਗੀ ਪੁਲਸ ਨੂੰ ਦੇ ਦਿੱਤੀ ਐ, ਇਸ ਲਈ ਰੁਣ ਬਚ ਕੇ ਰਹੋ...”

**ਸਵਾਲ:** ਇਸ ਪਿੱਛੋਂ ਫਿਰ ਖਾਲੜਾ ਸਾਹਿਬ ਨੇ ਆਪਣੀ ਸਕਿਓਰਟੀ ਦਾ ਕੋਈ ਪ੍ਰਬੰਧ ਕੀਤਾ?

**ਜਵਾਬ:** ਨਹੀਂ, ਇਹ ਕਹਿੰਦੇ ਸੀ ਕਿ ਜੇ ਮੈਂ ਸਕਿਓਰਟੀ ਲੈ ਲਈ ਤਾਂ ਫਿਰ ਜਿਨ੍ਹਾਂ ਪੀੜਤ ਪਰਿਵਾਰਾਂ ਤੋਂ ਮੈਂ ਰਿੱਟਾਂ ਕਰਵਾਈਆਂ ਉਹ ਕਹਿਣਗੇ ਕਿ ਆਪ ਤਾਂ ਇਹ ਸਕਿਓਰਟੀ ਲਈ ਫਿਰਦੇ ਤੇ ਅਸੀਂ ਕਿਉਂ ਖ਼ਤਰੇ 'ਚ ਪਈਏ? ਇਸ ਕਾਰਨ ਹੀ ਇਹਨਾਂ



ਨੇ ਸਕਿਰਿਟੀ ਨਹੀਂ ਲਈ ਤੇ ਆਪਣੇ ਮਿਸ਼ਨ 'ਚ ਸਰਗਰਮ ਰਹੇ।

ਸਵਾਲ: ਜਿਨ੍ਹਾਂ ਤੋਂ ਇਹਨਾਂ ਨੇ ਪੁਲੀਸ ਵਿਰੁੱਧ ਰਿੱਟਾਂ ਕਰਵਾਈਆਂ ਸੀ, ਉਹਨਾਂ 'ਚੋਂ ਕੋਈ ਤੁਹਾਡੇ ਘਰ ਵੀ ਆਉਂਦਾ ਜਾਂਦਾ ਸੀ?

ਜਵਾਬ: ਹਾਂ, ਲਾਵਾਰਸ ਲਾਸ਼ਾਂ ਦਾ ਮੁੱਦਾ ਅਖਬਾਰਾਂ ਵਿੱਚ ਛਪਣ ਪਿੱਛੋਂ ਤਾਂ ਘਰ ਵਿੱਚ ਹਰ ਵੇਲੇ ਪੀੜਤ ਪਰਿਵਾਰਾਂ ਦਾ ਤਾਂਤਾ ਹੀ ਲੱਗਾ ਰਹਿੰਦਾ ਸੀ। ਕਪੂਰਥਲੇ ਦੀ ਉਹ ਕੁੜੀ ਤਾਂ ਮੈਨੂੰ ਭੁੱਲਦੀ ਹੀ ਨਹੀਂ, ਜਿਹੜੀ ਆਪਣੇ ਸਵਾ ਕੁ ਸਾਲ ਦੇ ਬੱਚੇ ਨਾਲ ਆਉਂਦੀ ਹੁੰਦੀ ਸੀ, ਉਸ ਦਾ ਘਰ ਵਾਲਾ ਰੋਲਵੇ ਵਿੱਚ ਸੀ, ਜਿਸ ਨੂੰ ਪੁਲੀਸ ਚੁੱਕ ਕੇ ਲੈ ਗਈ ਸੀ ਤੇ ਫਿਰ ਹੋਰਾਂ ਵਾਂਗ ਉਸ ਦਾ ਵੀ ਪਤਾ ਨਹੀਂ ਸੀ ਲੱਗਾ। ਜਿਨ੍ਹਾਂ ਤੋਂ ਰਿੱਟਾਂ ਕਰਵਾਈਆਂ ਸੀ ਪੁਲਸ ਵਾਲੇ ਜਦੋਂ ਉਹਨਾਂ ਨੂੰ ਧਮਕਾਉਂਦੇ ਸੀ ਤਾਂ ਉਹ ਆ ਕੇ ਇਹਨਾਂ ਨੂੰ ਹੀ ਦੱਸਦੇ ਸੀ, ਇਹ ਫਿਰ ਉਸ ਨੂੰ ਆਪਣਾ ਕਾਗਡੋ ਦੇ ਦਿੰਦੇ ਸੀ ਤੇ ਕਹਿੰਦੇ ਸੀ ਕਿ ਪੁਲਸ ਵਾਲਿਆਂ ਨੂੰ ਕਹਿ ਦਿਓ ਕਿ ਰਿੱਟ ਇਸ ਬੰਦੇ ਨੇ ਕਰਵਾਈ ਆ ਇਹਦੇ ਨਾਲ ਜਾ ਕੇ ਗੱਲ ਕਰ ਲਉ।

ਸਵਾਲ: ਖਾਲੜਾ ਸਾਹਿਬ ਨੂੰ ਤੁਹਾਡੇ ਸਾਮ੍ਹਣੇ ਚੁੱਕਿਆ ਗਿਆ?

ਜਵਾਬ: ਨਹੀਂ, ਮੈਂ ਆਪਣੀ ਡਿਊਟੀ 'ਤੇ ਚਲੀ ਗਈ ਸੀ; ਮੈਨੂੰ ਸਵੇਰੇ ਨੌ ਵਜੇ ਤੋਂ ਪੰਜ ਕੁ ਮਿੰਟ ਪਹਿਲਾਂ ਤੁਰਨਾ ਪੈਂਦਾ ਸੀ। ਮੈਂ ਜਦੋਂ ਘਰੋਂ ਤੁਰੀ ਤਾਂ ਉਦੋਂ ਉਹਨਾਂ ਨੇ ਇੰਡੀਅਨ ਐਕਸਪ੍ਰੈਸ ਦੇ ਪੱਤਰਕਾਰਾਂ ਨਾਲ ਕਿਤੇ ਜਾਣਾ ਸੀ, ਦਸ ਕੁ ਵਜੇ...ਕਾਰ ਮੇਰੇ ਹੁੰਦੇ ਹੀ ਬਾਹਰ ਕੱਢ ਲਈ ਸੀ ਤੇ ਉਸ ਨੂੰ ਪੋਣ ਲੱਗੇ ਸੀ...ਪਰ ਮੇਰੇ ਡਿਊਟੀ 'ਤੇ ਪਹੁੰਚਣ ਦੇ ਵੀਹ ਕੁ ਮਿੰਟਾਂ ਬਾਅਦ ਹੀ ਪਿੱਛੋਂ ਰਾਜੀਵ (ਪੱਤਰਕਾਰ) ਦਾ ਫੋਨ ਚਲਿਆ ਗਿਆ ਕਿ “ਖਾਲੜਾ ਸਾਹਿਬ ਨੂੰ ਪੁਲੀਸ ਲੈ ਗਈ ਆ...ਤੇ ਮੈਨੂੰ ਉਹਨੀ ਪੈਰੀਂ ਵਾਪਸ ਮੁੜਨਾ ਪਿਆ...। ਇਹ 6 ਸਤੰਬਰ 1995 ਦੀ ਗੱਲ ਐ...।

ਸਵਾਲ: ਵਾਪਸ ਆ ਕੇ ਤੁਸੀਂ ਕਿਸ ਤਰ੍ਹਾਂ ਦਾ ਮਾਹੌਲ ਵੇਖਿਆ?

ਜਵਾਬ: ਗੱਡੀ ਉਸੇ ਤਰ੍ਹਾਂ ਹੀ ਬਾਹਰ ਖੜ੍ਹੀ ਸੀ...ਪਾਣੀ ਵਾਲਾ ਪਾਣੀਪ ਹੇਠਾਂ ਡਿੱਗਾ ਪਿਆ ਸੀ ਤੇ ਉਸ ਵਿੱਚੋਂ ਪਾਣੀ ਉਸੇ ਤਰ੍ਹਾਂ ਚੱਲੀ ਜਾ ਰਿਹਾ ਸੀ। ਬਾਕੀ ਆਸੇ-ਪਾਸੇ ਦੇ ਲੋਕ ਵੀ ਇਕੱਠੇ ਹੋ ਗਏ ਸੀ...।

ਸਵਾਲ: ਖਾਲੜਾ ਸਾਹਿਬ ਨੂੰ ਕਿਸ ਢੰਗ ਨਾਲ ਚੁੱਕਿਆ ਗਿਆ, ਇਸ ਬਾਰੇ ਕੁਝ ਪਤਾ ਲੱਗਾ?

ਜਵਾਬ: ਹਾਂ, ਸਾਡੀ ਸਾਮ੍ਹਣੇ ਵਾਲੀ ਗੁਆਂਢਣ ਦੱਸਦੀ ਆ ਕਿ ਇੱਕ ਵੈਨ ਆਈ ਸੀ...ਪਹਿਲਾਂ ਤਾਂ ਉਹ ਅੱਗੇ ਲੈ ਗਏ ਫਿਰ ਬੈਕ ਕਰ ਕੇ ਵਿੱਚੋਂ ਦੋ ਜਣੇ ਉੱਤਰੇ ਤੇ ਉਹਨਾਂ ਨੇ ਇਹਨਾਂ ਨੂੰ ਇੱਕ ਕਾਗਜ਼ ਦਿਖਾਇਆ...ਉਹ ਕਹਿੰਦੀ ਕਿ ਪਹਿਲਾਂ ਮੈਂ ਸਮਝੀ ਕਿ ਖਾਲੜਾ

ਸਾਹਿਬ ਤੋਂ ਕੋਈ ਐਡਰੈੱਸ ਪੁੱਛ ਰਹੇ ਨੇ, ਪਰ ਜਦੋਂ ਖਾਲੜਾ ਸਾਹਿਬ ਬੋਲ੍ਹਾ ਜਿਹਾ ਬੁਕੇ ਤਾਂ ਇੱਕ ਦਮ ਚਾਹ ਜਣਿਆਂ ਬਾਹਵਾਂ ਤੋਂ ਫੜ੍ਹ ਕੇ ਵੈਨ 'ਚ ਸੁੱਟ ਲਿਆ.... ਤੇ ਲੈ ਗਏ...।

ਸਵਾਲ: ਉਸ ਤੋਂ ਬਾਅਦ ਤੁਸੀਂ ਕੀ ਪੈਰਵਾਈ ਕੀਤੀ?

ਜਵਾਬ: ਉਸੇ ਵੇਲੇ ਇਹਨਾਂ ਦੇ ਸਾਥੀਆਂ ਨੂੰ ਫੋਨ ਕੀਤੇ...ਫਿਰ ਆਈ.ਜੀ. ਭੱਟੀ ਨੂੰ ਮਿਲੇ ਤੇ ਅਸੀਂ ਕਿਹਾ ਕਿ ਇਹ ਅਜੀਤ ਸਿੰਘ ਸੰਧੂ ਦਾ ਕੰਮ ਐ ਕਿਉਂਕਿ ਧਮਕੀਆਂ ਉਹੋ ਈ ਦਿੰਦਾ ਸੀ...। ਉਹ ਕਹਿੰਦਾ “ਉਹ ਕੌਣ ਹੁੰਦੇ ਮੈਨੂੰ ਦੱਸੋ ਬਿਨਾਂ ਮੇਰੇ ਇਲਾਕੇ 'ਚੋਂ ਬੰਦਾ ਚੁੱਕਣ ਵਾਲਾ...ਮੈਂ ਸ਼ਾਮ ਤਕ ਈ ਬੰਦਾ ਲੱਭ ਦਿੰਨੈ...।” ਪਰ ਕੀਤਾ ਉਸ ਨੇ ਕੁਝ ਵੀ ਨਾ...।

ਸਵਾਲ: ਉਸ ਤੋਂ ਬਾਅਦ ਕੋਈ ਖਾਸ ਗੱਲ ਵੀ ਹੋਈ?

ਜਵਾਬ: ਹਾਂ, ਉਸੇ ਦਿਨ ਡੇਢ ਵਜੇ ਇੱਕ ਫੋਨ ਆਇਆ। ਫੋਨ ਕਰਨ ਵਾਲੇ ਨੇ ਪੁੱਛਿਆ, “ਖਾਲੜਾ ਸਾਹਿਬ?”...ਮੈਂ ਕਿਹਾ “ਉਹਨਾਂ ਨੂੰ ਤਾਂ ਅੱਜ ਸਵੇਰੇ ਪੁਲਸ ਫੜ੍ਹ ਕੇ ਲੈ ਗਈ ਆ”...ਇਹ ਸੁਣ ਕੇ ਉਹ ਬੰਦਾ ਖੁੱਲ੍ਹ ਕੇ ਰਹਿੰਦਾ...ਮੈਂ ਸਮਝ ਗਈ ਕਿ ਇਹ ਕਿਸੇ ਪੁਲਸ ਵਾਲੇ ਦਾ ਫੋਨ ਐ...ਫਿਰ ਅਸੀਂ ਭੱਜ ਨੌਂ ਵਿੱਚ ਰੁੱਝ ਗਏ...।

ਸਵਾਲ: ਇਸ ਪਿੱਛੋਂ ਤੁਹਾਨੂੰ ਉਹਨਾਂ ਬਾਰੇ ਕੋਈ ਸੂਹ ਵੀ ਮਿਲੀ ਕਿ ਉਹਨਾਂ ਨੂੰ ਕਿੱਥੇ ਰੱਖਿਆ?

ਜਵਾਬ: ਨਹੀਂ, ਸੂਹ ਕਿਤੋਂ ਨਹੀਂ ਮਿਲੀ...ਸਗੋਂ ਕਈ ਪੁਲਸ ਵਾਲੇ ਭੰਬਲਭੂਸੇ ਪੈਦਾ ਕਰਦੇ ਰਹੇ...ਇੱਕ ਵਾਰ ਇਹਨਾਂ ਦੇ ਹੁੰਦਿਆਂ ਜਾਡੇ ਘਰ ਇੱਕ ਇੰਟੈਲੀਜੈਂਸ ਦਾ ਅਫਸਰ ਆਇਆ ਸੀ ਤੇ ਇਹਨਾਂ ਨੇ ਉਸ ਨੂੰ ਪਛਾਣ ਲਿਆ ਸੀ, ਉਸ ਨੂੰ ਵੀ ਪੁੱਛਿਆ.... ਉਹ ਵੀ ਐਥੋਂ ਕਈ ਥਾਣਿਆਂ ਵਿੱਚ ਭਟਕਾਉਂਦਾ ਰਿਹਾ ਪਰ ਪਤਾ ਨਾ ਲੱਗਾ....ਵਿੱਚੋਂ ਕਈ ਪੁਲਸ ਵਾਲੇ ਕਹਿਣ, ‘ਉਹ ਪਾਕਿਸਤਾਨ ਚਲੇ ਗਏ ਨੇ’...ਗੱਲ ਕੀ ਪੁਲਸ ਨਕਲੀ ਕਹਾਣੀਆਂ ਬਣਾ ਕੇ ਲੋਕਾਂ ਨੂੰ ਤੇ ਸਾਨੂੰ ਭਰਮਾਉਣ ਦੇ ਯਤਨ ਹੀ ਕਰਦੀ ਰਹੀ।

ਸਵਾਲ: ਖਾਲੜਾ ਸਾਹਿਬ ਦੀ ਵਾਪਸੀ ਦੀ ਉਡੀਕ ਕਦੋਂ ਖਤਮ ਹੋਈ?

ਜਵਾਬ: ਇਹ ਉਡੀਕ ਭੇਦ ਸਾਲ ਪਿੱਛੋਂ ਬਚਣੇ ਪਿੱਛੇ ਦੇ ਸਿਪਾਹੀ ਕੁਲਦੀਪ ਸਿੰਘ ਦਾ ਅਖਬਾਰਾਂ ਵਿੱਚ ਬਿਆਨ ਛਪਣ ਪਿੱਛੋਂ ਖਤਮ ਹੋਈ....ਇਸ ਤੋਂ ਪਹਿਲਾਂ ਵੀ ਉਹ ਇੱਕ ਵਾਰ ਮੈਨੂੰ ਖੁਦ ਮਿਲਿਆ ਸੀ ਤੇ ਕਹਿੰਦਾ ਸੀ ਕਿ ਮੈਂ ਖਾਲੜਾ ਸਾਹਿਬ ਬਾਰੇ ਦੱਸਣਾ ਚਾਹੁੰਨੈ, ਪਰ ਸਾਨੂੰ ਯਕੀਨ ਨਹੀਂ ਸੀ ਕਿਉਂਕਿ ਪੁਲਸ ਵਾਲੇ ਵੀ ਏਦਾਂ ਕਈ ਬੰਦੇ ਭੇਜ ਕੇ ਸਾਨੂੰ ਉਲਝਾਉਂਦੇ ਰਹਿੰਦੇ ਸੀ...ਫਿਰ ਜਦੋਂ ਉਸ (ਕੁਲਦੀਪ ਸਿੰਘ ਬਚੜਾ, ਸਿਪਾਹੀ) ਦਾ ਅਖਬਾਰਾਂ ਵਿੱਚ ਬਿਆਨ ਛਪਿਆ ਤਾਂ ਮੈਂ ਲਾਇਬ੍ਰੇਰੀ 'ਚ ਉਹ ਬਿਆਨ

ਪੜ੍ਹਿਆ.....ਇਹ ਬਿਆਨ ਆਉਣ ਪਿੱਛੋਂ ਹੀ ਅਸੀਂ ਉਹਨਾਂ ਦੀ ਬਰਸੀ ਮਨਾਉਣੀ ਸ਼ੁਰੂ ਕੀਤੀ...।

ਸਵਾਲ: ਕੁਲਦੀਪ ਸਿੰਘ ਦੀ ਗਵਾਹੀ ਨੂੰ ਆਧਾਰ ਬਣਾ ਕੇ ਕੀਤੇ ਗਏ ਕੇਸ ਪਿੱਛੋਂ ਪੁਲਸ ਨੇ ਤੁਹਾਨੂੰ ਤਾਂ ਤੰਗ ਨਹੀਂ ਕੀਤਾ?

ਜਵਾਬ: ਤੰਗ ਤਾਂ ਕਰਦੀ ਹੀ ਰਹਿੰਦੀ ਆ...ਦੇ ਕੇਸ ਪਾ ਦਿੱਤੇ ਇੱਕ ਕੁਲਦੀਪ ਸਿੰਘ ਨੂੰ ਪੰਜਾਹ ਹਜ਼ਾਰ ਰੁਪਏ ਰਿਸ਼ਵਤ ਦੇਣ ਦਾ ਇਲਜ਼ਾਮ ਵੀ ਲਾਇਐ...।

ਸਵਾਲ: ਤੁਹਾਡੇ ਮੁਤਾਬਿਕ ਅਜੀਤ ਸਿੰਘ ਸੰਧੂ ਨੇ ਸੱਚਮੁੱਚ ਹੀ ਆਤਮ-ਹੱਤਿਆ ਕੀਤੀ ਐ.....?

ਜਵਾਬ: ਮੈਨੂੰ ਤਾਂ ਪੱਕਾ ਯਕੀਨ ਐ ਕਿ ਸੰਧੂ ਨੇ ਆਤਮ ਹੱਤਿਆ ਨਹੀਂ ਕੀਤੀ, ਉਸ ਨੂੰ ਕੇ.ਪੀ.ਐਸ. ਗਿੱਲ ਤੇ ਉਸ ਦੇ ਮਾਲਕਾਂ ਨੇ ਕਤਲ ਕਰਵਾਇਐ...ਇਸ ਦੇ ਉਹਨਾਂ ਨੂੰ ਦੇ ਫਾਇਦੇ ਸੀ ਕਿਉਂਕਿ... ਇੱਕ ਤਾਂ ਆਪਣੇ 'ਤੇ ਕੇਸ ਚੱਲਣ ਤੋਂ ਦੁਖੀ ਸੰਧੂ ਹੁਣ ਗਿੱਲ ਹੋਰਾਂ ਨੂੰ ਧਮਕੀਆਂ ਦੇਣ ਲੱਗ ਪਿਆ ਸੀ ਕਿ ਜੇ ਮੇਰਾ ਬਚਾਅ ਨਾ ਕੀਤਾ ਤਾਂ ਮੈਂ ਸਾਰਿਆਂ ਦੇ ਨਾਂ ਦੱਸ ਦਿਉਂ ਜਿਨ੍ਹਾਂ ਦੇ ਕਹਿਣ 'ਤੇ ਮੈਂ ਮੁੰਡੇ ਮਾਰਦਾ ਰਿਹਾ ਤੇ ਜਿਨ੍ਹਾਂ ਦੇ ਕਹਿਣ 'ਤੇ ਮੈਂ ਖਾਲਸੇ ਨੂੰ ਵੀ ਮਾਰਿਐ....। ਉਸ ਨੂੰ (ਸੰਧੂ ਨੂੰ) ਮਾਰ ਕੇ ਇੱਕ ਤਾਂ ਉਹਦਾ ਮੂੰਹ ਬੰਦ ਕਰ ਦਿੱਤਾ ਗਿਐ ਤੇ ਦੂਜਾ ਮਨੁੱਖੀ ਹੱਕਾਂ ਬਾਰੇ ਲੜਨ ਵਾਲਿਆਂ ਵਿਰੁੱਧ ਰੋਲਾ ਪਾਉਣ ਦਾ ਆਧਾਰ ਤਿਆਰ ਕਰ ਲਿਆ। ਸੰਧੂ ਨੇ ਜੇ ਆਤਮ ਹੱਤਿਆ ਹੀ ਕਰਨੀ ਹੁੰਦੀ ਤਾਂ ਉਹ ਘਰੇ ਬੈਠਾ ਹੀ ਕਰ ਸਕਦਾ ਸੀ...ਐਨੀ ਦੂਰ ਰੇਲ ਗੱਡੀ ਹੋਣ ਜਾ ਕੇ ਸਿਰ ਦੇਣ ਦੀ ਕੀ ਲੋੜ ਸੀ? ਨਾਲੇ ਉਹ ਆਤਮ ਹੱਤਿਆ ਕਰਨ ਵਾਲਾ ਹੋ ਈ ਨਹੀਂ ਸੀ...ਉਸ ਦੀ ਮਾਂ ਨੇ ਵੀ ਇੱਕ ਹਫ਼ਤਾ ਇਸ ਬਾਰੇ ਫਾੜੀ ਬਿਆਨ ਦਿੱਤੇ ਸੀ ਕਿ ਉਹ ਆਤਮ ਹੱਤਿਆ ਨਹੀਂ ਕਰ ਸਕਦਾ, ਪਰ ਫਿਰ ਜਾਪਦੇ ਕਿ ਉਹਦੇ 'ਤੇ ਕਿਤੇ ਪ੍ਰੈਸ਼ਰ ਪੁਆ ਕੇ ਉਸ ਨੂੰ ਰੁੱਪ ਕਰਵਾਇਆ ਗਿਐ...। ਵੈਸੇ ਮੈਨੂੰ ਤਾਂ ਕਈ ਇਹ ਵੀ ਕਹਿੰਦੇ ਆ ਕਿ ਅਜੀਤ ਸਿੰਘ ਸੰਧੂ ਅਜੇ ਜਿਉਂਦੇ ਤੇ ਲੋਕਾਂ ਦੀਆਂ ਤੇ ਕਨੂੰਨ ਦੀਆਂ ਅੱਖਾਂ 'ਚ ਘੱਟਾ ਪਾਉਣ ਲਈ ਕਿਸੇ ਹੋਰ ਨੂੰ ਮਾਰ ਕੇ ਗੱਡੀ ਦੀ ਲਾਈਨ 'ਤੇ ਸੁੱਟ ਦਿੱਤਾ ਗਿਆ ਸੀ।...ਇੱਕ ਬੰਦੇ ਨੇ ਤਾਂ ਮੈਨੂੰ ਇੱਥੋਂ ਤਕ ਕਹਿ ਦਿੱਤੇ ਕਿ ਮੈਂ ਅਜੀਤ ਸਿੰਘ ਸੰਧੂ ਨੂੰ ਜਰਮਨ ਵਿੱਚ ਵੇਖਿਐ...ਇਸ ਗੱਲ 'ਤੇ ਯਕੀਨ ਤਾਂ ਨਹੀਂ ਆਉਂਦਾ ਪਰ ਪੁਲਸ ਵਾਲਿਆਂ ਦਾ ਕੋਈ ਭਰੋਸਾ ਨਹੀਂ, ਇਹ ਕੁਝ ਵੀ ਕਰ ਸਕਦੇ ਆ...।

\* \* \*

## ਭਾਈ ਗੁਰਦੇਵ ਸਿੰਘ ਕਾਉਂਕੇ ਦੀ ਕਹਾਣੀ

25 ਦਸੰਬਰ 1992

ਜਗਰਾਓਂ ਦੇ ਨੇੜੇ ਪ੍ਰਸਿੱਧ ਪਿੰਡ ਕਾਉਂਕੇ ਦੇ ਗੁਰਦੁਆਰਾ ਸਾਹਿਬ ਦੇ ਅੰਦਰੋਂ ਗੁਰ-ਸ਼ਬਦ ਦੀ ਮਿੱਠੀ-ਮਿੱਠੀ ਧੁੰਨੀ ਉਠ ਰਹੀ ਸੀ। ਸਥਾਨਕ ਸੰਗਤ ਜਦੋਂ ਗੁਰਦੁਆਰਾ ਸਾਹਿਬ ਦੇ ਅੰਦਰੋਂ ਭਾਈ ਗੁਰਦੇਵ ਸਿੰਘ ਕਾਉਂਕੇ ਤੋਂ ਗੁਰ-ਸ਼ਬਦ ਦੀ ਕਥਾ ਸਰਵਣ ਕਰ ਰਹੀ ਸੀ ਤਾਂ ਐਨ ਉਸੇ ਹੀ ਸਮੇਂ ਹਿੰਦੁਸਤਾਨੀ ਪੁਲੀਸ ਦੀ ਇੱਕ ਟੋਲੀ ਗੁਰਦੁਆਰਾ ਸਾਹਿਬ ਨੂੰ ਚਾਰੇ-ਪਾਸਿਓਂ ਘੇਰਨ ਵਿੱਚ ਲੱਗੀ ਹੋਈ ਸੀ।

ਸਮਾਪਤੀ ਪਿੱਛੋਂ ਜਿਉਂ ਹੀ ਸੰਗਤਾਂ ਦੇ ਨਾਲ ਭਾਈ ਗੁਰਦੇਵ ਸਿੰਘ ਕਾਉਂਕੇ ਗੁਰਦੁਆਰਾ ਸਾਹਿਬ 'ਚੋਂ ਬਾਹਰ ਨਿਕਲੇ ਤਾਂ ਪੁਲੀਸ ਦੀ ਟੋਲੀ ਨੇ ਅੱਗੇ ਵਧ ਕੇ ਭਾਈ ਕਾਉਂਕੇ ਨੂੰ ਆਪਣੀ ਹਿਰਾਸਤ ਵਿੱਚ ਲੈ ਲਿਆ। ਪਿੰਡ ਦੇ ਲੋਕੀਂ ਰੋਹ ਵਿੱਚ ਆ ਗਏ। ਭਾਈ ਕਾਉਂਕੇ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਸਾਬਕਾ ਜਥੇਦਾਰ ਸਨ। ਦਿੱਲੀ ਤਖ਼ਤ ਤੋਂ ਵੀ ਵੱਡੇ ਤਖ਼ਤ ਦੇ ਜਥੇਦਾਰ ਨੂੰ ਹਿੰਦੁਸਤਾਨੀ ਪੁਲੀਸ ਦੀ ਟੋਲੀ ਅੱਜ ਗ੍ਰਿਫ਼ਤਾਰ ਕਰਨ ਲਈ ਆਈ ਸੀ। ਭਾਈ ਕਾਉਂਕੇ ਨੇ ਸੰਗਤ ਨੂੰ ਸ਼ਾਂਤ ਕੀਤਾ ਅਤੇ ਸ਼ਾਂਤ-ਚਿਤ ਹੀ ਉਹ ਹਿੰਦੁਸਤਾਨੀ ਪੁਲੀਸ ਨਾਲ ਡੁਰ ਪਏ, ਜਿਵੇਂ ਕਦੇ ਭਾਈ ਤਾਰੂ ਸਿੰਘ ਮੁਗਲ ਪੁਲੀਸ ਦੀ ਟੋਲੀ ਨਾਲ ਪਿੱਛੋਂ ਡੁਰੇ ਸਨ।

ਇਲਾਕੇ ਦੀ ਸੰਗਤ ਵਿੱਚ ਭਾਈ ਕਾਉਂਕੇ ਦਾ ਅਥਾਹ ਸਤਿਕਾਰ ਸੀ। ਇਲਾਕੇ ਦੇ ਝਗੜੇ ਹਿੰਦੁਸਤਾਨੀ ਅਦਾਲਤਾਂ ਵਿੱਚ ਨਹੀਂ ਸੀ ਜਾਂਦੇ, ਬਲਕਿ ਭਾਈ ਸਾਹਿਬ ਦੇ ਕੋਲ ਆਉਂਦੇ ਸਨ ਤੇ ਉਹ ਹਰ ਮਸਲੇ ਦਾ ਵਧੀਆ ਹੱਲ ਕੱਢ ਕੇ ਇਹ ਝਗੜੇ ਨਿਬੇੜਦੇ ਸਨ। ਸ਼ਾਇਦ ਇਸੇ ਹੀ ਕਾਰਨ ਹਿੰਦੁਸਤਾਨੀ ਹਕੂਮਤ 'ਤੇ ਵਫ਼ਾਦਾਰ ਕਹਿੰਦੇ ਆਪ ਉੱਪਰ ਦੰਦੀਆਂ ਪੀਰ ਰਹੇ ਸਨ। ਭਾਈ ਸਾਹਿਬ ਨੂੰ ਗ੍ਰਿਫ਼ਤਾਰ ਕਰਨ ਵਾਲੀ ਟੋਲੀ ਦੀ ਅਗਵਾਈ ਇੰਸਪੈਕਟਰ ਗੁਰਮੀਤ ਸਿੰਘ ਕਰ ਰਿਹਾ ਸੀ।



ਪਰਿਵਾਰ ਅਤੇ ਹੋਰ ਸਥਾਨਕ ਸਿੱਖ ਲੀਡਰ ਜਦੋਂ ਭਾਈ ਸਾਹਿਬ ਦਾ ਪਤਾ ਕਰਨ ਲਈ ਥਾਣਿਆਂ ਵਿੱਚ ਜਾਣ ਲੱਗੇ ਤਾਂ ਉਹਨਾਂ ਵਿੱਚੋਂ ਕਿਸੇ ਨੂੰ ਵੀ ਭਾਈ ਸਾਹਿਬ ਨਾਲ ਨਾ ਮਿਲਾਇਆ ਗਿਆ। ਭਾਈ ਸਾਹਿਬ ਘਰ ਤੋਂ ਬਾਹਰ ਦਾ ਖਾਣਾ ਨਹੀਂ ਸੀ ਖਾਂਦੇ, ਇਸ ਲਈ ਪਰਿਵਾਰ ਥਾਣਿਆਂ ਵਿੱਚ ਖਾਣਾ ਲੈ ਕੇ ਜਾਂਦਾ ਤਾਂ ਉਹ ਖਾਣਾ ਉਸੇ ਹੀ ਤਰ੍ਹਾਂ ਵਾਪਸ ਭੇਜ ਦਿੰਤਾ ਜਾਂਦਾ।

ਇਹਨਾਂ ਦਿਨਾਂ ਵਿੱਚ ਭਾਈ ਸਾਹਿਬ ਉੱਪਰ ਜੋ ਕਹਿਰ ਚਾਹਿਆ ਗਿਆ, ਉਸ ਦਾ ਭਾਂਡਾ ਇੱਕ ਸਿਪਾਹੀ ਦਰਸ਼ਨ ਸਿੰਘ ਵਾਸੀ ਪਿੰਡ ਹਨੂਰ ਨੇ ਉਦੋਂ ਭੰਨਿਆ, ਜਦੋਂ ਉਸ ਤੋਂ ਥਾਣਿਆਂ ਅੰਦਰ ਪੰਜਾਬ ਦੇ ਗੱਭਰੂਆਂ ਤੇ ਮੁਟਿਆਰਾਂ ਉੱਪਰ ਹੁੰਦਾ ਅੰਤਿਆਚਾਰ ਬਰਦਾਸ਼ਤ ਨਾ ਹੋਇਆ। ਉਹ ਅੱਜ ਵੀ ਅੱਖਾਂ ਭਰ ਕੇ ਉਹ ਦ੍ਰਿਸ਼ ਯਾਦ ਕਰਦਾ ਹੈ ਤੇ ਦੱਸਦਾ ਹੈ ਕਿ ਕਿਵੇਂ ਖਾੜਕੂ ਲਹਿਰ ਨਾਲ ਸੰਬੰਧਿਤ ਹੋਣ ਦੇ ਦੋਸ਼ ਵਿੱਚ ਸਿੱਧਵਾਂ ਕਾਲਜ ਦੀਆਂ ਲੜਕੀਆਂ ਨੂੰ ਹਿੰਦੁਸਤਾਨੀ ਫੌਰਸਾਂ ਦੇ ਮਰਦ ਅਫ਼ਸਰ ਨੰਗੀਆਂ ਕਰ ਕੇ ਟਾਰਚਰ ਕਰਦੇ ਸਨ, ਕਿਵੇਂ ਰਾਮ-ਸਿੱਖਾਂ ਦੀ 17 ਸਾਲਾ ਮੁਟਿਆਰ ਨਾਲ 10-12 ਦਿਨ ਲਗਾਤਾਰ ਜ਼ਬਰ-ਜਿਨਾਹ ਕੀਤਾ ਗਿਆ। ਕਿਵੇਂ ਭਾਈ ਕਮਲਜੀਤ ਸਿੰਘ (ਲਿਬਰੇਸ਼ਨ ਫੋਰਸ) ਦੇ ਨਾਨਕੇ ਫੜ ਕੇ ਲਿਆਂਦੇ ਗਏ ਤੇ ਉਸ ਦੀ 60 ਸਾਲਾ ਮਾਮੀ ਨੂੰ ਨੰਗੀ ਕਰ ਕੇ ਦੇਨਾ ਜ਼ਿਆਦਾ ਟਾਰਚਰ ਕੀਤਾ ਗਿਆ ਕਿ ਉਹ ਦਮ ਤੋੜ ਗਈ। ਭਾਈ ਗੁਰਦੇਵ ਸਿੰਘ ਕਾਉਂਕੇ ਉੱਪਰ ਤਸੱਦਦ ਦੀ ਅੱਖੀਂ ਡਿੱਠੀ ਲੰਮੀ ਗਾਥਾ ਨੂੰ ਬਿਆਨ ਕਰਦਿਆਂ ਉਹ ਦੱਸਦਾ ਹੈ:

ਮੇਰੇ ਸਾਮ੍ਹਣੇ ਐਸ.ਐਸ.ਪੀ. ਸਵਰਨ ਘੋਟਣਾ ਕੁਰਸੀ 'ਤੇ ਬੈਠਾ ਸੀ; ਡੀ.ਐਸ.ਪੀ. ਹਰਭਗਵਾਨ ਸੋਢੀ ਤੇ ਇੰਸਪੈਕਟਰ ਗੁਰਮੀਤ ਵੀ ਖੜ੍ਹੇ ਸੀ, ਜਦਕਿ ਭਾਈ ਗੁਰਦੇਵ ਸਿੰਘ ਕਾਉਂਕੇ ਨੂੰ ਨਿਰਵਸਤਰ ਕਰ ਕੇ ਹੱਥ ਪਿੱਛੇ ਬੰਨ੍ਹ ਕੇ ਛੱਤ ਨਾਲ ਲਟਕਾਇਆ ਹੋਇਆ ਸੀ। ਘੋਟਣੇ ਦਾ ਡਰਾਇਵਰ ਚੰਨਣ ਭਾਈ ਸਾਹਿਬ ਦੇ ਗਿੱਟਿਆਂ 'ਤੇ ਡਾਂਗਾਂ ਮਾਰ ਰਿਹਾ ਸੀ, ਪਰ ਪੰਥ ਦੀ ਇਹ ਸਿਰਮੋਹ ਸਖ਼ਸੀਅਤ ਅੱਖਾਂ ਬੰਦ ਕਰ ਕੇ ਸਿਮਰਨ 'ਚ ਲੀਨ ਸੀ। ਫਿਰ ਉਥੋਂ ਉਤਾਰ ਕੇ ਇੰਸਪੈਕਟਰ ਗੁਰਮੀਤ ਨੇ ਭਾਈ ਸਾਹਿਬ ਨੂੰ ਕੇਸਾਂ ਤੋਂ ਫੜ ਲਿਆ ਤੇ ਪਿੱਠ ਪਿੱਛੇ ਬੰਨ੍ਹੀਆਂ ਬਾਹਵਾਂ ਵਿੱਚੋਂ ਲੱਤ ਲੰਘਾ ਲਈ। ਫਿਰ ਚੰਨਣ ਤੇ ਡੀ.ਐਸ.ਪੀ. ਹਰਭਗਵਾਨ ਸੋਢੀ ਨੇ ਖੁਦ ਭਾਈ ਸਾਹਿਬ ਦੀਆਂ ਲੱਤਾਂ ਪਿੱਚਣੀਆਂ ਅਰੰਭ ਕੀਤੀਆਂ। ਇਸ ਤਰ੍ਹਾਂ ਦੇ ਅਥਾਹ ਤਸੱਦਦ ਵਿੱਚ ਵੀ ਭਾਈ ਕਾਉਂਕੇ ਚੜ੍ਹਦੀ ਕਲਾ ਵਿੱਚ ਸਨ। ਘੋਟਣਾ ਵਾਰ-ਵਾਰ ਉਸ ਨੂੰ ਪੁੱਛਦਾ ਸੀ ਕਿ 'ਲੋਕਾਂ 'ਚ ਤੂੰ ਕਚਹਿਰੀ ਕਿਸ ਹੈਸੀਅਤ 'ਚ ਲਾਉਂਦੇ...ਤੇਰੇ ਖਾੜਕੂਆਂ ਨਾਲ ਜ਼ਬੂਰ ਸੰਬੰਧ ਨੇ...' ਪਰ ਭਾਈ ਸਾਹਿਬ ਕਹਿੰਦੇ ਰਹੇ ਕਿ 'ਲੋਕ ਮੇਰੇ 'ਤੇ ਭਰੋਸਾ ਕਰਦੇ ਨੇ ਤਾਂ ਹੀ ਮੇਰੇ ਕੋਲ ਆਉਂਦੇ ਨੇ...ਤੁਹਾਡੀ ਸਰਕਾਰ ਵੀ ਲੋਕਾਂ ਦਾ ਭਰੋਸਾ ਜਿੱਤ ਨਵੇ.....।' ਘੋਟਣਾ ਪਿੱਛ ਜਾਂਦਾ ਤਾਂ ਖੁਦ ਡਾਂਗ ਲੈ ਕੇ ਭਾਈ

ਸਾਹਿਬ ਨੂੰ ਕੁੱਟਣ ਲੱਗ ਪੈਂਦਾ....।"

ਫਿਰ ਦਰਸ਼ਨ ਸਿੰਘ ਦੱਸਦਾ ਹੈ ਕਿ ਤਸੱਦਦ ਨਾਲ ਭਾਈ ਗੁਰਦੇਵ ਸਿੰਘ ਕਾਉਂਕੇ ਦਾ ਸਾਰਾ ਸਰੀਰ ਨੀਲਾ ਹੋ ਗਿਆ ਸੀ। ਉਹ ਸਹਿਕ ਰਹੇ ਸਨ, ਜਦੋਂ ਉਹਨਾਂ ਦੇ ਸਰੀਰ ਦੇ ਟੋਟੇ-ਟੋਟੇ ਕਰ ਕੇ ਘੋਟਣੇ ਦੀ ਅਗਵਾਈ ਵਿੱਚ ਹਿੰਦੁਸਤਾਨੀ ਫੌਰਸਾਂ ਨੇ ਕੰਨੀਆਂ ਗੁਰਦੁਆਰੇ ਕੋਲ ਦਰਿਆ ਵਿੱਚ ਰੋਕੂ ਦਿੱਤੇ।

3 ਜਨਵਰੀ 1993 ਨੂੰ ਹਿੰਦੁਸਤਾਨੀ ਫੌਰਸਾਂ ਨੇ ਐਲਾਨ ਕੀਤਾ ਕਿ ਭਾਈ ਗੁਰਦੇਵ ਸਿੰਘ ਕਾਉਂਕੇ ਹਿੰਦੁਸਤਾਨੀ ਪੁਲੀਸ ਦੀ ਹਿਰਾਸਤ ਵਿੱਚੋਂ ਫ਼ਰਾਰ ਹੋ ਗਏ ਹਨ। ਸਿੱਖ ਸਮਝ ਗਏ ਕਿ ਹਿੰਦੁਸਤਾਨੀ ਦਰਿੰਦਿਆਂ ਨੇ ਭਾਣਾ ਵਰਤਾ ਦਿੱਤਾ ਹੈ। ਪੁਲੀਸ ਹਿਰਾਸਤ 'ਚੋਂ ਫ਼ਰਾਰ ਹੋਣ ਦਾ ਹਿੰਦੁਸਤਾਨੀ ਐਲਾਨ ਹੀ ਇਹ ਸਪਸ਼ਟ ਕਰ ਦਿੰਦਾ ਸੀ ਕਿ ਫ਼ਰਾਰ ਦੱਸੇ ਗਏ ਸਿੰਘ ਸਾਹਿਬ ਨੂੰ ਸ਼ਹੀਦ ਕਰ ਦਿੱਤਾ ਗਿਆ ਹੈ, ਪਰ ਸਿੱਖਾਂ ਨੂੰ ਉਮੀਦ ਨਹੀਂ ਸੀ ਕਿ ਫ਼ੂਸਰੀਆਂ ਹੋਈਆਂ ਹਿੰਦੁਸਤਾਨੀ ਫੌਰਸਾਂ ਸਿੱਖ ਪੰਥ ਦੀ ਸਿਰਮੋਹ ਸਖ਼ਸੀਅਤ ਨੂੰ ਵੀ ਇਸ ਤਰ੍ਹਾਂ ਹੀ ਲਾਪਤਾ ਕਰ ਦੇਣਗੀਆਂ। ਬੜਾ ਚੌਲਾ ਪਿਆ, ਪਰ ਅੰਤਰਰਾਸ਼ਟਰੀ ਪੱਧਰ 'ਤੇ ਹਿੰਦੁਸਤਾਨੀ ਸਰਕਾਰ ਨੇ ਫਿਰ ਵੀ ਕੋਈ ਸਰਮ ਨਹੀਂ ਮੰਨੀ ਤੇ ਭਾਈ ਕਾਉਂਕੇ ਦੀ ਸ਼ਹਾਦਤ ਦਾ ਮੂਕ ਇਕਬਾਲ ਕਰ ਲਿਆ।

\* \* \*

## ਇੱਕ ਕਵੀਸ਼ਰ ਦੇ ਕਤਲ ਦੀ ਦਾਸਤਾਂ

ਕਿਸੇ ਕੌਮ ਦਾ ਠੰਢਾ ਹੋਇਆ ਲਹੂ ਗਰਮਾਉਣ ਵਿੱਚ ਢਾਡੀਆਂ ਅਤੇ ਕਵੀਸ਼ਰਾਂ ਦਾ ਵਿਸ਼ੇਸ਼ ਮਹੱਤਵ ਹੁੰਦਾ ਹੈ। ਗੁਰੂ ਹਰਿਗੋਬਿੰਦ ਸਾਹਿਬ ਨੇ ਜਦੋਂ ਸਿੱਖਾਂ ਨੂੰ ਸ਼ਸਤਰਧਾਰੀ ਕਰਨਾ ਆਰੰਭਿਆ ਤਾਂ ਉਹਨਾਂ ਨੇ ਵਿਸ਼ੇਸ਼ ਤੌਰ 'ਤੇ ਕਈ ਢਾਡੀ ਜਥੇ ਵੀ ਤਿਆਰ ਕੀਤੇ, ਜਿਨ੍ਹਾਂ ਨੇ ਜੋਸ਼ੀਲੀਆਂ ਵਾਰਾਂ ਨਾਲ ਸਿੱਖ ਗੱਭਰੂਆਂ ਦਾ ਲਹੂ ਗਰਮਾਇਆ ਤੇ ਸਿੱਖ ਗੱਭਰੂ ਜੋ ਕਿ ਪਹਿਲਾਂ ਹੀ ਗੁਰੂ ਸਾਹਿਬ ਦੀ ਰੂਹਾਨੀ ਸੇਧ ਵਿੱਚ ਵਿਚਰਦਿਆਂ ਸੌਤ ਦੇ ਭੈਅ ਤੋਂ ਮੁਕਤ ਹੋ ਚੁੱਕੇ ਸਨ, ਨੇ ਗੁਰੂ ਸਾਹਿਬ ਦੀ ਪਵਿੱਤਰ ਅਗਵਾਈ ਵਿੱਚ ਮੁਗਲਸ਼ਾਹੀ ਦੇ ਜ਼ੁਲਮਾਂ ਦਾ ਟਾਕਰਾ ਸ਼ਸਤਰਾਂ ਨਾਲ ਕਰਨਾ ਅਰੰਭ ਕਰ ਦਿੱਤਾ।

ਮੁਗਲਸ਼ਾਹੀ ਦੇ ਜ਼ੁਲਮ ਵਿਰੁੱਧ ਸਿੱਖਾਂ ਦੇ ਇਸ ਧਰਮ ਯੁੱਧ ਵਿੱਚ ਮੁਗਲ ਹਕੂਮਤ ਕਈ ਵਾਰ ਛਿੱਥੀ ਪਈ, ਕਈ ਵਾਰ ਪਾਗਲਪਨ ਦੀ ਹੱਦ ਤਕ ਵੀ ਅੱਪੜੀ, ਪਰ ਉਸ ਨੇ ਕਦੀ ਵੀ ਸਿੱਖ ਯੋਧਿਆਂ ਦੀਆਂ ਜੋਸ਼ੀਲੀਆਂ ਵਾਰਾਂ ਗਾਉਣ ਵਾਲੇ ਕਿਸੇ ਢਾਡੀ ਜਾਂ ਕਵੀਸ਼ਰ ਨੂੰ ਆਪਣੇ ਗੁੱਸੇ ਅਤੇ ਜ਼ੁਲਮ ਦਾ ਨਿਸ਼ਾਨਾ ਨਹੀਂ ਬਣਾਇਆ। ਸੈਫੂਲ ਹਿੰਦੂ ਸਰਕਾਰ ਇਸ ਮਾਮਲੇ ਵਿੱਚ ਵੀ ਮੁਗਲ ਸਲਤਨਤ ਨੂੰ ਮਾਤ ਪਾ ਹੀ ਗਈ। ਇਸੇ ਹੀ ਹਕੂਮਤ ਨੇ ਸਿੱਖਾਂ ਦੀਆਂ ਵਾਰਾਂ ਗਾਉਣ ਵਾਲੀਆਂ ਨਾਭੇ ਵਾਲੀਆਂ ਬੀਬੀਆਂ 'ਤੇ ਕਈ ਕੇਸ ਦਰਜ ਕੀਤੇ ਤੇ ਤਸੀਹੇ ਦਿੱਤੇ, ਕਈ ਹੋਰ ਢਾਡੀ ਕਵੀਸ਼ਰਾਂ 'ਤੇ ਤਸੱਦਦ ਕੀਤਾ, ਪਰ ਅਸੀਂ ਕੇਵਲ ਉਸ ਇੱਕ ਕਵੀਸ਼ਰ ਦੀ ਕਹਾਣੀ ਹੀ ਇੱਥੇ ਭਿਆਨ ਕਰਨ ਲੱਗੇ ਹਾਂ, ਜਿਸ ਨੂੰ ਹਿੰਦੁਸਤਾਨੀ ਪੁਲੀਸ ਨੇ ਕੇਵਲ ਸਿੱਖਾਂ ਦੀਆਂ ਵਾਰਾਂ ਬੋਲਣ ਦੇ ਦੋਸ਼ ਵਿੱਚ ਹੀ ਬਹੁਤ ਘਿਨਾਉਣੇ ਤਰੀਕੇ ਨਾਲ ਕੋਹ-ਕੋਹ ਕੇ ਮਾਰਿਆ।

ਚੋਹਲਾ ਸਾਹਿਬ ਵਿੱਚ ਇੱਕ ਭਰਾ ਤੇ ਛੇ ਭੈਣਾਂ 'ਚੋਂ ਸਭ ਤੋਂ ਛੋਟੇ ਨਿਰਮਲ ਸਿੰਘ ਨੂੰ ਕਵੀਸ਼ਰੀ ਦਾ ਸ਼ੌਕ ਬਚਪਨ ਤੋਂ ਹੀ ਸੀ। ਉਹ ਸਿੱਖਾਂ ਦੀਆਂ ਵਾਰਾਂ ਸੁਣਨ ਦਾ ਵੀ ਸ਼ੌਕੀਨ ਸੀ। 1979 ਵਿੱਚ ਉਸ ਦਾ ਵਿਆਹ ਹੋਇਆ। ਹੁਣ ਤਕ ਉਸ ਦਾ ਸੰਤ ਜਰਨੈਲ ਸਿੰਘ ਜੀ ਕੋਲ ਕਾਫੀ ਆਉਣ ਜਾਣ ਹੋ ਗਿਆ ਸੀ। ਸਿੱਖਾਂ ਦੀ ਬਹਾਦਰੀ ਨੇ ਉਸ ਨੂੰ ਵੀ ਇਹਨਾਂ

ਸਿੱਖਾਂ ਦੀਆਂ ਵਾਰਾਂ ਲਿਖਣ ਲਈ ਪ੍ਰੇਰਿਤ ਕੀਤਾ।

ਪਹਿਲਾਂ ਉਹ ਭਾਈ ਜਗੀਰ ਸਿੰਘ ਮਸਤ, ਭਈ ਜਰਨੈਲ ਸਿੰਘ ਗੰਡੀਵਿੰਡ ਤੇ ਭਾਈ ਸੁਲੱਖਣ ਸਿੰਘ ਕੱਲਾ ਆਦਿ ਨਾਲ ਗਾਉਂਦਾ ਰਿਹਾ, ਫਿਰ ਉਸ ਨੇ ਆਪਣਾ ਜਥਾ ਤਿਆਰ ਕਰ ਲਿਆ। ਪੰਜਾਬ ਅੰਦਰ ਹਿੰਦੁਸਤਾਨੀ ਜ਼ੁਲਮਾਂ ਵਿਰੁੱਧ ਲੜੇ ਜਾ ਰਹੇ ਸਿੱਖ ਸੰਘਰਸ਼ ਵਿੱਚ ਸਿੱਖ ਗੱਭਰੂਆਂ ਵੱਲੋਂ ਪੁਰਜਾ-ਪੁਰਜਾ ਕੱਟ ਕੇ ਪਾਈਆਂ ਜਾ ਰਹੀਆਂ ਸ਼ਹੀਦੀਆਂ ਨਿਰਮਲ ਸਿੰਘ ਨੂੰ ਵਿਸ਼ੇਸ਼ ਤੌਰ 'ਤੇ ਖਿੱਚ ਪਾਉਂਦੀਆਂ ਸਨ ਅਤੇ ਉਹ ਉਹਨਾਂ ਸੂਰਮਿਆਂ ਦੀਆਂ ਵਾਰਾਂ ਲਿਖ ਕੇ ਸਟੇਜਾਂ 'ਤੇ ਬੋਲਦਾ ਸੀ। ਸੰਗਤਾਂ ਵੱਲੋਂ ਇਸ 'ਤੇ ਜੋ ਤਿਲ-ਫੁਲ ਮਿਲਦਾ ਸੀ, ਉਸ ਨਾਲ ਉਹ ਆਪਣਾ, ਆਪਣੀ ਪਤਨੀ ਅਤੇ ਚਾਰ ਬੱਚਿਆਂ ਦੀ ਪਾਲਣਾ ਪੋਸ਼ਣਾ ਕਰ ਰਿਹਾ ਸੀ।

3 ਸਤੰਬਰ 1990 ਨੂੰ ਭਿੰਡਰਾਂਵਾਲਾ ਟਾਈਗਰਜ਼ ਫੋਰਸ ਦੇ ਮੁਖੀ ਭਾਈ ਸੁਖਵਿੰਦਰ ਸਿੰਘ ਸੰਘਾ ਨੂੰ ਘੇਰ ਕੇ ਸ਼ਹੀਦ ਕਰਨ ਲਈ ਜ਼ਿੰਮੇਵਾਰ ਅਫਸਰ ਐਸ.ਪੀ. ਆਪਰੇਸ਼ਨ (ਤਰਨ ਤਾਰਨ) ਹਰਜੀਤ ਸਿੰਘ ਨੂੰ ਸਿੱਖਾਂ ਵੱਲੋਂ ਚੈਲੰਜ ਕਰ ਕੇ ਭਾਈ ਸੰਘੇ ਤੋਂ 20 ਦਿਨਾਂ ਦੇ ਬਾਅਦ ਭਾਰੀ ਸੁਰੱਖਿਆ ਘੇਰੇ ਵਿੱਚ, ਉਸ ਦੀ ਸਕਿਓਰਟੀ ਵਿਚਲੀ ਅਗਲੀ ਗੱਡੀ ਲੰਘ ਜਾਣ ਪਿੱਛੋਂ ਉਸ ਦੀ ਲੰਘ ਰਹੀ ਕਾਰ ਨੂੰ ਉਡਾ ਕੇ ਬਦਲਾ ਲੈਣ ਦੀ ਘਟਨਾ ਤੋਂ ਪ੍ਰਭਾਵਿਤ ਹੋ ਕੇ ਲਿਖੀ ਉਸ ਦੀ ਵਾਰ:

ਚੋਵੀ ਨਵੰਬਰ ਨੂੰ ਪੂਰੇ ਨੌ ਸੁਬਾਹ ਦੇ ਵੱਜੇ

ਸੰਘੇ ਦੇ ਬਦਲੇ ਲਈ ਮੇਜਰ ਸਿੰਘ ਹੁਰੀਂ ਆ ਗੱਜੇ...

ਆਖਿਆ ਖਾਤਕੂਆਂ ਇਹਨੂੰ ਸੋਧਣ ਲਈ ਲੱਗਣ ਨਾ ਦੇਰਾਂ

ਐਸ.ਪੀ. ਅਪ੍ਰੇਸ਼ਨ ਦਾ ਕਰਤਾ ਸੀ ਅਪ੍ਰੇਸ਼ਨ ਸ਼ੇਰਾਂ...

ਬਹੁਤ ਹੀ ਮਕਬੂਲ ਹੋਈ। ਹੁਣ ਤਕ ਉਹ ਹਿੰਦੁਸਤਾਨ ਦੀ ਹਕੂਮਤ ਦੀਆਂ ਨਜ਼ਰਾਂ ਵਿੱਚ ਰੜਕਣ ਲੱਗ ਪਿਆ ਸੀ। ਇਸ ਹਾਲਤ ਵਿੱਚ ਜੇਕਰ ਹਿੰਦੁਸਤਾਨੀ ਹਕੂਮਤ ਉਸ ਨੂੰ ਫੜ ਕੇ ਉਸ 'ਤੇ ਕੇਸ ਵੀ ਦਰਜ ਕਰ ਦਿੰਦੀ ਤਾਂ ਇਹ ਵੀ ਬੋਲਣ ਦੀ ਅਜ਼ਾਦੀ 'ਤੇ ਛਾਪਾ ਹੁੰਦਾ, ਪਰ ਉਹ ਤਾਂ ਇਸ ਤੋਂ ਕਈ ਗੁਣਾਂ ਵੱਧ ਕਰਨ ਦਾ ਮਨ ਬਣਾ ਚੁੱਕੀ ਸੀ। ਅਗਸਤ 1991 ਵਿੱਚ ਉਹ ਰੱਖੜ ਪੁੰਨਿਆ ਦੇ ਮੇਲੇ 'ਤੇ ਪ੍ਰੋਗਰਾਮ ਕਰ ਕੇ ਵਾਪਸ ਆ ਰਿਹਾ ਸੀ ਤਾਂ ਹਿੰਦੁਸਤਾਨੀ ਪੁਲੀਸ ਫੋਰਸਾਂ ਨੇ ਉਸ ਨੂੰ ਰਾਹ 'ਚੋਂ ਹੀ ਬੱਸ ਤੋਂ ਲਾਹ ਕੇ ਗ੍ਰਿਫਤਾਰ ਕਰ ਲਿਆ ਤੇ ਅਣਦੱਸੀ ਥਾਂ 'ਤੇ ਲੈ ਗਈਆਂ।

ਇਸ ਪਿੱਛੋਂ ਭਾਈ ਨਿਰਮਲ ਸਿੰਘ ਚੋਹਲਾ ਕਦੇ ਪਰਤ ਕੇ ਵਾਪਸ ਨਾ ਆਇਆ। ਚਾਰ ਨਿੱਕੇ-ਨਿੱਕੇ ਬੱਚੇ ਅਤੇ ਉਸ ਦੀ ਪਤਨੀ ਸਵੇਰ ਤੋਂ ਲੈ ਕੇ ਰਾਤ ਤਕ ਉਸ ਦੇ ਪਰਤ



ਆਉਣ ਦੀ ਉਡੀਕ ਕਰਦੇ ਰਹੇ, ਪਰ ਉਹ ਨਾ ਆਇਆ। ਹਾਂ, ਉਸ ਬਾਰੇ ਖ਼ਬਰਾਂ ਹੀ ਆਉਂਦੀਆਂ ਰਹੀਆਂ। ਕਿਸੇ ਨੇ ਦੱਸਿਆ ਕਿ ਉਸ ਨੂੰ ਫਰੀਦਕੋਟ ਲਿਜਾ ਕੇ ਸਹੀਦ ਕੀਤਾ ਹੈ, ਕੋਈ ਕਹਿੰਦਾ ਕਿ ਧਰਮਕੋਟ ਥਾਣੇ ਵਿੱਚ ਉਸ ਨੂੰ ਗੋਲੀ ਮਾਰ ਦਿੱਤੀ ਗਈ ਹੈ। ਇਸ ਬਾਰੇ ਇਲਾਕੇ ਵਿੱਚ ਜੰਗਲ ਦੀ ਅੱਗ ਵਾਂਗ ਫੈਲੀ ਕਹਾਣੀ ਅਨੁਸਾਰ ਭਾਈ ਨਿਰਮਲ ਸਿੰਘ 'ਤੇ ਬੀਤੀ ਜੋ ਕੁਝ ਪੁਲੀਸ ਮੁਲਾਜ਼ਮਾਂ ਰਾਹੀਂ ਪਤਾ ਲੱਗੀ ਦੱਸੀ ਜਾਂਦੀ ਹੈ, ਉਹ ਇਹ ਹੈ ਕਿ ਪੁਲੀਸ ਨੇ ਤਰਨ ਤਾਰਨ ਸੀ.ਆਈ.ਏ. ਸਟਾਫ਼ ਲਿਜਾ ਕੇ ਭਾਈ ਨਿਰਮਲ ਸਿੰਘ ਉੱਪਰ ਅੰਨ੍ਹਾ ਤਸੱਦਦ ਕੀਤਾ। ਉਸ ਨੂੰ ਚਿੜ੍ਹਾਉਣ ਲਈ ਤਸੱਦਦ ਦੇ ਨਾਲ-ਨਾਲ ਹੀ ਉਸ ਦੀਆਂ ਕੈਸਿਟਾਂ ਲਾ ਕੇ ਉਸ ਨੂੰ ਸੁਣਾਉਂਦੇ ਰਹੇ। ਉਸ 'ਤੇ ਤਸੱਦਦ ਕਰਨ ਵਾਲੇ ਉਸ ਨੂੰ ਹਿੰਦੁਸਤਾਨੀ ਪੁਲੀਸ ਵਾਲਿਆਂ ਦੀਆਂ ਵਾਰਾਂ ਬੋਲ ਕੇ ਸੁਣਾਉਣ ਲਈ ਕਹਿੰਦੇ ਰਹੇ; ਪਰ ਗੁਰੂ ਕਾ ਲਾਲ ਉਹਨਾਂ ਬੁੱਚੜਾਂ ਦੀਆਂ ਕਾਲੀਆਂ ਕਰਤੂਤਾਂ ਕਾਰਨ ਉਹਨਾਂ ਨੂੰ ਲਾਹਨਤਾਂ ਪਾਉਂਦਾ ਰਿਹਾ। ਅਖੀਰ ਹਲਕੇ ਹੋਏ ਹਿੰਦੁਸਤਾਨੀ ਪੁਲੀਸ ਅਫ਼ਸਰਾਂ ਨੇ ਭਾਈ ਨਿਰਮਲ ਸਿੰਘ ਦੀ ਜੁਬਾਨ ਤਕ ਕੱਟ ਦਿੱਤੀ; ਪਰ ਉਹ ਅੱਖਾਂ ਬੰਦ ਕਰ ਕੇ ਸਿਮਰਨ ਵਿੱਚ ਜੁੜਿਆ ਰਿਹਾ। ਇਸ ਤਰ੍ਹਾਂ ਹਿੰਦੁਸਤਾਨੀ ਪੁਲੀਸ ਨੇ ਕੋਹ-ਕੋਹ ਕੇ ਨਿਰਮਲ ਸਿੰਘ ਨੂੰ ਕਤਲ ਤਾਂ ਕਰ ਦਿੱਤਾ, ਪਰ ਉਸ ਦੀ ਕਵਿਸ਼ਰੀ ਦੀਆਂ ਕੈਸਿਟਾਂ ਅੱਜ ਵੀ ਸਿੱਖਾਂ ਦੇ ਘਰਾਂ ਵਿੱਚ ਵੱਜਦੀਆਂ ਹਨ। ਬਿਨਾਂ ਸ਼ੱਕ ਭਾਈ ਨਿਰਮਲ ਸਿੰਘ ਚੌਹਲਾ ਨੇ ਪੰਜਾਬੀ ਦੀ ਪੁਸ਼ਿੱਧ ਕਹਾਣੀਕਾਰ ਬੀਬੀ ਅਜੀਤ ਕੌਰ ਦੀ ਪਾਈ ਹੋਈ ਉਸ ਵੰਗਾਰ ਦਾ ਮੁੱਲ ਪਾ ਦਿੱਤਾ, ਜਿਸ ਵਿੱਚ ਉਸ ਨੇ ਪੰਜਾਬ ਅੰਦਰ ਹਿੰਦੁਸਤਾਨੀ ਅੱਤਵਾਦ ਵਿਰੁੱਧ ਲੇਖਕਾਂ, ਕਵੀਆਂ ਤੇ ਹੋਰ ਕਲਾਕਾਰਾਂ ਨੂੰ ਵੰਗਾਰ ਪਾਉਂਦਿਆਂ ਕਿਹਾ ਸੀ:

“.....ਸਾਡੇ ਮੁਲਕ ਅੰਦਰ ਕਰੋੜਾਂ ਲੋਕ ਇੱਕ ਅਜੀਬ ਚੱਕੀ ਵਿੱਚ ਪਿਸ ਰਹੇ ਨੇ ਤੇ ਇਹਨਾਂ ਲੋਕਾਂ ਦੇ ਮੂੰਹ ਬੰਦ ਰਹਿਣ, ਇਸੇ ਲਈ ਮੁਲਕ ਵਿੱਚ ਰੋਜ਼ ਦਿਹਾੜੀ ਕਾਲੇ ਕਾਨੂੰਨ ਬਣਾਏ ਜਾ ਰਹੇ ਨੇ...”

ਜੇ ਅਸੀਂ ਖ਼ਾਮੋਸ਼ ਰਹੇ ਤਾਂ ਜਦੋਂ ਇਹਨਾਂ ਕਾਲੇ ਕਾਨੂੰਨਾਂ ਦਾ ਤੇ ਮੁਲਕ ਵਿੱਚ ਫੈਲੇ ਕਾਲੇ-ਅੰਨ੍ਹੇ ਆਤੰਕ ਦਾ ਸਿਕੰਜਾ ਸਾਡੀਆਂ ਪੈਰਾਂ ਦੁਆਲੇ ਕੱਸਿਆ ਜਾਵੇਗਾ ਤਾਂ ਉਸ ਵੇਲੇ ਸਾਡੀ ਮਦਦ ਲਈ ਆਉਣ ਵਾਲਾ ਕੋਈ ਨਹੀਂ ਬਚਿਆ ਹੋਵੇਗਾ, ਕਿਉਂਕਿ ਉਹ ਜਦੋਂ ਉਹਨਾਂ ਲੋਕਾਂ ਲਈ ਆਏ ਸਨ ਤਾਂ ਅਸਾਂ ਮੂੰਹ ਦੂਜੇ-ਪਾਸੇ ਕਰ ਛੱਡਿਆ ਸੀ।

ਖ਼ਾਮੋਸ਼ੀ ਇੱਕ ਗੁਨਾਹ ਹੈ। ਚੁੱਪ ਰਹਿਣਾ ਪਾਪ ਹੈ। ਇਸੇ ਗੁਨਾਹ ਤੋਂ ਅਸਾਂ ਬਚਣਾ ਹੈ। ਖ਼ਬਰਦਾਰ ਹੋਣਾ ਹੈ ਉਹਨਾਂ ਤਮਾਮ ਤਬਾਹਕੁੰਨ ਸਾਇੰਸਾਂ ਬਾਰੇ ਜਿਨ੍ਹਾਂ ਦਾ ਜਾਲ ਸਾਡੇ ਇਰਦ-ਗਿਰਦ ਉਠਿਆ ਜਾ ਰਿਹਾ ਹੈ.....

ਅੱਜ ਹਰ ਸੋਚਣ ਵਾਲੇ ਤੇ ਸਿਰਜਣਾ ਕਰਨ ਵਾਲੇ ਮਨੁੱਖ ਨੂੰ....ਆਪਣੀ ਸੋਚ ਨੂੰ ਚੰਡ

ਕੇ ਤਿੱਖਿਆਂ ਕਰਨ ਦੀ ਲੋੜ ਹੈ।

ਅੱਜ ਸਾਨੂੰ ਆਪਣੀਆਂ ਕਹਾਣੀਆਂ, ਨਜ਼ਮਾਂ, ਆਪਣੇ ਡਰਾਮੇ, ਆਪਣੀਆਂ ਪੇਂਟਿੰਗਾਂ ਲੈ ਕੇ ਸੜਕਾਂ, ਚੌਰਾਹਿਆਂ ਵਿੱਚ ਆ ਖੜੋਣ ਦੀ ਲੋੜ ਹੈ ਤਾਂ ਜੋ ਅਸੀਂ ਲੋਕਾਂ ਦੀ ਨਾਲ, ਅਵਾਜ਼ ਨਾਲ ਜੁੜ ਸਕੀਏ। ਲੋੜ ਹੈ ਅੱਜ ਅਸੀਂ ਸਾਰੇ, ਧੌਖੇ-ਧੜੀ ਨੂੰ 'ਨਹੀਂ' ਕਹਿ ਸਕੀਏ, ਪੂਰੇ ਦਮ-ਖਮ ਨਾਲ। ਆਪਣੀ ਅਵਾਜ਼ ਨੂੰ ਬੁਲੰਦ ਕਰ ਕੇ ਉਸ ਨੂੰ ਝੰਡੇ ਵਾਂਗੂੰ ਲਹਿਰਾਉਣ ਦੀ ਲੋੜ ਹੈ।

ਸਾਨੂੰ ਬੋਲਣਾ ਚਾਹੀਦਾ ਹੈ, ਜਦ ਤਕ ਸਾਡੇ ਬੁਲ੍ਹ ਸਿਉਂ ਨਾ ਦਿੱਤੇ ਜਾਣ। ਸਾਨੂੰ ਬੋਲਣਾ ਚਾਹੀਦਾ ਹੈ, ਜਦ ਤਕ ਜੁਝਾਨਾਂ ਕੱਟ ਨਾ ਲਈਆਂ ਜਾਣ; ਕਿਉਂਕਿ ਸਿਰਫ਼ ਸਾਡੀ ਸਿਰਜਣਾਤਮਿਕਤਾ ਨੂੰ ਹੀ ਖ਼ਤਰਾ ਨਹੀਂ, ਜਿਨ੍ਹਾਂ ਲੋਕਾਂ ਤਕ ਅਸਾਂ ਆਪਣੀ ਅਵਾਜ਼ ਨੂੰ.....ਜਿਹੜੀ ਅਵਾਜ਼ ਸਾਡੀਆਂ ਕਹਾਣੀਆਂ ਤੇ ਨਜ਼ਮਾਂ ਵਿੱਚੋਂ ਨਿਕਲ ਕੇ ਜੁੰਜਦੀ ਹੈ...ਉਸ ਅਵਾਜ਼ ਨੂੰ ਅਸਾਂ ਜਿਨ੍ਹਾਂ ਲੋਕਾਂ ਤਕ ਬਾਹਰ ਵਾਂਗੂੰ ਵਧਾਉਣਾ ਏ, ਉਹਨਾਂ ਦੀਆਂ ਜ਼ਿੰਦਗੀਆਂ ਨੂੰ ਖ਼ਤਰਾ ਏ....।

ਬੋਲੋ, ਤਾਂ ਕਿ ਇਤਿਹਾਸ ਗਵਾਹੀ ਦੇ ਸਕੇ ਕਿ ਇਸ ਸਿਆਹ ਦੌਰ ਵਿੱਚ ਵੀ ਕੁਝ ਹਸਾਸ ਤੇ ਈਮਾਨਦਾਰ ਲੋਕ ਜਿੰਦਾ ਬਚੇ ਸਨ, ਜਿਨ੍ਹਾਂ ਨੇ ਆਪਣੀਆਂ ਜ਼ਾਨਾਂ ਨੂੰ ਦਾਅ 'ਤੇ ਲਾ ਦਿੱਤਾ ਸੀ, ਤਾਂ ਕਿ ਬੋਲਣ ਦਾ ਹੱਕ ਆਉਣ ਵਾਲੀਆਂ ਨਸਲਾਂ ਤੋਂ ਪੈਰਿਆ ਨਾ ਜਾਵੇ।”

(ਅਜੀਤ ਕੌਰ ਵੱਲੋਂ 30 ਸਤੰਬਰ 1988 ਨੂੰ

ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਵਿਖੇ ਦਿੱਤੇ ਭਾਸ਼ਣ 'ਚੋਂ)

\* \* \*

ਸਾਡਾ ਅੰਮੀਓਂ ਬਰਾ ਨਾ ਕਰੋ ਚੇਰਾ

ਸਾਨੂੰ ਜ਼ਿੰਦਗੀ ਸੁਰਖਰੂ ਕਰਨ ਦੇਵੇ।

ਅਸੀਂ ਜੰਮੇ ਹਾਂ ਹੋਕੇ ਦੀ ਲਾਟ ਵਿੱਚੋਂ

ਸਾਨੂੰ ਸੇਕ ਜੁਦਾਈ ਦਾ ਜਹਨ ਦੇਵੇ।

—ਸੰਤ ਰਾਮ ਉਦਾਸੀ

ਸਾਡਾ ਭਾਰਤ ਨਾਲ,  
 ਮਾਂ-ਭੈਣ-ਧੀ ਦਾ ਰਿਸ਼ਤਾ ਖਤਮ ਹੈ।  
 ਆਓ ਭਾਰਤੀ ਰਾਖਿਓ।  
 ਸਾਨੂੰ ਨੇਚੋ,  
 ਸਾਡੇ ਨਾਲ ਬਲਾਤਕਾਰ ਕਰੋ।  
 ਅੱਜ ਬੇ-ਪਰਦਾ ਖੜ੍ਹੀਆਂ ਹਾਂ,  
 ਹੁਣ ਅਸੀਂ ਹਰ ਰੋਜ਼ ਮਨੋਰਮਾ ਨਹੀਂ ਬਣਨਾ।  
 ਅਸੀਂ ਕੱਲ੍ਹ ਨੂੰ  
 ਅਨੂੰ (ਰਾਜੀਵ ਗਾਂਧੀ ਨੂੰ ਖਤਮ ਕਰਨ ਵਾਲੀ)  
 ਹਰਸ਼ਰਨ ਕੌਰ ਜਾਂ ਮਾਈ ਭਾਗੋ ਹੋਵਾਂਗੀਆਂ।  
 ਸਾਡੇ ਹੱਥੀਂ,  
 ਦੂਜੀਆਂ, ਰੱਖੜੀਆਂ ਨਹੀਂ  
 ਰੋਗਾਂ, ਭਾਲੇ, ਤੀਰ,  
 ਖੰਡੇ, ਖੰਧਰੀਆਂ ਹੋਣਗੀਆਂ।

-ਕਰਮਜੀਤ ਸਿੰਘ ਜ਼ਿੰਦਗੀਵਾਲਾ

ਭਾਗ ਛੇਵਾਂ

## ਅੰਤਿਕਾਵਾਂ



## ਉਹਨਾਂ ਲਈ ਜਿਨ੍ਹਾਂ ਨੂੰ ਅਜੇ ਵੀ ਭਰਮ ਹੈ ਕਿ ਹਿੰਦੁਸਤਾਨ ਸਾਡਾ ਆਪਣਾ ਵਤਨ ਹੈ

ਸੁਤੰਤਰ ਸੱਤਾ ਲਈ ਐਥੀ ਘਾਟੀ ਚੜ੍ਹਨ ਦੀ ਬਜਾਏ, ਹਿੰਦੁਸਤਾਨੀ ਸੱਤਾ ਦੀ ਜੂਠ ਖਾ ਕੇ ਢਿੱਡ ਭਰਨ ਵਾਲੀ ਬਾਦਲ ਮਾਰਕਾ ਲੀਡਰਸ਼ਿਪ, ਹਿੰਦੁਸਤਾਨੀ ਹਕੂਮਤ ਵੱਲੋਂ ਸਿੱਖਾਂ 'ਤੇ ਹੋਏ ਜਬਰ-ਜ਼ੁਲਮ ਨੂੰ ਕੇਵਲ ਕਾਂਗਰਸ ਪਾਰਟੀ ਦੇ ਜ਼ੁਲਮ ਕਹਿ ਕੇ ਹਿੰਦੁਸਤਾਨੀ ਖੁਰਲੀ 'ਚੋਂ ਹੀ ਆਪਣੀ ਤ੍ਰਿਸ਼ਨਾ ਪੂਰਤੀ ਦਾ ਰਾਹ ਪੱਧਰਾ ਕਰ ਲੈਂਦੀ ਹੈ, ਪਰ ਸਿੱਖ ਵਿਰੋਧੀ ਨਫਰਤ ਹਿੰਦੁਸਤਾਨ ਦੀ ਕਿਸੇ ਇੱਕ ਸਿਆਸੀ ਪਾਰਟੀ ਤਕ ਸੀਮਤ ਨਹੀਂ ਜਿਹੜੀ ਵੀ ਪਾਰਟੀ ਗ਼ੈਰ-ਹਿੰਦੂ ਕੌਮਾਂ ਵਿਰੁੱਧ ਵਧੇਰੇ ਖ਼ਤਰਨਾਕ ਰੁਖ਼ ਅਖ਼ਤਿਆਰ ਕਰਦੀ ਹੈ, ਇਹ ਮਾਨਸਿਕਤਾ ਉਸੇ ਹੀ ਪਾਰਟੀ ਦੀ ਮਦਦ ਕਰਦੀ ਹੈ। ਅੱਜ ਭਾਜਪਾ ਦਾ ਖਾੜਕੂ ਦਸਤਾ ਬਣੀ 'ਬਜ਼ਰੰਗ ਬ੍ਰਿਗੇਡ', ਕਾਂਗਰਸ ਪਾਰਟੀ ਦੇ ਰਾਜ ਵਿੱਚ ਸਿੱਖ ਨਸਲਕੁਸ਼ੀ ਸਮੇਂ ਕਾਂਗਰਸ ਦੀ ਹਮਾਇਤ ਕਰ ਰਹੀ ਸੀ, ਇਸ ਦਾ ਸਪਸ਼ਟ ਪ੍ਰਮਾਣ ਸੰ ੧੯੮੫ ਵਿੱਚ ਵੱਡੀ ਪੱਧਰ 'ਤੇ ਛਾਪ ਕੇ ਵੰਡੇ ਗਏ ਉਸ ਦੇ ਇਹ ਇਸ਼ਤਿਹਾਰ। ਹੋਨਾਂ ਇਹ ਇਸ਼ਤਿਹਾਰ ਹੁ ਬ ਹੁ ਛਾਪਿਆ ਜਾ ਰਿਹਾ ਹੈ:

ਬਜ਼ਰੰਗ ਬ੍ਰਿਗੇਡ, ਲਖਨਊ ਸਾਖਾ,

ਹਿੰਦੂ ਏਕਤਾ! ਅਮਰ ਰਹੇ!!

ਸਾਬੀਓ! ਇਸ ਹਿੰਦੁਸਤਾਨ ਕੀ ਧਰਤੀ ਪਰ ਬੁੱਧੀ ਔਰ ਵਿਵੇਕ ਸੇ ਰਹਿਤ ਸਿੱਖ ਰੰਗਰਲੀਆ ਮਨਾ ਰਹੇ ਹੈਂ ਔਰ ਜੀਵਨ ਕਾ ਅਸਲ ਅਨੰਦ ਲੁਟ ਰਹੇ ਹੈਂ, ਜਿਸਸੇ ਇਨਕਾ ਦਿਮਾਗ ਸਾਡੇਵੇਂ ਆਸਮਾਨ ਪਰ ਚਲਾ ਗਯਾ ਹੈ। ਯੇਹ ਦੁਸ਼ਟ ਸਰਦਾਰ ਲੋਗ ਬੱਸੋਂ, ਟਰੇਨੋਂ ਵ ਹਵਾਈ ਜਹਾਜ਼ੋਂ ਮੇਂ ਹਿੰਦੂਓਂ ਕਾ ਚਲਨਾ ਫਿਰਨਾ ਕਠਿਨ ਕਰ ਰਹੇ ਹੈਂ। ਮੁੱਠੀ ਭਰ ਸਰਦਾਰ ਸਾਰੇ ਹਿੰਦੁਸਤਾਨ ਕੇ ਤਬਾਹ ਕਰ ਰਹੇ ਹੈਂ। ਅਗਰ ਸਮਝ ਰਹਤੇ ਹਮ ਲੋਗ ਨਹੀਂ

ਸੰਭਲਤੇ ਔਰ ਇਨ ਸਰਦਾਰੋਂ ਕਾ ਸਫਾਇਆ ਨਹੀਂ ਕਰਤੇ ਔਰ ਅਗਰ ਇਸੀ ਤਰਹ ਗਿਆਨੀ ਜੈਲ ਸਿੰਹ, ਬੂਟਾ ਸਿੰਹ ਕੋ ਅਪਨੇ ਦੇਸ਼ ਕੀ ਗੱਦੀਓਂ ਪਰ ਬਿਠਾਵੇ ਰਖਤੇ ਹੈਂ ਤੇ ਯੇ ਰਾਕਸ਼ਸ਼ ਹਿੰਦੋਸਤਾਨ ਮੇਂ ਹਿੰਦੂਓਂ ਕਾ ਨਾਮੋਂ ਨਿਸ਼ਾਨ ਮਿਟਾ ਦੇਂਗੇ। ਇਸ ਲੀਏ ਹਮ ਹਿੰਦੂ ਜਨ, ਹਿੰਦੋਸਤਾਨ ਕਾ ਆਸਤੀਤਵ ਬਨਾਏ ਰਖਨੇ ਕੇ ਲੀਏ ਬਜ਼ਰੰਗ ਬ੍ਰਿਗੇਡ ਕਾ ਗਠਨ ਕੀਆ ਹੈ। ਹਮਾਰਾ ਅਭਿਆਨ ਸ਼੍ਰੀਮਤੀ ਇੰਦਰਾ ਗਾਂਧੀ ਕੀ ਬਰਸੀ ੩੧ ਅਕਤੂਬਰ ਸੇ ਸ਼ੁਰੂ ਹੋਗਾ। ਹਿੰਦੂ ਭਾਈਓਂ ਸੇ ਨਿਵੇਦਨ ਹੈ ਕਿ ਤਨ ਮਨ ਧਨ ਸੇ ਹਮ ਲੋਗੋਂ ਕੇ ਅਭਿਆਨ ਮੇਂ ਸਹਿਯੋਗ ਦੇਂ ਵ ਭਾਗ ਲੋਂ। ਹਮਾਰੇ ਪ੍ਰੀਏ ਨੇਤਾ (ਇੰਦਰਾ ਗਾਂਧੀ) ਕੀ ਦੂਸਰੀ ਬਰਸੀ ਆਨੇ ਸੇ ਪਹਿਲੇ ਹਮੋਂ ਦੇਖਨਾ ਹੈ ਕਿ ਭਾਰਤ ਮਾਤਾ ਕੀ ਪਵਿੱਤਰ ਧਰਤੀ ਪਰ ਗੱਦਾਓਂ ਜੈਸੀ ਦੂਸ਼ਟ ਕੌਮ ਕਾ ਏਕ ਭੀ ਵਿਅਕਤੀ ਦਿਖਾਈ ਨਾ ਪਏ। ਇਨਕਾ ਕਤਲੇਆਮ ਕਰ ਕੇ ਇਨਕੀ ਲਾਸ਼ੇ ਧਰਤੀ ਮਾਂ ਕੀ ਪਵਿੱਤਰ ਗੋਦ ਮੇਂ ਬਿਛਾਨਾ ਹੈ। ਇਸ ਪਵਿੱਤਰ ਯੱਗ ਮੇਂ ਆਪ ਲੋਗ ਤਨ ਮਨ ਧਨ ਔਰ ਵਸਤਰ ਸ਼ਸ਼ਤਰ ਕਾ ਦਾਨ ਦੇਂ। ਯੇਹ ਪਵਿੱਤਰ ਕਾਰਜ ਹਮੋਂ ਉੱਤਰ ਪ੍ਰਦੇਸ਼ ਕੀ ਪਵਿੱਤਰ ਧਰਤੀ ਲਖਨਊ ਸੇ ਅਰੰਭ ਕਰਨਾ ਹੈ। ਇਸ ਸੇ ਤਮਾਮ ਫਾਇਦੇ ਹੋਂਗੇ। ਬੁੱਧੀ ਵ ਵਿਵੇਕ ਸੇ ਦੂਰ ਰਹਨੇ ਵਾਲੇ ਸਰਦਾਰੋਂ ਕੀ ਜਾਤੀ ਜੈਸੇ ਜਾਨਵਰੋਂ ਕੇ ਬੋਝ ਸੇ ਭਾਰਤ ਮਾਤਾ ਕੋ ਰਾਹਤ ਮਿਲੇਗੀ, ਔਰ ਇਨਹੋਨੇ ਬਲ ਸੇ ਜੈ ਧਨ ਪਰ ਕਬਜ਼ਾ ਕਰ ਰਖਾ ਹੈ, ਉਸ ਕਾ ਹਿੰਦੂ ਭਾਈਓਂ ਕੋ ਉਪਯੋਗ ਕਰਨੇ ਕਾ ਸੁਭ ਅਵਸਰ ਮਿਲੇਗਾ। ਹਮਾਰੀ ਦ੍ਰਿੜ੍ਹ ਪ੍ਰਤੀਗਿਯਾ ਹੈ ਕਿ ਹਮ ਅਪਨੇ ਇਸ ਉਦੇਸ਼ ਕੇ ਸੀਘਰ ਹੀ ਪੂਰਾ ਕਰੇਂਗੇ। ਅਬ ਸਰਦਾਰ ਰੂਪੀ ਕੌਮ ਕਾ ਏਕ ਬੱਚਾ ਭੀ ਇਸ ਯੱਗ ਕੀ ਸਾਮਗਰੀ ਬਨਨੇ ਸੇ ਨਹੀਂ ਬਚ ਸਕੇਗਾ। ਅਬ ਇਨ ਸਰਦਾਰੋਂ ਕੋ ਦੁਨੀਆਂ ਕੀ ਕੋਈ ਭੀ ਤਾਕਤ ਨਹੀਂ ਬਚਾ ਸਕਤੀ।

ਜਯ ਬਜ਼ਰੰਗ ਬਲੀ, ਹਮ ਹੈ ਆਪ ਕੇ:

ਬਜ਼ਰੰਗ ਬ੍ਰਿਗੇਡ, ਲਖਨਊ ਸਾਖਾ,

ਉੱਤਰ ਪ੍ਰਦੇਸ਼।

(ਨੋਟ: ਜਦੋਂ ਇਸ ਜਥੇਬੰਦੀ ਦਾ ਗਠਨ ਹੋਇਆ ਸੀ, ਉਦੋਂ ਕਾਂਗਰਸ ਗ਼ੈਰ-ਹਿੰਦੂ ਕੌਮਾਂ ਦੀ ਕਤਲੇਆਮ ਵਿੱਚ ਮੋਢੀ ਸੀ, ਇਸ ਲਈ ਇੰਦਰਾ ਗਾਂਧੀ ਉਦੋਂ ਦਿਹਾਂਤ ਦੀ 'ਪ੍ਰੀਏ' ਨੇਤਾ ਸੀ। ਖ਼ਬਰ ਦੇ ਤੌਰ 'ਤੇ ਇਹ ਪੋਸਟਰ ਹੂ-ਬ-ਹੂ 'ਰੋਜ਼ਾਨਾ ਅਜੀਤ' ਅਖ਼ਬਾਰ ਵਿੱਚ ਵੀ ਛਪਿਆ ਸੀ। ਜਿਨ੍ਹਾਂ ਕੌਮਾਂ ਦਾ ਆਪਣਾ ਘਰ ਨਾ ਹੋਵੇ, ਉਹਨਾਂ ਨਾਲ ਇਹੀ ਸਲੂਕ ਹੁੰਦਾ ਹੈ, ਜੋ ਕਿ ਉਪਰੋਕਤ ਇਸ਼ਤਿਹਾਰ ਦੀ 'ਕਥਾਨੀ' ਵਿੱਚੋਂ ਹੀ ਨਹੀਂ, ਬਲਕਿ ਪਿਛਲੇ ਕੁਝ ਦਹਾਕਿਆਂ ਤੋਂ ਹਿੰਦੁਸਤਾਨੀ ਹਕੂਮਤ ਦੀ 'ਕਰਨੀ' ਵਿੱਚੋਂ ਵੀ ਸਪਸ਼ਟ ਦਿਸਦਾ ਹੈ।)

## ਹਿੰਦੁਸਤਾਨੀ ਫ਼ੋਰਸਾਂ ਦੀ 'ਬਲਾਤਕਾਰ' ਨੀਤੀ

ਹਿੰਦੁਸਤਾਨੀ ਫ਼ੋਰਸਾਂ ਦੀ ਪੰਜਾਬ ਅੰਦਰ ਆਮਦ ਤੋਂ ਬਾਅਦ ਉਹਨਾਂ ਦੀ ਵਰਤੋਂ ਕਿਸ ਚੰਗੇਸ਼ੀ ਤਰੀਕੇ ਨਾਲ ਕੀਤੀ ਗਈ, ਇਹ ਵੀ ਆਪਣੇ ਆਪ ਵਿੱਚ ਬਹੁਤ ਹੀ ਮਨੋਵਿਗਿਆਨਕ ਗੁੰਝਲਾਂ ਨਾਲ ਭਰਪੂਰ ਹੈ। ਇਹਨਾਂ ਫ਼ੋਰਸਾਂ ਦੇ ਕੈਂਪ ਪੰਜਾਬ ਦੇ 'ਸਕੂਲਾਂ' ਅਤੇ 'ਕਾਲਜਾਂ' ਵਿੱਚ ਸਥਾਪਿਤ ਕੀਤੇ ਗਏ। ਇਸ ਦਾ ਮਕਸਦ ਪੰਜਾਬ ਦੇ ਬਚਪਨ ਉੱਪਰ ਹਿੰਦੁਸਤਾਨੀ ਦਹਿਸ਼ਤ ਪਾਉਣਾ ਤੇ ਪੰਜਾਬ ਦੀ ਚੇਤਨ ਜਵਾਨੀ ਦੀ ਨਕਲੇ-ਹਰਕਤ 'ਤੇ ਨਿਗਾਹ ਰੱਖਣਾ ਵੀ ਸੀ। ਹਿੰਦੁਸਤਾਨੀ ਫ਼ੋਰਸਾਂ ਦੇ ਫ਼ੂਸਰੇ ਹੋਏ ਮੁਲਾਜ਼ਮ ਸਕੂਲਾਂ ਦੀਆਂ ਮਸੂਮ ਬਾਲੜੀਆਂ ਨਾਲ ਵੀ ਫ਼ੋਤਖਾਨੀਆਂ ਤੋਂ ਬਾਜ਼ ਨਹੀਂ ਸੀ ਆਉਂਦੇ।

ਪਿੰਡ ਬ੍ਰਹਮਪੁਰਾ (ਤਰਨ ਤਾਰਨ) ਦੇ ਸਕੂਲ 'ਚ ਸਥਾਪਿਤ ਹਿੰਦੁਸਤਾਨੀ ਸੈਂਟਰਲ ਰਿਜ਼ਰਵ ਪੁਲੀਸ (ਸੀ.ਆਰ.ਪੀ.) ਦੀਆਂ ਅਜਿਹੀਆਂ ਹੀ ਘਿਨਾਉਣੀਆਂ ਹਰਕਤਾਂ ਤੋਂ ਰੋਹ ਵਿੱਚ ਆ ਕੇ ਉਸ ਪਿੰਡ ਦਾ ਪ੍ਰਸਿੱਧ ਜੁਝਾਰੂ 'ਭਾਈ ਅਵਤਾਰ ਸਿੰਘ ਬ੍ਰਹਮ' ਦਸੰਬਰ 1986 ਵਿੱਚ ਆਪਣੇ ਦੋ ਸਾਥੀਆਂ ਨਾਲ ਆਪਣੇ ਪਿੰਡ ਆਇਆ ਤੇ ਪਿੰਡ ਦੇ ਗੁਰਦੁਆਰਾ ਸਾਹਿਬ ਤੋਂ ਸਪੱਕਿਰ ਰਾਹੀਂ ਪੂਰੇ 25 ਮਿੰਟ ਹਿੰਦੁਸਤਾਨੀ ਫ਼ੋਰਸਾਂ ਨੂੰ ਮੁਕਾਬਲੇ ਲਈ ਲਲਕਾਰਦਾ ਤੇ ਗੋਲੀਆਂ ਚਲਾਉਂਦਾ ਰਿਹਾ, ਪਰ ਹਿੰਦੁਸਤਾਨ ਦੇ ਬਹਾਦਰ ਜਵਾਨਾਂ ਦੀ ਉਸ ਨਾਲ ਮੁਕਾਬਲਾ ਕਰਨ ਦੀ ਹਿੰਮਤ ਨਹੀਂ ਪਈ। ਜਦੋਂ ਉਹ ਚਲਾ ਗਿਆ ਤਾਂ ਇਹ ਬਹਾਦਰ 'ਜਵਾਨ' ਆਪਣੀ ਬਹਾਦਰੀ ਵਿਖਾਉਣ ਲਈ ਕੈਂਪ 'ਚੋਂ ਬਾਹਰ ਨਿਕਲੇ। ਸਰਾਬੀ ਹੋਏ ਇਹਨਾਂ ਹਿੰਦੁਸਤਾਨੀ ਜਵਾਨਾਂ ਨੇ ਘਰਾਂ ਦੇ ਦਰਵਾਜ਼ੇ ਤੋੜ-ਤੋੜ ਕੇ ਔਰਤਾਂ ਨੂੰ ਬਾਹਰ ਕੱਢਿਆ। ਪੰਜ ਔਰਤਾਂ ਦੇ ਤਾਂ ਕੱਪੜੇ ਪਾੜ ਕੇ ਉਹਨਾਂ ਨੂੰ ਨੰਗੀਆਂ ਕਰ ਦਿੱਤਾ। ਆਪਣੀ ਇੱਜ਼ਤ ਬਚਾਉਣ ਲਈ ਇੱਕ ਜਵਾਨ ਲੜਕੀ ਇਹਨਾਂ ਦੀ ਹੁੰਗਲ ਵਿੱਚੋਂ ਬਚ ਕੇ ਭੱਜ ਨਿਕਲੀ ਤੇ ਠੰਢ ਵਿੱਚ ਸਾਰੀ ਰਾਤ ਨੰਗੀ ਹੀ ਬਾੜੀਆਂ ਵਿੱਚ ਲੁਕੀ ਰਹੀ। ਹਿੰਦੁਸਤਾਨੀ ਸੀ.ਆਰ.ਪੀ. ਜਵਾਨਾਂ ਦੀ ਵਹਿਸ਼ਤ ਦਾ ਸ਼ਿਕਾਰ ਹੋਈਆਂ ਔਰਤਾਂ ਦੇ ਚਿਹਰਿਆਂ 'ਤੇ ਪਏ ਦੰਦਾਂ ਦੇ ਨਿਸ਼ਾਨ ਸਾਰੀ ਕਹਾਣੀ ਬਿਆਨ ਕਰਦੇ ਸਨ। ਭਾਵੇਂ ਕਿ

ਇੱਜ਼ਤ ਉਛਲਣ ਦੇ ਡਰੋਂ ਅਜਿਹੀਆਂ ਘਟਨਾਵਾਂ ਪੀੜਤ ਪਰਿਵਾਰ ਖੁਦ ਹੀ ਦਬਾਅ ਲੈਂਦੇ ਸਨ। ਇਸ ਘਟਨਾ ਬਾਰੇ ਰੋਲਾ ਅੰਤਰਰਾਸ਼ਟਰੀ ਪੱਧਰ 'ਤੇ ਪਿਆ ਤਾਂ ਹਿੰਦੁਸਤਾਨੀ ਸਰਕਾਰ ਨੇ ਬ੍ਰਹਮਪੁਰਾ ਪਿੰਡ ਦੇ ਕੈਂਪ ਵਿਚਲੀ ਸੀ.ਆਰ.ਪੀ. ਦੀ ਉਕਤ ਬਟਾਲੀਅਨ ਉੱਥੋਂ ਬਦਲ ਕੇ ਉਥੇ ਦੂਜੀ ਬਟਾਲੀਅਨ ਬਿਠਾ ਦਿੱਤੀ। ਵਾਹ! ਹਿੰਦੁਸਤਾਨੀ ਇਨਸਾਫ਼ ਦੇ ਕੀ ਕਹਿਣੇ।

ਬਹੁਤ ਹੀ ਘੱਟ ਪੀੜਤ ਲੜਕੀਆਂ ਸੱਚ ਬੋਲਣ ਦੀ ਜ਼ੁਰਅਤ ਕਰ ਕੇ ਆਪਣੇ ਉੱਪਰ ਬੀੜੀ ਬਾਰੇ ਸਪਸ਼ਟ ਦੱਸਦੀਆਂ ਸਨ। ਸੰਨ 1989 ਵਿੱਚ ਅਜਿਹੀ ਜ਼ੁਰਅਤ ਪਿੰਡ ਲਹਿਰਕਾ ਨੇੜੇ ਕਬੂਨਗਲ ਦੀ ਦਸਵੀਂ ਕਲਾਸ ਵਿੱਚ ਪੜ੍ਹਦੀ ਗੁਰਮੀਤ ਕੌਰ ਨੇ ਕੀਤੀ ਸੀ। ਉਸ ਨੇ ਦੱਸਿਆ ਸੀ ਕਿ ਸਿੱਖਾਂ ਨੂੰ ਪਨਾਹ ਦੇਣ ਦੇ ਦੋਸ ਵਿੱਚ ਜੇਲ੍ਹ 'ਚ ਬੰਦ ਆਪਣੇ ਪਿਤਾ ਅਤੇ ਭਰਾ ਦੀ ਮੁਲਾਕਾਤ ਕਰ ਕੇ ਉਹ ਤੇ ਉਸ ਦੀ ਵੱਡੀ ਭੈਣ ਪਰਮਜੀਤ ਕੌਰ (ਅਪ੍ਰੈਲ 1989 ਨੂੰ) ਘਰ ਆਈਆਂ ਹੀ ਸਨ ਕਿ ਹਿੰਦੁਸਤਾਨੀ ਪੁਲੀਸ ਪਹਿਲਾਂ ਪਰਮਜੀਤ ਕੌਰ ਨੂੰ ਫੜ ਕੇ ਕਬੂਨਗਲ ਥਾਣੇ ਲੈ ਗਈ। ਪਿੰਡ ਵਿੱਚ ਇਹ ਕਿਹਾ ਗਿਆ ਸੀ ਕਿ ਡਿਪਟੀ ਕਮਿਸ਼ਨਰ ਨੇ ਇਹਨਾਂ ਦੋਨਾਂ ਭੈਣਾਂ ਦੇ ਬਿਆਨ ਰਿਕਾਰਡ ਕਰਨੇ ਹਨ। ਇੱਕ ਰਾਤ ਰੱਖ ਕੇ ਅਗਲੇ ਦਿਨ ਹਿੰਦੁਸਤਾਨੀ ਪੁਲੀਸ ਪਰਮਜੀਤ ਕੌਰ ਨੂੰ ਛੱਡ ਗਈ ਤੇ ਗੁਰਮੀਤ ਕੌਰ ਨੂੰ ਲੈ ਗਈ। ਇੱਥੋਂ ਗੁਰਮੀਤ ਕੌਰ ਨੂੰ 24 ਅਪ੍ਰੈਲ 1989 ਨੂੰ ਜ਼ਬਾਨ ਬੰਦ ਰੱਖਣ ਦੀ ਧਮਕੀ ਦੇ ਕੇ ਫੌਡਿਆ ਗਿਆ, ਪਰ ਗੁਰਮੀਤ ਕੌਰ ਨੇ ਜ਼ਬਾਨ ਬੰਦ ਨਾ ਰੱਖੀ।

ਗੁਰਮੀਤ ਕੌਰ ਨੂੰ ਵੀ ਕੁਝ 'ਸਿਆਣੀਆਂ' ਅਖਵਾਉਂਦੀਆਂ ਔਰਤਾਂ ਨੇ ਆਪਣੀ ਇੱਜ਼ਤ ਲਈ ਗੁੱਪ ਰਹਿਣ ਦੀ ਸਲਾਹ ਦਿੱਤੀ, ਪਰ ਉਹ ਗੁੱਪ ਨਾ ਰਹੀ। ਉਸ ਨੇ ਨਿਭੜਕੇ ਹੋ ਕੇ ਨਿਭਰਤਾ ਨਾਲ ਦੱਸ ਦਿੱਤਾ ਕਿ ਕਿਵੇਂ ਉਸ ਨੂੰ ਅਲਫ਼ ਨੰਗੀ ਕਰ ਕੇ ਥਾਣੇ ਦੇ ਵਿਹੜੇ ਵਿੱਚ ਟਾਰਚਰ ਕੀਤਾ ਗਿਆ। ਫਿਰ ਰਾਤ ਨੂੰ ਉਸ ਨੂੰ ਇੱਕ ਕਮਰੇ ਦੇ ਵਿੱਚ ਲਿਜਾਇਆ ਗਿਆ ਤੇ ਉਸ ਦੀਆਂ ਅੱਖਾਂ 'ਤੇ ਪੱਟੀ ਬੰਨ੍ਹ ਦਿੱਤੀ ਗਈ। ਉਸ ਕਮਰੇ ਵਿੱਚ ਸ਼ਰਾਬੀ ਹੋਏ ਛੇ ਹਿੰਦੁਸਤਾਨੀ ਪੁਲੀਸੀਏ ਵਾਰੀ-ਵਾਰੀ ਉਸ ਨਾਲ ਸਾਰੀ ਰਾਤ ਬਲਾਤਕਾਰ ਕਰਦੇ ਰਹੇ। ਇਸ ਵਹਿਸ਼ੀ ਕੁਕਰਮ ਨਾਲ ਉਹ ਬੇਹੋਸ਼ ਹੋ ਗਈ। ਉਸ ਨੇ ਦੱਸਿਆ ਕਿ ਸਵੇਰੇ ਜਦੋਂ ਉਸ ਨੂੰ ਹੋਸ਼ ਆਈ ਤਾਂ ਉਹ ਉਸੇ ਕਮਰੇ ਵਿੱਚ ਲਹੂ-ਲੁਹਾਣ ਅਲਫ਼ ਨੰਗੀ ਪਈ ਸੀ। ਅਗਲੇ ਦਿਨ ਉਸ 'ਤੇ ਫਿਰ ਟਾਰਚਰ ਕੀਤਾ ਗਿਆ, ਇੱਥੋਂ ਤਕ ਕਿ ਉਸ ਦੇ ਗੁਪਤ ਅੰਗ ਵਿੱਚ ਲੂਣ ਅਤੇ ਮਿਰਚਾਂ ਪਾਈਆਂ ਗਈਆਂ। ਇੱਕ ਰਾਤ ਹੋਰ ਥਾਣੇ ਵਿੱਚ ਰੱਖ ਕੇ ਉਸ ਨੂੰ 24 ਅਪ੍ਰੈਲ 1989 ਨੂੰ ਛੱਡ ਦਿੱਤਾ ਗਿਆ। ਉਸ ਦੀ ਹਾਲਤ ਏਨੀ ਮਾੜੀ ਸੀ ਕਿ ਉਸ ਤੋਂ ਤੁਰਿਆ ਵੀ ਨਹੀਂ ਸੀ ਜਾ ਰਿਹਾ। ਪਿੰਡ ਵਾਲਿਆਂ ਨੇ ਉਸ ਨੂੰ ਬਰੀਏਵਾਲ ਦੇ ਹਸਪਤਾਲ ਦਾਖਲ ਕਰਵਾ ਕੇ ਉਸ ਦਾ ਇਲਾਜ ਕਰਵਾਇਆ।



ਇਸ ਤਰ੍ਹਾਂ ਦਾ ਸੱਚ ਦੱਸਣ ਦੀ ਜ਼ਰੂਰਤ ਸੰਨ 1989 ਵਿੱਚ ਲੁਧਿਆਣੇ ਜਿਲ੍ਹੇ ਵਿਚਲੇ ਇੱਕ ਜ਼ਬਾਹੂ ਸਿੰਘ ਦੀ ਭੈਣ ਨੇ ਵੀ ਕੀਤੀ ਸੀ। ਉਸ ਨੇ ਵੀ ਨਿਡਰ ਹੋ ਕੇ ਦੱਸਿਆ ਸੀ ਕਿ ਕਿਵੇਂ ਹਿੰਦੁਸਤਾਨੀ ਫੌਰਸਾਂ ਦੇ ਭੁੱਖੇ ਬਖਿਆਤਾਂ ਨੇ ਉਸ ਨੂੰ ਲੁਧਿਆਣੇ ਤੋਂ, ਜਦੋਂ ਜਵਾਨ ਭਰਾ ਦੀ ਗੈਰ-ਹਾਜ਼ਰੀ ਵਿੱਚ ਉਹ ਪਰਿਵਾਰ ਪਾਲਣ ਲਈ ਟਾਈਪਿੰਗ ਸਿੱਖ ਰਹੀ ਸੀ, ਚੁੱਕ ਲਿਆ ਤੇ ਸਮੂਹਿਕ ਬਲਾਤਕਾਰ ਕੀਤਾ। ਸੰਨ '89 'ਚ ਹੀ ਇਸ ਤਰ੍ਹਾਂ ਦੀ ਜ਼ਰੂਰਤ ਅਮਰਕੋਟ ਪਿੰਡ ਦੀ 23 ਸਾਲਾ ਮੁਟਿਆਰ ਰਫ਼ਪਾਲ ਕੌਰ ਨੇ ਵੀ ਕੀਤੀ ਸੀ। ਉਸ ਦਾ ਕਸੂਰ ਕੇਵਲ ਇਹ ਸੀ ਕਿ ਉਹ ਖੂਬਸੂਰਤ ਸੀ। ਮਿਤੀ 5 ਸਤੰਬਰ 1989 ਨੂੰ ਉਹ ਆਪਣੇ ਘਰ ਦੇ ਬਾਹਰ ਖੜ੍ਹੀ ਸੀ, ਜਦੋਂ ਹਿੰਦੁਸਤਾਨੀ ਫੌਰਸਾਂ ਆ ਕੇ ਉਸ 'ਤੇ ਝਪਟ ਪਈਆਂ। ਉਸ ਨੂੰ ਪੁੱਛਿਆ ਗਿਆ:

“ਤੂੰ ਨੰਬਰਦਾਰਨੀ ਐਂ...?”

ਉਸ ਨੇ ਨਾਂਹ ਵਿੱਚ ਜਵਾਬ ਦੇ ਕੇ ਦੱਸਿਆ ਕਿ ਮੈਂ ਤਾਂ ਪ੍ਰਭਾਤ ਫਾਈਨਾਂਸ ਐਂਡ ਇਨਵੈਸਟਮੈਂਟ ਦੀ ਸੁਰ ਸਿੰਘ ਬਰਾਂਚ 'ਚ ਨੌਕਰੀ ਕਰਦੀ ਹਾਂ। ਇਹ ਸੁਣਨ ਦੇ ਬਾਵਜੂਦ ਹਿੰਦੁਸਤਾਨੀ ਪੁਲਸੀਆਂ ਨੇ ਉਸ ਨੂੰ ਕੁੱਟਣਾ ਸ਼ੁਰੂ ਕਰ ਦਿੱਤਾ। ਉਸ ਦੀ ਗੁਆਂਢਣ ਸਵਰਨ ਕੌਰ ਨੇ ਇਸ ਦਾ ਕਾਰਨ ਪੁੱਛਿਆ ਤਾਂ ਉਸ ਨੂੰ ਵੀ ਕੁੱਟਿਆ ਗਿਆ। ਪਿੰਡ ਦੇ ਮੁਹਤਬਰ ਸ. ਇਕਬਾਲ ਸਿੰਘ ਨੇ ਪੁਲਸੀਆਂ ਨੂੰ ਰੋਕਣ ਦਾ ਯਤਨ ਕੀਤਾ ਤਾਂ ਉਸ ਨੂੰ ਵੀ ਕੁੱਟ ਦਿੱਤਾ ਗਿਆ। ਸਵਰਨ ਕੌਰ ਦੀ 60 ਸਾਲ ਦੀ ਮਾਂ ਨੇ ਆਪਣੀ ਧੀ ਦਾ ਕਸੂਰ ਪੁੱਛਿਆ ਤਾਂ ਹਿੰਦੁਸਤਾਨੀ ਪੁਲਸੀਆਂ ਨੇ ਉਸ ਦੇ ਵੀ ਘਸ਼ਨ ਕੱਢ ਮਾਰੇ। ਪੁਲੀਸ ਨੂੰ ਸਮਝਾਉਣ ਲਈ 70 ਸਾਲ ਦਾ ਬਿਰਧ ਦੀਦਾਰ ਸਿੰਘ ਅੱਗੇ ਹੋਇਆ ਤਾਂ ਉਸ ਨੂੰ ਵੀ ਕੁਟਾਪਾ ਚਾੜ੍ਹ ਦਿੱਤਾ ਗਿਆ। ਫਿਰ ਸਾਰਿਆਂ ਨੂੰ ਹੀ ਗੱਡੀ 'ਚ ਸੁੱਟ ਕੇ ਵਲਟੋਰਾ ਦੇ ਬਾਣੇ ਲੈ ਗਏ। ਉਥੇ ਜਾ ਕੇ ਰਫ਼ਪਾਲ ਕੌਰ ਨੂੰ ਬਾਕੀਆਂ ਨਾਲੋਂ ਪਾਸੇ ਕਰ ਦਿੱਤਾ ਗਿਆ। ਹਿੰਦੁਸਤਾਨੀ ਫੌਰਸਾਂ ਦਾ ਇੰਚਾਰਜ 'ਕਾਲੀ ਦਾਸ ਸ਼ਰਮਾ' ਸ਼ਰਾਬ ਦੇ ਨਸ਼ੇ ਵਿੱਚ ਰਫ਼ਪਾਲ ਕੌਰ ਨਾਲ ਸਾਰੀ ਰਾਤ ਬਲਾਤਕਾਰ ਕਰਦਾ ਰਿਹਾ। ਫਿਰ ਸਵੇਰੇ ਉਸ ਨੂੰ ਚੁਬਨ ਖੋਲ੍ਹਣ ਦੀ ਸੂਰਤ ਵਿੱਚ ਗੰਭੀਰ ਸਿੱਟੇ ਭਰਾੜਣ ਦੀ ਚਿਤਾਵਨੀ ਦੇ ਕੇ ਛੱਡ ਦਿੱਤਾ ਗਿਆ।

ਇਸੇ ਹੀ ਤਰ੍ਹਾਂ 11 ਜੂਨ 1989 ਨੂੰ ਬਟਾਲਾ ਦੇ ਹਰਗੋਬਿੰਦਪੁਰ ਇਲਾਕੇ ਦੇ ਪਿੰਡ ਭਾਮ ਵਿੱਚ ਸਥਾਪਿਤ ਹਿੰਦੁਸਤਾਨੀ ਪੁਲੀਸ ਚੌਕੀ ਦੇ ਮੁਲਾਜ਼ਮਾਂ ਨੇ ਰੌਸ਼ਨ ਲਾਲ ਦੀ ਅਗਵਾਈ ਹੇਠ ਦੋ ਨਾਬਾਲਿਗ ਲੜਕੀਆਂ ਸਰਬਜੀਤ ਕੌਰ (14 ਸਾਲ) ਅਤੇ ਸਲਵਿੰਦਰ ਕੌਰ (13 ਸਾਲ) ਨੂੰ ਚੁੱਕ ਲਿਆ। ਦੋਨਾਂ ਨਾਲ ਸਮੂਹਿਕ ਬਲਾਤਕਾਰ ਕਰਨ ਪਿੱਛੋਂ ਉਹਨਾਂ ਨੂੰ ਕਤਲ ਕਰ ਕੇ ਲਾਸ਼ਾਂ ਨਾਲੇ ਵਿੱਚ ਸੁੱਟ ਦਿੱਤੀਆਂ। ਪਿੰਡ ਵਾਸੀਆਂ ਨੇ ਬੇਬਰਾ ਰੌਲਾ ਪਾਇਆ। ਐਸ.ਐਸ.ਪੀ. ਗੋਬਿੰਦ ਰਾਮ ਤਕ ਵੀ ਪਹੁੰਚ ਕੀਤੀ, ਪਰ ਉਸ ਨੇ

ਪੰਚਾਇਤ ਦੀ ਬੇਇਜ਼ਤੀ ਕਰ ਕੇ ਕੱਢ ਦਿੱਤਾ। ਪਿੰਡ ਵਾਸੀਆਂ ਨੇ ਗਵਰਨਰ ਸਿਧਾਰਥ ਸ਼ੰਕਰ ਰਾਏ ਨੂੰ ਮਿਲਣ ਦਾ ਯਤਨ ਕੀਤਾ ਪਰ ਉਹਨਾਂ ਨੂੰ ਧੱਕੇ ਮਾਰ-ਮਾਰ ਕੇ ਉਥੋਂ ਕੱਢ ਦਿੱਤਾ ਗਿਆ।

ਪੰਜਾਬ ਅੰਦਰ ਵਾਪਰੀਆਂ ਅਜਿਹੀਆਂ ਘਟਨਾਵਾਂ ਦੀ ਕਹਾਣੀ ਬਹੁਤ ਲੰਮੀ ਹੈ। ਆਮ ਲੋਕ ਇਹ ਸੋਚ ਕੇ ਚੁੱਪ ਰਹਿਣ ਲੱਗੇ ਕਿ ਰੌਲਾ ਪਾ ਕੇ ਕਿਸੇ ਦੋਸ਼ੀ ਨੂੰ ਸਜ਼ਾ ਤਾਂ ਮਿਲਣੀ ਨਹੀਂ, ਆਪਣੀ ਲੁੱਟੀ ਹੋਈ ਇੰਜ਼ਰ ਦਾ ਖਾਹਮਖਾਹ ਮੁਜ਼ਾਹਰਾ ਕਿਉਂ ਕੀਤਾ ਜਾਵੇ? ਹਾਂ, ਬਦਲਾ ਲੈਣ ਲਈ ਬੇਪੱਤ ਹੋਈਆਂ ਲੜਕੀਆਂ ਦੇ ਗੱਭਰੂ ਭਰਾ ਜ਼ਰੂਰ ਸਿਰਾਂ 'ਤੇ ਖੱਫਣ ਬੰਨ੍ਹ-ਬੰਨ੍ਹ ਕੇ ਹਿੰਦੁਸਤਾਨੀ ਜੁਲਮ ਨਾਲ ਟਕਰਾਉਂਦੇ ਰਹੇ। ਪੀੜਤਾਂ ਦੇ ਚੁੱਪ ਰਹਿਣ ਨਾਲ ਬਲਾਤਕਾਰਾਂ ਦਾ ਸਿਲਸਿਲਾ ਤੋੜ ਹੀ ਹੋਇਆ। ਬੇਅੰਤ ਦੀ ਅਖੌਤੀ ਸਰਕਾਰ ਵੇਲੇ ਤਾਂ ਅੱਤ ਹੀ ਹੋ ਗਈ। ਇੱਥੋਂ ਤਕ ਕਿ ਮੁੱਖ ਮੰਤਰੀ ਬੇਅੰਤ ਦਾ ਪੋਤਰਾ ਗੁਰਕੀਰਤ ਆਪਣੀ ਸੁਰੱਖਿਆ ਲਈ ਮਿਲੇ ਕਮਾਂਡੋਆਂ ਦੀ ਮਦਦ ਨਾਲ ਆਦਮ-ਬੇ ਆਦਮ-ਬੇ ਕਰਦਾ ਸ਼ਰੇਆਮ ਜਕੂਲਾਂ ਵਿੱਚੋਂ ਮਸੂਮ ਲੜਕੀਆਂ ਨੂੰ ਬੰਦੂਕ ਦੇ ਜ਼ੋਰ ਚੁੱਕ ਕੇ ਉਹਨਾਂ ਨਾਲ ਬਲਾਤਕਾਰ ਕਰਦਾ ਰਿਹਾ। ਜਦੋਂ ਹਕੂਮਤੀ ਨਸ਼ੇ ਵਿੱਚ ਭੂਸਰੇ ਗੁਰਕੀਰਤ ਨੇ ਫਰਾਂਸ ਦੀ ਲੜਕੀ 'ਕੋਤੀਆ' ਨਾਲ ਵੀ ਬਲਾਤਕਾਰ ਕੀਤਾ ਤੇ ਕੋਤੀਆ ਨੇ ਇਸ ਦੀ ਤਸਵੀਰ ਪਛਾਣ ਲਈ ਤਾਂ ਇਸ ਵਿਰੁੱਧ ਕਾਫ਼ੀ ਰੌਲਾ ਪਿਆ। ਫਿਰ ਇਸ ਦੇ ਕਈ ਕਿਸੇ ਸਾਮ੍ਹਣੇ ਆਏ ਤੇ ਇਹ ਤੱਥ ਨੋਟਿਸ ਵਿੱਚ ਆਇਆ ਕਿ ਇਹਨਾਂ ਦੀ ਇੱਕ ਐਸ਼ਰਾਹ ਜਿੱਥੇ ਜ਼ਬਰੀ ਚੁੱਕ ਕੇ ਲਿਆਂਦੀਆਂ ਬਾਲੜੀਆਂ ਨਾਲ ਬਲਾਤਕਾਰ ਹੁੰਦੇ ਸਨ, ਉਥੇ ਗੁਰਕੀਰਤ ਦੇ ਕਈ ਸਾਥੀ ਆਪਣੀ ਵਾਰੀ ਦੀ ਉਡੀਕ ਕਰਦੇ ਰਹਿੰਦੇ ਸਨ। ਇਹਨਾਂ ਦੇ ਜੁਲਮ ਦਾ ਸ਼ਿਕਾਰ ਕਈ ਬਾਲੜੀਆਂ ਵੱਲੋਂ ਆਤਮ-ਹੱਤਿਆ ਕਰ ਲੈਣ ਦੀਆਂ ਖਬਰਾਂ ਦੀ ਅਖਬਾਰਾਂ ਵਿੱਚ ਛਪੀਆਂ ਸਨ।

ਹਿੰਦੁਸਤਾਨੀ ਫੌਰਸਾਂ ਦੇ ਜੁਲਮ ਦਾ ਸ਼ਿਕਾਰ ਅਜਿਹੀਆਂ ਬਾਲੜੀਆਂ ਦੇ ਸਰੀਰਕ ਜ਼ਖਮ ਤਾਂ ਥੋੜ੍ਹੇ ਦਿਨਾਂ ਵਿੱਚ ਭਰ ਜਾਂਦੇ ਹੋਣਗੇ, ਪਰ ਜ਼ਖਮੀ ਹੋਈ ਆਤਮਾ ਭਲਾ ਕਿਵੇਂ ਰਾਜ਼ੀ ਹੋ ਸਕਦੀ ਹੈ, ਇਸ ਦਾ ਜਵਾਬ ਅੰਤਰਰਾਸ਼ਟਰੀ ਮਨੁੱਖੀ ਹੱਕਾਂ ਦੇ ਅਲੰਬਰਦਾਰਾਂ ਤੋਂ ਜ਼ਰੂਰ ਪੁੱਛਿਆ ਜਾਣਾ ਚਾਹੀਦਾ ਹੈ। ਜੇ ਕੁਝ ਸੰਨ 1984 ਤੋਂ 1994 ਤਕ ਪੰਜਾਬ ਵਿੱਚ ਸਿੱਖਾਂ ਨਾਲ ਹੋਇਆ, ਓਹੀ ਕੁਝ ਅੱਜ ਕਸ਼ਮੀਰ ਅੰਦਰ ਮੁਸਲਮਾਨਾਂ ਨਾਲ ਵੀ ਹੋ ਰਿਹਾ ਹੈ।

ਵੈਸੇ ਪੰਜਾਬ ਅਤੇ ਕਸ਼ਮੀਰ ਦੀਆਂ ਔਰਤਾਂ ਆਪਣੇ ਉੱਪਰ ਹੋਏ ਅੱਤਿਆਚਾਰਾਂ ਨੂੰ ਇੱਜ਼ਤ ਉਫ਼ਲਣ ਦੇ ਡਰ ਕਾਰਨ ਲੁਕਾ ਕੇ ਰੱਖਣ ਵਾਲੀ ਮਾਨਸਿਕਤਾ ਦੀਆਂ ਧਾਰਨੀ ਹਨ, ਪਰ ਹੋਰ ਸਟੇਟਾਂ ਦੀਆਂ ਔਰਤਾਂ ਅਜਿਹੀਆਂ ਨਹੀਂ ਹਨ। ਮਨੀਪੁਰ, ਜਿੱਥੇ ਕਿ 'ਪੀਪਲਜ਼

ਲਿਬਰੇਸ਼ਨ ਫਰੰਟ' ਨਾਂ ਦੀ ਜਥੇਬੰਦੀ ਹਿੰਦੁਸਤਾਨੀ ਸਰਕਾਰ ਤੋਂ ਅਜ਼ਾਦੀ ਲਈ ਹਥਿਆਰਬੰਦ ਸੰਘਰਸ਼ ਲੜ ਰਹੀ ਹੈ, ਉਥੇ ਤਾਇਨਾਤ ਹਿੰਦੁਸਤਾਨੀ ਫੌਜ ਦੇ ਜ਼ੁਲਮਾਂ ਵਿਰੁੱਧ ਹੁਣੇ ਜਿਹੇ ਹੀ ਉਥੋਂ ਦੀਆਂ ਔਰਤਾਂ ਨੇ ਬੜੇ ਧਮਾਕਾਖੇਜ਼ ਢੰਗ ਨਾਲ ਅਵਾਜ਼ ਉਠਾਈ ਹੈ। ਹਿੰਦੁਸਤਾਨੀ ਆਰਮੀ ਵੱਲੋਂ ਨਿਤ-ਦਿਹਾੜੇ ਮਨੀਪੁਰ ਦੀਆਂ ਜਵਾਨ ਲੜਕੀਆਂ ਨਾਲ ਕੱਤੇ ਜਾ ਰਹੇ ਬਲਾਤਕਾਰਾਂ ਵਿਰੁੱਧ ਮਨੀਪੁਰ ਦੀਆਂ ਚਾੜੀ ਸਾਲ ਤੋਂ ਉੱਪਰ ਦੀਆਂ ਔਰਤਾਂ ਨੇ ਇੱਕ ਵਿਸ਼ਾਲ ਰੋਸ ਮੁਜ਼ਾਹਰਾ ਕੀਤਾ। ਉਦੋਂ ਇਹ ਰੋਸ ਬਹੁਤ ਹੀ ਗੰਭੀਰ ਰੁਖ਼ ਅਖ਼ਤਿਆਰ ਕਰ ਗਿਆ, ਜਦੋਂ ਇਹਨਾਂ ਸਭ ਔਰਤਾਂ ਨੇ ਆਪਣੇ ਕੱਪੜੇ ਉਤਾਰ ਦਿੱਤੇ ਤੇ ਅਲਫ਼ ਨੰਗੀਆਂ ਹੋ ਗਈਆਂ। ਉਹ ਕਹਿ ਰਹੀਆਂ ਸਨ ਕਿ ਹਿੰਦੁਸਤਾਨੀ ਫੌਜ ਤੋਂ ਜੇਕਰ ਸਾਡੀਆਂ ਧੀਆਂ ਦੀ ਇੱਜ਼ਤ ਸੁਰੱਖਿਅਤ ਨਹੀਂ ਹੈ ਤਾਂ ਸਾਨੂੰ ਕੱਪੜੇ ਪਹਿਨਣ ਦਾ ਕੀ ਲਾਭ? ਉਹ ਨਾਹਰੇ ਲਾ ਰਹੀਆਂ ਸਨ:

“ਹਿੰਦੁਸਤਾਨੀ ਫੌਜੀਓ! ਆਓ, ਸਾਡੇ ਨਾਲ ਵੀ ਬਲਾਤਕਾਰ ਕਰੋ....।” ਉਹਨਾਂ ਨੇ ਬੈਨਰ ਵੀ ਚੁੱਕੇ ਹੋਏ ਸਨ, ਜਿਨ੍ਹਾਂ ਉੱਪਰ ਲਿਖਿਆ ਸੀ:

“ਇੰਡੀਅਨ ਆਰਮੀ ਰੇਪ ਅਸ....।”

ਹੈਰਾਨੀ ਹੈ ਕਿ ਏਨੀ ਵੱਡੀ ਪੱਧਰ 'ਤੇ ਰੋਸ ਪੈਦਾ ਹੋ ਜਾਣ ਦੇ ਬਾਵਜੂਦ ਵੀ 'ਸਾਹੇ ਜਹਾਂ ਸੇ ਅੱਛੇ' ਹਿੰਦੁਸਤਾਨ ਦੀ ਸਰਕਾਰ ਆਪਣੀ ਫੌਜ ਦੀ ਨਕੇਲ ਕੱਸਣ ਲਈ ਰਜ਼ਾਮੰਦ ਨਹੀਂ ਹੈ। ਦਲੀਲ ਓਹੀ ਪੁਰਾਣੀ ਹੈ, ਅਖੇ: “ਇਸ ਨਾਲ ਅੱਤਵਾਦ ਵਿਰੁੱਧ ਲੜ ਰਹੀਆਂ ਫ਼ੋਰਸਾਂ ਦਾ ਮਨੋਬਲ ਡਿਗੇਗਾ....।”

ਹਿੰਦੁਸਤਾਨ ਦੀ ਸਰਕਾਰ ਵੱਲੋਂ ਖੁਦ ਆਪਣੀਆਂ ਫ਼ੋਰਸਾਂ ਦੇ ਅਸਮਾਨੀ ਚੜਾਏ ਮਨੋਬਲ ਵਿੱਚ ਅਜ਼ਾਦੀ ਲਈ ਲੜਨ ਵਾਲੀਆਂ ਕੌਮਾਂ ਨਾਲ ਸੰਬੰਧਿਤ ਨੌਜੁਆਨ ਲੜਕੀਆਂ ਨਾਲ ਬਲਾਤਕਾਰ ਕਰਨ ਦੀ ਨੀਤੀ ਹਿੰਦੁਸਤਾਨ ਦੀ ਹਿੰਦੂ ਹਕੂਮਤ ਦੀ ਮਨਜ਼ੂਰਸ਼ੁਦਾ ਨੀਤੀ ਹੈ। ਇਸ ਸੰਬੰਧੀ ਕੋਈ ਸ਼ੱਕ-ਸੁਭਾ ਨਹੀਂ ਰਹਿ ਜਾਂਦਾ। ਭਾਵੇਂ ਕਿ ਹਿੰਦੁਸਤਾਨ ਦੀ ਆਪਣੀ ਹੀ ਸੁਪਰੀਮ ਕੋਰਟ ਪੰਜਾਬ ਵਿੱਚ ਹਿੰਦੁਸਤਾਨੀ ਫੋਰਸਾਂ ਦੇ ਕਹਿਰ ਨੂੰ ‘ਨਸਲਕੁਸ਼ੀ ਤੋਂ ਵੀ ਮਾਝਾ ਅਪਰਾਧ’ ਕਹਿ ਚੁੱਕੀ ਹੈ, ਪਰ ਹਿੰਦੁਸਤਾਨੀ ਹਕੂਮਤ ਆਪਣੀ ਇਸ ਨੀਤੀ 'ਤੇ ਭੋਰਾ ਵੀ ਬਰਮਸਾਰ ਨਹੀਂ ਹੈ। ਪੰਜਾਬ ਵਿੱਚ ਚੱਲਦੀ ਲੜਾਈ ਦੌਰਾਨ ਹਿੰਦੁਸਤਾਨੀ ਫੌਜ ਦੇ ਇੱਕ ਬ੍ਰਿਗੇਡੀਅਰ ‘ਐਸ.ਕੇ. ਸਿਨਹਾ’ ਨੇ ਸਿੱਖਾਂ ਨੂੰ ਇਕੱਠੇ ਕਰ ਕੇ ਗਾਲਾਂ ਕੱਢਦੇ ਹੋਏ ਇਸ ਹਿੰਦੁਸਤਾਨੀ ਨੀਤੀ ਦਾ ਖੁਲਾਸਾ ਹੀ ਕਰ ਦਿੱਤਾ ਸੀ, ਜਦੋਂ ਉਸ ਨੇ ਸਿੱਖਾਂ ਨੂੰ ਸਿੱਧਾ ਤੇ ਸਪਸ਼ਟ ਹੀ ਕਹਿ ਦਿੱਤਾ:

“ਅਸੀਂ ਤੁਹਾਡੀਆਂ ਔਰਤਾਂ ਨੂੰ ਲਿਆ ਕੇ ਉਹਨਾਂ ਤੋਂ ਆਪਣੀ ਔਲਾਦ ਪੈਦਾ

ਕਰਾਂਗੇ...ਤੁਹਾਡੀ ਨਸਲ ਬਦਲ ਦਿਆਂਗੇ....।”

ਹੁਣ ਅੰਤਰਰਾਸ਼ਟਰੀ ਸੰਸਥਾਵਾਂ ਨੂੰ ਇਹ ਸਪਸ਼ਟ ਨਿਤਾਰਾ ਕਰਨਾ ਪਵੇਗਾ ਕਿ ਇਹ ਹਿੰਦੁਸਤਾਨੀ ਬੁਰਫ਼ਾਗਰਦੀ ਨੂੰ ਉਹ ਜੇਕਰ ਅੱਤਵਾਦ ਨਹੀਂ ਮੰਨਦੇ ਤਾਂ ਫਿਰ ਕੀ ਮੰਨਦੇ ਹਨ? ਜੇਕਰ ਇਸ ਨਸਲਕੁਸ਼ੀ ਵਿਰੁੱਧ ਪੀੜਿਤ ਕੌਮਾਂ ਦੇ ਨੌਜਵਾਨ ਹਥਿਆਰਬੰਦ ਹੋ ਕੇ ਲੜਦੇ ਹਨ ਤਾਂ ਇਹ ਅੱਤਵਾਦ ਕਿਵੇਂ ਹੋ ਗਿਆ?

\* \* \*



## ਜੇ ਇਸ ਹਿੰਦੁਸਤਾਨੀ ਕੁਹਾੜੇ ਦਾ ਦਸਤਾ ਬਣੇ

ਹਿੰਦੁਸਤਾਨ ਉੱਪਰ ਅੱਜ ਬ੍ਰਾਹਮਣੀ ਵਿਚਾਰਧਾਰਾ ਵਾਲੇ ਲੋਕਾਂ ਦਾ ਸ਼ਾਸਨ ਹੈ। ਉਹ ਬ੍ਰਾਹਮਣੀ ਵਿਚਾਰਧਾਰਾ, ਜਿਸ ਨੂੰ ਆਪਣੇ ਕਿਸੇ ਵੀ ਤਾਕਤਵਰ ਵੈਰੀ ਨੂੰ ਹਰਾਉਣ ਲਈ ਉਸ ਦੇ ਘਰ 'ਚੋਂ ਭੇੜੀ ਆਪਣੇ ਨਾਲ ਗੰਢਣ ਦੀ ਵਿਸ਼ੇਸ਼ ਮੁਹਾਰਤ ਹਾਸਲ ਹੈ। ਇਹਨਾਂ ਦੇ ਮਿਥਿਹਾਸ ਵਿੱਚੋਂ ਵੀ ਇਸ ਦੀਆਂ ਕਈ ਗਵਾਹੀਆਂ ਮਿਲ ਜਾਂਦੀਆਂ ਹਨ। ਰਮਾਇਣ ਦੀ ਮਿਥਿਹਾਸਕ ਕਹਾਣੀ ਇਹਨਾਂ ਦੀ ਪ੍ਰੇਰਨਾ ਸਰੋਤ ਹੈ, ਜਿਸ ਵਿੱਚ ਤਾਕਤਵਰ ਵੈਰੀਆਂ ਨੂੰ ਹਰਾਉਣ ਲਈ ਭਵਿੱਖਨਾਂ ਦੀ ਵਰਤੋਂ ਕਿਵੇਂ ਕੀਤੀ ਜਾਂਦੀ ਹੈ, ਇਹ ਪਾਠ ਪੜ੍ਹਾਇਆ ਜਾਂਦਾ ਹੈ। ਇਸ ਦੇ ਨਾਲ ਹੀ ਇੱਕ ਅਖੌਤ ਵੀ ਖੁਦ ਇਹਨਾਂ ਨੇ ਹੀ ਪ੍ਰਚਲਤ ਕੀਤੀ ਹੈ:

“ਘਰ ਦੇ ਭੇੜੀ ਲੰਕਾ ਸਾੜੀ”

ਇਹ ਅਖੌਤ ਸਮੂਹ ਬ੍ਰਾਹਮਣੀ ਪੈਰੋਕਾਰਾਂ ਨੂੰ ਗੁੱਝਾ ਸੰਕੇਤ ਹੈ ਕਿ ਭਵਿੱਖਨਾਂ ਦੀ ਵਰਤੋਂ ਜ਼ਰੂਰ ਕਰੋ, ਪਰ ਉਹਨਾਂ 'ਤੇ ਇਤਬਾਰ ਬਿਲਕੁਲ ਨਾ ਕਰੋ, ਸਗੋਂ ਮੌਕਾ ਮਿਲਦੇ ਹੀ ਉਹਨਾਂ ਨੂੰ ਫਿਟਕਾਰਦੇ ਚਰੋ।

ਜੇਕਰ ਕਹਿ ਲਿਆ ਜਾਵੇ ਕਿ ਇਹ ਬ੍ਰਾਹਮਣੀ ਨੀਤੀ ਅੱਜ ਦੀ ਹਿੰਦੁਸਤਾਨ ਦੀ ਸਰਕਾਰੀ ਨੀਤੀ ਬਣ ਚੁੱਕੀ ਹੈ ਤਾਂ ਇਹ ਅਤਿਕਥਨੀ ਨਹੀਂ। ਜੇਕਰ ਪੰਜਾਬ ਦੀ ਗੱਲ ਹੀ ਲਈਏ ਤਾਂ ਇਸ ਨੀਤੀ ਦੇ ਕਈ ਗੁੱਝੇ ਸੰਕੇਤ ਮਿਲ ਜਾਂਦੇ ਹਨ। ਪੰਜਾਬ ਅੰਦਰ ਸਿੱਖ ਸੰਘਰਸ਼ ਨੂੰ ਕੁਚਲਣ ਹਿੱਤ ਹਿੰਦੁਸਤਾਨੀ ਸਰਕਾਰ ਨੇ ਵਧੇਰੇ ਮੋਹਰੇ ਪੰਜਾਬ ਦੀ ਧਰਤੀ ਤੋਂ ਹੀ ਪੈਦਾ ਕੀਤੇ ਤੇ ਉਹਨਾਂ ਦੀ ਵਰਤੋਂ ਵੀ ਪੂਰੀ ਬੇਕਿਰਕੀ ਨਾਲ ਕੀਤੀ। ਨੀਤੀ ਹਿੰਦੁਸਤਾਨੀ ਸਰਕਾਰ ਦੀ ਸੀ, ਥਾਪਤਾ ਵੀ ਹਿੰਦੁਸਤਾਨੀ ਸਰਕਾਰ ਦਾ, ਪਰ ਬਦਨਾਮ ਇਸ ਨੀਤੀ ਨੂੰ ਲਾਗੂ ਕਰਨ ਵਾਲੇ ਪੱਗਾਂ-ਦਾੜੀਆਂ ਵਾਲੇ ਮੋਹਰੇ ਹੀ ਹੋਏ। ਜੇ ਹਿੰਦੁਸਤਾਨੀ ਹਕੂਮਤ ਨੂੰ ਸ਼ੁੱਧ ਹਿੰਦੁਸਤਾਨੀ ਮੋਹਰੇ ਵੀ ਪੰਜਾਬ ਵਿੱਚ ਉਤਾਰਨੇ ਪਏ ਤਾਂ ਉਹਨਾਂ ਦੀ ਪਛਾਣ ਗੁਪਤ ਹੀ ਰੱਖੀ ਗਈ। ਮਿਸਾਲ ਦੇ ਤੌਰ 'ਤੇ ਪੰਜਾਬ ਅੰਦਰ ਜਬਰ-ਜੁਲਮ ਦੀਆਂ

ਸਮੁੱਚੀਆਂ ਨੀਤੀਆਂ ਦਾ ਘਾੜਾ ਏ.ਡੀ.ਜੀ.ਪੀ. ਓ.ਪੀ. ਸ਼ਰਮਾ ਸੀ, ਪਰ ਇਹਨਾਂ ਜਬਰ-ਜੁਲਮ ਵਾਲੀਆਂ ਨੀਤੀਆਂ ਨੂੰ ਲਾਗੂ ਕਰਨ ਲਈ ਵਰਤਿਆ ਹਿੰਦੁਸਤਾਨੀ ਹਕੂਮਤ ਨੇ ਪੱਗ ਤੇ ਦਾੜੀ ਵਾਲੇ ਮੋਹਰੇ ਕੇ.ਪੀ.ਐਸ. ਗਿੱਲ ਨੂੰ। ਬਦਨਾਮੀ ਵੀ ਕੇ.ਪੀ.ਐਸ. ਗਿੱਲ ਦੀ ਹੀ ਹੋਈ ਤੇ ਓ.ਪੀ. ਸ਼ਰਮਾ ਦਾ ਪੰਜਾਬ 'ਚ ਨਾਂ ਵੀ ਬਹੁਤ ਘੱਟ ਲੋਕ ਜਾਣਦੇ ਹਨ। ਤਰਨ ਤਾਰਨ ਇਲਾਕੇ ਵਿੱਚ ਜੁਲਮਾਂ ਦੇ ਝੱਖੜ ਝੁਲਾ ਦੇਣ ਦੀ ਨੀਤੀ ਦਾ ਅਸਲ ਘਾੜਾ ਸ਼ੁੱਧ ਹਿੰਦੁਸਤਾਨੀ ਅਫਸਰ ਖੂਬੀ ਰਾਮ ਸੀ, ਪਰ ਉਹਨਾਂ ਨੀਤੀਆਂ ਨੂੰ ਲਾਗੂ ਕਰਨ ਵਾਲੇ ਪੱਗਾਂ ਦਾੜੀਆਂ ਵਾਲੇ ਮੋਹਰੇ ਅਜੀਤ ਸਿੰਘ ਸੰਧੂ ਤੇ ਗੁਰਮੀਤ ਸਿੰਘ ਵਰਗੇ ਸਨ; ਬਦਨਾਮ ਵੀ ਕੇਵਲ ਪੱਗਾਂ ਦਾੜੀਆਂ ਵਾਲੇ ਮੋਹਰੇ ਹੀ ਹੋਏ; ਖੂਬੀ ਰਾਮ ਵਰਗੇ ਤਾਂ ਸਾਰੀ ਨੀਤੀ ਦੇ ਘਾੜੇ ਹੋਣ ਦੇ ਬਾਵਜੂਦ ਇਲਾਕੇ ਅੰਦਰ ਆਪਣਾ ਅਕਸ ਬਹੁਤ ਹੀ ਸਾਫ਼ ਸੁਥਰਾ ਬਣਾ ਕੇ ਰੱਖਦੇ ਸਨ।

ਇੱਕ ਤੱਥ ਹੋਰ ਬਹੁਤ ਮਹੱਤਵਪੂਰਨ ਹੈ। ਜਦੋਂ ਤਕ ਪੰਜਾਬ ਵਿੱਚ ਲੜਾਈ ਚੱਲ ਰਹੀ ਸੀ, ਉਦੋਂ ਤਕ ਹਿੰਦੁਸਤਾਨੀ ਹਕੂਮਤ ਦੀ ਖ਼ਬਰ 'ਤੇ ਸਥਾਪਤ ਕਨੂੰਨ ਨੂੰ ਪੈਰਾਂ 'ਚ ਰੋਲ ਕੇ ਜੁਲਮ ਕਰ ਰਹੇ ਪੁਲੀਸ ਅਫਸਰਾਂ ਵਿਰੁੱਧ ਹਾਲ ਪਾਹਰਿਆ ਕਿਸੇ ਵੀ ਅਦਾਲਤ ਨੇ ਨਹੀਂ ਸੁਣੀ, ਪਰ ਜਿਉਂ ਹੀ ਸ਼ਾਂਤੀ ਦੇ ਮਾਹੌਲ ਦਾ ਆਭਾਸ ਹੋਇਆ, ਉਦੋਂ ਕਈ ਪੁਲੀਸ ਅਫਸਰਾਂ ਵਿਰੁੱਧ ਸੁਣਵਾਈ ਵੀ ਹੋਈ ਤੇ ਕਈਆਂ ਨੂੰ ਸਜ਼ਾਵਾਂ ਵੀ ਹੋ ਗਈਆਂ। ਇਹ ਗੁੰਝਲਦਾਰ ਹਿੰਦੁਸਤਾਨੀ ਨੀਤੀ ਆਪਣੇ ਅੰਦਰ ਬਹੁਤ ਹੀ ਅਹਿਮ ਭੇਦ ਲੁਕਾਈ ਬੈਠੀ ਹੈ। ਇਹ ਹਿੰਦੁਸਤਾਨੀ ਸੋਚ ਜੇਕਰ ਆਪਣੇ ਵਜੂਦ ਲਈ ਚੈਲਿੰਜ ਬਣ ਕੇ ਉਠੀ ਕਿਸੇ ਲਹਿਰ ਨੂੰ ਕੁਚਲਣ ਲਈ ਆਪਣੀਆਂ ਫੋਰਸਾਂ ਨੂੰ ਆਪਣੇ ਹੀ ਬਣਾਏ ਕਨੂੰਨ (ਭਾਵੇਂ ਕਿ ਉਹ ਪਹਿਲਾਂ ਹੀ ਕਿੰਨੇ ਸਖ਼ਤ ਕਿਉਂ ਨਾ ਹੋਣ), ਤੌਰ ਸੁੱਟਣ ਦੀ ਪੂਰੀ ਖੁੱਲ੍ਹ ਦੇ ਸਕਦੀ ਹੈ ਤਾਂ ਮਤਲਬ ਨਿਕਲ ਜਾਣ ਤੋਂ ਬਾਅਦ ਅੰਤਰਰਾਸ਼ਟਰੀ ਪੱਧਰ 'ਤੇ ਆਪਣਾ ਅਕਸ ਸੁਧਾਰਨ ਲਈ ਉਹ ਕਨੂੰਨ ਤੋੜਨ ਵਾਲੇ ਅਫਸਰਾਂ ਨੂੰ ਕਨੂੰਨੀ ਸ਼ਿਕੰਜੇ ਵਿੱਚ ਫਸਦਾ ਵੇਖ ਕੇ ਅੱਖਾਂ ਵੀ ਮੀਟ ਸਕਦੀ ਹੈ। ਇਸ ਹਿੰਦੁਸਤਾਨੀ ਨੀਤੀ ਦਾ ਸੰਤਾਪ ਬਲਦੇਵ ਸਿੰਘ (ਬੱਗਾ ਪਿੰਡ ਕਾਂਡ), ਕੁਸ਼ਮੀਰ ਸਿੰਘ (ਦਿਲਸ਼ਾਦ ਅਖ਼ਤਰ ਕਾਂਡ) ਤੇ ਹੋਰ ਕਈ ਪੁਲੀਸ ਅਫਸਰਾਂ ਨੇ ਭੋਗਿਆ ਵੀ ਹੈ। ਜੇਕਰ ਕੋਈ ਅਜੀਤ ਸਿੰਘ ਸੰਧੂ ਹਿੰਦੁਸਤਾਨੀ ਹਕੂਮਤ ਦੇ ਇਸ ਦੋਗਲੇਪਣ ਵਿਰੁੱਧ ਅਵਾਜ਼ ਉਠਾ ਕੇ ਇਸ ਦਾ ਭਾਂਡਾ ਚੋਰਾਹੇ ਵਿੱਚ ਭੰਨ ਸੁੱਟਣ ਦੀ ਧਮਕੀ ਦਿੰਦਾ ਹੈ ਤਾਂ ਉਸ ਦੇ ਸਰੀਰ ਦੇ ਟੋਟੇ ਕਿਸੇ ਰੇਲਵੇ ਲਾਈਨ ਤੋਂ ਬਰਾਮਦ ਹੁੰਦੇ ਹਨ ਤੇ ਉਸ ਦੀ ਮੌਤ ਇੱਕ ਬੁਝਾਰਤ ਬਣ ਜਾਂਦੀ ਹੈ।

ਅਜਿਹੀ ਦਸ਼ਾ ਵਿੱਚ ਹਿੰਦੁਸਤਾਨੀ ਕੁਹਾੜੇ ਦਾ ਦਸਤਾ ਬਣ ਕੇ ਵਿਚਰਨ ਵਾਲੇ ਪਗੜੀਧਾਰੀ ਅਫਸਰਾਂ ਦੀ ਦਸ਼ਾ, ਤਬਾਹ ਹੋ ਗਏ ਪਰਿਵਾਰਾਂ ਵਾਂਗ ਹੀ ਤਰਸਯੋਗ ਬਣ

ਜਾਂਦੀ ਹੈ। ਸਿੱਖ ਲਹਿਰ ਵਿੱਚ ਤਬਾਹ ਹੋਏ ਪਰਿਵਾਰ ਤਾਂ ਫਿਰ ਵੀ ਸਿੱਖ ਇਤਿਹਾਸ ਦੇ ਨਾਇਕ ਮੰਨੇ ਜਾਣਗੇ, ਪਰ ਹਿੰਦੁਸਤਾਨੀ ਕੁਹਾੜੇ ਦਾ ਦਸਤਾ ਬਣਨ ਵਾਲੇ ਪਗੜੀਧਾਰੀ ਅਫ਼ਸਰ ਨਾ ਘਰ ਦੇ ਰਹੇ ਨਾ ਘਾਟ ਦੇ। ਉਹ ਕਿਧਰ ਨੂੰ ਜਾਣ? ਨੇੜ ਭਵਿੱਖ ਵਿੱਚ ਅਜਿਹੇ ਸਿੱਖ ਪੁਲੀਸ ਅਫ਼ਸਰ ਆਪਣੇ ਲਈ ਇੱਕ ਠੀਕ ਦਿਸ਼ਾ ਨਿਰਧਾਰਤ ਕਰ ਲੈਣ ਅਤੇ ਆਪਣੇ ਘਰ ਵੱਲ ਵਾਪਸ ਮੁੜ ਪੈਣ ਤਾਂ ਇਹ ਉਹਨਾਂ ਲਈ ਸਵੇਰ ਦਾ ਭੁੱਲਿਆ ਸ਼ਾਮ ਨੂੰ ਘਰ ਪਰਤ ਆਉਣ ਵਰਗਾ ਸੁਖਦਾਈ ਕਦਮ ਹੋਵੇਗਾ।

\* \* \*

## ਅਸੀਂ ਦੂਣ ਸਵਾਏ ਹੋਏ

ਪੰਜਾਬ ਅੰਦਰ ਅਜ਼ਾਦੀ ਲਈ ਉੱਠੀ ਸਿੱਖ ਲਹਿਰ ਨੂੰ ਦਬਾਉਣ ਲਈ ਲਾਸ਼ਾਂ ਦੇ ਸੱਥਰ ਵਿਛਾ ਕੇ, ਘਰਾਂ ਦੇ ਘਰ ਤਬਾਹ ਕਰ ਕੇ ਹਿੰਦੁਸਤਾਨ ਦੇ ਹਿੰਦੂ ਹਾਕਮ ਇਹ ਭਰਮ ਪਾਲ ਬੈਠੇ ਹਨ ਕਿ ਅਸੀਂ ਸਿੱਖ ਕੌਮ ਨੂੰ ਦਬਾ ਲਿਆ ਹੈ ਤੇ ਸਿੱਖ ਹੁਣ ਕਦੇ ਸਿਰ ਨਹੀਂ ਚੁੱਕ ਸਕਣਗੇ। ਅਜਿਹੇ ਹੈਂਕੜਸ਼ਾਹੀ ਭਰਮ ਕਦੇ ਔਰੰਗਜ਼ੇਬ, ਫ਼ਰਖ਼ੁਸੀਅਰ, ਜ਼ਕਰੀਆ ਖ਼ਾਂ, ਮੀਰ ਮਨੂ ਤੇ ਅਹਿਮਦ ਸ਼ਾਹ ਅਬਦਾਲੀ ਵਰਗੇ ਜਰਵਾਣੇ ਵੀ ਪਾਲਦੇ ਰਹੇ ਹਨ, ਪਰ ਸਿੱਖ ਸ਼ਹੀਦਾਂ ਦੇ ਲਹੂ ਦੀ ਖੁਸ਼ਬੋਂ ਥੋੜ੍ਹੇ ਹੀ ਸਮੇਂ ਬਾਅਦ ਸਿੱਖ ਜਵਾਨੀ ਦੀ ਨਵੀਂ ਅੰਗਡਾਈ ਦੇ ਰੂਪ ਵਿੱਚ ਪ੍ਰਗਟ ਹੁੰਦੀ ਰਹੀ ਤੇ ਜ਼ਾਲਮ ਹਕੂਮਤ ਵਿਰੁੱਧ ਅਗਲੀ ਲੜਾਈ ਦਾ ਆਗਾਜ਼ ਕਰਦੀ ਰਹੀ। ਇਸ ਇਤਿਹਾਸਕ ਹਕੀਕਤ ਨੂੰ ਇੱਕ ਸਿੱਖ ਵਿਸ਼ਵਾਸ ਅਨੁਸਾਰ ਇਸ ਤਰ੍ਹਾਂ ਬਿਆਨ ਕੀਤਾ ਜਾਂਦਾ ਹੈ ਕਿ ਸ਼ਹੀਦ ਮੁੜ-ਮੁੜ ਜਨਮ ਲੈ ਕੇ ਪੰਥ ਲਈ ਚੁਝਦੇ ਹਨ। ਇਹ ਵਿਸ਼ਵਾਸ ਠੀਕ ਹੈ ਜਾਂ ਗ਼ਲਤ, ਇਹ ਵੱਖਰਾ ਵਿਸ਼ਾ ਹੈ, ਪਰ ਇਸ ਵਿਸ਼ਵਾਸ ਦੀ ਕਾਇਮੀ ਪਿੱਛੇ ਉਹ ਲਹੂ ਭਿੱਜਾ ਸਿੱਖ ਇਤਿਹਾਸ ਹੈ, ਜੋ ਅੱਜ ਵੀ ਗਵਾਹ ਹੈ ਕਿ ਜ਼ਾਲਮ ਹਾਕਮਾਂ ਵੱਲੋਂ ਇੱਕ-ਇੱਕ ਦਿਨ ਵਿੱਚ ਅੱਧੀ-ਅੱਧੀ ਸਿੱਖ ਗਿਣਤੀ ਦਾ ਕੀਤਾ ਗਿਆ ਖ਼ਾਤਮਾ ਵੀ ਸਿੱਖ ਲਹਿਰ ਦੇ ਅਗਾਂਹ ਵਧਦੇ ਕਦਮ ਨਹੀਂ ਢੇਕ ਸਕਿਆ। ਸਿੱਖ ਥੋੜ੍ਹੇ ਹੀ ਸਮੇਂ ਬਾਅਦ ਅੱਗੇ ਤੋਂ ਵੀ ਵਧੇਰੇ ਤਾਕਤਵਰ ਹੋ ਕੇ ਮੈਦਾਨ ਵਿੱਚ ਆ ਜਾਂਦੇ ਰਹੇ ਹਨ।

ਗੁਰੂ ਗੋਬਿੰਦ ਸਿੰਘ ਜੀ ਦੀ ਸੂਰਜੀ ਅਗਵਾਈ ਵਿੱਚ ਉੱਠੀ ਸਿੱਖ ਲਹਿਰ ਨੂੰ ਦਬਾਉਣ ਲਈ ਵੀ ਔਰੰਗਜ਼ੇਬ ਨੇ ਕੋਈ ਕਸਰ ਨਹੀਂ ਸੀ ਛੱਡੀ। ਸਿੱਖ ਲਹਿਰ ਦਾ ਕੇਂਦਰ ਸ਼੍ਰੀ ਅਨੰਦਪੁਰ ਸਾਹਿਬ ਫਹਿ-ਢੇਰੀ ਕਰ ਦਿੱਤਾ, ਚਾਰੇ ਸਾਹਿਬਜ਼ਾਦੇ ਤੇ ਹੋਰ ਹਜ਼ਾਰਾਂ ਸਿੱਖ ਸ਼ਹੀਦ ਹੋ ਜਾਣ ਪਿੱਛੋਂ ਜਦੋਂ ਗੁਰੂ ਗੋਬਿੰਦ ਸਿੰਘ ਜੀ ਦੀ ਕੋਈ ਪੱਕੀ ਠਾਹਰ ਹੀ ਨਹੀਂ ਸੀ ਰਹੀ ਤਾਂ ਔਰੰਗਜ਼ੇਬ ਨੂੰ ਇਹ ਭਰਮ ਹੋ ਗਿਆ ਕਿ ਮੈਂ ਸਿੱਖ ਲਹਿਰ ਦਬਾਅ ਦਿੱਤੀ ਹੈ, ਪਰ ਹਜ਼ਾਰਾਂ ਸਿੱਖ ਸ਼ਹੀਦਾਂ ਦੇ ਲਹੂ ਦੀ ਮਹਿਕ ਪੰਜਾਬ ਦੇ ਪਿੰਡ-ਪਿੰਡ ਵਿੱਚ ਫੈਲ ਗਈ ਸੀ, ਜਿਸ ਦੇ ਰੂਬਰੂ ਸਿੱਖ ਕੌਮ ਦੀ ਨਵੀਂ ਜਵਾਨੀ ਹੌਲੀ-ਹੌਲੀ ਅੰਗਡਾਈ ਲੈ ਰਹੀ ਸੀ।



ਇਸ ਵਰਤਾਰੇ ਦਾ ਮੁੱਖ ਸੁਨੇਹਾ ਵੀ ਪੰਜਾਬ ਦੀਆਂ ਹਵਾਵਾਂ ਵਿੱਚ ਇੱਕ ਵੱਖਰੀ ਖੁਸ਼ਬੋ  
ਖਿਲਾਰ ਰਿਹਾ ਸੀ। ਜਿਸ ਨੂੰ ਇੱਕ ਸ਼ਾਇਰ ਨੇ ਇਸ ਤਰ੍ਹਾਂ ਬਿਆਨ ਕੀਤਾ ਹੈ:

ਜਿਨ੍ਹਾਂ ਕੰਧ ਸਰਹੰਦ ਦੀ ਤੋੜਨੀ ਏ  
ਅਜੇ ਤਕ ਉਹ ਸਾਡੇ ਹਥਿਆਰ ਜਿਉਂਦੇ  
'ਗੁਠਾ ਲਾਇਆ ਨਹੀਂ ਜਿਨ੍ਹਾਂ ਬੇਦਾਵਿਆਂ 'ਤੇ  
ਸਿੰਘ ਅਜੇ ਵੀ ਲੱਖ ਹਜ਼ਾਰ ਜਿਉਂਦੇ।

(ਸੰਤ ਰਾਮ ਦੁਇਆਲੀ)

ਇਸ ਖਾਮੋਸ਼ ਸੁਨੇਹੇ ਤੋਂ ਔਰੰਗਜੇਬ ਅਨਜਾਣ ਸੀ, ਪਰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ  
ਅਨਜਾਣ ਨਹੀਂ ਸਨ, ਇਸ ਹਕੀਕਤ ਦਾ ਪ੍ਰਗਟਾਵਾ ਉਹਨਾਂ ਨੇ ਔਰੰਗਜੇਬ ਨੂੰ ਲਿਖੇ  
ਜ਼ਫਰਨਾਮੇ ਵਿੱਚ ਵੀ ਕਰ ਦਿੱਤਾ ਸੀ। ਜ਼ਫਰਨਾਮਾ ਜਿਸ ਨੂੰ ਪੜ੍ਹ ਕੇ ਔਰੰਗਜੇਬ ਇਸ  
ਨਾਸਵੰਤ ਸੰਸਾਰ ਤੋਂ ਰੂਚ ਕਰ ਗਿਆ। ਉਸ ਦਾ ਜਾਨਸ਼ੀਨ ਜਦੋਂ ਉਸ ਦੇ ਕੀਤੇ ਪਾਪਾਂ ਦਾ  
ਪਸਚਾਤਾਪ ਕਰਨ ਤੋਂ ਟਾਲ-ਮਟੋਲ ਕਰਨ ਲੱਗਾ ਤਾਂ ਦਸਮੇਸ਼ ਪਿਤਾ ਨੇ ਮੁਗਲਸ਼ਾਹੀ ਦੇ  
ਨਾਲ ਉਸ ਦੇ ਕੀਤੇ ਪਾਪਾਂ ਦਾ ਹਿਸਾਬ-ਕਿਤਾਬ ਕਰਨ ਲਈ ਬੋਰਾਬ ਹੋ ਰਹੀ ਸਿੱਖ  
ਜਵਾਨੀ ਨੂੰ ਸਾਰਾ ਹਿਸਾਬ-ਕਿਤਾਬ ਕਰਨ ਦੀ ਖੁੱਲ੍ਹ ਬਖਸ਼ ਦਿੱਤੀ। ਇਸ ਪਿੱਛੋਂ ਬੰਦਾ  
ਸਿੰਘ ਬਹਾਦਰ ਦੀ ਅਗਵਾਈ ਵਿੱਚ ਸਿੱਖ ਲਹਿਰ ਨੇ ਮੁਗਲ ਸਾਮਰਾਜ ਦੇ ਕਈ ਅਜਿੱਤ  
ਮੰਨੇ ਜਾਣ ਵਾਲੇ ਗੜ੍ਹ ਤੋੜ ਸੁੱਟੇ ਤੇ ਦਿੱਲੀ ਦੇ ਮੁਕਾਬਲੇ ਦਾ ਮਹਾਂਨਗਰ ਮੰਨੇ ਜਾਣ ਵਾਲੇ  
ਸਰਹੰਦ ਸ਼ਹਿਰ ਦੀ ਇੱਕ-ਇੱਕ ਇੱਟ ਉਖਾੜ ਸੁੱਟੀ।

ਬੰਦਾ ਸਿੰਘ ਬਹਾਦਰ ਦੀ ਅਗਵਾਈ ਵਿੱਚ ਅਸਲੋਂ ਹੀ ਬੌੜੀ ਗਿਣਤੀ ਵਿੱਚ ਸਿੱਖਾਂ  
ਨੇ ਵਿਸ਼ਾਲ ਮੁਗਲ ਸਲਤਨਤ ਦੇ ਕਿੰਨਾ ਚਿਰ ਨਾਮੀਂ ਧੂੰਆਂ ਲਿਆ ਛੱਡਿਆ, ਇਹ ਤਾਂ  
ਇੱਕ ਵੱਖਰੀ ਕਹਾਣੀ ਹੈ, ਪਰ ਜਦੋਂ ਸਾਰੀ ਦੀ ਸਾਰੀ ਹਕੂਮਤੀ ਤਾਕਤ ਝੱਕ ਕੇ ਮੁਗਲ  
ਸਲਤਨਤ ਨੇ ਬੰਦਾ ਸਿੰਘ ਬਹਾਦਰ ਨੂੰ ਉਸ ਦੇ ਮੁੱਠੀ ਭਰ ਜਾਂਬਾਜ਼ ਸਾਥੀਆਂ ਸਮੇਤ  
ਗ੍ਰਿਫ਼ਤਾਰ ਕਰ ਲਿਆ ਤੇ ਈਨ ਨਾ ਮੰਨਣ 'ਤੇ ਉਹਨਾਂ ਸਾਰਿਆਂ ਨੂੰ ਵਾਰੇ-ਵਾਰੀ  
ਬੋਰਹਿਮੀ ਨਾਲ ਕਤਲ ਕੀਤਾ ਜਾਣ ਲੱਗਾ। ਜਦੋਂ ਅਖੀਰ 'ਤੇ ਬੰਦਾ ਸਿੰਘ ਬਹਾਦਰ ਨੂੰ  
ਕਤਲ ਕੀਤਾ ਜਾਣਾ ਸੀ ਤਾਂ ਮੁਗਲ ਹਾਕਮ ਖੁਸ਼ ਸਨ ਕਿ ਅੱਜ ਪੂਰੀ ਸਲਤਨਤ ਦੇ ਨੱਕ  
ਵਿੱਚ ਦਮ ਲਿਆ ਦੇਣ ਵਾਲੀ ਬਗ਼ਾਵਤ ਦੇ ਮੁੱਖ ਜਰਨੈਲ ਨੂੰ ਖ਼ਤਮ ਕਰ ਕੇ ਅਸੀਂ ਸਿੱਖ  
ਵਿਦਰੋਹ ਦਾ ਹੀ ਮੁਕੰਮਲ ਖ਼ਾਤਮਾ ਕਰ ਚੁੱਕੇ ਹਾਂ, ਪਰ ਸ਼ਹੀਦਾਂ ਦੇ ਲਹੂ ਦੀ ਮਹਿਕ  
ਵਿਚਲੀ ਤਾਕਤ ਤੋਂ ਜਾਣੂ ਬੰਦਾ ਸਿੰਘ ਨੇ ਕਤਲ ਹੋਣ ਤੋਂ ਪਹਿਲਾਂ ਹੀ ਉਹਨਾਂ ਨੂੰ ਸਪਸ਼ਟ  
ਕਰ ਦਿੱਤਾ ਸੀ ਕਿ ਬਾਗੀਆਂ ਦੇ ਕਤਲ ਹੋ ਜਾਣ ਨਾਲ ਉਹਨਾਂ ਦੀ ਵਿਚਾਰਧਾਰਾ ਖ਼ਤਮ  
ਨਹੀਂ ਹੋ ਜਾਂਦੀ, ਬਲਕਿ ਚਾਰ-ਚੁਫੇਰੇ ਫੈਲ ਜਾਂਦੀ ਹੈ। ਬੰਦਾ ਸਿੰਘ ਬਹਾਦਰ ਦੇ ਇਹਨਾਂ

ਆਖਰੀ ਸ਼ਬਦਾਂ ਨੂੰ ਇੱਕ ਸ਼ਾਇਰ ਨੇ ਇਸ ਤਰ੍ਹਾਂ ਸਿੰਗਾਰਿਆ ਹੈ:

ਇਹ ਤਾਂ ਇਸ਼ਕ ਦਾ ਇੱਕ ਪੜ੍ਹਾਅ ਹੈ  
ਮੇਰੀ ਮੰਜਲ ਹੋਰ ਅੱਗੇ  
ਜਿੱਥੇ ਆਸ਼ਕ ਪੀ ਜਾਂਦੇ ਨੇ  
ਸੂਰਜ ਵਾਂਗੂੰ ਕੁੱਲ੍ਹ ਹਨੇਰੇ  
ਮੌਤ ਵੀ ਬਣ ਜਾਂਦੀ ਹੈ ਮੁਕਤੀ  
ਮਹਿਕ ਕਦੇ ਨਹੀਂ ਮਰਦੀ ਵੇਖੀ  
ਫੁੱਲ ਜਦੋਂ ਟਹਿਣੀ ਤੋਂ ਟੁੱਟਣ  
ਉਹ ਖਿੱਲਰ ਜਾਂਦੀ ਚਾਰ-ਚੁਫੇਰੇ।

(ਗੁਰਦਿੱਤ ਸਿੰਘ ਕੁੰਦਨ)

ਬੰਦਾ ਸਿੰਘ ਬਹਾਦਰ ਅਤੇ ਉਹਦੇ ਸਾਥੀਆਂ ਦੇ ਲਹੂ ਦੀ ਖੁਸ਼ਬੋ ਜਦੋਂ ਪੰਜਾਬ ਦੇ ਪਿੰਡਾਂ  
ਵਿੱਚ ਫੈਲੀ ਤਾਂ ਇਸ ਨਾਲ ਕੁਝ ਕੁ ਸਾਲਾਂ ਦੇ ਵਿੱਚ ਹੀ ਅਗਲੇਰੇ ਸੰਘਰਸ਼ ਦੀ ਬਸੰਤ  
ਪੰਜਾਬ ਵਿੱਚ ਮੁੜ ਖਿੜ ਉੱਠੀ। ਇਸ ਬਸੰਤ ਨੂੰ ਜ਼ਕਰੀਏ ਤੇ ਮੀਰ ਮਨੂ ਵਰਗਿਆਂ ਨੇ  
ਰੱਜ-ਰੱਜ ਕੇ ਵਾਢੀਆਂ ਪਾਈਆਂ, ਪਰ ਇਤਿਹਾਸ ਅੱਜ ਵੀ ਗਵਾਹੀ ਦਿੰਦਾ ਹੈ ਕਿ  
ਅਜਿਹੀਆਂ ਹੌਲਨਾਕ ਵਾਢੀਆਂ ਵਿੱਚ ਵੱਡੇ ਜਾਂਦੇ ਸਿੱਖ ਪੂਰੇ ਵਿਸ਼ਵਾਸ ਨਾਲ ਇਹ  
ਗੁਣਗੁਣਾਇਆ ਕਰਦੇ ਸਨ:

ਮਨੂ ਸਾਡੀ ਦਾਤਰੀ ਅਸੀਂ ਮਨੂ ਦੇ ਸੋਏ  
ਜਿਉਂ ਜਿਉਂ ਮਨੂ ਵੱਢਦਾ ਅਸੀਂ ਦੂਣ ਸਵਾਦੇ ਹੋਏ।

ਲੋਕਾਂ ਦੀ ਜਾਨ, ਮਾਲ ਤੇ ਇੱਜ਼ਤ ਦੀ ਰਾਖੀ ਕਰਨ ਦੀ ਬਜਾਏ ਲੁਟੇਰੀ ਬਣੀ ਮੁਗਲ  
ਹਕੂਮਤ ਵਿਰੁੱਧ ਜੁਝਦੇ ਸਿੰਘਾਂ ਤੋਂ ਮੁਗਲ ਹਕੂਮਤ ਹੀ ਨਹੀਂ, ਸਗੋਂ ਅਫਗਾਨ ਤੋਂ ਆਉਣ  
ਵਾਲੇ ਹਮਲਾਵਰ ਵੀ ਓਨੇ ਹੀ ਦੁਖੀ ਸਨ। ਸਿੰਘ ਪੰਜਾਬ ਦੀਆਂ ਜੂਹਾਂ 'ਚੋਂ ਕਿਸੇ ਵੀ ਲੁਟੇਰੇ  
ਨੂੰ ਚੁਣੌਤੀ ਦਿੱਤੇ ਬਿਨਾਂ ਨਹੀਂ ਸੀ ਲੰਘਣ ਦਿੰਦੇ। ਨਦਾਰ ਸ਼ਾਹ ਤੋਂ ਬਾਅਦ ਅਹਿਮਦ ਸ਼ਾਹ  
ਅਬਦਾਲੀ ਤਾਂ ਸਿੱਖਾਂ ਤੋਂ ਏਨਾ ਦੁਖੀ ਹੋ ਗਿਆ ਕਿ ਉਸ ਨੇ ਹਿੰਦ 'ਤੇ ਇੱਕ ਹਮਲਾ ਕੇਵਲ  
ਤੇ ਕੇਵਲ ਸਿੱਖਾਂ ਨੂੰ ਖ਼ਤਮ ਕਰਨ ਲਈ ਹੀ ਕੀਤਾ। ਲੁਧਿਆਣੇ ਕੋਲ ਕੁੱਝ ਰਹੀੜੇ ਦੇ  
ਸੇਵਾਨ ਵਿੱਚ ਇਕੱਠੀ ਹੋਈ ਸਮੁੱਚੀ ਸਿੱਖ ਗਿਣਤੀ ਨੂੰ ਉਸ ਨੇ ਭਾਰੀ ਫੌਜ ਸਮੇਤ ਚਾਰ-  
ਚੁਫੇਰਿਓਂ ਘੇਰ ਲਿਆ। ਜੁਝਾਰੂ ਸਿੰਘਾਂ ਨੇ ਆਪਣੇ ਪਰਿਵਾਰ ਦੇ ਵਧੀਰ ਨੂੰ ਕਿਸੇ  
ਸੁਰੱਖਿਅਤ ਥਾਂ 'ਤੇ ਪਹੁੰਚਾਉਣ ਲਈ ਵਧੀਰ ਦੁਆਲੇ ਘੇਰਾ ਘੱਟ ਲਿਆ ਤੇ ਸੰਗਰੂਰ ਵੱਲ  
ਝੁਰ ਪਏ, ਪਰ ਲਗਾਤਾਰ ਹਮਲਿਆਂ ਕਾਰਨ ਸਿੰਘਾਂ ਦੀ ਸੁਰੱਖਿਆ ਲਾਈਨ ਟੁੱਟ ਗਈ

ਤੇ ਅਬਦਾਲੀ ਦੀਆਂ ਹਦਾਇਤਾਂ ਉੱਪਰ ਉਸ ਦੀ ਫ਼ੌਜ ਨੇ ਸਿੱਖ ਬੱਚਿਆਂ ਤੇ ਬੀਬੀਆਂ ਦੀ ਬੜੀ ਬੇਰਹਿਮੀ ਨਾਲ ਕਤਲੇਆਮ ਕੀਤੀ। ਇਸ ਘਟਨਾ ਨੂੰ ਸਿੱਖ ਇਤਿਹਾਸ ਵਿੱਚ 'ਵੱਡਾ ਘੱਲੂਘਾਰਾ' ਕਹਿ ਕੇ ਯਾਦ ਕੀਤਾ ਜਾਂਦਾ ਹੈ। ਇਸ ਘਟਨਾ ਵਿੱਚ ਇੱਕ ਦਿਨ ਵਿੱਚ ਹੀ ਅੱਧੀ ਸਿੱਖ ਗਿਣਤੀ ਖ਼ਤਮ ਹੋ ਗਈ ਤੇ ਜੋ ਬਚੀ ਉਹ ਵੀ ਫ਼ੱਟਾਂ ਦੀ ਭੰਨੀ। ਰਤਨ ਸਿੰਘ ਭੰਗੂ ਅਨੁਸਾਰ:

ਲੋਕ ਕਹੈ ਸਿੰਘ ਇੱਕ ਲਖ ਸਾਰਾ  
ਪਰਾਸ ਬਚਯੋ ਔਰ ਸਭ ਗਯੋ ਮਾਰਾ।

ਪਰ ਇਸ ਹਾਲਤ ਵਿੱਚ ਵੀ ਸਿੱਖਾਂ ਨੇ ਹਿੰਮਤ ਨਹੀਂ ਹਾਰੀ। ਅਬਦਾਲੀ ਨੂੰ ਵੀ ਭਰਮ ਹੋ ਗਿਆ ਸੀ ਕਿ ਉਸ ਦੇ ਹਿੰਦੁਸਤਾਨ ਉੱਪਰ ਇਸ ਤੋਂ ਪਹਿਲੇ ਹਮਲੇ ਵਿੱਚ ਮੂੰਹ ਦੀ ਖਾ ਕੇ ਜਿਵੇਂ ਮਰਹੱਟੇ ਹਮੇਸ਼ਾ ਲਈ ਉਸ ਦੀ ਈਨ ਮੰਨ ਗਏ ਹਨ, ਉਸੇ ਹੀ ਤਰ੍ਹਾਂ ਸਿੱਖ ਵੀ ਹੁਣ ਉਸ ਦੀ ਈਨ ਮੰਨ ਲੈਣਗੇ। ਇਸ ਲਈ ਕੁਝ ਮਹੀਨਿਆਂ ਬਾਅਦ ਉਸ ਨੇ ਆਪਣੇ ਦੂਤ ਸਿੱਖ ਜਥੇਦਾਰਾਂ ਕੋਲ ਭੇਜੇ। ਉਹਨਾਂ ਦੂਤਾਂ ਨੇ ਹੰਕਾਰੀ ਭਾਸ਼ਾ ਵਿੱਚ ਅਬਦਾਲੀ ਵੱਲੋਂ ਪੇਸ਼ਕਸ਼ ਕੀਤੀ। ਅਖੇ:

“ਬਹਾਦਰ ਸਿੱਖ! ਬਾਦਸ਼ਾਹ ਅਬਦਾਲੀ ਨਾਲ ਲੜ ਕੇ ਤੁਸੀਂ ਵੇਖ ਹੀ ਲਿਆ ਹੈ, ਲੜ ਕੇ ਤੁਸੀਂ ਉਸ ਤੋਂ ਬਚ ਨਹੀਂ ਸਕਦੇ। ਜਿਸ ਦੇ ਅੱਗੇ ਦਿੱਲੀ ਦੀ ਮੁਗਲ ਹਕੂਮਤ ਨਿੱਝੰਦੀ ਹੈ, ਜਿਸ ਦੇ ਅੱਗੇ ਮਰਹੱਟੇ ਲਿਫ਼ ਗਏ, ਤੁਸੀਂ ਓਸ ਦਾ ਕੀ ਟਾਕਰਾ ਕਰੋਗੇ? ਬਾਦਸ਼ਾਹ ਅਬਦਾਲੀ ਤੁਹਾਡੀ ਬਹਾਦਰੀ 'ਤੇ ਮੋਹਿਤ ਹੋ ਕੇ ਤੁਹਾਨੂੰ ਆਪਣਾ ਮਿੱਤਰ ਬਣਾਉਣਾ ਚਾਹੁੰਦਾ ਹੈ, ਉਸ ਦੇ ਅੱਗੇ ਨਜ਼ਰਾਨਾ ਧਰੋ ਤੇ ਪੰਜਾਬ ਦਾ ਰਾਜ ਸੰਭਾਲ ਲਵੋ, ਉਸ ਦੇ ਅਧੀਨ ਹੋਣ ਕਾਰਨ ਤੁਹਾਨੂੰ ਦਿੱਲੀ ਦੀ ਹਕੂਮਤ ਦਾ ਵੀ ਕੋਈ ਡਰ ਨਹੀਂ ਰਹੇਗਾ; ਉਮੀਦ ਹੈ ਕਿ ਸਿੱਖ ਕੌਮ ਦੇ ਸਿਆਣੇ ਆਗੂ ਇਹ ਸੁਨਹਿਰੀ ਮੌਕਾ ਹੱਥੋਂ ਨਹੀਂ ਜਾਣ ਦੇਣਗੇ...”

ਇਸ ਹੰਕਾਰੀ ਪੇਸ਼ਕਸ਼ ਪ੍ਰਤੀ ਸਿੱਖ ਆਗੂਆਂ ਦਾ ਜਵਾਬ ਸੀ:

“ਅਬਦਾਲੀ ਕੌਣ ਹੁੰਦੈ ਸਾਨੂੰ ਪੰਜਾਬ ਦਾ ਰਾਜ ਦੇਣ ਵਾਲਾ? ਪੰਜਾਬ ਸਾਡਾ ਐ ਤੇ ਇਸ ਦੇ ਹਾਕਮ ਅਸੀਂ ਆਂ.....ਅਬਦਾਲੀ ਇੱਕ ਲੁਟੇਰਾ ਐ ਤੇ ਓਹਦੇ ਨਾਲ ਓਹੀ ਸਲੂਕ ਕੀਤਾ ਜਾਊਗਾ ਜੋ ਕਿਸੇ ਡਾਕੂ ਤੇ ਲੁਟੇਰੇ ਨਾਲ ਕੀਤਾ ਜਾਂਦੈ। ਉਹ ਹਜ਼ਾਰਾਂ ਬੇਗੁਨਾਹ ਬੀਬੀਆਂ ਤੇ ਬੱਚਿਆਂ ਦਾ ਕਾਤਲ ਐ ਤੇ ਇਸ ਦੀ ਉਸ ਨੂੰ ਸਜ਼ਾ ਦਿੱਤੀ ਜਾਏਗੀ....।”

ਸਿੱਖੀ ਸਿਧਾਂਤਾਂ ਨੂੰ ਸਮਰਪਿਤ ਉਦੋਂ ਦੇ ਸਿੱਖ ਆਗੂਆਂ ਦੇ ਇਸ ਇਤਿਹਾਸਕ ਜਵਾਬ ਨੂੰ ਪੱਥਰ ਢਾਢੀ ਸੋਹਣ ਸਿੰਘ ਸੀਤਲ ਨੇ ਇਸ ਤਰ੍ਹਾਂ ਬਿਆਨ ਕੀਤਾ ਹੈ:

ਬੋਲੇ ਅੱਗੋਂ ਖ਼ਾਲਸੇ, ਸੁਣ ਲਓ ਕੰਨ ਲਾ ਕੇ  
ਤੁਸਾਂ ਸਾਡੇ ਵੱਲੋਂ ਸ਼ਾਹ ਨੂੰ, ਕਹਿ ਦੇਣਾ ਜਾ ਕੇ  
ਸੌਂਹ ਉਸ ਨੂੰ ਅੱਲ੍ਹਾ ਪਾਕ ਦੀ, ਆਵੇ ਟਿੱਲ ਲਾ ਕੇ  
ਅਸੀਂ ਹਣ ਵਿੱਚ ਉਸ ਨੂੰ ਮਿਲਾਂਗੇ, ਹੱਥ ਤੇਗ ਉਠਾ ਕੇ  
ਅਸੀਂ ਜੁਲ੍ਹਾ ਕਰਾਂਗੇ ਓਸ ਨਾਲ, ਖੈਬਰ ਵਿੱਚ ਆ ਕੇ  
ਤੇ ਰੱਤ ਨਾਲ ਸ਼ਰਤਾਂ ਲਿਖਾਂਗੇ, ਗੱਲ ਬੰਨੇ ਲਾ ਕੇ  
ਉਹ ਨਜ਼ਰਾਨੇ ਚਾਹਵੇ ਪੰਥ ਤੋਂ, ਇਓਂ ਈਨ ਮਨਾ ਕੇ  
ਪਰ ਸ਼ੇਰ ਨਾ ਜਿਉਂਦੇ ਸੀਤਲਾ, ਨੱਕ ਨੱਥ ਪੁਆ ਕੇ

(ਸੋਹਣ ਸਿੰਘ ਸੀਤਲ)

ਸੁਚੱਜੇ ਸਿੱਖ ਆਗੂਆਂ ਦੀ ਇਹ ਲਲਕਾਰ ਕੋਈ ਹਵਾਈ ਗੱਲ ਨਹੀਂ ਸੀ, ਸਿੱਖਾਂ ਨੇ ਕਹੀ ਹੋਈ ਇਹ ਇੱਕ ਇੱਕ ਗੱਲ ਹਕੀਕਤ ਕਰ ਕੇ ਵਿਖਾ ਵੀ ਦਿੱਤੀ। ਬੇਸ਼ੱਕ ਹਜ਼ਾਰਾਂ ਹੋਰ ਕੁਰਬਾਨੀਆਂ ਹੋਈਆਂ, ਪਰ ਸਿੱਖਾਂ ਨੇ ਬੈਰਾਤ ਵਿੱਚ ਮਿਲਿਆ ਗ਼ੁਲਾਮੀ ਦਾ ਰਾਜ ਕਬੂਲਣ ਦੀ ਥਾਂ ਆਪਣੇ ਬਲਬੂਤੇ ਪੰਜਾਬ ਦਾ ਰਾਜ ਵੀ ਪ੍ਰਾਪਤ ਕੀਤਾ ਤੇ ਖੈਬਰ ਵਿੱਚ ਜਾ ਕੇ ਅਬਦਾਲੀ ਵਰਗਿਆਂ ਦੀ ਔਲਾਦ ਦੇ ਦੰਦ ਵੀ ਖੱਟੇ ਕੀਤੇ। ਇਸ ਵਿੱਚ ਵੀ ਕੋਈ ਦੋ ਰਾਵਾਂ ਨਹੀਂ ਕਿ ਸਿੱਖ ਜਦੋਂ ਵੀ ਹਾਰੇ ਹਨ, ਨਾਲਾਇਕ ਲੀਡਰਸ਼ਿਪ ਦੇ ਕਾਰਨ ਹੀ ਹਾਰੇ ਹਨ। ਪੰਜਾਬ ਦਾ ਰਾਜ ਸਿੱਖਾਂ ਦੇ ਹੱਥੋਂ ਪੁੱਸ ਜਾਣ ਦਾ ਕਾਰਨ ਵੀ ਸ਼ਾਹ ਮੁਹੰਮਦ ਨੇ ਇਹੀ ਲਿਖਿਆ ਹੈ:

ਜੰਗ ਹਿੰਦ ਪੰਜਾਬ ਦਾ ਹੋਣ ਲੱਗਾ  
ਦੇਵੇਂ ਬਾਦਸ਼ਾਹੀ ਫ਼ੌਜਾਂ ਭਾਰੀਆਂ ਨੀਂ  
ਅੱਜ ਹੋਵੇ ਸਰਕਾਰ ਤਾਂ ਮੁੱਲ ਪਾਵੇ  
ਜਿਹੜੀਆਂ ਖ਼ਾਲਸੇ ਨੇ ਤੇਗਾਂ ਮਾਰੀਆਂ ਨੀਂ

ਸ਼ਾਹ ਮੁਹੰਮਦਾ ਇੱਕ ਸਰਕਾਰ ਬਾਝੋਂ  
ਫ਼ੌਜਾਂ ਜਿੱਤ ਕੇ ਅੰਤ ਨੂੰ ਹਾਰੀਆਂ ਨੀਂ

(‘ਜੰਗਨਾਮਾ’ ਸ਼ਾਹ ਮੁਹੰਮਦ)

ਪਰ ਹਿੰਦ 'ਤੇ ਕਾਬਜ਼ ਅੰਗਰੇਜ਼ ਪੰਜਾਬ ਦਾ ਰਾਜ ਹੜੱਪ ਕੇ ਇੱਕ ਪਲ ਵੀ ਚੈਨ ਨਾਲ ਨਹੀਂ ਬੈਠ ਸਕੇ, ਭਾਈ ਮਹਾਰਾਜ ਸਿੰਘ ਵਰਗਿਆਂ ਨੇ ਤੁਰੰਤ ਹੀ ਜੰਗ ਦਾ ਬਿਗਲ ਵਜਾ ਦਿੱਤਾ। ਇਸ ਬਗ਼ਾਵਤ ਨੂੰ ਕੁਚਲਣ ਲਈ ਪੂਰੇ ਹਿੰਦ ਅਤੇ ਲੰਡਨ ਦੀ ਤਾਕਤ ਦਾਅ 'ਤੇ



ਲਾ ਦਿੱਤੀ ਗਈ ਤਾਂ ਕਈ ਸਾਲਾਂ ਬਾਅਦ ਭਾਈ ਮਹਾਰਾਜ ਸਿੰਘ ਨੂੰ ਗ੍ਰਿਫ਼ਤਾਰ ਕਰ ਕੇ ਇਹ ਬਗ਼ਾਵਤ ਕੁਚਲਣ ਵਿੱਚ ਸਫ਼ਲ ਹੋ ਗਈ, ਪਰ ਉਹਨਾਂ ਦੀ ਜਿੱਤ ਦਾ ਭਰਮ ਕੁਝ ਸਾਲਾਂ ਬਾਅਦ ਹੀ ਬਾਬਾ ਰਾਮ ਸਿੰਘ ਹੋਰਾਂ ਦੇ ਅੰਦੋਲਨ ਨੇ ਤੋੜ ਦਿੱਤਾ। ਇਹ ਅੰਦੋਲਨ ਕੁਚਲ ਕੇ ਅਜੇ ਉਹ ਸਾਹ ਹੀ ਲੈ ਰਹੇ ਸਨ ਕਿ ਥੋੜ੍ਹੇ ਸਾਲਾਂ ਦੇ ਵਕਫ਼ੇ ਪਿੱਛੋਂ ਗ਼ਦਰੀ ਬਾਬਿਆਂ ਨੇ ਗ਼ਦਰ ਦੀਆਂ ਗ਼ੁੱਜਾਂ ਨਾਲ਼ ਲੰਡਨ ਤਕ ਦੀਆਂ ਕੰਧਾਂ ਹਿਲਾ ਦਿੱਤੀਆਂ। ਗ਼ਦਰ ਲਹਿਰ ਨੂੰ ਦਬਾਅ ਕੇ ਤਾਂ ਅੰਗਰੇਜ਼ ਹਕੂਮਤ ਵੀ ਇਸ ਭਰਮ ਵਿੱਚ ਆ ਗਈ ਕਿ ਹੁਣ ਪੰਜਾਬ ਅੰਦਰੋਂ ਖ਼ਤਰਾ ਹਮੇਸ਼ਾ ਲਈ ਟਲ ਗਿਆ ਹੈ, ਪਰ ਥੋੜ੍ਹੇ ਸਾਲਾਂ ਬਾਅਦ ਹੀ ਦੁਆਬੇ 'ਚੋਂ ਉੱਠੀ ਬੰਬਰ ਅਕਾਲੀ ਲਹਿਰ ਨੇ ਅੰਗਰੇਜ਼ ਹਕੂਮਤ ਦੇ ਸਾਰੇ ਹੀ ਭਰਮ ਚਕਨਾਚੂਰ ਕਰ ਦਿੱਤੇ। ਬੰਬਰ ਅਕਾਲੀ ਲਹਿਰ ਸਮੇਂ ਤਾਂ ਲੰਡਨ ਵਿੱਚ ਮੇਮਾਂ ਨੇ ਪੰਜਾਬ ਰਹਿੰਦੇ ਆਪਣੇ ਪੁੱਤਾਂ ਦੀਆਂ ਸੁੱਖਾਂ ਮੰਗਣੀਆਂ ਸ਼ੁਰੂ ਕਰ ਦਿੱਤੀਆਂ ਸਨ ਤੇ ਅਸੈਂਬਲੀ 'ਚ ਦੁਆਬੇ ਨੂੰ ਇੱਕ ਅਜ਼ਾਦ ਰਿਆਸਤ ਘੋਸ਼ਿਤ ਕਰਨ ਬਾਰੇ ਵਿਚਾਰ ਵਟਾਂਦਰਾ ਵੀ ਹੋਣ ਲੱਗ ਪਿਆ ਸੀ। ਇਸ ਲਹਿਰ ਨੂੰ ਕੁਚਲਣ ਲਈ ਵੀ ਅੰਗਰੇਜ਼ ਹਕੂਮਤ ਨੇ ਗੋਲੀਆਂ ਅਤੇ ਫਾਂਸੀਆਂ ਦੀ ਰੱਜ ਕੇ ਵਰਤੋਂ ਕੀਤੀ ਤੇ ਇਸ ਲਹਿਰ 'ਤੇ ਕਾਬੂ ਪਾਉਣ ਵਿੱਚ ਵੀ ਸਫ਼ਲ ਹੋ ਗਈ, ਪਰ ਇਸ ਤੋਂ ਥੋੜ੍ਹੇ ਕੁ ਸਾਲਾਂ ਬਾਅਦ ਭਗਤ ਸਿੰਘ ਹੋਰਾਂ ਨੇ ਜੰਗ ਦਾ ਬਿਗਲ ਵਜਾ ਦਿੱਤਾ। ਇਹ ਸਿਲਸਿਲਾ ਚੱਲਦਾ ਰਿਹਾ, ਜਦੋਂ ਹਰ ਇੱਕ ਲੜਾਈ ਹਾਰ ਰਹੇ ਸਿੱਖ ਵੱਡੀ ਜੰਗ ਵਿੱਚ ਜੇਤੂ ਨਾ ਹੋ ਗਏ ਤੇ ਅੰਗਰੇਜ਼ਾਂ ਨੂੰ ਇਹ ਦੇਸ਼ ਛੱਡਣ 'ਤੇ ਮਜਬੂਰ ਨਾ ਹੋਣਾ ਪਿਆ।

ਇਹ ਸਾਰਾ ਉਪਰੋਕਤ ਵਰਤਾਰਾ ਇੱਕ ਇਤਿਹਾਸ ਹੈ, ਇੱਕ ਹਕੀਕਤ ਹੈ, ਜਿਸ ਵਿੱਚੋਂ ਸਿੱਖਾਂ ਦੀ ਮਾਨਸਿਕਤਾ ਅੰਦਰ ਦ੍ਰਿੜ੍ਹ ਉਸ ਅਟੱਲ ਵਿਸ਼ਵਾਸ ਦੀ ਝਲਕ ਮਿਲਦੀ ਹੈ ਕਿ "ਹਾਰਨਾ ਪਾਪ ਨਹੀਂ, ਹਾਰ ਮੰਨ ਲੈਣਾ ਪਾਪ ਹੈ।" ਸਿੱਖ ਹਰ ਵਾਰ ਫੱਟ ਖਾ-ਖਾ ਕੇ ਉਠਦੇ ਰਹੇ ਹਨ ਤੇ ਹਾਰ ਨੂੰ ਜਿੱਤ ਵਿੱਚ ਬਦਲਣ ਲਈ ਉਦੋਂ ਤਕ ਮੁੜ-ਮੁੜ ਸਿਰ-ਧੜ ਦੀ ਬਾਜ਼ੀ ਲਾਉਂਦੇ ਰਹੇ ਹਨ, ਜਦੋਂ ਤਕ ਜੰਗ ਜਿੱਤੀ ਨਹੀਂ ਜਾਂਦੀ।

ਉਪਰੋਕਤ ਇਤਿਹਾਸ ਅਥਵਾ ਅਟੱਲ ਵਰਤਾਰੇ ਦੇ ਸੰਪਰਭ ਵਿੱਚ ਵੇਖਿਆਂ ਜੇਕਰ ਅੱਜ ਪੰਜਾਬ ਵਿੱਚ 1978 ਤੋਂ 1993 ਤਕ ਚੱਲੀ ਜੁਝਾਰੂ ਲਹਿਰ ਨੂੰ ਦਬਾਅ ਕੇ ਹਿੰਦੂ ਹਾਕਮ ਸਿੱਖ ਕੌਮ ਦੇ ਹਮੇਸ਼ਾਂ-ਹਮੇਸ਼ਾਂ ਲਈ ਦੱਬ ਜਾਣ ਦਾ ਭਰਮ ਪਾਲੀ ਬੈਠੇ ਹਨ ਤਾਂ ਇਸ ਨੂੰ ਉਹਨਾਂ ਦੀ ਮੂਰਖਤਾ ਜਾਂ ਇਤਿਹਾਸ ਤੋਂ ਅਨਜਾਣਤਾ ਹੀ ਕਹੀ ਜਾਵੇਗੀ। ਬੇਸ਼ੱਕ ਜੁਝਾਰੂ ਲਹਿਰ ਅੱਜ ਪੰਜਾਬ ਦੇ ਚੰਗਮੰਚ ਤੋਂ ਗ਼ੈਰ-ਹਾਜ਼ਰ ਹੈ, ਪਰ ਉਹ ਵਿਚਾਰਧਾਰਾ ਜਿਸ ਅਧੀਨ ਇਹ ਜੁਝਾਰੂ ਲਹਿਰ ਲੜੀ ਗਈ, ਅਜੇ ਵੀ ਪੂਰੇ ਜਾਂਹੋ-ਜਲਾਲ ਵਿੱਚ ਮੌਜੂਦ ਹੈ। ਇਸ ਵਿਚਾਰਧਾਰਾ ਅੰਦਰ ਸਹੀਦਾਂ ਦੇ ਲਹੂ ਦੀ ਮਿਲੀ ਮਹਿਕ ਇਸ ਨੂੰ ਹੋਰ ਮਜ਼ਬੂਤੀ

ਪ੍ਰਦਾਨ ਕਰ ਰਹੀ ਹੈ। ਹਿੰਦੁਸਤਾਨੀ ਜਿੱਤ ਦਾ ਇਹ ਮੌਜੂਦਾ ਭਰਮ ਕਦੋਂ ਚਕਨਾਚੂਰ ਹੁੰਦਾ ਹੈ, ਇਹ ਤਾਂ ਸਮਾਂ ਖ਼ੁਦ ਹੀ ਦੱਸੇਗਾ, ਪਰ ਇਤਿਹਾਸਕ ਸੋਧ ਅਨੁਸਾਰ ਇਹ ਹੋਣਾ ਅਟੱਲ ਹੈ।

ਅਖੀਰ 'ਤੇ ਇਸ ਵਰਤਾਰੇ ਅੰਦਰ ਪਿਛਲੇ ਸਾਲਾਂ ਵਿੱਚ ਲੜੇ ਗਏ ਸਿੱਖ ਸੰਘਰਸ਼ ਵਿਚਲੀ ਦ੍ਰਿੜ੍ਹ ਸੋਚ ਦੇ ਜਜ਼ਬੇ ਦਾ ਪ੍ਰਗਟਾਵਾ ਪਿਛਲੇ ਸੰਘਰਸ਼ ਵਿੱਚ ਹੀ ਲਗਭਗ ਡੇਢ ਦਹਾਕਾ ਕਾਲ-ਕੋਠਤੀਆਂ ਵਿੱਚ ਕੱਟਣ ਵਾਲੇ ਸ. ਗਜਿੰਦਰ ਸਿੰਘ ਦੇ ਸ਼ਬਦਾਂ ਰਾਹੀਂ ਕਰ ਕੇ ਮੈਂ ਗੱਲ ਖ਼ਤਮ ਕਰਦਾ ਹਾਂ:


ਜੰਗ ਹਿੰਦ ਪੰਜਾਬ ਦਾ ਮੁੜ ਹੋਸੀ  
ਸਾਥੋਂ ਖੁੱਸੀਆਂ ਭਾਵੇਂ ਸਰਦਾਰੀਆਂ ਨੇ।  
ਉਦੋਂ ਤਕ ਨਹੀਂ ਜੰਗ ਖ਼ਤਮ ਹੋਣੀ  
ਜਦ ਤਕ ਜਿੱਤਦੀਆਂ ਨਹੀਂ, ਜੋ ਹਾਰੀਆਂ ਨੇ।

\* \* \*

## ਇਹ ਜੰਗ ਪੁਰਾਣੀ

ਅੰਮ੍ਰਿਤਸਰ ਰਹਿਮੇਜਾਂ ਦੀ, ਫਾਣੀ 'ਚ ਦਰਦ ਉਠਿਆ।  
ਮਦਹੋਸ਼ ਬੀੜੀ ਕੌਮ 'ਚੋਂ, ਜਦ ਵੀ ਕੈਦੀ ਮਰਦ ਉਠਿਆ  
ਦਿੱਲੀ ਨੇ ਫਿਰ ਇਨ ਝੋਡਿਆ, ਇੱਕ ਸੱਚ ਪਾਪ ਦੀ ਚਾੜ੍ਹ ਕੇ।  
ਜਣ ਵਧਾਏ ਕਸਮਾਂ ਤੋੜੀਆਂ, ਉਹਨਾਂ ਸਿਫਤੀ ਦਾ ਘਰ ਸਾਡ ਕੇ।  
ਸਾਡੇ ਹੀ ਕਰਜ਼ਦਾਰ ਜਾਨੂੰ, ਡਾਢੂ ਬਣ ਕੇ ਲੁੱਟਿਆ।  
ਮਿਠਿਆ ਭਰੋਸਾ ਸੀ ਕੇਵਲ, ਸੱਟ ਪਈ ਤੇ ਟੁੱਟਿਆ।  
ਪਹਿਲੇ ਤੁਫਾਨਾਂ ਵਾਂਗ ਹੀ, ਰੱਖਣ ਇਹ ਵਗ ਕੇ ਪਰਹਿਤਿਆ।  
ਲਾਹੂ ਭਰੀ ਤਾਰੀਖ ਵਿੱਚ, ਇੱਕ ਹੋਰ ਸਾਫ਼ ਵਰਹਿਤਿਆ।  
ਅਜਮਾਨ ਦਾ ਇਲ ਪਾਟਿਆ, ਕਵੀਆਂ ਦੀਆਂ ਰੋਣੀਆਂ ਛਾਨੀਆਂ।  
ਮਰਨ ਜਾ ਮਰਨ ਤੁਰ ਪਈਆਂ, ਜੋਸ਼ੀਲੀਆਂ ਜਵਾਨੀਆਂ।  
ਟੋਟੇ ਜਾ ਵਹਿਸੀ ਇਨ ਨੇ, ਰੋਸੇ ਨਾਲ ਕੀਤੇ ਗੁੱਜ ਵੇ।  
ਪੰਜ ਦਰਿਆਵਾਂ ਨੇ ਸੁਣੇ, ਇਹ ਬੋਲ ਵਿਜਾ ਵਿੱਚ ਗੁੱਜਦੇ।  
ਉੱਠ ਪੈ ਹੁਣ ਭੁੱਖੀ ਨੀਂਦ 'ਚੋਂ, ਚਿਰਾਂ ਦੇ ਸੁੱਚੇ ਗਾਵਲਾ।  
ਬਲਦੀ ਸਮਾਂ ਵੱਲ ਤੁਰ ਪਿਆ, ਪਤੰਗਿਆਂ ਦਾ ਕਾਫ਼ਲਾ।  
ਉੱਠ ਜਾਗ ਕਿਉਂ ਮਦਹੋਸ਼ ਹੋਂ, ਤੂੰ ਕੀ ਸਰਾਬਾਂ ਪੀਤੀਆਂ?  
ਖੋਲ੍ਹ ਕੇ ਅੱਖਾਂ ਤੁੱਕ ਲੈ, ਕੀ ਕੀ ਚਮਨ 'ਤੇ ਬੀੜੀਆਂ  
ਸਾਡੇ ਹੀ ਵਿਹੜੇ ਆਣ ਕੇ ਕਾਰੇ ਕੀ ਕੀਤੇ ਵੇਸੀਆਂ।  
ਸਾਡੀ ਕਮਜ਼ੋਰੀ ਬਣ ਕਈਆਂ, ਸਾਡੀਆਂ ਆਮੋਬੀਆਂ  
ਅਪਣੇ ਇਸ ਸ਼ਾਂਤ ਬਾਗ ਵਿੱਚ, ਸਫ਼ਾਦ ਹੁਣਾਂ ਪੁੱਟੀਆਂ।  
ਮਦਮ ਕਲੀਆਂ ਤੋੜ ਕੇ, ਮਿੱਧ ਮਸਲ ਕੇ ਹੁੱਟੀਆਂ।  
ਉੱਠ ਲਾਹੂ ਨਾਲ ਝੁਝਾ ਦਈਏ, ਜੁਲਾਮਾਂ ਦੀ ਲੱਗੀ ਅੰਗ ਨੂੰ।  
ਫਿਰ ਕੌਮ ਦੇ ਸਿਰ ਚੱਪੀਏ, ਪੈਰਾਂ 'ਚ ਝਲਦੀ ਪੰਗ ਨੂੰ।  
ਇਸੇ ਲਾਹੂ ਦੇ ਨਾਲ ਹੀ, ਧੋਣਾ 'ਭੁਲਾਮੀ' ਦਾਗ ਨੂੰ।  
ਅਸੀਂ ਪੈਰਾਂ ਹੇਠ ਮਹੇਲਾਣਾ, ਚਕੂ ਤਮਤ 'ਤੇ ਬਹਿ ਛਟੇ ਨਗ ਨੂੰ।  
ਪੰਜਾਬ ਦੇ ਰਣਬੇਤ ਵਿੱਚ, ਬਜੰਤ ਸੁਰੀ ਖਿੜ ਪਈ।  
ਚਿਰ ਪਿਛੋਂ ਹਿੰਦ ਪੰਜਾਬ ਦੀ, ਫਿਰ ਜੰਗ ਪੁਰਾਣੀ ਫਿੜ ਪਈ।

-ਬਲਜੀਤ ਸਿੰਘ ਖਾਲਸਾ



ਦੁਸ਼ਟ ਪੁਰਾਣੇ ਦਾ ਰਾਵਣੀ ਹਾਸ



ਕਰਨਲ ਜੀ.ਐਸ. ਸੰਧੂ



ਦੁਸ਼ਟ ਪੁਰਾਣੇ ਨਾਲ ਟੋਕਰ ਕੈਦ ਵਾਲ ਜਥੇਦਾਰ ਬਾਬਾ ਦੀਪ ਸਿੰਘ ਦਾ ਜਥਾ



ਸਰਾਬ ਪੀ ਕੇ ਭਾਂਸਰ ਨਾਲ ਭਾਸ ਕਰਦਾ ਹੋਇਆ ਪੁਰਾਣਾ



ਪੁਰਾਣਾ ਆਪਣੇ ਗਿਰੋਹ ਦੇ ਸਮੇਤ, ਸਰਾਬ ਪੀ ਕੇ ਅੱਧੇ ਸਾਥੀ ਕੌਮ ਸਿੰਘ ਦੀ ਲਾਸ ਹੋਣ  
ਇਹ ਤਮਸ਼ੀਰ ਭਾਈ ਕੌਮ ਸਿੰਘ ਖਾਲਸਾ ਦੇ ਪਰਿਵਾਰਕ ਸੀਮਾਂ ਨੂੰ ਮਾਰੇ ਜਾਣ ਤੋਂ ਬਾਅਦ ਦੀ ਹੈ।





ਸ਼ਹੀਦ ਭਾਈ ਬਲਵਿੰਦਰ ਸਿੰਘ ਜਟਾਲਾ



ਭਾਈ ਜਟਾਲਾ ਦੇ ਚਾਚੀ ਜੀ ਮਾਤਾ ਦਵਾਰਕੀ ਕੌਰ



ਚਾਚੀ ਜਸਮੇਰ ਕੌਰ



ਭੈਣ ਮਲਪੁਰੀ ਕੌਰ



ਭਾਣਜਾ ਸਿਮਰਨਜੀਤ ਸਿੰਘ



ਕਾਤਲ ਪੁਹਲਾ ਗਿਰੋਹ



ਪੁਲੀਸ ਅਫਸਰ ਸੁਮੇਧ ਸੈਣੀ

## ਵਲਟੋਹਾ ਪਿੰਡ ਦੇ ਨੌਜਵਾਨ ਸੁਰਜੀਤ ਸਿੰਘ 'ਤੇ ਵਰਤੇ ਹਿੰਦੁਸਤਾਨੀ ਕਹਿਰ ਨੂੰ ਯਾਦ ਕਰਦਿਆਂ



ਦੇ ਵਾਰ ਝੂਠੇ ਮੁਕਾਬਲੇ ਦਾ ਸ਼ਿਕਾਰ ਹੋਇਆ ਸੁਰਜੀਤ ਸਿੰਘ



ਬੇਵੱਸ ਰਹਿ ਗਏ ਸੁਰਜੀਤ ਸਿੰਘ ਦੇ ਮਾਤਾ-ਪਿਤਾ



"ਐਸ ਥਾਂ ਤੋਂ ਉਹਨੂੰ ਦੁਬਾਰਾ ਜਿਪਸੀ ਚ ਸੁੱਟਿਆ ਗਿਆ..."  
-ਸੁਰਿੰਦਰ ਸਿੰਘ ਘਰਿਆਲਾ



"ਆਹ ਜੇ ਮੇਰੇ ਲਾਲ ਦੀ ਫੋਟੋ..."



ਸਿਵਲ ਹਸਪਤਾਲ ਪੱਟੀ ਵਿਚਲਾ ਪੋਸਟ ਮਾਰਟਮ ਵਾਲਾ ਉਹ ਕਮਰਾ



"ਅਸੀਂ ਲੋਕਾਂ ਕੋਲ ਦੁੱਖ ਰੋਣ ਤੋਂ ਸਿਵਾ ਕੀ ਕਰ ਸਕਦੇ ਹਾਂ..."






ਨੂੜੇ ਹੋਏ ਅੰਗਾਂ ਨੇ ਨੀਂ, ਤਿੱਖੀਆਂ ਸੰਗੀਨਾਂ ਮੂਹਰੇ, ਕੀਤਾ ਸੀ ਮੁਕਾਬਲਾ ਕਿ ਨਾ.....?  
(ਭਾਈ ਅਵਤਾਰ ਸਿੰਘ ਸੁਤਰਾਣਾ ਦੀ ਪੁਲੀਸ ਹਿਰਾਸਤ ਵਿੱਚੋਂ ਖੋਹੀ ਗਈ ਲਾਸ਼)



ਕੂਕ ਗਈ ਅਸਮਾਨੀ : "ਹਿੰਦੁਸਤਾਨੀ ਫੌਜ ਸਾਡੇ ਨਾਲ ਬਲਾਤਕਾਰ ਕਰਦੀ ਹੈ"



ਹਿੰਦੁਸਤਾਨੀ ਨੀਤੀ ਦੇ ਤਾਹਿਤ ਥਾਣਿਆਂ ਦੇ ਅੰਦਰ  
ਸਿੱਖਾਂ ਦੇ ਪਰਿਵਾਰਾਂ ਵਿੱਚੋਂ ਭੈਣ-ਭਰਾਵਾਂ ਨੂੰ ਇੱਕ ਦੂਜੇ  
ਦੇ ਸਾਮ੍ਹਣੇ ਨੇੜੇ ਕਰ ਕੇ ਤਬੱਦਲ ਦਾ ਸ਼ਿਕਾਰ ਬਣਾਇਆ  
ਜਾਂਦਾ ਰਿਹਾ।

ਹਿੰਦੁਸਤਾਨੀ ਫੌਜਾਂ ਦੇ ਸਾਮ੍ਹਿਕ ਬਲਾਤਕਾਰ ਦਾ ਸ਼ਿਕਾਰ  
ਹੋਈ ਪਿੰਡ ਲਹਿਰਕਾ (ਬਾਣਾ ਕਬੂਨਗਲ) ਅੰਮ੍ਰਿਤਸਰ ਦੀ  
ਗੁਰਮੀਤ ਕੌਰ ਨੂੰ ਦਿਲਸਾ ਦਿੰਦੀਆਂ ਪਿੰਡ ਦੀਆਂ ਔਰਤਾਂ।





ਇਹਨਾਂ ਮਜ਼ਲੂਮ ਮਨੀਪੁਰੀ ਔਰਤਾਂ ਦਾ ਨੰਗੇਜ਼ ਅਸੀਂ ਇਸ ਤਸਵੀਰ ਵਿੱਚ ਤਾਂ ਢੱਕ ਦਿੱਤਾ ਹੈ,  
ਪਰ ਹਿੰਦੁਸਤਾਨੀ ਫੋਰਸਾਂ ਦੀ ਵਹਿਸ਼ਤ ਦਾ ਸ਼ਿਕਾਰ ਇਹਨਾਂ ਅਬਲਾਵਾਂ ਦਾ ਹਕੀਕੀ ਰੂਪ ਵਿੱਚ ਨੰਗੇਜ਼ ਕੌਣ ਢੱਕੇਗਾ?



ਜਿੱਥੇ ਖੂਨ ਹੈ ਮੇਰਿਆਂ ਵੀਰਿਆਂ ਦਾ, ਵਿਛਿਆ ਸਜ਼ਾਕਾਂ 'ਤੇ ਹੱਕਾਂ ਦੀ ਲੋਕ ਬਣ ਕੇ  
ਬੁੱਢਖਾਨਿਆਂ 'ਚੋਂ ਜਿੱਥੇ ਲੋਕ ਮੇਰੇ, ਨਿੱਤਰ ਰਹੇ ਇਤਿਹਾਸ ਦੀ ਨੁੱਕ ਬਣ ਕੇ  
ਮਾਂ ਧਰਤੀਏ ਸਦਾ ਸੁਹਾਗਣੇ ਨੀਂ, ਮੇਰੇ ਯਾਰਾਂ ਨੂੰ ਜਨਮ ਤੂੰ ਦੇਈਂ ਓਥੇ...।





ਹੋਇਆ ਕੀ ਜੇ ਕੱਢ ਕੇ ਦਿਲ ਸਾਡੇ, ਜ਼ਾਲਮ ਸਰਕਾਰੇ ਉੱਤੇ ਘਸਾ ਦਿੱਤੇ,  
ਤੇਰੇ ਬਿਨ ਸਾਨੂੰ ਸਦਕਾਰੇ ਕੌਣ ਆਖੂ, ਅਸੀਂ ਸਰਕਾਰੇ ਨੂੰ ਲਾਂਬੂ ਲਾ ਦਿੱਤੇ।

ਵਰ੍ਹਦੀ ਹੋਈ ਅੱਗ ਬਰ੍ਹਦੀ ਨੇ, ਕਈ ਅਣਖੀਆਂ ਦੀ ਹਿੱਕ ਠਾਰੀ ਹੈ  
ਪਰ ਅਜੇ ਛਾਤੀਆਂ ਮੁੱਕੀਆਂ ਨਹੀਂ, ਤੇ ਜੰਗ ਵੀ ਹਾਲੇ ਜ਼ਾਰੀ ਹੈ।



ਥਾਣਿਆਂ ਦੀਆਂ ਚਾਰਦੀਵਾਰੀਆਂ ਅੰਦਰ **ਕੋਹੀ ਗਈ**

ਸਿੱਖ ਜਵਾਨੀ ਦਾ **ਹੱਡੀਂ ਹੰਢਾਇਆ ਸੱਚ**

ਪਾਠਕਾਂ ਦੀ ਚਿਰੋਕਣੀ ਮੰਗ ਨੂੰ ਮੁੱਖ ਰੱਖਦਿਆਂ ਬਲਜੀਤ ਸਿੰਘ ਖਾਲਸਾ ਦੀ ਪਹਿਲੀ ਪੁਸਤਕ

ਹੱਡੀਂ ਹੰਢਾਇਆ

# ਇੱਕ ਖੂਨੀ ਦਹਾਕਾ

(1984-1994) ਇੱਕ ਵਾਰ ਫਿਰ ਛਾਪੀ ਜਾ ਰਹੀ ਹੈ

-ਬਲਜੀਤ ਸਿੰਘ ਖਾਲਸਾ

ਇੱਕ ਸਿੱਖ ਨੌਜਵਾਨ ਦੀ 1984 ਤੋਂ 1994 ਤਕ ਦੀ ਹੱਡਬੀਤੀ। ਇੱਕ ਕੌਮ ਦੀ ਹੱਡਬੀਤੀ। ਜੋ ਪੰਜਾਬ ਵਿੱਚ ਵਗੇ ਲਹੂ ਦੇ ਦਰਿਆਵਾਂ ਵਿੱਚ ਤਾਰੀਆਂ ਲਾ ਕੇ 'ਕਾਰਨ' ਲੱਭਣ ਦਾ ਯਤਨ ਕਰਦੀ ਹੈ। ਜੋ ਫੌਜੀ ਬੂਟਾਂ ਨਾਲ ਦਰਤੀ ਪੰਜਾਬ ਦੀ ਧਰਤੀ 'ਤੇ ਵਿਚਰਦਿਆਂ, ਦੋਸੀਆਂ ਦੀ ਪੈਤ ਲੱਭਣ ਦਾ ਯਤਨ ਕਰਦੀ ਹੈ। ਜੋ ਲੰਘ ਗਏ ਖੂਨੀ ਦਹਾਕੇ ਵਿੱਚ ਪੰਜਾਬ ਦੀ ਹਿੱਕ 'ਤੇ ਮਣਾਂ ਮੂੰਹੀ ਬਰੂਦ ਵਰ੍ਹਾਉਂਦੀਆਂ ਰਹੀਆਂ ਬੰਦੂਕਾਂ ਦੀਆਂ ਨਾਲਾਂ ਦੇ ਵਿੱਚੋਂ ਦੀ ਇਹਨਾਂ ਦੇ ਹੁਕਮਰਾਨਾਂ ਨੂੰ ਪੰਜਾਬੀ ਅਣਖ ਦਾ ਸੁਨੇਹਾ ਪਹੁੰਚਾਉਣ ਦਾ ਯਤਨ ਕਰਦੀ ਹੈ। ਪੰਜਾਬ ਦੀਆਂ ਚੂਹਾਂ ਅਤੇ ਰੋਹੀਆਂ 'ਤੇ ਛੁੱਲ੍ਹੇ ਅਣਖੀਲੇ ਲਹੂ ਨੂੰ ਹੱਡਿਆਂ ਦਾ ਪ੍ਰਣਾਮ ਕਰਦੀ ਇਹ ਕਿਤਾਬ ਹਰ ਇੱਕ ਉਸ ਖੂਨੀ ਸੰਘਰਸ਼ ਦੇ ਕਾਰਨਾਂ ਦੀ ਨਿਸ਼ਾਨਦੇਹੀ ਕਰਨ ਦਾ ਇੱਕ ਯਤਨ ਹੈ, ਜਿਨ੍ਹਾਂ ਨੂੰ ਸਮੇਂ ਦੀਆਂ ਜ਼ਾਲਮ ਸਰਕਾਰਾਂ 'ਅੱਤਵਾਦ' ਕਹਿ ਆਪਣੇ ਕੁਕਰਮਾਂ 'ਤੇ ਪਰਦਾ ਪਾਉਂਦੀਆਂ ਹਨ।



-ਬਲਜੀਤ ਸਿੰਘ ਖਾਲਸਾ

**ਧਰਮ ਕਾ ਸਿੱਕਾਰ**

## ਪਾਪੀ ਪੂਹਲੇ ਦਾ ਸਿੱਕਾਰ



ਪੂਹਲਾ ਇੱਕ ਪਸ਼ੂ-ਬਿਰਤੀ ਵਾਲਾ ਅਤੇ ਸਟੇਟ ਦਾ ਪਾਲਿਆ ਹੋਇਆ ਆਦਮਖੋਰ ਦਰਿੰਦਾ ਸੀ, ਜਿਸ ਨੇ ਦਸਮੇਸ਼ ਪਿਤਾ ਦੀ ਬਖਸ਼ੀ ਹੋਈ ਵਰਦੀ (ਨਿਹੰਗ ਬਾਣਾ) ਧਾਰਨ ਕਰ ਕੇ ਮਨੁੱਖਤਾ ਨੂੰ ਸਰਮਸਾਰ ਕਰ ਦੇਣ ਵਾਲੇ ਕੁਕਰਮ ਅਤੇ ਜੁਰਮ ਕੀਤੇ; ਪਵਿੱਤਰ ਗੁਰਦੁਆਰਿਆਂ ਉੱਪਰ ਸਰਕਾਰੀ ਹਥਿਆਰਾਂ ਅਤੇ ਹਥਿਆਰਬੰਦ ਧਾੜਾਂ ਦੀ ਮਦਦ ਨਾਲ ਕਬਜ਼ੇ ਤਾਂ ਕੀਤੇ ਹੀ, ਉਹਨਾਂ ਗੁਰਧਾਮਾਂ ਦੇ ਅੰਦਰ ਬੈਠ ਕੇ ਲੋਕਾਂ ਦੀ ਧਨ-ਦੌਲਤ ਤੋਂ ਲੈ ਕੇ ਇੱਜ਼ਤ ਲੁੱਟਣ ਤਕ ਦੀ ਘਿਣਾਉਣੀ ਖੇਡ ਖੇਡੇ। 7-7 ਸਾਲ ਦੀਆਂ ਮਸ਼ੂਮ ਬੱਚੀਆਂ ਨਾਲ ਬਲਾਤਕਾਰ ਕਰ ਕੇ ਉਹਨਾਂ ਨੂੰ ਮਾਰਿਆ ਤੇ ਫਿਰ ਲਾਸ਼ਾਂ ਦੇ ਟੱਟੇ ਕਰ ਕੇ ਦਰਿਆ ਵਿੱਚ ਰੋੜ੍ਹ ਦਿੱਤੇ। ਇਸ ਵਹਿਸੀ ਦਰਿੰਦੇ ਵਿਰੁੱਧ ਉੱਠੀਆਂ ਕੁਝ ਨਿਡਰ ਅਵਾਜ਼ਾਂ ਜਿਨ੍ਹਾਂ ਨੇ ਸਰਕਾਰ ਨੂੰ ਮਜਬੂਰ ਕੀਤਾ ਕਿ ਉਹ ਇਸ ਦੁਸ਼ਟ ਨੂੰ ਜੇਲ੍ਹ ਦੀਆਂ ਸਲਾਖਾਂ ਪਿੱਛੇ ਪਹੁੰਚਾਵੇ। ਫਿਰ ਅੰਮ੍ਰਿਤਸਰ ਜੇਲ੍ਹ ਦੇ ਅੰਦਰ ਇਸ ਕੁਕਰਮੀ ਪੂਹਲੇ ਦੀ ਅੱਤ ਦਾ ਅੰਤ ਕਰਨ ਲਈ ਦੋ ਧਰਮੀ ਦੂਲੇ ਮੈਦਾਨ 'ਚ ਆਏ, ਜਿਨ੍ਹਾਂ ਨੇ ਇਸ ਦੁਸ਼ਟ ਨੂੰ ਜਿਉਂਦਾ ਹੀ ਸਾੜ ਕੇ ਜਿਥੇ ਉਸ ਦੇ ਗੰਦੇ ਜਿਸਮ ਤੋਂ ਸਿੱਖੀ ਦਾ ਪਵਿੱਤਰ ਬਾਣਾ ਉਤਾਰ ਦਿੱਤਾ, ਓਥੇ ਉਸ ਨੂੰ ਉਸ ਦੇ ਕੁਕਰਮਾਂ ਦੀ ਸਜ਼ਾ ਦੇ ਕੇ ਨਰਕੀਂ ਤੋਰ ਦਿੱਤਾ।

ਪੂਹਲੇ ਦੇ ਕੁਕਰਮਾਂ ਦੀ ਅਤੇ ਫਿਰ ਉਸ ਦੇ ਅੰਤ ਦੀ ਕਹਾਣੀ, ਵਿਸਥਾਰ ਸਹਿਤ ਇਸ ਕਿਤਾਬ ਵਿੱਚ ਛਾਪੀ ਗਈ ਹੈ।

ਇਹ ਸਿਰਫ਼ ਕਿਤਾਬ ਹੀ ਨਹੀਂ

ਸਿੱਖ ਕੌਮ ਦੇ ਹੱਡਾਂ 'ਤੇ

ਬੀਤੇ ਜੁਲਮ ਦੀ ਦਾਸਤਾਂ ॥...

**ਬਿਖੜਾ ਪੈਂਤਾ**

-ਸੰਦੀਪ ਕੌਰ

ਜਦੋਂ ਜੂਨ 1984 ਵਿੱਚ ਇੱਕ ਪਾਪ ਦੀ ਜੰਵ ਸਾਡੇ ਹਰਿਮੰਦਰ ਸਾਹਿਬ 'ਤੇ ਚੜ੍ਹ ਕੇ ਆਈ ਤਾਂ ਸਿੱਖੀ ਜਜ਼ਬਾ ਰੋਹ ਭਰੇ ਕਾਫ਼ਲਿਆਂ ਦੇ ਰੂਪ ਵਿੱਚ ਸੰਗੀਨਾਂ ਤੇ ਟੈਂਕਾਂ ਦੀ ਪਰਵਾਹ ਨਾ ਕਰਦਿਆਂ ਸ੍ਰੀ ਅੰਮ੍ਰਿਤਸਰ ਵੱਲ ਧਾਰ ਪਿਆ; ਇਨ੍ਹਾਂ 'ਚੋਂ ਇੱਕ ਕਾਫ਼ਲੇ ਵਿੱਚ ਉਸ ਦੇ ਨਿੱਕੇ-ਨਿੱਕੇ ਕਦਮਾਂ ਦੀ ਪੈਤ ਵੀ ਸ਼ਾਮਲ ਸੀ।

ਉਹ ਓਦੋਂ ਸਿਰਫ਼ 12 ਸਾਲ ਦੀ ਸੀ। ਅੱਗ ਉਗਲਨ ਲਈ ਤਿਆਰ ਟੈਂਕਾਂ ਨੇ ਉਹ ਕਾਫ਼ਲੇ ਪਿੱਛਾ ਦਿੱਤੇ ਸਨ, ਪਰ ਉਸ ਨੇ ਇਸ ਪਾਪ ਦੀ ਜੰਵਨਾਲ ਟਕਰਾਉਣ ਲਈ ਸਿਰਲੱਥ ਕਾਫ਼ਲੇ ਦੀ ਭਾਲ ਨਹੀਂ ਸੀ ਛੱਡੀ ਤੇ ਇਹੀ ਸਿਰਤੀ ਭਾਲ ਉਸ ਨੂੰ ਇੱਕ ਜੁਝਾਰੂ ਕਾਫ਼ਲੇ ਤਕ ਲੈ ਗਈ।

ਇਸ ਜੁਝਾਰੂ ਕਾਫ਼ਲੇ ਦੇ ਵਿੱਚ ਨੰਦੀਆਂ ਰਾਤਾਂ ਵਿੱਚ ਨੰਗੇ ਪੈਰੀਂ ਕੰਡਿਆਲੇ ਰਾਹਾਂ ਤੇ ਬੰਦੂਕ ਹਿੱਕ ਨਾਲ ਲਾ ਕੇ ਤੈਅ ਕੀਤੇ ਜਾਂਦੇ ਜੁਝਾਰੂ ਸਫ਼ਰ ਦੇ ਹਰ ਇੱਕ ਕਦਮ ਵਿੱਚ ਉਸ ਨੇ ਇਹ ਸਾਬਤ ਕਰ ਦਿੱਤਾ ਕਿ ਸਿੰਘਣੀਆਂ ਦਾ ਪੁਰਾਤਨ ਜੁਝਾਰੂ ਗੁਣ ਇਤਿਹਾਸ ਦਾ ਖਾਮੋਸ਼ ਅੰਗ ਨਹੀਂ ਹੈ।

ਆਪਣੇ ਗਰੁੱਪ ਦੇ ਸਿੰਘਾਂ ਨੂੰ ਇੱਕ-ਇੱਕ ਕਰ ਕੇ ਸਹੀਦ ਹੁੰਦਿਆਂ ਡਿੱਠਣ ਦੀ ਇੱਕ ਗਾਥਾ, ਦੁਸ਼ਮਣ ਦਲਾਂ 'ਤੇ ਬਿਜਲੀ ਬਣ ਕੇ ਡਿਗਦੇ ਜੁਝਾਰੂਆਂ ਦੀ ਗਾਥਾ, ਮੌਤ ਅਤੇ ਪੁਲੀਸ ਨਾਲ ਖੇਡੀ ਜਾਂਦੀ ਲੁਕਣਮੀਚੀ ਵਿੱਚ ਬੇਪਰਵਾਹ ਖ਼ਾਲਸਈ ਜ਼ਿੰਦਗੀ ਦੀਆਂ ਝਲਕਾਂ...ਕਮਾਵਾਂ ਤੋਂ ਲੈ ਕੇ ਕਾਲ-ਕੋਠਤੀਆਂ ਤਕ ਸੰਦੀਪ ਕੌਰ ਦੀ ਹੱਡੀਂ-ਹੰਢਾਈ ਇਹ ਗਾਥਾ ਸਰਕਾਰ ਵੱਲੋਂ ਸਿੱਖ ਜੁਝਾਰੂ ਲਹਿਰ ਨੂੰ ਖ਼ਤਮ ਕਰਨ ਲਈ ਵਰਤੇ ਗਏ ਤੌਰ-ਤਰੀਕਿਆਂ 'ਤੇ ਵੀ ਚਾਨਣਾ ਪਾਉਂਦੀ ਹੈ।

## ਅਜ਼ਾਦ ਖਾਲਸਾ ਪ੍ਰਕਾਸ਼ਨ

ਮਿਲਣ ਦਾ ਪਤਾ:

ਪਿੰਡ ਤੇ ਡਾਕਖਾਨਾ : ਸੁਲਤਾਨਵਿੰਡ, ਸ੍ਰੀ ਅੰਮ੍ਰਿਤਸਰ । ਫੋਨ: 0183-2701356, 2701357, 2701358

ਤੁਸੀਂ ਉਪਰੋਕਤ ਕਿਤਾਬਾਂ ਵੀ.ਪੀ.ਪੀ. (ਕੈਸ਼ ਆਨ ਡਿਲੀਵਰੀ) ਰਾਹੀਂ ਮੰਗਵਾ ਸਕਦੇ ਹੋ। ਵੀ.ਪੀ.ਪੀ. ਰਾਹੀਂ ਮੰਗਵਾਉਣ ਲਈ ਤੁਸੀਂ ਸਵੇਰੇ 10 ਵਜੇ ਤੋਂ ਸ਼ਾਮ 5 ਵਜੇ ਤਕ ਸਾਨੂੰ ਫੋਨ (98729-42628, 0183-2701356, 2701357, 2701358) ਕਰ ਕੇ ਆਪਣਾ ਐਡਰੈੱਸ ਲਿਖਵਾ ਦਿਓ, ਅਸੀਂ ਤੁਹਾਡੇ ਪਤੇ 'ਤੇ ਤੁਹਾਡੇ ਵੱਲੋਂ ਮੰਗਵਾਈ ਕਿਤਾਬ ਵੀ.ਪੀ.ਪੀ. ਰਾਹੀਂ ਭੇਜ ਦਿਆਂਗੇ।

